
İNGİLİS PRİTÇASININ USTASI 


İngilis yazıçısı Uilyam Qoldinq 19 sentyabr 1911-ci ildə 
Solsberi yaxınlığındakı Seynt-Kolem-Mayner qəsəbəsində 
müəllim ailəsində anadan olmuşdur. 1935-ci ildə Oksford 
Universitetini “ingilis dili və ədəbiyyatı” ixtisası üzrə bitirən 
gənc Uilyam Qoldinq bir müddət əyalət teatrlarında aktyor 
və refissor kimi fəaliyyət göstərmişdir. 1939-cu ildən baş- 
layaraq orta məktəbdə müəllim işləmişdir. İkinci Dünya 
müharibəsi başlayanda könüllü olaraq cəbhəyə yollanan 
U.Qoldinq Kral hərbi-dəniz qüvvələrində xidmət etmiş, 
müharibədən sonra yenidən müəllimlik fəaliyyətini davam 
etdirmişdir. 

Uilyam Qoldinq ədəbiyyata 1934-cü ildə kiçik şeirlər 
kitabıyla gəlib və onun bu ilk addımı, demək olar ki, 
uğursuz olub. İyirmiillik fasilədən sonra isə 1954-cü ildə 
U.Qoldinqə dünya şöhrəti gətirən “Milçəklər kralı” romanı 
çap olundu. 

Müharibənin od-alovundan keçmiş Qoldinqin insanlara 
deməyə sözü var idi. 

Yazıçı özü də etiraf edir ki, onu yazmağa vadar eləyən 
səbəb müharibə olub. Müharibə onun dünya və insanlar 
haqda olan bütün təsəvvürlərini alt-üst etmişdi, Qoldinq belə 
bir nəticəyə gəlmişdi ki, bəşəriyyət hansısa pis bir xəstəli- 
yə yoluxub. O, xəstəliyin simptomlarının hər yerdə, hətta 
özündə və bütövlükdə sivilizasiyada olduğunu görürdü. 

Qoldinq yazır: “Bəşəriyyətin xəstə olduğuna mənim 
şübhəm yoxdur və bu fikri başımdan çıxara bilmirəm... 
Ona görə də var gücümlə yazıb aləmə car çəkir, insanlara 
deyirəm: “Baxın, baxın, baxın, görün dünyada ən təhlükəli 
heyvan olan insanın təbiəti necədir”. 

Fəlsəfi eyham – pritça janrı U.Qoldinqin yaradıcılığında 
ən yüksək zirvəyə qalxmışdır və bunun da ən gözəl nümu- 
nəsi “Milçəklər kralı” romanıdır. 

Qoldinqin adı Maks Friş, Kobo Abe, Con Apdayk kimi 
tanınmış yazıçılarla bir yerdə çəkilir. Məhz bu yazıçıların 
səyi nəticəsində ədəbi tənqiddə “roman-pritça” termini öz 
yerini möhkəmlətmişdir. Bu yazıçılar müasir dünyada şəx- 
siyyətin fəlsəfi problemlərinə xüsusi diqqət ayırmalarıyla 
fərqlənirlər. Amma bununla belə, müxtəlifxalqların ədəbiy- 
yatlarını təmsil etdikləri üçün fərqli xüsusiyyətlərə malik- 
dirlər. Qoldinq özü də, ümumiyyətlə, ingilis pritçası yara- 
dırdı. Bu janr İngiltərədə kifayət qədər inkişaf edib və öz 
spesifik ənənələri var. Qoldinqin “Milçəklər kralı” əsərində 
hadisələr uzaq bir adada cərəyan edir. Bununla da Qoldinq 
məhz ingilis ədəbiyyatına xas olan “ada-məkan” ənənəsinə 
sadiq qalmışdır. Dünya xalqlarının heç birinin ədəbiyyatın- 
da ingilis ədəbiyyatında olduğu qədər (“Utopiya” — Tomas 
Mor, “Fırtına” — Uilyam Şekspir, “Robinzon Kruzo” — 
Daniel Defo, “Dəfinələr adası” — Luis Stivenson, “Doktor 
Moronun adası” — Herbert Uells, “Korall adası” — Robert 
Ballantayn...) ada bolluğu yoxdur və bu da xalqın öz spesifik 
həyat tərziylə — adada məskunlaşmasıyla bağlıdır. İngilis 
pritçalarının əsas xüsusiyyətlərindən biri də ondan ibarətdir 
ki, müəllif məntiqə və sağlam təfəkkürə hörmətlə yanaşır, 
personafların hansı vəziyyətə düşməsindən, hansı qeyri-adi 
çətinliklərlə üzləşməsindən asılı olmayaraq, hadisələrin 
inkişafı məntiq və təbiət qanunlarına uyğun olaraq cərəyan 
edir, səbəb-nəticə əlaqələrinə riayət olunur, ölçü və mütə- 
nasiblik gözlənilir. 

İkinci Dünya müharibəsinin od-alovundan keçmiş, çox 
şeyləri öz gözləriylə görmüş Qoldinq “Milçəklər kralı” 
əsərində, sözün dar mənasında götürülərsə, belə bir suala 
cavab vermək istəyir: “Yüksək mədəniyyətə malik olan 
qədim bir xalq (alman xalqı nəzərdə tutulur) necə olub ki, 
başçı adlanan bir nəfərin (Hitler nəzərdə tutulur) əmriylə 
öldürməyə, yandırıb dağıtmağa, hər şeyi məhv etməyə 
hazır olan vəhşilər qəbiləsinə çevrilirdi və bu hadisə illər 

boyu davam edirdi?” Sözün geniş mənasında isə “Milçəklər 
kralı” pritçasında Qoldinq immanent insan bədxahlığı feno- 
menini tədqiq edir. Amma bu heç də o demək deyil ki, Qol- 
dinq insanda yalnız bədxahlıq görür. O hesab edir ki, insan 
ikili xarakterə malik olan geniş əhatəli və paradoksal bir 
varlıqdır, o həm qəhrəmandır, həm də xəstə. 

İnsan bədxahlığına səbəb atavizm nəticəsində insan evol- 
yusiyasındakı aralıq dövrün özünü göstərməsidir, o dövrdə 
neandertal insanın primitiv şüuru arxada qalmışdı, altruizm 
erası — ictimai-individual şüur, ümumbəşəri əxlaq normaları 
isə hələ formalaşmamışdı. Keçid dövrü üçün xarakterik 
cəhət tutqun qəbilə şüurunun üstünlük təşkil etməsidir. 
O dövrdə insan özünü bir şəxsiyyət kimi dərk etməmişdi, 
əxlaq normaları haqda təsəvvürləri yox dərəcəsindəydi, 
o səbəbdən də onun hərəkətlərini hələ yetkinləşməmiş ağılı 
üstələyən instinktiv heyvani başlanğıc idarə eləyirdi. 

“Milçəklər kralı” romanındakı personafların yaşca böyü- 
yünün on iki yaşı təzəcə tamam olub, ən kiçiyi isə lap bala- 
cadır, hələ nə istədiyini bilmir, bilsə də, fikrini sözlə ifadə 
etməkdə acizdir, bir az bərkə düşən kimi ağlayıb: “Mən 
anamı istəyirəm, evimizə getmək istəyirəm”, — deyir. 

Beləliklə, ən böyüyü on iki yaşında olan bir dəstə ingi- 
lis uşağı təyyarə qəzası nəticəsində okeandakı hansısa uzaq 
tropik adaya düşür. Uşaqlardan bir neçəsi hesab edir ki, 
böyüklər onları axtarıb tapacaqlar və bir müddətdən sonra 
evlərinə qayıda biləcəklər. Tropik adanın dörd tərəfi dəniz- 
dir, isti iqlimi, meyvəli ağacları, çimmək və əylənmək 
üçün əla şəraiti var. Sonra məlum olur ki, meşədə vəhşi 
donuzlar da var və onları ovlayıb ət əldə etmək olar... Belə 
bir şəraitdə bir müddət yaşayıb evə qayıdacaqları günü 
gözləmək məcburiyyətində qalan bu uşaqlar öz xilas gün- 
lərini yaxınlaşdırmaq üçün bir iş görməliydilər. Ocaq qala- 
yıb onu sönməyə qoymamalıydılar ki, okean sularında üzən 
gəmilər onların verdiyi siqnalı — ocaq tüstüsünü görə bilsin- 
lər. Adadakı yaşayışlarını sahmana salmaq üçün uşaqlar öz 
aralarından bir nəfəri — yaşca böyük olan Ralfı başçı seçir- 
lər. Amma adaya qədərki həyatında kilsə xorunda oxumuş 

Cek adlı oğlan bundan narazı qalır, çünki özünü başçılığa 
daha layiqli namizəd hesab eləyir. Əsas ziddiyyət də bun- 
dan başlayır. 

Adada baş verən əsas hadisələrin daim mərkəzində olan 
Ralf sağlam, ağıllı, öz yaşına görə güclü və cəsarətli, xeyir- 
xah bir oğlandır. Onun istədiyi odur ki, adada yaşadıqları 
dövrdə uşaqlar qəbul olunmuş qayda-qanunlara əməl etsin- 
lər, özlərini ağıllı aparsınlar, adanı zibilxanaya çevirməsin- 
lər, yemək, gəzmək, əylənməklə və vaxtlarını xoş keçir- 
məklə bərabər, siqnal tonqalını da yaddan çıxarmasınlar və 
bu iş çox vacib məsələ olduğuna görə meşədən odun daşı- 
yıb ocağın yanına yığsınlar, gecə-gündüz növbə çəkib onu 
sönməyə qoymasınlar. 

Cek də, haradasa elə Ralfla eyni yaşda olar, amma o, başqa 
tipdir. Cek dardüşüncəlidir, amma çox hiyləgər və aman- 
sızdır. Başqa uşaqlardan, eləcə də Ralfdan bir üstünlüyü 
var ki, ovçuluğa həvəslidir, bu işdə xeyli təcrübəsi də var 
və adada yaşadıqları müddətdə bu təcrübəsini günbəgün 
təkmilləşdirir. İlk donuzun və eləcə də sonrakı donuzların 
ovlanması məhz Cekin sayəsində mümkün olur. Nəticədə 
isə uzun müddət mer-meyvə və balıqla qidalanmaq məc- 
buriyyətində qalmış uşaqlar ət yemək imkanı əldə edirlər. 

Cekin yeganə istəyi odur ki, uşaqlar onu başçı seçsin- 
lər. Amma nəyə görəsə uşaqlar həmişə Ralfı Cekdən üstün 
tuturlar. Cek başqa yol seçir: nəyin bahasına olursa olsun, 
Ralfi gözdən salıb onu qorxaq və yalançı kimi qələmə ver- 
mək, sonra da özünü başçı elan etmək istəyir. Ralf isə ipə- 
sapa yatmır və belə olanda Cek onu məhv etmək qərarına 
gəlir. Cek ovçudur, uşaqların ətlə qidalanmaq imkanı əldə 
etməsi də onun sayəsində mümkün olur deyə mövqeyi get- 
gedə güclənir. Cek uşaqları bir-bir öz tərəfinə çəkib haki- 
miyyətini gücləndirdikcə azğınlaşır, özünü qəbilə başçısı 
kimi aparır, əmrinə tabe olmayanların əl-qolunu bağlat- 
dırıb döyür. Cekin bu cür azğınlaşmasının səbəbi isə qeyri- 
məhdud hakimiyyətdir və bunu əsərdə yazıçı Cekin ən 
yaxın silahdaşı, gözlərindən ölüm yağan Rocerin diliylə 
ifadə edir. 

Uşaqların həyatı üçün adada heç bir təhlükə yoxdur, 
kənardan da belə bir müdaxilə gözlənilmir, amma onlar bu 
təhlükəni özləri öz içlərində yaradıb adanı cəhənnəmə çevi- 
rirlər. Təyyarə qəzası nəticəsində uzaq tropik adaya düşən 
uşaqlar yumruq kimi birləşib qarşılarına çıxan problemləri 
həll etməkdənsə, belə demək mümkünsə, tez bir zamanda 
tərbiyəsizləşirlər. Uşaqların şüurundakı sivilizasiya qatı 
soyulub tökülür və onlar inkişafın lap aşağı pilləsində yer- 
ləşən vəhşi qəbiləyə çevrilirlər. Vəhşi qəbiləyə isə adada 
tamam çılpaq gəzib üz-gözünü rəngləmiş Cek başçılıq edir. 
Evdə aldıqları tərbiyə onları vəhşiliyə yuvarlanmaqdan sax- 
laya bilmir. Təhsil, başqa sözlə desək, rasional ağıllı başlan- 
ğıcin inkişafı iflasa uğrayır, ona görə ki, mənəvi tərbiyəylə 
möhkəmləndirilməyib. Qoldinq göstərir ki, mənəvi tərbi- 
yəylə möhkəmləndirilməyən təhsil vəhşiləşmənin qarşısını 
almaq iqtidarında deyil. 

Əsərdə “parıltılı, bədxah azğınlıqla” “çaşıb qalmış ağıl” 
qarşı-qarşıya qoyulub. “Çaşıb qalmış ağıl” deyəndə Qol- 
dinq təkcə təhsili nəzərdə tutmur, buraya həm də təhsilin 
arxasında dayanan ictimai quruluş və onun bütün sosial 
mexanizmləri, dəyərlər şkalası və davranış sistemi də 
daxildir. “Parıldayan bədxah azğınlar” dünyası qalib gəlir, 
“çaşıb qalmış ağıl” dünyası məğlub olur. “Milçəklər kralı” 
pritçasının “təcrübə tarlası”nda barbarlıq sivilizasiya üzə- 
rində qələbə çalır, demokratiya simvolu olan balıqqulağı sal 
qayanın üstünə düşüb çilik-çilik olur. 

“İnsanların bir-birinə nələr edə biləcəyini biləndən 
sonra həyatım boyu dəfələrlə sarsılmışam, az qalıb ağlım 
başımdan çıxsın. Bəşəriyyətin xəstə olduğuna şübhəm qal- 
mır... Mən o xəstəliyi axtarmışam...” — Qoldinq yazır. 

“Milçəklər kralı” romanından dərhal sonra 1955-ci ildə 
yazılmış “Varislər” romanını Qoldinq özü “tarixəqədərki 
roman” adlandırmışdı. Romanı yazmaqda məqsəd heç də 
insanın lap qədim dövrlərdə yaşamış əcdadlarının obra- 
zını yaratmaq deyil. Bəşər tarixini öyrənən elmi konsep- 
siyalardan birinə görə, inkişaf düz xətt boyunca dayanma- 
dan ibtidaidən aliyə, heyvandan insana doğru gedən proses 

olmuşdur. “Varislər” əsərində Qoldinq göstərmək istəyir 
ki, inkişaf xəttində bəzən qırılmalar baş verib, inkişafın hər 
yeni mərhələsində neqativ elementlər olub, hətta inkişaf 
ləngiyibdir. 

“Varislər” romanında Qoldinq neandertal insanın məi- 
şəti, odu necə əldə etməsi və qoruyub saxlaması, fərdlərin 
qəbilə daxilində bir-birinə münasibəti, qəbilə üzvləri ara- 
sında iş bölgüsü və digər vacib məsələlərə toxunur. Qəbilə 
başçısının tapşırığı müzakirə oluna bilər və daha düzgün 
variant təklif olunarsa, qəbul da oluna bilər. Amma əgər 
tapşırığı müzakirə etmək imkanı yoxdursa, qəbilə başçısı öz 
qərarını dəyişməkdən imtina edərsə, onda onu yerinə yetir- 
mək lazımdır, çünki belə deyilib və əgər söz deyilibsə, onu 
yerinə yetirmək lazımdır. 

Neandertal insanın inamına gəlincə, onlar böyük Oaya 
inanırdılar və hesab edirdilər ki, bütün insanları Oa öz qar- 
nından doğub. Oaya xidmət etmək qadınların işidir, kişinin 
işi yemək tapmaq və bir də, “başının içində görmək”dir, 
yəni fikirləşməkdir. Dağların yüksəkliyindəki buzlaqlarda 
neandertal insanların səcdəgahları var, oraya ancaq qadınlar 
gedər və Oadan qəbilə üçün, ya da qəbilənin hansısa üzvü 
üçün nəsə xahiş edə bilərlər və bu zaman Oaya hədiyyə 
aparmalıdırlar. Müasir insanların pirlərə və müqəddəs hesab 
elədikləri digər yerlərə gedərkən qurban kəsib, nəzir ver- 
mələri də, görünür, öz kökləriylə o dövrlərə gedib çıxır. 

Neandertal insanlar yumşaq bitki cücərtiləriylə, ağac- 
ların tumurcuqlarıyla, yumşaq şivləriylə, quş yumurtalarıy- 
la, meyvələrlə, giləmeyvələrlə qidalanırdılar. Heyvan əti 
haram hesab edilirdi, amma əgər keçini, maralı, yaxud baş- 
qa bir heyvanı hansısa yırtıcı öldürüb qanını sorubsa, o hey- 
vanın ətindən qida kimi istifadə etmək olardı və bu, günah 
sayılmırdı. Neandertal insan əti çiy-çiy və közdə bişirən- 
dən sonra yediyi kimi, onu suda da qaynadıb yeyirdi. Nean- 
dertal insan əmək alətləri düzəltmirdi, iş və ov prosesində 
zərurət yarandıqda yastı daşlardan və sümük parçalarından 
istifadə edirdi, ağac budaqlarından isə dəyənək kimi yarar- 
lanırdı. 

Neandertal insanın qoxubilmə hissinin xüsusi əhəmiy- 
yəti vardı: ətraf aləmdəki cismlərin qoxusu çox vacib infor- 
masiya mənbəyi idi. Neandertal insanın qoxubilmə qabi- 
liyyəti müasir itlərin qoxubilməsi səviyyəsində idi, digər 
tərəfdən insan qoxu şəklində aldığı informasiyanı öz ağlıyla 
analiz edirdi deyə daha böyük üstünlüyə malik idi. 

“Varislər” romanında baş verən hadisələrin çoxuna 
neandertal insanın — gənc Lokun gözüylə baxılır, onun qav- 
radığı kimi təsvir edilir. Neandertal insan üçün kosmos — 
görünən aləmin zahiri görünüşü, ölçüləri, mənası və əlaqə- 
lər sistemi obyektiv reallıqda olduğundan fərqlidir. Əsərin 
sonlarına yaxınlaşanda isə görünüş bucağı dəyişir: dünya öz 
həqiqi ölçülərində görünür və bu da Loku öz dərk etdiyi 
aləmin ayrılmaz hissəsi statusundan başqa statusa — itmiş, 
kiçik, qırmızı məxluq statusuna keçirir. Qırmızı məxluqun 
əzabları isə onun kiçikliyi, pəymürdəliyi və məhkumluğu 
səbəbindən kosmik əks-sədaya çevrilir. 

Sonuncu fəsildə isə oxucu ətraf aləmi Tuaminin gözüylə 
görür və bu da, demək olar ki, müasir dünyadır. Beləliklə, 
Qoldinq ən qədim zamanlardan bugünkü günə körpü salır, 
oxucu da istər-istəməz “Varislər”in cərgəsinə qoşulur. 

Evolyusiyanın gedişatı haqqında Qoldinqin fikirləri 
müasir elmdə mövcud olan təsəvvürlə üst-üstə düşür: antro- 
pogenezin ilkin dövrlərində evolyusiya heç də rəvan xətlə 
inkişaf etməyib. Arxeolofi qazıntılar nəticəsində müəyyən 
edilmişdir ki, “şüurlu insanın yuxarı paleolit mədəniyyəti öz 
dövrünü başa vurmuş neandertal tipli insanların mədəniy- 
yəti ilə yan-yana mövcud olmuşdur”. 

Dünya ədəbiyyatı tarixində ilk dəfə məhz Qoldinq 
meymun-insanın — neandertalın qavrayış və fikirləşmə 
sisteminə müdaxilə edərək onu aça bilmişdir. Neandertal 
insan nəsə bir şey barədə fikirləşəndə deyirdi: “Mən başı- 
mın içində görürəm”. Əgər onun həmsöhbəti “mən başı- 
mın içində görürəm” deyib nəyisə təsvir eləyirdisə, amma 
o, bununla razılaşmırdısa, deyirdi: “Mən belə görmürəm” 
və s. Bütün bunlar göstərir ki, əsərin primitiv qəhrəmanları 
məntiq, düşüncə prosesinin astanasındaydılar. 


11 





İnventas vitam 


juvat excoluisse 
per artes 


“Milçəklər kralı” və “Varislər” romanlarından sonra 
U.Qoldinq 1956-cı ildə “Oğru Martin”, 1959-cu ildə “Sər- 
bəstdüşmə”, 1964-cü ildə “Şpil”, 1967-ci ildə isə “Pira- 
mida” əsərini yazır. Sonra isə nə az, nə çox, on iki il susur, 
yəni heç bir əsər çap etdirmir. Tənqidçilər artıq onun bir 
yazıçı kimi öz sözünü deyib qurtardığını və yaradıcılıq 
böhranı keçirdiyini söyləyirdilər. Amma onlar yanılırdılar, 
yazıçı yenidən yaradıcılığa başlayıb, 1971-ci ildə “Əqrəb 
— Allah” adlı povestlər kitabını, 1979-cu ildə isə “Görünən 
zülmət” romanını çap etdirdi. 

1983-cü ildə Uilyam Qoldinq əsatirin universallığı və 
rəngarəngliliyi ilə çulğaşaraq realist sənətə məxsus olan bir 
aydınlıqla insanların müasir dünyadakı mövcudluq şəraiti- 
nin dərk olunmasına yardım edən romanlar yazdığına görə 
ədəbiyyat sahəsində Nobel mükafatına layiq görüldü. Elə 
təsəvvür yarandı ki, yetmiş iki yaşlı yazıçı sözünü deyib, 
məqsədinə çatıbdır. Amma Qoldinq öz işindəydi: yazıb- 
yaradır, yeni əsərlər çap elətdirirdi. 1984-cü ildə yazıçı- 
nın “Kağız adamlar”, 1987-ci ildə “Rombun dörddəfkisi”, 
1989-cu ildə “Aşağıdan alov” romanları nəşr olundu. 
1993-cü ilin əvvəllərində isə 82 yaşlı Uilyam Qoldinq yeni 
romanı üzərində işə başladı. Amma bu əsərin tamamlanma- 
sına ölüm imkan vermədi. Yazıçı 1993-cü ildə vəfat etdi. 


Ramiz Abboslı 

UİLYAM QOLDİNQİN 
NOBEL NİTQİ 


Britaniyanın mətbuat elitasının göstərdiklərinə əsasən 
sizlərdən kimsə indiki məruzəçi haqqında müəyyən biliyə 
malikdirsə, indi o, yarımsaatlıq darıxdırıcı bir qaranlığa 
düşəcək. Doğrudan da, ilk anda məni — ağsaqqal, qoca bir 
kişini görən kimi dərhal o tutqunluq qatı qaranlığa çevri- 
ləcək, qaranlıq, lap qaranlıq, günün günortaçağı tam günəş 
tutulması nəticəsində yaranmış zülmət qaranlıq. Amma 
presedent elə də ağır deyil. Mən Nobel mükafatçılarının 
əhatəsindəyəm və əgər özümü ftirib bir balaca çaşıb elə- 
səm də — icazə verin, bu sözü pıçıltıyla deyim — üzürlü 
hesab olunacağam. Allah eləməsin ki, düzgün başa düşül- 
məyim. Təəssüf ki, burada rəqs eləyən qızlar yoxdur. Mən 
sizin üçün mahnı oxumayacağam, fokus göstərmək fikrin- 
də deyiləm, təlxəklik də eləməyəcəyəm, fokus da göstər- 
məliyəm? Mən heyrət içindəyəml Pessimist kimi qələmə 
verilən bir adam yüngülməzaclıq eləyib fokus göstərməyi 
özünə rəva bilərmi? 

Özünüz də görürsünüz ki, yüksək elmi səviyyəli bu 
qədər ağıllı insana müraciət eləmək istənilən yaşda olan 
adam üçün kifayət qədər çətin məsələdir. Yaxşı fikir həmi- 
şə müdrikliyə sövq edir. Yenə deyirəm, yaşlı olmağın üs- 
tünlüyü nədir? Deyirlər ki, dünyada ən pis şey qoca adamın 
səfehləməsidir. 

Elə isə ortayaşlı adamın səfehləməsindən də pis bir şey 
yoxdur. İyirmi beş il öncə çox düşünüb-daşınmadan mənə 
pessimist yarlığı yapışdırarkən fərqində deyildilər ki, bu titul 
uzun müddət mənim adıma ilişib qalacaq. Necə ki, do-diez 
prelüdiyası Raxmaninovun adına ilişmişdi: bu prelüdiyanı 

ifa etməyincə heç bir auditoriya onu səhnəni tərk etməyə 
qoymurdu. Tənqidçilər də mənim kitablarımı eşələyib nəsə 
tapıblar. Deyə bilmərəm niyə. Mən özümdə ümidsizlik hiss 
eləmirəm. Öz hərəkətlərimi izah etmək yoluyla prosesin 
istiqamətini geri çevirmək üçün, həqiqətən, cəhd eləmişəm. 
Hansısa tənqidi araşdırmanın təsiri altına düşərək özümü 
universal pessimist, amma kosmik optimist adlandırmışam. 
Hesab eləyirəm ki, dili eşitmək üçün qulağı olan hər kəs 
başa düşəcək ki, mən “kosmik” sözünə onun mənasından 
artıq olan əlavə çalar vermişəm, baxmayaraq ki “kosmik” 
və “universal” sözləri eynimənalıdır. 

Kosmos deyəndə mən, əlbəttə, hesab edirəm ki, elm 
adamı onu müəyyən qanunlar sisteminin köməyi ilə qu- 
raşdırıbdır və bu konstruksiyanın təkrarlanmaq və özü- 
nəoxşarlıq kimi zəruri xüsusiyyətləri həmin qanunlarla 
tənzimlənir, belə olan halda mən pessimistəm və böyük 
Entropiya allahı qarşısında baş əyirəm. Amma görəndə ki, 
elmin müxtəlif sahələri ruhun ölçülərini nəzərə almaq istə- 
mir, onda optimist oluram. Nobel mükafatının şöhrəti bütün 
dünyaya yayılıb, adamlar mənim əsərlərimdən sitat gətirir- 
lər və bilmirəm nəyə görə özüm də onlara qoşulub vaxtımı 
xoş keçirməməliyəm. İyirmi il bundan əvvəl personailarım- 
dan birinin şüurunda apardığım iki növ eksperiment arasında 
fərq qoydum və bununla da anlaşılmazlıq yaratdım. O adam 
türməyə düşdü. 

“Qatarlar bütün günü relslərin üstüylə şütüyür. Günəş 
tutulması hallarını qabaqcadan söyləmək mümkündür. 
Penisillin soyuqdəyməni müalicə edir, atom öz qaydasıyla 
parçalanır. Bütün günü və ilbəil gündüz vaxtının izahı sirri 
geri qaytarır, istifadəyə yararlı olan reallığı açıb göstərir, 
onu başadüşülən edir, fərdiləşdirir. Skalpel və mikroskop 
iflasa uğrayır. Ossiliskop insan rəftarını öyrənmək yolunda 
irəliləyir. 

Sonra da bütün gün ərzində tarazlıq vəziyyətində olan 
hərəkətin təsiri artır, özünə nə münbit şərait tapır, nə ağlı 
var, nə bəxti gətirir, amma ya yaxşıdır, ya da pozğundur. 
Bu halda biz deyirik ki, ruhun nəfəsi külli-aləmin içindən 

keçir, amma ona toxunmur, o ancaq qaranlıq şeylərə toxu- 
nur, məhbuslara toxunur, təkadamlıq kameralarda saxlanılıb 
yarışma hüququndan məhrum olanlara toxunur, tipik xarak- 
terlərə toxunur, hakimlərə toxunur, məhkəmə qərarlarına 
toxunur və ötüb-keçir. Hər iki dünya realdır. Arada körpü 
yoxdur”. 

Mənim üçün maraq kəsb eləyən fikir ondan ibarətdir ki, 
körpü, əlbəttə, var, amma əgər heç gözlənilmədiyi haldanəsə 
onu dayandığı yerdən kənara itələyibsə və həm də bu sözlər 
yazılandan sonra itələyibsə, bəs onda necə olsun? Biz artıq 
bilirik ki, dünyanın başlanğıcı var. (Doğrudan da, elə təsəvvür 
yaranır ki, elə bil, bunu həmişə bilmişik. Mən sizə çox sadə 
bir isbat yolu göstərirəm, amma onu yoxlayb araşdırmağı 
qadağan edirəm. Əgər başlanğıc olmasaydı, sonsuz zaman 
artıq keçib-getmiş olardı və biz indiki zamanda mövcud 
olmazdıq.) Biz həm də bilirik, yaxud elmi cəhətdən sanballı 
görünər ki, deyək: qara dəliyin mərkəzində təbiət qanunları 
tətbiq olunmur. O vaxtdan bəri alimlərin böyük əksəriyyəti 
az da olsa dindardır, dindarların böyük əksəriyyəti isə nadir 
halda elmdən tamam kənar olan adamlardır və beləliklə, biz 
komik vəziyyətə düşmüş humanizmlə üzləşirik. Elmli ağıl 
qara dəliyin daxilindəki möcüzəyə inanır, ona görə ki onun 
dindar ağlı qara dəlikdən kənardakı möcüzəyə inanır. İndi 
faktiki olaraq hər ikisi möcüzəyə inanır. Uca göylərdəki 
Allahın böyüklüyü şərəfinə. Siz məndən reduktiv pessi- 
mizm görməyəcəksiniz. 

Üzləşdiyimiz ən böyük təhlükə ondan ibarətdir ki, qoca- 
man müəllimi götürüb sinifdən apara bilərlər və bu zaman 
müəllim sinifdəki şagirdlərin ona müraciət elədiklərini 
unuda bilər. Yetmiş yaşlı adam şimikib fikirləşə bilər ki, 
bütün bunları o görübdür və bilir. O adam hesab eləyər ki, 
müdriklik üçün əsas zəmanət yaşın çoxluğudur, odur ki onun 
məsləhət vermək, yol göstərmək hüququ var. O adam fikir- 
ləşə bilər ki, Şekspirlə Bethoven vur-tut əlli iki, ya da əlli 
üç il yaşayıb cavan ölüblərl O cür cavan yaşda ölən adam- 
lar hər şeyi necə bilə bilərdilər? Amma gecəyarı saat zəngi 
vurub bir il də ötdüyünü bildirərkən ola bilər ki, bu adam 

fikrə qərq olub öz yaşının ona verdiyi üstünlüklər barədə 
yox, çətinliklər barədə düşünsün. Daha çox fikirli olduğu 
məqamda isə fakt poeziyası adlanan fraza yadına düşə bilər 
— həmin o fraza ki, cavanlardan biri təsadüfən ona ilişib elə 
büdrəyə bilər ki, sanki, o vaxtdan bəri heç vaxt hansısa bir 
həyat tərzi yaşayıb kifayət qədər böyüməyib. “Əgər onların 
gəlişi yaxında baş versə belə, — o yazır, — adamlar bu gəlişin 
nəticəsinə dözümlülük göstərməlidirlər”. Bu cür mühakimə 
yürütmək qoca adamın təbiətindəki şən əhvali-ruhiyyəni 
köklü surətdə dəyişdirə bilər. Qoca adamın xoşbəxt olması 
düzdürmü? Sonda onun gümrah görkəmi nə qədər yerinə 
düşür? Bir ingilis şairinin sözləri ona irad tutur: 


David ilə Solomon 

Kef içində yaşayıb 

Şahlıq edirdilər. 

Arvadları çox idi, 

Məşuqələri lap çox, 

Qocalıq gizli gəlib 

Üstlərinə yeridi, 

Ürəkləri bulandı 

Solomon ibrətli kəlamlar yazdı, 
David şah zəbur surəsi. 


Söz yox ki, yaxşı sözlərdir. Amma burada hadisənin 
mahiyyətinə iki yanaşma var: indiyəcən mən sizə öz nəsr 
əsərlərimdən sitatlar gətirmişəm və deməliyəm ki, onlar 
poetik nümunə hesab olunurlar. Mən, əslində, proza hesab 
edilən Qun, yaxud Makqonaqal poeziyamdan da sitat gətir- 
məyəcəyəm. 


Yekunda afinalı, məşhur 
Sofokl deyib ki, ürəkdə 
Sevginin ölməyi yırtıcı 
Əlindən qurtulmağa bənzəyir. 
Səksən yaşda deyibdi, — 
Bundan yaxşı nə deyəcəkdi? 

Ninon de L ЕпМозаап soruşublar, 
Deyib: “Səksən yaşda da mən 


” 


Yaxşı həmsöhbət idim”. 


Nə bizim yaşla bağlı saralıb-solmağımız, nə də köntöy 
köhnəliyimizin sonsuz variasiyaları qocalığa lazım deyil, 
Gəlin bir anlığa ciddi yox, diqqətli olaq. Mən özüm başqa 
bir təhlükə görürəm. Mən Nigeriyadakı altı yüz qəbilə dilin- 
dən birində danışmıram. Şübhəsiz ki, hər bir dilin əhəmiy- 
yəti və qiyməti çox böyükdür. 1979-cu ildə Nobel müka- 
fatına layiq görülmüş yunan şairi Elitis hesab edir ki, ədəbi 
əsərin nisbi qiymətini hesablama yoluyla müəyyən etmək 
mümkün deyil, Mənim fikrimcə, bu, ədəbi əsəri neçə ada- 
mın oxuyub-oxuya bilməyəcəyini nəzərə almadan onda 
nəsə bir dəyər axtaran sizin komitəyə verilə biləcək ən 
böyük töhfədir. Gənc şair Con Kits “gözəl çəmənlikdə ölü 
məzmun, kiçik qəbiləyə əzəmətli poeziya qoyub getmiş” 
yunan şairlərindən danışırdı. Həqiqətən də, gözəl olan şey 
kiçik də ola bilər. Proza yazsam da, özünüzün də artıq hiss 
eləməyə başladığınız kimi, ürəyim haradadırsa, mən də 
oradayam — indi başqa bir şairdən sitat gətirəcəyəm, Con 
Benson yazır: 


Ağactək böyüyüb qol-budaq atmır, 
Sövq edir insanı yaxşı olmağa 
Üçyüzillik palıdı 

Dikəldib qaldırır ki, 

Yıxsın axırda bir gün — 
Çürümüş, quruca, uzun tir kimi, 
Gündüz açılan zanbaq 

May ayında gözəldir, 

Amma nə fayda, 

Elə həmin gecə solub tökülir. 

O da bir bitkiydi, işığın çiçəyiydi 
Kiçik nisbətlərdə gözəllik olur, 
Kiçik ölçülərdə həyat qaynayır. 

Mənim dilim ingilis dilidir və inanıram ki, bu dili qədim 
və müasir dillərlə müqayisə etməkdən qorxmayan kifayət 
qədər şair və yazıçı hələ də var. Amma bu gün palıd kimi 
qol-budaq atıb çox geniş yayılmış bu dil zanbaq kimi kiçik 
və zərif olan, dar bir məkanda işləyən dilə nisbətən daha 
çox ziyan çəkə bilər. Bu dil reklam, naviqasiya, elm, rəsmi 
danışıqlar və konfranslar üçün vasitəyə çevrilərək öz əhatə 
dairəsini genişləndirib bütün dünyaya yayılır. Yüzlərlə 
siyasi partiya hər gün bu dildən istifadə edir. Hər tərəfə baş 
vurub çox böyük gərginliklər dəf eləyən bu dil olsun ki, 
bəzən bir qədər də cılızlaşır. İnsan ingilis dilində fikirləşə 
bilər ki, o, kiçik, amma məşhur auditoriyaya, yaxud da, 
olsun ki, öz ailəsinə, ya da dostlarına müraciət edir, bərk- 
dən danışaraq fikirləşir, yaxud yuxuda sayıqlayır. Sonra- 
dan isə ona əyan olur ki, özü də fərqinə varmadan dünya- 
nın böyük bir hissəsini təşkil eləyən auditoriyaya müraciət 
edirmiş. Bu, qorxulu fikirdir. Həqiqətən də, mən bu il çox- 
saylı amerikalı laureatların əhatəsində belə bir müzakirə- 
dən zövq alıram ki, Avropanın qərb sahillərində yaşayan- 
lardan dəfələrlə çox olan insan kütləsi mənim ana dilimin 
müxtəlif çalarlarında danışa bilər, amma hər halda, onlar 
hamısı əsas ingilis dilinin dialektlərində danışırlar. Şəxsən 
mən deyə bilmərəm ki, çoxsaylı dialektləri televiziya və 
süni peyklərin köməyi ilə olduğundan daha böyük sürətlə 
uzaq məsafədən toplayıb məcmu halında təmsil eləmək 
ağlasığan işdir, amma müəyyən məqamda ingilis yazıçı- 
sını milyonlarla insan ya birbaşa, ya da əsasən başa düşür. 
Yazıçının əsərlərini oxuyanların sayı qədər də tənqidçi var. 
Ən pis olanı da odur ki, bilmək onu xilas eləmir. Çap olu- 
nan və onun daxilində bir boşluq yaradan materialın necə 
tutqun olduğunun elə bir əhəmiyyəti də yoxdur, məsələn, 
şərti olaraq “X” adlandırdığımız müəllif bir məqalə yazıb 
göndərəcək, qəzəblənib özünəəminlik ifadə eləyən tərzdə 
deyəcək ki, filan sözlə razı deyil. Bir hədəfə çevrildiyim 
barədə indi qorxu içində fikirləşirəm ki, nə vaxtsa hərə- 
kət eləyən hədəfi — indi tamam hərəkətsiz vəziyyətdə olan 
məni çiyin-çiyinə dayanmış cərgə yaxşı nişan alıb atsaydı, 

vurardı. Hətta çox məşhur və xüsusi olaraq qeyd edilmə- 
yə layiq olan həmvətənim Uinston Çörçill də canını qur- 
tara bilmədi. Çörçillin Nobel mükafatına layiq görülmə- 
sini acı kinayəylə qarşılayan tənqidçilər deyirdilər: “Bu 
mükafat onun poeziyasına, yoxsa prozasına görə verilib?” 
O müzakirələr, həqiqətən də, bunlardan çətin idi, hətta 
məncə, indiki çıxışımın yazılmağı uzaq məktəb illərində ən 
müxtəlif mövzularda yazdığım məqalələrin yazılmasından 
nə qədər çətin olubsa, ondan da çətin idi. İndi yeganə fərq 
ondan ibarətdir ki, mən daha geniş yazı stolunda yazıram, 
işin icrasına görə aldığım qiymət barədə isə daha geniş mə- 
lumat verilir. 

İndi siz deyə bilərsiniz: bu adam öz ixtisası hesab elə- 
diyi sahədən də nəsə demək istəyirmi? Roman barədə 
danışmalıdırl Yaxşı, olsun, amma az danışacağam, özü də 
üzdəngetdi danışacağam. Həqiqət ondan ibarətdir ki, müka- 
fata layiq görülən hər bir sahə unikaldır və olduqca vacib- 
dir, amma heç biri özü-özlüyündə mövcud ola bilməz. 
Hətta büllur saraya tərəf dırmaşan roman da özlərinin büllur 
sarayı olanlardan başqa, bir publika tapa bilməyəcək. Mən, 
həmişəki kimi, o fikirdəyəm ki, roman perspektivdə cılız 
görünür. İcazə versəydiniz, yenə özümdən sitat gətirərdim. 
Mən nisbətən böyük olan uşaqlardan danışanda qeyri-adi- 
ləri yox, adi oğlanları nəzərdə tuturam. 

“Oğlanlar kitaba qiymət vermirlər. Qalan kitabları 
kateqoriyalara bölür və hesab edirlər ki, seks kitabları var, 
müharibə kitabları var, qərb kitabları və səyahət kitabları, 
bir də elmi ədəbiyyat var. Oğlan özünə lazım olanı riskə 
gedib başqa sahədən almağa cəhd eləməkdənsə, az-çox 
bələd olduğu sahədən almaq istəyir. Butulkanın üstün- 
dəki yazını görərkən əvvəllər də olduğu kimi bilir ki, bu 
bir qarışıqdır. Siz onun detektiv hekayəsini kağız üzlüyün 
içinə qoymalısınız, əks halda, heç kimin qətlə yetirilmə- 
diyi bu kitabı oxuyub başa çatanacan o, çox əziyyət çəkməli 
olacaq — mən zəhmətkeş insanlar barədə düşünürəm, biz 
insanların böyük əksəriyyətini təşkil eləyən yaxşı adam- 
lar barədə düşünürəm, ağıllı və istedadlılar barədə yox, adi 

adamlar barədə düşünürəm, o xeyirxah adamlar özlərinin 
satışayararlı texnologiyalarının qalıqlarından ibarət olan 
çoxlu fakt qoyub gedirlər. Günün hər saatında nümayiş olu- 
nan konkret təyinatlı əyləncə növləri ilə yarışa girən ədə- 
biyyat hansı imkanlara malikdir. Televizorda Qərb film- 
lərinin nümayiş olunmadığı məqamda ədəbiyyatın onlar 
üçün necə də sadə, darıxdırıcı və müvəqqəti çıxış yolu 
olduğunu da görmürəm. Onlar öz qəddar həyat tərzlə- 
riylə on doqquzuncu əsrdə yaşamış əcdadlarından az fərq- 
lənəcəklər. Onlar az inanacaqlar, az da qorxacaqlar. Çirkli 
pullar təmizə çıxdığı kimi, pis mədəniyyət də yaxşıya çev- 
rilir. Dəyər qiymətləndirilməsini pis, yaxud təşəkkül tap- 
mamış eləyə bilmək qabiliyyətinin səviyyəsindən asılı 
olmayaraq poeziya, bədii ədəbiyyat teatrdakı real qorx- 
mazlıq, həyata yeni gözlə baxmaq istəyən roman üçün, bir 
sözlə, barışmazlıq üçün bu, hansı gələcəyi vəd edir?” 

Bu sözləri mən, haradasa, iyirmi il bundan əvvəl yaz- 
mışam, romana gəlincə isə, proses inkişaf edib, amma yax- 
şılaşmayıb. Kateqoriyalar get-gedə daha çox dəqiqliklə 
təyin olunmaqdadır. Başqa sahələr hələ də amansız konkret 
olaraq qalmaqda davam edir. Beləliklə, hər şeydən əvvəl 
onu demək olar ki, roman formalaşmayıb, o, ölməzliyə 
qovuşmaq iddiasındadır. 

Hekayə isə, əlbəttə, başqa məsələdir. Biz hadisələrin 
hansı ardıcıllıqla baş verməsi barədə eşitməyi xoşlayırıq, 
mətbuat isə özünün səthi marağıyla yanaşaraq bəzi mə- 
qamlarda hadisələrin ardıcıllığının doğru olub-olmadığını 
nümayiş etdirir. Mister Sem Qoldvin istəyirdi hekayə elə 
olsun ki, zəlzələ ilə başlasın və öz kulminasiya nöqtəsinə 
doğru inkişaf eləsin, biz yaxşı yedəyi xoşlayırıq, amma 
hadisələrin ardıcıllığı yaxşı sonluqla bitəndə daha çox zövq 
alırıq. Çox sadə və aydın bir misal: uşaqlar darıxıb bezi- 
kəndə, ya da öz uşaq ağıllarıyla nəyisə faciəyə çevirərək 
ağlayıb səs-küy salanda biz onları qucağımıza götürüb: 
“Biri var idi, biri yox idi”, — deyən kimi dərhal səslərini 
kəsib qulaqlarını şəkləyir, diqqətlə qulaq asırlar. Hekayə 
həmişə bizimlə olacaq. Onda bəs fiziki kitab halında olan və 

Qərbin “roman” adlandırdığı hekayə barədə nə demək olar? 
Əlbəttə, əgər forma özünü doğrultmursa, qoy davam eləsin. 
Daşlaşmış ölü formaları saxlamasaq, Vizantiya dölsüzlüyü 
ilə özümüzdə hərc-mərclik yaratmasaq, həyatda, sənətdə, 
ədəbiyyatda kifayət qədər çətinliklərlə üzləşərik., Elə isə 
qoy roman irəli getsin. Bəs belə olan halda nə baş verir? 
Şübhəsiz ki, insan ruhunun dərinliklərində nəsə çox vacib 
dəyişikliklər baş verir. Roman əmin etməyə çalışır ki, biz 
geriyə və irəliyə baxa bilərik, seçdiyimiz hər addıma uyğun 
tərzdə hərəkət edə bilərik, oxuyar, yenə oxuyar, sıçrayar və 
geri qayıda bilərik. Kitab şəklində olan hekayə utancaqdır, 
istifadəyə yararlıdır, faydalıdır, dostyanadır, işığı yandırılıb- 
söndürülmür, ancaq yuxarı qaldırılıb aşağı endirilir, ömrü 
uzadır. Romanı statistik insanın möhkəmlənən ümumi 
təsəvvürü ilə özümüzün arasında yerləşdirək. Xarakter ilə 
yaxın münasibətdə olub uzun müddət bir yerdə yaşamaq 
üçün bizim başqa çıxış yolumuz yoxdur. Bu xidmət roman 
haqqının ödənişidir. Bu isə kişi, qadın və uşaqlığından 
asılı olmayaraq tənhalığın əzəməti və individuallığın xilas 
edilib saxlanılmasından heç də az olmayan bir rol oynayır. 
Mən iddia edirəm ki, heç bir digər sənət növü tənha ağlı və 
bədəni başqa bir həyat yaşamaq üçün biri-birinə belə tikib- 
bağlaya bilməz. Bu isə belə bir əminlik yaradır ki, insan 
mövcudluğu, ən azı, milyonçunun milyona olan nisbətində 
də çox görünməlidir. 

Mən büllur saraydan və bizim tədqiqatlarımızın hər 
birinin əlahiddə əhəmiyyətindən danışıram. Roman haqqın- 
da bir balaca danışandan sonra əlavə etməliyəm ki, həmin 
tədqiqatlar hamısını bir yerdə cəmləyir, ədəbiyyat isə yerdə 
qalanlarla birləşir. Məsələnin kəskin qoyuluşu zamanı 
məlum olur ki, biz, əslində, iki problemlə üzləşmişik: biz ya 
özümüz özümüzü yer üzündən siləcəyik, ya da planetdəki 
münbit şəraiti tədricən azaldaraq, nəhayət, heçə endirib onu 
xarabazara çevirəcəyik. Problemlərin qarşılıqlı surətdə çox 
ciddi olduqlarına işarə vuran yazıçı sizə soyuq rahatlıq gəti- 
rirmi? Problemlərdən biri — ani olaraq baş verə biləcək fəla- 
kət burada müzakirə olunmur. Bu tribunadan atom əleyhinə 

yönəlmiş açıq mühazirə söyləsəydim, mənim tərəfimdən 
bu, bir məsuliyyətsizlik olardı, əgər bizi gözləyən təhlükə- 
ləri görməməzliyə vurub əhəmiyyət verməsəydim, tarixin 
indiki dönəmində başqa bir məsuliyyətsizliyə yol vermiş 
olardım. O təhlükələrin nədən ibarət olduğunu siz özünüz 
də yaxşı bilirsiniz. Adətən olduğu kimi, deyiləsi mümkün 
olmayan bir gün deyilir, ağlasığmaz fikirdir, amma biz Şeks- 
pirə üz tutmaq məcburiyyətindəyik və mən ancaq Hamletin 
kəllə ilə olan söhbətindən sitat gətirə bilərəm: “Sənin bu 
kinayəli gülüşün kimi məsxərəyə qoyur? Tamam sallaq bir 
çənə? Sən indi mənim xanımımın otağına get və ona de ki, 
qoy bir az da çox boyansın, bu iltifata görə o gəlməlidir, qoy 
bu kəlləyə baxıb gülsün”. 

O qadına qarşı ədalətsizliyə yol vermişəm, çünki bura- 
da hər forma və ölçüdə, müxtəlif cinsdən olan kəllələr ola 
bilər. Mən səthi danışıram. Hər hansı başqa müəllifdən gəti- 
rilən sitat bütün eybəcərliyi aça bilmir və bu da başqa faktın 
poeziyasıdır. Mən bu təhlükə barədə deməliyəm və artıq 
demişəm, çünki bundan da az deyə bilmərəm. Bu məsələyə 
aidiyyəti olan hər şeyi eləmişəm. 

O biri təhlükəyə qarşı mübarizə aparmaq daha çətin- 
dir. Başqa bir laureatdan sitat gətirsəm, bizim yarışmamız 
bərk zərbə ilə yox, cingilti ilə qurtarardı. Haradasa, altmış 
ildən çox, yetmiş ildən isə az olar ki, mən bir ecazkar yer 
tapdım və oranı zəbt elədim. O yer ölkəmizin qərb sahil- 
lərindədir, dənizin qırağındakı qayaların arasındadır. Mən 
Yerin, Ayın və Günəşin ecazkar qarşılıqlı təsiriylə lap erkən 
yaşlarımdan tanış olmuşam, mən müşahidə aparır, əylə- 
nirdim, eyni zamanda əmin idim ki, uzaq məsafədən o təsi- 
rin zərər yetirmədiyi elmi cəhətdən sübut olunub. Ayın elə 
bir xüsusi fazası var ki, o məqamda dənizin çəkilməsi daha 
çox davam eləyir deyə, mənim indi mağara kimi xatırla- 
dığım bir oyuğun üstü açılırdı. Qayaların ətrafı və onların 
arasındakı gölməçələr müxtəlif canlılarla doluydu. O göl- 
məçələrdən biri uzaqda, dənizin lap dərin yerində əmələ 
gəlirdi deyə tətildə olduğum və yaxın ərazidə məskunlaş- 
dığım həmin dövrdə onu vur-tut bir, yaxud iki dəfə göy- 

dən olan təsirin nəticəsində görə bilirdim, həmin o axırıncı 
və sirli çökəkdə elə canlılar vardı ki, mən onlara heç yerdə 
rast gəlməmişdim. O, özünəməxsus məşğuliyyəti mən indi 
də xatırlayıram, hətta hiss eləyirəm, amma təəssüf ki, təs- 
vir eləyə bilmirəm, həyəcan, simpatiya, yaxud hala acımaq 
deyildi o, qəribəliklər və sirlərlə dolu olan canlı varlıqlar- 
la köhnə tanışlarsayağı ehtiraslı bir görüş idi. Tam əmin- 
liklə deyə bilərəm ki, mən özüm nə qədər real idimsə, 
onlar da o qədər real idilər. Sanki, o yer bizim yaşadığımız 
dünyanın mərkəziydi və düz qarşımda dayanmışdı ki, mən 
əlimi uzadıb ona toxuna bilim, gözümlə görə bilim. Sakit 
suyun son düyümlərində, cəmisi bir əl eni boydakı məsa- 
fədə onlar boz, yaşıl və al-qırmızı rəngdə çiçəklər açırdı- 
lar, hiss olunacaq dərəcədə canlıydılar — bu, bir kəşf idi, 
yığıncaq idi, maraq və zövqdən daha artıq idi. Bu, həyat 
idi, şırıldayaraq geri qayıtmaqda olan suyun ilk dalğaları 
onları eybəcər hala salıb gizlədənəcən o varlıqlarla bir- 
likdə mənim də sevincim aşıb-daşırdı. Mənim yay tətilim 
başa çatandan və İngiltərədə mümkün olan qədər dənizdən 
uzaqlaşandan sonra mağarayla bağlı xatirələrimi şəxsi xəzi- 
nəm kimi özümlə gəzdirirdim, yox, hansısa qeyri-adi bir 
fəndin köməyiylə mən o qəribə çiçəklər açan varlıqları və 
mağaranı götürüb özümlə aparırdım. Yuxulu gecələrdə mən 
görünməmiş qorxu içində ayın fazalarını hesablayır, fikrən 
də olsa geri qayıdır, sürüşüb yıxılır, durur, qayalardakı otla- 
rın arasıyla dırmaşırdım. Bəzən hətta çox uzaqda olsam da, 
bir də baxırdım ki, mağaranın qarşısında dayanmışam, su 
geri çəkiləndə bizim ümumi evimiz olan dünyanın ecazkar 
gözəlliyindən zövq alıb, hansı yollasa sakitləşərək ay işığı- 
nın parıltısını müşahidə edirəm. 

Mən o vaxtdan bəri geri qayıtdım. Sanki, elə o vaxtkı 
kimi qalmış oyuq hələ də öz yerindədir və əgər su çəki- 
ləndə kifayət qədər qabağa əyilib baxsanız, onun içərisini 
görə bilərsiniz. Artıq orada yaşayış yoxdur. Orada hər şey 
tərtəmizdir, nə qədər gülünc görünsə də, hər halda, qum 
da tər-təmizdir, su da, qaya da. Canlı məxluqların bir dəfə 
yapışdığı yerdə göz çuxuruna oxşayan iki yeyilmiş deşik 

qalıbdır, siz hətta özünüzü sadəlövhlüyə vurub elə hesab 
eləyə bilərsiniz ki, kəllə sümüyünə baxırsınız. Həyat əla- 
məti yoxdur. 

Bu, bir təbii prosesmi idi? Bəlkə, neft idi? O nə idi: 
yəqin, çirkab suyu, ya da zəhərli, kimyəvi maddə olub 
ki, mənim uşaqlıq illərimin sehrli, ecazkar parçasını belə 
amansızlıqla məhv eləyib? Mən heç nə deyə bilmərəm, 
desəm də, mənası yoxdur. Bu, əslində, bizim yaşamalı 
olduğumuz yeganə planeti necə viran qoyduğumuzu göstə- 
rən milyonlarla faktdan yalnız biridir. 

Yaxşı, bəs belə olan halda ədəbiyyat nə deməlidir? İndi 
bizim kompüterimiz və süni peyklərimiz var, elə ağıllı kəşf- 
lər eləmişik ki, onların köməyiylə uzaq planetlərə mürək- 
kəb mexanizmlər kompleksi göndərib oradan məlumat ala 
bilərik. Bax belə. Bütün bu məsələləri siz məndən də yaxşı 
bilirsiniz. Ədəbiyyatın əlində ancaq söz var, bu isə insanın 
ilk dəfə öz bənzərini qaya üstündə oyarkən istifadə elədiyi 
daş balta, yumşaq misdən düzəldilmiş çapacaq kimi primitiv 
bir alətdir. Bu alət silisium qırıntılarından ibarət olan cism- 
lərin arasında dayanmış adamın nə barədə düşündüyünü çox 
zəif ifadə edir. Amma gəlin Çörçilli yada salaq. Bəzi utan- 
maz tənqidçilərin iddialarına rəğmən, Nobel mükafatını o nə 
poeziyaya, nə də prozaya görə almayıb. Çörçill Nobel müka- 
fatını, haradasa, birsəhifəlik sadə cümlələrdən ibarət olan 
faktın poeziyasına görə alıb. O illərdə yaşamış bizlərdən hər 
kəs bilir ki, Çörçill faktının poeziyası tarixi dəyişdirdi. 

Deyəsən, yumşaq misdən olan çapacaq elə də küt alət 
deyil. İlahi qüvvəyə olan həqiqi inamın, məharətin, ehti- 
rasın və yazıçının alın yazısı sayəsində söz bütün dünyada 
ən qüdrətli silah olduğunu sübut eləyə bilər. Söz adamları 
bir-biriylə danışmaq üçün hərəkətə gətirə bilər, ona görə 
ki, onun təsiri heç də yazıçının fikirlərində olduğu qüvvəyə 
bərabər deyil — siz bir baxın görün dünyanın nə böyük his- 
səsi fikirləşirl Söz imkan verir ki, bir adam o biriylə danış- 
sın, kimsə küçədə öz dostuyla o qədər söhbət eləsin ki, 
zərif dalğalar okean qabarmasına çevrilib bütün millətləri 
ağuşuna alsın — sağlam şüurdan, ya da ki hər ehtimala qarşı 

ehtiyatı əldən verməmək üçün inzibatçılar və danışıq apa- 
ranlar artıq buna göz yuma bilmirlər, çünki millətlər, həqi- 
qətən də, bir-biriylə danışır. Ümid var ki, biz daha təm- 
kinli və uzaqgörən ola bilərik, təbiət nemətlərindən yalnız 
özümüzə lazım olan qədər götürüb istifadə edərik. Buna 
kitabların, hekayələrin, poeziyanın, mühazirələrin köməyi 
ilə nail ola bilərik, bəşər qulağına sahib olan bizlər insanı 
tərpədib qənaətcil və müharibəsiz bir dünyanın riskli təh- 
lükəsizliyinə az da olsa yaxınlaşdıra bilərik. Bunu açıq 
təbliğata məxsus olan mexaniki konstruksiyaların köməyi 
ilə etmək mümkün deyil. Bunu mən özüm də bacarmı- 
ram, insanın öz əməlini dərk eləməsinə kömək edə bilə- 
cək hekayələr yaza bilmərəm, amma bu işi bacaran başqa 
adamlar var və onlar az deyil. Belələri həmişə olur. Bizə 
daha çox humanizm, daha çox qayğı, daha çox sevgi lazım- 
dır. Bütün bunları siyasi sistemin doğuracağını gözləyənlər 
var, elələri də var ki, sevginin siyasi sistemi yarada bilə- 
cəyini gözləyir. Mənim şəxsi inamıma görə, gələcəyin 
həqiqəti, haradasa, bu iki gözləntinin arasında olmalıdır, 
biz insan olub özümüzü humanist kimi aparmalıyıq ki, dola- 
şıb çaşaq, hərdən də təsadüfən nəcabətli və cəsarətli olaq, 
hərdən sarsaqlayaq, o vaxtacan alçaqcasına ağıllı olaq ki, 
planetimizin zorlandığının necə ağılsız bir hərəkət olduğu 
görünə bilsin. 

Biz qəribə məxluquq. Beş yüz il bundan əvvəl vəfat 
etmiş bir qadın — Yuliana Norviç barədə fikirləşirəm. 
O qadın fikrən qəribə bir məqamda yaxalanmışdı: ovucun 
içinə yerləşə biləcək qoz boyda bir şeyi göstərib ona demiş- 
dilər ki, bu, Yer kürəsidir. Orada baş verə biləcək qəribə 
və dəhşətli hadisələr barədə danışmışdılar ona. Nəhayət, 
lap axırda bir səs ona demişdi ki, bu, Yer kürəsidir, hər şey 
düzələcək, hər şey yaxşı olacaq. 

Amma spiritizmin köməyi olmadan da biz indi Yer 
kürəsinin — Anamız Yerin kosmik fəzada gözəl bir mirvari 
olduğunu görürük. Yer kürəsindəki sərvətlərin qeyri-məh- 
dud olduğunu və üzərində yaşamalı olduğumuz planetin 
limitsiz sahəyə malik olduğunu fərz etməklə çox böyük 

xətaya yol vermişik. Biz böyük, mavi planetin övladlarıyıq. 
Anamız Yer kürəsinin, Günəş sisteminin və eləcə də bütöv- 
lükdə kainatın bir parçasıyıq. Parlaq şölə saçan faktın poe- 
ziyasında isə biz ulduzların övladlarıyıq. 

Deyirəm, mən bir az aşağı ensəm yaxşıdır. Çörçill, 
Yuliana Norviç, Ben Conson, hələ Şekspiri demirəm — 
aman Allah, bu yığıncaqda gör kimlər varl Şan-şöhrət artır 
və azalır, ən parlaq dəfnə yarpaqları da solur. Yuli Sezar 
işin çəmini bilən adam idi. Bildiyimiz kimi, Yuli Sezar kimi 
tanınan feldmarşal lord Sezar öz keçəlini örtmək üçün başına 
dəfnə yarpağından çələng qoyurdu. Əsl tərifəlayiq laureat 
o olardı ki, özü dəfnə çələnginin nəyi gizlətdiyini və həm 
də təkcə keçəlliyi gizlətmədiyini yaxşı bilsin. İttiham edən- 
də o adam unutmamalıdır ki, yersiz ciddiyyət lazım deyil. 
Xoşbəxtlikdən, spiritizmdir, yoxsa nədir — ona ad vermək 
fikrində deyiləm – məni əmin edir ki, cismlərin cərgəsində 
çox kiçiyəm. 1983-cü ilin Nobel mükafatına layiq görül- 
düyüm xəbərini eşidəndən sonra bir əyalət şəhərinə gedib 
maşınımı icazə verilməyən yerdə saxladım. Maşını bir 
neçə dəqiqəliyə tərk edib geri qayıdanda gördüm ki, pən- 
cərə şüşəsinə talon yapışdırılıb. Görkəmindən hədə-qorxu 
yağan bir qadın — nəqliyyat müfəttişi maşınımın yanında 
dayanmışdı. Divardakı yazını göstərib dedi: “Siz bəyəm 
oxuya bilmirsiniz?” 

Xəcalət çəkdim, maşına oturub lap yavaş sürətlə dön- 
gəni buruldum. Səkidə dayanmış iki yerli polis gördüm. 

Maşını onların qarşı tərəfində saxladım, dayanacaq 
talonumu plastik üzlükdən çıxartdım. Polislər yolu keçib 
mənə tərəf gəldilər. Dedim ki, vacib işim var, inzibati bina- 
ya gedib cəriməni orada ödəyə bilərəmmi? 

— Yox, ser, — rütbəcə böyük olan polis dedi, — mənə elə 
gəlir ki, siz oraya gedə bilməyəcəksiniz. 

Polis belə deyib, adətən, polislərin zərərsiz və çox 
sadəlövh adamlar üçün ehtiyatda saxladıqları qəşəng təbəs- 
sümlə gülümsədi. Sonra da talonun üstündəki düzbucaqlının 
yuxarı tərəfində yazılmış “göndərənin adı və ünvanı” söz- 
lərini göstərdi. 

— Siz öz adınızı və ünvanınızı bura yazmalısınız, — polis 
dedi. — Burada göstərilən ünvandakı ədliyyə məmuruna on 
funt-sterlinq ödəməlisiniz. Sonra həmin ünvanı üz qabığı- 
nın sol tərəfinə yazın, sağdan yuxarıdakı küncə isə on yeddi 
pennilik poçt markası yapışdırıb poçt ilə göndərin. Biz sizi 
Nobel mükafatına layiq görülməyiniz münasibəti ilə təbrik 
edirik. 


per artes 

MİLÇƏKLƏR KRALI 
(roman) 


MİLÇƏKLƏR KRALI 


(roman) 


Atama və anama ithaf edirəm 


İ fəsil 
BALIQQULAĞI SƏSİ 


Qayadan aşağı enən sarışın oğlan sonuncu metrləri də 
arxada qoyandan sonra laquna tərəf yönəldi. Məktəbli svi- 
terini soyunub əlində tutaraq sürüyə-sürüyə aparırdı, saç- 
ları, elə bil, alnına yapışmışdı. Onu dövrələyən açıqlıq ərazi 
— uzunsov tala cəngəlliyin içinə soxulmuşdu, elə də istiydi, 
elə bil, hamam idi. Dolam-dolaşıq lianaların və ağac budaq- 
larının arasıyla güclə birtəhər irəliləyirdi. Qəflətən sarı-qır- 
mızı rəngli bir quş iblis səsinə oxşayan səs çıxardıb göyə 
qalxdı, başqa bir quş onun səsinə səs verdi. 

— Ey, — kimsə dedi, — bir dəqiqə gözləl 

Talanın qırağındakı ağacın budaqları titrədi, yerə tökü- 
lən yağış damcıları tappıldadı. 

— Bir dəqiqə gözlə, — bayaqkı səs dedi. — Mən burada 
ilişmişəm. 

Sarışın oğlan ayaq saxladı, avtomatik bir festlə corabla- 
rını yuxarı elə çəkdi, elə bil, bura cəngəllik deyildi, Londo- 
nun ətrafındakı hansısa qraflıq idi. 

Yenə səs gəldi: 

— Lianalar əl-ayağıma elə dolaşıb ki, tərpənə bilmirəm. 

Səs yiyəsi üzügeri yeriyərək çirkli gödəkcəsini kol-kos- 
dan aralayıb açıqlığa çıxdı. Onun çılpaq, dolu qılçalarını diz 
tərəfdən tikanlar cızıq-cızıq eləmişdi. Oğlan aşağı əyildi, 

tikanları ehtiyatla çıxardıb geri döndü. Boyda sarışın oğlan- 
dan balacaydı, amma çox kök idi. Ayağını qoymaq üçün 
daha təhlükəsiz yer axtararaq qabağa gəldi, eynəyinin qalın 
şüşələrindən baxdı. 

— Meqafonlu kişi hanı? 

Sarışın oğlan başını silkələdi. 

— Bura adadır. Hər halda, mən hesab eləyirəm ki, bura 
adadır. Dənizin içində rifdir. Çox güman ki, burada yaşlı 
adam yoxdur. 

Kök oğlan qorxan kimi oldu. 

— Pilot var idi axı, Amma sərnişin salonunda deyildi 
o, qabaqdakı kabinədəydi. 

Sarışın oğlan gözlərini qıyıb rifə baxırdı. Kök oğlan 
davam elədi. 

— Başqa uşaqlar da var idi, onlardan, yəqin ki, kimlərsə 
xilas olubdur. Xilas olmalıydılar da, elə deyil? 

Sarışın oğlan bacardıqca suya yaxın yolla gedirdi. Özü- 
nü tox tutmağa çalışırdı, əsla maraqlanmayan adam kimi də 
görünmək istəmirdi. Kök oğlan isə əl çəkməyib tələsik onun 
arxasınca düşdü. 

— Deməli, belə çıxır ki, burada bir nəfər də olsun yaşlı 
adam yoxdur? 

— Ola bilsin. 

Sarışın oğlan bu sözü ciddi ədayla dedi və təmin olun- 
muş eqoizm dərhal da özünü büruzə verdi. Talanın orta- 
sında əllərini yerə qoyub, başı üstə dayandı, dişlərini ağar- 
dıb gözünə baş-ayaq görünən kök oğlana baxaraq güldü. 

— Yaşlı adam yoxdurl 

Kök oğlan bir anlığa fikrə getdi. 

— O pilotu deyirəm. 

Başı üstə dayanmış sarışın oğlan ayaqlarını yerə qoyub 
buğlanan torpağın üstündə oturdu. 

— Bizi bura atandan sonra uçub getməliydi. Burada yerə 
enə bilməz. Təkərli təyyarələr belə yerə enmir. 

— Bizə hücum elədilər. 

— Görəsən, o qayıdıb gələcək? 

Kök oğlan başını silkələdi: 

— Biz aşağı enəndə mən pəncərələrin birindən baxır- 
dım, təyyarənin o biri tərəfini gördüm, alov da onun içindən 
çıxırdı. 

Kök oğlan talanı başdan-ayağa nəzərdən keçirdi. 

— Kabinə bax elə oldu. 

Sarışın oğlan əlini uzadıb budağın tilişkəli qırağına 
toxundu. Bir anlığa hətta elə bil, maraqlandı. 

— Bəs sonra nə oldu? Hara getdi? 

— Tufan onu çəkib dənizə apardı. Ağacların budaqları 
sınıb tökülübsə, təhlükəlidir. Yəqin ki, onun içində uşaqlar- 
dan hələ də kimsə qalıb. 

Kök oğlan bir müddət tərəddüd elədi, sonra yenidən 
danışdı: 

— Sənin adın nədir? 

— Ralf. 

Kök oğlan gözlədi ki, onun da adı soruşulacaq, amma 
tanış olmaq təklifi gəlmədi, Ralf adlanan sarışın oğlanın 
üzündə qeyri-müəyyən təbəssüm göründü, ayağa durub 
yenə də laqun tərəfə yönəldi. Kök oğlan dabanqırma onun 
arxasınca getdi. 

— Mənə elə gəlir ki, bizimkilərin çoxu buralara səpələ- 
nibdir. Onlardan kimisə görmüsən? 

Ralf başını silkələyib sürətlə yeridi, budağın üstünə qal- 
xıb guppultuyla yerə dəydi. Kök oğlan lap yaxında dayanıb 
güclə nəfəs alırdı. 

— Xalam deyir ki, mənə qaçmaq olmaz, — kök oğlan izah 
elədi. — Məndə astma var, ona görə. 

— Sənin astman da var imiş? 

— Hə, astma. Nəfəsim tutulur. O boyda məktəbdə bircə 
mənim astmam var idi, — kök oğlan bir qədər iftixarla dedi. 
— Özüm də üç yaşım olandan indiyəcən eynək taxıram. 

Kök oğlan eynəyini çıxardıb Ralfa uzatdı, gülə-gülə göz- 
lərini yumub-açdı və eynəyinin şüşələrini çirkli gödəkcəsiy- 
lə silməyə başladı. Daxilən toparlanma və hansısa ağrı hissi 
onun solğun üz cizgilərini dəyişdirdi. Yanaqlarının tərini 
silib tələm-tələsik eynəyi burnunun üstünə keçirtdi. 

— Orada meyvələr... 

Talaya tərəf nəzər saldı. 

— Meyvələri deyirəm, mən elə bildim ki... 

Eynəyini gözünə taxdı, ayaqlarını sürüyərək Ralfdan 
aralandı, dolam-dolaşıq yarpaqların arasında oturdu. 

— Mən indi gəlirəm. 

Ralf ehtiyatla hərəkət edərək budaqların arasında göz- 
dən itdi, Bir neçə saniyə keçməmişdi ki, kök oğlan fısıldaya- 
fisildaya onu haqladı — o da laqunla öz arasındakı axırıncı 
daldaya tərəf tələsirdi. Sınmış budağın üstündən aşıb cən- 
gəllikdən çıxdı. 

Sahildə palma ağacları bitmişdi. Onların bəziləri dik 
dayanmışdı və yaşıl örtükləri yüz fut hündürlükdəydi, bəzi- 
ləri əyilmişdi, ya da yerə yıxılıb günün altında qalmışdı. 
Ağacların altındakı sıx otluq bəzi yerdə yıxılmış palmaların 
yerdən çıxmış kökləriylə qalxıb çevrilmiş torpaq laylarıyla 
pozulmuşdu. Çürük kokos meyvələri dağılmışdı yerə, otla- 
rın arasından palma fidanları baş qaldırmışdı. Arxada sıx 
meşə qaralırdı və bir də açıq tala görünürdü. Ralf bir əliylə 
boz budaqdan tutmuşdu, suyun parıltısından qamaşan göz- 
lərini qıyıb dayanmışdı. O tərəfdə, buradan bir mil o yandakı 
rifin üstündə ağ köpük kilkələnmişdi, onun arxasında görü- 
nən açıq dəniz tutqun-mavi rəngdəydi. Mərcanın əyri-üyrü 
xətti daxilində laqunun suyu dağ gölündə olduğu kimi sakit 
idi və tünd-qırmızı rəngə çalırdı. Palma dəhliziylə suyun ara- 
sında qalan nazik ayparavari sahil zolağı sonsuzluğa qədər 
uzanırmış kimi görünürdü, Ralfın sol tərəfindən lap uzaqda 
isə palmalıq, su və sahil qovuşaraq bir nöqtədə birləşirdi, az 
qala, gözlə görünən isti səngimək bilmirdi. 

Ralf dəhlizdən yerə tullandı. Qara ayaqqabıları quma 
batdı, isti onu qarsaladı. Paltarlarının ağırlığını hiss elədi, 
ayaqlarıyla zərbə vururmuş kimi, ayaqqabılarını tələsik 
vurub atdı, cəmi ikicə hərəkətlə corablarını elastik bağıyla 
birilkdə çıxartdı. Sonra yenə sıçrayıb dəhlizə qalxdı, köynə- 
yini soyundu, bədəninin üstüylə sürüşən palma kölgələrinin 
altındakı kəllə sümüyü boyda iri kokosların arasında dayan- 
dı. Toqqasını açdı, şalvarını və trususunu çıxartdı, lümlüt 
dayanıb gözqamaşdıran suya və sahilə baxdı. 

Cəmi on iki yaşı var idi onun, bir neçə ay da artıq idi, 
o səbəbdən də uşaqlığa xas olan irəli çıxmış qarnı yox idi 
artıq, amma hərəkətlərində erkən gəncliyə məxsus çəlim- 
sizliyin özünü büruzə verəcəyi qədər böyük də deyildi. Əzə- 
ləli və enli çiyinlərinə baxıb onun boksçu ola biləcəyini də 
söyləmək olardı, amma baxışlarının həlimliyi və ağzının 
quruluşu onun qəlbiyumşaqlığından xəbər verirdi. Palma 
budağını əliylə yavaşca döyəclədi, elə bil, adanın həqiqətən 
də mövcud olduğuna özünü inandırmaq istəyirdi, sevinclə 
güldü və əllərini yerə qoyub başı üstə dayandı. Yenə ayaq 
üstə düşüb qəddini düzəldərkən hərəkətləri dəqiq yerinə 
yetirdi, sahilə tullandı, dizi üstə çökdü, hər iki əliylə qum 
tığını kürüyüb sinəsinə tərəf yığdı. Sonra qalxıb oturdu, 
sevinc dolu parlaq gözləriylə suya baxdı. 

— Ralf... 

Kök oğlan dəhlizdən aşağı enib, lap qıraq tərəfdən 
stulda otururmuş kimi ehtiyatla oturdu. 

— Mən üzr istəyirəm, çox ləngidim. Hamısı mer-meyvə 
yeməkdəndir. 

Kök oğlan eynəyini silib fındıq burnunun üstünə qon- 
dardı. Eynəyin sağanağı onun burun sümüyünün üstündə 
dərin iz qoyub narıncı “v” hərfi həkk eləmişdi. Əvvəlcə çox 
diqqətlə Ralfın qızılı rəngə çalan bədəninə baxdı, sonra da 
başını aşağı salıb əynindəki paltara baxdı. Sinəsinin üstün- 
dən keçib yuxarı qalxan ilgəyin dilini əliylə tutdu. 

— Mənim xalam... 

Qətiyyətli hərəkətlə ilgəyi açdı və gödəkcəni başı üstün- 
dən dartıb çıxardaraq soyundu. 

— Deməli, belə. 

Ralf gözaltı ona baxıb dinmədi. 

— Mənə elə gəlir ki, bütün uşaqların adını dəqiqləşdir- 
mək lazımdır, — kök oğlan dedi, — siyahı da tutmaq lazımdır. 
Biz gərək hamını bir yerə yığaq, yığıncaq keçirək. 

Ralf bu eyhamı qulaqardına vurdu və bunu görən kök 
oğlan məcbur olub yenə özü danışdı. 

— Məni nə cür çağıracaqları vecimə də deyil, — kök 
oğlan öz sirrini açdı, — təki məktəbdə olduğu kimi, ağızla- 
rına gələni danışmasınlar. 

Ralf, deyəsən, bir qədər maraqlanan kimi oldu. 

— Məktəbdə səni necə çağırırdılar ki? 

Kök oğlan çiyinləri üstdən ətrafa boylandı, sonra da 
Ralfa tərəf əyilib pıçıldadı: 

— Onlar mənə Piqqi deyirdilər. 

Bərk gülmək tutdu Ralfı. Sıçrayıb ayağa qalxdı. 

— Piqqil Donuz çoşqasıl 

— Ralf, yaxşı də. 

Nəsə pis bir şey olacağını hiss eləyən Piqqi əllərini bir- 
birinə sıxdı. 

— Mən dedim axı, dedim ki, istəmirəm... 

— Piqqil Piqqil 

Ralf o cür isti havada başladı qumun üstündə rəqs elə- 
məyə, geri çevrilib, qollarını qırıcı təyyarənin qanadları kimi 
açaraq geriyə dartdı və Piqqiyə tərəf şığıyıb, guya, atəş açdı: 

— Trax, tata-ta-tal.. 

Gülə-gülə Piqqinin ayağı tərəfdən qumun üstünə 
uzandı. 

— Piqqil 

Güclə də olsa, Piqqi özünü gülməyə məcbur elədi, bu 
cür tanışlıq ürəyincə deyildi, amma razılaşdı. 

— Bir dəqiqə... 

Piqqi meşəyə qaçdı. Ralf da ayağa durub sağ tərəfə 
qaçdı. 

Sahilin mənzərəsi burada qəflətən dəyişirdi: nəhəng qra- 
nit meydança heç nəyi nəzərə almadan qətiyyətlə meşənin, 
palma dəhlizinin, qumluğun və laqunun içərisinə soxularaq 
dörd fut hündürlükdə damba əmələ gətirmişdi. Meydança- 
nın üstü nazik torpaq təbəqəsi və sərt otlarla örtülmüşdü, 
balaca palmalar onun üstünə kölgə salmışdı. Qranit mey- 
dançanın üstündəki torpaq təbəqəsi onların yaxşı inkişafı 
üçün kifayət eləmirdi və palmalar da, haradasa, iyirmi futa 
qədər boy atandan sonra yantüstə yıxılıb quruyurdu, mey- 
dançada çoxlu ağac gövdəsi yığılmışdı ki, onların da üstün- 
də rahatca oturmaq olardı. Hələ ki yıxılmayıb dik dayanan 
palmalar meydançanın üstündə yaşıl çardaq əmələ gətir- 
mişdi və onun da alt tərəfində laqunun suyunda əks olunan 
günəş şüalarının əmələ gətirdiyi işıqlı ləkələr titrəşirdi. Ralf 
qalxıb meydançaya çıxdı: kölgəlik, sərin yer idi bura. Bir 
gözünü yumdu və gördü ki, onun bədəninə düşən kölgə- 
lər də, əslində, yaşıl rəngdədir. Meydançanın dənizə tərəf 
olan qırağına gəldi, dayanıb suya baxdı. Göz yaşı kimi təmiz 
suyun dibi görünürdü, tropik su bitkiləri və mərcanlar ona 
parlaqlıq verirdi. Parlaq, balaca balıqlar ora-bura üzürdülər. 
Heyrət içində öz-özünə danışan Ralfın bas səsi eşidildi: 

— Ona baxl 

Meydançanın arxa tərəfində başqa bir gözəllik var idi. 
Yaradanın möcüzəsi idi: tayfunun, ya da Ralfın ilk gəlişiylə 
eyni vaxtda baş vermiş tufanın gücüylə laqunun içərisində 
qumdan bənd yaranmışdı və beləliklə də, lap uzaq kənarı 
qırmızı qranitlə məhdudlaşan dərin və uzun bir hovuz əmələ 
gəlmişdi. Ralf artıq bilirdi ki, kənardan baxmaqla suyun 
dayaz-dərinliyini müəyyən eləmək olmaz, odur ki indi də 
sevinci çox çəkməyə bilər. Amma adanın forması düzgün 
idi və qeyri-adi hovuzu çox yüksək qabarmalar vaxtı su basa 

bilərdi. Hovuzun bir tərəfi o qədər dərin idi ki, rəngi tünd- 
yaşıla çalırdı. Otuz yarda! qədər məsafədə hovuz sahəsini 
çox diqqətlə yoxlayandan sonra Ralf suya baş vurdu. Su 
istiydi və sanki, o, böyük bir vannada üzürdü. 

Piqqi gəlib çıxdı, qayanın qırağında oturub Ralfın yaşıl 
və ağ görünən bədəninə həsədlə baxdı. 

— Heç də pis üzmürsənl 

— Piqqi. 

Piqqi ayaqqabılarını və corablarını çıxardı, onları səli- 
qəylə daşın üstünə qoydu, ayağının ucunu suya salıb dedi: 

— İstidirl 

— Bəs nə bilirdin? 

— Mən heç nə bilmirdim. Mənim xalam... 

— Yenə başladı: xalam, xalam... 

Ralf suya baş vurub gözlərini açıq saxlayaraq suyun 
altında üzürdü. Hovuzun qum bəndinə tərəf olan qırağı tut- 
qun görünən təpənin yamacına oxşayırdı. Arxası üstə çevri- 
İib burnunu sıxdı, qızılı günəş şüaları onun sifətində oynaşdı 
və sınıb çilik-çilik oldu. Şalvarını soyunmağa başlayan Piqqi 
qətiyyətli görünürdü. Tezliklə çılpaqlanıb anadangəlmə lüt 
oldu: solğun və kök bədəni var idi. Ayaqlarının ucunda yeri- 
yərək hovuzun qumsal tərəfinə getdi və boğazınacan çatan 
suyun içində oturub Ralfa baxdı, qürurla güldü. 

— Üzməyəcəksən? 

Piqqi başını silkələdi. 

— Üzə bilmərəm. Mənə olmaz. Astmam... 

— Bunun astması da var imişl 

Bu atmacanı Piqqi utancaq dəyanətlə qulaqardına 
vurdu. 

— Yaxşı üzürsən. 

Ralf suda çapalayıb arxası üstə çevrildi və üzügeri üzdü, 
ağzını su ilə doldurub yuxarı fışqırtdı. Sonra sinəsini yuxarı 
qaldırıb dedi: 





! Yard — 91, 44 sm-ə bərabər ingilis uzunluq ölçüsü 

— Beş yaşım olanda üzürdüm. Atam öyrədib. Mənim 
atam hərbi dəniz qüvvələrində xidmət eləyir, komandirdir. 
İşdən icazə alıb gələcək, bizi buradan xilas eləyəcək. Sənin 
atan nəçidir? 

Qəflətən Piqqinin üzü qızardı və tələsik dedi: 

— Mənim atam ölüb, anam isə... 

Eynəyini çıxardıb boylandı ki, görsün onu silib-təmizlə- 
məyə bir şey tapa bilirmi. 

— Mən xalamgildə qalıram. Xalamın şirniyyat dükanı 
var. Bilirsən, nə qədər konfet yemişəm? Doyunca yeyirdim. 
Sənin atan bizi nə vaxt xilas eləyəcək? 

— İmkan tapan kimi gəlib bizi xilas eləyəcək. 

Piqqi hovuzdan çıxdı, suyu damcılaya-damcılaya ana- 
dangəlmə lüt dayanıb eynəyinin şüşələrini corabıyla silib 
təmizlədi. Səhər vaxtının istisində yalnız rifə çırpılıb parça- 
lanan dalğaların nəriltisi eşidilirdi. 

— Atan haradan bilir ki, biz buradayıq? 

Ralf suda əl-qolunu boşaltdı. Laqunun parıltısını kölgə- 
ləyən yuxu ilğıma oxşayan bələk kimi onu ağuşuna almaq- 
daydı. 

— O, haradan biləcək ki, biz buradayıq? 

— Ona görə ki, — Ralf fikirləşdi, — ona görə ki, ona görə 
ki... Rifdən gələn uğultu çox uzaqlaşmışdı. 

— Aeroportda deyəcəklər ona. 

Piqqi başını buladı, eynəyini gözünə taxıb, şüşələrini 
parıldadaraq Ralfa baxdı: 

— Yox. Eşitmədin pilot nə dedi? Atom bombası barədə 
danışırdı. Hamısı ölüb. 

Ralf sudan çıxdı, Piqqiyə baxa-baxa qeyri-adi problem 
barədə fikirləşdi. 

Piqqi inadkarlığından əl çəkmirdi. 

— Bura adadır da, elə deyil? 

— Mən qayaya dırmaşdım, — Ralf tələsmədən dedi, — hesab 
eləyirəm ki, bura adadır. 

— Onların hamısı ölübdür və bura adadır, — Piqqi dedi. 
— Heç kim bilmir biz buradayıq. Sənin atan da bilmir, heç 
kim bilmir... 

Onun dodaqları titrədi, eynəyi dumanla örtülüb tutqun- 
laşdı. 

— Biz ölənəcən burada qalacağıq. 

Bu sözdən sonra, elə bil, isti daha da artdı, hətta təhlü- 
kəli dərəcədə ağırlaşdı, laqun da gözçıxardan pariltısıyla 
onlara hücum elədi. 

— Paltarım o tərəfdədir, mən getdim ora, — Ralf mızıl- 
dandı. 

Od kimi şaxıyıb qəddarcasına yandıran günün altında 
qumun üstüylə gedib meydançanı keçdi, ora-bura səpələn- 
miş paltarlarını tapdı. Boz köynəyi yenidən əyninə geyin- 
mək nəsə çox xoş gəldi ona. Meydançanın qırağına qalxıb, 
yaşıl kölgənin altında, daha rahat hesab elədiyi budağın 
üstündə oturdu. Pal-paltarının çoxusunu qoltuğunun altında 
tutan Piqqi də yuxarı qalxdı və laquna üzbəüz daşın üstündə 
çox ehtiyatla oturdu, sudan əks olunan günəş şüaları onun 
bədənində oynaşdı. 

Dərhal dedi: 

— Biz o biri uşaqları tapmalıyıq. Nəsə eləmək lazımdır. 

Ralf heç nə demədi. Bura mərcan adasıdır. 

Günəşdən daldalanaraq Piqqinin dediklərinə fikir ver- 
mədən xəyala dalmışdı Ralf. 

Piqqi əl çəkmirdi: 

— Səncə, bu adada biz neçə nəfərik? 

Ralf irəli gedib Piqqinin böyründə dayandı. 

— Bilmirəm. 

Arabir qalxan meh isti ilğımın altındakı suyun hamar 
səthiylə sürünürdü. Mehin nəfəsi meydançaya çatanda pal- 
ma yarpaqları pıçıldaşırdı, sulardan əks olunan günəş şüa- 
larının tutqun ləkələri kölgəlikdəki uşaqların bədənində 
qanadlı parlaq varlıqlar kimi sürünüb hərəkət eləyirdi. 

Piqqi başını qaldırıb Ralfa baxdı. Ralfın üzünə düşən köl- 
gələrin hamısı baş-ayaq çevrilmişdi, kölgələr yuxarıdan yaşıl, 
aşağıdan — laqun tərəfdən parlaq işıqlıydı. Şüa ləkələri Ral- 
fin saçlarının arasında sürünür, oynaşırdı. 

— Biz nəsə eləməliyik. 

Ralf Piqqiyə baxdı. 

Axır ki, dəfələrlə, ancaq sonacan təsəvvürdə canlandı- 
rila bilməyən yer tapılmışdı. Ralfın dodaqları sevinc təbəs- 
sümüylə aralandı, Piqqi isə bunu ehtiram mənasında öz 
hesabına yazaraq sevinclə güldü. 

— Əgər bu, həqiqətən də, adadırsa... 

— O nədir? 

Ralf gülməyini kəsib laqun tərəfi göstərdi. Saçaqlı su 
otlarının arasında sarı bir şey var idi. 

— Daşdır. 

— Yox, balıqqulağıdır. 

Piqqi birdən-birə xeyirxah həyəcan içində coşdu. 

— Düzdür, balıqqulağıdır. Beləsini mən bir dəfə görmü- 
şəm. Bir nəfərin divarında görmüşəm. Amma o adam buna 
buynuz deyirdi. Deməli, o, buynuzu üfürürdü, sonra anası 
gəlirdi. Çox bahalı şeydir. 

Ralfın düz elə böyründə balaca palma ağacı laqunun 
üstünə əyilmişdi və öz ağırlığıyla nazik torpaq təbəqəsini 
dartıb elə qaldırmışdı ki, ağac tezliklə yıxılmalıydı. Ralf 
dartıb palma budağını qopartdı, onu suya soxub-çıxar- 
daraq nəsə eləməyə çalışdı, rəngbərəng balıqlar çırpınıb 
ora-bura qaçdılar. Piqqi təhlükəni unudaraq lap qabağa 
əyildi. 

— Yavaşl Sındırarsan. 

— Əl çək görüm. 

Ralf danışsa da, fikri dağınıq idi. Balıqqulağı cəlbedi- 
ciydi, qəşəng idi və əla da oyuncaq idi, amma gündüz vax- 
tının canlı illüziyaları onunla Piqqinin arasında dayanmışdı, 
əslində, Piqqiyə orada yer yox idi. Budaq əyildi, balıqqula- 

ğını otluğun qırağına itələdi. Ralf bir əlindən dayaq nöqtəsi 
kimi istifadə eləyib, o biri əliylə budağı o qədər aşağı basdı 
ki, nəhayət, suyu damcılayan balıqqulağı yuxarı qalxdı və 
Piqqi də qəflətən əl atıb onu havada tuta bildi. 

İndi balıqqulağı əllə toxunmaq mümkün olmayan və 
yalnız baxmaqdan ötrü olan bir şey deyildi artıq. Ralf həyə- 
canlandı. Piqqi dil-dil ötdü: 

— ...buynuz çox bahalı şeydir. Burada bilirsən neçəyədir 
bu? Çox bahadır, ço-ox, lap çox... Di gəl ki onların bağın- 
dakı divardan asılmışdı bu, mənim xalam da... 

Ralf balıqqulağını Piqqidən aldı, balıqqulağının içindən 
süzülən su onun əlinə axdı. Orada-burada narıncı rəngə 
çalan ləkələri olan tünd-sarımtıl rəngdəydi balıqqulağı, onun 
çəhrayı dodaqlı ağzından başlayaraq spiral kimi gövdəsinə 
sarınan və üstündə qabarıq, zərif naxışları olan on səkkiz 
burum balaca deşikli nazik ucuna doğru azalıb yox olurdu. 
Ralf silkələyib buynuzun içindəki qumu təmizlədi. 

— İnək kimi mələyirdi, — Piqqi dedi. — Onu deyirəm, 
o oğlanın ağ daşları da var idi, içində yaşıl tutuquşu olan 
quş qəfəsi də var idi. Ağ daşları, əlbəttə, üflənirdi, — Piqqi 
nəfəsini dərmək üçün fasilə verdi və Ralfın əlində parıldayan 
balıqqulağını sığalladı. 

— Ralfl 

Ralf başını qaldırıb ona baxdı. 

— Biz bundan istifadə eləyib o biri uşaqları çağıra bilərik. 
Bir yerə yığışardıq. Səs eşidən kimi gələcəklər. 

Piqqi Ralfın üzünə gülümsədi. 

— Sən özün də bu fikirdəydin, eləmi? Ona görə də buy- 
nuzu sudan çıxartdın. 

Ralf sarışın saçlarını alnından geri elədi. 

— Sənin dostun bunu necə üfürürdü? 

— Necə deyim, elə bil, tüpürürdü, — Piqqi dedi. — Ast- 
mam var deyə, buynuzu üfürməyi xalam mənə qadağan elə- 
mişdi. Oğlan deyirdi ki, aşağıdan, — qabağa çıxmış qarnının 

üstünə qoydu əlini, — bax, buradan üfürmək lazımdır. Sən 
bir cəhd elə, Ralf. O biri uşaqları çağır. 

Ralf inamsız halda balıqqulağının nazik tərəfini ağzına 
yaxınlaşdırıb üfürdü. Nəsə bərk bir səs çıxdı, dərhal da 
kəsildi. Ralf dodaqlarının duzlu suyunu silib bir də üfürdü. 
Balıqqulağı isə susurdu. 

— Bilirsən, elə bil ki, üfürürdü o... 

Ralf dodaqlarını büzdü, nazik hava axınını balıqqulağı- 
nın içinə üfürdü. Partıltıya oxşayan zəif səs çıxdı. Uşaqlar 
gülməkdən uğunub getdilər və hər gülüş dalğası səngiyən 
kimi növbəti dalğa qalxanacan davam eləyən nisbi sakitlik 
vaxtı Ralf balıqqulağını üfürməkdə davam elədi, hər dəfə də 
eyni səs çıxdı. 

— Bax, buradan üfürürdü o, aşağıdan. 

Ralf, axır ki, neyləməli olduğunu başa düşdü və diaf- 
raqmadan gələn havanı balıqqulağının içinə üfürdü. Balıq- 
qulağı dərhal dilə gəldi. Dərin və sərt tonallıqlı səs uğul- 
dayaraq palmaların altıyla meşənin ən dalda və keçilməz 
dolanbaclarınacan yayıldı, dağın narıncı, qranit daşlarına 
dəyib əks-səda verdi. Ağacların başından dəstə-dəstə quşlar 
bulud kimi havaya qalxdı. Kolluqda nəsə qışqırıb qaçdı. 

Ralf balıqqulağını dodaqlarından araladı: 

— Oy, da-al.. 

Onun adi səsi buynuzun güclü səsiylə müqayisədə pıçıltı 
kimi səsləndi. Ralf buynuzu dodaqlarına yaxınlaşdırıb dərin- 
dən nəfəs aldı və yenə üfürdü, yenə həmin not səsləndi, bir 
az da güc verdi, səs xeyli güclənib əvvəlkiylə müqayisədə 
bir oktava yüksəyə qalxdı, adamın beyninə işləyən gərənay 
səsinə çevrildi. Piqqi qışqırıb nəsə deyirdi, onun üzü gülür, 
eynəyinin şüşələri parıldayırdı. Quşlar qaqqıldaşdı, balaca 
heyvanlar qaçışdı. Ralfın nəfəsi çatmırdı, səs bir oktava aşa- 
ğı endi və güclü hava axınına çevrildi. 

Buynuz susdu, elə bil, hansısa heyvanın köpək dişiydi, 
parıldayırdı. Gərgin üfürdükdən sonra Ralfın üzü qızarıb 

qaralmışdı, quşların səsi və qayalardan qopan əks-səda adanı 
başına götürmüşdü. 

— Mərc gələrəm ki, bu səs çox uzağa getdi. 

Ralf nəfəsini dərib, balıqqulağını üfürərək bir neçə qısa 
səs də çıxartdı. 

Piqqi pıçıldadı: “Ora bax, biri çıxdı”. 

Haradasa, yüz yard o tərəfdə, palmaların arasından bir 
uşaq sahilə çıxdı. Altı yaşlarında, sarışın, top kimi sağlam 
uşaq idi, paltarı cırılmışdı, sir-sifəti meyvə şirəsiylə boyan- 
mışdı. Məlum məsələyə görə şalvarını aşağı salmışdı, 
amma onu necə lazımdır yuxarı çəkib düymələməmişdi. 
Oğlan palma dəhlizindən tullanıb qumluğa çıxanda şalva- 
rı sürüşüb dizindən aşağı düşdü: uşaq şalvarı qaldırmaq 
əvəzinə, ayaqlarını dartıb çıxartdı, adlayıb üstdən keçdi və 
tələsik meydançaya tərəf getdi. Yuxarı qalxmaqda Piqqi 
ona kömək elədi. Ralf isə meşədən səslər eşidilənəcən 
buynuzu üfürdü. 

Təzə oğlan Ralfın qarşısında çömbəltmə oturub parlaq 
gözləriylə ona baxdı. Ralfın nəsə vacib bir işlə məşğul oldu- 
ğuna əmin olandan sonra razı qaldı və əlinin yeganə təmiz 
barmağını ağzına soxdu. 

Piqqi ona tərəf əyildi. 

— Adın nədi? 

— Conni. 

Piqqi oğlanın adını öz-özünə mızıldadı, sonra da ucadan 
dedi ki, Ralf da eşitsin. Amma Ralf bərk məşğul idi — buy- 
nuzu üfürürdü deyə maraqlanmadı, olduqca güclü səslər 
çıxara bildiyinə görə duyduğu zövqdən sifəti qaralmışdı, 
ürəyinin üstü tərəfdən köynəyi titrəyirdi. Meşədən gələn 
səs-küy yaxınlaşmaqdaydı. 

Sahildə həyat əlamətləri görünməyə başladı. İsti hava- 
nın altında titrəyən uzun sahil qumluğu çox şeyi gizləyirmiş: 
uşaqlar od kimi qızıb sükuta qərq olmuş qumların üstün- 
dən keçərək meydançaya tərəf gedirdilər. Yaşca Connidən 

böyük olmayan üç oğlan lap yaxınlıqdan çıxdı, onlar meşə- 
nin o tərəfindəki ağaclardan meyvə dərib yeyirmişlər. Yaşca 
Piqqidən o qədər də kiçik olmayan balaca bir oğlan alçaq 
pöhrələrin budaqlarını aralayıb meydançaya tərəf gəldi, 
uşaqların üzünə baxıb gülümsədi. 

Uşaqlar ikibir, üçbir gəlirdilər. Connidən nümunə götü- 
rüb onlar da yerə yıxılmış budaqların üstündə oturaraq göz- 
ləyirdilər. Ralf isə hələ də buynuzu üfürüb qısa, amma kəs- 
kin, bərk səslər çıxardırdı. Piqqi uşaqların arasında gəzib 
bir-bir onların adını soruşur, qaşqabağını töküb yadda 
saxlamağa çalışırdı. Əllərində meqafon tutmuş böyüklərin 
sözünə uşaqlar necə qulaq asırdılarsa, Piqqinin sözünə də 
elə əməl eləyirdilər. Uşaqların bəziləri paltarlarını əllərinə 
alıb lüt gəzirdi, kimisi yarıçılpaq idi, qalanlarının da əynində 
az-çox paltar var idi: boz, mavi, açıq-qəhvəyi rəngli məktəbli 
forması geymişdilər, əynində sviter, gödəkcə olanlar da var 
idi, emblemi, hətta devizi olanlar, zolaqlı corab və sviter 
geyinənlər də gözə dəyirdi. Budaqların altındakı kölgəlikdə 
topa-topa yığışmış uşaqların başları görünürdü: qəhvəyi, 
sarışın, qara, şabalıdı, kül rənginə çalan saçlarla örtülmüş 
başlar mızıldaşır, pıçıldaşırdılar, gözlərini Ralfdan çəkmir, 
öz aralarında nəsə götür-qoy edirdilər. Nəsə baş verirdi. 

Sahilboyu tək-tək, ya da iki bir gələn uşaqlar ancaq 
ilğım xəttini keçib yaxındakı qumluğa çıxanda görünür- 
dülər, ilk anda qumun üstündə rəqs eləyən yarasayabənzər 
nəsə bir şey diqqəti cəlb eləyirdi, sonra da onun üzərin- 
dəki insan fiquru görünürdü. Qumun üstündə rəqs eləyən 
yarasa zenitdə dayanmış günəşin basıb yerə sıxdığı və iki 
tələsən ayaq arasındakı ləkəyə çevirdiyi kölgə idi. Buynuzu 
üfürməyə başı bərk qarışsa da, Ralf gördü ki, titrəşən qara 
ləkələrin üstündə gələn sonuncu iki bədən də meydançaya 
çatdı. Yumrubaş, sarışın saçları at quyruğu kimi sərt olan iki 
oğlan meydançada yerə sərilib irişərək, it kimi ləhləyə-ləh- 
ləyə Ralfa baxdı. Əkiz idi onlar, özləri də o qədər oxşar idilər 

ki, bu gözoxşayan oxşarlığı görən adam gözlərinə inana bil- 
mirdi, Onlar eyni vaxtda nəfəs alır, eyni vaxtda gülürdülər, 
həyat eneriisiylə dolu, top kimi sağlam uşaqlar idi. Onların 
nəm üst dodaqları elə qalxmışdı, elə bil, dəri azlıq eləyir- 
di, ona görə də profildən konturları tutqun idi, ağızları da 
örtülmürdü. Piqqi eynəyini parıldadaraq onlara tərəf əyildi, 
kəsik-kəsik çıxan buynuz səsləri arasında uşaqların adını 
təkrar elədiyi eşidilirdi: 

— Sem, Erik, Sem, Erik. 

Sonra o çaşdı, əkizlər isə başlarını silkələyib gülüş səda- 
ları altında bir-birini göstərdi. 

Nəhayət, Ralf buynuz üfürməyi dayandırıb oturdu, bir 
əlində buynuzu tutaraq başını dizinə tərəf əydi. Buynuz səsi 
kəsilən kimi gülüş səsi də kəsildi, sükut çökdü. 

Sahildəki qumluğun üstündə istidən titrəyən şəffaf 
dumanın içiylə nəsə qara bir şey sürünürdü. Onu ilk görən 
Ralf oldu və diqqətlə o qədər baxdı ki, hamının nəzərləri 
o tərəfə yönəldi. Nəhayət, qaraltı ilğım dumanından çıxdı 
və uşaqlar gördülər ki, tutqun rəng tək elə kölgəyə görə 
deyil, əsasən, paltardandır. Əslində, o qaraltı bir dəstə oğlan 
idi: iki paralel cərgəyə düzülüb addımlayırdı, özləri də nəsə 
qəribə geyimdəydilər. Şalvarları, köynəkləri və digər geyim 
şeylərini soyunub əllərinə almışdılar, amma hamısının 
başında gümüşü emblemli, kvadratşəkilli qara kepka var 
idi, boğazdan dizəcən bədənlərini örtən, sinəsinin üstündə 
sol tərəfdən gümüşü xaç olan və yuxarıdan üçbucaq yaxa- 
lıqla tamamlanan qara plaş geymişdilər. Tropik isti, eniş, 
qida axtarışları, od kimi şaxıyan günün altında qalıb qız- 
mış qumun üstündə yerimək onlara təzəcə yuyulmuş gavalı 
görkəmi vermişdi. Dəstəyə rəhbərlik eləyən oğlan da eyni 
geyimdəydi, amma bir fərqi vardı ki, onun kepkasındakı 
emblem qızılı rəngdəydi. Meydançaya on yard qalanda 
dəstə öz başçısının əmri ilə dayandı, od kimi şaxıyan günün 
altında sel kimi tər axırdı onlardan, nəfəsləri kəsilirdi, ayaq 

üstə ləngər vururdular. Dəstəbaşı qabağa gəldi, plaşının 
ətəyini yelləyərək sıçrayıb meydançaya çıxdı, gözlərini 
qıyıb, demək olar ki, onun üçün görünməz olan qaranlığa 
baxdı. 

— Trubaçalan haradadır? 

Ralf başa düşdü ki, gözü günəşdən qamaşmış oğlan heç 
nə görmür. 

— Trubaçalan yoxdur. Burada mənəm. 

Oğlan yaxınlaşıb yuxarıdan-aşağı Ralfa baxdı, üz-gözü- 
nü qırışdırdı. Dizinin üstündə balıqqulağı olan sarışın oğlan, 
deyəsən, onun xoşuna gəlmədi. Plaşının ətəyini yelləyərək 
tələsik geri çevrildi. 

— Belə çıxır ki, burada gəmi yoxdur, eləmi? 

Oğlanın arıq, sümüklü bədəni plaşın içində üzürdü, hün- 
dürboy idi, kürən saçları qara kepkasının altından çıxmışdı, 
qırışmış, çilli sifəti eybəcər idi, amma ağılsız adam deyildi. 
Onun açıq-mavi gözlərindəki dilxorçuluq istənilən anda qəzə- 
bə çevrilə bilərdi. 

— Burada heç bir yaşlı adam yoxdur? 

Ralf onun kürəyinə baxaraq dedi: 

— Yoxdur. Biz yığıncaq keçiririk. Siz də gəlin, bizə qoşu- 
lun. 

Plaşlı uşaqların sırası dağılmağa başladı. Dəstəbaşı onla- 
ra qışqırdı: 

— Xor! Farağatl 

Yorulub əldən düşmüş uşaqlar sıxlaşıb cərgəyə düzül- 
dülər və günün altında dayandılar. Zəif də olsa, kimsə etiraz 
elədi: 

— Yaxşı da, Meridyü, xahiş edirik. İcazə versəydin... 

Sonra uşaqlardan biri üzüqoylu qumun üstünə yıxıldı 
və cərgə pozuldu. Yıxılan uşağı yoldaşları qaldırıb meydan- 
çaya uzatdılar. Meridyü diqqətlə ona baxdı və dedi: 

— Yaxşı, oturun. Onunla işiniz yoxdur, qoyun uzansın. 

— Meridyü, elə də yox da... 

— Yorulanda həmişə yıxılır o, — Meridyü dedi. — Cəbəlüt- 
tariqdə yıxıldı, Əddis-Əbəbədə diriforun üstünə yıxıldı. 

Yerə yıxılan çal-çarpaz ağac budaqlarının üstündə qara 
quşlar kimi oturub maraqla Ralfa baxan xor üzvlərində bu 
sözlər gülüş doğurdu. Piqqi onların adını soruşmadı: Meri- 
dyünün xüsusi geyimi və səsindəki rəis saymazlığı onu 
qorxutmuşdu, Ralfın böyründə oturub eynəyini qurdala- 
mağa başladı. 

Meridyü Ralfa tərəf çevrildi: 

— Deməli, burada heç bir yaşlı adam yoxdur, eləmi? 

— Yoxdur. 

Meridyü budağın üstündə oturdu və dövrə vurub otu- 
ranlara baxdı. 

— Onda gərək biz özümüz öz başımıza çarə qılaq. 

Ralfın böyründə özünü təhlükəsiz hiss eləyən Piqqi 
utancaq tərzdə dedi: 

— Ralf da bizi ona görə yığıb ki, neyləməli olduğumuz 
barədə bir qərar qəbul eləyək. Adları soruşmuşuq: onun adı 
Connidir, onlar, o ikisi əkizdir, Sem və Erik. Erik kimdir? 
Sənsən? Yox, sən Semsən. 

— Sem mənəm. 

— Erik də mənəm. 

— Yaxşı olardı ki, tanış olaq, — Ralf dedi, — mən Ralfam. 

— Adların çoxusu deyilib, — Piqqi dedi, — onların adını 
soruşmaq lazımdır. 

— Biz balaca uşaq deyilik, — Meridyü dedi. — Niyə də 
mənə Cek deyilməlidir? Mən Meridyüyəm. 

Ralf tez ona tərəf çevrildi. Öz fikri olan adamın səsiydi bu. 

— Sonra o biri, — Piqqi davam elədi, — o oğlanın adı 
yadımdan çıxdı... 

— Sən çox danışırsan, — Meridyü dedi. — Yum ağzını, 
Gonbul. 

Gülüş qopdu. 

— Onun adı Gonbul deyil, — Ralf qışqırdı, — əsl adı Piqqidir. 

— Piqqil 

— Piqqil 

— Oy, Piqqil 

Gülüş səsləri qalxdı, hətta uşaqların ən kiçiyi də gülü- 
şənlərə qoşuldu. 

Bir anlığa da olsa, qarşılıqlı rəğbət hissi uşaqları bir- 
ləşdirdi, Piqqi isə kənarda qalmışdı: qızarıb-pörtmüşdü, 
o, başını tərpədir, eynəyini silib təmizləyirdi. 

Nəhayət, gülüş səsləri səngidi, adların dəqiqləşdirilməsi 
davam elədi. Xor üzvləri arasında boyca Cekdən sonra ikin- 
ci olan Moris adlı bir oğlan var idi, amma o, bədəncə daha 
möhkəm idi, özü də həmişə gülümsəyirdi. Heç kəsin tanı- 
madığı qaradinməz, arıq bir oğlan da var idi, daxili gərgin- 
lik içində heç kimə yovuşmurdu və adının Rocer olduğunu 
deyib yenə susdu. Bill, Robert, Harold, Henri... Huşunu iti- 
rib yerə yıxılan oğlan palma budağına söykənib oturmuşdu 
və Ralfa baxıb güclə gülümsəyirdi, dedi ki, adı Simondur. 

Cek dedi: 

— Xilas olmaq məsələsini müzakirə eləyib qərar qəbul 
etməliyik. 

Uğultu qopdu. Lap balaca uşaqlardan biri — Henri dedi 
ki, evə getmək istəyir. 

— Sakit olun, — Ralf dalğın halda dedi, buynuzu yuxarı 
qaldırdı. — Məncə, nəsə eləmək üçün biz özümüzə başçı seç- 
məliyik. 

— Başçıl Başçıl 

— Başçı mən olmalıyam, — Cek təkəbbürlə dedi, — ona 
görə ki, xorun başçısıyam, səsimi “do-diez”ə kökləyə bili- 
rəm. 

Yenə uğultu qopdu. 

— Yaxşı, onda, — Cek dedi, — mən... 

Cek tərəddüd elədi. Qarayanız oğlan — Rocer, nəhayət, 
hərəkətə gəlib dedi: 

— Gəlin səsə qoyaq. 

— Hə, səsə qoyaql 

— Başçıya səs verəkl 

— Səs verək... 

Seçki özü də buynuz qədər əyləncəli bir oyuncaq oldu. 
Cek etiraz eləməyə başladı, amma uşaqlar səs-küy salıb, 
ümumiyyətlə, kiminsə yox, məhz Ralfın başçı olmasını istə- 
yirdilər. Onlardan heç kim bunun səbəbini deyə bilməzdi, 
Piqqi isə özlüyündə hesab eləyirdi ki, şəxsi keyfiyyətlə- 
rinə görə, şübhəsiz, lider Cekdir. Amma Ralfın oturuşunda 
nəzəri cəlb eləyən sakitlik var idi, boy-buxunluydu, xoşa- 
gələn xarici görkəmi var idi, digər tərəfdən sirli və qüdrətli 
buynuz da onun ixtiyarındaydı. Buynuzu çalan oğlan indi 
meydançada oturub gözləyirdi, həmin o zərif şey — balıqqu- 
lağı isə onun dizinin üstündə bərqərar olmuşdu. 

— Balıqqulağının yiyəsini. 

— Ralf! Ralf! 

— Trubaçalan başçı olsun. 

Ralf əlini qaldırıb sakitliyə riayət olunmasını xahiş elədi. 

— Yaxşı, kim Cekin başçı olmasına tərəfdardır? 

Xordan olan uşaqlar cansıxıcı itaətkarlıqla əllərini qal- 
dırdılar. 

— Yaxşı, kim Ralfın başçı olmasına tərəfdardır? 

Xor üzvlərindən və bir də Piqqidən başqa hamının əli 
dərhal yuxarı qalxdı. Sonra Piqqi də üzə düşüb, candərdi də 
olsa əlini qaldırdı. 

Ralf saydı. 

— Beləliklə, mən başçıyam. 

Uşaqlar əl çaldılar, hətta xorun üzvləri də əl çaldı və bunu 
görən Cek elə qızardı ki, üzünün çilləri görünməz oldu, aya- 
ga qalxmaq istədi, amma fikrini dəyişib hələ də davam elə- 
yən alqış sədaları altında oturub gözlədi. Ralf Cekə baxdı, 
onun könlünü almaq üçün nəsə eləmək istədi. 

— Xor, əlbəttə, sənin ixtiyarındadır. 

— Onlar əsgər də ola bilərlər. 

— Ovçu da olar... 

— Onlar həm də... 

Cekin üzünün qızartısı çəkilib getdi. 

Ralf əlini yelləyib sakitliyə riayət olunmasına işarə elədi. 

— Xorla Cek özü məşğul olacaq. Onlar, məsələn, ola 
bilərdilər... Sən özün necə, istərdin ki, onlar nə olsun? 

— Ovçu. 

Ceklə Ralf bir-birinə baxıb utancaq təbəssümlə güldülər. 
O biri uşaqların başı söhbətə qarışmışdı. 

Cek ayağa qalxdı: 

— Yaxşı, xor, paltarınızı soyunun. 

Dərsdən sonra tənəffüsə çıxmış şagirdlər kimi, xorun 
uşaqları ayağa qalxdı. Səs-küylə danışmağa başladılar, 
qara plaşlarını çıxardıb otun üstünə atdılar. Cek isə öz pla- 
şını çıxardıb Ralfın böyründə budağın üstünə sərdi, dizin- 
dən olan qısa şalvarı tərləyib qıçına yapışmışdı. Ralf xorun 
uşaqlarına maraqla baxırdı və bunu hiss eləyən Cek izahat 
verdi: 

— Mən o təpənin üstünə qalxıb, istəyirdim görəm, ora- 
larda içməli su varmı. Amma sənin çaldığın buynuzun səsi 
bizi çağırdı. 

Ralf gülümsədi və buynuzu qaldırdı ki, sakitlik olsun. 

— Hamınız eşidin. Nəeləməli olduğumuz barədə fikirləş- 
mək üçün mənə vaxt lazımdır. Nədən başlamaq məsələsini 
hələ ki həll eləməmişəm. Əgər bura ada deyilsə, biz tezliklə 
xilas olacağıq. Ona görə də dəqiqləşdirməliyik: bura ada- 
dır, yoxsa yox. Hamı burada dayanıb gözləməli, heç hara 
getməməlidir. Biz üç nəfər gedək gəzək, ətrafa baxaq, üç 
nəfər bəsdir, çox adanı götürsək, aləm qarışacaq, kimlərsə 
azıb-itəcək... Deməli, mən gedirəm, Cek, bir də, — Ralf belə 
deyib onlara qoşulmaq arzusuyla yanan üzlərə baxdı, — bir 
də Simon gedir. 

Simonun yanındakı uşaqlar gülüşdülər, o özü də azca 
gülüb ayağa qalxdı. Bayaq günün altında huşunu itirib 

yıxıldığı vaxt çöhrəsinə çökmüş solğunluq çəkilmişdi artıq. 
Balacaboy, arıq, fərasətli oğlan idi Simon, üzünə tökülmüş 
qara, sərt və düz saçların çətiri altından baxırdı. 

Ralfa baxıb başını tərpətdi: 

— Mən gedirəm. 

— Mən də, – Cekin səsiydi, belə deyib, böyründən asdığı 
iri ovçu bıçağını çıxardıb ağaca sapladı. Uğultu qalxıb, tez 
də kəsildi. 

Piqqi qurcuxdu. 

— Mən də gedirəm. 

Ralf ona tərəf çevrildi: 

— Belə işlər sənin üçün deyil, 

— Har halda, mən də... 

— Sən bizə lazım deyilsən, — Cek onun sözünü kəsdi. — Üç 
nəfər bəsdir. 

Piqqinin eynəyinin şüşəsi parıldadı. 

— Buynuzu tapanda mən onun yanındaydım. Sizin heç 
biriniz burada deyildiniz, amma mən onun yanındaydım. 

Onun sözünə nə Cek, nə də o birilər fikir vermədi. Uşaq- 
lar dağılışdılar. Ralf, Cek və Simon meydançadan düşüb, 
gölün yanından ötərək qumluqla getdilər. Piqqi də onların 
arxasınca düşdü. 

— Simon ortada getsə, — Ralf dedi, — onda biz onun başı 
üstündən danışa bilərik. 

Uşaqların üçü də yanaşı gedirdi. Bu isə o demək idi ki, 
Simon onlarla ayaqlaşmaq üçün hərdən gərək bir addım 
əvəzinə ikisini ataydı. Tezliklə Ralf ayaq saxlayıb geri çev- 
rildi və Piqqiyə dedi: 

— Bura bax... 

Ceklə Simon özlərini elə göstərdilər ki, guya, heç nə 
görmürlər və yollarına davam elədilər. 

— Bu iş sənlik deyil. 

Piqqinin eynəyi yenə dumanlandı, tor gördü, amma 
o, bu dəfə özünü alçaldılmış hiss elədiyindən idi. 

— Sən onlara dedin. Mən sənə dedim ki, heç kimə demə, 
amma sən dedin. 

Piqqinin sifəti pörtmüşdü, dodaqları titrəyirdi. 

— Mən sənə deyəndən sonra ki, istəmirəm... 

— Başa düşmürəm, sən nə danışırsan? 

— Mənim Piqqi çağırılmağım barədə danışıram. Mən 
dedim axı, dedim ki, qoy necə istəyirlər, o cür də çağırsın- 
lar, amma Piqqi deməsinlər. Mən sənə dedim ki, heç kimə 
demə, sən də o saat hamıya dedin... 

Heç biri dinib-danışmırdı. Ralf Piqqiyə baxdı, onun 
necə incidiyini, necə pərt olduğunu anlamağa başladı. Qal- 
mışdı odla suyun arasında: bilmirdi üzr istəsin, yoxsa Piq- 
qini yenə incitsin. 

— Gonbuldansa Piqqi yaxşıdır, — nəhayət, rəislərə məx- 
sus ədayla dedi. — Amma hər halda, əgər incimisənsə, bağış- 
la. İndi isə geri qayıt, Piqqi. Get uşaqların adını öyrən. Sənin 
işin bundan ibarətdir. Hələlik, mən getdim. 

Ralf belə deyib çevrildi və o biri iki oğlanın arxasınca 
qaçdı. Piqqi isə yerindən tərpənmirdi, həyəcandan pörtmüş 
yanaqlarının qırmızısı yavaş-yavaş azaldı, geri çevrilib mey- 
dançaya tərəf getdi. 

Üç oğlan qumluqda cəld gedirdi. Su çəkilirdi. Üstünə 
dəniz otları səpələnmiş sahil qumluğunun bir zolağı işlək 
yol kimi bərk idi, Hər tərəfdə sirli gözəllik var idi, uşaqlar 
da bunu duyur və özlərini xoşbəxt hiss eləyirdilər. Gülə- 
gülə arabir bir-birinə baxır, həyəcanla danışır və kimin nə 
dediyinə heç kim qulaq asmırdı deyə özləri də bilmirdilər 
nə danışırlar. Hava təmiz idi. Ralf bütün bunları anlaşılan bir 
dildə ifadə eləmək üçün başı üstə dayanıb dombalaq aşdı. 
Uşaqlar doyunca güləndən sonra Simon çəkingən ədayla 
Ralfın əlinə toxundu və yenə də gülmək məcburiyyətində 
qaldılar. 

— Getdik, uşaqlar, — Cek tələsik dedi, — biz kəşfiyyat- 
çıyıq. 

— Adanın qurtaracağınacan gedək, — Ralf dedi, — baxaq 
görək, orada nə var. 

— Əgər bu, adadırsa... 

Günün ikinci yarısı, axşama doğru isti havadakı ilğım 
azalmışdı. Adanın qurtaracağını tapdılar, anlaşılmaz bir şey 
yox idi, quruluşda da sirli heç nə görünmürdü. Kvadratşə- 
killi formalar pərakəndə halda üst-üstə qalaqlanmışdı, çox 
böyük bir qaya isə tək dayanmışdı və onun üstündə quşlar 
yuva qurmuşdu. 

— Elə bil, qızartdaq tortun üstündəki ağ kremdir, — Ralf 
dedi. 

— Biz dikdiri aşıb o üzə çıxa bilmərik, — Cek dedi, — ona 
görə ki, tədricən əyilən xətdir bu, o tərəfdə isə keçilməz 
qayalıqdır. 

Ralf əlini gözünün üstünə qoyub gündən daldalandı, 
qayalığın diş-diş kontur xətti boyunca dağın başına baxdı. 
Sahilin bu hissəsi onların gördüyü o biri tərəflə müqayisədə 
dağa daha yaxın idi. 

— Biz dağa buradan qalxacağıq, — Ralf dedi. — Mənə elə 
gəlir ki, ən asan yol budur. Burada kol-kos azdır, qızartdaq 
qayalar çoxdur. Getdik. 

Oğlanlar yuxarı dırmaşmağa başladılar. Hansısa namə- 
lum qüvvə daşları parçalayaraq tullamış, elə çevirmişdi ki, 
onlar çəpinə bir-birinin üstünə yığılaraq ucuşiş tığlar əmələ 
gətirmişdi. Qayanın əsas əlaməti onda idi ki, qızartdaq 
qaya parçası çəpinə dayanmış daş blokun üstünə çökür, 
o da o birinin üstünə çökürdü və bu cür üzüyuxarı getdikcə 
qızartdaqlıq da sanki, tarazlaşmış qayanın liana fantaziyası 
məhsulu olan buğda dərzi şəklində özünü büruzə verirdi. 
O yerdə ki qızartdaq qayalar baş qaldırıb torpağın içindən 
çıxırdı, orada əyri-üyrü cığırlar üzüyuxarı qalxırdı. Uşaqlar 
da yanpörtü dayanaraq cığırlarla yavaş-yavaş gedir, bitkilər 
aləminin dərinliklərinə doğru irəliləyirdilər. 

— Bu cığırları kim salıb? 

Cek ayaq saxlayıb üzünün tərini sildi. Təngnəfəs olmuş 
Ralf onun böyründə dayandı. 

— Adamlar? 

Cek başını buladı. 

— Heyvanlar. 

Ralf diqqətlə ağacların altındakı qaranlığa baxdı. Meşə 
anbaan titrəyirdi. 

— Getdik. 

Çətinlik tək elə qayalardan aşıb dikdiri dırmaşmaqdan 
ibarət deyildi, arabir cəngəlliyə pərçim olub o biri cığıra 
keçmək daha müşkül məsələyə çevrilirdi. Lianaların kökləri 
və ilanvarı budaqları bir-birinə dolaşıb elə keçilməz cəngəl- 
lik əmələ gətirmişdi ki, parçanın içinə soxulan iynə kimi, 
uşaqlar da özlərinə yol açmalı olurdular. Tutqun torpaq və 
hərdənbir yarpaqların arasından süzülən günəş işığından 
başqa, onların əsas yolgöstərəni yoxuşun istiqamətiydi: 
ağzı liana budaqlarıyla gözənib örtülmüş çuxur o birilərdən 
yuxarıdadır, yoxsa aşağıda? 

Hər halda, onlar üzüyuxarı gedirdilər. 

Şax-şəvəlin arasında itib-batmış Ralf onlar üçün, bəlkə 
də, ən çətin məqamda sevinclə parlayan gözləriylə uşaqlara 
baxıb dedi: 

— Aləmdirl 

— Tilsimdirl 

— İnanılmazdırl 

Onların sevincinin səbəbi o qədər də aydın deyildi. Üçü 
də istidən təntimişdi, yorulub əldən düşmüşdülər, tozun- 
torpağın içindəydilər. Ralfın bədəni çox pis cızılmışdı. 
Lianalar onların qıçı yoğunluqdaydı, sivişib aradan 
keçmək üçün ancaq dar lağımlar qalırdı. Sınaq üçün Ralf 
qışqırdı və onlar diqqət kəsilib səsin boğuq əks-sədasına 
qulaq asdılar. 

— Bu, əsl kəşfiyyatdır, — Cek dedi, — Mərc də gələrəm ki, 
bizdən əvvəl burada heç kim olmayıb. 

— Biz gərək xəritə çəkəydik, — Ralf dedi, — amma təəssüf 
ki, kağızımız yoxdur. 

— Ağac qabığını cızıb, qara rəngli nəsə bir şeylə sürtmək 
olar, — Simon dedi. 

Sevinclə parıldayan gözlərin təntənəli baxışları ala-toran- 
da yenə toqquşdu. 

— Aləmdirl 

— Möhtəşəmdirl 

— İnanılmazdırl 

Burada başı üstə dayanmaq üçün yer yox idi, Hisslərini 
ifadə eləmək üçün Ralf özünü elə göstərdi ki, guya, Simonu 
vurub yerə sərmək istəyir və tezliklə hər ikisi ala-toranda 
yumaq kimi yuvarlandıqları üçün çox xoşbəxt idilər. 

Onlar bir-birindən aralananda isə ilk danışan Ralf oldu: 

— Yaxşı, uşaqlar, getdik. 

O biri qranit qaya lianalardan və ağaclardan aralıydı 
deyə uşaqlar cığırla üzüyuxarı qaçaraq getdilər. Bu cığır 
onları xeyli açıqlıq olan meşə sahəsinə çıxartdı və ağacla- 
rın ara-bərəsindən dənizin suları göründü. Açıqlığa çıxan 
kimi günəş göründü. Sıx, qaranlıq meşənin dərinliklərin- 
dəki istidə tərləyib uşaqların əyninə yapışmış nəm paltarlar 
qurumağa başladı. Buradan o yana — dağın başına aparan 
yol qızartdaq qayanın üstüylə gedirdi və qaranlıq cəngəllik- 
lərdə sürünmək lazım deyildi artıq. Uşaqların seçdiyi cığır 
dərənin içindən keçirdi və itiuc daşlarla örtülmüşdü. 

— Ora baxl Ora baxl 

Burada adanın daş yalmanı pırpızlaşıb biz-biz durmuş- 
du. Cek o bizlərdən birinə söykənmişdi və uşaqlar güc verib 
itələyəndə o xırçıldayıb yerindən tərpəndi. 

— İtələ. 

Amma zirvə hələ ki əlçatmazdır və onun fəth olunması 
ləngiyəcək, çünki bu üç oğlan qarşılarına çıxan maneəni dəf 
eləməlidir. Onların yolunu kəsən qaya isə balaca avtomobil 
boydaydı. 

— İtələl 

İrəli-geri itələyib qayanı yerindən oynatdılar, ritmi tutub 
yellədilər. 

— Güc verl İtələl 

Qayanın öz yerində saat kəfgiri kimi irəli-geri hərəkəti 
get-gedə artmaqdaydı. 

— İtələl Bir də... 

Böyük qayanın hərəkəti ləngidi, ayaq barmağının ucun- 
da dayanmış adam kimi dikəlib qalxdı, əyildi, geri qayıt- 
maq istəmədi, qabağa getdi, yıxıldı, yerə dəydi, çevrildi, 
havaya atıldı, meşənin dərinliyinə düşüb yeri şırımladı. 
Daşın gurultusu əks-səda verdi, quşlar havaya qalxdı, ağ 
və narıncı toz buludu göründü, lap aşağılarda meşə, sanki, 
əcaib bir şey görüb qorxmuş kimi titrədi. Sonra ada sükuta 
qərq oldu. 

— Gör hal 

— Elə bil, bombadırl 

— Necə guppuldadıl 

Qələbə sevincini yaşamaq üçün beş dəqiqə ləngiyib, 
yenidən yola düşdülər. 

Zirvəyə gedən yol buradan o yana asan idi. Axıra az qal- 
mış Ralf dayandı. 

— Ora baxınl 

Onlar dağ tərəfdəki amfiteatrın düz ağzında dayanmış- 
dılar. Hansısa qayaotunun mavi çiçəkləriylə doluydu bura, 
çökəyi ağzına almışdı, kükrəyib üzüaşağı — meşənin içərilə- 
rinə yayılmışdı. Kəpənək əlindən tərpənmək olmurdu, onlar 
havada uçuşur, titrəşir, nəyinsə üstünə qonurdular. Dağın 
zirvəsi amfiteatrın düz arxasında idi və tezliklə uşaqlar ora 
qalxdılar. 

Onlar lap əvvəldən də hesab eləyirdilər ki, bura adadır, 
qızartdaq qayaların arasıyla yuxarı qalxanda hər iki tərəfdə 
dənizi və təmiz mavi səmanın ənginliklərini görürdülər, qey- 
ri-iradi olaraq hiss eləyirdilər ki, hər tərəfdən dənizlə əhatə 


56 


Uilyam Qoldinq NOBEL MÜKAFATI LAUREATI 


olunublar. Amma son sözü dağın zirvəsində dayanıb üfüqdə 
görünən suyun dairəsinə baxanda deyəcəklər. 

Ralf uşaqlara tərəf çevrildi: 

— Bura bizimdir. 

Kələ-kötür gəmiyə oxşayırdı ada, bir tərəfdən donqar 
idi və uşaqların arxa tərəfindən dənizə doğru sərt eniş idi. 
Yandan hər iki tərəfdə daşlardır, qayalardır, ağacların başı- 
dır, enişlərdir, gəminin uzunluğu boyunca qabaqda elə də 
sərt olmayan və orada-burada qızartdaq qayalıqlar görü- 
nən, meşəylə örtülmüş enişlər idi, sonra tünd-yaşıl rəngli 
cəngəlliklə örtülmüş düzənlikdir, onun qurtaracağında isə 
qızartdaq quyruq görünürdü. Bu adanın qurtardığı yerdə 
başqa bir ada başlayırdı, əlahiddə dayanmış tənha qaya əzə- 
mətli bürclərinin biriylə yaşıllıqların o üzündən görünən 
möhtəşəm qalaya oxşayırdı. 

Uşaqlar bu mənzərəni seyr eləyib, sonra dənizə tərəf 
baxdılar. Onlar dağın başındaydılar, axşam düşürdü, görü- 
nən mənzərə ilğım pərdəsiylə örtülməmişdi deyə konturları 
da hələ itməmişdi. 

— Rifdir bu. Mərcan rifi. Mən belə mənzərəni şəkillərdə 
görmüşəm. 

Rif, ən azı, adanın bir tərəfini əhatə eləmişdi, haradasa, 
bir mil məsafəyə uzanaraq onların ada ərazisi hesab elədiyi 
sahil xəttinə paralel gedirdi. Dənizdəki mərcana baxan- 
da adama elə gəlirdi ki, nəsə çox nəhəng bir məxluq aşağı 
əyilərək adanın qırağı boyunca tabaşirlə xətt çəkdiyi yerdə 
birdən yorulmuş və başladığı işi tamamlamamışdı. İçəri 
tərəfdən su al-əlvan rənglərə çalırdı, akvariumda olduğu 
kimi, daşlar və su bitkiləri aydınca görünürdü, çöl tərəfdə 
isə dənizin suları tünd-mavi rəngdəydi. Su çəkilirdi və rifdən 
sallanan uzun, köpüklü zolaqlar görünürdü, hətta bir anlığa 
uşaqlara elə gəldi ki, gəmi — onların adası geriyə gedir. 

Cek aşağını göstərdi: 

— Biz bax ora enmişdik. 

Enişlərin və qayaların arxasındakı meşə zolağını, elə 
bil, çapıb şırım açmışdılar, oradakı ağacların budaqları sın- 
mışdı və ancaq laqunla dənizin arasındakı ərazidə palma- 
ların saçaqları salamat qalmışdı. Elə oradaca laqunun içinə 
girmiş bir meydança var idi və onun ətrafında hansısa həşə- 
rata bənzəyən varlıqlar hərəkət eləyirdi. 

Ralf əlinin hərəkətiylə havada əyri-üyrü xətt cızıb, üstün- 
də dayandıqları çılpaq yerdən başlayaraq, çökəyin böyrün- 
dən, çiçəkliyin içindən keçərək hərlənib şırımın başladığı 
yerdəki qayalığa çatanacan aşağı enən yolu göstərdi. 

— Geriyə ən kəsə yol budur. 

Onların gözü parıldayır, ağızları açıq qalmışdı, özləri- 
ninki hesab elədikləri adaya qalib ədayla baxmaqdan sevinc 
duyurdular. Onlar zirvəyə qalxmışdılar, dost olmuşdular. 

— Hansısa yaşayış məntəqəsindən qalxan tüstü yoxdur 
burada, qayıq da yoxdur, — Ralf ağıllı mühakimə yürütdü. 
— Sonra yenə yoxlayıb dəqiqləşdirərik. Mənə elə gəlir ki, 
burada insan yaşamır. 

— Biz özümüzə yemək tapacağıq, — Cek qışqırdı. — Ov 
eləyəcəyik, balıq tutacağıq. O vaxta qədər ki, bizi gəlib bura- 
dan aparacaqlar. 

Simon gah Ralfa, gah da Cekə baxırdı, amma heç nə 
demirdi, qara saçlarını irəli-geri ataraq başını tərpədirdi, 
onun sifəti qızarmışdı. 

Ralf adanın rif olmayan tərəfinə baxdı. 

— O tərəfdəki yoxuş daha da sərtdir, — Cek dedi. 

Ralf nəyisə ovuclayırmış kimi əllərini cütləşdirdi. 

— Dağ oradakı meşə sahəsini bax belə saxlayır. 

Dağın hər küncündə, bucağında ağac bitmişdi: çiçəklər 
və ağaclar. Budur, meşə yenə həyəcanlandı, uğuldadı, taq- 
qıldadı. Yaxınlıqdakı sahəni basmış qayaçiçəkləri titrəşdi və 
tezliklə uşaqların üzünə sərin meh vurdu. 

Ralf əllərini geniş açdı: 

— Bunun hamısı bizimdir. 

Uşaqlar güldülər, yerə yıxılıb dombalaq aşdılar, qışqır- 
dılar. 

— Mən acmışam. 

Simonun bu sözünə bənd imiş kimi o birilər də hiss elə- 
dilər ki, acıblar. 

— Getdik, — Ralf dedi. — Bizə nə lazımdır, öyrəndik. 

Uşaqlar qayalıq enişlə üzüaşağı endilər, özlərini çiçək- 
lərin arasına vurur, ağacların altından keçirdilər. Sonra 
ayaq saxlayıb ətrafdakı balaca ağacları və kolları diqqətlə 
nəzərdən keçirdilər. 

Birinci Simon dilləndi: 

— Elə bil, şamdır. Şam kolları. Şam tumurcuqları. 

Həmişəyaşıl, tutqun kolların kəskin qoxusu var idi, 
tumurcuqların çoxusu mum rənginə çalan göyümsov idi, 
onlar işığa doğru yuxarı dartınmışdı. Tumurcuqların birini 
Cek bıçaqla vurdu, ətrafa kəskin qoxu yayıldı. 

— Şam tumurcuqları. 

— Onları yandırmaq olmaz, — Ralf dedi. — Şama oxşadıq- 
larına baxma. 

— Yaşıl şamlar, — Cek ikrahla dedi, — biz onları yeyə 
bilmərik. Getdik. 

Sıx meşənin başlanğıcındaydı onlar, yorğun ayaqları 
cığırı döyəcləyirdi və birdən səs eşitdilər: qulaqdeşən cığ- 
vığ səsi gəldi, cığırı döyəcləyən dırnaq tappıltısı eşidildi. 
Uşaqlar irəli cumanda cığ-vığ səsi artdı, dəli qışqırtıya çev- 
rildi. Baxdılar ki, donuz balasıdır, liana budaqlarının arasın- 
da ilişib qalıb, çoşqa dartınıb elastik budaqların arasından 
çıxmaq istəyir, dəhşət içində qışqırırdı. İnadkar çoşqanın 
zil səsi adamın beyninə işləyirdi. Uşaqlar üçü də irəli atıldı. 
Cek öz bıçağını çıxardıb əlində hazır tutdu, sonra havada 
yuxarı qaldırdı. Burada bir pauza oldu. Çoşqa qışqırır, liana 
budaqları dartılır, sümüyü çıxmış əlin saxladığı bıçağın 
tiyəsi havada parıldayırdı. Endiriləcək zərbənin necə iyrənc 
nəticələr verə biləcəyini uşaqlar dərk edənəcən davam elədi 

pauza. Bu arada isə çoşqa lianaları sındırdı və azad olan 
kimi də özünü kol-kosun içinə vurub aradan çıxdı. Uşaqlar 
bir-birinin üzünə və donuzun ilişib qaldığı həmin o dəhşətli 
yerə baxa-baxa qaldılar. Cekin çil-çil sifəti ağardı, ona da 
fikir verdi ki, bıçağı hələ də yuxarıda saxlayıb, tez əlini aşa- 
ğı endirib bıçağı qına qoydu. Xəcalət çəkib üçü də güldü və 
geri çevrilib cığıra tərəf qalxdılar. 

— Bilmirdim, zərbəni harasına vurum, — Cek dedi. — Girə- 
vələyirdim ki, bıçağı onun bədəninə saplayım. 

— Sən onu vurmalıydın, — Ralf qəzəblə dedi. — Hamı da 
bilir ki, donuzu bıçaqla kəsirlər. 

— Onun boğazını kəsib qanını tökmək lazımdır, — Cek 
dedi, — elə eləməsən, əti yeməli olmur. 

— Sən niyə vurmadın onu? 

Onlar bilirdilər, zərbə niyə vurulmadı: zərbə ona görə 
vurulmadı ki, bıçağın canlı ətə saplanıb onu necə doğradığını 
və axıb yerə tökülən qanı görmək istəmirdilər. 

— Neçə dəfə qəsdləndim ki, vuram, — Cek dedi. Dəstənin 
qabağında gedirdi deyə uşaqlar onun üzünü görmürdülər. 
— Bilmirdim, zərbəni harasına endirim. Yaxşı, eybi yoxdur, 
gələn dəfə... 

Cek bıçağı qından çıxardıb zərblə vuraraq ağacın buda- 
ğına sapladı. Gələn dəfə heç bir ürəyiyumşaqlıq olmayacaq. 
Qəzəblə ətrafa baxdı Cek, uşaqların iradlarıyla razılaşmadı. 
Sonra onlar güntutan yerə çıxdılar, meydançaya tərəf gedib 
yığıncaq çağıracaqdılar, yolüstü mer-meyvə tapıb yedilər. 


İl təsil 
DAĞDA TONQAL 


Ralf buynuz çalmağı dayandıranda uşaqlar meydançaya 
yığışmışdılar. Bu yığıncaq əvvəlki — səhər vaxtı keçiriləndən 
fərqlənirdi. Axşamtərəfi günəş meydançaya başqa tərəfdən 


60 


Uilyam Qoldinq NOBEL MÜKAFATI LAUREATI 


düşürdü, uşaqlar, gec də olsa, gündən yanmış bədənlərində 
ağrı hiss eləyib əyinlərinə paltar geyinmişdilər. Aşkar azlıq- 
da qalan xor üzvləri isə plaşlarını soyunmuşdular. 

Ralf yerə yıxılmış budağın üstündə oturdu, günəş onun 
üzünə sol tərəfdən düşürdü. Onun sağ tərəfində əsasən 
xorun uşaqlarıydı, sol tərəfdə evakuasiyaya qədər bir-biriy- 
lə tanış olmayan nisbətən yaşlı uşaqlar idi, qarşı tərəfdə isə 
balacalar otun üstündə çömbəltmə oturmuşdular. 

Hamı susurdu. Ralf qızartdaq-sarı rəngli balıqqulağını 
qaldırıb dizinin üstünə qoydu. Qəfil meh qalxdı və sudan 
əks olunub ağaclara, oradan da meydançaya düşən günəş 
şüalarını dağıdıb зәрдәф. Ralf bilmirdi ayağa qalxsın, yox- 
sa oturduğu yerdən danışsın. Gözaltı sola — hovuza tərəf 
baxdı. Piqqi yaxında oturmuşdu, amma kömək əlini uzat- 
madı. 

Ralf öskürüb boğazını arıtladı. 

— Yaxşı, deməli, belə. 

Hər şeydən əvvəl hiss elədi ki, tez-tez danışa bilər və 
demək istədiyini də izah eləyə bilər. Əlini sarışın saçlarına 
çəkib danışmağa başladı: 

— Biz adadayıq. Biz dağın başına qalxdıq və gördük ki, 
hər tərəf sudur. Nə bir ev gördük, nə tüstü, nə ayaq izi, nə 
qayıq, nə də insan. Burada insan yaşamır və bu adada biz- 
dən başqa heç kim yoxdur. 

Cek onun sözünü kəsdi: 

— Amma hər halda, bizə əsgəri qüvvə lazımdır. Ov elə- 
mək üçün. Donuz ovlamaq üçün... 

— Düzdür, adada donuz var. 

Uşaqlar üçü də istəyirdi ki, donuz balasının liana budaq- 
ları arasında necə çapaladığını təsvir eləsin. 

— Bir də gördük... 

— ...qışqırdı. Hə, gördük, qışqırır... 

— Bizi görüb götürüldü. 

— Öldürə bilmədim, qaçdı. Eybi yoxdur, gələn dəfə... 

Cek bıçağını çıxardıb yenə də zərblə vuraraq budağa 
sapladı və meydan oxuyurmuş kimi uşaqlara baxdı. 

Səs-küy kəsildi. 

— Deməli, ov eləmək — ət əldə eləmək üçün bizə ovçular 
lazımdır, — Ralf dedi. — Bir məsələ də var. 

Ralf balıqqulağını dizinin üstünə qaldırıb günəşdən yan- 
mış sifətlərə baxdı. 

— Burada yaşlı adam yoxdur. Biz özümüz öz başımıza 
çarə qılmalıyıq. 

Uğultu qalxdı və yenə sükut çökdü. 

— Bir iş dəvar ki, xorla danışmaq olmaz. Dərsdə olduğu 
kimi, söz demək istəyən əlini qaldırmalıdır. 

Ralf buynuzu qaldırıb onun ağzını nəzərdən keçirdi. 

— Deməli, danışmaq istəyən əlini qaldıracaq, mən də 
buynuzu ona verəcəyəm. 

— Buynuz? 

— Balıqqulağının adıdır buynuz. Kim danışmaq istəsə, 
buynuzu ona verəcəyəm. O adam da danışdığı müddətdə 
buynuzu əlində saxlayacaq. 

— Bəs axı... 

— Bəri bax... 

— Danışdığı müddətdə məndən başqa heç kim onun 
sözünü kəsməyəcək. 

Cek artıq ayaq üstəydi: 

— Biz qayda-qanun yaradacağıq, — həyəcanla dedi, — çoxlu 
qaydalar olacaq. Əgər kim onları pozsa, onda... 

— Oho-ol 

— Düzdürl 

— Əlal 

— Düzdürl 

Ralf hiss elədi ki, buynuzu kimsə onun dizinin üstün- 
dən götürdü. Sonra da Piqqi ayağa qalxıb əlində tutduğu 
iri, açıq-sarı buynuzu yellədi, səs-küy kəsildi. Cek isə hələ 
də ayaq üstə dayanaraq heç nə başa düşmürmüş kimi Ralfa 

baxdı, o isə gülümsəyib ağac tiri əliylə döyəclədi. Cek otur- 
du. Piqqi eynəyini çıxardıb köynəyinə silərək təmizlədi, 
yığıncaqdakılara baxa-baxa gözlərini yumub-açdı. 

— Siz Ralfa mane olursunuz. Daha çox lazım olan məsə- 
lələr barədə danışmağa imkan vermirsiniz. 

Piqqi vaxtında susub effektli pauza elədi. 

— Bizim burada olduğumuzu kim bilir? Bilən varmı? 

— Aeroportda bilirdilər. 

— Kim idi o? Meqafonlu kişini deyirəm... 

— Mənim atam. 

Piqqi eynəyini gözünə taxdı. 

— Heç kim də bilmir ki, biz haradayıq, — Piqqi dedi. 
Onun rəngi qaçmışdı, nəfəsi təngimişdi. — Ola bilsin ki, 
onlar bizim hara aparıldığımızı bilirdilər, ola da bilər ki, bil- 
mirdilər. Əslində, bizim harada olduğumuzu onlar bilmir, 
çünki bizi bura gətirmirdilər. — Piqqi heyrətlə uşaqlara bax- 
dı, silkələndi və oturdu. Ralf buynuzu ondan aldı. 

— Elə mən də onu demək istəyirdim, — Ralf dedi. — Sizsə, 
SİZ... — O, uşaqların intizardan gərilmiş sifətlərinə baxdı. 
— Təyyarəni vurdular, o da yandı. Bizim harada olduğumu- 
zu heç kim bilmir. Çox güman ki, burada hələ çox qalmalı 
olacağıq. 

Sükut eləydi ki, Piqqinin nəfəs alıb-verərkən necə fisil- 
dadığı aydınca eşidilirdi. Günəş bir az da endi, meydança- 
nın yarısına qızıl şəfəqlər düşdü. Laqunun üstündən əsən 
meh öz quyruğuyla oynayan pişik balası kimi meydançadan 
keçib meşəyə tərəf yönəldi. Ralf alnına tökülmüş saçlarını 
geri eləyib dedi: 

— Belə çıxır ki, biz burada hələ uzun müddət qala bilərik. 

Heç kim dinmədi. Ralf qəflətən gülümsədi. 

— Amma onu da deyim ki, bu ada heç də pis yer deyil. 
Biz — Cek, Simon və mən dağa qalxdıq. Çox gözəldir. Bura- 
da həmişə yeməyə bir şey tapmaq olar, içməli su da var, 
hələ... 

— Qayalar... 

— Mavi çiçəklər... 

Piqqi bir qədər özünə gələndən sonra Ralfın əlindəki 
buynuzu göstərdi və Ceklə Simon susdular. Ralf davam 
elədi: 

— Biz gözləyəcəyik, amma bu adada vaxtımızı boş keçir- 
məyəcəyik, — belə deyib qollarını geniş açdı. — Kitablarda 
olduğu kimi. 

Uşaqlar qışqırışdılar: 

— “Dəfinələr adası”. 

— “Qaranquşlar və amazonkalar”. 

— “Mərcan adası”. 

Ralf buynuzu yellədi: 

— Bu ada bizimdir. Gözəl adadır. Böyüklər gəlib bizi 
aparanacan vaxtımızı şən keçirərik. 

Cek buynuzu almaq üçün əlini uzatdı. 

— Adada donuzlar var, — Cek dedi. — Yeməyə bir şey 
olacaq, çimmək üçün balaca çay da var, o tərəfdədir. Sözün 
qısası, hər şey var. Nəsə başqa bir şey yeri bilən varmı? 

Cek buynuzu Ralfa verib oturdu. Görünür, heç kim baş- 
qa bir şey tapmamışdı. 

Nisbətən yaşlı uşaqlar gördülər ki, balacalardan kimsə 
geri dartınıb müqavimət göstərir. Yaxındakı balacalar həmin 
oğlanı qabağa itələyirdilər, o isə istəmir və hər dəfə geri dar- 
tınırdı, Oğlanın altı yaşı olardı, balacaboy idi, üzünün bir 
tərəfini anadangəlmə qırmızı xal elə örtmüşdü, deyərdin 
sifətinə xartut şirəsi tökülüb. Axır ki, qabağa çıxdı: yığın- 
caqdakıların baxışları altında büzüşüb yumağa dönmüşdü, 
ayağının ucuyla otları vurub oyuq açırdı. Nəsə mızıldandı, 
az qalmışdı ağlasın. 

O biri balacalar ciddi ədayla nəsə pıçıldayaraq onu Ralfa 
tərəf itələdilər. 

— Yaxşı, — Ralf dedi, — danış. 

Balaca oğlan həyəcandan çaşaraq ətrafa boylandı. 

— Danışl 

Oğlan əlini buynuza uzatdı, yığıncaqdakılar hamısı gül- 
məkdən uğunub getdi. Oğlan tez əlini geri çəkib ağlamağa 
başladı. 

— Qoyun buynuzu götürsün, — Piqqi qışqırdı. — Buynuzu 
ona verin. 

Nəhayət, Ralf dilə tutub buynuzu ona verdi, növbəti 
gülüş sədaları isə oğlanın səsini batırdı. Piqqi oğlanın yanın- 
da dizi üstə çökərək bir əlini buynuzun üstünə qoydu, diq- 
qətlə qulaq asıb onun dediklərini yığıncaqdakılara tərcümə 
etməyə başladı: 

— O deyir: siz bu ilanaoxşar şeylərlə neyləmək fikrin- 
dəsiniz? 

Ralf güldü, o biri uşaqlar da ona qoşuldular. Oğlan bir 
az da sıxıldı. 

— Sən bizə ilanaoxşar şeylərdən danış. 

— İndi də deyir ki, o, nəsə vəhşi heyvandır. 

— Vəhşi? 

— İlana oxşayır, özü də çox böyükdür. Öz gözüylə 
görüb. 

— Harada görüb? 

— Meşədə. 

Küləkdən idi, yoxsa gün əyilmişdi, hər halda, ağacla- 
rın altı sərin idi artıq. Uşaqlar bunu hiss eləyib narahat 
oldular. 

— Bu cür kiçik adalarda ilanlar və vəhşilər olmur, — Ralf 
məmnuniyyətlə izah elədi. — Onlar Afrika və Hindistan kimi 
böyük ərazilərdə olur. 

Uğultu eşidildi, uşaqlar üzlərinə ciddi ifadə verib başla- 
rını tərpətdilər. 

— O deyir ki, qaranlıq düşəndə gəlir vəhşi. 

— Belə olanda vəhşini görə bilməz ol 

Bir canlanma yarandı, gülüş qopdu. 

— Eşitdiniz nə dedi? Deyir ki, vəhşini qaranlıqda görüb. 

— Hələ də deyir ki, vəhşini görüb. Deməli, vəhşi gəlib və 
qayıdıb gedib, sonra yenə gəlib və onu yemək istəyib. 

— Yuxuda görüb. 

Ralf gülümsəyib uşaqlara baxdı ki, görsün onun fikriy- 
lə kim razılaşır. Yaşca böyük uşaqlar onunla razılaşdılar, 
amma balacaların arasında tək-tük şübhələnənlər də var idi 
və onları inandırmaq üçün daha güclü arqumentlər tələb 
olunurdu. 

— Olsun ki, qarabasmadır. Lianaların arasında ilişib 
qalandan sonra olub. 

Başlar daha ciddi şəkildə tərpəndi: onlar qarabasmanın 
nə olduğunu bilirlər. 

— Deyir ki, vəhşini və ilanabənzər şeyi görübdür. Soru- 
şur ki, onlar bu gecə yenə gələcəklərmi? 

— Axı burada vəhşi yoxdurl 

— Deyir ki, o ilan kimi şeylər səhər açılanda ipə, kəndirə 
çevrilib ağacların budaqlarından asılırlar. Soruşur: bu gecə 
o, yenə gələcəkmi? 

— Mən dedim axı, dedim ki, burada vəhşi yoxdur. 

Amma bu dəfə heç kim gülmədi, hamı qaşqabağını 
töküb Ralfa baxırdı. Ralf hər iki əlinin barmaqlarını daraq 
kimi saçlarının içinə soxdu, heyrət və qəzəblə balaca oğlana 
baxdı. 

Cek buynuzu qamarlayıb götürdü. 

— Əlbəttə, Ralf düz deyir. Burada ilan-zad yoxdur. Əgər 
varsa da, biz onu ovlayıb öldürərik. Biz donuz ovuna hazır- 
laşırıq, hamıya çatacaq qədər ətimiz olacaq. Ova gedəndə 
baxarıq görək, ilan da varmı... 

— Burada ilan yoxdur axıl 

— Ova gedəndə yoxlayıb dəqiqləşdirərik. 

Ralf əsəbiləşmişdi, bir anlığa hətta məğlub olmuşdu. 
Hiss elədi ki, nəsə bir anlaşılmazlıqla üzbəüz dayanıb. Diq- 
qətlə ona baxan gözlərdə yumor hissi yox idi artıq. 

— Axı burada vəhşi yoxdurl 

Onun özünə də məlum olmayan nəsə bir şey qalxdı için- 
dən və öz fikrini bir də bərkdən deməyə məcbur oldu: 

— Mən yenə də deyirəm ki, burada heç bir vəhşi yoxdur! 

Yığıncaqdakılar susurdular. 

Ralf buynuzu yenə qaldırdı, nə deyəcəyi barədə fikirlə- 
şəndə əhvalı yaxşılaşdı. 

— İndi də çox vacib bir məsələ barədə. Mən bu barədə 
çox fikirləşmişəm. Biz dağa çıxanda da o barədə fikirlə- 
şirdim. — Ceklə Simona baxıb bic-bic gülümsədi. — Bayaq 
sahildə də o haqda fikirləşirdim. Biz vaxtımızı şən keçirmək 
istəyirik. Həm də xilas olmaq istəyirik. 

Razılıq əlaməti olan ehtiraslı səslərin dalğası onu elə 
vurdu ki, çaşdı və bundan sonra nə deyəcəyini bilmədi. 
Yenə fikirləşdi. 

— Biz xilas olmaq istəyirik və əlbəttə ki, xilas olacağıq. 

Uşaqların şən nidaları eşidildi. Ralfın yeni avtoritetin- 
dən başqa heç nəyə söykənməyən bu iddiası sevinmək üçün 
onlara kifayət etdi. 

— Mənim atam hərbi dəniz qüvvələrində xidmət edir. 
O deyir ki, elmə məlum olmayan heç bir ada qalmayıb. Atam 
deyir ki, kraliçanın böyük bir otağı var, xəritəylə doludur 
və o xəritələrdə dünyanın bütün adaları göstərilib. Deməli, 
kraliçanın xəritələrində bu ada da göstərilib. 

Yenə də şən və xeyirxah səslər eşidildi. 

— Gec-tez bura gəmi göndərəcəklər. Bəlkə də, o gəmi 
mənim atamın gəmisi olacaq. Demək istəyirəm ki, gec-tez 
xilas olacağıq. 

Sözünü tamamlayıb susdu. Ralfın sözləri uşaqları ürək- 
ləndirdi. Uşaqlar onu sevirdilər, indi isə hörmət eləməyə 
başladılar, özlərindən asılı olmayaraq əl çaldılar, meydança- 
da alqış səsləri yüksəldi. Ralf qızardı, gözaltı baxıb Piqqinin 
açıq-aşkar ifadə olunan pərəstişini gördü, Cekin özündən- 
razı halda candərdi əl vurduğunu da görməmək mümkün 
deyildi.Ralf buynuzu yellədi. 

— Yaxşı, bəsdirl Bir dəqiqə imkan verinl Qulaq asınl 

Öz qələbəsindən ruhlanaraq sakit şəraitdə çıxışını davam 
elədi: 

— Bir məsələ də var. Bizi axtaran adamlara kömək eləyə 
bilərik. Əgər gəmi adaya yaxınlaşsa, bizi görməyə də bilər. Ona 
görə də biz dağın başında tonqal qalayıb tüstü çıxarmalıyıq. 

— Tonqall Tonqal qalamalıyıql 

Tezliklə uşaqların yarısı ayağa qalxdı. Cek də onların 
arasındaydı və nəsə qışqırırdı. Buynuz yada düşmürdü. 

— Getdikl Ardımcal 

Palma ağaclarının altında səs-küy var idi, aləm bir-biri- 
nə qarışmışdı. Ralf da ayağa qalxdı, qışqırıb uşaqları sakit- 
liyə çağırdı, amma onu eşidən yox idi. Bir dəstə uşaq Cekin 
arxasınca düşüb sahildən aralandı. Hətta lap balacalar da 
dəstəyə qoşularaq yarpaqların və budaqların arasıyla özləri- 
nə yol açdılar. Əlində buynuz tutmuş Ralfın yanında Piqqi- 
dən başqa heç kim qalmamışdı. 

Piqqinin nəfəsi qaydaya düşmüşdü. 

— Elə bil, balaca uşaqdırlarl — Piqqi ikrahla dedi. — Özlə- 
rini elə aparırlar ki, elə bil, bir dəstə balaca uşaqdırl 

Ralf ona şübhəylə baxdı, əlindəki buynuzu ağacın buda- 
ğının üstünə qoydu. 

— Mərc gələrəm ki, çay içmək vaxtıdır, — Piqqi dedi. 
— Gedib dağda neyləmək istəyir bunlar? 

Piqqi xüsusi rəğbətlə buynuzu sığalladı, sonra əl saxla- 
yıb başını qaldırdı. 

— Ralfl Eyl Hara gedirsən? 

Ralf isə zədələnmiş meşə zolağına çatıb ilk cərgədəki 
ağacların arasıyla gedirdi. Gülüş və taqqıltı səsləri ondan 
xeyli qabaqdaydı. 

Piqqi ikrahla ona baxdı. 

— Elə bil, balaca uşaqdırlarl 

Dağ tərəfdən gələn səs-küy eşidilməz oldu. Piqqi köksü- 
nü ötürdü, aşağı əyildi ki, ayaqqabısının qaytanını bağlasın. 

Sonra da övladlarının ağılsız hərəkətlərinə görə əzab çəkən 
valideynlərsayağı ədayla buynuzu götürüb meşəyə tərəf 
yönəldi, zədələnmiş meşə zolağının içiylə getdi. 

Dağın başından o biri tərəfdə ağaclıq ərazidən ibarət 
olan bir meydança var idi. Ralf ovuclarını birləşdirib su 
götürən adamlar kimi bir jest elədi. 

— Bax orada tonqal qalamaq üçün nə qədər desən odun 
var. 

Cek başını tərpədib alt dodağını dartdı. Cəmisi yüz fut 
aşağıda o biri sərt dağ yamacından sonrakı meşə zolağı, 
elə bil, qəsdən tonqal odunu üçün nəzərdə tutulmuşdu. İsti 
hava və nəmişlik ağacların inkişafına şərait yaratsa da, nazik 
torpaq təbəqəsi onların tam inkişafını təmin eləyə bilmirdi 
deyə tez bir zamanda böyrü üstə yıxılıb çürüyürdü, lianalar 
onlara sarmaşırdı, yıxılmış ağacların ara-bərəsindən balaca 
fidanlar boylanırdı. 

Cek əmrə müntəzir dayanıb gözləyən xor üzvlərinə tərəf 
çevrildi. Onların qara kepkaları beret kimi yana əyilmişdi. 

— Tonqal üçün odun tədarükünə başlayın. Tez olun. 

Uşaqlar münasib bir cığır tapıb onunla gedərək odun- 
luğa çatdılar və gücləri çatanı daşımağa başladılar. Balaca- 
lar da yuxarı qalxaraq sürüşüb odun olan yerə düşürdülər 
və tezliklə yaxşı bir odun tapdılar, amma nə qədər əlləşsə- 
lər də, heç nə eləyə bilmirdilər, axır ki, Ralf, Cek, Simon, 
Rocer və Moris onlara kömək eləyib işi yoluna qoydular: 
köməkləşib birlikdə yöndəmsiz ağac ölüsünü yavaş-yavaş 
yuxarı apardılar. Hər bir kiçik dəstənin gücü nəyə çatırdısa, 
o qədər odun gətirdi, odun tığı böyüdü. Geri qayıdanda 
Ralfla Cek bir odunun hərəsi bir tərəfindən yapışıb sürüyür- 
dülər, bir-birinə baxıb güldülər, ağır yükü birlikdə çəkib 
apardılar. Yenə də küləklərin və səs-küyün içində, hündür 
dağ başına əyilmiş günəş şüalarının arasında həmin o gözəl, 
o gözəgörünməz, qəribə dostluq, məmnunluq və macəra 
işığı da əks olunmuşdu. 


69 





Inventas vitam 


juvat excoluisse 
per artes 


— Yox, ağırdır. 

Cek gülümsədi: 

— İkimiz üçün elə də ağır deyil. 

Birlikdə güc verib ağır yükü darta-darta birtəhər yeri- 
yərək dikdirin axırıncı metrini də arxada qoydular. Birlikdə 
təkrar elədilər: “Bir, iki, üç!” Gətirdikləri odunu tonqal üçün 
yığılan böyük odun tığının üstünə atdılar. Qələbə sevinciylə 
gülə-gülə geri qayıtdılar vədərhalda Ralfəllərini yerə atıb başı 
üstə dayandı. Onlardan aşağıda uşaqlar hələ də işləyirdilər, 
balacalardan bəzilərinin isə işləməyə həvəsi qalmamışdı artıq 
və onlar bələd olmadıqları yeni meşə ərazisində meyvə axtar- 
mağa başlamışdılar. Əkizlər əvvəllər onlarda müşahidə olun- 
mamış ağıl nümayiş elətdirərək yaxınlaşıb əllərində gətirdik- 
ləri quru yarpağı tonqal üçün atdılar. Uşaqlar bir-bir hamısı 
başa düşdü ki, tonqal üçün lazım olan qədər odun tədarük 
olunub və ona görə də yenidən odun gətirməyə getmədilər, 
dikdirin başında, parçalanmış qızartdaq daşların arasında 
dayanıb nəfəslərini dərdilər, bədənlərinin təri qurudu. 

Ralfla Cek bir-birinə baxırdı. Utancaqlıq gətirən bir nəti- 
cəyə gəlmişdi onlar, amma bilmirdilər ki, onu necə etiraf 
eləsinlər. 

Yanaqlarına qızartı çökmüş Ralf birinci dilləndi: 

— İstəyirsən? 

Boğazını arıtlayıb sözünə davam elədi: 

— Tonqalı yandırmaq istəyirsən? 

Vəziyyətin nə dərəcədə gülünc olduğu indi məlum oldu, 
Cek də qızardı. 

— İki budağı bir-birinə sürtürsən. Budaqları sürtürsən... 

Cek Ralfa baxdı, o isə özünün belə işlərdə səriştəsiz 
olduğunu etiraf eləməli oldu. 

— Kimdə kibrit var? 

— Yay-ox düzəldib, oxu fırlatmaq lazımdır, — Rocer dedi. 
Əllərini bir-birinə sürtüb neyləmək lazım olduğunu göstər- 
di. — Bax belə, уијј, vijjj. 

Dağın üstündə yüngül meh əsdi. Piqqi də küləklə bir- 
likdə gəldi, Şalvarı və köynəyi əynində güc-bəlayla meşədən 
keçib gəldi, axşamtərəfinin günəş şüaları onun eynəyində 
əks olunub parıltı saçdı, buynuzu da gətirmişdi. 

Ralf qışqırdı: 

— Piqqi, səndə kibrit varmı? 

O biri uşaqlar da qışqırdılar, səs dağda yayıldı. Piqqi 
başını bulayıb odun qalağına yaxınlaşdı. 

— Nə qədər odun yığmısınızl Halal olsunl 

Cekin ağlına qəflətən bir fikir gəldi: 

— Onun eynəyindən yandırıcı şüşə kimi istifadə eləmək 
olar. 

Piqqi geri çəkilməyə macal tapmamış uşaqlar onu döv- 
rəyə aldı. 

— Dayan, yolumu kəsməl — Cek onun eynəyini dartıb 
alanda isə dəhşət içində qışqırdı. — Sən neyləyirsən? Eynəyi 
bəri verl Mən heç nə görmürəml Buynuzu sındırarsanl 

Ralf dirsəyi ilə onu kənara itələyib, odun qalağının qar- 
şısında dizi üstə çökdü. 

— Günün qabağını kəsməyinl 

Uşaqlar itələşdilər, dartışdılar, zəhlətökən səslər çıxart- 
dılar. Ralf şüşəni o üzə-bu üzə çevirdi, irəli-geri elədi, yuxarı 
qaldırdı, aşağı endirdi və axır ki, qürub günəşi şüasının dairə- 
şəkilli parlaq ləkəsi çürük odunlardan birinin üstünə düşdü. 
Dərhal da nazik tüstü qalxdı, Ralf öskürdü. Cek dizi üstə çöküb 
yavaşca üfürməyə başladı, tüstü yana əyildi, qalınlaşdı və bala- 
ca alovun nazik dili göründü. Parlaq günəşin fonunda ilk anda, 
demək olar ki, gözlə görünməyən alov nazik budağı bürüdü, 
böyüdü, rəngi tündləşdi, qalxıb budağı yaladı, budaq çırtıldayıb 
alovlandı. Alov yuxarı sıçradı, uşaqlar sevinclə qışqırdılar. 

— Mənim eynəyiml — Piqqi inildədi. — Eynəyi bəri ver! 

Ralf tonqaldan aralandı, kor kimi əlini qabağa uzadıb 
ora-bura vurnuxan Piqqiyə verdi eynəyi. Piqqinin səsi kəsi- 
lən kimi oldu, güclə eşidilən səslə mızıldandı: 

— Hər şeyi tor görürəm. Öz əlimi də güclə seçirəm. 

Uşaqlar rəqs eləyirdilər. Odun elə quruyub çürümüşdü 
ki, budaqların hamısı sarı alovun qarşısında aciz qalmışdı, 
alov dilləri qıvrılaraq yuxarı qalxır, orada, iyirmi fut yüksək- 
likdə kürən at yalı kimi yellənirdi. Budaqlar ağ toza dönüb 
yerə səpələnirdi. 

Ralf qışqırdı: 

— Odun lazımdır! Hamınız odun gətirməyə gedin! 

Alovla yarış başlamışdı — uşaqlar aşağıdakı meşəyə 
dağılışdılar. Alovun təmiz bayrağını dağda yelləndirmək 
istəyirdi uşaqlar, sonra nə olacağı barədə isə heç kim 
fikirləşmirdi. Hətta lap balacaların da meyvə axtarmaq- 
dan macal tapanları kiçik odun parçaları gətirib ocağa 
atırdı. Hava bir az da sürətlə hərəkət eləyib yüngül mehə 
çevrildi və indi hansı tərəfin küləktutan, hansı tərəfin dal- 
da yer olduğu müəyyənləşdi. Bir tərəfdə hava sərin idi, o 
biri tərəfdə isə alov öz vəhşi dillərini uzadıb bir anlığa özü- 
nü unudaraq ehtiyatı əldən verənlərin üz-gözünü qarsala- 
yır, qaşını, kirpiyini və saçlarını üfürürdü. Axşamtərəfinin 
mehini öz nəm sifətlərində hiss eləyən uşaqlar bir anlığa 
ləngiyib gümrahlıq gətirən bu toxunuşdan zövq alır və 
hiss eləyirdilər ki, yorulub əldən düşüblər. Onlar özləri- 
ni dörd tərəfə səpələnmiş qayaların arasındakı kölgəyə 
verib uzandılar. Alov azaldı, ocaq səngidi, arabir çırtıl- 
dayan közün yumşaq səsi eşidilirdi, yuxarı qalxan balaca 
qığılcım buludunu külək qovub aparırdı. Uşaqlar uzanıb 
it kimi ləhləyirdilər. 

Ralf başını yuxarı qaldırdı: 

— Yox, bu, yaxşı olmadı. 

Rocer çox məharətlə külün içinə tüpürdü. 

— Yaxşı olmayan nədir ki? 

— Tüstü çıxmadı. Təkcə alovdur. 

Piqqi iki daşın arasındakı küncdə yerini rahatladı, buy- 
nuzu dizinin üstünə qoydu. 

— Fərli bir tonqal da yandıra bilmədik, — Piqqi dedi, 
— bunun xeyri yoxdur. Nə qədər çalışsan da, belə tonqalı 
uzun müddət yanılı vəziyyətdə saxlamaq olmaz. 

— Sənin də işləməyindən olmaz, — Cek narazı halda 
dedi. — Ancaq oturmağı bacarırsan. 

— Biz ocağı onun eynəyi ilə yandırdıq, — Simon belə 
deyib hisdən qaralmış sifətini qoluyla sürtdü. — Bunun özü 
də bir köməkdir. 

— Buynuz məndədir, — Piqqi əsəbiləşdi. — İmkan verin, 
sözümü deyim. 

— Dağın başında buynuzun mənası yoxdur, — Cek dedi. 
— Sən ağzını yum. 

— Buynuz mənim əlimdədir. 

— Ocağa yaş budaqlar atmaq lazımdır, — Moris dedi. 
— Tüstü çıxarmağın ən yaxşı üsulu budur. 

— Buynuz mənim... 

Cek qəzəblə çevrildi: 

— Sənə deyildi ki, səsini kəsl 

Piqqi pərt olub ruhdan düşdü. Ralf buynuzu ondan alıb 
ətrafındakı uşaqlara baxdı. 

— Bizlərdən kimsə ocağın yanmasına nəzarət eləməlidir. 
Gəmi istənilən vaxt gələ bilər. — Əliylə üfüq xəttini göstər- 
di. — Əgər biz burada olduğumuzu bildirmək üçün siqnal 
versək, onlar bizi tapıb aparacaqlar. Bir məsələni də demə- 
İlyəm: bizim çoxlu qaydamız olmalıdır. O yerdə ki buynuz 
var, deməli, orada yığıncaqdır. Aşağıda olsun, ya da yuxarı- 
da — fərqi yoxdur. 

Hamı bu fikirlə razılaşdı. Piqqi ağzını açıb danışmaq 
istəyirdi ki, Cekin ona necə baxdığını görüb susdu. Cek əli- 
ni uzatdı ki, buynuzu alsın, ayağa qalxdı, incə və zərif şeyi 
çirkli əliylə tutdu. 

— Mən Ralfın dedikləriylə razıyam. Bizim qaydalarımız 
olmalıdır və hamımız da onlara əməl eləməliyik. Hər şeydən 
əvvəl ona görə ki, biz vəhşi deyilik. Biz ingilisik. İngilislər 

isə hər şeydə birincidirlər. Beləliklə, biz özümüzü yaxşı apar- 
malıyıq. 

Cek Ralfa tərəf çevrildi: 

— Ralf, mən xoru — ovçuları qruplara böləcəyəm və biz 
həm də ocağın həmişə yanması üçün məsuliyyət daşıya- 
cağıq. 

Bu mərdanəlik jesti tək-tük də olsa çəpik səsləri qaldır- 
dı, Cek dişini ağartdı, sonra da buynuzu yellədi ki, sakitliyə 
əməl olunsun. 

— Biz indi ocağı söndürə də bilərik. Gecə vaxtı tüstünü 
kim görəcək? Nə vaxt istəsək, onda yandırarıq. Altlar, bu 
həftə ərzində ocağa siz baxacaqsınız. Diskantlar, siz isə növ- 
bəti həftə onları əvəz edəcəksiniz. 

Uşaqlar ciddi görkəm alıb başlarını tərpətdilər — razı- 
laşdılar. 

— Biz həm də ətrafı nəzarətə götürəcəyik. Elə ki gəmi 
gördük, — hamının nəzərləri onun sümüklü əlinin istiqamə- 
tini izlədi, — gəmi görən kimi o saat ocağa yaş budaqlar 
atacağıq və tüstü qalxacaq. 

İntizar dolu baxışlar üfüqün tutqun göylüyünə zilləndi, 
uşaqlar elə baxırdılar, elə bil, indicə orada gəminin kiçik 
silueti görünəcəkdi. 

Qərbdəki günəş ərimiş qızıl damlası kimi dünyanın giriş 
qapısına tərəf aşağı axmaqdaydı. Tezliklə hamı başa düşdü 
ki, axşam düşür və bu da işıqla istinin sonu olacaq. 

Rocer buynuzu aldı və qaşqabağını töküb dedi: 

— Mən həmişə dənizə baxıram. Bu tərəflərdən gəmi keç- 
mir. Çox güman ki, biz heç vaxt xilas olmayacağıq. 

Uğultu qalxıb səngidi. Ralf buynuzu geri aldı. 

— Mən demişəm və yenə deyirəm: biz xilas olacağıq. Bir 
qədər gözləmək lazımdır, vəssalam. 

Qəzəblənmiş Piqqi cəsarətlənib buynuzu götürdü. 

— Elə mən də o cür demişəm. Mən yığıncaq barədə danı- 
şanda, başqa şeylər barədə danışanda deyirlər: kəs səsinil 

Piqqinin səsi yüksələrək təmiz və səmimi insanın ittiha- 
mına çevrildi, Uşaqlar hərəkətə gəlib onun üstünə qışqır- 
mağa başladılar. 

— Siz dediniz ki, balaca bir ocaq qalamaq istəyirsiniz, 
amma bir tığ odun yığdınız. Elə ki mən ağzımı açıb bir söz 
demək istəyirəm, — Piqqi qışqırdı və acı həqiqəti etiraf elədi, 
— o saat deyirsiniz ki, sus. Amma Cek, Moris, ya da Simon... 

Piqqi həyəcan içində fasilə elədi, o tərəfdə və aşağılarda 
görünən dağ enişlərində uşaqların quru odun gətirdikləri 
böyük meşə zolağına baxdı, sonra güldü. Amma elə qəribə 
güldü ki, hamı susdu və onun eynəyinin parıldayan şüşələ- 
rinə təəccüblə baxdı, tikanlı zarafatın səbəbini tapmaq üçün 
onun baxışlarını izlədi uşaqlar. 

— Bu da sizin balaca tonqalınız. 

Orada-burada yıxılmış, yaxud çürümüş ağacların göv- 
dəsini bəzəyən lianaların arasından tüstü qalxırdı. Uşaqlar 
bir də gördülər ki, bir kolun dibində alov göründü və tüstü 
qatılaşdı. Balaca alov dilləri ağacların budaqları arasına 
dağılışıb yarpaqlara keçdi, kolluqlara sıçradı, parçalandı, 
böyüdü. Bir alov dili budağı yalayıb küləkdən yelləndi, dələ 
kimi o biri ağaca sıçradı, ağacı yuxarıdan-aşağı yandırmağa 
başladı. Yarpaqların tutqun çətiri və tüstünün altı ilə yayılan 
alov meşəni ağzına almaqda idi. 

Hektarlarla ərazini bürüyən qara və sarı tüstü dənizə 
tərəf yuvarlanırdı. Dönmədən irəliləməkdə olan alov dillərini 
görən uşaqlar sevinc içində qışqırdılar. Alov, sanki, vəhşi 
bir yırtıcı idi və qarnı üstə yatıb sürünən yaquar kimi, qızart- 
daq qayada bitmiş cavan şam ağaclarına oxşayan ağaclara 
tərəf sürünürdü. Alov ilk qarşısına çıxan ağacın üstünə atıl- 
dı, bir göz qırpımında onun budaqlarını alov dilləri ilə süs- 
lədi, Alovun özəyi ağacların arasındakı boşluğun üstündən 
pişiksayağı cəldliklə sıçrayıb o biri ağaca keçdi, dalğalanıb 
bütöv cərgəni bürüdü. Sevinc içində atılıb-düşən uşaqlardan 
aşağıda dörddəbir uzunluğu olan meşə ərazisi tüstü və alov 

içində boğulurdu. Alovun içindən arabir baraban səsini 
xatırladan guppultu səsləri eşidilirdi və sanki, dağ-daş da 
titrəyib lərzəyə gəlirdi. 

— Bu da sizin balaca tonqalınız. 

Uşaqların bir-bir səslərini kəsərək aşağıda kükrəməkdə 
olan dəhşətli gücün qarşısında qorxuya düşdüklərini görüb 
Ralf da qorxdu və özündən çıxdı: 

— Sən də səsini kəsl 

— Buynuz məndədir, — Piqqi incik səslə dedi. — Danış- 
maq hüququm var mənim. 

Uşaqlar ona baxsalar da, fikirləri başqa yerdəydi: qulaq- 
larını şəkləyib yanğının içindən eşidilən guppultu səslərinə 
qulaq asırdılar. Piqqi əsəbiləşmişdi, cəhənnəm kimi tüğyan 
eləyən alova baxdı, buynuzu silkələdi. 

— Qoy yansın. Bizim odunluğumuz idi ora. 

Piqqi dodaqlarını yaladı. 

— Biz artıq burada heç nə eləyə bilmərik. Çox ehtiyatlı 
olmaq lazımdır. Mən qorxuram... 

Cek baxışlarını alovdan yayındırdı: 

— Sən elə həmişə qorxursan. Gonbulun biri gonbul, 

— Buynuz məndədir, — Piqqi soyuqqanlılıqla dedi və 
Ralfa tərəf çevrildi: — Buynuz məndədir də, Ralf, elə deyil? 

Ralf istəməsə də, dəhşətli olduğu qədər də cəlbedici 
görünən mənzərədən gözünü çəkdi. 

— Nə olub? 

— Buynuz. Mənim danışmaq hüququm var. 

Əkizlərin ikisi də eyni vaxtda güldü. 

— Bizə tüstü lazımdır... 

— ... buyur, bax! 

Tüstü adadan uzaqlara yayılırdı. Piqqidən başqa uşaqla- 
rın hamısı gülürdü, gülməkdən uğunub gedirdi onlar. 

Piqqinin hövsələsi daraldı. 

— Buynuz məndədirl Bir dəqiqə qulaq asın mənəl Əvvəl- 
cə biz sahil boyunca daldalanacaqlar tikməliydik. Gecələr 

bura soyuq olur. Amma Ralf tonqal sözünü dilinə gətirən 
kimi hay-küy salıb, dağa tərəf cumdunuz. Elə bil, balaca 
uşaqsınızl 

Uşaqlar bu andan etibarən onun nitqinə qulaq asdılar. 

— Əgər ən lazımlı işləri görmürsünüzsə və düzgün hərə- 
kət eləmirsinizsə, onda necə xilas ola bilərsiniz? 

Piqqi eynəyini çıxartdı və özünü elə göstərdi ki, guya, 
buynuzu yerə qoymaq istəyir, amma görəndə ki, yaşca 
böyük oğlanların əksəriyyəti buynuzu almaq üçün əlini uza- 
dıb, fikrini dəyişdi. Buynuzu qoltuğunun altına soxub qaya- 
nın üstündə oturdu. 

— Ocağı burada qalamaq düz deyil. Bütün adanı yandır- 
mısınız. Od vurub bütün adanı yandırsaq, yaxşımı olacaq? 
Bişmiş mer-meyvə və qızarmış donuz əti yeyəcəyik. Burada 
gülməli bir şey yoxdur. Ralfı siz özünüz başçı seçmisiniz, 
özünüz də imkan vermirsiniz ki, otursun, bir fikirləşsin gör- 
sün neyləməlidir. Ralf bir söz deyən kimi hərəniz bir tərəfə 
qaçırsınız, elə bil, elə bil... 

Nəfəsini dərmək üçün fasilə elədi, alov isə nərə çəkib 
guruldayırdı. 

— Bu heç də hamısı deyil hələ. O uşaqları deyirəm, lap 
balacaları. Az da olsa, kim onlarla maraqlanır? Onların neçə 
nəfər olduğunu bilən varmı? 

Ralf qəflətən irəliyə doğru bir addım atdı. 

— Mən sənə həvalə eləmişəm. Dedim ki, onların siyahı- 
sını tut. 

— Mən neyləyə bilərəm, — Piqqi qəzəblə qışqırdı, — tək- 
başına neyləyim? Onlar vur-tut ikicə dəqiqə gözlədilər, son- 
ra dəniz tərəfə getdilər, meşəyə qaçdılar, hərəsi bir tərəfə 
getdi, qaçıb dağıldılar. Kimin kim olduğunu mən necə biləy- 
dim? 

Ralf rəngi qaçmış dodaqlarını yaladı: 

— Deməli, belə çıxır ki, sən hətta bilmirsən, biz burada 
neçə nəfərik. 

— Mən neyləyim ki, onlar həşərat kimi ora-bura qaçırlar? 
Sonra da siz üçünüz geri qayıtdınız, ocaq qalamaq barədə 
dediyiniz sözə bənd imiş kimi hamısı qaçıb getdi, mənim də 
imkanım olmadı ki... 

— Bəsdir! — Ralf onun sözünü kəsib, buynuzu aldı. — Heç 
bir iş görməmisən, heç nə eləməmisən. 

— Həm də sonra siz tutub mənim eynəyimi aldınız. 

Cek ona tərəf çevrildi: 

— Sənə dedilər ki, kəs səsinil 

— Özü də balacalar ocağın yanında ora-bura qaçırdılar. 
Kim bilir, bəlkə, onlar hələ də oradadırlar. 

Piqqi ayağa qalxıb tüstü və alovu göstərdi. Uşaqların 
arasında uğultu qalxdı və səngidi. 

Piqqi nəsə qəribə olmuşdu, nəfəsi tutulurdu. 

— Balacalardan biri var idi, — Piqqi təngnəfəs halda dedi, 
— üzündə də qırmızı xal var idi, mən onu görmürəm. Hara- 
dadır o? 

Hamı susurdu. 

— İlanlardan danışan balaca o tərəfdəydi. 

Yanan ağaclardan hansısa elə şaqqıldadı, elə bil, bomba 
partladı, ağaca sarınmış uzun İianaların sıçrayıb yuxarı qalx- 
dığı göründü, sonra da onlar qıvrılıb yerə düşdü. Balacalar 
qışqırdılar. 

— İlanlar! İlanlar! Ora baxın, ilanlara! 

Qərbdə, dənizin üstündən bir-iki düym məsafədəki 
günəş yaddan çıxmışdı. Uşaqların sifəti alt tərəfdən qızart- 
daq şüalarla işıqlanmışdı. Piqqi yerə yıxılıb yaxındakı qaya- 
nı ikiəlli qucaqladı. 

— Üzündə xal olan uşaq indi haradadır? Mən sizə dedim 
ki, onu görmürəm. 

Uşaqlar qorxu içində bir-birinə baxdılar, heç cür inana 
bilmirdilər. 

— O uşaq hanı? 

Ralf xəcalət içində mızıldandı: 

— Bəlkə də, o geri qayıdıb ki... 
Onların dayandığı yerdən aşağıda, dağın o biri yama- 
cında isə gurultu və guppultu səsləri ara vermirdi. 


III fəsil 
SAHİLDƏ DAXMALAR 


Cek ikiqat əyilmişdi. Start xəttində dayanmış sprin- 
ter kimi, burnu nəm torpaqdan bir neçə düym aralıdaydı. 
Ağac budaqları və onlara sarınmış lianalar, haradasa, otuz 
yard yuxarıdakı yaşıl dumanın içində itmişdi, ətrafda isə 
sıx kol-kos idi, şax-şəvəllik idi. Burada güclə nəzərə çar- 
pan bir iz var idi: budaq sınmışdı və onun da bir qırağına, 
elə bil, heyvan dırnağı sürtülmüşdü. Cek çənəsini bir az 
da aşağı endirib güclə görünən izlərə gözünü elə zilləmiş- 
di, elə bil, onları danışdırmaq istəyirdi. Sonra da nə qədər 
narahat olsa belə, ov tulası kimi əlləri və ayaqları üstündə 
sürünərək pusa-pusa beş yard irəlilədi və dayandı. Bu yer- 
də liana budaqları düyünlənmişdi və düyündən asılmış bığ- 
cıqların birinin bir tərəfi sürtülüb hamarlanmışdı, özü də 
parıldayırdı. Çal-çarpaz düyünlənmiş budaqların arasından 
keçən donuzlar öz qaba dərilərinin tüküylə bığcığı sürtüb 
hamarlamışdılar. 

Cek həmin o izdən bir neçə düym aralıda sifətini tor- 
pağa yaxınlaşdırdı və gözünü qabağa, şax-şəvəlliyin yarı- 
qaranlıq daldalarına zillədi. Onun kürən saçları adaya ilk 
gəlişindən sonrakı dövrdə hissolunacaq dərəcədə uzan- 
mışdı və rəngi də gündən yanıb bozarmışdı, günəş şüa- 
larının yandırdığı çılpaq çiyinlərinin çil-çil dərisi qabıq 
qoymuşdu, uzunluğu beş fut olan itiuc ağac nizəni sağ 
əlində tutmuşdu, toqqasına həm də ovçu bıçağının qını- 
nı bərkitdiyi qısa, cırıq şalvardan başqa əynində ayrı pal- 
tar yox idi. Cek gözlərini yumdu, başını qaldırıb burun 

pərələrini şişirdərək isti hava axınını ciyərlərinə çəkdi 
ki, ondan istədiyi məlumatı ala bilsin. Meşə də, Cek də 
susurdu. 

Nəhayət, uzun bir nəfəsvermə yoluyla ciyərlərindəki 
havanı buraxdı və gözlərini açdı. Onun təəssüf ifadə eləyən 
parlaq mavi gözlərindən dəlilik yağırdı. Quru dodağını diliy- 
lə yalayıb, sükuta qərq olmuş meşəni gözdən keçirdi. Yenə 
də yeri-yurdu ələk-vələk eləyib axtara-axtara ehtiyatla irəli 
getdi. 

Meşənin sükutu istidən də amansız idi, günün bu 
saatında hətta milçəklər də vızıldaşmırdılar. Yalnız hansısa 
ala-bəzək, çığırğan bir quşu Cek ürküdüb çör-çöpdən düzəl- 
dilmiş primitiv yuvadan havaya qaldıranda sükut silkələnib 
sındı, səsin kobud əks-sədası eləydi, elə bil, minilliklərin 
dərinliklərindən gəlirdi. Bu səsdən Cek özü də diksindi, 
udqunub necə nəfəs aldığı eşidildi və bir anlığa elə təsəv- 
vür yarandı ki, ovçu deyil o, ağacların budaqları arasında 
dolaşan meymunabənzər, müəmmalı bir məxluqdur. Sonra 
da tapdığı izlər və pis ovqat öz sözünü dedi və Cek yenə 
başladı acgözlüklə yeri axtarmağa. Boz budağında solğun 
çiçəklər açmış böyük ağacın yanında ayaq saxladı, yoxlayıb 
baxdı, gözlərini yumdu, isti havanı yenə ciyərlərinə çəkdi, 
o anda, elə bil, nəfəsi kəsildi, sifətinin qanı qaçdı, rəngi 
ağardı, sonra yenə üzünə qan gəldi, yanaqları allandı. Cek 
ayaqları altındakı tapdanmış torpağı diqqətlə gözdən keçi- 
rərək, ağacların dibinə çökmüş qaranlıqdan bir kölgə kimi 
keçdi. 

Dırnaqla eşilmiş torpağın üstünə tökülmüş peyinlər 
istiydi, yaşılaçalan göy rəngdəydi, hamar idi, onlardan, az da 
olsa, buğ qalxırdı. Cek başını qaldırdı, cığırı kəsmiş lianların 
əmələ gətirdiyi müəmma dolu cəngəlliyə baxdı. Sonra nizə- 
sini yuxarı qaldırıb oğrun-oğrun irəli getdi: izlər Hianlardan 
arxa tərəfdə donuz keçidinə — kifayət qədər geniş və həm də 
tapdanmış işlək cığıra qovuşurdu. Cek ayağa qalxanda cığı- 

rın bərk torpağının üstüylə nəyinsə hərəkət elədiyini eşitdi. 
Sağ qolunu geri çəkib qolaylandı və nizəni var gücüylə atdı. 
Donuz keçidində dırnaqların tez-tez yerə dəydiyi eşidildi, 
bu səsdən ət iyi gəlirdi — ağzı sulandırıb, ac adamın ağlı- 
nı başından çıxardan ət xörəyi vəd eləyirdi dırnaqların yerə 
dəyib çıxartdığı səs. Cek şax-şəvəlin arasından çıxıb nizə- 
sini götürdü. Donuz dırnaqlarının tappıltısı uzaqlaşıb eşidil- 
məz oldu. 

Ov vaxtı ən müxtəlif şeylərlə və toz-torpaqla çirklənmiş 
bədənindən sel kimi tər axan Cek o tərəfdə dayanmışdı. 
Dodağının altında söyüş söyüb, izin getdiyi cığırdan çıxdı, 
özünü meşənin içinə vurdu və o qədər getdi ki, bir açıqlığa 
çıxdı, tutqun çətirə dayaq verən çılpaq budaqların əvəzinə 
palmaların lələkli çətirləri və açıq-boz gövdələri göründü. 
O tərəfdə su bərq vurur, səslər eşidilirdi. Palma budaqları və 
yarpaqlarından ibarət olan qalağın — laquna tərəf baxan və 
indicə uçub dağılacağı güman edilən daldalanacağın yanın- 
da dayanmış Ralf Cekin nə dediyini eşitmədi. 

— İçməyə bir az su yoxdur? 

Ralf qaşlarını çatıb qatma-qarışıq yarpaqların arasından 
baxdı. Hətta o tərəfə baxanda belə Ceki görmədi. 

— Deyirəm, bəlkə, içməyə bir az suyunuz ola? Susuzluq- 
dan ciyərim yanır. 

Ralf baxışlarını uçub-dağılmaqda olan daldalanacaqdan 
çəkdi və Ceki gördü. 

— Oh, salam. Su istəyirsən? Oradakı ağacın yanında, 
yəqin ki, bir az qalmış olar. 

Cek kölgədəki içməli su ilə dolu qablardan — kokos 
qabıqlarından birini götürüb başına çəkdi. Su onun ağzın- 
dan axıb çənəsinə, boğazına və sinəsinə töküldü. Su içib 
doyandan sonra nəfəsini dərib ləzzətlə fısıldadı. 

— Bax bunu istəyirdim. 

Daldalanacağın içindən Simonun səsi gəldi: 

— Bir az yuxarı. 

Ralf daldalanacağın içinə girib üstü yarpaqla örtülmüş 
budağı qaldırdı. Yarpaqlar səpələnib yerə dağıldı. Açılmış 
deşikdən Simonun sifəti göründü, heç kefi yox idi. 

— Üzr istəyirəm. 

Ralf ikrahla dağıntılara baxdı: 

— Heç vaxt düzəldə bilməyəcəyik. 

Ralf Cekin ayağı tərəfdən yerə sərələndi. Simon isə hələ 
də daldalanacağın deşiyindən baxırdı. Ralf uzandığı yerdən 
izah elədi: 

— Neçə gündür işləyirik, buyur, bu da nəticəsil 

Əl vuranda silkələnsə də, iki daldalanacaq artıq hazır 
idi, biri isə uçub-dağılmışdı. 

— Uşaqlar ancaq qaçıb ora-bura dağılmağı bacarırlar. 
Yığıncaq yadınızdadır? Hamı söz vermişdi ki, daldalanacaq- 
lar tikilib hazır olanacan işləyəcəklər. Elədirmi? 

— Məndən və bir də mənim ovçularımdan başqa. 

— Ovçulardan başqa. Yaxşı, deyək ki, balacalar... — Ralf 
belə deyib əl-qolunu ölçdü, söz axtardı. — Onlardan kömək 
yoxdur. Amma yaşca böyük uşaqlar heç də onlardan yax- 
şı deyil. Başa düşürsən? Simonla mən səhərdən-axşamacan 
işləyirik. Bizdən başqa heç kim əlini ağdan-qaraya vurmur. 
Hərə öz kefindədir: göldə çimirlər, qarınlarını otarırlar, 
oynayırlar. 

Simon çox ehtiyatla başını deşikdən çölə çıxartdı: 

— Sən başçısan, özün onları başlı-başına buraxmısan. 

Ralf uzandığı yerdə dartınıb bədənini düzəltdi, palma 
ağaclarına və göyə baxdı: 

— Yığıncaqlar. O yığıncaqlar bizim çoxmu xoşumuza 
gəlir? Hər gün yığışaq. Gündə iki dəfə yığışaq. Biz ancaq 
danışmağı bilirik, — belə deyib dirsəyinə söykəndi. — Nədən 
deyirsiniz mərc də gələrəm, indi bu saat buynuzu çalsam, 
hamı qaça-qaça gələcək. Təntənəylə oturub müzakirəyə 
başlayacaqlar: gəlin reaktiv mühərrik düzəldək, sualtı qayıq 
hazırlayaq, ya da televizor istehsalına başlayaq. Yığıncaq 

qurtaran kimi uzağı beş dəqiqə işləyəndən sonra da hərəsi 
bir tərəfə qaçacaq, ova gedəcəklər. 

Cek qızardı. 

— Bizə ət lazımdır. 

— Düzdür, amma hələ ki mən ət görmürəm. Bizə dalda- 
lanacaq da lazımdır. Digər tərəfdən də ovçuların çoxusu nə 
vaxtdır qayıdıb. Çimirlər. 

— Mən tək getmişdim, — Cek dedi. — Onları özümlə 
aparmadım, tək getməliydim. Mən... 

Ov arxasınca düşüb saatlarla izləməyə, qovub tutmağa, 
vurub-öldürməyə onu nə vadar elədiyini ifadə eləmək üçün 
söz axtarırdı Cek. 

— Mən tək getdim, fikirləşdim ki, təkbaşına... 

Onun gözündə yenə dəlisov qığılcımlar parladı. 

— Fikirləşdim ki, təkbaşına bacararam. 

— Amma bacarmadın. 

— Elə bildim, bacararam. 

Hansısa gizli bir hissin təsiriylə Ralfın səsi titrədi. 

— Hələ ki heç bir nəticə yoxdur. 

Ralfın dedikləri, bəlkə də, heç bir narazılıq doğurmazdı, 
amma onun səsində güclü hiss olunan sətiraltı məna var idi. 

— Daldalanacaq tikməkdə bizə kömək eləmək fikriniz 
yoxdurmu? 

— Bizə ət lazımdır. 

— Amma biz onu görmürük. 

Artmaqda olan ziddiyyət göz qabağında idi. 

— Nəticə olacaq. Gələn dəfə. Mən nizənin ucunu diş-diş 
düzəldəcəyəm. Biz donuzu yaraladıq, amma nizə çıxıb yerə 
düşdü. Əgər nizənin ucunu diş-diş düzəldə bilsəm... 

— Bizə daldalanacaq lazımdır. 

Cek qəflətən qəzəblə qışqırdı: 

— Sən məni ittiham eləyirsən? 

— Mən demək istəyirəm ki, biz bütün günü burada qan- 
tər içində işləyirik, vəssalam. Başqa bir söz demirəm. 

Onların ikisi də qızarmışdı, bir-birinin üzünə baxmağa 
çətinlik çəkirdilər. Ralf qarnı üstə çevrilib otları dartışdır- 
mağa başladı. 

— Əgər biz bura ilk dəfə gəldiyimiz vaxt olduğu kimi 
yenə yağış yağsa, daldalanacaq hökmən lazım olacaq. Sonra 
bir məsələ dəvar. Bizə daldalanacaq həm də ona görə lazım- 
dır ki... 

Ralf bir anlığa susdu və həmin anda onlar ikisi də incik- 
liyi unudan kimi oldu. Sonra Ralf mövzunu dəyişib daha 
təhlükəsiz məsələyə keçdi. 

— Sən özün fikir vermisən də, elə deyil? 

— Nəyə fikir vermişəm? 

— Məsələ ondadır ki, onlar qorxurlar. 

Ralf arxası üstə çevrilib Cekin qəzəbli və çirkli sifətinə 
baxdı. 

— Mənə elə gəlir ki, onlar yuxu görürlər. Fikir verən 
olsa, onların səsini eşidə bilər. Gecələr yuxudan oyandığın 
olubmu? 

Cek başını silkələdi. 

— Onlar danışırlar, qışqırırlar. Balacaları deyirəm. O biri 
uşaqların bəziləri də elədir. Elə bil ki... 

— Elə bil ki, adada vəziyyət çox pisdir. 

Ralfla Cek kiminsə onların sözünü kəsdiyinə görə təəc- 
cüblənmişdilər və ikisi də Simonun ciddiyyət ifadə eləyən 
üzünə baxdı. 

— Elə bil ki, — Simon dedi, — vəhşi... vəhşi, ya da ilana- 
bənzər nəsə, həqiqətən də, mövcuddur. Yadındadır? 

Nisbətən yaşlı iki oğlan utancaqlıq gətirən bu sözü eşi- 
dib diksindi. İndi ilanları yada salmaq, onlar barədə danış- 
maq düz deyildi. 

— Elə bil ki, adada vəziyyət yaxşı deyil, — Ralf tələsmə- 
dən dedi. — Düzdür, yaxşı dedin. 

Cek oturdu və ayaqlarını uzatdı. 

— Onların ağlı çaşıb. 

— Başdanxarabdırlar. Kəşfiyyata getdiyimiz yadındadır? 

Onlar bir-birinin üzünə baxıb gülümsədilər, adaya ilk 
gəldikləri günün olaylarını xatırladılar. Ralf sözünə davam 
elədi: 

— Bizə daldalanacaq lazımdır, özü də gərək... 

— Ev kimi olsun. 

— Tamamilə doğrudur. 

Cek qılçalarını çəkib yığdı, dizlərini qucaqladı, qaşlarını 
çatdı ki, fikrində aydınlıq olsun. 

— Meşədə fərqi yoxdur. Demək istəyirəm ki, mən ovu 
nəzərdə tuturam, meyvə yığmağı yox. Əlbəttə, elə ki sən 
özün... 

Cek bir anlığa fasilə elədi, bilmirdi ki, onun sözlərini 
Ralf ciddi qəbul eləyəcəkmi. 

— Burada elə bir şey yoxdur, sadəcə, fikirdir, adamın 
ağlına gəlir. Adama elə gəlir ki, sən ov eləmirsən, sənin özü- 
nü ovlayırlar: elə bil, arxadakı cəngəllikdə nəsə gizlənib və 
daim səni güdür, izləyir. 

Uşaqlar yenə susdular. Simon fikrə getmişdi, Ralf skep- 
tik görünürdü, hiss olunurdu ki, bir az da qəzəblənib. Qalxıb 
oturdu, çirkli əliylə kürəyini qaşıdı. 

— Mən heç nə bilmirəm. 

Cek sıçrayıb ayağa qalxdı və üyüdüb-tökdü: 

— Meşədə adam bax belə hisslər keçirir. Əlbəttə, elə də 
ciddi bir şey deyil bu, amma, amma... 

Sahilə tərəf bir neçə addım qaçıb geri qayıtdı. 

— Onların nə çəkdiyini bircə mən bilirəm. Başa düşdün? 
Vəssalam, bax belə. 

— Yeganə məsələ ondan ibarətdir ki, biz gərək elə eləyək 
ki, xilas ola bilək. 

Xilas olmağın nə demək olduğunu yadına salmaq üçün 
Cek bir xeyli fikirləşməli oldu. 

— Xilas olmaq? Əlbəttə, düzdür. Amma fərqi yoxdur, 
birinci donuzu mən öldürməliyəm, — Cek belə deyib nizəsini 

götürdü və yerə sancdı. Onun gözləri qaraldı, bəbəklərində 
vəhşi qığılcımlar parladı. Ralf gözünün üstünə tökülmüş 
sarışın saçların arasından Cekə baxdı, onun dəli hərəkətlə- 
rini bəyənmədi. 

— Əsas məsələ odur ki, sənin ovçuların tonqalı yaddan 
çıxartmasınlar. 

— Sənin də işin-gücün tonqaldırl 

Ceklə Ralf sahilboyu tez-tələsik getdilər, suyun qırağına 
çatıb geri döndülər, qızartdaq dağa baxdılar. Tüstü buru- 
mu səmanın tutqun maviliyində ağ tabaşirə oxşayan xətlər 
çəkərək dalğalanıb yuxarı qalxır, əriyib yox olurdu. Ralfın 
qaşları çatıldı. 

— Maraqlıdır, görəsən, bu tüstü hansı məsafədən görü- 
nür? 

— Lap uzaqdan görünür? 

— Bu tüstü azdır. 

Sanki, uşaqların ona baxdığını hiss eləyibmiş kimi, tüs- 
tü burumu aşağıdan tutqunlaşdı, açıq-sarımtıl rəng aldı və 
yuxarı qalxdı. 

— Uşaqlar ocağa yaş budaq atdılar, — Ralf mızıldandı. 
O, gözlərini qıyaraq çevrilib baxdı, üfüqdə nəsə axtardı. 

— Odur, ora baxl — Cek elə qışqırdı ki, Ralf dik atıldı. 

— Nə? Harada? Gəmidir? 

Cek isə dağdan aşağı sallanıb adanın düzəngah hissəsi- 
nə qovuşan enişləri göstərdi. 

— Əlbəttəl Onlar o tərəfdə daldalanırlar, gün od kimi 
şaxıyanda onlar başqa cür eləyə bilməzlər. 

Ralf özünü itirmiş halda Cekin sevinc dolu üzünə baxırdı. 

— Onlar yuxarı qalxırlar, orada kölgə var, hava isti olan- 
da kölgədə yatıb dincəlirlər, eynən bizim inəklər kimi elə- 
yirlər. 

— Mən elə bildim ki, sən gəmi görmüsənl 

— Pusa-pusa gedərik, üzümüzü də rəngləyərik ki, bizi 
görməsinlər, sonra da mühasirəyə alarıq... 

Ralf özündən çıxdı. 

— Mən nədən danışıram, sən nədən danışırsan?! Mən 
tüstü barədə danışıraml Sən xilas olmaq istəmirsən? Səni 
ancaq donuzlar maraqlandırır: donuz elə getdi, donuz belə 
getdi... 

— Axı bizə ət lazımdırl 

— Mən bütün günü işləyirəm, Simondan başqa heç kim 
kömək eləmir. Sən gəlmisən, tikilən daxmalara heç fikir də 
vermirsən. 

— Mən də işləyirdim. 

— Sən o işi xoşlayırsan, — Ralf qışqırdı. — Sən ov eləmək 
istəyirsənl Mən isə... 

Parlaq sahildə iki oğlan bir-birinə baxırdı, hisslərin kük- 
rəməsi onları təəccübləndirmişdi. Birinci olaraq Ralfbaxışla- 
rını yayındırıb özünü elə göstərdi ki, guya, sahil qumluğun- 
da oynaşan balaca uşaqlarla maraqlanır. Meydançanın arxa 
tərəfindəki göldən ovçuların qışqırıqları eşidilirdi. Meydan- 
çanın qırağında qarnı üstə uzanmış Piqqi parıldaşan sulara 
baxırdı. 

— Heç kimdən kömək yoxdur. 

Ralf insanların niyə onlardan gözlənildiyi kimi olmama- 
larını izah eləmək istəyirdi. 

— Simonu götürək. Kömək eləyir, — Ralf daxmaları gös- 
tərdi, — O birilər hamısı qaçıb aradan çıxıb. Simon bacardı- 
ğını eləyir. Ancaq... 

— Simon həmişə kömək eləyir. 

Ralf daxmalara tərəf getdi, Cek də onunla yanaşı addım- 
layırdı. 

— Sizə bir az kömək eləyim, — Cek mızıldandı, — sonra 
gedib çimərəm. 

— Narahat olma. 

Onlar daxmalara çatanda Simonu görmədilər. Ralf başı- 
nı deşikdən içəri soxub baxdı, sonra çıxartdı və Cekə dedi: 

— Simon da aradan çıxıb. 

— Bezibdir, — Cek dedi, — çimməyə gedib. 

Ralfın qaşları çatıldı. 

— Qəribə xasiyyəti var. Bir az da alasəydir. 

Cek başını tərpədib təsdiq elədi, hər ikisi də bunu razı- 
lıq əlaməti kimi qəbul eləyib daxmalardan aralandı və gölə 
tərəf getdi. 

— İndi çiməcəyəm, bir şey tapıb yeyəndən sonra da dağın 
o üzünə aşacağam, görüm, bəlkə, təzə izlər tapa bildim. Bir 
yerdə gedəkmi? 

— Gün batmaq üzrədir artıq. 

— Eybi yoxdu... 

İki oğlan, bir-biriylə dil tapa bilməyən iki hiss və anla- 
yışlar dünyası yanaşı yeriyirdi. 

— Heç olmasa, bir donuz ovlaya bilsəydiml.. 

— Çimən kimi gedib daxmalarla məşğul olacağam. 

Onlar bir-birinə baxdılar, məhəbbət və nifrətlə baxır, 
heç nə başa düşmürdülər. Gölün isti və duzlu suyunun 
təsiri, bir də qışqırmaq, çapalamaq və gülmək onları yenə 
yaxınlaşdırdı. 

Cek ilə Ralf elə bilirdilər ki, Simon göldə çimir, amma 
onu orada tapmadılar. Ralfgil sahil tərəfə enib dağın o üzünə 
baxmağa gedəndə Simon onların arxasınca düşüb bir neçə 
yard getdi, sonra dayandı, qaşlarını çatıb aşağı — sahil qum- 
luğuna baxdı: orada kimsə qumdan balaca evlər və daxmalar 
tikməyə cəhd eləmişdi. Sonra o çevrilib nə məqsədləsə 
meşəyə tərəf getdi. Arıq, balacaboy oğlan idi Simon, iti 
çənəsi qabağa çıxmışdı, gözləri elə parlaq idi, yanlış olaraq 
Ralf onu şən və hiyləgər hesab eləmişdi. Cod və qara saçları 
aşağı düşüb alçaq, amma geniş alnını gizləyirdi. Əynində- 
ki qısa şalvar cırıq-cırıq idi, Cek kimi o da ayaqyalın gəzir- 
di. Onsuz da, qarayanız olan Simon yanıb lap qaralmışdı və 
tərli bədəni parıldayırdı. 

Simon zədələnmiş meşə zolağına tərəf yönəldi, adaya 
ilk gəldikləri günün səhəri Ralfın dırmaşıb üstünə qalxdı- 


88 


Uilyam Qoldinq NOBEL MÜKAFATI LAUREATI 


ğı qayanın yanından ötdü, sonra sağa dönüb ağacların ara- 
sına girdi. Hektarlarla uzanan meyvə ağaclarının arasıyla 
artıq adət elədiyi tərzdə gedirdi, burada hər kəs əziyyət 
çəkmədən bol, amma elə də doyumlu olmayan meyvəylə 
qarnını doldura bilərdi. Eyni bir ağacda həm meyvə yetiş- 
mişdi, həm də çiçək açmışdı, yetişmiş meyvə qoxusu vurur- 
du adamı, arı pətəyinin ətrafında olduğu kimi, milyonlarla 
arı vızıldaşmaqdaydı. Bu yerdə balacalardan ikisi qaçıb ona 
çatdı. Balacalar danışır, nəsə qışqırırdılar, əlindən tutub 
onu ağaclara tərəf dartırdılar. Axşamtərəfinin günəş şüaları 
altında və vızıldaşan arıların arasıyla gedə-gedə Simon axta- 
rıb yarpaqların arasından hündürdəki meyvələrin ən yaxşı 
yetişmişlərini dərdi və uşaqlara verdi. Uşaqların doyub 
sakitləşdiyini hiss eləyincə fasilə verib ətrafa boylandı. Əllə- 
rini say-seçmə yetişmiş meyvələrlə doldurmuş balacaların 
ona baxdığını görmək lazım idi. 

Simon uşaqlardan ayrılıb aydınca görünən cığırla getdi. 
Tezliklə hündür cəngəllik onu öz ağuşuna aldı. Hündür 
budaqlar heç gözlənilmədən lap başacan solğun çiçəklər- 
lə örtülmüşdü, yuxarıdakı qaranlıq çətirdə isə səs-küylü 
bir aləm qaynaşırdı. Buranın havası da tutqun idi. Lianalar 
öz qollarını batmaqda olan gəminin kanatları təki atmış- 
dı. Yumşaq torpağın üstündə Simonun ayaq izləri qalırdı, 
toxunduğu lianalar isə tarım sim kimi bütün uzunluğu boyu 
titrəyirdi. 

Nəhayət, gəlib günəş şüalarının daha çox düşdüyü yerə 
çıxdı. Burada günəş işığı almaq üçün lianalara yüksəyə qalx- 
maq lazım deyildi artıq və onlar bir-birinə dolaşıb cəngəlli- 
yin qırağındakı açıqlıq tərəfdən asılmış böyük bir xalı toxu- 
muşdu: böyük bir daş yerin səthinə qalxmışdı deyə burada 
ot və qıfıdan başqa heç nə bitmirdi. Tünd iyli, qara kollar 
bütün ərazini dövrəyə almışdı və qazana oxşayan bu yer isti 
və işıqla dolub-daşırdı. Bir böyrü üstə yıxılmış nəhəng ağac 
hələ ki dik dayanmış o biri ağaclara söykənmişdi, sarmaşıq 

da cəld tərpənib qırmızı və sarı qolcuqlarıyla onu ayaqdan- 
başacan bəzəmişdi. 

Simon dayandı və bir vaxt Cekin elədiyi kimi, çiyin- 
ləri üstdən geri boylanaraq arxa tərəfdən yaxındakı keçidə 
baxdı ki, kiminsə onu izləmədiyinə əmin olsun. Bir müddət 
oğrun-oğrun getdi, sonra aşağı əyildi və sürünərək lianaların 
əmələ gətirdiyi cəngəlliyin mərkəzinə tərəf irəlilədi. Liana- 
lar və kol-kos elə sıx bitmişdi ki, öz təriylə onları islatdığını 
hiss elədi. O ötüb-keçən kimi də budaqlar dərhal əvvəlki 
vəziyyətinə qayıdıb arxadan keçidi bağlayırdı. Lap mərkəzə 
çatıb özünü təhlükəsiz yerdə hiss eləyəndə isə artıq o, bir 
neçə yarpağın əmələ gətirdiyi pərdə ilə qarşıdakı açıqlıqdan 
təcrid olunmuş balaca yuvadaydı. Çömbəltmə oturub yar- 
paqları araladı və açıqlığa baxdı. İsti havada bir-birinin 
dövrəsində rəqs eləyən iki qayğısız kəpənəkdən başqa heç 
nə yox idi. Nəfəsini çəkib qulaqlarını şəklədi, adadakı səs- 
ləri dinşədi. Qarşıdan axşam gəlirdi, fantastik parlaq quş- 
ların səsi, arıların vızıltısı, hətta kvadratşəkilli qayaların 
arasındakı yuvalarına qayıdan qağayıların qışqırtısı zəiflə- 
mişdi. Lap uzaqlarda rifə çırpılan suların səsi, demək olar 
ki, eşidilməz olmuşdu. 

Simon araladığı yarpaq pərdəsindən əlini çəkdi. Çəpinə 
düşən bal rəngli günəş şüaları sozalırdı və onlar kolların 
üstüylə sürünüb şama oxşayan qönçələrin üstündən keçə- 
rək ağacların çətirinə tərəf qalxırdı, aşağıdakı ağacların 
altında isə qaranlıq qatılaşırdı. İşığın azalmağıyla eyni bir 
vaxtda meşənin al-əlvan rəngləri də itirdi, isti və tələskənlik 
də səngiyirdi. Şam qönçələri titrədi, Çiçək kasacığının altın- 
dakı yarpaqlar geri dartıldı, çiçəklərin ağ ləçəkləri ehtiyatla 
dikəlib açıq havaya boylandı. 

Günəş şüaları açıqlıq ərazidən çəkildi, səmadan yox 
oldu. Qaranlıq kükrədi, axnaşıb ağacların arasını elə dol- 
durdu ki, oralar dənizin dibi kimi qaranlıq və yad görkəm 
aldı. Şam qönçələri açıldı, ağ, iri çiçəklər göründü və onlar 


90 


Uilyam Qoldinq NOBEL MÜKAFATI LAUREATI 


da ilk görünən ulduzlardan yerə düşən işığın altında bərq 
vurdu. Ağ çiçəklərin ətri havaya yayılaraq adanı başına 
götürdü. 


İV fəsil 
RƏNGLƏNMİŞ SİFƏTLƏR VƏ UZUN SAÇLAR 


Səhər açılandan axşam düşənəcən vaxtın tısbağa kimi 
ləngiyib sürünməsinə uşaqlar artıq öyrəşmişdilər. Onlar 
açılan səhərdən zövq alırdılar: parlaq günəş, ucsuz-bucaq- 
sız dəniz və təmiz hava — oynamaq və əylənmək vaxtıydı, 
həyat gözəlliklə doluydu və ümid heç lazım da deyildi, hətta 
unudulmuşdu. Günortaya doğru günəş şüaları yer səthinə 
doxsan dərəcəyə yaxın bucaq altında düşəndə səhər vaxtı- 
nın mükəmməl rəngləri yumşalırdı, soluxub mirvari rəngi- 
nə çalır, ya da rəngdən-rəngə düşürdü, isti isə, sanki, zeni- 
tə yaxınlaşmaqda olan günəşdən əlavə güc alıbmış kimi, 
zərblə yerə elə vurulurdu ki, uşaqlar qaçaraq özlərini kölgə- 
yə verir, uzanır, hətta yatırdılar. 

Günorta vaxtı qəribə hadisələr olurdu: günəş şüaları 
altında parıldaşan dəniz suları qalxırdı, qeyri-adi zolaqlara 
bölünərək hərəkətə başlayırdı, mərcan rifi tək-tük dikdir 
yerlərdə bitmiş ölüvay palmalarla birlikdə göyə qalxaraq tit- 
rəyirdi, ağaclar dartılaraq tək-tək qopardılırdı, yağış damcı- 
ları məftildə axan kimi, onlar da axırdı, sanki, güzgüdə əks 
olurmuş kimi təkrar olunurdu. Uşaqlar bir də baxırdılar ki, 
olmayan yerdə torpaq peyda oldu və sonra da sabun köpüyü 
kimi yox oldu. Piqqi bu hadisələrin hamısını ümumiləşdirib 
elmi terminologiyayla ilğım adlandırmışdı. Uşaqlardan hələ 
heç kim üzə-üzə laqundan o tərəfə, acgöz akulaların dolaş- 
dığı rifəcən getməmişdi və ulduzların sehrli titrəşmələri 
kimi, günün günorta vaxtı baş verən bu ağlasığmaz hadi- 
sələrə də fikir vermirdilər. Düz günorta vaxtı illüziyalar 

göylə qovuşurdu və günəş də yuxarıdan-aşağı daha qəzəblə 
baxırdı. Günortadan sonra günəş əyilib batmağa gedəndə 
isə ilğım azalır, günəşin enməyiylə eyni vaxtda üfüq də aşa- 
ğı enir, mavi rəng alır, kəsilirdi. Nisbətən sərin olan başqa 
bir məqam gəlirdi ki, onu da qarşıdan gələn qaranlıq təhlü- 
kəsi korlayırdı. Günəş batan kimi adaya qaranlıq elə çökür- 
dü, sanki, yanğınsöndürənin ağzından püskürürdü, tezliklə 
uzaq ulduzların altındakı daxmalara narahatlıq və qorxu 
dolurdu. 

Amma Şimali Avropa xalqları üçün ənənəvi olan gün- 
dəlik qida, əmək, oyun adətləri uşaqların yeni həyat ritminə 
tam uyğunlaşmasını qeyri-mümkün edirdi. Balaca Persival 
hava qaralmamış daxmaya girib iki gün bayıra çıxmadı, öz- 
özünə danışdı, mahnı oxudu, ağladı. Uşaqlar elə bildilər ki, 
Persival dəli olub, hətta onu bir balaca lağa da qoydular. 
Nəhayət, daxmadan çıxanda isə Persival arıqlamışdı, göz- 
ləri qıpqırmızı olmuşdu və o vaxtdan da az oynayır, tez-tez 
ağlayırdı. 

Balaca oğlanlara ümumi ad — “körpələr” adı verilmişdi. 
Ralfdan başlayaraq aşağı gedən yaş azalmasında bir tədrici- 
lik var idi, amma Simonla Robertin və bir də Morisin hansı 
qrupa aid edilməsi dəqiqləşməmişdi, bununla belə, dəstənin 
bir tərəfində “böyük”lərin, o biri tərəfində isə “körpə”lərin 
dayandığı hamıya aydın idi. Əsl körpələr — altı yaş həddində 
olan uşaqlar ancaq onlar üçün xarakterik olan gərgin həyat 
yaşayırdılar. Günün əksər vaxtlarında onların ağzı işləyir- 
di — nəsə çeynəyirdilər, yetişmiş olsun, göy olsun, çürük 
olsun, fərqi yoxdur — əllərinə keçən meyvəni yeyirdilər. 
Hamısının qarnı ağrıyırdı: ishala düşmüşdülər. Qaranlıqdan 
bərk qorxan bu uşaqlar bir yerə toplaşıb bir-birinə qısılırdı- 
lar. Yeməyə və yatmağa sərf olunan vaxt hesaba alınmasa, 
günün qalan hissəsini günəş şüalarını əks eləyən suyun 
qırağındakı ağ qumluqda dümələnib, kənardan baxana boş 
və mənasız görünən oyunlar oynayırdılar. Öz anaları üçün 


92 


Uilyam Qoldinq NOBEL MÜKAFATI LAUREATI 


gözlənildiyindən az darıxır və ağlayırdılar, günəşdən yanıb 
qaralmışdılar, çirkin-pasın içindəydilər. Buynuzun səsini 
eşidən kimi qaça-qaça gəlirdilər, bir tərəfdən ona görə ki, 
onu Ralf çalırdı və o da öz boyuna görə böyüklərin haki- 
miyyət dünyasına keçid mərhələ sayıla bilərdi, digər tərəf- 
dən isə yığıncağın özü də uşaqların xoşuna gələn yeni bir 
əyləncəydi. Ümumiyyətlə, onlar böyükləri narahat eləmir, 
ayrıca bir toplum olaraq öz coşqun və emosional həyatlarını 
yaşayırdılar. 

Körpələr balaca çayın qırağındakı qumluqda qəsrlər 
düzəldirdilər. Bir fut hündürlükdə olan o qəsrləri uşaqlar 
balıqqulağıyla, solğun çiçəklərlə və qəribə daşlarla bəzə- 
yirdilər. Qəsrlərin ətrafında şose yolları, dəmiryol xətləri, 
divarlar, başqa tikili və qurğulardan ibarət olan komplekslər 
var idi ki, bunun da mənasını yalnız aşağı əyilib sahil səviy- 
yəsindən baxan müşahidəçi başa düşərdi. Körpələr burada 
oynayırdılar, oyun onlara xoşbəxtlik və sevinc gətirməsə də, 
diqqətləri bütövlükdə bu əyləncəyə yönəlirdi və adətən, üç 
nəfərdən ibarət olan qruplara bölünüb oynayırdılar. 

İndi də orada üç uşaq oynayırdı, onlardan ən böyüyü 
Henriydi. Üzündə qırmızı xal olan vəilkyandırılan tonqaldan 
sonra gözə dəyməyən uşağın uzaq qohumuydu Henri, 
amma bu məsələnin fərqinə varacaq qədər böyük deyildi və 
əgər desəydilər ki, üzüxallı oğlan təyyarəyə minib evlərinə 
getdi, əsla həyəcanlanmaz və dərhal da inanardı. 

Həmin gün günortadan sonra oyuna Henri başçılıq elə- 
yirdi, çünki o biri iki oğlan — Persivalla Conni adadakı uşaq- 
ların arasında ən kiçiyiydi. Persival boz sir-sifətiylə siçana 
oxşayırdı, hətta öz doğma anası da onda xoşagələn bir əla- 
mət tapa bilmirdi. Conninin sarışın saçları və mütənasib 
bədəni var idi, özü də dalaşqan uşaq idi. Amma indi Conni 
özünü sakit aparırdı və nə deyilsə yerinə yetirirdi, çünki 
oyun maraqlıydı, uşaqların üçü də qumun üstündə dizi üstə 
oturub oynayırdı. 

Rocerlə Moris meşədən çıxıb çayın qırağındakı qumlu- 
ğa tərəf gəldilər. Onlar tonqalın yanında növbə çəkib, indi 
də çimməyə gedirdilər. Rocer uşaqların qumdan düzəltdik- 
ləri balaca qəsrlərin arasıyla gedir və təpiklə vurub onları 
dağıdırdı, çiçəkləri qumda basdırır, qəşəng daşları ora-bura 
səpələyirdi. Moris onun arxasınca irəliləyərək hırıldayır, 
dağıntı işlərini tamamlayırdı. Üç balaca oğlan oyuna ara 
verib başlarını qaldırdı və Rocerlə Morisə baxdı. Amma indi 
onların tikməkdə olduqları obyektə toxunan olmadı deyə 
dinib-danışmadılar. Ancaq Persival mızıldayıb nıqqıldadı, 
çünki gözünə qum dolmuşdu, Moris ona fikir verməyib 
tələsik uzaqlaşdı. Adadan əvvəlki dövrdə balaca uşaqların 
gözünə qum atdığına görə Moris cəzalandırılmışdı. Düzdür, 
indi burada onu valideyn cəzası gözləmirdi, amma hər hal- 
da, elədiyi hərəkətin pis əməl olduğunu anlayan Moris özü- 
nü narahat hiss elədi. Beyninin harasındasa üzrxahlıq ifadə 
eləyən nəsə bir cümlə də formalaşdı. Amma o mızıldanıb 
çimmək barədə nəsə dedi və suya tərəf qaçdı. 

Rocer ayaq saxlayıb balacaların oynamağına baxırdı. 
Adaya ilk gəldiyi günlə müqayisədə Rocer elə də çox yan- 
mamışdı, amma boynuna və alnına tökülən qara saçları, 
elə bil, qaraqabaq, sərt sifətinə yaraşırdı və ilk baxışdan 
adamayovuşmaz təsiri bağışlayan bu oğlanda nəsə çox 
eybəcər, hətta qorxulu bir əlamətin olduğu da nəzərə çar- 
pırdı. Persivalın mızıldayıb nıqqıldaması sona yetdi — göz 
yaşları qumu yuyub təmizləmişdi və o, yenə oynamağa 
başladı. Conni öz parlaq mavi gözləriylə ona baxırdı və 
birdən qumu göyə sovurdu, dərhal da Persival ağlamağa 
başladı. 

Oynamaqdan yorulmuş Henri sahilboyu çıxıb getdi. 
Rocer də onun arxasınca düşdü, amma palmaların altıyla 
gedirdi. Henri hələ o qədər ağıllı deyildi ki, günəşin yandı- 
rıcı şüalarından özünü qorumaq üçün palmaların kölgəsi- 
nə sığınsın. Henri aşağı enib suyun qırağında qurdalandı. 

Sakit okeanın böyük qabarması başlamışdı və hər dörd-beş 
saniyə ərzində laqunun nisbətən sakit suyu bir düym qalxır- 
dı. Dənizin qıraq tərəfində şəffaf, balaca canlılar yaşayırdı 
və onlar su axınıyla gəlirdilər ki, isti qumun üstündə axtarıb 
nəsə tapsınlar, öz kiçicik hiss üzvləriylə yeni ərazini yoxla- 
yırdılar. Axırıncı hücum vaxtı heç nə tapmasalar da, olsun 
ki, indi quş zılı, müxtəlif həşəratlar, yerüstü həyatın təsadüfi 
tullantılarına rast gələrdi. Bu şəffaf, balaca canlılar, sanki, 
sonsuz sayda kiçicik dişləri olan mişar idi və gəlirdi ki, sahi- 
li təmizləyib səliqə-sahman yaratsın. 

Bu mənzərə Henrinin diqqətini cəlb eləmişdi. Təsadü- 
fən sahildən tapdığı və dalğaların qova-qova ora-bura sür- 
tüb sığallayaraq ağartdığı nazik ağac parçasını qumun içinə 
soxub-çıxardır və bu yolla şəffaf, balaca süpürgəçilərin hərə- 
kətinə istiqamət verməyə çalışırdı, qumun üstündə balaca 
arxlar qazırdı, qabarmaqda olan su oranı doldururdu, Henri 
də şəffaf canlıları o arxlara toplamağa çalışırdı. Bütün diqqəti 
bu işə yönəlmişdi və kiçik canlıların fəaliyyətinə nəzarət elə- 
yə bildiyi üçün özünü xoşbəxt hiss eləyirdi. Henri o balaca 
canlılarla danışır, onlara əmr eləyir, irad tutur, tələsdirirdi. 
Su qalxdıqca geri çəkilən Henrinin ayaq izləri su ilə dolub 
gölməçə əmələ gətirirdi, balaca şəffaf canlılar tələyə düşmüş 
kimi ilişib orada qalırdılar və bu da onda hakimiyyətillüziya- 
sı yaradırdı. Henri suyun qırağında çömbəltmə oturmuşdu, 
başı qabağa əyilmişdi, saçları alnına və gözlərinin üstünə 
tökülmüşdü, günəş isə öz gözəgörünməz şüa oxlarını onun 
üstünə yağdırırdı. 

Rocer də gözləyirdi. Əvvəlcə o, böyük bir palma budağı- 
nın arxasında gizləndi, amma Henri şəffaf canlılara elə aludə 
olmuşdu, başı elə qarışmışdı ki, nəhayət, Rocer gizlənmədi 
və açıqlığa çıxıb sahili nəzərdən keçirdi. Persival ağlaya- 
ağlaya çıxıb getdi və qəsrlər üzərində hakimiyyət Conniyə 
keçdi. Conni qəsrlərin arasında oturub oxumağa və qumu 
özü burada olmayan xəyali Persivala atmağa başladı. Rocer 

Conninin arxa tərəfində meydançanı və sıçrayan su damcı- 
larının parıltısını gördü: orada Ralf, Simon, Piqqi və Moris 
çimişirdilər. Rocer diqqətlə qulaq asdı, qışqırtı səslərindən 
başqa heç nə eşidilmirdi. 

Qəfil küləkdən palmaların çətirləri silkələndi, budaqlar 
titrəyib əyildi, Rocerin başı üstdəki budaqdan hər biri reqbi 
topu boyda olan kokos qozları saplağından qoparaq altmış 
fut hündürlükdən yerə düşdü. Kokos qozları aydın eşidilən 
dalbadal tappıltı səsləri salaraq Rocerin böyründəcə yerə 
dəydi, amma ona dəymədi. Rocer özünü təhlükədən qoru- 
maq barədə heç düşünmürdü, kokoslara baxdı, sonra Hen- 
riyə baxdı, yenə kokoslara baxdı. 

Palmaların altındakı torpaq yuxarı qalxmış sahil idi və 
palma nəsilləri əvvəllər başqa sahillərdə olmuş daşları dartıb 
üzəçıxarırdı. Rocer əyilib daş götürdü və tuşlayıb qəsdən elə 
atdı ki, hədəfə dəyməsin. Çevrilmiş zamanın simvolu olan 
daş Henridən sağ tərəfdəki beşyardlıq bir məsafədən keçib 
suya düşdü. Rocer ovcunu xırda daşlarla doldurub atmağa 
başladı, amma Henrinin ətrafındakı altı yard diametri olan 
dairənin içinə daş atmağa cəsarət eləmirdi. Adayaqədərki 
həyatın gözəgörünməyən sərt tabusu burada da özünü gös- 
tərirdi. Çömbəltmə oturmuş uşağı valideynləri, məktəb, 
polis və qanun müdafiə eləyirdi. Sivilizasiya imkan vermirdi 
ki, Rocer əl-qol açsın, amma sivilizasiya onu tanımırdı və 
özü də xarabalıqlar içindəydi. 

Suya dəyən daşların tappıltı səsi Henrini təəccübləndir- 
di. O, şəffaf və səssiz varlıqlardan əl çəkib suya düşərək ətra- 
fa dairələr yayan daşlara baxdı. Daşlar onun gah sağında, 
gah da solunda suya düşürdü, Henri də üzüyolalıq nümayiş 
elətdirib o tərəfə çevrilirdi, amma daşı göydən endiyi vaxt 
görə bilmirdi, çünki ləng tərpənirdi. Nəhayət, daşların biri- 
ni gördü və güldü, onunla zarafat eləyənin kim olduğunu 
bilmək üçün boylanıb baxdı. Amma Rocer tez özünü pal- 
ma budağının arxasına verib gizləndi, təngnəfəs halda aşağı 

əyildi, göz qapaqları titrədi. Bundan sonra isə Henri daşlara 
olan marağını itirdi və çıxıb getdi. 

— Rocer. 

On yard məsafədəki ağacın altında dayanmışdı Cek. 
Rocer gözlərini açıb onu görəndə tutqun dərisinin altıyla 
daha tutqun kölgələr süründü, amma Cek heç nə hiss elə- 
mədi, o, işarə eləyir, səbirsizliklə gözləyirdi ki, Rocer ona 
tərəf getsin. 

Çayın qurtaracağında balaca bir göl var idi və onun da 
arxa tərəfdən qum bəndi var idi, içərisi suzanbağı və tikan 
kimi qamışla doluydu. Orada Sem, Erik və bir də Bill daya- 
nıb gözləyirdi. Cek özünü günəşdən daldalayaraq gölün 
qırağında dizi üstə çökdü, əlində gətirdiyi iki böyük yarpağı 
açdı. Onlardan birində ağ, o birində isə qırmızı gil var idi, 
ocaqdan götürülmüş bir ağac kömürü də var idi orada. 

Cek işləyə-işləyə həm də bəzi şeyləri Rocerə izah elə- 
yirdi. 

— Onlar mənim iyimi hiss eləməyəcəklər. Amma hesab 
eləyirəm ki, məni görəcəklər: ağacın altında nəsə qızartdaq 
bir şey olduğunu görəcəklər. 

Gili sifətinə yaxdı. 

— Bir az da yaşıl rəngim olsaydıl 

Sonra da ala-yarımçıq rənglənmiş sifətini Rocerə tərəf 
çevirib, onun üzündən oxunan suala cavab verdi: 

— Bunun hamısı ov üçündür. Müharibədəki kimi. Gözə 
çarpmamaq üçün rənglənmək — kamuflyaj. Bəzi şeylər cil- 
dini dəyişib özünü başqa şeyə oxşadır. 

Vacib bir məsələni izah eləmək üçün Cek bərk çalışırdı. 

— ... məsələn, ağac budağına qonmuş boz kəpənəklər 
kimi. 

Rocer başa düşdü və qaşlarını çataraq başını tərpətdi. 
Əkizlər Cekə tərəf gələrək utancaq halda nəyə görəsə öz eti- 
razlarını bildirdilər. Cek onları başından elədi. 

— Siz də əl çəkin məndən. 

Kömürü götürüb üzündəki qırmızı və ağ zolaqların ara- 
sını qaraladı. 

— Yox. Siz ikiniz mənimlə gedəcəksiniz. 

Suda öz əksinə baxanda isə kefi pozuldu. Aşağı əyilib 
ovuclarını isti su ilə doldurdu, üzündəki rəngi yuyub-təmiz- 
lədi. Sifətindəki çillər və kürən qaşları göründü. 

Rocer istər-istəməz güldü: 

— Pis görünmürdün. 

Cek isə öz işindəydi: gələcək üzünün planını cızırdı. 
Bir yanağını və gözünün ətrafını ağ rənglədi, üzünün qalan 
hissəsini qırmızı rənglədi, sonra da çəpinə — sağ qulağın- 
dan başlayaraq çənəsinin sol tərəfinəcən kömürlə qaraladı. 
Sudakı əksinə baxdı, amma onun nəfəsi suyu dalğalandırdı. 

— Samnerik, boş kokos qabıqlarından birini mənə ver. 

Aşağı əyilib kokos qabığını su ilə doldurdu. Günəş işığı 
onun üzünə düşdü, suyun səthini güzgü kimi parıldatdı. 
Cek təəccüblə baxırdı və artıq özünə yox, adamqorxuzan 
yad adama baxırdı. Suyu kənara atıb həyəcanla qəhqəhə 
çəkərək sıçrayıb ayağa qalxdı. Gölün qırağında Cekin əzə- 
ləli bədəni cildini dəyişib maskalanmışdı və uşaqlar gözləri- 
ni ondan çəkə bilmir, dəhşətə gəlirdilər. Cek rəqsə başladı, 
onun qəhqəhələri qana susamış vəhşinin səsinə çevrilmək- 
dəydi. Tullana-tullana Billə tərəf getdi. Maska artıq öz müs- 
təqil həyatını yaşayırdı, Cek isə utancaqlığı və abır-həyanı 
bir tərəfə ataraq onun arxasında gizlənmişdi. Qırmızı, ağ və 
qara zolaqlarla örtülmüş sifət havada silkələnib rəqs eləyə- 
rək Billə yaxınlaşdı. Billi gülmək tutdu, sonra qəflətən gül- 
məyinə ara verib, kolların arasıyla çıxıb getdi. 

Cek əkizlərin üstünə cumdu. 

— Uşaqlar, düzlənin. Getdik. 

— Bəs axı... 

— ... biz... 

— Getdikl Mən sizinlə sürünə-sürünə gedəcəyəm, sonra 
da elə vuracağam... 

Maska uşaqları özünə tabe eləyirdi. 

Ralf göldən çıxıb sahilboyu qaçdı vəpalmaların altındakı 
kölgədə oturdu. Alnına yapışmış sarışın saçlarını geri elədi. 
Simon ayaqlarıyla suyu döyəcləyərək üzürdü, Moris suya 
baş vurmağı məşq eləyirdi. Piqqi sahildə boş-boş gəzib- 
dolanır, nəsə tapıb yerdən qaldırır, sonra da atırdı. Sevdiyi 
balaca gölməçələri su basmışdı və su çəkilənəcən də onun 
üçün maraqlı bir şey yox idi, başını qaldırıb palmaların altın- 
da Ralfı görən kimi də yaxınlaşıb onun yanında oturdu. 

Piqqinin əynində cındır şalvar var idi, kök bədəni günün 
altında yanıb qızılıya çalan qəhvəyi rəng almışdı, kimsə 
baxanda eynəyinin şüşələri yenə də parıldayıb şəfəq saçırdı. 
Adadakı uşaqların arasında yeganə oğlan idi ki, elə bil, saç- 
ları uzanmamışdı və yəqin, heç vaxt da uzanmayacaqdı. 
O biri uşaqların saçları uzanıb at yalına dönmüşdü, Piqqinin 
saçları isə azca uzanmışdı, vəssalam, sanki, keçəllik onun 
təbii halıydı, başındakı az-maz tük də cavan maralların buy- 
nuzunu örtən və zərif məxmərə oxşayan tük örtüyü kimi 
tezliklə tökülüb gedəcəkdi. 

— Mən saat barədə fikirləşirdim, — Piqqi dedi. — Biz 
günəş saatı düzəldə bilərik. Ağac budağını yerə soxursan, 
sonra da... 

Məsələnin riyazi tərəfini izah eləmək güc və gərginlik 
tələb eləyirdi ki, Piqqi də bunu bacarmırdı və başladı nala- 
muxa vurmağa. 

— Təyyarə də düzəltmək olar, televizor da, — Ralf kina- 
yəylə dedi, — hətta buxar maşını da. 

Piqqi başını silkələdi. 

— Onları düzəltmək üçün çoxlu metal lazımdır, bizim 
isə metalımız yoxdur. Amma ağac çubuğu nə qədər desən 
var. 

Ralf çevrildi və gülməkdən özünü saxlaya bilmədi. Piq- 
qinin zəhlətökənliyi də var idi, onun piyli bədəni, astması, 
yeri gəldi-gəlmədi irəli sürdüyü kütbaş ideyalar adamı 

bezdirirdi və indi onu məsxərəyə qoyub gülmək də olardı, 
olsun ki, təsadüfən belə alınsa da, hər halda, olardı. 

Ralfın üzündəki təbəssümü görüb Piqqi öz aləmində 
bunu dostluğun ifadəsi kimi başa düşdü. Nisbətən yaşlı uşaq- 
lar dilə gətirməsələr də, hər kəs özlüyündə yəqin eləmişdi 
ki, Piqqi kənar adamdır, yaddır və özü də tək elə danışıq 
tərzinə, ləhcəsinə görə yox — bunun o qədər də əhəmiyyəti 
yoxdur, əsas məsələ onun gonbulluğudur, astmasıdır, eynə- 
yidir və bir də fiziki işləri sevməməsidir. İndi Piqqi görəndə 
ki, dediyi sözlər Ralfın xoşuna gəlir, həvəslənib öz fikrini 
inkişaf elətdirməyə başladı: 

— Burada nə qədər desən ağac çubuğu var. Hər kəs 
özünə günəş saatı düzəldə bilər. Sonra da bilərik ki, saat 
neçədir. 

— Elə olsa, bütün işlərimiz düzələcək. 

— Sən özün dedin ki, elə eləməliyik ki, xilas ola bilək. 

— Əl çək məndən. 

Ralf ayağa durub gölə tərəf getdi və elə həmin vaxt 
Moris suya baş vurdu, amma bunu çox səriştəsiz elədi. 
Ralf sevindi ki, mövzunu dəyişmək üçün əlinə fürsət düşüb, 
Moris suyun üzünə qalxanda qışqırdı: 

— Suya batmağın çox pisdir, çox pis. 

Moris Ralfa baxıb gülümsədi, o isə özünü suya vurdu. 
Ralfburada hamıdan yaxşı üzürdü, amma bu gün xilas olmaq 
barədə söhbətin təzələnməyi, lazımsız və ağılsız söz-söhbət- 
lər onu elə bezdirmişdi ki, hətta suyun yaşıl dərinliyi, dörd 
bir yana səpələnmiş günəş şüaları da onun yarasına məl- 
həm olmadı. Burada ləngiyib uşaqlarla oynamaq, əylənmək 
əvəzinə, əliylə mütəmadi işləyərək üzüb Simonun altından 
keçdi, gölün o biri tərəfində suiti kimi suyu süzülə-süzülə 
qırağa çıxdı. Həmişə olduğu kimi, yenə də fərasətsiz görü- 
nən Piqqi ayağa qalxdı və gəlib onun yanında oturdu, Ralf 
qarnı üstə çevrilərək elə uzandı ki, guya, onu görmür. İlğım 
çəkilib getmişdi, Ralf tarım çəkilmiş üfüq xəttinə baxırdı, 

qəflətən sıçrayıb ayağa qalxdı, “Tüstül Tüstül”, — deyə qış- 
qırmağa başladı. 

Simon cəhd elədi ki, suda otursun, dərhal da ağzı su 
ilə doldu. Suya baş vurmağa hazırlaşan Moris ayaqlarının 
ucunda arxaya ləngər vurub meydançaya tərəf götürüldü, 
sonra istiqamətini dəyişib geriyə — palmaların altındakı 
otluğa tərəf qaçdı. Cır-cındır şalvarını tez-tələsik geyinməyə 
başladı ki, hər ehtimala qarşı hazır olsun. 

Ralf isə bir əli ilə saçlarını geri eləyib saxlamışdı, o biri 
əlinin yumruğu düyünlənmiş halda ayaq üstə dayanmışdı. 
Simon sudan çıxırdı. Piqqi eynəyinin şüşələrini köynəyinə 
sürtüb təmizləyirdi və eyni vaxtda həm də dənizə baxırdı. 
Moris elə tələsirdi ki, iki ayağını şalvarın bir qıçına soxmuş- 
du. Uşaqlardan ancaq Ralf sakitcə dayanıb baxırdı. 

— Mən tüstü-zad görmürəm, — Piqqi şübhəylə dedi. — Tüs- 
tü görmürəm axı. Tüstü haradadır, Ralf? 

Ralf dinmədi. İndi onun hər iki əli alnında düyünlənmiş- 
di və sarışın saçlarını gözünün üstünə tökülməyə qoymurdu, 
o, qabağa əyilmişdi, dəniz suyunun duzu dərisini ağartmışdı. 

— Ralf, gəmi hanı? 

Simon Ralfla yanaşı dayanıb üfüqə baxırdı. Morisin şal- 
varı dözməyib tamam cırıldı, belə olanda isə sahibi lazımsız 
bir şey kimi ondan imtina eləyib tulladı, meşəyə tərəf qaçdı 
və yenə geri qayıtdı. 

Üfüqdə görünən tüstü bərk bağlanmış ilgəyə oxşayır- 
dı və ilgəyin düyünü yavaş-yavaş açılırdı. Tüstünün altında 
görünən ləkə isə, çox güman ki, tüstü borusu idi. Öz-özünə 
danışan Ralfın rəngi qaçmışdı. 

— Onlar bizim tüstünü görəcəklər. 

Axır ki, Piqqi də hara lazımdırsa ora baxırdı. 

— Mən heç nə görmürəm. 

Piqqi çevrilib dağa tərəf baxdı. Ralf isə acgözlüklə gəmi- 
yə baxmaqdaydı, yanaqlarının rəngi qayıdırdı. Simon onun 
yanında dinməzcə dayanmışdı. 

— Mən özüm də bilirəm ki, yaxşı görmürəm, — Piqqi 
dedi, — amma bir mənə deyin görüm, ümumiyyətlə, bizim 
tüstümüz varmı? 

Hələ də gəmiyə baxmaqda olan Ralfın hövsələsi daraldı. 

— Tüstü dağın üstündədir. 

Moris qaçaraq gəldi və o da gözünü dənizə zillədi. 
Simonla Piqqi dağa tərəf baxırdılar. Piqqi üz-gözünü qırış- 
dırdı, Simon elə qışqırdı, elə bil, qəflətən yaralanmışdı. 

— Ralf! Ralf! 

Simonun danışıq tərzi Ralfı qumun üstündə tələsik fırla- 
nıb ona tərəf çevrilməyə vadar elədi. 

— De görüm, — Piqqi həyəcan içində dedi, — orada siqnal 
varmı? 

Ralf geriyə — üfüqdə dağılıb əriməkdə olan tüstüyə bax- 
dı, sonra da dağa tərəf baxdı. 

— Ralf, xahiş eləyirəm, düzünü de: orada siqnal varmı? 

Simon utancaq halda əlini uzatdı ki, Ralfa toxunsun. Ralf 
isə artıq qaçmağa başlamışdı, gölün dayaz tərəfində suyu şap- 
pıldadıb sıçradaraq, isti, ağ qumun üstündə, palmaların altıyla 
qaçırdı. Az sonra zədələnmiş meşəni ağzına almış pöhrəlikdə 
əlləşib-vuruşurdu. Simon onun arxasınca qaçdı, Piqqi qışqırdı: 

— Ralf! Ralf, eşit, xahiş edirəm! 

Sonra Piqqi də qaçmağa başladı, terrasa çıxmağa az qal- 
mış Morisin çıxardıb atdığı cırıq şalvara ilişdi. Dörd oğlanın 
arxa tərəfindən üfüq xətti boyunca tüstü yavaşca hərəkət 
eləyirdi. Sahildə Henri ilə Conni Persivalın üstünə qum atır- 
dı, Persivalın ağlamaqdan başqa əlindən heç bir iş gəlmirdi 
və bu üç oğlan baş verənlərdən xəbərsiz idi. 

Ralf zədələnmiş meşə zolağının qırağına çataraq nəfəsi- 
ni dərdi və söyüş söydü. Özünü qəzəblə kol-kosun, bir-biri- 
nə dolaşmış lianaların arasına vurmuşdu deyə, çılpaq bədəni 
cızıq-cızıq olmuşdu, qanı axırdı. Dağa qalxan sərt yoxuşun 
ətəyində ayaq saxladı. Arxadan gələn Morislə onun arasında 
bir neçə yard məsafə var idi. 

— Piqqinin eynəyil — Ralf qışqırdı. — Əgər ocaq sönübsə, 
eynək lazım olacaq... 

Ralf susdu, ayaq üstə ləngər vurdu. Hələ də sahildə vur- 
nuxan Piqqi güclə görünürdü. Ralf üfüqə baxdı, sonra dağa 
tərəf baxdı. Bəlkə, əvvəlcə Piqqinin eynəyini götürsün? Ola 
bilərmi ki, onacan gəmi getsin? Olsun ki, dağa çıxıb görə- 
lər ki, ocaq sönüb və oturub Piqqini gözləməli olacaqlar, 
o vaxtacan da gəmi üfüqdə gözdən itəcək. — Ehtimallar ara- 
sında çaşıb qalmış Ralf tərəddüd içindəydi, neyləməli oldu- 
gunu bilmirdi və birdən qışqırdı: 

— Oh, Allahl Oh, Allahl 

Simon təngnəfəs halda kol-kosun arasıyla irəliləyirdi. 
Onun sifəti əyilmişdi. Ralf kor-koranə hərəkət eləyirdi, nazik 
tüstü burumunun uzaqlaşıb getdiyini görüncə az qalırdı dəli 
olsun. 

Ocaq sönmüşdü — uzaqdan gördülər bunu. Onlar hələ 
aşağıda ikən doğma evə çağıran tüstünü görəndə hiss elə- 
mişdilər ki, ocaq sönüb. Ocaq tamam sönmüşdü, tüstü 
çıxmırdı, ancaq kül qalmışdı. Ocağın yanında növbə çəkən- 
lər getmişdi. İstifadə olunmamış bir qalaq odun hazır vəziy- 
yətdə qalmışdı. 

Ralf dənizə tərəf çevrildi. Yad məkanın bomboş yad üfü- 
qündə güclə görünən tüstü izindən başqa heç nə yox idi. 
Ralf ayaqları bir-birinə dolaşa-dolaşa qayaların arasıyla qaç- 
dı, qızartdaq qayanın kənarında özünü birtəhər saxlayıb 
gəmiyə tərəf qışqırdı: 

— Qayıdınl Geri qayıdınl 

Simonla Moris gəldi. Ralf gözlərini qırpmadan onlara 
baxdı. Simon geri çevrildi, yanaqlarındakı suyu silib üzünə 
yaxdı. Beynində dolaşan sözlərin ən pisini axtarırdı Ralf, 

— Əclaflar ocağı söndürüblər. 

Ralf dağın o biri yamacına baxdı. Piqqi də gəlib çıxdı, 
təngnəfəs olmuşdu, balaca uşaqlar kimi fısıldayırdı. Ralf 
yumruqlarını düyünləyib qıpqırmızı qızardı, baxışında 

gərginlik, səsində kədər var idi onun, uşaqları göstərib 
dedi: 

— Odur, onlardır. 

Dəstə lap aşağıda — uzaqda, qızartdaq daşlığın arasıy- 
la, suyun qırağı boyunca gedirdi. Uşaqlardan bəzilərinin 
başında qara kepka var idi, çoxusu da, demək olar ki, lüt idi. 
Asan cığıra çıxanda hamısı birlikdə nizələrini havaya qaldır- 
dı. Əkizlərin çox ehtiyatla apardığı yük barədə uşaqlar nəsə 
oxuyurdu. Məsafə nə qədər uzaq olsa da, dəstənin önündə 
gedən hündürboy, qırmızıbaş oğlanın Cek olduğunu Ralf 
dərhal yəqin elədi. Simon Ralfın yanında dayanıb üfüqə bax- 
dığı kimi, indi də eyni vəziyyətdə Cekə baxırdı və sanki, gör- 
dükləri onu qorxuya salmışdı. Ralf heç nə deməyib dəstənin 
yaxına gəlməsini gözlədi. Bu məsafədən mahnı eşidilirdi, 
amma sözlər aydın deyildi. Cekin arxasınca əkizlər gəlirdi, 
onların çiynində uzun bir pərdi var idi. İçalatı çıxardılmış 
donuz cəmdəyi asılmışdı pərdidən, uşaqlar cığırın çala- 
çökək yerində ayaqları dolaşaraq yeriyəndə cəmdək bərk 
ləngər vurur, yellənirdi. Donuzun codtüklü boynundan 
asılmış baş, sanki, yerdə nəsə axtarırdı. Nəhayət, yanmış 
çökəkdə qaralan ağacların və küllüyün üstündən aşaraq 
gələn mahnının sözləri onlara çatdı: 

— Donuzu vur! Boğazını üz! Qanını tök! 

Sözlərin aydın eşidildiyi həmin o məqamda dəstə dağın 
ən sərt yoxuşuna çatmışdı və ona görə də bir neçə dəqiqəli- 
yə mahnı eşidilməz oldu. Susmaq işarəsi verən Simon Piq- 
qiyə tərəf əyilib “s-s” eləyəndə isə elə təsəvvür yarandı, guya, 
o, kilsədə bərkdən danışmışdı. 

Yüksəklikdə ilkin olaraq Cekin gillə rənglənmiş sifəti 
peyda oldu, coşqun sevinclə nizəsini qaldırıb Ralfı hayladı: 

— Bir baxsanal Biz donuzu öldürdük, pusa-pusa getdik, 
mühasirəyə aldıq... 

Ovçular onun səsinə səs verdilər: 

— Biz onu mühasirəyə aldıq... 

— Sürünüb getdik... 

— Donuz elə qışqırdı... 

Əkizlərin arasında yellənən donuzun laxtalanmış qara 
qanı qayanın üstünə damcılayırdı. Samnerikgil isə, sanki, 
geniş bir təbəssümü ikiyə bölüb hərə öz payını götürmüş- 
dü və onunla da sidq ürəkdən gülümsəyirdi. Qısa müddətdə 
Ralfa çox şey barədə danışmalıydı Cek, amma danışmaq əvə- 
zinə bir-iki addım rəqs elədi, sonra kim olduğunu xatırlayıb 
öz imicinə xələl gətirməmək üçün gülümsəyərək dayandı. 
Əlinin üstündəki qanı görüb iyrənirmiş kimi üz-gözünü 
qırışdırdı, qanı silmək üçün nəsə axtararaq boylanıb baxdı, 
sonra əlini şalvarına silib güldü. 

Ralf dedi: 

— Siz ocağı söndürmüsünüz. 

Cek bu yersiz sözdən tutulan kimi olub nəyə görəsə inci- 
di, amma belə xırda şeylər onun kefini poza biləcək qüvvəyə 
malik deyildi. 

— Ocağı yenə yandıra bilərik. Gərək sən də bizimlə 
gedəydin, Ralf. Biz vaxtımızı əla keçirdik. Əkizlərin üstünə 
cumdu, uşaqlar yıxıldı... 

— Biz donuzu vurduq. 

— Mən yıxıldım. 

— Mən donuzun başını kəsdim, — Cek fəxrlə dedi və dar- 
tındı. — İcazə versəydin, mən sənin bıçağını götürüb öz bıça- 
ӧлпип dəstəyinə damğa vurardım, olarmı? 

Oğlanlar oxuyur, rəqs eləyirdilər. Əkizlər hələ də gülüm- 
səyirdilər. 

— O qədər qan axdıl — Cek gülüb dedi və titrədi. — Öz 
gözünlə görməsən, inanmazsan. 

— Biz hər gün ova gedəcəyik... 

Ralf yerindən tərpənmədən yenə də xırıltılı səslə danışdı: 

— Siz ocağı atıb getmisiniz, tonqalı söndürmüsünüz. 

Eyni fikrin yenidən təkrar olunması Ceki bezdirdi, əkiz- 
lərə baxdı, sonra yenə Ralfa baxdı və dedi: 

— Bu uşaqlar ovla əlaqədar olaraq bizə lazım idi. Əks 
təqdirdə donuzu mühasirəyə sala bilməzdik. 

Öz günahını başa düşüb qızardı. 

— Ocaq da bir-iki saat olar ki, sönübdür. Biz onu yenə 
yandıra bilərik. 

Ralfın ciziq-ciziq olmuş dərisinə fikir verdi, onların dör- 
dünün də qaşqabaq töküb dinməzcə baxmaqlarından nəsə 
narahat oldu. Xoşbəxt anlar yaşayan Cek uşaqlara da o anla- 
rı yaşatmaq üçün yollar axtarırdı. Qəlbi xatirələrlə doluydu: 
hər vəchlə çalışıb aradan çıxmaq istəyən donuzun müha- 
sirəyə alınmasıyla bağlı əldə olunan bilik və təcrübə, vəhşi 
heyvanla mübarizədə hiylə işlədərək onu öz iradələrinə tabe 
eləmələriylə bağlı xatirə və əldə olunan bilik, sonra da uzun- 
uzadı içilən içki kimi ovun canının alınması... 

Cek əllərini geniş açdı: 

— Nə qədər qan axdığını görmək lazım idil 

Bu sözdən sonra dinməzcə dayanmış ovçuların sırala- 
rında yenə uğultu qopdu. Ralf saçlarını geri elədi, bir əliylə 
boş üfüqü göstərdi, bərkdən danışırdı, səsi qəzəbliydi deyə 
hamını susmağa vadar elədi: 

— Orada gəmi var idi. 

Bunun necə böyük bir dəhşət olduğunu anlayan Cek 
dərhal da onlardan aralandı. Əlini donuzun üstünə qoyub 
bıçağını çıxartdı. Ralf əlini aşağı salıb yumruğunu düyünlə- 
di, səsi titrədi. 

— Orada gəmi var idi, Bax oradaydı. Sən özün dedin 
ki, ocağa baxacaqsan və özün də onu söndürmüsənl — belə 
deyib Cekə tərəf bir addım atdı, Cek də çevrilib ona baxdı. 

— Onlar bizi görə bilərdilər. Biz xilas olardıq, evimizə 
gedərdik... 

Piqqi elə kədərləndi, ağır itkinin acısı utancaqlığı da 
unutdurdu ona və hönkür-hönkür ağladı: 

— Hamısı sənin ucbatındandır, Cek Meridyü, qana görə- 
dir! Biz evə gedə bilərdik... 

Ralf Piqqini qırağa itələdi: 

— Burada başçı mənəm və sən də mən nə desəm ona əməl 
eləməlisən. Sən ancaq danışmağı bacarırsan, daxma tikməyi 
də bacarmırsan... Çıxıb getmisən ov eləməyə, ocaq da sönüb. 

Ralf üzünü çevirdi, bir anlığa sükut oldu. Sonra onun 
ifrat hissyyat ifadə eləyən səsi yenə eşidildi: 

— Orada gəmi var idi. 

Ovçulardan olan balacaların biri xırıldayıb ağladı. Acı 
və amansız həqiqət hamıya bəyan oldu. Donuz cəmdəyini 
qurdalayan Cek qızardı: 

— İş çox idi, bizə çox adam lazım oldu. 

Ralf ona tərəf çevrildi: 

— Əgər daxmaları tikib qurtarsaydıq, sən hamını özünlə 
ova apara bilərdin. Səni ancaq ov maraqlandırır. 

— Bizə ət lazımdır. 

Cek belə deyib əlində qanlı bıçaq ayağa durdu. İki oğlan 
üz-üzə dayandı. Burada bir tərəfdə cəlbedici ov dünyası, ov 
taktikası, vəhşisayağı sevinc və ustalıq dayanmışdısa, digər 
tərəfdə çətinliyə düşmüş insan ağlı və onun güclü arzusu 
dayanmışdı. Cek bıçağı sol əlinə ötürüb, alnına yapışmış 
saçları sağ əliylə geri eləyəndə qan ləkəsini daha da yaydı. 

Piqqi yenə başladı: 

— Sən ocağı sönməyə qoymamalıydın. Özün dedin ki, 
elə eləyəcəksən, həmişə tüstü çıxsın. 

Piqqinin sözləri və bəzi ovçuların razılıq əlaməti olaraq 
ağlaması Ceki qəzəbləndirdi, onun göy gözlərində şimşək 
çaxdı. Bir addım qabağa gəldi, heç olmasa, kimisə vurmaq 
imkanı yaranmışdı və o, yumruğuyla Piqqinin qarnından 
vurdu. Piqqi deyinib yerə oturdu. Cek onun başının üstünü 
aldı, təhqir olunduğu üçün onun səsi də dəyişmişdi. 

— Bir də elə deyəcəksən? Bir də deyəcəksən? Gonbull 

Ralf onlara yaxınlaşdı, Cek bu dəfə yumruqla Piqqinin 
başına vurdu və onun eynəyi daşın üstünə düşüb cingildədi. 
Piqqi dəhşət içində qışqırdı: 

— Mənim eynəyiml 

Piqqi yerə yıxılıb, əlini ora-bura sürtərək eynəyi axtar- 
mağa başladı. Simon onu qabaqlayıb eynəyi qaldırdı və 
sahibinə verdi. Dağın başında, Simonun ətrafında qanadla- 
rını çırparaq dəhşətli ehtiraslar cövlan eləyirdi. 

— Şüşənin biri sınıb. 

Piqqi eynəyi qapıb gözünə taxdı, qəzəblə Cekə baxdı. 

— Mən eynəksiz görmürəm. İndi bir şüşəsi sındı, mən 
də taygöz oldum. Yaxşı, eybi yoxdur, baxarsan. 

Cek ona tərəf getdi, Piqqi sürünüb aralandı. İndi onların 
arasında iri bir qaya var idi. Piqqi daşın üstündən başını çıxar- 
dıb eynəyinin sağ qalmış şüşəsini parıldadaraq Cekə baxdı. 

— Mən indi taygöz oldum. Yaxşı, eybi yoxdur, baxar- 
san. 

Cek onun necə qaçıb aradan çıxmağını və ağlamağını 
yamsıladı: 

— Yax-xşı, eyybi yoxdur, baxaarsan, оһ-һо-һо... 

Piqqi özü də, parodiya da elə gülməliydi ki, ovçular gül- 
məyə başladılar. Cek bir az da ürəkləndi, Piqqinin yerişini 
yamsıladı. Ovçuların gülüşü şən qəhqəhələrə çevrildi. Ralfın 
da dodağı qaçdı, amma bu hərəkətinə görə dərhal da özünə 
qəzəbi tutdu və mızıldandı: 

— Çox iyrənc hərəkətdir bu. 

Cek diksindi, təlxəkliyi bir qırağa qoydu və dayanıb Ral- 
fa baxaraq qışqırdı: 

— Hə, yaxşı, yaxşıl 

Piqqiyə baxdı, ovçulara baxdı, Ralfa baxdı. 

— Yaxşı iş olmadı bu. Ocağı deyirəm. Orada mən... 

Cek özünü dartdı: 

— Mən üzr istəyirəm. 

Cekin bu mərdanə festi ovçuların alqışına səbəb oldu. 
Onlar hesab eləyirdilər ki, Cek səhvini etiraf eləyib üzr istə- 
məklə düzgün hərəkət elədi, özünü uşaqların gözündə qal- 
dırdı, Ralf isə, əksinə, uduzdu. Hamı Ralfdan müvafiq cavab 

gözləyirdi. 

Bu cür danışmağa Ralfın dili gəlməzdi, özündə deyildi 
o, Cekin hərəkətləri, üstəgəl dil altda qalmayıb burada da 
oyun çıxartması onu təbdən çıxartmışdı. Ocaq sönüb, gəmi 
gedib. Bəyəm onlar özləri bunu görmürlərmi? Qəzəbdən 
başqa Ralfın dili nə ifadə edə bilərdi? 

— Çox iyrənc hərəkətdir bu. 

Cekin gözlərinə çökmüş qaranlıq kölgə çəkilib gedənə- 
cən heç kim dinmədi, Son sözü Ralf deməliydi. 

— Yaxşı, tonqalı yandırın, — Ralf mızıldandı. 

Qarşıda görülməli iş var idi və gərginlik də azaldı. Ralf 
daha heç nə demədi, heç nə eləmədi, dimdik dayanıb aşağı 
— ayağının ətrafındakı külə baxırdı. Cek bərkdən danışırdı, 
çox danışırdı, özü də fəal idi, mahnı oxuyur, fit çalır, əmrlər 
verir, dinməzcə dayanıb heç bir iş görməyən Ralfa atmacalar 
atırdı. Bu atmacalar heç bir cavab tələb eləmirdi, ona görə 
də kiminsə xətrinə dəymirdi deyə Ralf hələ də dinmirdi. Heç 
kim, hətta Cek özü də cəsarət eləyib ona deyə bilmirdi ki, 
qırağa dur və sonda ocağı əvvəlki yerindən üç yard aralıda, 
həm də nisbətən narahat bir yerdə qalayası oldular. Beləliklə 
də, Ralf özünün başçı olduğunu bir daha təsdiq elədi və əgər 
günlərlə başını sındırıb fikirləşsəydi də, bundan yaxşı üsul 
tapa bilməzdi. Bu qeyri-müəyyən və həm də təsirli silah 
qarşısında Cek öz gücsüzlüyünü hiss eləyir, qəzəblənirdi 
və niyə qəzəbləndiyinin səbəbini özü də bilmirdi. Nəhayət, 
tonqal qalamaq üçün odunları üst-üstə yığıb qalaq vurdular, 
Ceklə Ralf isə bu hündür qalağın əks tərəfində qaldı. 

Tonqalı yandırmaq lazım gələndə yeni böhran yarandı. 
Tonqalı necə yandırmaq barədə Cekin təsəvvürü də yox idi 
və onun təəccübünə rəğmən, Ralf Piqqiyə yaxınlaşıb eynəyi 
aldı. Ralf özü də bilməzdi ki, Ceklə onun arasındakı münasi- 
bət o cür pozulandan sonra yenidən düzələ bilər. 

— Mən onları qaytararam. 

— Yox, mən özüm. 

Mənasız rənglər dənizinin içində üzən Piqqi arxada 
dayanmışdı, Ralf isə dizi üstə dayanıb parlaq işıq ləkəsinin 
fokus nöqtəsini tapmağa çalışırdı. Alov görünən kimi Piqqi 
dərhal dartıb eynəyini aldı. 

Fantastik dərəcədə gözəl olan bənövşəyi, qırmızı və sarı 
rəngli çiçəklərin qarşısında düşmənçilik hissi davam gətir- 
məyib əriyirdi. Onlar yenə də tonqalın ətrafında dövrə vur- 
muş oğlanlar idi, hətta Ralfla Piqqi də demək olar ki, artıq 
dəstəyə qoşulmuşdular. Tezliklə bir neçə oğlan odun gətir- 
mək üçün aşağı qaçdı, Cek isə donuzun ətini doğramağa 
başladı. Əvvəlcə donuzun cəmdəyini payaya keçirib bütöv 
bişirmək istədilər, amma ət bişməyə macal tapmamış paya 
yandı. Sonra ət parçalarını çubuqlara taxıb közün üstündə 
saxladılar və bu zaman ət bişirənlərin özləri də ət kimi qıza- 
rıb bişirdilər. 

Ralf ətdən imtina eləmək istədi, amma ağzı sulandı, neçə 
gündür davam eləyən meyvə, qoz, balıq və krab pəhrizi onun 
iradəsini sındırdı: əlini uzadıb alaçiy bişmiş ət parçasını aldı 
və ac qurd kimi parçalayıb yedi. 

Ağzının suyu axan Piqqi dedi: 

— Bəs mənə bir şey verməyəcəksiniz? 

Cek öz gücünü göstərmək üçün onu intizarda qoydu, 
amma Piqqi səhvə yol verib qəddarlıq üçün özü şərait yaratdı. 

— Sən ovda iştirak eləməmisən. 

— Ralf da ova getməyib, — Piqqi dedi. — Simon da getmə- 
yib. — Fikrini yekunlaşdırdı. — Krab əti nədir ki? 

Ralf narahat halda qurcuxdu. Əkizlərin arasında otur- 
muş Simon ağzını silib öz ət payını daşın üstündən Piqqiyə 
uzatdı, o da tələsik aldı. 

Bu yerdə Cek sıçrayıb ayağa qalxdı, bir iri ət parçası 
kəsib Simonun ayaqları altına atdı. 

— Yel Götür ye, dedim sənəl 

Heyrət və təəccüb içində özlərini itirmiş uşaqların əha- 
təsində dayanmış Cek dabanı üstündə fırlandı: 

— O əti mənim sayəmdə yeyirsiniz! 

Sözlə ifadəsi mümkün olmayan və adamı vahimələndi- 
rib canını lərzəyə salan çoxsaylı fəlakət və dağıntılar cəmləş- 
mişdi Cekin kortəbii qəzəbində. 

— Mən üzümü rənglədim... pusquda durdum. İndi yeyin, 
hamınız yeyin... Mən isə... 

Dağın üstündəki sükut dərinləşirdi və nəhayət, ocaqda- 
kı közlərin çatırtısı və qızarmaqda olan ətin zərif fısıltısı eşi- 
dildi. Cek uşaqlara baxdı ki, görsün onu başa düşən varmı, 
amma üzlərdə rəğbət gördü. Əli ətlə dolu Ralf siqnal üçün 
yandırılmış ocağın külləri arasında dayanıb dinmirdi. 

Sükutu Moris pozdu və mövzunu dəyişib hamı üçün 
maraqlı olan bir məcraya yönəltdi: 

— Siz donuzu harada tapdınız? 

Rocer dağın o biri yamacını göstərdi: 

— Onlar o üzdə, dəniz tərəfdə idilər. 

Artıq özünə gəlmiş Cek ona aid olan əhvalatın başqası 
tərəfindən danışılmasına yol verə bilməzdi və tez Rocerin 
sözünü kəsdi: 

— Biz dörd tərəfə səpələndik. Mən dizlərim və dirsək- 
lərim üstə sürünə-sürünə gedirdim. Nizəni atırdıq, amma 
hədəfə dəyənlər tez də düşürdü, çünki ucu tilişkəli deyildi. 
Donuz qaçıb aradan çıxdı, elə dəhşətli qışqırırdı ki... 

— Qanı axa-axa qayıdıb qaçdı və mühasirə halqasına 
düşdü... 

Uşaqlar coşqun sevinc içində bir-birinin sözünü ağzında 
qoyaraq danışırdılar. 

— Biz onu dörd tərəfdən araya aldıq... 

İlk aldığı zərbədən donuzun dalayaqları iflic oldu, sonra 
da mühasirə halqası daraldı və vurdular, vurdular... 

— Mən onun başını kəsdim. 

Üzlərində ikiyə bölünmüş bir təbəssüm olan əkizlər sıç- 
rayıb ayağa qalxdılar və bir-birinin ətrafında rəqs eləməyə 
başladılar. O biri uşaqlar da onlara qoşulub donuzun son 

nəfəsdə çıxardığı səslərə oxşayan səslər çıxarır, qışqırır- 
dılar. 

— Bir zərbə başınal 

— Bir zərbə burnunal 

Moris özünü donuzun yerinə qoyub dəhşətli səslə qış- 
qırdı və özünü uşaqların arasına atdı, ovçular isə özlərini 
elə göstərdilər ki, guya, nizəylə onu vururlar. Uşaqlar rəqs 
eləyə-eləyə həm də oxuyurdular: 

— Donuzu vur! Nizəylə deşl Boğazın üz! 

Ralf dayanıb incik halda, həm də həsədlə baxırdı. Uşaq- 
lar yorulub əldən düşənəcən gözlədi, mahnının səsi də kəsi- 
ləndən sonra dedi: 

— Mən yığıncaq çağırıram. 

Uşaqlar yanbayan dayanıb ona baxırdılar. 

— Buynuzla. Hətta qaranlıqda yığışmalı olsaq belə, mən 
yığıncaq çağırıram. Meydançaya gəlin. Buynuzu çalan kimi 
gələrsiniz. 

Ralf çevrilib dağın yamacıyla üzüaşağı getdi. 


V fəsil 
DƏNİZDƏN ÇIXAN VƏHŞİ 


Dəniz qabarırdı və yalnız su ilə palma terrasının arasın- 
da ensiz ağ zolaqdan ibarət olan sahil ərazisi quru qalmışdı. 
Ralf həmin o ağ zolağı seçərək yolunu oradan saldı, çünki 
ona fikirləşmək lazım idi və yalnız burada ayağının altına 
baxmadan yeriyə bilərdi. Suyun qırağıyla gedə-gedə qəflə- 
tən təəccübləndi. Həyatın necə darıxdırıcı olduğunu indi, 
elə bu andaca başa düşdü, həyat ona görə darıxdırıcıdır 
ki, burada hər bir cığır improvizasiyadır və insan yatmayıb 
oyaq qaldığı saatların əksəriyyətini öz ayaqları altına baxıb 
necə yeridiyini müşahidə eləməyə sərf edir. Ralf ayaq sax- 
ladı, sahil zolağını nəzərdən keçirdi, necə böyük həvəs və 

canfəşanlıqla adada kəşfiyyata çıxdıqları ilk günü xatırladı, 
ona elə gəldi ki, bu, uşaqlığın uzaq xatirələrindən biridir, 
kinayə ilə gülümsədi. Sonra çevrildi, günəş şüaları üzünə 
düşdüyü halda meydançaya tərəf getdi. Yığıncaq çağırmaq 
vaxtıydı və Ralf gözqamaşdırıcı günəş şüalarının əhatəsin- 
də gedə-gedə öz çıxışının əsas məqamları barədə fikirləşir, 
diqqətlə analiz eləyirdi. Bu yığıncaqda səhvə yol vermək 
olmaz, xəyalpərəstliyin yeri deyil... 

Sözlə ifadə eləyə bilmədiyi fikirlərin labirintində itib- 
batmışdı Ralf. Qaşlarını çatıb, hər şeyi təzədən başlamağa 
çalışdı. 

Bu yığıncaqda hər şey çox ciddi olmalıdır, mənasız söh- 
bətlər lazım deyil, Tələsmək lazım idi, ona görə ki, günəş 
artıq batmaqdaydı — sürətlə yeridi, sərin meh də sürətlə üzü- 
nə vurdu. Qarşı tərəfdən əsən külək boz köynəyi onun sinəsi- 
nə sıxmışdı və indi, beyninin təzələndiyi bir vaxtda heç nəyi 
nəzərdən qaçırmadığı kimi, onu da hiss elədi ki, köynəyi, 
elə bil, kartondandır — parça çirklənib taxta kimi olmuşdu 
və bu heç xoşuna gəlmədi, eyni zamanda onu da hiss elə- 
di ki, şalvarının balağı ayaq tərəfdən qıçını sürtüb qızardıb. 
Necə dəçirkli olduğunu, natəmizlik içində itib-batdığını hiss 
eləyib özü-özündən iyrəndi, daim gözünün üstünə tökülən 
uzanmış çirkli saçları və xışıldayıb daim səs salan quru yar- 
paqların arasında yatmaq da onu bezdirmişdi. Ralf yerişini 
bir az da sürətləndirdi, az qala, qaça-qaça gedirdi artıq. 

Uşaqlar gölün yanında qruplarla dayanıb yığıncağın 
başlamasını gözləyirdilər və görəndə ki Ralf gəlir, özü də 
çox qaşqabaqlıdır, gündüz yol verdikləri səhvi xatırladılar 
və dinməzcə çəkilib ona yol verdilər. 

Yığıncaq keçirmək üçün onun dayandığı yer kobud for- 
malı üçbucaqvari bir sahəydi, onların gördüyü bütün işlər 
kimi, buranın hazırlığı da başdansovdu, tələm-tələsik olmuş- 
du. Əvvəla, onun oturması üçün nəzərdə tutulan quru ağac 
tiri meydançanın öz ölçüləriylə müqayisədə çox böyük idi. 

Çox güman ki, Sakit okeanda tüğyan eləyən hansısa fırtına 
tiri bu meydançaya atmışdı. Palma tiri sahilə paralel dayan- 
mışdı və Ralf onun üstündə oturanda üzü adaya tərəf olsa 
da, laqunun parıldayan suları fonunda o biri uşaqlar üçün 
tutqun fiqura çevrilirdi. Üçbucağın iki tərəfi bərabər deyildi. 
Sağ tərəfdəki tir daim hərəkətdə olduğundan cilalanıb-sığal- 
lanmışdı, amma başçının oturması üçün elə də böyük deyil- 
di və narahat idi: Sol tərəfdə dörd balaca budaq var idi ki, 
onlardan biri — lap uzaqda olanı yay kimi yığılıb-açılırdı. 
Yığıncaqlarda təsadüfən kimsə o budağa toxunsa, yığılıb- 
açılır, üstündəki beş-altı oğlanı geriyə — otluğun içinə atır- 
dı və bu da hər dəfə əməlli-başlı gülüşməyə səbəb olurdu. 
Ralf fikirləşdi ki, nə onun özünün, nə Cekin, nə də Piqqinin 
ağlına gəlməyib ki, bir daş gətirib budağa söykəsin və bu 
da hər dəfə yay kimi yığılıb-açılmasın, ona görə ki, ona görə 
ki... Ralf yenə də fikirlər dənizində itib-batdı. 

Hər tirin qarşısında ot yaprıxmışdı, üçbucağın mərkə- 
zində isə tapdanmamışdı və hündürə qalxmışdı. Üçbucağın 
lap başında isə ot yenə hündürə qalxmışdı, sıx idi, çünki 
orada heç kim oturmurdu. Yığıncaq keçirilən yerin ətrafın- 
da hündür, boz budaqlar qalxmışdı: onların bəziləri əyilmiş- 
di, bəziləri də dik dayanmışdı və elə də hündür olmayan yar- 
paq dam örtüyünü saxlayırdı. İki yan tərəf sahil idi, arxada 
laqun idi, qarşıda isə ada qaralırdı. 

Ralf başçı kimi öz oturduğu yerə tərəf getdi. İndiyədək 
belə gec bir vaxtda yığıncaq çağırılmamışdı. Yəqin, elə ona 
görə də hər şey nəsə başqa cür görünürdü. Adi vaxtlarda 
yaşıl yarpaqlardan ibarət olan damın alt tərəfi suda əks olu- 
nan qızılı şüalarla işıqlanırdı, ona görə də uşaqların üzünə 
düşən kölgələr çevrilmiş vəziyyətdə olurdu — buna diqqət 
yetirən Ralf fikirləşdi ki, kölgələr eynən lampanı əlində tut- 
duğun vaxt olduğu kimi tərsinə çevrilir. 

Ralf yenə də əqli düşüncənin onun üçün yeni olan çətin- 
İliklərinə düşmüşdü. Əgər işığın aşağıdan, yaxud yuxarıdan 

düşməsi ilə sifət dəyişirsə, onda o sifət nəyə yarayır? Bəs 
qalan şeylər nəyə yarayır? 

Ralf əsəbi halda qurcuxdu. Bütün çətinlik ondan ibarət- 
di ki, əgər sən başçısansa, fikirləşməlisən və ağıllı olmalısan. 
Bəzən şərait tez qərar qəbul eləməyi tələb edir və bunun 
üçün də fikirləşməlisən, çünki yalnız ağıllı fikir yaxşı nəticə 
verə bilər. 

Nəhayət, Ralf belə bir nəticəyə gəldi ki, fikirləşə bilmir. 
Amma Piqqi fikirləşə bilir. 

Həmin gün axşamtərəfi Ralf yenə öz kriteriyalarını bir 
dənəzərdən keçirdi. Piqqi fikirləşə bilir, öz piyli başıyla fikir- 
ləşib addım-addım irəliləyir, amma o, başçı deyil. Gülünc 
bədən quruluşuna baxmayaraq, onun başı işləyir. Ralf özü 
də fikirləşmək üzrə mütəxəssis idi və kimin fikirləşə bilib- 
bilməməyini müəyyən edə bilirdi. 

Gözünə düşən günəş şüalarından vaxtın necə keçdiyini 
hiss elədi, buynuzu ağacın üstündən götürüb ora-burasına 
baxdı. Sudan havaya çıxarıldığı üçün buynuzun açıq-sarı 
və narıncı rəngi solub ağımsov-şəffaf olmuşdu. Buynuzu 
sudan Ralf özü çıxartmışdı, amma bununla belə, ona qarşı 
qəlbində böyük rəğbət olduğunu hiss elədi. Yığıncaq yerini 
nəzərdən keçirib buynuzu dodaqlarına yaxınlaşdırdı. 

Uşaqlar da elə bunu gözləyirdilər və dərhal hamı gəldi. 
“Ocaq söndüyünə görə gəmiadanın yanından ötüb-keçibdir” 
fikri ilə razılaşanlar Ralfın daha da qəzəblənə biləcəyindən 
ehtiyatlanırdılar, məsələdən xəbərsiz olanlar, o cümlədən 
də balacalar ümumi ovqata uyğunlaşırdılar. Yığıncaq yeri 
tezliklə doldu: Cek, Simon, Moris və ovçuların əksəriyyəti 
Ralfdan sağda, qalanlar isə solda, günün altındaydı. Piqqi də 
gəldi, amma üçbucağın kənarında dayandı. Bu isə o demək 
idi ki, Piqqi yığıncaqda deyilənlərə qulaq asacaq, amma 
danışmayacaq və bununla da öz etirazını ifadə eləyəcək. 

— Deməli, vəziyyət elədir ki, biz təcili yığıncaq keçirmə- 
liyik. 

Heç kim dinmədi, hamı üzünə ciddi ifadə verib diqqətlə 
ona baxırdı. Ralf buynuzu yellədi. Öz təcrübəsindən artıq 
bilirdi ki, əsas məsələlərin hamı tərəfindən başa düşülməsi 
üçün onlar, ən azı, iki dəfə təkrar olunmalıdır. Digər tərəfdən 
oturmalıdır o, buynuzu da uşaqların gözünün qabağında 
tutmalıdır və sözləri balaca qruplara bölünərək dövrə vurub 
çömbəltmə, ya da dizi üstə oturmuş uşaqların arasına ağır 
daşlar kimi atmalıdır. Fikrini ifadə eləmək üçün sadə sözlər 
axtarırdı ki, hamı, hətta balacalar da yığıncaqda söhbətin 
nə barədə getdiyini başa düşsün. Cek, Moris və Piqqi kimi 
ağızlarına gələni danışsınlar, onlar bunu bacarırlar, amma 
lap başlanğıcdan hər şey necə varsa, aydın şəkildə ortaya 
qoyulacaq. 

— Biz yığıncaq keçirməliyik. Zarafat vaxtı deyil artıq. 
Tirin üstündən yıxılıb gülmək vaxtı da deyil, — əl dəyəndə 
yellənib yay kimi yığılıb-açılan tirin üstündə oturmuş bala- 
calar bir-birinin üzünə baxıb güldülər. — Kimsə özünün 
hamıdan ağıllı olduğunu sübut eləmək istəyirsə, onun da 
yeri deyil. 

Ralf bir anlığa fasilə elədi. 

— Mən o tərəfdəydim. Təkbaşına gəzirdim və fikirləşir- 
dim. Mən bilirəm bizə nə lazımdır. Yığıncaqda məsələni həll 
eləməliyik. Əvvəlcə mən danışacağam. 

Ralf fasilə eləyib avtomatik hərəkətlə saçını geri atdı. 
Piqqi ayaqlarının ucunda yeriyərək üçbucağa yaxınlaşdı: 
beləliklə, yersiz etirazını nümayiş elətdirdikdən sonra ümu- 
mi kütləyə qoşuldu. 

Ralf sözünə davam elədi: 

— Bizim yığıncaqlarımız çox olub. Bir yerə toplaşmaq 
və danışmaq hər kəsə xoşdur. Biz qərarlar qəbul eləmişik. 
Amma onlara əməl olunmur. Dedik ki, suyu çaydan götürüb 
kokos qabığında saxlayacağıq, ağzını da təzəyarpaqla örtəcə- 
yik. Bir neçə gün elə də oldu. Amma indi su yoxdur. Kokos 
qabıqları boşdur. Hamı gedib suyu birbaşa çaydan içir. 

Razılıq əlaməti olan uğultu eşidildi. 

— Suyu birbaşa çaydan götürüb içmək elə də pis deyil. 
Mənim özümə qalsa, kokos qabığından içməzdim, gölə 
tökülən şəlalədən içərdim suyu, özünüz bilirsiniz haranı deyi- 
rəm. Amma özümüz dedik axı, dedik ki, suyu çaydan götür- 
mək lazımdır. Sözü demişik, amma əməl eləmirik. Bu gün 
günortadan sonra ancaq iki kokos qabığı su ilə doluydu. 

Ralf belə deyib dodaqlarını yaladı. 

— İndi də daxmalar, daldalanacaqlar barədə. 

Yenə uğultu qopdu və səs kəsildi. 

— Sizin çoxunuz daldalanacaqlarda yatırsınız. Bu gecə 
də tonqalın yanında növbə çəkməli olan Samnerikgildən 
başqa qalanlar daldalanacaqda yatacaq. Amma onları kim 
tikib? 

Səs-küy qalxdı. Daldalanacaqları hamı tikmişdi. Ralf 
yenə buynuzu yelləməli oldu. 

— Bir dəqiqəl Mən demək istəyirəm ki, daldalanacaq- 
ların hər üçünün tikilməsində kim iştirak eləyib? Birinci 
daldalanacağı hamımız birlikdə tikdik, ikincini dörd nəfər 
tikib, üçüncünü isə iki nəfər — Simonla mən tikmişik. Ona 
görə də əl vuranda yellənir. Yox, gülməyin. Yağış yağsa, 
o daldalanacaq yerə çökəcək. Daldalanacaq isə bizə lazım- 
dır. 

Ralf fasilə eləyib boğazını arıtladı. 

— Bir başqa məsələ də var. Qərara gəldik ki, gölün arxa 
tərəfindəki qayalıqdan ayaqyolu kimi istifadə olunacaq. Bu 
həm də çox düzgün qərar idi, çünki hər dəfə su qabarıb 
çəkiləndə oralar tərtəmiz olur. Siz balacalar da məsələdən 
bixəbər deyilsiniz. 

Orada-burada kimlərsə gülüb gözaltı bir-birinə baxdı. 

— İndi kim harada gəldi oturur. Daxmaların, daldala- 
nacaqların böyrünə, meydançanın üstünə oturanlar da var. 
Balacalar, sizinləyəm, meyvə dərəndə qarnınız ağrıyırsa... 

Yığıncaqdakılar gülməkdən uğunub getdilər. 

— Demək istəyirəm ki, qarnınız ağrıyanda meyvə ağac- 
larından aralaşın. Yaxşı deyil axı, iyrənclikdir. 

Yenə gülüş qopdu. 

— Bir də deyirəm ki, bu iyrənclikdirl 

Çirkdən və tərdən bərkiyib əynində taxtaya dönmüş boz 
köynəyi dartışdırdı. 

— Həqiqətən, iyrənclikdir. Elə ki gördünüz qarnınız ağrı- 
yır, özünüzü sahil tərəfdəki qayalığa verin. Eşitdiniz? 

Piqqi əlini uzatdı ki, buynuzu alsın, Ralf başını buladı. 
Budəfəki çıxış bənd-bənd bütün detallarınacan planlaşdırıl- 
mışdı. 

— Biz hamılıqla qayalıqdan ayaqyolu kimi istifadə elə- 
məliyik, yoxsa hər tərəfi çirkləndirərik. — Ralf susdu. Yığın- 
caq iştirakçıları böhranın yetişdiyini hiss eləyib gərginlik 
içində gözləyirdilər. — İndi də tonqal barədə. 

Ralf ciyərlərindəki son hava ehtiyatını sərf eləyib dərin- 
dən nəfəs aldı, elə bil, boğulan kimi oldu və bu da publikada 
əks-səda verdi. Cek bıçağını çıxardıb balaca ağac budağını 
yonmağa başladı, əyilib Robertin qulağına nəsə pıçıldadı, 
o da çevrilib uzağa baxdı. 

— Adada ən vacib məsələ tonqaldır. Əgər tonqal qalama- 
saq, hansısa bir təsadüfi halı çıxmaq şərtiylə, biz necə xilas 
ola bilərik? Tonqal qalamaq bizim üçün, doğrudanmı, çətin 
məsələdir? 

Əlini qabağa uzatdı. 

— Buyurun baxın! Gör nə qədər adam var burada, amma 
biz tonqal qalayıb, tüstü çıxarda bilmirik. Siz bunun nə 
demək olduğunu başa düşürsünüz? Bilirsinizmi ki, ocağı 
sönməyə qoymaq ölümdən betərdir? 

Ovçular, elə bil, utanan kimi olub xısın-xısın güldülər. 
Ralf qəzəbli halda onlara müraciət elədi. 

— Mən ovçulara müraciət edirəm. Sizə gülməli gəlirl 
Deməliyəm ki, tonqal donuzdan vacib məsələdir, neçə donuz 
öldürsəniz də, xeyri yoxdur. Başa düşmədiniz? — Əllərini 

geniş açıb üçbucağın içindəkilərə tərəf çevrildi: — Biz ya bu 
adada tüstü çıxartmalıyıq, ya da ölməliyik. 

Növbəti sözlərini götür-qoy edərək fasilə verdi. 

— Bir məsələ də var. 

Kimsə yerindən dilləndi: 

— Məsələlər lap çox oldu. 

Razılıq əlaməti olan səslər eşidildi. Ralf onlara fikir ver- 
mədi. 

— Bir məsələ də var. Biz, az qala, bütün adanı yandır- 
mışıq. Biz çox nahaq yerə daş dığırlamağa və nəsə bir şey 
bişirmək üçün balaca tonqallar qalamağa vaxt sərf eləyirik. 
Mən başçıyam, bu sözü deyirəm və siz də bir qayda kimi 
ona əməl eləməlisiniz. Dağın üstündən başqa heç yerdə ton- 
qal qalamayacağıq. Deməli, tonqalı ancaq dağda qalayaca- 
ğıq, vəssalam. 

Dərhal səs-küy qalxdı. Uşaqlar ayağa durub Ralfın üstü- 
nə qışqırdılar, Ralf da onların üstünə qışqırdı. 

— Əgər kimsə balıq, ya da krab bişirmək istəyirsə, dər- 
hal da dağa qalxa bilər. Ən düzgün yol budur. 

Batmaqda olan günəşin şüaları altında buynuza doğru 
əllər uzandı. Ralf budaqlardan yapışıb tirin üstünə qalxdı. 

— Mən sizə bunu demək istəyirdim. Demək istədiyimi 
dedim. Siz məni özünüzə başçı seçmisiniz və nə desəm, ona 
əməl eləməlisiniz. 

Yavaş-yavaş sakitlik yarandı, nəhayət, hamı oturdu. Ralf 
tirin üstündən yerə tullanıb öz adi səsiylə danışdı: 

— Yadınızdan çıxmasın: ayaqyolu qayalıqdadır. Ton- 
qal yanmalıdır, tüstü çıxardıb siqnal verməliyik. Tonqalı 
ancaq dağda qalamaq olar. Yeməyi də orada hazırlamaq 
lazımdır. 

Cek ayağa qalxıb hirsli-hirsli qaşqabağını tökdü və əlini 
uzatdı ki, buynuzu alsın. 

— Mən hələ sözümü bitirməmişəm. 

— Sən elə hey danışırsan. 

— Buynuz məndədir. 

Cek deyinə-deyinə oturdu. 

— Axırıncı məsələ. O barədə söz-söhbət gəzir, orada- 
burada danışırlar. 

Ralf o qədər gözlədi ki, meydançada tam sakitlik yarandı. 

— Hər şey dağılır. Başa düşmürəm nə olub. Biz yaxşı 
başladıq, özümüz də xoşbəxt idik. Amma sonra... 

Ralf buynuzu ehtiyatla tərpətdi, yığıncaqdakılardan arxa 
tərəfdəki boşluğa baxdı, vəhşi haqqında, ilanlar haqqında 
gəzən söz-söhbət düşdü yadına, tonqalı xatırladı, qorxu 
barədə deyilənlər düşdü yadına. 

— Bəziləri qorxmağa başlayıb. 

Uğultu qalxdı, elə bil, ah da çəkdilər. Sonra sakit- 
lik yarandı. Cek ağac yonmağını dayandırdı. Ralf qəflətən 
dedi: 

— Uşaq-muşaq söhbətidir. Bu məsələyə aydınlıq gətirilə- 
cək. Qərar qəbul edəcəyimiz sonuncu məsələ qorxudur. 

Saçları yenə gözünün üstünə töküldü. 

— Biz qorxu barədə danışmalıyıq və qərar qəbul eləməli- 
yik. Əslində, qorxmalı bir şey yoxdur. Hərdən olur ki, mən 
özüm də qorxuram, amma boş şeydirl Qarabasmadır. İndi 
bu qorxu məsələsini müzakirə eləyək, sonra da hər şeyi 
təzədən başlaya bilərik və diqqətimizi əsas məsələlərə, məsə- 
lən, tonqala yönəldərik. — Parlaq suların qırağıyla gəzən üç 
oğlan canlandı onun xəyalında. — Sonra da işlərimiz yaxşı 
gedəcək. 

Ralf təntənəli şəkildə buynuzu özü tərəfdən budağın 
üstünə qoydu və bununla da nitqini bitirdiyinə işarə vurdu. 

Cek ayağa durub buynuzu götürdü. 

— Deməli, bu yığıncaqda biz bəzi məsələlərə aydınlıq 
gətirməliyik. Mən də öz fikrimi bildirəcəyəm və deməliyəm 
ki, qorxu barədə söz-söhbəti balacalar başladı. Vəhşilər. Bu, 
haradan çıxdı belə? Hərdən olur ki, biz qorxuruq, amma 
bunu üzə vurmuruq. Ralf isə deyir ki, siz gecələr qışqırırsı- 

nız. Bu da, olsa-olsa, qarabasma ola bilər. Ova getmirsiniz, 
daldalanacaq tikmirsiniz, kömək də eləmirsiniz və belə çıxır 
ki, bir dəstə ərköyün bağça uşağısınız. Bax belə. Qorxmağa 
gəlincə, o birilər necə, siz də elə: baş qoşmayın, hər xırda 
şeyi şişirtmək lazım deyil. 

Ralf Cekə baxırdı və heyrətdən ağzı açıq qalmışdı, Cek 
isə ona fikir vermirdi. 

— Qorxu adama neyləyir? Dişləmir, yemir. Bu adada 
vəhşi yoxdur ki, ondan da qorxasan. — Əslinə baxsan, yaxşı 
olur sizə, nə bir iş bacarırsınız, nə də iş görən bir adama 
köməyiniz dəyir. Bir dəstə bağça uşağısınız, nəsə gəlib sizi 
yesə, heç olmasa, qulağımız dincələrdi. Burada heç bir vəh- 
şi heyvan yoxdur. 

Ralf əsəbi halda onun sözünü kəsdi: 

— Bu nə deməkdir? Vəhşi heyvan barədə kim nə deyib ki? 

— Sən demisən, o gün dedin. Dedin ki, onlar qorxulu 
yuxular görür, özləri də qışqırırlar. İndi də tək balacalar 
yox, mənim ovçularım da nəsə qara bir şey barədə danışır- 
lar, deyirlər ki, vəhşi heyvandır. Özüm eşitmişəm. Sənin 
xəbərin yoxdur? Onda qulaq as. Bu cür kiçik adalarda 
böyük vəhşilər olmur, ancaq donuzlar olur. Şirlər, pələnglər 
isə Hindistan və Afrika kimi böyük ölkələrdə olur. 

— Bir də zooparkda... 

— Buynuz məndədir. Mən qorxu barədə danışmıram. 
Mən vəhşilər barədə danışıram. Kim ki qorxmaq istəyir, nə 
qədər istəsə, qorxa bilər. Amma vəhşiyə gəlincə... 

Cek burada fasilə elədi, körpə uşağı yüyürükdə necə 
yelləyirlərsə, o da buynuzu əlində o cür yellədi, başlarında 
çirkli, qara kepkalar olan ovçulara tərəf çevrildi: 

— Mən ovçuyam, yoxsa yox? 

Uşaqlar, sadəcə, başlarını tərpətdilər. Cek ovçu idi və 
heç kim bunu inkar eləmək fikrində deyildi. 

— Deməli, məsələ belədir: mən bu adanın hər yerində 
olmuşam. Özüm təkbaşına getmişdim. Əgər burada vəhşi 

olsaydı, mən onu görərdim. Qorxan adam qorxaqdır ki, 
qorxur. Adadakı meşədə heç bir vəhşi yoxdur. 

Cek buynuzu verib oturdu. Yığıncaqdakılar yüngülləşən 
kimi olub əl çaldılar. Buynuzu Piqqi götürdü. 

— Bəzi istisnaları nəzərə almasaq, Cekin dedikləriylə 
razı deyiləm. Çox düzgün dedi ki, meşədə vəhşi yoxdur. 
Vəhşi burada necə yaşayar? Nə yeyəcək o? 

— Donuz. 

— Donuzu biz yeyirik. 

— Çoşqaları yeyər. 

— Buynuz məndədirl — Piqqi qəzəblə dedi. — Ralf, bunlar 
imkan vermirlər axı, belə olar? Balacalar, sizinləyəm, bəsdi- 
rinl Qorxuya gəlincə, Ceklə razı deyiləm. Əlbəttə, meşədə 
qorxulu bir şey yoxdur. Niyə? Ona görə ki, orada mən özüm 
də olmuşam. Siz gələn dəfə cin-şəyatin, kabus, daha nə bilim 
nə barədə danışacaqsınız. Hər şey öz axarıyla gedir, əgər 
nəsə düz deyilsə, insanlar onu araşdırıb yoluna qoyurlar. 

Piqqi eynəyini çıxardıb gözlərini döyə-döyə uşaqlara 
baxdı. Günəş batdı və sanki, evdəki işığı söndürdülər. 

Piqqi izahatı davam elədi: 

— Əgər kiminsə qarnı ağrıyırsa, fərqi yoxdur — balaca 
işdir, böyük işdir, hər nədir... 

— Səninki böyük olar. 

— Yaxşı, onda gözləyək, siz gülüb qurtarandan sonra 
yığıncağın işini davam elətdirərik. Balacalar yenə də o lən- 
gərvuran tirin üstündə otursalar, dərhal da yerəyıxılacaqlar. 
Ona görə də yaxşısı budur ki, yerdə oturub qulaq asasınız. 
Hər bir nasazlığa görə həkim çağırırlar, başın içində də 
nasazlıq olur. Siz elə bilirsiniz ki, həmişə boş yerə qorxmaq 
olar? Dünyada baş verən hər şeyin elmi izahı var, — Piqqi 
geniş, əhatəli danışdı. — Bəli, hər şeyin elmi izahı var. Baxar- 
sınız, müharibə qurtarandan bir-iki il sonra insanlar Marsa 
uçub, sonra da geri qayıdacaqlar. Mən bilirəm ki, caynaq- 
ları və daha nələrisə olan heç bir vəhşi-zad yoxdur burada. 

Mən həm də qorxu barədə deyə bilərəm ki, o da yoxdur. 
Heç biri yoxdur. 

Piqqi susdu. 

— Amma əgər... 

Ralf narahat halda qurcuxdu. 

— Nə “amma əgər”? 

— Əgər bizi başqa adamlar qorxutmasa... 

Yerdə oturan uşaqların arasında yarıgülüş-yarıkinayəli 
səslər qalxdı. 

Piqqi başını çiyinləri arasına çəkib tələsik sözünü 
tamamladı: 

— İndi də gəlin vəhşidən danışan balacaya söz verək: 
belədə bütün bunların boş cəfəngiyat olduğunu onun özünə 
də izah eləyə bilərik. 

Balacalar öz aralarında tez-tez danışmağa başladılar, 
sonra onların biri qabağa çıxdı. 

— Sənin adın nədir? 

— Fil. 

Balaca olsa da, oğlanın yerişində, duruşunda özünə- 
əminlik var idi. Əllərini geniş açdı, buynuzu eynən Ralf kimi 
əlində yellədi, danışmazdan əvvəl ətrafa baxdı ki, diqqəti 
özünə cəlb eləsin. 

— Dünən gecə mən yuxu gördüm, pis yuxuydu, başdan- 
ayağacan dava-dalaş idi. Deməli, yuxuda gördüm ki, daldala- 
nacağın çöl tərəfindəyəm, özüm də təkəm. Vuruşurdum, ilan 
kimi ağaca dırmaşan o şeylər nədir, bax onlarla vuruşurdum. 

Oğlan susdu. O biri balacalar qorxu və rəğbətlə ona 
baxıb güldülər. 

— Sonra mən elə qorxdum ki, yuxudan ayıldım. Ayılıb 
gördüm, doğrudan da, daldalanacaqdan çöldəyəm, ilana- 
bənzər şeylər də çıxıb gediblər. 

Bu sözdən sonra yaşanan və açıq-aydın hiss olunan dəh- 
şətli qorxu hissi hamını susdurdu. Buynuzdan arxa tərəfdə 
hıçqırıb ağlayan uşaq səsi eşidildi. 

— Mən qorxdum, Ralfı çağırdım, sonra da gördüm ki, 
ağacların arasında nəsə böyük, qorxulu bir şey tərpənir. 

Oğlan qorxub susdu, başqalarını da qorxuda bildiyini 
hiss eləyib bir az qürurlandı. 

— Bununku qarabasmadır, — Ralf dedi, — yuxulu vəziy- 
yətdə gəzirmiş. 

Yığıncaqdakılar razılıq əlaməti olaraq pıçıldaşdılar. 
Balaca oğlan isə inadkarlıqla başını buladı. 

— İlanaoxşar şeylərlə vuruşanda mən yatmışdım, amma 
onlar çıxıb gedəndən sonra yuxudan ayılmışdım və gördüm 
ki, nəsə böyük, qorxulu bir şey ağacların arasıyla gedir. 

Ralf əlini uzadıb buynuzu aldı, balaca oğlan keçib yerin- 
də oturdu. 

— Sən yuxuda olmusan. Orada heç kim olmayıb. Gecə 
vaxtı meşədə gəzən kim ola bilərdi? Kim olub? Gecə vaxtı 
kim çölə çıxıb? 

Heç kim dinmədi. Sükut uzanırdı. Kiminsə gecə vaxtı 
çölə çıxdığını təsəvvür eləyəndə adamı nəsə gülmək tutur- 
du. Simon ayağa qalxdı, Ralf həyəcanla ona baxdı. 

— Sənl Gecə vaxtı meşədə nə veyllənirdin? 

Simon qətiyyətlə dartıb buynuzu aldı. 

— Bir yer var, mən ora getmək istəyirdim. 

— O yer haradadır? 

— Cəngəllikdə bir yer var, ora gedirdim. 

Simon tərəddüd elədi. 

Danışıq tərzində ikrah hiss olunan Cek suala özünə- 
məxsus tərzdə gülməli, amma hər halda, tutarlı görünən 
cavab verdi: 

— Onun qarnı ağrıyırmış. 

Ralf Simonun üzünə baxdı və onu təhqirlərdən qurtar- 
maq üçün buynuzu aldı. 

— Bir də elə iş eləmə. Başa düşdün? Gecə vaxtı ora get- 
mə. Burada, onsuz da, boş-boş söhbətlər gəzir, balacalar 
gecə vaxtı səni görsələr, yəqin ki... 

Kinayə dolu gülüşlərdə qorxu, həm də ittiham var idi. 
Simon ağzını açdı ki, danışsın, amma gördü ki, buynuz artıq 
Ralfdadır, keçib yerində oturdu. 

Yığıncaqda sakitlik bərpa olunandan sonra Ralf üzünü 
Piqqiyə çevirdi: 

— Sən nəsə demək istəyirsən, Piqqi? 

— Burada bir nəfər də var. 

Balacalar Persivalı üçbucağın ortasına itələdilər. 

Persival düz ortada, dizinəcən qalxan otluqda dayanıb 
görünməz olmuş ayaqlarına baxırdı və özünü elə göstərirdi 
ki, guya, daldalanacağın altındadır. Ralfın yadına eynən Per- 
sival kimi dayanmış o biri balaca oğlan düşdü, amma tez də 
onu yaddaşından silib atmağa çalışdı, istəmirdi o oğlanın 
şəkli bir də gözünə görünsün, odur ki həmin obrazı qovub 
beynindən uzaqlaşdırdı, elə dərinliklərə atdı ki, ancaq indi- 
kinə oxşayan hansısa ürəkaçan bir xatirə yenidən onu üzə 
çıxardıb canlandıra bilərdi. Balacaların adbaad çağırılması 
davamlı olmadı, əsasən də ona görə ki, onların heç də hamı- 
sı barədə dəqiq uçot yox idi, digər tərəfdən də ona görə ki, 
o vaxt Piqqinin dağda verdiyi suallardan, ən azı, birinin 
cavabı Ralfa artıq məlum idi. Burada sarışın, qarayanız, 
üzüçilli balaca oğlanlar var idi, hamısı da kirin-pasın için- 
dəydi, amma onların heç birinin üzündə hansısa ciddi nöq- 
san yox idi. Üzündə anadangəlmə qırmızı ləkə olan oğlanı 
sonra heç kim görməmişdi. Amma o vaxt Piqqi öz güna- 
hının üstünü ört-basdır eləmək üçün çığır-bağır saldı. Ralf 
dinməzcə Piqqiyə anlatdı ki, hər şey yadındadır, sonra da 
başını tərpətdi. 

— Yaxşı, işində ol. Soruş. 

Piqqi buynuzu əlində tutub dizi üstə çökdü. 

— Hə, de görüm, adın nədir? 

Balaca oğlan öz içinə çəkilib dinmədi. Öz gücsüzlüyünü 
dərk eləyən Piqqi Ralfa baxdı, o isə sərt danışdı: 

— Adın nədir? 

Sükutdan və oğlanın susmasından bezmiş yığıncaqda- 
kılar xorla dedilər: 

— Adın nədir? Adın nədir? 

— Sakit. 

Ralf axşamtərəfinin ala-toranında oğlanı gözdən keçir- 
di. 

— Hə, indi sən bizə de görək, adın nədir? 

— Persival Uimz Medison, Keşişin evi, Haket Sent Anto- 
nii, Hants, telefon, telefon, tele... 

Sanki, kədər və qüssənin qarşısını kəsən bu məlumat 
imiş kimi, oğlan ağladı, onun üzü qırış-qırış oldu, gözlərinin 
yaşı sel kimi axdı, ağzını elə açmışdı ki, üzündə kvadratşə- 
killi bir deşik görünürdü. İlk anda kədərin lal və canlı hey- 
kəlinə oxşasa da, sonradan elə hönkürdü... səsi də eynən 
buynuzun səsi kimi güclü və zil idi. 

— Bəsdir, ağlamal 

Amma Persival Uimz Medison ağlamaya bilmirdi. 
Bəndi dağılmış sellər elə güclüydü ki, onun qarşısını heç 
bir hakimiyyətlə, heç bir hədə-qorxuyla almaq mümkün 
deyildi artıq. Persival hönkürüb ağlayır, yenə hönkürür, 
yenə ağlayırdı... ağlaşma davam eləyirdi və elə təsəvvür 
yaranırdı ki, Persivalı yuxarı qaldırıb o hökünrtülərə mis- 
marlayıblar. 

— Bəsdir, ağlamal Bəsdirl 

İndi də o biri balacalar başladılar. Hər kəs öz kədərini 
xatırladı, ola da bilsin ki, ümumbəşəri kədəri bölüşüb ağla- 
yırdı onlar. Ürəkdən ağlayırdı balacalar, onlardan iki nəfər 
isə eynən Persival kimi bərkdən ağlayırdı. 

Vəziyyətdən çıxış yolunu Moris tapdı və uşaqlara qış- 
qırdı: 

— Bura baxınl Mənə baxınl 

Özünü elə göstərdi ki, guya, yıxılır və doğrudan da, yıxıl- 
dı. Yanbızlarını silib ləngər vuran budağın üstündə oturdu 
və dərhal da otluğa yıxıldı. Pis təlxək idi Moris, amma Persi- 


126 


Uilyam Qoldinq NOBEL MÜKAFATI LAUREATI 


val və o biri balacalar ona baxıb burunlarını çəkə-çəkə gülür- 
dülər və tezliklə mənasız yerə o qədər güldülər ki, böyüklər 
də onlara qoşuldu. 

Birinci olaraq Cek məcbur elədi ki, ona qulaq assınlar. 
Düzdür, buynuz onun əlində deyildi və bu da qaydaya zidd 
idi, amma heç kim etiraz eləmədi. 

— Vəhşi barədə fikriniz nədir? 

Persival nəsə qəribə aparırdı özünü: əsnəyib elə ləngər 
vurdu ki, Cek onu qucaqlayıb silkələdi. 

— Vəhşi harada məskən salıb? 

Persival Cekin qollarından asıldı. 

— Ağıllı vəhşidir, — Piqqi zarafatla güldü, — əgər bu ada- 
da gizlənə bilirsə, həqiqətən, ağıllı vəhşidir. 

— Cek bu adanı qarış-qarış gəzib. 

— Vəhşi harada ola bilər? 

— Mən onu heç vecimə də almıraml 

Persival nəsə mızıldandı, yığıncaqdakılar yenə gülüşdü. 
Ralf qabağa əyildi. 

— Nə deyir o? 

Cek Persivalın cavabını dinləyib, onu buraxdı. Azad 
olmuş Persival uşaqların əhatəsində özünü rahat hiss elədi 
və otluğa uzanıb dərin yuxuya getdi. 

Cek boğazını arıtlayıb sözgəlişi dedi: 

— O dedi ki, vəhşi dənizdən çıxır. 

Son gülüş səsləri də kəsildi. Ralf özündən asılı olmaya- 
raq çevrildi: laqunun fonunda görünən qozbel, qara fiqur. 
Yığıncaqdakılar da o tərəfə baxdılar, arxa tərəfdə dəniz yük- 
səlir, sonsuz ehtimalların ünvansız ehtimalı, rifə dəyən dal- 
gaların uğultu və şırıltısına dinməzcə qulaq asdılar. 

Moris elə bərkdən danışdı ki, hamı səksəndi. 

— Mənim atam deyir ki, dənizdəki heyvanların heç də 
hamısı öyrənilməyib. 

Müzakirə yenidən başladı. Ralf parıldayan buynuzu 
uzatdı, Moris də dərhal onu aldı. Yığıncaq sakitləşdi. 

— Məncə, Cek düz deyir ki, hər kəs qorxa bilər, çünki 
insanlar, ümumiyyətlə, qorxurlar. O həm də deyir ki, adada 
ancaq donuzlar yaşayır, amma o, dəqiq bilmir və bilə də bil- 
məz, çünki... — Moris nəfəsini dərdi. — Atam deyir, elə hey- 
vanlar var ki, onun adı nədir? Özü də onlar mürəkkəb ifraz 
eləyir, dayan görüm... Hə, yadıma düşdü, sprut. Deməli, 
sprutun uzunluğu neçə yüz yarddır, özü də bir dəfəyə neçə 
balina yeyir, — Moris susub çox şən ədayla güldü. — Mən, 
əlbəttə, vəhşilərlə bağlı söz-söhbətə inanmıram. Piqqi dedi- 
yi kimi, həyatda hər şeyin elmi izahı var, amma biz bilmirik. 
Elədirmi? Demək istəyirəm ki, dəqiq bilmirik... 

Kimsə qışqırdı: 

— Sprut sudan çıxa bilməz! 

— Çıxar! 

— Çıxa bilməzl 

Dərhal da meydançanı əl-qolunu ölçərək mübahisə elə- 
yən kölgələr doldurdu. Oturduğu yerdən ayağa qalxmayan 
Ralfa elə gəldi ki, onların hamısı dəli olub. Qorxu barədə, 
vəhşi barədə danışırlar və hələ də ümumi bir razılığa gəlin- 
məyib ki, adada ən vacib məsələ tonqaldır. Əgər kimsə 
onları başa salmaq istəsə, mübahisə eləyir, yeni və xoşagəl- 
məz məsələlərdən danışırlar. 

Ala-toranda buynuzun ağlığı Ralfın gözünə dəydi və 
dərhal da onu Morisdən alıb var gücüylə çalmağa başladı. 
Yığıncaq iştirakçıları diksinib sükuta qərq olanda Simon 
hələ əlini buynuzdan çəkməmişdi, Ralfın lap yaxınındaydı 
və o hiss elədi ki, hökmən danışmaq lazımdır, amma yığın- 
caqda danışmaq onun üçün dözülməz əzab idi. 

— Bəlkə də, — şübhə ilə dedi, — bəlkə də, burada vəhşi 
var. 

Vəhşi qışqırıqlar qalxdı, Ralf heyrət içində ayağa durdu. 

— Simon, sən buna inanırsan? İnanırsan? 

— Bilmirəm, — Simon dedi. Ürəyi elə döyünürdü ki, az 
qalırdı nəfəsi kəsilsin. — Amma... 

Səs-küy bir az da artdı. 

— Otur aşağıl 

— Sən danışmal 

— Buynuzu verl 

— Buna baxl 

— Kəs səsinil 

Ralf qışqırdı: 

— Qoy danışsınl Buynuz ondadırl 

— Demək istəyirəm ki... bəlkə, elə biz özümüz də... 

— Bunun ağlı çaşıbl 

Bu sözü Piqqi dedi, baş verənlər onu da ədəb-ərkan 
qaydalarını pozmağa vadar eləmişdi. Simon davam elədi: 

— Biz özümüz də, bir növ, elə... 

Simon var gücüylə çalışıb insanların əsas zəif cəhətlə- 
rindən birini sözlə ifadə eləmək istəyirdi. 

— Dünyada ən iyrənc şey nədir? 

Cavab əvəzində Cek sükuta qərq olaraq qalmış yığın- 
cağın içində pis bir söyüş söydü, dərhal da hamı sakitləşdi. 
Ləngər vuran tirin üstünə dırmaşan balacalar yerə yıxıldı- 
lar, amma veclərinə almadılar. Ovçular cuşa gəlib qışqır- 
dılar. 

Simonun cəhdi boşa çıxdı, gülüş səsləri ona dəhşətli 
əzab verirdi, özünün gücsüz və köməksiz olduğunu hiss elə- 
yərək, çəkilib yerində oturmaq məcburiyyətində qaldı. 

Nəhayət, hamı susdu. Kimsə dedi: 

— Bəlkə, o demək istəyir ki, bu ruhdur. 

Ralf buynuzu qaldırıb gözünü qaranlığa zillədi. Ən çox 
işıq düşən yer solğun sahil idi, Deyəsən, balacalar lap yaxı- 
na gəliblər, eləmi? Əlbəttə, elədir. Odur, bir-birinə qısılıb 
otluğun ortasında yığışıblar. Güclü külək palma çətirləri- 
ni silkələyib dilləndirdi, qaranlıq və sükut isə o səsi daha 
da gücləndirdi. Bir-birinə sürtünən iki boz budağın səsinə 
gündüz vaxtı, bəlkə də, heç kim əhəmiyyət verməzdi, amma 
indi o səs adamın canını lərzəyə salırdı. 

Piqqi buynuzu Ralfdan aldı. Onun səsində əsəbilik hiss 
olunurdu. 

— Mən heç bir ruha inanmıram. Heç vaxt inana bilmə- 
rəm. 

Cek də ayaq üstəydi, özü də qəzəbliydi. 

— Sənin nəyə inanıb-inanmamağın kimin nəyinə lazım- 
dır, Gonbul? 

— Buynuz məndədir. 

Qısa müddət davam eləyən dartışma səsi eşidildi, buy- 
nuz əldən-ələ keçdi. 

— Bəri ver buynuzul 

Ralf onların arasına girdi və dərhal da sinəsindən yum- 
ruq zərbəsi aldı, qarışıqlıqda buynuzu dartıb kiminsə əlin- 
dən aldı, təngnəfəs halda qayıdıb yerində oturdu. 

— Burada ruhlar barədə çox danışırlar. Biz bu məsələni 
sabah müzakirə edərik. 

Kimə məxsus olduğu bilinməyən bir səs hamını susma- 
ğa məcbur elədi: 

— Yəqin ki, vəhşi də elə ruhdur. 

Uşaqlar elə səksəndilər, elə bil, onları da külək yellədi. 

— Çox adam icazəsiz danışır, — Ralf dedi, — Əgər biz qayda- 
ları pozuruqsa, heç vaxt da əsl yığıncaq keçirə bilməyəcəyik. 

Ralf yenə susdu. Onun böyük ümidlər bəslədiyi və hər- 
tərəfli düşünüb hazırladığı yığıncaq planı puça çıxdı. 

— Bundan sonra bilmirəm mən sizə nə deyim? Yığınca- 
ğı belə gec çağırmaqda mən səhv elədim. Onda gəlin ruh 
məsələsini səsə qoyaq, sonra da dağılışıb gedək daldala- 
nacaqlara, bəsdir, yorulmuşuq. Kimdir o, Cekdir? Yox, bir 
dəqiqə. Mən ruhlara inanmıram. O barədə heç fikirləşmək 
də istəmirəm. Ələlxüsus da indi, qaranlıqda. Amma biz nəsə 
bir qərar qəbul eləməliyik. 

Buynuzu bir anlığa yuxarı qaldırdı. 

— Hə, lap yaxşı. Deməli, məsələ belədir: burada ruhlar 
var, yoxsa yoxdur? 

Ralf bir anlığa susdu, sualı sözlə düzgün ifadə eləməyə 
çalışdı. 

Qanunlar üzərində bərqərar olmuş və anlaşıla bilən dün- 
ya harasa çəkilib getməkdəydi. Əvvəlcə hər şey öz yerin- 
dəydi, indi isə başqadır. 

Buynuzu Ralfın əlindən aldılar, Piqqinin səsi adamın 
qulağını deşirdi: 

— Mən hansısa ruha səs verməmişəml 

Fırlanıb yığıncaqdakılara tərəf çevrildi. 

— Hamınız yadınızda saxlayınl 

Uşaqlar onu da eşitdilər ki, Piqqi ayaqlarını yerə döyür. 

— Biz kimik? İnsanıq, yoxsa heyvan? Ya da, bəlkə, vəhşi- 
yik? Böyüklər bizim barəmizdə nə deyər? Hərə bir tərəfə 
qaçır, donuz ovlayır, ocaq sönür, indi də beləl 

Qəzəbli kölgə dayandı Piqqinin qarşısında. 

— Sən səsini kəsl Kəs səsini, avara Gonbull 

Yenə itələşmə, dartışma başladı, qaranlıqda işıldayan 
buynuz yuxarı qalxdı, aşağı endi. Ralf cəld ayağa durdu. 

— Cekl Cekl Buynuz səndə deyil, imkan ver sözünü desin. 

Cekin sifəti ona yaxınlaşdı. 

— Sən də susl Sən kimsən axı? Burada oturub cama- 
ata ağıl öyrədirsən, özünün də əlindən heç bir iş gəlmir: ov 
bacarmırsan, oxuya bilmirsən. 

— Mən başçıyam. Məni başçı seçiblər. 

— Sənin başçı seçilməyinin xeyri nədir? Burada oturub 
boş-boş göstərişlər verirsən. 

— Buynuz Piqqidədir. 

— Hə, düzdür. Piqqi həmişə sənin sevimlin olub. 

— Cekl 

Cekin qəzəbli səsi onu yamsıladı: 

— Cekl Cekl 

— Qayda var! — Ralf qışqırdı. — Sən qaydaları pozursan! 

— Kimə nə dəxli? 

Ralf ağılsız hərəkətlərə yol verməməyə çalışdı. 

— Qaydalardan başqa bizim heç nəyimiz yoxdur. 

Cek onun üstünə qışqırdı: 

— Sənin qaydaların başına dəysinl Biz güclüyük, ov elə- 
yirikl Burada vəhşi olsa da, izinə düşüb dörd tərəfdən üstü- 
nə cumarıq, vurarıq, vurarıq, yenə vurarıql 

Cek belə deyib, vəhşilərsayağı qışqıraraq meydança- 
dan aşağı, solğun sahilə tərəf atıldı. Dərhal da meydança 
səs-küylə və həyəcanla, qarışıqlıq və qışqırıqla, gülüşlə 
doldu. Yığıncaqdakılar dağılışdılar, səpələnib palmalıqdan 
suya tərəf axışdılar, sahil boyu uzaqlaşıb getdilər, qaranlıq- 
da gözdən itdilər. Ralf öz yanağında buynuzun soyuqluğunu 
hiss eləyib Piqqidən onu aldı. 

— Böyüklər bunu görsələr, nə deyərlər? — Piqqi yenə 
qışqırdı. — Sən bir onlara baxsanal 

Yalançı ov səhnəsi səsləri, isterik gülüş və həqiqi dəhşət 
ifadə eləyən səslər gəlirdi sahil tərəfdən. 

— Ralf, buynuzu çal. 

Piqqi o qədər yaxındaydı ki, Ralf onun taygöz eynəyinin 
parıldadığını görə bildi. 

— Tonqal buradadır. Bəyəm onlar görmürlər? 

— Sən gərək indi çox ciddi olasan. Ovçuları məcbur elə- 
məlisən ki, sözünə baxsınlar. 

Ralf ehtiyatla cavab verdi, elə danışırdı, elə bil, həndəsi 
teoremi isbat eləyirdi. 

— Bəs əgər mən buynuzu çalsam və onlar da gəlməsələr, 
onda necə olsun? Biz tonqalı gecə-gündüz yanılı vəziyyətdə 
saxlaya bilməyəcəyik. Heyvan kimi yaşayacağıq. Heç vaxt 
da xilas ola bilməyəcəyik. 

— Buynuzu çalmasan da, tez bir zamanda heyvana çev- 
riləcəyik. Mən bilmirəm onlar orada neyləyirlər, ancaq səs- 
lərini eşidirəm. 

Sahildəki qayalığa səpələnmiş qaraltılar bir yerə topla- 
şıb sıx, qara kütləyə çevrildi və o da dövrə vurmağa başla- 
dı. Nəsə bir mahnı da oxuyurdular, balacalardan olan xeyli 

uşaq da səs-səsə verib uzaqlaşdı. Ralf buynuzu dodaqlarına 
yaxınlaşdırdı, sonra aşağı endirdi. 

— Piqqi, əsas məsələ ondadır ki, burada ruhlar, yaxud 
vəhşilər varmı? 

— Əlbəttə yoxdur. 

— Niyə? 

— Onda evlər, küçələr, bir sözlə, hər şey mənasını itirər- 
di, hətta televizor da işləməzdi. 

Oxuyan, rəqs eləyən oğlanlar uzaqlaşmaqdaydı. Nəha- 
yət, o səslər səssiz ritmə çevrildi. 

— Ola bilərmi ki, onların mənası yoxdur? Burada, mə- 
sələn, bu adada? Ola bilərmi ki, onlar bizi izləyir, müşahidə 
eləyirlər? 

Ralf qorxudan diksindi və Piqqiyə tərəf elə yaxınlaşdı ki, 
qaranlıqda onlar toqquşdular, ikisi də qorxdu. 

— Sən belə danışmal Bizim başımıza, onsuz da, çox bəla- 
lar gəlibdir, Ralf, düzü, mən artıq dözə bilmirəm. Burada 
ruhlar varsa... 

— Mən artıq başçı ola bilmərəm. Sən də get onlara qoşul. 

— Aman Allahl Oh, yoxl 

Piqqi Ralfın qolundan yapışdı. 

— Əgər Cek başçı olsa, hamı ovla məşğul olacaq, heç kim 
tonqala baxmayacaq, biz də ölənə qədər burada qalacağıq. 

Piqqi qəflətən qışqırdı: 

— Orada oturan kimdir? 

— Mənəm, Simon. 

— Nə yaman çoxuq, – Ralf dedi. — Üç kor siçan. Yox, 
mən imtina edəcəyəm. 

— Əgər sən başçılıqdan imtina eləsən, — Piqqi qorxu 
içində pıçıldadı, — onda mənim halım necə olacaq? 

— Heç nə. 

— Məndən zəhləsi gedir onun. Bilmirəm niyə? Əgər 
o, istədiyini eləyə bilsə... Sən heç, sənə hörmət eləyir, oyan- 
buyan olsa, sən onu vurarsan. 

— Sən özün də az aşın duzu deyilsən, bayaq onunla heç 
də pis dalaşmırdın. 

— Buynuz məndə idi, — Piqqi elə-belə dedi. — Söz demək, 
danışmaq hüququ da məndə idi. 

Simon qaranlıqda tərpəndi. 

— Sən başçılığında qal. 

— Sən hələ uşaqsan, Simon, yaxşısı budur, kəs səsini. 
Niyə demədin ki, burada vəhşi yoxdur? 

— Mən ondan qorxuram, — Piqqi dedi, — ona görə də nə 
yuvanın quşu olduğunu yaxşı bilirəm. Əgər kimdənsə qor- 
xursansa, ondan zəhlən gedir, özü də nə qədər eləsən də, 
fikrindən çıxmır. Özünü aldadırsan ki, həqiqətdə elə də pis 
deyil, amma elə ki bir də görürsən, elə bil, astman tutur, 
nəfəs ala bilmirsən. Ralf, sənin nəzərinə çatdırım ki, səni də 
görən gözü yoxdur onun. 

— Məni? Niyə? 

— Bilmirəm. Tonqala görə sən onu danladın, digər tərəf- 
dən də sən başçısan, o isə başçı deyil. 

— Bəs o da Cek Meridyüdür axıl 

— Mən uzun müddət xəstə yatmışam və çox fikirləşmişəm. 
Mən insanlara bələdəm, özümü də tanıyıram, onu da tanıyıram. 
Səni incidə bilməz. Əgər sən onun yolundan çəkilsən, sənin 
yanındakına hücum eləyəcək. Sənin yanındakı da mənəm. 

— Piqqi düz deyir, Ralf. Burada sənsən, bir də Cekdir. 
Sən başçısan, başçılığında da qal. 

— Biz burada boş yerə günümüzü keçiririk, vəziyyət də 
gündən-günə pisləşir. Evdə həmişə böyüklər var idi. “Üzr 
istəyirəm, ser, bağışlayın, miss” və sonra da sizin bütün 
suallarınıza cavab verilirdi. Eh, necə istərdiml 

— Eh, kaş ki xalam burada olaydı. 

— Kaş ki atam... Eh, indi bunun nə xeyri var? 

— Tonqal sönməməlidir. 

Rəqs qurtardı, ovçular geri qayıdıb daldalanacaqlara 
girdilər. 

— Böyüklər işlərini bilir, — Piqqi dedi. — Qaranlıqda 
qorxmurlar. Bir yerə yığışıb çay içir, söhbət eləyirlər. İşləri 
də yaxşı gedir. 

— Onlar adam yandırmazdı. Nəsə boş yerə... 

— Onlar gəmi düzəldərdilər. 

Qaranlıqda üç oğlan böyüklərin həyatındakı üstün 
cəhətləri sadalamağa çalışırdı, amma bunu fərli bacarmır- 
dılar. 

— Onlar bir-biriylə dalaşmazdı... 

— Mənim eynəyimi sındırmazdılar... 

— Vəhşi barədə də danışmazdılar. 

— Onlar, heç olmasa, bizə bir xəbər göndərsəydilər, — Ralf 
ümidsizliklə dedi. — Böyüklərə məxsus olan nəsə bir şey... 
siqnal, ya da nəsə... 

Qaranlıqdan gələn nazik ulartı səsini eşidib onlar bir- 
birindən yapışdı. Uzaqlardan gələn qeyri-adi ulartı səsi güc- 
ləndi, sonra da anlaşılmaz mızıltıya çevrildi. Persival Uimz 
Medison uzun otların arasında uzanmışdı və elə bir şəraitdə 
yaşayırdı ki, öz ünvanındakı sehrli qüvvə də ona kömək elə- 
mək imkanında deyildi. 


VI fəsil 
VƏHŞİ GÖYDƏN GƏLİR 


Ancaq ulduzların işığı görünürdü. Ruhun çıxartdığı 
idbar səsin haradan gəldiyi müəyyən olunandan sonra Per- 
sival sakitləşdi. Ralfla Simon narahat tərzdə onu götürüb dal- 
dalanacağa apardılar. Öz cəsarətli çıxışlarına rəğmən, Piqqi 
onlardan bir addım da geri qalmırdı və üç böyük oğlan dal- 
dalanacağa birlikdə girdi. Quru yarpaqların arasında uzan- 
dılar, hər dəfə də narahat halda o üz-bu üzə çevrildikcə səs 
salır, laqun tərəfdən görünən ulduzlu səma zolağına baxırdı- 
lar. Qonşu daldalanacaqlardan arabir kiminsə ağlamaq səsi 

eşidilirdi, qaranlıqda böyük uşaqlardan da kimsə öz-özünə 
danışdı. Sonra hamı kimi Ralfgil də yuxuya getdi. 

Üfüqdə gümüşü ay göründü: elə nazik idi, hətta düz 
suyun üstündə dayandığı anda belə üfüq xətti, az da olsa, 
işıqlanmadı. Amma göydə başqa işıqlar var idi, onlar çox 
sürətlə hərəkət edir, yanıb-sönür, tamam sönüb yox olurdu 
və on mil yuxarıdakı səma döyüşünün səsləri yerə zəif taq- 
qıltı şəklində də gəlib çatmırdı. Hər halda, böyüklər yerə öz 
siqnallarını göndərirdilər, amma uşaqlar hamısı yuxudaydı 
və bir nəfər də olsun oyanıb onları görə bilmədi. Qəflətən 
göydə nəsə partlayıb parlaq işıq saçdı, sonra burula-buru- 
la gedən işıqlı iz göründü, qaranlıq çökdü və ulduzlar- 
dan başqa heç nə görünmədi. Adanın üstündə bir nöqtə 
göründü, paraşüt və onun altından heysizmiş kimi sallanan 
qaraltı sürətlə aşağı endi. Müxtəlif yüksəkliklərdə istiqamə- 
tini dəyişən külək onu ora-bura qovurdu. Sonra isə üç mil 
hündürlükdə güclənən külək onu burub-bükdü, enən əyri 
xətt üzrə səmada qova-qova rifin böyük döngəsi və laqun 
boyunca sürükləyib dağa tərəf apardı. Paraşütdən sallanan 
fiqur dağ tərəfdəki mavi çiçəklərin arasına düşdü. Amma 
o yüksəklikdə də külək əsirdi və paraşüt dartınıb şappıldadı, 
harasa dəydi, üfürülüb şişdi, havaya qalxdı. Paraşütdən asıl- 
mış fiqur da heysiz ayaqlarını havada yelləyə-yelləyə dağın 
yuxarılarına süründü. Hər dəfə külək, az da olsa, əsəndə 
hərəkətə gələn paraşüt mavi çiçəklərin arasıyla, sal qayala- 
rın və qırmızı daşların üstüylə fiquru addım-addım sürüyüb 
çəkə-çəkə gətirdi, dağın başındakı parçalanmış daşların ara- 
sına atdı. Burada isə külək güclüydü deyə paraşütün ipləri 
bir-birinə dolaşdı, fiqur oturdu və şlemli başı dizlərinin 
arasına düşdü, dolaşıq iplər də onu bu vəziyyətdə saxladı. 
Külək bərkiyəndə iplər dartılıb gərilirdi, nəticədə isə fiqurun 
sinəsi arabir gərilib düzəlir, başı geri atılırdı və elə təsəv- 
vür yaranırdı ki, naməlum kölgə dağın arxasından boylanıb 
baxır. Külək səngiyən kimi paraşütün ipləri boşalırdı, fiqu- 

run qəddi əyilir, başı sinəsinə düşüb dizlərinin arasında giz- 
lənirdi. Ulduzlar göydə sayrışır, öz yollarıyla gedirdi, namə- 
lum bir kölgə də dağın başında oturmuşdu: baş əyir, dikəlir, 
sonra yenə baş əyirdi. 

Erkən sübhün ala-toranında, dağın zirvəsindən aşağıda, 
dikdirdəki qayanın yaxınlığında səslər eşidildi. Şax-şəvəlin 
və quru yarpaqların arasından iki oğlan — iki kölgə çıxdı, 
yuxulu səslə nəsə danışırdılar. Əkizlər idi, tonqalın yanında 
növbəni başa vurmuşdular. Nəzəri cəhətdən onlardan biri 
oyaq qalıb növbə çəkməliydi, o biri isə yatmalıydı. Amma 
onlardan heç biri müstəqil surətdə nəsə fərqli bir iş görmək 
iqtidarında deyildi, bütün gecəni yatmayıb növbə çəkmək 
də mümkün deyildi, ona görə də hər ikisi eyni vaxtda uza- 
nıb yatmışdı. Onlar əsnəyib gözlərini ova-ova siqnal tonqa- 
lından qalmış tutqun ləkəyə — küllüyə yaxınlaşdılar. Ocaq 
yerinə çatanda əsnəməkləri kəsdi, onlardan biri çır-çırpı və 
quru yarpaq gətirmək üçün geri qaçdı, o biri isə dizi üstə 
çökdü. 

— Mənə elə gəlir ki, ocaq sönüb. 

Əlindəki çubuqla külü eşələdi. 

— Yox, sönməyib. 

Üzüqoylu uzanıb dodaqlarını külə yaxınlaşdırdı və 
yavaşca üfürdü, alt tərəfdən düşən qızartdaq işıqda onun 
sifəti aydınlaşdı. Bir anlığa üfürməyi dayandırdı. 

— Sem, oradan bizə... 

— ...ÇIT-çırpı verərdin. 

Erik aşağı əyilib yenə də ehtiyatla üfürməyə başladı, 
o qədər üfürdü ki, kül zolağı işıqlandı. Sem ora quru çır-çır- 
pı qoydu, onun da üstünə quru budaq qoydu. Közərən yer 
böyüdü, çırpı od aldı. Sem ocağa yenə odun atdı. 

— Çox lazım deyil, — Erik dedi, — Sən ocağa çox odun 
atırsan. 

— Bir az qızışaq da... 

— Çoxlu odun daşımalı olacağıq. 

— Mən üşüyürəm. 

— Mən də. 

— Həm də... 

— ...qaranlıqdır. Hə, onda eybi yoxdur. 

Erik çömbəltmə oturub Semin ocaq qalamağına baxırdı: 
Sem odunları çardaq kimi düzdü, alov sakitcə qalxıb odun- 
ları bürüdü. 

— Yaxında idi o. 

— Heç bilirsən necə... 

— Coşardı. 

— Hə-ə, demə... 

Əkizlər bir neçə saniyə ərzində dinməzcə tonqala baxdı- 
lar. Sonra Erik hırıldayıb güldü. 

— Yaman coşmuşdu ha, elədir? 

— Tonqala, bir də... 

— ...donuza görə. 

— Yaxşı ki, hələ Cekə ürcah oldu, bizdən yan keçdi. 

— Uşaqlar, siz məni də-li-lik də-rə-cə-sinə çat-dı-rır-sınızl 

Əkizlər şərikli, oxşar gülüşləriylə güldülər, sonra qaran- 
lığı xatırladılar, başqa şeylər də düşdü onların yadına və 
narahat halda boylanıb ətrafa baxdılar, alov artıq odunları 
bürümüşdü. Uşaqlar başqa səmtə baxdılar. Od almış odun- 
ların üstüylə ora-bura qaçışıb canlarını alovdan qurtarma- 
ğa çalışan cücülər Erikin diqqətini cəlb elədi, adada ilk dəfə 
yandırdıqları tonqal düşdü yadına: o tonqal dağın o biri dik- 
dirindəydi, indi ora zülmətə qərq olub. Bu xatirə onun xoşu- 
na gəlmədi, dağın zirvəsinə tərəf baxdı. 

Ocağın istisi onları vurur, xoşhallandırırdı. Sem ocağa 
odun atanda üzünü mümkün qədər alova yaxınlaşdırmaqla 
əylənirdi. Erik əllərini açıb alovdan elə məsafədə saxlama- 
ğa çalışırdı ki, əli yanmasın. Onun tənbəl baxışları tonqalın 
arxasına yönəldi, dörd tərəfə dağılıb səpələnmiş qayaları 
onların yaprıxıb yerə yatmış kölgələrindən ayıraraq gündüz- 
kü konturlara qaytardı. Həmin o böyük qaya da buradadır, 

o biri üç daş da buradadır, parçalanmış qaya, ondan o tərəf- 
də keçid və elə orada... 

— Sem. 

— Nədir? 

— Heç. 

Alov budaqları gəmirib yeyirdi, ağac qabığı qıvrılıb eşi- 
lir, kənara düşürdü, yanan odun çırtıldayırdı. Çardaq kimi 
düzəlmiş odunlar içəriyə yıxıldı və dağın zirvəsi tərəfə geniş 
işıq dairəsi atdı. 

— Sem. 

— Nədir? 

— Seml Seml 

Sem əsəbi halda Erikə baxdı. Erikin baxışlarındakı gər- 
ginlik o istiqamətin özünü dəhşətli edirdi, Semin arxası 
o tərəfdəydi. Sem keçib Erikin böyründə çömbəltmə otur- 
du və o da o tərəfə baxdı ki, görsün orada nə var. Uşaqlar 
bir-birinin əlindən bərk-bərk yapışıb yerlərindən tərpənmir- 
dilər: kirpiklərini qırpmadan baxan dörd göz və açıq qalmış 
iki ağız idi onlar. 

Uzaqda, lap aşağılarda meşənin ağacları ah çəkdi, son- 
ra guruldadı. Uşaqların alınlarına tökülmüş saçları titrədi, 
alov ocaqdan kənara üfürüldü. Onlardan on beş yard məsa- 
fədə üfürülüb açılmış parça şappıldayıb səs saldı. 

Əkizlərdən heç biri qışqırmadı, bir-birinin əlini daha 
bərk sıxdılar, açıq qalmış ağızlarının alt çənəsi qabağa çıx- 
dı. Yəqin ki, haradasa, on saniyə belə oturdular və nəhayət, 
yanıb parçalanmış odun parçalarından tüstü çıxmağa başla- 
dı, qığılcımlar göyə səpələndi, dağın başına tərəf qeyri-sabit 
işıq dalğaları yayıldı. 

Sonra da əkizlər bu dəhşətli anın doğurduğu həyəcanı 
şərikli yaşayıb, daşların üstündən aşaraq qaçıb getdilər. 

Ralf yuxu görürdü. Kim bilir, quru yarpaqlar arasında 
səs salaraq neçə saat o üz-bu üzə çevriləndən sonra yuxuya 
getmişdi. Qonşu daxmalardan gələn sayıqlama səslərini 

də eşitmirdi, çünki burada deyildi, o yerdən ki gəlmişdi, 
oradaydı, bağın hasarı üstündən ponilərə şəkər verir, onla- 
rı yemləyirdi. Sonra kimsə onun əlindən tutub silkələdi və 
dedi ki, çay içmək vaxtıdır. 

— Ralf! Oyan, gözünü aç! 

Quru yarpaqlar dəniz kimi nərildədi. 

— Ralf, Ralfl Oyan, ayağa qalxl 

— Nə olub? 

— Biz vəhşini... 

— ...gördük. 

— ...öz gözlərimizlə apaçıq gördükl 

— Siz kimsiniz? Əkizlərdir? 

— Biz vəhşini gördük... 

— Sakit olun. Piqqil 

Yarpaqlar hələ də xışıldayırdı. Piqqi Ralfla toqquşdu. 
Əkizlər onu o vaxt tutub saxladılar ki, daldalanacağın içinə 
boylanan ulduzlara tərəf sıçradı. 

— Çölə çıxma, orada dəhşətdirl 

— Piqqi, nizələr haradadır? 

— Mən səs eşidirəm... 

— Sakit olunl Uzanın. 

Ralfla Piqqi uzandı, qulaqları səsdəydi. Əvvəlcə şüb- 
hələndilər, sonra da əkizlərin təsvir elədiyi dəhşətin nəfəsi 
qeyri-adi sükutun içindən onları vurdu. Tez bir zamanda 
qaranlığın içi caynaqlarla doldu, naməlum dəhşətli təhlü- 
kəylə doldu. Dan yerinin şəfəqləri göydəki ulduzları silib 
atdı və nəhayət, boz, kədərli işıq şüaları daldalanacağın içi- 
nə düşdü. Uşaqlar hərəkətə gəldilər, çöldə isə hələ də çox 
təhlükəliydi. Qaranlığın labirinti uzaq və yaxına bölünmüş- 
dü, göyün lap yuxarısındakı balaca buludlar rəng alıb isi- 
nirdi, Tənha dəniz quşu qışqırıb səs salaraq havaya qalxdı, 
onun səsi dərhal əks-səda verdi, meşədə nəsə bərk qışqırdı. 
Üfüq tərəfdəki bulud zolaqları közərib narıncı rəng aldı, pal- 
maların saçaqlı çətirləri yenə yaşılı rəngə çaldı. 

Ralf daxmanın girəcəyində dizi üstə çökdü və ehtiyatla 
dörd tərəfə boylandı. 

— Sem, Erik, hamını yığıncağa çağırın. Səs-küy salma- 
yın. Tez olun. 

Əkizlər titrəyərək bir-birindən yapışdılar, bir neçə yard 
məsafə qət eləyib o biri daxmayacan getdilər və dəhşətli 
xəbəri digər uşaqlara da çatdırdılar. Ralf öz ləyaqət hissini 
itirməmək üçün ayağa durub meydançaya tərəf getdi, onun 
kürəyi gizildəyirdi. Simonla Piqqi onu təqib eləyir, o biri 
uşaqlar da ehtiyatla onların arxasınca düşüb gedirdi. 

Ralf sığallı budağın üstündən buynuzu götürüb dodaq- 
larına yaxınlaşdırdı, sonra nəsə tərəddüd elədi və balıqqula- 
ğını üfürmədi, onu yuxarı qaldırıb uşaqlara göstərdi, onlar 
da onun nə demək istədiyini başa düşdülər. 

Üfüqdən ətrafa səpələnən günəş şüaları müşahidəçinin 
gözü səviyyəsinə qalxmışdı artıq. Ralf bir anlığa böyümək- 
də olan sağ tərəfdəki qızılı dilimə baxdı və elə bil ki, çıxış 
eləmək həvəsi artdı. Onun qarşısında dövrə vurub oturmuş 
oğlanlar ovçu nizələrini yuxarı qaldırdılar. 

Ralf buynuzu düz elə böyründə dayanmış əkizlərdən 
birinə — Erikə verdi. 

— Biz vəhşini öz gözlərimizlə gördük. Yox, biz yatma- 
mışdıq... 

Əhvalatın davamını Sem danışdı. Adət olunduğu kimi, 
bir buynuzdan ikisi də istifadə eləyirdi və bu da onların 
bünövrədən gələn birliyi ilə bağlıydı. 

— Nəsə qıllı bir şeydir. Başının arxa tərəfində qanada 
oxşayan nəsə hərəkət eləyirdi. Vəhşi özü də hərəkət elə- 
yirdi. 

— Dəhşət idi. Elə bil ki, oturmuşdu... 

— Ocaq yanırdı... 

— Biz tonqalı təzəcə yandırmışdıq... 

— ...üstünə çoxlu çırpı atmışdıq... 

— Onun gözləri var idi... 

— Dişləri də... 

— Caynaqları... 

— Biz elə qaçdıq... 

— Ağaca, daşa dəydik... 

— Vəhşi də arxamızca düşmüşdü... 

— Mən gördüm ki, o, ağacın arxasında gizləndi. 

— Az qalmışdı mənə toxuna... 

Ralf qorxu içində Erikin sifətindəki tikan cızıqlarını gös- 
tərdi: 

— Bəs bu haradandır? 

Erik əliylə sifətini yoxladı. 

— Elə bir şey yoxdur. Qanayıb? 

Uşaqlar dəhşət içində geri çəkildilər. Bu vaxtacan əsnə- 
məkdə olan Conni ağlayıb göz yaşları tökdü, Bill bir-iki dəfə 
əliylə onun kürəyinə vurub sakitləşdirdi. Parlaq səhər təhlü- 
kəylə doluydu, oğlanların dairəsi dəyişməyə başladı. Uşaqlar 
mərkəzə yox, kənara baxırdılar və yuxarı qaldırdıqları nizə- 
ləri isə hasara oxşayırdı, adama elə gəlirdi ki, onlar hasarın 
üstündən boylanırlar. Cek uşaqları mərkəzə dəvət elədi. 

— Bax bu, əsl ov olacaql Kim gedəcək? 

Ralfın hövsələsi daraldı. 

— Bu nizələr ağacdandır. Boş-boş danışma. 

Cek güldü. 

— Qorxursan? 

— Əlbəttə qorxuram. Kim qorxmaz ki? 

İntizar içində və köməksiz halda əkizlərə tərəf çevrildi: 

— Siz gop eləmirsiniz ki? 

Cavab elə səmimiydi ki, heç kim onun həqiqiliyinə şüb- 
hə eləmədi. 

Buynuzu Piqqi götürdü: 

— Necə bilirsiniz, bəlkə, biz elə burada da dayanaq? 
Olsun ki, vəhşi də bizə yaxın gəlməyəcək. 

Başqalarının onun hərəkətinə göz qoyduğunu hiss elə- 
məsəydi, Ralf, yəqin ki, Piqqinin üstünə qışqırardı. 

— Burada dayanmaq? Adanın bir küncünə çəkilib həmi- 
şəlik bu qapalı yerdə qalmaq? Bəs biz nə yeyəcəyik? Bəs 
tonqal necə olsun? 

— Gəlin hərəkət eləyək, — Cek narahat tərzdə dedi, — biz 
boş yerə vaxt itiririk. 

— Yox, lazım deyil. Bəs balacaları neyləyək? 

— Cəhənnəm olsun balacalarl 

— Kimsə onlara baxmalıdır. 

— İndiyəcən onlara heç kim baxmayıb. 

— İndiyəcən lazım deyildi, amma indən sonra lazımdır. 
Onlara Piqqi baxar. 

— Düzdür. Sən həmişə Piqqini təhlükədən uzaq elə. 

— Nə danışdığına fikir ver: tək bir gözüylə görür o, sən- 
cə, neyləyə bilər? 

O biri uşaqların maraq dolu baxışları Cekdən Ralfa yö- 
nəldi. 

— Bu, başqa məsələdir: adi ov deyil bu, çünki vəhşi 
özündən sonra iz qoymur. Əgər iz qoysaydı, sən onu görər- 
din. Hər şeydən əvvəl onu bilirik ki, vəhşi ağacdan ağaca 
keçir. Nədir onun adı? Bax onun kimi. 

Uşaqlar başlarını tərpədib təsdiq elədilər. 

— Görürsünüzmü, hələ fikirləşib baş sındırmaq lazımdır. 

Piqqi zədələnmiş eynəyini çıxardıb salamat qalmış şüşə- 
ni təmizləməyə başladı. 

— Ralf, bəs biz neyləyəcəyik? 

— Buynuz səndə deyil... 

— Demək istəyirəm ki, biz neyləyəcəyik? Tutaq ki, siz 
hamınız getdiniz, vəhşi də gəldi. Mən heç fərli görə də 
bilmirəm, qorxanda da lap... 

Cek onun sözünü kəsib ikrahla dedi: 

— Sən həmişə qorxursan. 

— Buynuz məndədir... 

— Buynuzl Buynuzl — Cek qışqırdı. — Bizə buynuz 
lazım deyil artıq. Kimin söz deməli olduğunu bilirik. Simon, 

Bill, ya da Valter danışsalar, nə deyəcəklər ki? Artıq elə bir 
vaxt gəlib ki, bəzi adamlar sakitcə kənara çəkilib qıraqda 
durmalıdırlar və imkan verməlidirlər, o birilər qərar qəbul 
eləsin. 

Bu yerdə Ralf dözə bilmədi: Cekin çıxışlarını qulaqar- 
dına vura bilmirdi artıq. Qan onun üzünə vurub yanaqlarını 
qızartdı. 

— Buynuz səndə deyil, — Ralf dedi. — Otur. 

Cekin rəngi ağardı, üzündəki çillər qəhvəyi rəng aldı. 
Dodaqlarını yalayıb ayaq üstə dayandı. 

— Bu, ovçu işidir. 

Uşaqlar gərginlik içində Ceklə Ralfa baxırdılar. Piqqi 
özünü narahat hiss eləyib buynuzu Ralfın dizinin üstünə 
qoydu və oturdu. Sükut gərginləşməkdəydi. Piqqi nəfəsini 
çəkdi. 

— Tək elə ovçuların işi deyil bu, — nəhayət, Ralf dedi, 
— ona görə ki, sən onun izinə düşə bilmirsən. Digər tərəfdən 
də bəyəm sən xilas olmaq istəmirsən? 

Ralf üzünü yığıncaqdakılara tutdu: 

— Siz xilas olmaq istəmirsiniz? 

Çevrilib Cekə baxdı. 

— Mən əvvəl də demişəm və yenə təkrar eləyirəm: əsas 
məsələ tonqaldır. Düzdür, ocaq indi sönmüş olar... 

Köhnə incikliklər köməyinə yetdi, hücuma keçmək 
üçün ona əlavə güc verdi. 

— Siz başa düşürsünüz? Tonqalı təzədən yandırmaq 
lazımdır. Sən o barədə heç fikirləşmirsən də, Cek. Elədir- 
mi? Bəlkə, kimsə istəmir ki, biz xilas olaq? 

Yox, hamı xilas olmaq istəyir, o barədə şübhə ola bil- 
məz və beləliklə də, üstünlük Ralfın tərəfinə keçdi, böhran 
ötüşdü. Piqqi nəfəsini buraxdı, az qalmışdı boğula, yenə 
nəfəs aldı, amma havası çatmadı. Tirin yanında uzandı, ağzı 
açıq qalmışdı, dodaqlarının ətrafında göy kölgələr dolaşdı. 
Heç kim ona fikir vermədi. 

— Sən indi bir fikirləş, yadına sal, Cek. Bu adada elə bir 
yer varmı ki, sən orada olmayasan? 

— Var, niyə yoxdur ki? Yadına gəlir? Adanın quyruq tərə- 
fi, qayalar da üst-üstə yığılıb. Mən ora yaxınlaşmışam. Kör- 
püyə oxşayan bir şey əmələ gətirir qaya. Yuxarıya gedən 
bircə yol var orada. 

— Bəlkə də, vəhşi orada yaşayır. 

Yığıncaqdakılar hamısı dərhal danışmağa başladı. 

— Yaxşı, sakit olunl Biz indi gedib oranı yoxlayarıq. 
Əgər vəhşi orada olmasa, biz dağa qalxıb oralara baxarıq, 
həm də tonqal qalayarıq. 

— Gəlin gedək. 

— Əvvəlcə bir şey yeyək, sonra gedərik, — Ralf belə deyib 
kiçik fasilə elədi, — Yaxşı olardı ki, nizələri də götürək. 

Yeyəndən sonra Ralf böyükləri də götürüb sahil boyun- 
ca getdi. Onlar Piqqini meydançada saxladılar. Əvvəlki gün- 
lərdə olduğu kimi, bu gün də açıq səma altındakı hamam- 
da istidən boğulmalı olacaqdılar. Onlar gedir, qarşıda isə 
sahil uzanaraq lap o tərəfdə azca əyilib meşəyə qovuşurdu 
və hələ tez idi deyə ilğım dumanı macal tapıb görüntüləri 
pərdələməmişdi. Ralf uşaqlara göstəriş vermişdi ki, od tutub 
yanan qumluğa enmədən palma terrası boyunca getsinlər. 
Dəstənin önündə getməyi Ralf Cekə tapşırdı, o da artistlik 
eləyib çox böyük ehtiyatla irəliləyirdi, amma buna heç ehti- 
yac da yox idi, çünki düşməni, ən azı, iyirmi yard məsafədən 
görə bilərdilər. Müvəqqəti də olsa məsuliyyət hissindən azad 
ola bildiyinə görə sevinən Ralf özü lap arxada gedirdi. 

Ralfdan öndə gedən Simonun qəlbində şübhələr baş 
qaldırmışdı: adamı cırmaqlayan caynaqları olan bir vəhşi 
oturubdur dağın başında, özündən sonra iz qoymur, amma 
heç olmasa, bir azca bərk qaçıb Samnerikgili tuta da bilmir. 
Simon o vəhşi barədə nə qədər fikirləşsə də, onun təsəv- 
vüründə qəhrəman, amma xəstə bir insan obrazı dolaş- 
maqdaydı. 

Simon köksünü ötürdü. Başqaları ayağa durub kütlə 
qarşısında çıxış edirlər və şübhəsiz ki, öz daxillərində onun 
duyduğu dəhşətli gərginliyi hiss eləmirlər, ağıllarına gələ- 
ni danışırlar və sanki, eyni bir adama müraciət edirlər. 
Simon bir addım kənara atıb geri baxdı. Nizəsini qaldırıb 
çiyninin üstündə saxlamış Ralf yaxınlaşmaqdaydı. Özünə 
əmin olmayan Simon addımlarını o vaxtacan yavaşıtdı ki, 
Ralf gəlib çatdı, onlar yanaşı yeridilər və yalnız onda başını 
qaldırıb qara saçlarının arasından Ralfa baxdı. Ralf gözaltı 
ona baxıb zorla elə gülümsədi ki, sanki, Simonun axırıncı 
dəfə hansı səfeh hərəkət elədiyini unutmuşdu, sonra da, 
haradasa, uzaqdakı naməlum nöqtəyə baxdı. Ona diqqət 
yetirildiyi üçün Simon bir anlığa özünü xoşbəxt hiss elədi və 
özü haqqında düşünmədi. Simon qəflətən ağacla toqquşan- 
da isə Ralf hövsələsi daralmış halda kənara baxdı, Robert 
pıqqıldayıb güldü. Simon kənara çəkildi, onun alnındakı ağ 
ləkə qızardı və qanadı. Ralf Simondan əl çəkib öz daxilində- 
ki cəhənnəm əzablarına qayıtdı. Tezliklə onlar qalaya çata- 
caqlar və başçı kimi qabaqda o getməlidir. 

Cek qaça-qaça geri qayıtdı. 

— İndi çatırıq. 

— Yaxşı, Mümkün qədər yaxına getməliyik. 

Qalaya tərəf gedən yoxuşla Cekin arxasınca düşüb irə- 
li getdi. Onlardan sol tərəfdə ağacların və lianların əmələ 
gətirdiyi keçilməz, sıx meşə sahəsi uzanırdı. 

— Niyə də orada olmasın. 

— Fikir ver: ora nə girən, nə də çıxan yoxdur. Olsaydı, 
bilinərdi. 

— Bəs qalada necə? 

— Baxarıq. 

Ralf otları aralayıb baxdı. Orada bir neçə yard uzunlu- 
šunda daşlıq var idi, sonra da adanın hər iki tərəfi birləşərək 
burun əmələ gətirirdi. Bir neçə yard eni və haradasa, on beş 
yard uzunluğu olan dar, qayalıq çıxıntı adanın davamı kimi 

dənizin içinə girirdi. Adanın bünövrəsini təşkil eləyən və 
əsas tikinti materialı rolunu oynayan qızartdaq, kvadratşə- 
killi qayalardan biri buradaydı. Qaya çat-çat idi, lap yuxa- 
rıda isə uçub aşağı tökülmək üçün bir himə bənd olan daş 
parçalarının əmələ gətirdiyi tığlar var idi üstündə. 

Ralfdan arxada, otların arasında ovçular dinməzcə dayan- 
mışdılar. Ralf Cekə baxdı. 

— Sən ovçusan. 

Cek qızardı. 

— Bilirəm. Yaxşı, mən getdim. 

Ralfın içindən gələn bir səs onun əvəzinə danışdı. 

— Mən başçıyam. Özüm gedərəm. Mübahisə eləmə. 

Ralf belə deyib o biri uşaqlara tərəf çevrildi: 

— Siz burada gizlənin, məni gözləyin. 

Ralfın səsi nəsə sözünə baxmırdı, gah qalxır, gah enir, 
gah da itirdi. Cekə baxdı: 

— Necə bilirsən? 

Cek mızıldandı: 

— Mən hər yeri ələk-vələk eləmişəm. Burada olmalıdır. 

— Aydındır. 

Simon tərəddüd içində dedi: 

— Mən burada vəhşi olacağına inanmıram. 

Ralf ona çox nəzakətlə cavab verdi, sanki, hava ilə əlaqə- 
dar deyilən fikrə münasibət bildirdi. 

— Yox. Mən hesab eləyirəm ki, elə deyil. 

Onun rəngi qaçmış dodaqları bərk-bərk örtülmüşdü. 
Əlinin yavaş hərəkətiylə saçlarını geri elədi. 

— Yaxşı, hələlik. 

Ralf ayaqlarını hərəkət eləməyə və onu adanın boğazı- 
nacan aparmağa məcbur elədi. 

Onu hər tərəfdən açıq havanın ənginlikləri əhatə elə- 
mişdi. Lap qabaqda getməli olmasan belə, burada, onsuz 
da, gizləməyə bir yer yox idi. Əgər yüzilliklərlə hesablasaq, 
belə məlum olar ki, tezliklə bu qalanın özü ayrıca bir adaya 

çevriləcək. Sağ tərəfdə laqundur, açıq dəniz onu ləpələndi- 
rir. Sol tərəfdə isə... 

Ralf diksindi. Laqun onları Sakit okeandan müdafiə elə- 
yirdi. Nəyə görəsə ancaq Cek suya o tərəfdən yaxınlaşmışdı. 
İndi o özü yüksəklikdə dayanıb aşağıda görünən mənzərəyə 
baxırdı və sanki, nəfəs alan qeyri-adi canlı bir varlığa baxırdı. 
Qayaların arasındakı su tədricən enirdi, qızartdaq qranit pli- 
tələri və onların üstündəki qəribə mərcan örtüyünü, polip və 
su bitkiləri örtüyünü çılpaqlaşdırırdı. Su aşağı enirdi, enirdi 
və bu zaman piçilti səsi eşidilirdi, meşədəki palma ağac- 
larının başında külək necə pıçıldayırdısa, su da elə pıçıldayır- 
dı. Burada yastı bir qaya var idi, üstü də elə sığallıydı, elə bil, 
masanın səthiydi və su çəkiləndə onun dörd tərəfdən dəniz 
otlarıyla örtülmüş böyürləri açılırdı. Sonra yatmış nəhəng 
nəfəs alırdı və qayaların yanlarında bitmiş dəniz otlarını dalğa- 
landıraraq qalxan su masaya oxşayan yastı qayanın üstündə 
guruldayıb qaynayırdı. Dalğalar heç hara getmirdi, bir anlığa 
qalxır və enirdi, sonra yenə qalxır və yenə enirdi. 

Ralf qırmızı qayaya tərəf çevrildi. Uşaqlar arxa tərəfdəki 
otların arasında dayanıb onu gözləyirdilər, onun nə edəcə- 
yini gözləyirdilər. Hiss elədi ki, əlinin içindəki tər soyuyub, 
eyni zamanda təəccüblə fikirləşdi ki, əslində, hansısa bir 
vəhşiylə qarşılaşacağını gözləmir və əgər başına belə bir iş 
gəlsə, nə eləməli olduğunu da bilmir. 

Baxdı ki, qayaya dırmaşa bilər, amma buna heç bir 
lüzum yox idi. Kvadratşəkilli qayanın səthi boyunca plin- 
tus kimi çıxıntı var idi və bu da sağa dönüb laqunun üstünə 
tərəf çıxmağa, ya da sol tərəfə dönməyə imkan yaradırdı. 
İrəliləmək asan idi deyə, tezliklə qayanın ətrafını gözdən 
keçirmək imkanı əldə elədi. 

Gözlənildiyindən artıq bir şey də yox idi: üst-üstə qalaq- 
lanmış qızartdaq qayalardır ki, onların da səthi nazik buz 
təbəqəsinə oxşayan quanayla örtülübdür və bir də bastionun 
lap yuxarısına, qayalara doğru gedən sərt yoxuşdur. 

Arxadan gələn səs Ralfı çevrilməyə məcbur elədi. Cek 
idi, qayanın çıxıntısı boyu birtəhər gəlirdi. 

— Səni təkbaşına buraxa bilməzdim. 

Ralf dinmədi. Yolunu qayaların üstündən saldı, balaca 
bir mağaranı gözdən keçirib yoxladı, amma orada bir neçə 
lax yumurtadan başqa qorxulu bir şey tapmadı və nəhayət, 
oturdu, əlindəki nizənin küpüylə qayanı döyəcləyərək ətrafa 
göz gəzdirdi. 

Cek həyəcanlanmışdı: 

— Qala üçün əla yerdirl 

Üstlərinə püskürən su damcıları onları islatdı. 

— Burada içməli su yoxdur. 

— Bəs o nədir? 

Doğrudan da, bir az yuxarıdakı qayanın üstündə uzun- 
sov göy ləkə var idi. Onlar yuxarı dırmaşıb süzülən suyun 
dadına baxdılar. 

— Kokos qabığını suyun altına qoysan, həmişə dolu qalar. 

— Yox, mənim xoşuma gəlmir bura, çox iyrənc yerdir. 

Onlar yanaşı yeriyərək dikdirin son metrlərini də qalx- 
dılar, lap yuxarıda isə get-gedə ensizləşən bürcün başında 
sonuncu sınıq daş bərqərar olmuşdu. Cek daşlardan birini 
yumruğuyla vurdu, daş yavaşca xırçıldadı. 

— Yadındadır? 

Hər ikisinin yadına ötən vaxt ərzində baş vermiş qanqa- 
raldan hadisələr düşdü. Cek tez-tez danışdı: 

— Palma budağını bunun altına soxursan vəəgər düşmən 
gəlsə... Baxl 

Onlardan yüz fut aşağıda ensiz bənd var idi, sonra qaya- 
lıq quru sahəydi, sonra ara-bərəsində daşlar görünən otluq 
idi, ondan o yanda isə meşəydi. 

— Bir dəfə qaldırmaqla, — Cek, az qala, həyəcandan 
boğularaq dedi, — odur ha, gör necə getdil 

Sanki, yeri süpürürmüş kimi bir hərəkət elədi Cek. Ralf 
dağa tərəf baxdı. 

— Nə olub? 

Ralf çevrildi: 

— Niyə soruşdun? 

— Bilmirəm, elə baxırdın ki... 

— Yenə də siqnal yoxdur. Heç nə görünmür. 

— Siqnal sənin ağlını çaşdırıb. 

Onları hər tərəfdən dövrələyən tarım üfüq xəttini yalnız 
dağın zirvəsi kəsirdi. 

— Başqa ümid yerimiz yoxdur. 

Ralf nizəsini əllə itələnəndə tərpənən daşa söykədi, saçı- 
nı əlləriylə geri elədi. 

— Biz geri qayıdıb dağa çıxmalıyıq. Vəhşini orada görüblər. 

— Orada vəhşi yoxdur. 

— Bəs onda neyləyək? 

Otların arasında gizlənib gözləyən uşaqlar Ceklə Ralfın 
sağ-salamat geri qayıtdıqlarını görəndə günün altına çıxdı- 
lar. Kəşfiyyat həyəcanı vəhşini onlara unutdurmuşdu. Uşaq- 
lar dar keçidə səpələnib səs-küylə yuxarı dırmaşdılar. Ralf 
dayandı, parçalanıb dəyirman daşı boyda qalmış, dayanıq- 
sız vəziyyətdə ləngər vuran və üzüaşağı yuvarlanmağa hazır 
olan qırmızı qayaya söykədi əlini. Qaşqabağını töküb dağa 
baxdı. Yumruğunu düyünləyib sağ tərəfdəki daşı çəkiclə 
döyəcləyirmiş kimi vurmağa başladı. Dodaqları sıx qapan- 
mışdı, alnına tökülmüş saçlarının pərdəsi arxasından baxan 
gözlərində dərin intizar var idi. 

— Tüstü. 

Daşa vurub zədələdiyi yumruğunu ağzına soxdu. 

— Cekl Gəl gedəkl 

Amma Cek onun yanında deyildi. Bir dəstə uşaq səs 
salaraq böyük qayanı qaldırıb üzüaşağı dığırlamaq istəyirdi 
və necə olmuşdusa, Ralf onları nəzərdən qaçırmışdı. Ralfın 
o tərəfə çevrildiyinə bənd imiş kimi daş şaqqıldayıb dənizə 
düşdü, dərhal da nəhəng fəvvarə nərildəyib elə fışqırdı, az 
qaldı lap yuxarılara çatsın. 

— Bu nədir? Bəsdirinl 

Ralfın səsi uşaqları susdurdu. 

— Tüstül 

Qəribə fikirlər Ralfa rahatlıq vermirdi. Elə bil, beyninin 
içində yarasa uçurdu və öz qanadlarıyla onun fikrinə kölgə 
salırdı. 

— Tüstü. 

Fikirlərinə düşən kölgə çəkildi, qəzəb də dərhal özünü 
göstərdi. 

— Bizə tüstü lazımdır. Siz isə burada boş yerə vaxt itirir- 
siniz. Daş dığırlamaqla məşğulsunuz. 

Rocer qışqırdı: 

— Vaxtımız çoxdur. 

Ralf başını silkələdi: 

— Biz dağa çıxmalıyıq. 

Səs-küy qalxdı. Uşaqlardan bəziləri sahilə tərəf geri 
qayıtmaq istədi, bəziləri də burada ləngiyib daş dığırlatmaq 
niyyətindəydi. Göydə günəş parlayırdı və təhlükə hissi də 
qaranlıqla birlikdə harasa yox olmuşdu. 

— Cek, vəhşi o biri tərəfdə olmalıdır. Sən oralarda olmu- 
san, qabağa düş, bələdçilik elə. 

Bill Ralfa yaxınlaşdı: 

— Bəlkə, burada bir az da ləngiyərdik? 

— Düz deyir. 

— Burada özümüzə istehkam düzəldərdik. 

— Gecələməyə daxma yoxdur burada, — Ralf dedi, — yemə- 
yə bir şey yoxdur, içməli su da azdır. 

— Amma əla bastion olardı. 

— Daş dığırlayardıq. 

— Düz elə keçidin üstünə dığırlayardıq. 

— Dedim ki, getməliyikl — Ralf qəzəblə qışqırdı. — Biz 
dəqiqləşdirməliyikl Getdik. 

— Gəlin burada qalaq. 

— Mən geri qayıtmaq istəyirəm, daxmamızı istəyirəm. 

— Mən yorulmuşam. 

— Yox! 

Ralf zədəli barmaqlarının dərisini soydu, amma ağrı 
hiss eləmədi. 

— Mən başçıyam. Biz gedib baxmayllıq və dəqiqləşdir- 
məliyik. Dağı görürsünüz? Orada heç bir siqnal yoxdur. 
Təsadüfən hansısa bir gəmi buralardan keçə bilər. Deyəsən, 
sizin başınız işləmir. 

Üsyankar uşaqlar sakitləşdilər, amma hələ də dodağı- 
nın altında deyinənlər var idi. 

Cek qabağa düşüb qayadan aşağı — keçidə tərəf yönəldi. 


VII fəsil 
HÜNDÜR AĞACLAR VƏ KÖLGƏLƏR 


Donuz cığırı suya yaxın, qayalıqdan keçirdi və Ralf sevi- 
nirdi ki, Cek dəstənin önündə gedir. Əgər siz qulaqlarınızı 
yumub suyun çəkilərkən çıxartdığı səsi, geri qayıdanda qay- 
nayıb fısıldamasını eşitməsəniz, hər iki tərəflə uzanıb gedən 
ayıpəncəsi cəngəlliyinin necə boz və keçilməz olduğunu 
unuda bilsəniz, onda, heç olmasa, vəhşi barədə fikirləri 
başınızdan kənar eləyib bir müddət xəyallara dalmaq da 
olar. Günorta vaxtıydı, adada od kimi şaxıyan günəşin isti- 
si adamı boğurdu. Ralf qabaqda gedən Cekə xəbər göndər- 
di, meyvə ağacları görən kimi dəstə üzvləri hamısı dayanıb 
qarınlarını doydurdular. 

Ralfyalnız oturandan sonra bugünkü istinin necə dözül- 
məz olduğunu hiss elədi, üz-gözünü qırışdırıb iyrənərək 
əynindəki boz köynəyi dartışdırdı, fikirləşdi ki, hər halda, 
vaxt tapıb köynəyi yumaq lazımdır. Ralf hətta bu ada üçün 
də dözülməz olan istidə oturub öz əyin-başı barədə fikirlə- 
şirdi. Qayçı olsaydı, saçlarını kəsərdi — belə fikirləşib saçla- 
rını geri atdı — çirkin içində bu tükləri kəsib lap qısaldardı. 

Yaxşıca çimərdi, köpüklü vannada uzanardı. Diliylə dişlə- 
rini yoxladı və hesab elədi ki, diş şotkası da əlinin altında 
olsaydı, yaxşı olardı. Hələ onun dırnaqları da var. 

Ralf əlini çevirib yuxarıdan-aşağı baxdı. Dırnaqlarını 
gəmirib gödəltmişdi və heç özü də bilmirdi, bu axmaq vər- 
dişə nə vaxtdan bəri yenidən qayıdıb. Öz-özünə dedi: “Tez- 
liklə barmaqlarını da soracaqsan”. 

Gözaltı ətrafına baxdı. Yox, deyəsən, eşidən olmayıb. 
Ovçular oturub primitiv qida ilə qarınlarını doydurur və 
özlərini inandırmağa çalışırdılar ki, banandan, yağlı-yaşıl 
rəngli və felatinvari meyvələrdən dadlı heç nə yoxdur. 
Yadındadır ki, bir vaxtlar necə təmiz və səliqəli olardı. Elə 
o cür müqayisəylə də o biri uşaqları nəzərdən keçirdi. Onlar 
çirkliydilər, amma palçığın içinə yıxılmış, ya da yağışlı bir 
gündə gölməçəyə düşmüş oğlanlar qədər də çirkli deyildi- 
lər. Onların hər biri hökmən duşun altına çəkilməlidir, çirk- 
li saçları uzanıb qatma-qarışıq olub, tüklərin arasında ilişib 
qalmış çör-çöp, quru yarpaq görünür, hər birinin üzü tərlə 
və yemək prosesində müxtəlif meyvə şirələriylə yaxşıca 
yuyulubdur, amma dalda yerlərdəki dəriyə, elə bil, kölgə 
düşüb, onun özünün paltarı kimi, o biri uşaqların da paltarı 
cırılıb, tərdən bərkiyib taxtaya dönüb və əyinə də bəzək, 
ya da rahatlıq üçün yox, adət olunduğu üçün geyinilibdir, 
uşaqların hamısının dərisinin üstü ağ duz təbəqəsiylə örtü- 
lübdür... 

Bu şəraitdə, bu cür yaşayış tərzinə öyrəşdiyini və nor- 
mal qəbul elədiyini fikirləşəndə Ralfın ürəyi sıxıldı. Köksü- 
nü ötürdü, əyib meyvəsini dərdiyi budağı əlindən buraxdı. 
Məlum vacib məsələyə görə ovçular özlərini meşənin dərin- 
liklərinə, qayaların arxasına vermişdilər. Ralf üzünü çevirib 
dəniz tərəfə baxdı. 

Adanın bu biri tərəfindəki mənzərə tamam başqaydı. 
Gözəlliyi pərdələyən ilğım okean sularının soyuqluğu qar- 
şısında davam gətirə bilmirdi deyə üfüqü kəsən tarım, mavi 

xətt görünürdü. Ralf qayalıq tərəfə endi. Buradan dəniz 
səviyyəsinə yaxın səviyyədən dərin dəniz dalğalarının necə 
aramsız qalxıb-endiyini müşahidə eləmək olardı. O dalğa- 
ların eni neçə-neçə mil idi, onları sındıra biləcək heç nə 
yox idi, hərəkətlərini məhdudlaşdıra biləcək nə bir bənd, 
nə də dayazlıq var idi. Dalğalar heç nəyə fikir vermədən öz 
işləri ilə məşğul idi. Əslində, dalğalar axıb heç hara get- 
mirdilər, bütövlükdə okean özü qalxıb-enirdi. İndi okean 
çəkiləcək, enməkdə olan su böyük və kiçik şəlalələr əmələ 
gətirəcək, parıldayan saçlara oxşayan dəniz bitkiləriylə 
örtülmüş qayaları soyundurub çılpaqlaşdıracaq, sonra nəfə- 
sini dərib toparlanacaq, nərildəyərək yenə qalxacaq, çıl- 
paq qayaların üstünə atılacaq, ləpədöyənin əli dərinliklər- 
dən yuxarı qalxıb özündən bir-iki yard aralıdakı köpükləri 
qarışdıracaq. 

Ralf aramsız qalxıb-enən dalğalara o qədər baxdı ki, 
nəhayət, dənizin uzaqlığı onun beynini keyləşdirdi. Hüdud- 
suz dəniz sonra da onun diqqətini tədricən, demək olar ki, 
zorla özünə çəkdi. Bu isə artıq baryer idi, yolayrıcıydı. Ada- 
nın o biri tərəfində — günorta vaxtının ilğımına bürünmüş 
və sakit laqunun qalxanıyla qorunan o tərəfdə xilas olmaq 
barədə xəyallara dalmaq olar, amma burada okean suları- 
nın amansızlığıyla üzbəüz dayandığın vaxt sən bütün aləm- 
dən təcrid olmusan, sən köməksizsən, sən məhkumsan, 
sən... 

Simon, az qala, ağzını onun qulağına dirəyib nəsə deyir- 
di. Ralf bir də baxdı ki, qayanı ikiəlli qucaqlayıb, bədəni əyi- 
lib ikiqat olub, boyun əzələləri gərilib, ağzı açıq qalıb. 

— Sən gəldiyin yerə qayıdacaqsan. 

Simon bu sözü dedi, özü də başıyla təsdiq elədi, bir dizi- 
nin üstünə çökmüşdü o, ikiəlli yapışdığı hündür qayadan 
aşağı uzatdığı ayağıyla, az qala, Ralfa toxunurdu. Ralf tutu- 
lan kimi oldu və Simonun üzünü görmək istədi. 

— Elə böyükdür, demək istəyirəm ki... 

Simon başını tərpətdi. 

— Fərqi yoxdur, sən sağ-salamat geri qayıdacaqsan. Hər 
halda, mən belə hesab eləyirəm. 

Ralfın bədənindəki gərginlik azaldı, dənizə tərəf baxdı, 
sonra da Simona baxıb acı təbəssümlə gülümsədi. 

— Sənin cibində gəmi var? 

Simonun dodaqları qaçdı, başını buladı. 

— Bəs onda haradan bilirsən? 

Simon susurdu və belə olanda Ralf sərt danışdı: “Sənin 
başın xarabdır”. 

Simon qəzəblənib başını elə silkələdi ki, üzünə tökülən 
qara saçları qabağa-dala getdi. 

— Yox, mən dəli-zad deyiləm. Amma hesab eləyirəm ki, 
sən hökmən qayıdacaqsan. 

Bir müddət heç biri dinib-danışmadı, sonra qəflətən bir- 
birinin üzünə baxıb gülümsədilər. 

Ağacların arasından Rocerin səsi gəldi: 

— Ey, bura gəlinl Tez olunl 

Donuz keçidinin yaxınlığında torpaq çevrilmişdi, təzə 
peyinlər buğlanırdı. Cek əyilib peyinlərə elə baxırdı, elə bil, 
onlara vurulmuşdu. 

— Ralf, biz başqa şeyin ovuna çıxmışıq, amma hər halda, 
bizə ət lazımdır. 

— Əgər yolüstü ovu nəzərdə tutursansa, olar. 

Yola düşdülər. Cek lap öndə gedirdi deyə ovçular vəh- 
şinin qorxusundan toplaşaraq bir-birinə qısılmışdılar. Dəstə 
Ralfın gözlədiyindən yavaş sürətlə gedirdi və bu da harada- 
sa, onun ürəyincəydi: nizəsiylə oynayır, yavaş-yavaş gedirdi. 
Qabaqda gedən Cek öz peşəsiylə bağlı olan qeyri-adi nəsə 
görmüşdü, ona görə də dəstə tezliklə dayandı. Ralf ağaca 
söykənib dayanmışdı və dərhal da gündüz vaxtının xəyalları 
onu ağuşuna aldı. Əslində, ovla bağlı məsələlərə Cek cavab- 
deh idi, dağa qalxmağa gəlincə, qaçaqaç deyil, ona da vaxt 
tapılar. 

Əvvəllər bir dəfə atasıyla Çatemdən Devonporta gedən- 
də bir müddət onlar bataqlığın qırağındakı kottecdə yaşama- 
lı oldular. Yaşadıqları evlərdən Ralfın yaddaşına o ev daha 
aydın həkk olunub, çünki buradan da onu məktəbə göndər- 
dilər. O vaxt anası hələ onlarla bir yerdə olurdu, atası da hər 
gün evə gəlirdi. Vəhşi ponilər bağın ayağı tərəfdən daş hasa- 
ra yaxınlaşırdılar, qar yağırdı. Kottecin arxa tərəfində bir 
dəyə var idi və orada uzanıb qar dənəciklərinin fırlana-fırlana 
yerə düşdüyünə baxmaq olurdu. Hər dənəcəyin yerə düşüb 
əriyərək əmələ gətirdiyi tutqun ləkəni görmək olurdu, sonra 
da yerə düşüb ilk əriməyən qar dənəciyinin ətrafında torpağın 
necə ağardığını görmək olardı. Əgər üşüsən, evə keçib par- 
laq çaynikin və üstündə mavi rəngli adam şəkilləri olan 
boşqabların yanında dayanıb pəncərədən çölə baxa bilərdin. 

Yatmağa gedəndə isə kasada sənə şirin qarğıdalı və 
qaymaq verirdilər. Kitabların çarpayının böyründəki şkafda 
olurdu və həmişə də onlardan ikisi, ya da üçü lap yuxarıdan 
böyrü üstə dayanırdı, çünki özünə əziyyət verib onları necə 
lazımdır yerinə qoymağa tənbəllik eləyirdin. Kitabların səhi- 
fələri küncdən qatlanıb, cızılıb. Öz parlaqlığıyla diqqəti cəlb 
eləyən o kitablardan biri Topsi və Mopsi haqqındadır, amma 
onu oxumayıb, çünki o kitab iki qızın həyatından bəhs elə- 
yir, kitablardan biri isə sehrbaz haqqındadır və onu da dəh- 
şət içində oxuyursan, iyirmi yeddinci səhifəni ötürürsən, 
çünki orada qorxulu hörümçək şəkli var. O şkafda “Oğlan 
uşaqları gəmi haqqında nəyi bilməlidirlər?” və “Oğlan uşaq- 
ları qatarlar barədə nəyi bilməlidirlər?” kitabları da var. 
O kitablar, elə bil, indi də əlinin altındadır: nə vaxtistəsə əlini 
uzadıb onlara toxuna bilər, “Oğlan uşaqları üçün mamont- 
lar barədə” kitabının ağırlığını və onun necə yavaşca aşağı 
sürüşdüyünü hiss eləyər... Hər şey necə də yaxşıydı, hamı 
mehriban idi və onu sevirdilər... 

Qarşı tərəfdəki kolluqda nəsə şaqqıldadı. Uşaqlar dəli 
kimi qışqırıb donuz cığırından qırağa atıldılar, özlərini lia- 

naların arasına pərçim elədilər. Ralf gördü ki, Ceki itələyib 
yıxdılar. Nəsə bir şey qorxulu səslə xortuldayıb həvə kimi 
uzun dişlərini parıldadaraq tullana-tullana donuz cığırıyla 
onlara tərəf gəldi. Ralf əsla özünü itirmədi, gözəyarı məsa- 
fəni müəyyənləşdirib, nizəsini tuşladı. Qabanla onun ara- 
sındakı məsafə cəmi beş yard olanda isə özüylə gəzdirdiyi 
əldəqayırma nizəni atdı və gördü ki, iri kəllə sümüyünün üz 
tərəfinə dəydi nizə, hətta bir anlığa ilişib qaldı. Qabanın səsi 
dəyişib həyəcanlı qışqırtıya çevrildi və o çönüb özünü cığı- 
rın qırağındakı şax-şəvəlliyin içinə vurdu. Donuz cığırı yenə 
də qışqırıb səs-küy salan uşaqlarla doldu, Cek qaçaraq geri 
qayıtdı, şax-şəvəli aralayıb baxdı. 

— Burada olacaq. 

— Buraya gəlin, sizinləyəml 

Qaban şax-şəvəlin arasıyla uzaqlaşıb gedirdi. Uşaqlar 
əvvəlki donuz cığırına paralel başqa bir cığır da gördülər, 
Cek qaçaraq qabağa getdi. Ralf qorxmuşdu, qürur hissi 
duyurdu, nəsə pis bir şey olacağını da hiss eləyirdi. 

— Mən onu vurdum. Nizə ilişib qalmışdı... 

Gözlənilmədən onlar gəlib dəniz tərəfdəki açıqlığa çıx- 
dılar. Cek çılpaq qayalara baxıb həyəcanla dedi: 

— Getdi. 

— Mən onu vurdum, — Ralf yenə dedi, — nizə hətta ilişib 
onun bədənində qalmışdı. 

Hiss elədi ki, şahidlərə ehtiyacı var. 

— Bəyəm sən görmədin? 

Moris başını tərpədib təsdiq elədi: 

— Mən gördüm. Düz sifətinə dəydi, vı-ı-yl 

Ralf həyəcan içində davam elədi: 

— Mən onu vurdum, özü də yaxşı vurdum. Nizə ətinə 
batıb qalmışdı. Mən onu yaralamışaml 

Ralf indi fürsətdən istifadə eləyərək təzəcə yandırdı- 
ğı şöhrət alovunda qızınırdı və onu da hiss eləyirdi ki, sən 
demə, ov heç də pis məşğuliyyət deyil. 

— Mən onu necə lazımdır vurdum. Məncə, elə həmin 
o vəhşi idi. 

Cek geri qayıtdı. 

— Vəhşi-zad deyildi, adi qaban idi. 

— Mən onu vurdum. 

— Niyə tutmadınız onu? Mən istədim... 

Ralf qışqırdı: 

— Qabanı tutaydıq?l 

Cek qəflətən hirslənib özündən çıxdı: 

— Sən dedin ki, bizi öldürər. Bəs onda nizəni niyə atdın? 
Niyə gözləmədin? — Əlini açdı. — Buyur bax. 

Sol əlini açıb hamıya göstərdi. Əlinin üstü cızılmışdı, elə 
də dərin yara deyildi, amma qanamışdı. 

— Uzun kəsici dişiylə elədi, Mən fürsət tapıb nizəylə onu 
vura bilmədim. 

Cek indi hamının diqqət mərkəzindəydi. 

— Sən yaralanmısan, — Simon dedi, — yaranın qanını sor- 
malısan. Berenqariya kimi. 

Cek yarasının qanını sordu. 

— Mən onu vurdum, — Ralf qeyzləndi. — Nizəylə vurdum. 
Mən onu yaraladım. 

Ralf çalışırdı ki, uşaqların diqqətini yenə özünə cəlb elə- 
sin. 

— Cığırla gəlirdi. Mən nizəni atdım, elə bil... 

Robert bic tərpəndi. Ralf oyuna qoşuldu və hamı güldü. 
Dərhal da uşaqlar Roberti itələməyə, vurmağa başladılar, 
o da yalançı hərəkətlər elədi. 

Cek qışqırdı: 

— Onu araya alınl 

Roberti dövrəyə aldılar. O da əvvəlcə yalandan qışqırdı, 
sonra da aldığı zərbənin həqiqi ağrısından bağırdı. 

— Oyl Bəsdirin! Ağrıdır axı, dəlisiniz?l 

Arada özünü ora-bura vuranda kiminsə nizənin küpüylə 
endirdiyi zərbə onun kürəyinə dəydi. 

— Tutun onul 

Uşaqlar onun əl-qolundan yapışdılar. Ralf da çaşmışdı, 
əl atıb Erikin nizəsini aldı və Roberti onunla vurdu. 

— Öldürün onul Öldürünl 

Robert çapalayıb dartınır, dəli kimi qışqırırdı. Cek onun 
saçlarından tutub bıçağı başının üstündə yellədi. Cekin 
arxasında dayanmış Rocer çalışıb qabağa dürtülmək istə- 
yirdi. Bütün ov və rəqs mərasimlərinin sonunda olduğu 
kimi, ritual mahnısı yüksəldi: 

— Donuzu vur! Boğazın üz! Canını all 

Ralf da irəli keçib yaxına gəlmək, o köməksiz, tutqun 
canlıya toxunmaq istəyirdi. Vurmaq, yaralamaq azartı onun 
da beynini dumanlandırmışdı. 

Cekin əli aşağı endi, alqış səsləri qopdu, ölməkdə olan 
donuzun xırıltı səsləri eşidildi. Sonra uşaqlar hamısı yerə 
sərilib bərk qorxmuş Robertin fısıltısına qulaq asırdı. Robert 
çirkli əliylə üzünü silərək itirmiş olduğu ləyaqət hissini bərpa 
eləməyə çalışdı. 

— Oy, oturacağımın ağrısı məni öldürdü, — belə deyib 
dalını qaşıdı. 

Cek qarnı üstə çevrildi. 

— Yaxşı oyun idi. 

— Ancaq oyun idi, — Ralf dedi. — Bir dəfə reqbi oynayan- 
da məni də bərk vurublar. 

— Barabanımız olsaydı, əla olardı, — Moris dedi. — Onda 
hər şey necə lazımdırsa, elə olardı. 

Ralf ona baxdı: 

— Necə yəni? 

— Bilmirəm. Tonqal da olmalıdır, baraban da, hər işi bara- 
ban sədaları altında görməliyik. 

— Donuz lazımdır, — Rocer dedi, — əsl ovda olduğu kimi. 

— Ya da kimsə donuz cildinə girərdi, — Cek dedi. — Məsə- 
lən, kimisə geyindirib donuza oxşadardıq, o da özünü elə 
göstərərdi ki, guya, mənim üstümə cumur, vurub-yıxır... 


159 





İnventas vitam 


juvat excoluisse 
per artes 


— Əsl donuz lazımdır, — hələ də dalını qaşıyan Robert 
dedi, — çünki siz onu öldürmək istəyirsiniz. 

— Balaca uşaqlardan kimisə donuz əvəzinə istifadə elə- 
mək olar, — Cek dedi və hamı güldü. 

Ralf qalxıb oturdu. 

— Belə getsə, biz heç nə aydınlaşdıra bilməyəcəyik. 

Uşaqlar bir-bir ayağa durdular və əyinlərindəki pal-pal- 
tarı dartışdırdılar. 

Ralf Cekə baxdı: 

— İndi də dağa qalxaq. 

— Bəlkə, hava qaralmamış Piqqinin yanına qayıdardıq? 
— Moris dedi. 

Əkizlər bir adam kimi eyni vaxtda başlarını tərpətdilər. 

— Düzdür. Dağa sabah gedərik. 

Ralf ətrafa boylanıb yenə dənizi gördü. 

— Biz tonqal da qalamalıyıq axı. 

— Biz Piqqinin eynəyini götürməmişik, — Cek dedi, — ona 
görə də tonqal qalaya bilmərik. 

— Dağa qalxıb baxarıq, yoxlarıq görək orada nə var. 

Moris qorxaq adam təsiri yarada biləcəyindən ehtiyat- 
lanaraq dedi: 

— Tutaq ki, orada vəhşi var, sonra nə olsun? 

Cek nizəsini yellədi: 

— Biz onu öldürəcəyik. 

Günəşin istisi bir az səngimişdi. Cek nizəsiylə havada 
zərbələr vurdu. 

— Mən bilmirəm, biz burada oturub nə gözləyirik? 

— Mənə elə gəlir ki, — Ralf dedi, — biz bu tərəfdən dənizin 
qırağıyla, bax, o yanmış kiçik əraziyəcən gedib oradan da 
dağa qalxa bilərik. 

Cek yenə qabağa düşərək dəstəni enib-qalxmaqda olan 
gözqamaşdırıcı dənizin qırağıyla apardı. 

Ralf yenə xəyallara dalmışdı, cığırın çala-çökəklərini 
keçməyi isə öz cəld ayaqlarının öhdəsinə buraxmışdı. Əvvəl- 

kiylə müqayisədə bu cığırla irəliləmək xeyli çətin idi. Yol 
çox yerdə suyun lap qırağındakı çılpaq qayalıqdan keçirdi. 
O biri tərəfdə isə sıx meşə idi. Hərdən də qarşılarına çıxan 
daşları götürüb cığırdan qırağa atır, bəzilərinin üstündən 
aşırdılar və bu zaman ayaqlarından çox, əllərindən istifadə 
eləməli olurdular. Orada-burada dalğaların nəmləndirdiyi 
qayalara dırmaşır, qabarmadan sonra yaranmış gölmə- 
çələrin üstündən tullanıb keçirdilər. Ensiz sahil zolağını 
sədd kimi kəsən bir dərəyə gəlib çıxdılar. Elə bil, dərənin 
dibi yox idi, uşaqlar qorxu içində dayanıb aşağıda qaralan 
dərinlikdə suyun necə guruldadığına baxdılar. Sonra dal- 
ğa geri qayıtdı, su onların gözü qarşısında qaynadı, yuxarı 
sıçrayıb lianalara çatdı, uşaqlar islanıb qışqırışdılar. Meşə- 
dən keçmək istədilər, amma quş yuvasına oxşayan sıx şax- 
şəvəlin arasıyla getmək mümkün deyildi. Nəhayət, suyun 
çəkilməsini gözləyib çökəyin üstündən növbəylə tullan- 
malı oldular və bu zaman bəzi uşaqlar yaxşıca islandılar. 
Adama elə gəlirdi ki, o tərəfdəki qayaların üstündən keç- 
mək mümkün deyil. Uşaqlar oturub adanın yanından ötüb- 
keçən dalğaların əyri-üyrü xəttinə baxa-baxa gözlədilər ki, 
paltarları qurusun. Həşəratlara oxşayan al-əlvan balaca quş- 
ların məskən saldığı yerdə meyvə də tapdılar. Ralf dedi ki, 
çox ləng gedirik, sonra ağaca dırmaşıb budaqları araladı və 
gördü ki, kvadratşəkilli dağ zirvəsi hələ uzaqdadır. Sonra 
onlar qayalığın arasıyla sürətlə getdilər, Robertin dizi möh- 
kəm yaralandı və belə olanda, axır ki, bir həqiqəti dərk elə- 
dilər: özünə iş açmaq istəmirsənsə, bu cür yolu tələsmə- 
dən keçməlisən. Yolun sonrakı hissəsini yavaş sürətlə elə 
getdilər, elə bil, sərt yoxuşu qalxırdılar və nəhayət, keçil- 
məz cəngəlliyin arasından qalxıb dənizə tərəf əyilmiş sal 
qayaya çatıb dayandılar. 

Ralf başını qaldırıb sınayıcı nəzərlə günəşə baxdı. 

— Axşamtərəfidir. Hər halda, çay mərasimindən sonrakı 
vaxtdır. 

— Bu daşı gördüyüm yadıma gəlmir, — Cek, sanki, ruh- 
dan düşmüş kimi dedi, — yəqin ki, mən sahilin bu hissəsin- 
də olmamışam. 

Ralf başını tərpətdi. 

— İmkan ver, fikrimi toplayım. 

Ralf artıq başqalarının yanında fikirləşib qərar qəbul 
eləməyə utanmırdı və bu işi də, sanki, şahmat oynayırmış 
kimi eləyirdi. Amma bir iş də vardı ki, o, güclü şahmatçı 
deyildi. Balacalar və Piqqi barədə düşünürdü Ralf. Qaran- 
lıq daxmaya çəkilib gecənin qaranlığında yuxulu uşaqların 
arabir eşidilən səsinə qulaq asan Piqqi gözünün qabağına 
gəldi. 

— Biz balacaları bütün gecəni Piqqinin ümidinə qoya bil- 
mərik. 

Uşaqlar dinməzcə dayanıb ona baxırdılar. 

— Əgər geri qayıtsaq, neçə saat itirəcəyik. 

Cek öskürüb boğazını arıtladı, nəsə qəribə və gərgin 
səslə danışırdı: 

— Biz imkan verməməliyik ki, Piqqinin başından bir tük 
də əskik olsun. Düzmü dedim? 

Ralf Erikin nizəsinin çirkli küpüylə dişlərini döyəclədi: 

— Əgər kəsə getsək... 

Belə deyib ətrafında dövrə vurmuş uşaqların üzünə 
baxdı. 

— Gərək kimsə adanı kəsə yolla keçib Piqqiyə xəbər ver- 
sin ki, biz hava qaralanacan gəlib çata bilməyəcəyik. 

Bill qulaqlarına inanmadı: 

— İndi? Meşənin içindən təkbaşına keçib-getmək? 

— Bir nəfərdən artıq adam ayırmağa imkanımız yoxdur. 

Simon Ralfın böyrünü kəsdirdi: 

— Mən gedərdim. Əlbəttə, əgər sən istəyirsənsə, etira- 
zım yoxdur. Düz sözümdür. 

Ralf cavab verməyə macal tapmamış Simon tələsik gülüm- 
səyib çevrildi, meşənin içiylə diklənib üzüyuxarı getdi. 

Ralf çevrilib ilk dəfə Cekə qəzəblə baxdı: 

— Cek, sən axı o vaxt qəsrə kimi gedib çıxmışdın... 

Cek hirsləndi. 

— Nə olsun? 

— Sən o üzdən dağın ətəyi ilə, sahilin bu tərəfi boyunca 
gəlmişdin. 

— Hə, düzdür. 

— Bəs sonra nə oldu? 

— Mən donuz çəhlimini tapdım, o da bir neçə mil uzanıb 
gedirdi. 

Ralf başını tərpətdi və meşəni göstərdi: 

— Deməli, donuz çəhlimi, haradasa, buralarda olmalıdır. 

Hamı bu fikirlə razılaşdı. 

— Onda belə eləyək: düz o donuz çəhliminə çıxanacan 
gedəcəyik. 

Bir addım atıb dayandı. 

— Yaxşı, bir dəqiqə gözləyinl Bəs donuz çəhlimi hara 
aparır? 

— Dağa, — Cek dedi, — mən dedim axı. — Kinayəylə gülüm- 
sədi. — Dağa getmək istəmirsən? 

Ralf köksünü ötürdü, artmaqda olan qarşıdurmanı hiss 
elədi və onu da başa düşdü ki, bütün bunlar Cekin indi özü- 
nü lider kimi apara bilməməsi ilə bağlıdır. 

— Hava qaralır, ona görə deyirəm. İlişib yıxılacağıq. 

— Biz gedib vəhşini axtarmalıyıq. 

— Qaranlıq düşəcək. 

— Mənim etirazım yoxdur, — Cek odlu-odlu danışdı. — Biz 
gedib ora çatanacan mən gedəcəyəm. Bəs sən? Bəlkə, sən 
geri qayıdıb Piqqi ilə məsləhətləşəydin? 

Qəzəblənmək növbəsi Ralfın idi, amma o, ümidsizliklə 
danışdı və Piqqinin sözünü təkrar elədi: 

— Sənin niyə məndən zəhlən gedir? 

Uşaqlar narahat halda qurcuxdular, elə bil, nalayiq söz 
eşitdilər. Sükut davam eləyirdi. 

İnciyib qızarmış Ralf üzünü çevirdi. 

— Yaxşı, getdik. 

Ralf belə deyib qabağa düşdü və özünü şax-şəvəlin içinə 
vurdu. Cek yerini dəyişib dəstənin arxasınca düşdü. 

Donuz yolu qaranlıq tunel idi, ona görə ki, günəş üfüqə 
enmək üzrəydi, meşəyə isə günəş işığı heç günorta vaxtı 
da düşmürdü. Donuz yolu geniş idi, tapdanıb bərkimişdi və 
uşqlar da orada sürətlə qaçırdılar. Tunelin üstünü bağlayan 
yarpaq örtüyü qəflətən pozuldu, uşaqlar da ayaq saxladılar, 
tez-tez nəfəs aldılar və dağın başında görünən bir neçə uldu- 
za baxdılar. 

— Ona bax. 

Uşaqlar şübhəylə bir-birinə baxdılar. Ralf öz qərarını 
dedi: 

— Buradan keçib meydançaya gedək, dağa sabah çıxa- 
rq. 

Uşaqlar razılıq əlaməti olaraq mızıldaşdılar, amma dər- 
hal da Cek Ralfın böyründə göründü: 

— Əlbəttə, əgər sən qorxursansa... 

Ralf ona tərəf çevrildi: 

— Qalaya birinci kim getdi? 

— Ora mən də getmişdim. Digər tərəfdən də, onda gün- 
düz vaxtıydı. 

— Yaxşı. Kim istəyir ki, dağa indi qalxaq? 

Sualın cavabı sükut oldu. 

— Samnerik, siz nə fikirdəsiniz? 

— Biz gedib Piqqiyə deməliyik... 

— ...hə, düzdür. Piqqiyə deməliyik ki... 

— Simon özü getdi. 

— Biz Piqqiyə deməliyik ki, əgər... 

— Robert? Bill? 

Onlar da geri qayıdıb meydançaya getmək istəyirdilər. 
Əlbəttə, ona görə yox ki, qorxurdular, ona görə ki, yorğun 
idilər. 

Ralf geri çevrilib Cekə dedi: 

— Eşitdin? 

— Mən dağa gedirəm. 

Cekin dediyi sözlər çox pis səslənirdi, elə bil, o danış- 
mırdı, söyüş söyürdü. Gözünü Ralfa zilləmişdi, arıq, uzun 
bədəni gərilmişdi, əlindəki nizəni də elə tutmuşdu, elə bil, 
həmsöhbətini vurmaq istəyirdi. 

— Mən gedirəm görəm dağda vəhşi varmı. Elə indi gedi- 
rəm, bu saat gedirəm. 

Lap sonda isə daha təsirli və zəhərli sözünü dedi: 

— Hə, necədir, gedirsənmi? 

Bu sözdən sonra o biri uşaqlar geri qayıtmaq fikrini unut- 
dular və qaranlıqda ayaq saxlayıb bu iki xarakter arasındakı 
yeni çəkişmənin nə ilə qurtaracağıyla maraqlandılar. Söz- 
lər elə yaxşı, elə acıydı, elə də məqamında deyilmşdi və elə 
qorxuluydu, onları təkrar elməyə ehtiyac qalmadı. Ralf geri 
qayıtmaq, laqunun ilıq sularında çimib sakitləşmək, sonra 
da daxmada yatmaq istəyirdi, amma fikrindən daşındı. 

— Etiraz eləmirəm. 

Ralf öz səsini eşidib təəccübləndi: onun sakitcə, elə- 
belə dediyi sözlər Cekin sözlərindəki zəhəri bir andaca heç 
elədi. 

— Əgər etiraz eləmirsənsə, getdik. 

— Oh, yox, heç bir etirazım yoxdur. 

Cek bir addım qabağa gəldi. 

— Yaxşı, bəs... 

Sükuta qərq olmuş uşaqların baxışlarının müşayiəti ilə 
iki oğlan dağa tərəf yönəldi. 

Ralf ayaq saxladı. 

— Biz düzgün eləmirik. Niyə də ancaq iki nəfər getməli- 
dir? Nəsə tapsaq, iki nəfərlə bir şey eləyə bilmərik. 

O biri uşaqlar tələsik qaçıb dağılışdılar. Amma nə qədər 
təəccüblü olsa da, tutqun bir fiqur dəstədən ayrılıb onlara 
tərəf gəldi. 

— Rocer? 

— Hə, mənəm. 

— Hə, lap yaxşı, indi biz üç nəfər olduq. 

Yenidən dağ yamacıyla üzüyuxarı dırmaşmağa başla- 
dılar. Dəniz qabaranda necə qalxırsa, qaranlıq da anbaan 
qatılaşıb onları bürüməkdəydi. Cek dinmirdi, amma birdən 
nəfəsi kəsilə-kəsilə öskürməyə başladı, güclənməkdə olan 
küləkdə onlar danışmağa da çətinlik çəkirdilər. Ralfın göz- 
ləri sulanmışdı. 

— Külə bax. Biz həmin o yanmış ərazinin kənarındayıq. 

Uşaqlar yeridikcə külək göyə daha çox kül qaldırırdı. 
Yenə dayanmalı oldular. Ralf öskürə-öskürə fikirləşdi ki, 
onlar çox mənasız bir işə girişiblər. Əgər orada vəhşi yox- 
dursa və əslində, orada heç bir vəhşi yoxdur, onda yaxşı, 
eybi yoxdur. Bəs əgər dağın başında onları nəsə gözləyirsə, 
hərəsinin əlində bir ucuşiş paya olan üç oğlan uşağı qaran- 
lıqda neyləyəcək? 

— Biz ağılsız adamlarıq. 

Qaranlıqdan ona cavab verildi: 

— Deyəsən, canına vəlvələ düşüb? 

Ralfın əsəbləri tarım çəkildi. Bütün bu işlərin səbəbkarı 
Cek idi. 

— Ola da bilər ki, bir az qorxuram. Amma hər halda, biz 
axmağıq. 

— Əgər sən getmək istəmirsənsə, — tənəli səs dedi, — mən 
özüm tək gedərəm. 

Cekin səsində həqarət var idi. Ralf ona nifrət elədi, kül 
onun gözünü acışdırdı, yorulmuşdu, qorxurdu, ona görə də 
qəzəbləndi. 

— Onda getl Biz burada səni gözləyəcəyik. 

Bir qaraltı onlardan aralanıb getdi. O qaraltı Cek idi. 

— Yaxşı, sağ olun. 

Kölgə qaranlıqda əriyib yox oldu. Amma onun yerində 
başqa bir qaraltı peyda oldu. 

Ralf hiss elədi ki, dizi hər nə idisə titrəyən bərk bir şeyə 
dəydi — toxunanda adamın ətini deşən yanmış budaq idi. 
Yanmış ağac budağı onun dizinin arxasına sürtüləndə bildi 
ki, Rocer oturubdur. Əli ilə yoxlayıb ağacı tapdı və Rocerlə 
yanaşı oturdu, görünməyən küllərin arasında budaq yel- 
ləndi. Öz xarakterinə görə adamayovuşmaz olan Rocer 
dinib-danışmırdı. Ralfa da nə vəhşi barədə, nə də bu eks- 
pedisiyaya niyə qoşulduğu barədə heç nə demədi, buda- 
ğın üstündə oturub yavaş-yavaş yellənirdi. Ralfın qulağına 
insan əsəblərini tarıma çəkən sürətli tappıltı səsləri gəldi, 
başa düşdü ki, Rocer öz əldəqayırma ağac nizəsiylə nəyisə 
döyəcləyir. 

Budağın üstündə yellənərək nizəsinin ucuyla tappıltı 
salan qaraqabaq, anlaşılmaz Rocerlə qəzəbli Ralf oturmuş- 
dular, səma ulduzlarla doluydu, dağ isə qaranlıq deşik kimi 
yuxarı qalxmışdı. 

Daşların və külün üstüylə yuxarı tərəfdən atıla-atıla 
gələn kiminsə ayaq tappıltıları eşidildi, Axır ki, Cek gəlib 
onları tapdı. Xırıltılı səslə elə pıçıldayırdı ki, Ralfgil onu 
güclə tanıdılar. 

— Dağın başında bir şey gördüm. 

Cek ora-bura vurnuxurdu, sonra səhv salıb budaqla 
toqquşdu və o da bərk yelləndi. Bir müddət dinmədi, sonra 
mızıldandı: 

— Ehtiyatlı olmaq lazımdır. Bəlkə də, arxamca düşüb 
gəlir. 

Onların üstünə kül səpələdi. Cek uzandığı yerdən qal- 
xıb oturdu. 

— Mən gördüm ki, dağın başında nəsə yığılıb-açılır. 

— Sənin gözünə görünüb, — Ralf titrəyərək cavab verdi, 
— çünki yığılıb-açılan heç nə yoxdur. Elə bir canlı yoxdur. 

Rocer müdaxilə edəndə onlar ikisi də diksindi, çünki 
onun burada olduğunu unutmuşdular. 

— Qurbağa. 

Cek diksinib güldü. 

— Qurbağa kimi şeydir. Səs də gəlirdi, elə bil, nəsə 
“lopp” eləyirdi və o da yığılıb-açılırdı. 

Ralf özü də özünə təəccüblənirdi və həm də tək elə 
səsindəki gümrahlığa görə yox, verdiyi təklifin cəsarəti hey- 
rətləndirirdi onu. 

— Gəlin gedək baxaq. 

Ceki tanıdığı müddətdə Ralf ilk dəfəydi ki, onun tərəd- 
düd elədiyini görürdü. 

— Elə indi? 

Ralfın səsi eşidildi: 

— Əlbəttə indi. 

Ralf budağın üstündən qalxıb cingildəyən kömürlərin 
arasıyla qaranlığın içinə tərəf getdi, o biri uşaqlar da onun 
arxasınca düşdülər. 

İndi, onun fiziki səsinin susduğu bir vaxtda, ağlının səsi 
və digər səslər eşidilirdi. Piqqi deyirdi ki, sən axmaq olma, 
zülmət bir səs isə deyirdi ki, axmaq olma, zülmət qaranlıq 
və iştirak elədiyi tədbirin naməlumluğu isə gecəyə diş həki- 
minin masası kimi qeyri-reallıq gətirirdi. 

Axırıncı aşırıma çatanda Ceklə Rocer bir az yaxın gəl- 
dilər və mürəkkəb ləkəsinə oxşayan ləkələrdən aydın seçi- 
lən fiqurlara çevrildilər. Üçü də eyni vaxtda ayaq saxlayıb 
yerə uzandı. Onların arxa tərəfindən üfüqdə göyün bir 
parçası işıqlanmağa başladı: tezliklə oradan ay doğacaq. 
Meşədə külək qalxıb onların paltarlarını sinələrinə yapış- 
dırdı. 

Ralf qurcuxdu. 

— Gedək. 

İrəli getdilər, Rocer azca dala qalırdı. Ceklə Ralf dağ 
aşırımındakı çiyindən o tərəfə birlikdə döndülər. Onlardan 
aşağıda laqunun parıldaşan suları uzanırdı, ondan arxadakı 
ağ ləkə isə rif idi. 

Rocer çatıb onlara qoşuldu. 

Cek pıçıldadı: 

— Qalan yolu sürünə-sürünə getsək yaxşıdır. Olsun ki, 
yatıb. 

Rocerlə Ralf qabaqda getsələr də, cəsarətli danışmağına 
baxmayaraq, Cek dala qalırdı. Raligil yastı zirvəyə qalxdılar, 
onların dizləri və dirsəkləri sərt daşlara sürtünürdü. 

Naməlum varlıq şişməkdəydi. 

Ralfın əli ocaq yerinin yumşaq və soyuq külünə toxu- 
nanda az qaldı qışqırsın. Gözlənilməz toxunuşdan onun qol 
və çiyin əzələləri gərildi, özünü pis hiss elədi, gözünə göy 
qığılcımlar göründü, sonra da qaranlıqda yox oldu. Rocer 
ondan arxa tərəfdə yerə uzanmışdı, Cekinsə ağzı onun qula- 
ğına toxunurdu. 

— Bax orada qayanın çapığıdır. O təpə kimi yeri görürsən? 

Sönmüş ocaq yerindən Ralfın üzünə kül üfürüldü. Qa- 
yanın çapığını görə bilmirdi o, ümumiyyətlə, heç nə gör- 
mürdü, çünki göy qığılcımlar yenə peyda olmuşdu, özü də 
daha çox idi, dağın zirvəsi də meyillənib yana əyildi. 

Azca aralıdan yenə də Cekin pıçıltısı eşidildi: 

— Qorxursan? 

Ralf qorxmurdu, elə bil, iflic vurmuşdu onu və ləngər 
vuran dağ zirvəsindən asılıb qalmışdı. Cek sürünüb ondan 
aralandı, Rocer onunla toqquşdu və fısıldayıb əli ilə yolu tap- 
dı, böyründən sivişib qabağa keçdi. Ralf onların pıçıldaşdı- 
ğını eşitdi: 

— Bir şey eşidirsən? 

— Orada... 

Onlardan qarşı tərəfdə, vur-tut üç-dörd yard məsafədə 
qayaya oxşayan təpəcik görünürdü. Əvvəl orada elə şey yox 
idi. Ralfın qulağına haradansa zəif çıqqıltı səsi gəlirdi, ola da 
bilər ki, onun dişləri bir-birinə dəyib bu səsi çıxarırdı. Ralf 
iradəsini toplayıb özünü ələ aldı, qorxu hissini nifrətə çevi- 
rib ayağa qalxdı. Qurğuşun kimi ağırlaşmış ayaqlarıyla iki 
addım atıb qabağa getdi. 

Onlardan arxa tərəfdə yemiş diliminə oxşayan aypa- 
ra qalxıb üfüq xəttindən aralanmışdı. Qarşıda isə nəhəng 
meymuna oxşayan bir məxluq başını əyib dizləri arasına 
soxaraq yatmışdı və birdən meşədə külək qalxıb uğuldadı, 
qaranlıqda nəsə qarışıqlıq qopdu, o sirli məxluq da başını 
qaldırıb, üzünü uşaqlara tərəf çevirdi. 

Ralf bir də onu gördü ki, çox iri addımlar ataraq küllü- 
yün üstü ilə qaçır, eşitdi ki, o biri məxluqlar qışqırır, zül- 
mət qaranlıqda dağın yamacıyla üzüaşağı götürüldü. Dağın 
başında üç əldəqayırma ağac nizə düşüb qalmışdı, namə- 
lum məxluq isə başını qaldırıb-endirirdi. 


VIII təsil 
QARANLIĞA HƏDİYYƏ 


Üz-gözündən bədbəxtlik yağan Piqqi fağır baxışlarını 
erkən sübhün rənginə oxşayan solğun sahildən çevirib qara 
dağlara baxdı. 

— Sən əminsən? Demək istəyirəm ki, həqiqətən, əmin- 
sən? 

— Mən sənə artıq neçə dəfə demişəm, — Ralf dedi, — yenə 
təkrar eləyirəm: biz onu gördük. 

— Necə bilirsən, gəlib burada bizə bir xətər yetirməz ki? 

— Mən haradan bilim? 

Ralf ondan aralanıb sahil boyunca bir neçə addım getdi. 
Cek dizi üstə çöküb barmağıyla qumun üstündə dairələr 
çəkirdi. Onlar Piqqinin boğuq səsini eşidirdilər: 

— Sən əminsən? Doğrudan? 

— İnanmırsan, get özün bax, — Cek ikrahla dedi. — Əl çək 
məndən. 

— Qorxusu yoxdur. 

— Vəhşinin dişləri var, — Ralf dedi və özündən asılı olma- 
yaraq titrədi, — yekə qara gözləri də var. 

Piqqi nəsə bir gərginlik içində eynəyini çıxardıb sağ 
qalmış şüşəni təmizlədi. 

— Bəs indi biz neyləyəcəyik? 

Ralf meydançaya tərəf çevrildi. Ağacların arasında, 
erkən səhərin şəfəqləri altında buynuz ağ damcı kimi parıl- 
dayırdı. Alnına düşən saçlarını geri elədi. 

— Bilmirəm. 

Dağaşağı necə götürüldüyü düşdü yadına. 

— Mənə elə gəlir ki, biz o boyda vəhşiylə vuruşmayaca- 
ğıq. Düzdür, yalandan basıb-kəsirik, amma adi bir pələnglə 
də vuruşa bilmərik. Yəqin ki, gizlənəcəyik. Cek özü də giz- 
lənəcək. 

Cek hələ də gözünü quma zilləyib baxırdı. 

— Bəs mənim ovçularım? 

Simon daxmaların yanındakı kölgələrin altından gizli- 
cə çıxdı. Ralf Cekin sualını qulaqardına vurdu və dənizin 
üstündəki sarımtıl rəngi göstərdi: 

— Hələ ki hava işıqlıdır, biz hamımız qoçaqlaşırıq. Bəs 
sonra? Vəhşi də, elə bil, qəsdən gəlib dağdakı tonqalın 
yanında oturub ki, biz xilas ola bilməyək. 

Ralfın xəbəri yox idi ki, əllərini əyir, fırlayır. Səsi bir az 
da qalxdı. 

— Belə çıxır ki, bizim siqnal tonqalımız yoxdur və olma- 
yacaq. İşimiz şuluqdur. 

Dənizin üstündə qızılı nöqtə göründü, dərhal da səma 
işıqlandı. 

— Bəs mənim ovçularım necə? 

— Dəyənəklərlə silahlanmış uşaqlar, onlar neyləyə bilər? 

Cek ayağa qalxdı, sifəti qızarmışdı, uzaqlaşıb getdi. 
Piqqi taygöz eynəyini taxıb Ralfa baxdı. 

— Görürsən neylədin? Sən onun ovçularını təhqir elədin. 

— Səsini kəsl 

Səriştəsizliklə çalınan buynuz səsi onların söhbətini 
kəsdi, Sanki, günəşin doğmasını serenadayla qarşılayırmış 

kimi, Cek ara vermədən buynuzu o qədər üfürdü ki, dax- 
madakı uşaqların hamısı ayağa qalxdı. Ovçular meydança- 
ya tərəf qaçdı, balacalar isə, həmişə olduğu kimi, fısılda- 
yıb nıqqıldadılar. Ralfla Piqqi də ayağa qalxıb meydançaya 
tərəf getdilər. 

— Ancaq boş-boş danışırıq, — Ralf təəssüflə dedi, — boş 
danışıqdır, vəssalam. 

Buynuzu Cekdən aldı. 

— Bu yığıncaq... 

Cek onun sözünü kəsdi: 

— Bu yığıncağı mən çağırmışam. 

— Onsuz da, mən yığıncaq çağıracaqdım. Sadəcə, buy- 
nuzu sən çaldın. 

— Deməli, yığıncağı kimin çağırdığı hesaba alınmır? 

— Sənə lazımdırsa, buyur. Danış, sözünü de. 

Ralf buynuzu Cekə verib budağın üstündə oturdu. 

— Yığıncağı mən çağırmışam, — Cek dedi, — səbəb çox- 
dur. Birincisi odur ki, biz vəhşini gördük. Biz sürünə-sürü- 
nə yuxarı qalxdıq. Ona lap yaxınlaşdıq, arada bir neçə fut 
məsafə var idi. Vəhşi qalxıb oturdu və bizə baxdı. Bilmirəm 
neyləyir o? Biz heç bilmirik, nə cür vəhşidir o... 

— Vəhşi dənizdən çıxır... 

— Qaranlıqdan çıxır... 

— Ağaclardan düşür... 

— Sakitl — Cek qışqırdı. — Qulaq asın. Vəhşi orada otu- 
rubdur, hər necə olsa da... 

— Olsun ki, gözləyir... 

— Bizi ovlamaq istəyir. 

— Hə, düzdür, bizi ovlamaq... 

— Ovlamaq istəyir, — Cek dedi və neçə dəfə meşədə hiss 
elədiyi qorxu hissini xatırladı. — Düzdür, bu vəhşi — ovçudur. 
Amma hələlik susun! Digər məsələ də ondan ibarətdir ki, biz 
onu öldürə bilmədik. Başqa bir məsələ də var: deməli, Ralfın 
sözündən belə çıxır ki, mənim ovçularım yaxşı ovçu deyillər. 

— Mən heç vaxt elə söz deməmişəm. 

— Buynuz məndədir. Ralf deyir ki, siz qorxaqsınız, 
qabanı, ya da vəhşini görəndə qaçıb gizlənirsiniz. Hələ bu 
harasıdır... 

Kimsə köksünü elə ötürdü, səs bütün meydançaya 
yayıldı və elə təsəvvür yarandı ki, nəsə baş verəcək və hamı 
bilir nə olacaq. Cekin səsi xırıldasa da, cəsarətliydi, yenə 
sükutu o pozdu: 

— Piqqiylə onun fərqi yoxdur. Piqqi kimi də danışır. 
Ondan başçı olmaz. 

Cek buynuzu öz bədəninə sıxdı. 

— Qorxaq onun özüdür. 

Bir anlığa susub davam elədi: 

— Dağın başına çatanda Rocerlə mən qabaqda gedirdik, 
o isə arxada qalmışdı. 

— Mən də getdiml 

— Sən sonra getdin. 

İki oğlan qarşı-qarşıya dayanıb alınlarına tökülmüş saç- 
ların arasından bir-birinə baxırdı. 

— Mən də getdim, — Ralf dedi, — sonra qaçdım. Sən də 
qaçdın. 

— Bundan sonra gəl mənə qorxaq de. 

Cek ovçulara tərəf çevrildi. 

— Bu adam ov eləyə bilmir. Heç vaxt bizə ət tapa bilmə- 
yəcək. Başçı deyil o, ümumiyyətlə, biz onun barəsində heç 
nə bilmirik. Boş-boş göstərişlər verir və istəyir ki, biz onun 
sözüylə oturub-duraq. Bütün günü işi-gücü danışmaqdan 
ibarətdir. 

— Bunlar hamısı boş söhbətdirl — Ralf qışqırdı. — Danı- 
şaq, danışaql Kim bunu istəyir? Yığıncağı kim çağırdı? 

Cekin sifəti qızardı, alt çənəsi sallandı, çatılmış qaşları 
altından baxan gözlərindən inciklik oxunurdu. 

— Yaxşı, — hədələyici tonla ikibaşlı danışdı, — hə, yaxşı, 
eybi yoxdur. 

Bir əli ilə buynuzu sinəsinə sıxdı, o biri əlinin şəhadət 
barmağını havada silkələdi. 

— Kim hesab eləyir ki, Ralf başçı olmamalıdır? 

Ümid dolu baxışlarıyla ətrafda dövrə vurub oturmuş 
uşaqlara baxdı, onlar da, elə bil, donub-qalmışdılar. Palma- 
ların altına dərin sükut çökmüşdü. 

— Əllərinizi qaldırın, — Cek ciddi ədayla dedi, — kim Ral- 
fin başçı olmasını istəmirsə, əlini qaldırsın. 

Sükut davam eləyirdi, ağır, gərgin və xəcalət dolu sükut. 
Cekin sifəti yavaş-yavaş ağardı, sonra qan yenə üzünə vur- 
du. Dodaqlarını yalayıb üzünü küncə çevirdi ki, gözləri heç 
kimin baxışıyla rastlaşmasın. 

— Çox fikirləşirsiniz... 

Cekin səsi qırıldı, buynuzu tutmuş əlləri titrədi. Öskü- 
rüb boğazını arıtladı və birdən dedi: 

— Yaxşı, siz deyən olsun. 

Çox ehtiyatla buynuzu ayağının böyründəki otların 
üstünə qoydu, özünü təhqir olunmuş hesab elədiyi üçün 
gözlərinin qırağından yaş axdı. 

— Bu gündən sonra mən sizinlə oturub-durmayacağam. 

Uşaqların çoxusu başını aşağı salıb otluğa, ya da ayaq- 
larına baxırdı. Cek yenə boğazını arıtladı. 

— Mən Ralfın sözüylə oturub-duranlardan biri olmaq 
istəmirəm. 

Sağ tərəfdəki tirlərin üstündə oturmuş və əvvəllər xor 
üzvləri, indi isə ovuçlar adlanan uşaqları saydı. 

— Mən gedirəm, özü də tək gedirəm. Ona donuz lazım- 
dırsa, getsin özü tutsun. Kim ov eləmək istəyirsə, gəlib mənə 
qoşula bilər. 

Üçbucaqdan qırağa çıxıb üzüaşağı — ağ qumluğa tərəf 
getdi. 

— Cekl 

Cek çevrilib Ralfa baxdı. Bir anlığa dinmədi, sonra zil 
səslə dəli kimi qışqırdı: 

— Yoxl 

Meydançadan atılıb sahil boyuna qaçaraq getdi, öz 
gözündən axan yaşlara da fikir vermədi. Cek meşəyə girib 
gözdən itənəcən Ralf dayanıb onun arxasınca baxdı. 

Piqqi özündən çıxmışdı. 

— Ralf, eşidirsən? Mən danışıram, sən də dayanıb baxır- 
san, elə bil... 

Piqqini görməsə də, Ralf sakitcə o tərəfə baxıb öz-özünə 
dedi: 

— O qayıdacaq. Gün batan kimi qayıdıb gələcək, — belə 
deyib Piqqinin əlindəki buynuza baxdı. 

— Nədir? 

— Deməli, oradal 

Piqqi Ralfı danlamaqdan vaz keçdi. Eynəyini təmizləyib 
sözünə davam elədi: 

— Biz Cek Meridyüsüz də ötüşə bilərik. Elə danışır ki, 
elə bil, bu adada ondan başqa adam yoxdu. Bir halda ki, 
adada, həqiqətən də, vəhşi var və düzdür, mən hələ də buna 
inana bilmirəm, amma əgər varsa, biz meydançaya yaxın 
yerə çəkilməliyik, onda Cekə və onun ovçularına da möh- 
tac olmarıq. Həm də neyləməli olduğumuz barədə bir qərar 
qəbul eləməliyik. 

— Xeyri yoxdur, Piqqi. Əslində, görməli bir iş də yoxdur. 

Bir müddət qüssəli sükut içində oturdular. Sonra Simon 
ayağa qalxıb Piqqidən buynuzu aldı. Piqqi isə elə təəccüb- 
ləndi ki, hətta oturmadı. Ralf Simonun üzünə baxdı. 

— Simon, nədir, yenə nə olub? 

Yüngül gülüş səsi eşidildi, Simon da, elə bil, büzüşdü. 

— Mənə elə gəlir ki, nəsə eləmək lazımdır. Biz gərək... 

Yenə publikanın zəhmi basdı onu, səsi sözünə baxmadı. 
Kiminsə onun dərdinə şərik olmasına və köməyinə ehtiyac 
duyaraq Piqqiyə baxdı, buynuzu qarabuğdayı sinəsinə sıxıb 
ona tərəf çevrildi. 

— Mənim fikrimcə, biz dağa çıxmalıyıq. 

Toplaşanların hamısı qorxudan titrədi. Simon səsini 
kəsib Piqqiyə tərəf çevrildi, Piqqi isə heç nə başa düşməyə- 
rək ironiya ilə ona baxırdı. 

— Əgər Ralf və iki nəfər də başqası ona bir şey eləyə bil- 
məyiblərsə, vəhşinin yanına bizim qalxmağımızın nə xeyri 
var? 

Simon pıçıltıyla dedi: 

— Bəs onda biz neyləyək? 

Nitqini tamamlayıb buynuzu Piqqiyə verdi, sonra da 
çəkilib hamıdan uzaqda bir yer tapıb oturdu. 

Piqqi indi daha inamla elə danışırdı ki, sanki, vəziyyət 
elə də ciddi deyildi, hətta başqaları bunu qənaətbəxş hesab 
eləyərdilər. 

— Mən artıq qeyd elədiyim kimi, biz öz işimizi bəzi 
adamlarsız da görə bilərik. Biz indi neyləməli olduğumuz 
barədə bir qərar qəbul eləməliyik. Həm də mənə elə gəlir ki, 
Ralfın bu çıxışdan sonra nə deyəcəyini mən artıq bilirəm: bu 
adada ən vacib şey tüstüdür, tonqalsız da tüstü olmur. 

Ralf narahat halda qurcuxdu: 

— Yox, Piqqi, bizim tonqalımız yoxdur. Odur, vəhşi ora- 
da oturub, biz də burada oturmaq məcburiyyətindəyik. 

Piqqi buynuzu qaldırdı və sanki, bununla da sonra deyə- 
cəyi sözlərə qüvvət verdi. 

— Dağda bizim tonqalımız yanmır. Əgər tonqalı burada 
qalasaq, bunun nəyi pisdir? Tonqalı o daşların üstündə də 
qalamaq olar. Elə o cür də tüstü çıxacaq. 

— Düzdürl 

— Tüstül 

— Gölün qırağındal 

Uşaqlar mızıldaşdılar. Ancaq Piqqinin fərasəti çatardı 
ki, tonqalı dağın başından sahilə endirmək təklifini versin. 

— Deməli, tonqalı elə burada da qalayacağıq, — Ralf dedi 
və ətrafa boylandı. — Biz tonqalı göllə meydançanın arasın- 
da qalaya bilərik. Amma əlbəttə, əgər... 

Ralf sözünü tamamlaya bilmədi, qaşlarını çatdı, fikirləş- 
di və özündən asılı olmayaraq dırnaqlarını gəmirdi. 

— Əlbəttə, bu tüstü çox uzaqdan görünməyəcək. Amma 
hər halda, bizə lazım deyil oraya yaxınlaşmaq, nədir o, ona 
yaxın lazım deyil. 

Hamı başa düşdü və başlarını tərpətdilər: bəli, vəhşiyə 
yaxınlaşmaq lazım deyil, 

— Gəlin indi də tonqal qalayaq. 

Hər bir möhtəşəm ideya, əslində, çox sadədir. İndi nəsə 
eləmək lazım idi və hamı həvəslə işə girişdi. Cekin gedişiylə 
azadlığa çıxmış Piqqi sevindiyindən bilmirdi neyləsin, ümu- 
mi işin xeyrinə nəsə eləyə bildiyi üçün iftixar hissi duyur- 
du və hətta odun daşınmasında da uşaqlara kömək edirdi. 
Onun gətirdiyi odun isə uzaqda deyildi, əlini uzatsan çatar- 
dı — meydançada yığıncaq iştirakçılarının üstündə oturmaq 
üçün istifadə eləmədiyi quru budaqları daşıyıb gətirirdi, 
amma bununla belə, meydançadakı lazımsız şeylər də hamı 
üçün müqəddəs sayllırdı və onlara əl vurmurdular. Əkizlər 
başa düşəndə ki tonqal yaxında olacaq və gecələr o qədər də 
narahat olmaq lazım gəlməyəcək, sevindilər, bundan sonra 
balacaların bir neçəsi rəqs eləyib əl çalmağa başladı. 

Meydançanın ətrafındakı odunlar dağdakı kimi quru 
deyildi. Çürük, nəm odunların içində xırda cücülər qaçı- 
şırdı, bu odunları yerdən qaldıranda çox ehtiyatlı olmaq 
lazım idi, əks təqdirdə nəm ovuntuya çevrilib səpələnirdi- 
lər. Meşənin dərinliklərinə getməyə qorxan uşaqlar odunu 
yaxındakı pöhrəlikdən yığıb gətirirdilər və bu zaman sıx 
şax-şəvəllikdə çox əziyyət çəkməli olurdular. Meşənin qıraq 
tərəfinə və zədələnmiş zolağa onlar yaxşı bələd idilər, buy- 
nuz da, daxmalar da yaxındaydı və gündüz vaxtı qorxmalı 
bir şey yox idi, Gecə nə olacağı barədə isə heç kim fikirləş- 
mirdi. Ona görə də sevinir və var düvvələriylə işləyirdilər. 
Amma təəssüf ki, vaxt keçdikcə qüvvə və enerjini panika, 
sevinci isə isterika əvəz etməyə başlayırdı. Meydançanın 

yaxınlığındakı çılpaq qumluğun üstündə tirlərdən, pərdi- 
lərdən, budaqlardan və quru yarpaqlardan piramida düzəlt- 
dilər. Adada ilk dəfə olaraq Piqqi taygöz eynəyini özü 
çıxartdı, dizi üstə çökərək günəş şüalarını quru budaqlara 
tərəf yönəltdi. Tezliklə tüstü örtüyü altından çıxan sarı alo- 
vun dilləri göründü. 

İlk qəzadan sonra tonqal görməmiş balacalar dəlisov 
sevinc içindəydilər, onlar rəqs eləyir, mahnı oxuyurdular, 
tonqalın ətrafında şən əhvali-ruhiyyə var idi. 

Nəhayət, Ralf işi dayandırıb ayağa qalxdı, çirkli barma- 
ğıyla təri sifətinə yaydı. 

— Bizə balaca tonqal lazımdır. Bu çox böyükdür, onu 
yanılı vəziyyətdə saxlamaq çətin məsələdir. 

Piqqi qumun üstündə ehtiyatla oturub eynəyinin tək 
şüşəsini təmizləməyə başladı. 

— Biz təcrübələr apararıq, əvvəlcə yaxşı yanan balaca 
tonqal qalarıq, sonra da alovun içinə yaş budaqlar atarıq 
ki, tüstü çıxsın. Bəzi ağacların yarpaqları bu iş üçün daha 
yararlıdır, bəzilərinin tüstüsü azdır. 

Tonqal öləziyirdi, onunla birlikdə uşaqların sevinci də 
öləziyirdi. Balacalar artıq rəqs eləmir, oxumurdular, onla- 
rın kimisi dəniz tərəfə, bəziləri meyvə ağaclarının arasına, 
qalanları da daxmalara getdi. 

Ralf qumun üstünə sərildi. 

— Tonqalın yanında növbə çəkməli olan uşaqların yeni 
siyahısını tərtib eləməliyik. 

— Adam tapa bilsək, siyahı da tutarıq. 

Ralf boylanıb ətrafa baxdı və ilk dəfə gördü ki, balacalar 
lap azalıb. Bayaq odun daşıyanda işin ağır getməsinin səbə- 
bi də ona aydın oldu. 

— Moris hanı? 

Piqqi yenə eynəyinin şüşəsini təmizlədi. 

— Mənə elə gəlir ki... yox, təkbaşına meşəyə getməz 
o, elə deyil? 

Ralf sıçrayıb ayağa qalxdı, sürətlə qaçaraq tonqalın ətra- 
finda dövrə vurdu və Piqdiylə yanaşı dayandı, alnına düşən 
saçlarını əli ilə geri elədi. 

— Bizə siyahı lazımdır! Burada sənsən, mənəm, Samne- 
rikgildir, bir də... 

Piqqiyə baxmadan elə-belə, sözgəlişi danışırdı. 

— Bəs Robertlə Rocer haradadırlar? 

Piqqi qabağa əyilib ocağa odun atdı. 

— Mənə elə gəlir ki, onlar gediblər. Mənim fikrimcə, 
onlar bizim dəstəyə qoşulmayacaqlar. 

Ralf oturdu və qumun üstündə barmağıyla balaca deşik- 
lər açmağa başladı. Bu zaman deşiklərin birində qan damcı- 
sı görüb təəccübləndi. Dırnağını dişlədiyi barmağına baxan- 
da onun qanadığını gördü. 

Piqqi dedi: 

— Biz odun daşıyanda gördüm ki, onlar gizlicə aradan 
çıxıb əkildilər. Bax belə, çıxıb getdilər. O özü də aradan elə 
bu cür çıxdı. 

Ralf barmağını yoxlayandan sonra başını qaldırıb 
yuxarı baxdı. Uşaqlar arasında baş verən ciddi dəyişikliyə 
uyğunlaşıbmış kimi, bu gün hava da başqa cür idi: havada 
duman çoxdu deyə bəzi yerlərdə, elə bil, hətta ağ ləkələr 
əmələ gəlmişdi, günəşin tutqun, gümüşü diski, elə bil, yerə 
yaxınlaşmışdı, amma o qədər də isti deyildi, havada nə var- 
dısa, adamın nəfəsi çatmır, boğulurdu. 

— Onlar həmişə aranı qarışdırırdılar, elədir? 

Ralfın düz qulağının dibindən gəlirdi səs və o səsdə 
həyəcan var idi. 

— Biz onlarsız da ötüşərik. Əslində, günümüz daha xoş 
keçəcək, elə deyil? 

Ralf oturdu. Əkizlər böyük bir pərdini sürüyə-sürüyə 
gətirdilər, elə də gülürdülər, elə bil, alçaq dağları bunlar 
yaradıblar. Odunu gətirib közün, külün üstünə elə atdılar 
ki, qığılcım qalxdı. 

— Nə lazımdır özümüz edərik, elə deyil? 

Yaş odun quruyub od alanacan, isti alov qalxanacan Ralf 
qumun üstündə dinməzcə oturub heç nə demədi. Piqqinin 
əkizlərə yaxınlaşıb nə barədəsə pıçıldaşdığını və üç oğlanın 
birlikdə meşəyə getdiyini Ralf görmədi. 

— Meyvə götür. 

Ralf diksinib özünə gəldi. Piqqiylə əkizlər onun böyrün- 
də dayanmışdılar. Onların cibləri, qoyun-qoltuqları meyvəylə 
doluydu. 

— Fikirləşdim ki, — Piqqi dedi, — heç olmasa, mer-mey- 
vədən yığıb yeyərik, bir az şənlənərik. 

Oğlanların üçü də oturdu. Çoxlu meyvə dərib gətirmiş- 
di onlar, hamısı da say-seçmə, yetişmiş meyvələr idi, Ralf 
əlini uzadıb onlardan bir neçəsini götürüb yeyəndə uşaqlar 
gülümsədilər. 

— Çox sağ olun, uşaqlarl — Ralf dedi, Sonra gözlənilməz 
sevinclə əlavə elədi, — Çox sağ olunl 

— Biz özümüz hər işin öhdəsindən gələrik, özü də yaxşı 
gələrik, — Piqqi dedi. — Bəzi ağılsız adamlar adada hamının 
zəhləsini tökürlər. Biz balaca, amma gur yanan bir tonqal 
qalarıq. 

Bayaqdan bəri ona rahatlıq verməyən sual Ralfın yadına 
düşdü. 

— Simon haradadır? 

— Bilmirəm. 

— Necə bilirsən, dağa çıxmaz ki? 

Piqqi şaqqıldayıb güldü və meyvə götürdü. 

— Ondan nə desən gözləmək olar. — Ağzına doldurub 
çeynədiyi meyvəni uddu. — Başdanxarabın biridir. 

Simon meyvə ağaclarının yanından ötdü, amma bu gün 
balacaların başı sahildə qalanacaq tonqala elə qarışmışdı ki, 
onun arxasınca düşmədilər. Lianaların arasıyla gedib açıq 
sahəyə dirənən talaya çıxdı Simon və birtəhər özünə yol 
açıb lap dərinliyə doğru irəlilədi, Günəş şüalarının düşdüyü 

yarpaq örtüyünün arxasındakı çəmənliyin ortasında kəpə- 
nəklər yorulmaq bilmədən rəqs eləyirdilər. Simon dizi üstə 
çökdü, günəş şüaları üzünə düşdü. Başqa vaxt elə təsəvvür 
yaranırdı ki, isti hava titrəyir, indi isə o hava, elə bil, onu 
hədələyirdi. Tezliklə onun uzun saçlarından tər axmağa 
başladı. Narahat halda otərəf-butərəfə çəkildi, amma günəş- 
dən qorunmaq mümkün deyildi. Dərhal da susuzluq hiss 
elədi, tez bir zamanda susuzluqdan az qaldı ciyəri yansın. 

Amma bütün bunlara baxmayaraq, Simon dizi üstə 
dayanıb tərpənmirdi. 

Çox uzaqda, sahildə Cek bir dəstə balaca oğlanın qarşı- 
sında dayanmışdı. Çox xoşbəxt görünürdü. 

— Biz ov edəcəyik, — Cek dedi, uşaqları nəzərdən keçir- 
di: hamısının başında cırıq, qara kepka var idi. Bir vaxtlar 
bu oğlanlar iki düz cərgədə dayanırdılar, səsləri də elə idi, 
deyərdin mələklərdir, mahnı oxuyur. 

— Biz ov edəcəyik. Başçınız da mən olacağam. 

Uşaqlar başlarını tərpətdilər və böhran da ötüşdü. 

— O vəhşi barədə də danışmaq istəyirəm. 

Uşaqların hamısı boylanıb meşəyə tərəf baxdı. 

— Deməli, məsələ belədir: biz vəhşiyə görə narahat 
olmamalıyıq. 

Cek belə deyib təsdiq işarəsi olaraq özü baş tərpətməli 
oldu. 

— Vəhşini unutmalıyıq. 

— Düzdürl 

— Bəlil 

— Vəhşini unudaql 

Uşaqların bu canfəşanlığı Ceki təəccübləndirsə də, özü- 
nü o yerə qoymadı. 

— Bir məsələ də var: burada biz cəfəng şeylər barədə 
fikirləşməyəcəyik, adanın ən ucqar yeridir bura. 

Öz şəxsi həyatlarıyla bağlı əzablı düşüncələr içindəykən 
hamı çox böyük həvəslə Cekin dedikləriylə razılaşdı. 

— İndi qulaq asın. Biz, olsun ki, bir azdan sonra qaya- 
lığın üstündəki qalaya getdik. İndi isə mümkün qədər çalı- 
şıb böyük uşaqlardan daha çoxunu o buynuzdan və digər 
lazımsız şeylərdən uzaqlaşdırmalıyam. Donuzu öldürüb 
şənlik məclisi düzəldərik. — Dayanıb nəfəsini dərdi, sonra 
davam elədi, amma nəsə ləng danışırdı. — Vəhşiyə gəlincə, 
biz elədiyimiz ovun bir hissəsini də ona saxlayarıq. Belə elə- 
sək, çox güman ki, bizə toxunmaz. 

Qəflətən ayağa qalxdı. 

— İndi də meşəyə gedib ov edəcəyik. 

Cek çevrilib meşəyə tərəf getdi, uşaqlar da bir nəfər 
kimi onun arxasınca düşdü. 

Əsəbləri tarıma çəkilmiş uşaqlar meşəyə səpələndilər. 
Cek dərhal da qazılmış torpaq və səpələnmiş ağac kökləri 
gördü ki, bu da donuzdan xəbər verirdi: tezliklə təzə izlər də 
tapdı. O biri ovçulara işarə verdi ki, sakit dayanıb gözləsin- 
lər, özü təkbaşına irəli getdi. Cek xoşbəxt idi, meşənin nəm 
qaranlığını öz köhnə paltarı kimi əyninə geyirdi. Yamacla 
aşağı enib dəniz tərəfdəki tək-tük ağaclar bitmiş qayalığa 
tərəf getdi. 

Donuzlar piy dolu kisələr kimi ağacların altındakı kölgə- 
dəyatıb dincəlirdilər. Külək əsmirdi, donuzları şübhəyə sala 
biləcək bir şey də yox idi, Cek isə kölgə kimi səssizcə sürün- 
məyi öyrənmişdi artıq. Geri qayıdıb pusquda dayanmış 
ovçulara göstərişlər verdi. Dərhal da onlar yavaş-yavaş irəli 
sürünməyə başladılar. Ağacların altındakı donuzlardan han- 
sısa tənbəl-tənbəl qulağını silkələyib şappıldatdı. Sürüdən 
azca aralıda ana donuz — donuzların ən böyüyü analıq səa- 
dəti içində uzanmışdı. Onun qızartdaq cəmdəyində qara xal- 
lar var idi, şişkin qarnının altında cərgəylə düzülmüş çoş- 
qalar görünürdü ki, onların da bəziləri yatmışdı, bəziləri də 
eşələnir, səs salırdılar. 

Cek sürüdən on beş yard aralıda ayaq saxlayaraq, əlini 
irəli uzadıb ana donuzu göstərdi. Sonra ətrafa baxıb işarəylə 

soruşdu ki, onun nə demək istədiyini başa düşüblərmi? Sağ 
əllərin cərgəsi bir andaca geri getdi. 

— Ba-ax beləl 

Donuz sürüsü yerindən dəbərdi və aradakı məsafə on 
yard olanda ucları xüsusi üsulla odda daha da möhkəmlən- 
miş nizələr hədəf seçilmiş ana donuza atıldı. Donuz coşqa- 
larından biri dəli kimi qışqırıb Rocerin nizəsini də arxasınca 
sürüyə-sürüyə özünü dənizə vurdu. Ana donuz xortuldayıb 
qulaqbatıran səslə qışqırdı, silkələndi və piyli böyürlərinə 
sancılmış iki nizəylə qalxıb səndirlədi. Uşaqlar qışqırıb irəli 
cumdular, çoşqalar ətrafa səpələndi, ana donuz hücum xət- 
tini yardı, qarşısına çıxan hər şeyi sındırıb qıra-qıra meşə- 
nin içərilərinə qaçdı. 

— Donuzun arxasıncal 

Uşaqlar donuz cığırıyla irəli cumdular, amma meşə 
qaranlıq idi və sıx şax-şəvəl onların irəliləməsinə imkan ver- 
mirdi, ona görə də Cek hirslənib söyüş söydü və dayanmaq 
əmri verdi, özü təkbaşına ağacların arasıyla sürünməyə baş- 
ladı. Sonra bir müddət dinib-danışmadı, eynən yırtıcı hey- 
van kimi də nəfəs alıb-verirdi, uşaqlar da ondan qorxaraq 
rəğbətlə bir-birinə baxırdılar. Qəflətən barmağının ucunu 
yerə vurub dedi: “Buradadır”. 

O biri ovçular yerə düşmüş qan damcısına baxdıqları 
vaxt Cek cığırın qırağındakı sınmış budağı nəzərdən keçi- 
rirdi. Bax belə, ovun izinə düşüb inamla və anlaşılması çətin 
olan dəqiqliklə gedirdi Cek, o biri ovçular da onun arxasınca 
irəliləyirdilər. Mağaraya oxşayan bir daldalanacağın qarşı- 
sında dayandı. 

— Buradadır. 

Uşaqlar tez oranı dövrəyə aldılar, amma donuz bir nizə 
yarası da alaraq aradan çıxıb uzaqlaşdı. Sürükləyib apardığı 
tilişkəli ağac nizələr donuzun hərəkətinə mane olur, daha 
dərinə işləyərək onun heyini kəsirdi. Donuz ağaca çırpıldı və 
nizələrdən biri lap dərinə batdı, bundan sonra isə ovçuların 

hər biri yerə tökülən təzə qanın iziylə onun arxasınca düşə 
bilərdi. Gün axşamtərəfinə yaxınlaşmaqdaydı, nəm istisiy- 
lə dəhşətli görünən bir rüzgar var idi, donuz səndirləyərək 
qanı axa-axa qabaqda qaçırdı, qan iyi və ovçuluq azartından 
cuşa gəlmiş ovçular isə onu izləməkdəydilər. Budur, yenə 
gördülər onu, hətta az qala, çatacaqdılar, amma son anda 
donuz olub-qalan gücünü toplayaraq yenə qaçıb uzaqlaşdı. 
Donuz rəngbərəng çiçəklərin bitdiyi və kəpənəklərin rəqs 
elədiyi talaya çıxanda hava sakit və istiydi, ovçular da yaxın- 
da idi. 

Burada istidən tıncıxan donuz yerə sərildi və ovçular 
hər tərəfdən onun üstünə cumdular. Hansısa naməlum məx- 
luqların hücumuna məruz qaldığını hiss eləyən donuzun 
ağlı başından çıxmışdı: qulaqdeşən səslə qışqırıb dartınır, 
çırpınır, qıvrılır, özünü yeyib-tökürdü, hər şey bir-birinə 
qarışmışdı: tər qoxusu, səs-küy, qorxu, qan. Rocer donu- 
zun üstünə atılmış ovçuların yığnağı ətrafında dövrə vurur, 
imkan tapan kimi nizəsiylə zərbələr vururdu. Cek donu- 
zun baş tərəfindəydi və əlindəki bıçaqla zərbələr endirirdi. 
Rocer, axır ki, nizəsini vurmağa daha münasib yer tapıb bir 
zərbə də endirdi, bütün ağırlığıyla nizənin üstünə çökdü. 
Nizə düym-düym donuzun canına yeridikcə onun qışqırtı- 
sında daha dəhşətli notlar eşidilirdi. Nəhayət, Cek donuzun 
boğazını tapdı, isti qan onun əllərinə fışqırdı. Donuz onla- 
rın altında heydən düşməkdəydi, ovçular isə bütün ağırlıq- 
larıyla onun üstünə sərilmişdilər. Qalanın ortasındakı kəpə- 
nəklər hələ də rəqs eləyirdilər. 

Nəhayət, donuzun canı çıxdı, uşaqlar cəmdəyin üstün- 
dən düşdülər, Cek ayağa qalxıb əllərini irəli uzatdı. 

— Baxın. 

Belə deyib hırtıldadı, təzə və isti qana bulaşmış, hələ 
də buğlanmaqda olan əllərini gülüşən uşaqlara göstərdi. 
Sonra Morisi tutub əlinin qanını onun sifətinə yaxdı. Rocer 
isə öz nizəsini dartıb donuzun cəmdəyindən çıxardırdı və 

uşaqlar onu yalnız indi gördülər. Robert bir frazayla hər 
şeyə yekun vurdu və bu da hamının hay-küylü rəğbətinə 
səbəb oldu. 

— Biz onu yırtıq-deşik elədikl 

— Eşitdiniz? 

— Eşitdiniz, nə dedi? 

— Yırtıq-deşikl 

Budəfəki tamaşada ifaçılar Robertlə Moris idi. Nizə 
zərbəsindən canını qurtarmağa cəhd eləyən donuzu Moris 
elə ustalıqla yamsılayırdı ki, uşaqlar gülməkdən uğunub 
getdilər. 

Axır ki, bu əyləncə də onları bezdirdi, Cek qanlı əllərini 
daşa sürtüb təmizləməyə başladı. Sonra donuzun cəmdəyi- 
nə girişdi: içalatını çıxartdı, rəngbərəng bağırsaq bağlarını 
dartıb topayla çıxartdı və qayanın çuxuruna atdı, o biri uşaq- 
lar isə dayanıb baxırdılar. Cek işləyə-işləyə danışırdı. 

— Əti dənizin qırağına apararıq. Mən meydançaya qayı- 
dıb onları da məclisə dəvət edəcəyəm. Boş yerə vaxt itir- 
məyək. 

Rocer dilləndi: 

— Rəis. 

— Nədir? 

— Tonqalı necə yandıracağıq? 

Cek çömbəltmə oturdu, qaşlarını çatıb donuzun cəm- 
dəyinə baxdı. 

— Odu hücum eləyib onlardan alarıq. Sizdən o dəstədə 
dörd nəfər olmalıdır: Henri, sən, Bill və bir də Moris. Özü- 
müzü rəngləyib gizlicə gedərik, mən onların başını qataram, 
Rocer də bir kösöv götürüb qaçar. O birilər, hamınız qayı- 
dın əvvəlki yerə. Biz orada tonqal qalayacağıq. Sonra da... 

Cek fasilə eləyib ayağa qalxdı, ağacların altındakı köl- 
gələrə baxdı. Yenidən danışmağa başlayanda isə səsi alçaq- 
dan çıxırdı. 

— Biz ovun bir hissəsini ona saxlarıq. 

Cek yenidən dizi üstə çöküb bıçaqla nəsə düzəltməyə 
başladı. Uşaqlar onun ətrafında toplaşdılar. Çevrilib çiyni 
üstdən Rocerə dedi: 

— Payanın hər iki ucunu şiş elə. 

Dərhal da ayağa qalxdı, qanı damcılayıb axan donuz 
başını əlində tutmuşdu. 

— Paya hanı? 

— Buradadır. 

— Onun bir ucunu yerə sox. Oh, daşlığa düşdü. İki daşın 
arasındakı çapıq yerə sox. Hə, ora. 

Cek donuz başını qaldırıb yumşaq boğaz ətiylə birlikdə 
yerə mıxlanmış payanın yuxarıdakı şiş ucuna taxdı, paya 
donuzun boğazından keçib ağzından çıxdı. Cek geri çəkildi, 
donuzun başı isə payanın başında qaldı, payanın uzunluğu 
boyu qan süzülüb yerə axdı. 

O biri uşaqlar da sövqi-təbii geri çəkildilər, meşədə isə 
sakitlik idi, Uşaqlar qulaq kəsilib dinşədilər, yerə tökülmüş 
donuz bağırsaqlarına daraşmış milçəklərin vızıltısından baş- 
qa heç bir səs eşidilmirdi. 

Cek pıçıltı ilə dedi: 

— Donuzu yuxarı qaldırın. 

Morislə Robert donuzun cəmdəyini payaya keçirib qal- 
dırdılar və hazır vəziyyətdə dayandılar. Hər tərəfi bürümüş 
sükut içində, qurumuş qanın üstündə dayanmış iki oğlan 
bu məqamda oğruya oxşayırdı. 

Cek bərkdən dedi: 

— Donuzun başı vəhşinin payıdır. Hədiyyədir bu. 

Sükut onları vahimələndirdi və hədiyyəni qəbul elədi. 
Tutqungözlü, azca gülümsəyən və dişlərinin arasında laxta 
qan qaralan donuz başı payaya taxılı qaldı. Uşaqlar qəflətən 
var güclərilə qaçaraq meşənin içilə açıq sahilə tərəf götü- 
rüldülər. 

Simon elə əvvəlki yerində dayanmışdı: yarpaqların 
gizlətdiyi qəhvəyi rəngli balaca fiqur. Gözünü yumanda da 

donuz başı çəkilib getmirdi. Dünyanın hər üzünü görmüş 
və sinizmlə dolu, yarıörtülü gözlərini duman örtmüşdü, 
onlar Simonu inandırırdı ki, həyat mənasızdır. 

— Mən özüm də bilirəm. 

Simon onun da fərqinə vardı ki, bərkdən danışır. "Tez 
gözlərini açdı, donuz başı elə öz yerindəydi, nəsə qəribə 
işığa bələnmişdi donuz başı, məmnun halda gülümsəyir- 
di, yerə tökülən bağırsaqları, vızıldaşan milçəkləri vecinə 
də almırdı, hətta biabırçı şəkildə payaya keçirildiyi də onun 
halına təsir eləmirdi. 

Simon qurumuş dodaqlarını yalayıb baxışlarını çevirdi: 
başqa səmtə baxdı. 

Vəhşiyə verilən bəxşiş. Vəhşi bunu aparmağa gələ bilər- 
mi? Deyəsən, donuz başı bu fikirlə razılaşdı və sakitcə dedi: 
“Çıx get buradan, get öz yodaşlarına qoşul, Bunun hamısı 
zarafat idi, boş bir şeyə görə sən niyə mütəəssir olursan? 
Sən özünü yaxşı hiss eləmirsən, vəssalam. Bir balaca başın 
ağrıyır və yəqin ki, yeməyini qarışdırmısan, ondandır. “Geri 
qayıt, balaca”, — donuz başı dinməzcə dedi. 

Simon yuxarı baxdı, səmanı nəzərdən keçirdi və hiss 
elədi ki, nəm saçları başına ağırlıq eləyir. Göydə görünən 
buludlar, deyərdin, boz, açıq-sarı və mis rənginə çalan 
nəhəng qalalardır, adanın üstündən ötüb-keçir, qol-budaq 
atır, şişib bir az da böyüyürdü. Buludlar yerə çökür, anbaan 
sıxılır, adamın başının üstünü alaraq boğub nəfəsini kəsən 
istini bir az da artırırdı. Qanı axa-axa hırıldayan idbarı 
görüb kəpənəklər də çəmənliyi tərk eləmişdilər. Simon 
başını aşağı endirdi, gözlərini bərk-bərk yumub əlləriylə 
örtdü. Ağacların altında kölgə yox idi, hər yerdə sədəf kimi 
parıldayan sakitlik hökm sürürdü, elə bil, real olan hər şey 
öz konkretliyini itirib xəyali obraza çevrilmişdi. Bağırsa- 
ğın üstünə çökmüş qara milçək buludu mişar kimi vızıl- 
dayırdı. Milçəklər, axır ki, Simonu da gördülər. Yeyib qar- 
nını doyurmuş milçəklər onun bədəniylə axan tərin üstünə 

qonub içməyə başladılar, sonra Simonun burun pərələ- 
rini qıdıqladılar, onun ayaqlarının üstündə hoqqabazlı- 
ga başladılar. Milçəklər qara və əlvan rənglərə çalan göy 
rəngdəydilər, özlərinin də sayı-hesabı yox idi, Simonun 
qarşısında isə payaya keçirilmiş Milçəklər kralı gülümsə- 
yirdi. Nəhayət, Simon dözməyib yenə geri baxdı, dumanlı 
gözləri və ağ dişləri gördü, qan... və sonra onun baxışları 
bu qədim, qaçılmaz tanışlıqdan yan keçə bilmədi. Simo- 
nun sağ tərəfdən gicgah damarlarında qan sürətlə beyninə 
vurdu. 

Ralfla Piqqi qumun üstündə uzanıb tonqala baxırdılar, 
arabir də balaca daşlardan götürüb ocağın tüstüsüz gözünə 
atırdılar. 

— Bu, axırıncı budaqdır. 

— Samnerikgil hanı? 

— Yenə odun gətirmək lazımdır. Yaş budaqlar da qur- 
tarıb. 

Ralf əsnəyib ayağa durdu. Palmaların altında, meydan- 
çanın üstü tərəfdə kölgə yox idi, nəsə qəribə bir işıq dərhal 
hər yeri işıqlandırdı. Lap yuxarıda qaynaşan buludların ara- 
sında göy elə gurladı, elə bil, orada top atdılar. 

— Leysan gəlir. 

— Tonqal necə olacaq? 

Ralf qaçaraq meşədən iri, yaş budaq gətirib ocağa atdı. 
Budaq şaqqıldadı, yarpaqlar istidən qıvrıldı, sarı tüstü buru- 
mu qalxdı. 

Piqqi qumun üstündə barmağıyla mənasız cızma-qara- 
lar eləyirdi. 

— Məsələ ondadır ki, tonqal üçün bizdə kifayət qədər 
adam yoxdur. Samnerikgil bir dəfə növbə çəkirlər. Onlar 
hər işi birlikdə görürlər. 

— Düzdür. 

— Amma düz eləmirlər. Başa düşürsən? Onlar iki dəfə 
növbə çəkməlidirlər. 

Ralf bir az fikirləşib başa düşdü və bir daha əmin oldu 
ki, böyüklər kimi hərtərəfli düşünməyi, demək olar ki, 
bacarmır. Yenə köksünü ötürdü. Ada get-gedə gözündən 
düşürdü. 

Piqqi ocağa baxdı. 

— Bir azdan yaş budağın biri də lazım olacaq. 

Ralf qarnı üstə çevrildi. 

— Piqqi, biz neyləməliyik? 

— Öz işlərimizi onlarsız görməliyik. 

— Bəs tonqal? 

Ralf qaşlarını çatıb ağ-qara ocaq yerinə, yarımçıq kösöv- 
lərə baxdı. Fikrini sözlə ifadə eləməkdə çətinlik çəkirdi. 

— Mən qorxuram. 

Piqqinin yuxarı baxdığını görüb yenə səhvə yol verdi. 

— Vəhşidən qorxmuram. Demək istəyirəm ki, ondan da 
qorxuram. Amma tonqal məsələsinin mahiyyətini hələ də 
heç kim başa düşmür. Əgər suda boğulana kimsə ip atırsa, 
ya da doktor xəstəyə deyirsə ki, bu dərmanı qəbul eləmə- 
sən, öləcəksən, xəstə neyləməlidir? Həkimin sözünə baxma- 
lıdır, yoxsa yox? 

— Mən, əlbəttə, deyilənə əməl eləyərdim. 

— Bəs onlar görmürlər? Başa düşmürlər ki, tüstü siqnalı 
olmasa, biz burada öləcəyik? Sən bir buna baxl 

İsti hava dalğası külün üstündə titrəşirdi, tüstü isə 
yox idi. 

— Biz ocağı yanılı vəziyyətdə saxlaya bilmirik. Onla- 
rın da vecinə deyil. Bəzən hətta... — Piqqinin tərli üzünə 
baxdı. 

— Bəzən hətta mən özüm də bezirəm. Tutaq ki, o birilər 
kimi mən də fikir vermədim, narahat olmadım. Onda bizim 
axırımız necə olacaq? 

Piqqi dərin həyəcan içində eynəyini çıxartdı. 

— Bilmirəm, Ralf. Biz dözməliyik, vəssalam. Bizim yeri- 
mizə böyüklər də olsaydı, belə eləyərdi. 

Ralfın dərdi açılmışdı və ürəyini boşaltmaqda davam 
elədi: 

— Piqqi, nə olub? 

Piqqi təəccüblə ona baxdı. 

— Sən onu demək istəyirsən, nədir o?.. 

— Yox, onu demirəm, demək istəyirəm ki, işlərimiz niyə 
dolaşığa düşüb? 

Piqqi eynəyini yavaş-yavaş silərək fikrə getdi. Ralfın 
onunla yoldaşlıq eləməsinin nə demək olduğu barədə fikir- 
ləşəndə qəlbi fərəhlə doldu, hətta üzü də qızardı. 

— Bilmirəm, Ralf. Məncə, hamısını eləyən odur. 

— Cek? 

— Cek. — Artıq bu sözün ətrafında bir qadağa dolaşmaq- 
daydı. 

Ralf ciddi görkəm alıb başını tərpətdi. 

— Düzdür, — Ralf dedi. — Hesab eləyirəm ki, hamısı ona 
görədir. 

Onların lap yaxınlığında meşədən səs-küy qalxdı. Üz- 
gözləri ağ, qırmızı və yaşıl rənglərlə boyanmış, şeytana 
oxşayan məxluqlar ulaşa-ulaşa meşədən çıxanda balaca- 
lar qışqırıb qaçdılar. Ralf gözünün bir qırağıyla gördü ki, 
Piqqi də qaçır. İki nəfər ocağa tərəf cumdu. Ralf hazırlaş- 
dı ki, özünü müdafiə eləsin, amma onlar ocaqdan bir neçə 
kösöv götürüb sahil boyunca qaçaraq getdilər. O biri üç 
nəfər sakitcə dayanıb Ralfa baxırdı, Ralf da onlara baxırdı 
və demək olar ki, tamam lüt olan, ancaq rənglərdən, biri 
də belindəki toqqadan ibarət olan hündürboy oğlanın Cek 
olduğunu başa düşdü. 

Ralf nəfəsini dərib dilləndi: 

— Nə olub? 

Cek onun sözünü qulaqardına vuraraq nizəsini qaldırdı 
və qışqırdı: 

— Ey, hamınız eşidin. Mən öz ovçularımla birlikdə sahil- 
dəki yastı qayanın yanında oluram. Biz ov eləyir, şənlənirik, 

vaxtımızı xoş keçiririk. Kim mənim qəbiləmə qoşulmaq istə- 
yirsə, buyurub gələ bilər. Olsun ki, sizi öz qəbiləmə qəbul 
elədim, ola da bilsin ki, eləmədim. 

Cek susub ətrafa baxdı. Maska onu abır-həya və utan- 
caqlıq kimi hisslərdən azad eləmişdi. Hər kəsin düz gözü- 
nün içinə baxa bilirdi. Ralf ocağın qalıqları yanında diz 
çökdü, elə bil, qısa məsafələrə qaçan yüngül atlet start 
xəttində dayanmışdı, onun üzünü saçları və his-pas dalda- 
lamışdı. Samnerikgil meşənin qırağındakı palma ağacının 
arxasından boylanıb baxırdılar. Çöl tərəfdə balacalardan 
kimsə ağladı, Piqqi meydançada dayanmışdı, ağ buynuz da 
onun əlində idi. 

— Bu axşam bizdə şənlik məclisidir. Biz ovladığımız 
donuzu kəsmişik, ətimiz var. Əgər istəsəniz, gəlib qonaq ola 
bilərsiniz. 

Lap yuxarıdakı bulud kanyonlarının arasında gurlayan 
ildırımın səsi gəldi. Cek və iki naməlum vəhşi diksinib baş- 
larını qaldırdılar, yuxarı baxdılar, sonra yenə Ralfa baxdılar. 
Balaca uşaq hələ də ağlayırdı. Cek nəsə gözləyirdi, o biri iki 
vəhşiyə pıçıldadı: 

— Hə, başlayınl 

Vəhşilər cavabında nəsə dedilər. Cek onların sözünü 
kəsdi: 

— Deyinl 

İki vəhşi bir-birinin üzünə baxdı, hər ikisi nizəsini qal- 
dırdı və xorla dedi: 

— Qəbilə başçısı sözünü dedi. 

Sonra onların üçü də çevrilib getdi. 

Ralf dərhal ayağa qalxdı və vəhşilərin uzaqlaşıb gözdən 
itdikləri səmtə baxdı. Samnerikgil gəldi, qorxu içində pıçıl- 
daşdılar: 

— Mən elə bildim ki... 

— ...mən də... 

— ...qorxdum. 

Piqqi onlardan yuxarıda, hələ də buynuzu əlində tutub 
dayanmışdı. 

— Gələnlər Cek idi, Moris idi, bir də Robert idi, — Ralf 
dedi, — Doğrudanmı, onlar şənlənirdilər? 

— Elə bildim astmam yenə başladı. 

— Bunun da dərdi astmadır. 

— Mən Ceki görəndə elə bildim ki, buynuzu aparma- 
ğa gəlib. Heç özüm də bilmirəm, bu fikir haradan ağlıma 
gəldi? 

Uşaqların hamısı ağ balıqqulağına hörmət və məhəb- 
bətlə baxdı. Piqqi buynuzu Ralfa verdi və balacalar artıq 
adət elədikləri simvolu görən kimi geri qayıtdılar. 

— Yox, bura yox. 

Ralf meydança tərəfə döndü, çünki rituala ehtiyac hiss 
elədi, Sanki, balaca uşağı qucağında aparırmış kimi, Ralf da 
ağ buynuzu əlində tutub öndə gedirdi, sonra çox ciddi gör- 
kəmdə Piqqi gedirdi, sonra əkizlər idi, sonra o biri balacalar 
və digər oğlanlar idi. 

— Hamınız əyləşin. Onlar od aparmaq üçün bizə hücum 
eləmişdilər. Onlar şənlənirlər, amma... 

Ralfın beyni dumanlandı, fikri qarışdı. Nəsə demək istə- 
yirdi, amma beyninə çökmüş duman imkan vermirdi və bir- 
dən o duman çəkildi. 

— ...amma... 

Uşaqların hamısı diqqətlə ona baxırdı, onun başçılığa 
layiq olması barədə hələ ki heç kimdə şübhə yox idi. Ralf 
gözünün üstünə düşüb zəhləsini tökən saçlarını geri elədi 
və Piqqiyə baxdı. 

— Amma... hə, tonqall Əlbəttə, tonqall 

Ralf gülməyə başladı, dayandı, sonra da tez-tez danışdı. 

— Tonqal hər şeydən vacib məsələdir. Tonqalsız xilas 
ola bilmərik. Mən də üzümü rəngləyib vəhşi olardım. Amma 
biz tonqalı sönməyə qoymamalıyıq, çünki adada ən vacib 
məsələ tonqaldır, çünki, çünki... 

Ralf susdu, yaranmış sükut isə şübhə və anlaşılmazlıqla 
dolu idi. 

Piqqi tələsik pıçıldadı: 

— Xilas olmaq. 

— Bəli. Tonqalsız xilas ola bilmərik. Deməli, növbəylə 
tonqalın yanında dayanıb onu sönməyə qoymamalıyıq ki, 
tüstü çıxsın. 

Ralf nitqini tamamladı, amma heç kim dinmədi. Ralfın 
elə həmin o yerdə dayanaraq söylədiyi bir çox gözəl nitqin- 
dən sonra onun bugünkü çıxışı hətta balacalara da zəif və 
inamsız göründü. 

Nəhayət, Bill əlini uzatdı ki, buynuzu götürsün. 

— İndi biz yuxarıda tonqal qalaya bilmərik, ona görə ki, 
tonqalı yuxarıda qalaya bilmərik, çünki ona baxmaq üçün 
adam lazımdır. Gəlin belə eləyək: gedək onların məclisinə 
və deyək ki, biz tonqalı daim yanılı vəziyyətdə saxlaya bil- 
mərik. Həm də, məncə, ov eləmək və vəhşi olmaq heç də pis 
əyləncə deyil. 

Samnerikgil buynuzu götürdülər. 

— Bill düz deyir, yaxşı əylənmək olar, özü də o, bizi 
dəvət elədi... 

— şənliyə... 

— ... ət yeməyə... 

—... odda qızarmış ət... 

—... bir az ət olsaydı, elə yeyərdim. 

Ralf əlini qaldırdı. 

— Niyə də biz özümüz ət əldə eləməyək? 

Əkizlər bir-birinə baxdı. Suala Bill cavab verdi: 

— Biz cəngəlliyə girmək istəmirik. 

— Məlumdur ki, o girir. 

— O ovçudur. Onların hamısı ovçudur. Bizim kimi deyillər. 

Bir anlığa heç kim dinmədi, Piqqi üzünü qumluğa tutub 
mızıldandı. 

— Ət... 

Balacalar ağızları sulana-sulana ancaq ət barədə fikirlə- 
şirdilər. Lap yuxarıdakı buludların arasında yenə top atdı- 
lar, qəflətən qalxan isti külək quru palma budaqlarını şaq- 
qıldatdı. 

— Sən hələ balacasan, ağılsız bir uşaqsan, — Milçəklər 
kralı dedi, — ağılsız, balaca oğlan. 

Simon şişmiş dilini tərpətdi, amma heç nə demədi. 

— Düz demirəm? — Milçəklər kralı dedi. — Bəyəm sən 
ağılsız, balaca oğlan deyilsən? 

Simon eyni sükutla da ona cavab verdi. 

— Yaxşı olar ki, — Milçəklər kralı dedi, — yaxşı olar ki, 
sən gedib o biri uşaqlarla oynayasan. Onlar hesab eləyirlər 
ki, sənin başın çatmır. İstəyirsən ki, Ralf səni başdanxarab 
hesab eləsin? Sən Кајһ çox istəyirsən, elədir? Piqqini, Ceki 
də çox istəyirsən, düzdürmü? 

Simonun başı bir qədər dala getdi, gözlərini qarşıda ası- 
lı qalmış Milçəklər kralından çəkə bilmirdi. 

— Tək-tənha burada neyləyirsən? Məndən qorxmursan? 

Simon diksindi. 

— Burada heç kim sənə kömək eləyə bilməz. Burada 
ancaq mənəm, mən də vəhşiyəm. 

Simonun ağzı tərpəndi, çətinliklə də olsa, eşidilib anlaşı- 
la bilən sözləri tələffüz eləyə bildi: 

— Payaya keçirilmiş donuz başı. 

— Qəribə söz danışırsınız. Siz elə fikirləşirsiniz ki, vəh- 
şi elə bir şeydir: pusquda durub onu izləmək və öldürmək 
olarl — baş dedi, meşə və yaxın ətrafdakı hər dalda yer bir 
anlığa onun qəhqəhəsinin əks-sədasından lərzəyə gəldi. 
— Siz elə fikirləşirsiniz də, düzdür? Mən sənin bir hissənəm? 
Yaxın, yaxın, yaxınl Belə çıxır ki, işiniz getmir, hamısı da 
mənə görədir, eləmi? Bu işlər niyə belədir? 

Yenə qəhqəhə səsləri eşidildi. 

— İndi get özününkülərin yanına, — Milçəklər kralı dedi, 
— biz də olub-keçən hər şeyi yaddan çıxardarıq. 

Simonun başı silkələndi. Payaya keçirilmiş idbarı yam- 
sılayırmış kimi, onun gözləri yarıyumuluydu və artıq bilir- 
di ki, vaxtı çatıb. Milçəklər kralı hava şarı kimi üfürülüb 
şişdi. 

— Çox gülməlidir. Sən özün də çox gözəl bilirsən ki, 
burada ancaq mənə rast gələcəksən və qaçıb canını qurtar- 
mağa cəhd eləmirsənl 

Simonun bədəni əyilib gərildi. Milçəklər kralının səsi 
sinifdə dərs izah eləyən müəllimin səsinə oxşayırdı. 

— İş böyüyübdür. Neyləyəcəyini, hara gedəcəyini bilmə- 
yən yazıq uşaq, sən, doğrudanmı, elə fikirləşirsən ki, mən- 
dən çox bilirsən? 

Burada bir pauza oldu. 

— Mən sənə xəbərdarlıq eləyirəm: belə getsə, sən məni 
dəli edəcəksən. Başa düşürsən? Səni istəmirlər. Başa düş- 
dün? Biz bu adada şənlənmək istəyirik! Başa düşdün? Mane 
olma, yazıqsan, yoxsa... 

Simon başa düşdü ki, açıq qalmış ağızın içinə baxır, 
orada nəsə qaralırdı və qaraltı artıb yayılırdı. 

— Yoxsa, — Milçəklər kralı dedi, — biz sənin axırına çıxa- 
rıq. Başa düşdün? Cek, Rocer, Moris, Robert, Bill, Piqqi və 
bir də Ralf sənin axırına çıxarlar. Başa düşdün? 

Simon artıq ağızın içindəydi. Yerə yıxılıb huşunu itirdi. 


IX fəsil 
ÖLÜMLƏ ÜZBƏÜZ 


Adanın üstündə buludlar sıxlaşmaqdaydı. İsti hava axı- 
nı bütün günü aramsız olaraq dağdan qalxıb on min fut 
hündürlüyə yüksəlirdi. Sürətlə dövrə vuran qazlar havanı 
elə qızdırmışdı ki, partlayış dərəcəsinə çatmışdı. Axşam- 
tərəfi günəş batandan sonra isə gündüz vaxtının təmiz və 
şəffaf rənglərini parlaq mis rəngi əvəz elədi. Hətta Simonun 

burnu partlayıb qanı axanda belə onlar təzə qana əhəmiy- 
yət verməyib, iylənmiş donuz içalatından əl çəkmədilər. 

Burnundan qan açılandan sonra Simonun əhvalı 
dəyişdi, yorulub haldan düşdü, yuxu basdı onu. Axşam 
düşür, göy guruldayırdı, Simon isə lianaların altında uzan- 
mışdı. Nəhayət, yuxudan ayıldı və dumanlı şəkildə olsa 
da, yanağının altındakı qara torpağı gördü. Simon hələ də 
tərpənmir, yerində uzanıb qalmışdı, üzünün bir tərəfi yer- 
dəydi, dumanlı gözləriylə qarşı tərəfə baxırdı. Sonra o çev- 
rildi, ayaqlarını çəkib altına yığdı, lianadan yapışıb özünü 
yuxarı dartdı. Lianalar silkələnib bağırsaqların üstünə 
daraşmış milçəkləri iyrənc vızıltıyla havaya qaldırdı, sonra 
onlar yenidən donuz içalatının üstünə çökdülər. İşıq göz 
deşirdi, Milçəklər kralı payanın başına keçirilmiş qara topa 
oxşayırdı. 

Simon üzünü açıqlığa tutub dedi: 

— Nəsə başqa bir şey də eləmək olarmı? 

Cavab gəlmədi. Simon çevrilib taladan uzaqlaşdı, sürü- 
nüb lianaların arasından keçdi və sıx meşənin ala-toranı- 
na daxil oldu. Simon kədərliydi, ağacların arasıyla gəzirdi, 
onun üzü heç nə ifadə eləmirdi, ağzının qıraqlarına və çənə- 
sinə quru qan yapışmışdı. Arabir liana budaqlarını aralayıb 
baxır, ərazinin relyefinə əsasən istiqamətini müəyyənləşdi- 
rirdi, dilində dolaşan sözləri tələffüz eləyə bilmirdi. 

Nəhayət, lianalar azalmağa başladı, səmadan gələn 
mirvari şüalar ağacların arasından keçərək yerə səpələn- 
di. Adanın dağ silsiləsiydi bura, dağın ətəyində çox yüksək 
olmayan bu ərazidəki meşənin cəngəlliyi elə də sıx deyildi. 
Böyük ağacların səpələndiyi geniş ərazilər və pöhrəliklər 
var idi burada, landşaftın öz quruluşu onu meşədən açıqlığa 
çıxanacan aparıb çıxartdı. Simon tələsik irəli getdi, yorğun 
ayaqları bir-birinə dolaşsa da, dayanmadan gedirdi. Gözlə- 
rindən əskik olmayan parlaqlıq yox olmuşdu, qocalar kimi, 
qüssəli qətiyyətlə irəliləyirdi. 

Külək az qalmışdı onu vurub-yıxsın və Simon bir də 
baxdı ki, açıqlığa çıxıb, qayanın üstündə və mis rənginə 
çalan səmanın altındadır. Hiss elədi ki, ayaqları zəifləyib, 
dili nə müddətdir ağrıyıb ona əziyyət verirdi. Simon gördü 
ki, dağın başına çatanda nəsə baş verdi: qəhvəyi buludların 
qarşısında nəsə yaşıl bir şey qalxıb oturdu və yuxarıdan- 
aşağı ona baxdı. Simon üzünü gizləyib irəli getdi. 

Milçəklər dağın başındakı fiquru da tapmışdılar artıq. 
Həyat əlamətinə oxşayan hərəkət bir anlığa onları qorxu- 
daraq dağıdırdı və milçəklər bir anlığa onun başının çev- 
rəsində qara bulud kimi hərlənirdilər. Sonra paraşütün göy 
materialı yığışırdı, şişkin fiqur ah çəkərək başını qabağa 
əyirdi və milçək buludu da yenidən onun üstünə çökürdü. 

Simon hiss elədi ki, dizi daşa dəydi. Sürünüb qabağa 
getdi və tezliklə hər şey ona aydın oldu. Bir-birinə dolaşmış 
iplər bu parodiyanın mexanikasını ona göstərdi, ağ burun 
sümüklərinə diqqətlə baxdı, dişlərə və çürümə əlaməti olan 
rənglərə fikir verdi. Simon gördü ki, rezin və brezent günah- 
sız bədəni bir yerə yığıb saxlayır, onun çürüyüb dağılması- 
na imkan vermir. Yenə külək əsdi, fiqur qalxdı, baş əydi, 
üfunətli qoxusunu ona tərəf yaydı. Simon əllərini yerə dayaq 
verib çökdü, öyüyüb qusdu, mədəsində nə vardısa hamısı 
ağzından gəldi, Sonra əli ilə paraşütün iplərindən yapışaraq 
onu ilişib qaldığı qayalardan azad elədi və bununla da ölü 
bədəni küləyin zülmündən qurtardı. 

Nəhayət, çevrilib sahilə tərəf baxdı. Meydançadakı 
tonqal, deyəsən, sönmüşdü, hər halda, tüstü görünmürdü. 
Sahilboyu lap uzaqda, balaca çayın o üzündə, böyük qayanın 
yanında nazik tüstü burumu qalxıb göyə yüksəlirdi. Simon 
milçəkləri unudaraq hər iki əli ilə gözünü gündən daldala- 
yıb tüstüyə baxdı. Hətta bu qədər uzaq məsafədən də görü- 
nürdü ki, uşaqların əksəriyyəti, bəlkə də, hamısı tüstünün 
ətrafına yığışıb. Belə çıxırdı ki, düşərgənin yerini dəyişib 
vəhşidən uzaqda məskən salıblar. Simon bu fikirlər içində 

çevrilib ətrafa üfunət yayan çürümüş cəsədə baxdı. Vəhşi- 
dən qorxmağa dəyməzdi, amma ona baxanda adam dəhşətə 
gəlirdi — bu xəbəri tez bir zamanda o biri uşaqlara çatdır- 
maq lazım idi, Simon dağın başından aşağı enməyə başladı, 
ayaqları sözünə baxmırdı və güc-bəla ilə gedirdi. 

— Gəlin çimək, — Ralf dedi, — başqa bir işimiz yoxdur. 

Piqqi təkgöz eynəyi ilə tutqun səmanı diqqətlə nəzərdən 
keçirdi. 

— O buludlar mənim xoşuma gəlmir. Yadındadır, birinci 
dəfə biz bu adaya enəndə necə yağırdı? 

— Yenə yağış yağacaq. 

Ralf suya baş vurdu. Balaca uşaqlardan ikisi suyun lap 
qırağında oynayır, insan bədənindən isti olan nəmlikdə, az 
da olsa, sərinləməyə çalışırdı. Piqqi eynəyini çıxartdı, üzü- 
nə ciddi ifadə verib suya girdi, sonra eynəyini yenə taxdı. 
Ralf suyun üzünə qalxıb ağzına dolmuş suyu Piqqinin üstü- 
nə püskürtdü. 

— Eynəyimi isladacaqsan, — Piqqi dedi. — Əgər şüşə 
islansa, gərək göldən qırağa çıxıb onu təmizləyim. 

Ralf onun üstünə yenə su püskürtdü və hədəfdən yan 
keçdi. Ralf Piqqiyə baxıb gülürdü, elə bilirdi ki, həmişəki 
kimi o, yenə də dinməzcə geri çəkiləcək. Piqqi isə əlləri ilə 
suyu döyəcləməyə başladı. 

— Bəsdirl Eşidirsən? 

Piqqi qəzəblə suyu Ralfın üstünə çiləməkdəydi. 

— Yaxşı, eybi yoxdur, — Ralf dedi. — Baxarsan. 

Piqqi əl saxladı. 

— Başım ağrıyır. Heç olmasa, bir az sərin düşsəydi. 

— Mən istəyirəm ki, yağış yağsın. 

— Mən istəyirəm ki, biz evə gedəydik. 

Piqqi yolun qırağındakı qumluq dikdirdə uzandı. Onun 
irəli çıxmış qarnının üstündəki su qurudu. Ralf ağzındakı 
suyu göyə fısqırtdı. Buludların arasından keçib yerə düşən 
işıqlı ləkənin sürüşməsinə əsasən günəşin hərəkətinin isti- 

qamətini müəyyənləşdirmək olardı. Ralf suyun içində dizi 
üstə oturub ətrafa baxdı. 

— O biri uşaqlar haradadır? 

Piqqi qalxıb oturdu. 

— Olsun ki, daldalanacaqların altında uzanıblar. 

— Samnerikgil haradadır? 

— Bəs Bill? 

Piqqi meydançanın arxasını göstərdi. 

— O tərəfə getdilər. Cekin dəstəsinə. 

— Qoy getsinlər, — Ralf narahat halda dedi. — Vecimə də 
deyil. 

— Ət yeməyə gediblər. 

— Həm də ov eləməyə, — Ralf müdrikcəsinə dedi, — bir 
də ki üz-gözlərini rəngləyib, özlərini qəbilə üzvü kimi gös- 
tərmək üçün. 

Piqqi Ralfa tərəf baxmadan suyun altında qumu tərpə- 
dirdi. 

— Bəlkə, biz özümüz də ora gedəydik. 

Ralf tez ona baxdı, Piqqi qızardı. 

— Demək istəyirəm ki, hər ehtimala qarşı getmək lazım- 
dır ki, sonra bir şey olmasın. 

Ralf yenə də suyu göyə fışqırtdı. 

Ralfla Piqqi Cekin düşərgəsinə çatmamış aralıdan da 
şənlik mərasiminin səs-küyünü eşidirdilər. Meşə ilə sahilin 
arasında uzanan otluq zolağın qırağı boyunca palma ağacla- 
rı bitmişdi və ondan bircə addım aşağıda, su səviyyəsindən 
yuxarıda isə sığallı, ağ, isti və quru qumluq idi. Ondan aşa- 
ğıda isə laquna tərəf uzanan qaya var idi, sonra kiçik qum- 
luq əraziydi, sonra da su idi. Qayanın üstündə qalanmış 
ocaqda bişən donuz ətinin piyi əriyib gözlə görünməyən 
alovun üstünə damcılayırdı. Ralf, Piqqi, Simon və bir də ət 
bişirməklə məşğul olan iki nəfərdən başqa, adadakı bütün 
uşaqlar orada idi, Onlar deyib-gülür, mahnı oxuyurdular, 
kimisi çömbəltmə oturmuşdu, kimisi uzanmışdı, kimisi də 

otların üstündə ayaq üstə dayanıb əlindəki əti yeyirdi. 
Donuz piyinə bulaşmış sifətlərə baxanda bilinirdi ki, onlar 
doyunca ət yeyiblər, bəziləri də kokos qabığından su içirdi. 
Şənlik məclisi başlamamışdan əvvəl böyük bir tiri sürüyüb 
otluğun ortasına gətirmişdilər, indi də Cek üz-gözünü vəh- 
şilərsayağı rəngləyərək bəzənib-düzənib tirin üstündə hey- 
kəl kimi oturmuşdu. Onun qarşısında yaşıl yarpaqların 
üstünə qoyulmuş ət və meyvə var idi, kokos qabığında su 
qoyulmuşdu. 

Piqqi ilə Ralf çəmənliyin qırağına çatdılar, onları görən 
kimi uşaqlar bir-bir susdular, Cekin böyründə dayanmış 
oğlan isə hələ də danışırdı və nəhayət, o da susdu. Cek 
oturduğu yerdən çevrilib bir anlığa təzə gələnlərə baxdı, 
ocaqda yanan odunların çatırtısından savayı, rifin üzərində 
başqa səs eşidilmirdi. Ralf başqa tərəfə baxdı, Sem elə bildi 
ki, Ralf onun hərəkətini bəyənməyib və odur ki əsəbi halda 
gülümsəyərək əlindəki gəmirilmiş sümüyü yerə qoydu. 
Ralf tərəddüd içində bir addım atdı, əli ilə palma ağacını 
göstərib Piqqiyə nəsə pıçıldadı, amma nə dediyi eşidilmədi 
və ikisi də eynən Sem kimi güldü. Ralf ayağını qumdan 
qaldırıb hazırlaşdı ki, keçib-getsin. Piqqi fit çalmaq üçün 
cəhd elədi. 

Elə bu vaxt ət bişirən oğlanlar bir iri ət parçası götü- 
rüb çəmənliyə tərəf qaçdılar. Onlar Piqqiylə toqquşub isti 
ətlə onun əlini yandırdılar, Piqqi ufuldayaraq atılıb-düşdü. 
Dərhal da Ralf o biri uşaqlara qoşulub güldü və bu gülüş 
bir anlığa da olsa onları birləşdirdi. Piqqi yenə də çoxluğun 
gülüş hədəfinə çevrilmişdi, ona gülən hər kəs şənlənir və 
özünü normal hiss edirdi. 

Cek ayağa durub nizəsini yellədi. 

— Onlara ət verin. 

Əlində şiş tutmuş uşaqlar Ralfla Piqqinin hər birinə 
qızardılmış ət parçası verdilər. Onlar da ağızlarının suyu 
axa-axa bəxşişi qəbul elədilər, mis rənginə çalan və tezliklə 

tufan olacağından xəbər verən səmanın altında dayanıb öz 
paylarını yedilər. 

Cek yenə nizəsini yellədi. 

— Hər kəs doyunca yeyə bildimi? 

Xeyli yemək qalırdı hələ, közün üstündəki şişlərdə qıza- 
ran ət fısıldayırdı, yarpaqların üstündə də ət qalaqlanmışdı. 
Fürsət düşmüşkən qarnını doydurmaq istəyən Piqqi gəmir- 
diyi sümüyü sahilə atıb əyildi ki, başqa tikə götürsün. 

Cek bu dəfə daha sərt tonda soruşdu: 

— Hər kəs doyunca yeyə bildimi? 

Onun səsində hədə-qorxu və mülk yiyəsinin özünəəmin- 
liyi var idi, bunu hiss eləyən uşaqlar hələ ki vaxt var ikən 
tikələrini tez-tələsik çeynəyib uddular. Görəndə ki pauzanın 
nə qədər uzanacağı bilinmir, Cek onun üçün hökmdar taxtı 
rolunu oynayan tirin üstündən qalxdı və gəzə-gəzə çəmən- 
liyin qırağınacan gəldi. Özünün rəng maskasının daldasın- 
dan Ralf və Piqqiyə baxdı, onlar isə qumun üstüylə bir az 
irəli getdilər, Ralf əlində tutduğu əti yeyə-yeyə tonqala baxdı 
və indi tutqun işığın fonunda alovun göründüyünə fikir ver- 
di. Axşam düşürdü, amma sakit gözəllik gətirmirdi o, dəh- 
şət və qorxu gətirirdi. 

Cek dedi: 

— Mənə su verin. 

Henri kokos qabığını ona verdi, Cek su içə-içə kokosun 
tilişkəli qırağından Ralfgilə baxdı. Onun qaramtıl, əzələli 
əlləri güclü idi, çiyinlərində oturmuş hakimiyyət meymun 
kimi qulağına nəsə pıçıldayırdı. 

— Hamınız əyləşin. 

Uşaqlar onun qarşısında cərgələrlə oturdular, Ralfla 
Piqqi isə bir fut aşağıda, yumşaq qumun üstündə ayaq üstə 
dayandılar. Cek özünü elə göstərdi ki, guya, Ralfgili görmür 
və öz rəngli maskasını cərgəylə oturmuş uşaqlara çevirdi, 
nizəsini onlara tuşlayıb dedi: 

— Kim mənim qəbiləmə qoşulmaq istəyir? 

Ralf yerindən dəbərdi və dərhal da nəyəsə ilişdi. Uşaqla- 
rın bəziləri çevrilib ona baxdı. 

— Mən sizi yedirdirəm, — Cek dedi, — mənim ovçularım 
sizi vəhşidən qoruyacaq. Kim mənim qəbiləmə qoşulmaq 
istəyir? 

— Mən başçıyam, — Ralf dedi, — siz özünüz məni seçmi- 
siniz, səs vermisiniz. Biz qərara gəlmişik ki, tonqalı sönmə- 
yə qoymayaq. Siz isə yemək arxasınca qaçırsınız... 

— Sən özün də qaçırsanl — Cek qışqırdı. — Əlindəki 
sümüyə bir baxl 

Ralf qızardı. 

— Mən dedim ki, siz ovçusunuz. Bu, sizin işinizdir. 

Cek onun dediyini qulaqardına vurdu. 

— Kim mənim qəbiləmə qoşulmaq, gününü xoş keçir- 
mək istəyir? 

— Mən başçıyam, — Ralf titrək səslə dedi. — Bəs tonqal 
məsələsi? Buynuz da məndədir. 

— Sən onu özünlə götürməmisən, — Cek kinayə ilə gül- 
dü. — Orada qoyub gəlmisən. Görürsünüz, nə ağıllıdır? 
Digər tərəfdən bir məsələni də qeyd eləməliyəm ki, adanın 
bu tərəfində buynuzun heç bir rolu yoxdur. 

Elə bu vaxt göydə ildırım çaxdı. Boğuq gurultu əvəzinə 
partlayış səsi eşidildi. 

— Buynuz burada da qüvvədədir, — Ralf dedi, — adanın 
hər yerində qüvvədədir. 

— Sən indi neyləmək fikrindəsən? 

Ralf oturanların cərgəsinə baxdı. Onlardan kömək göz- 
ləməyin mənasız olduğunu hiss eləyib tutuldu, tər basdı 
onu, nəzərlərini çevirib başqa səmtə baxdı. Piqqi pıçıldadı: 

— Yeganə çıxış yolu tonqaldır. 

— Kim mənim qəbiləmə qoşulmaq istəyir? 

— Mən istəyirəm. 

— Mən. 

— Mən istəyirəm. 

— Mən buynuzu çalıb yığıncaq çağıracağam, — Ralf nəfə- 
si daralmış halda dedi. 

— Biz onun səsini eşitməyəcəyik. 

Piqqi Ralfın biləyinə toxundu. 

— Gəl buradan gedək, yoxsa pis olacaq. Ət payımızı da 
yemişik. 

Meşənin o tərəfində parlaq işıq yanıb-söndü, ildırım 
elə çaxdı ki, balacalardan biri ağlamağa başladı. İri yağış 
damcıları uşaqların yan-yörəsində yerə dəyib, hər biri özü- 
nəməxsus səslə tappıldadı. 

— Fırtına olacaq, — Ralf dedi, — biz ilk dəfə buraya endiyi- 
miz gün olduğu kimi yağış yağacaq. İndi de görüm kim ağıl- 
lıdır? Sənin daxmaların hanı? İndi neyləmək fikrindəsən? 

Ovçular yağışdan daldalanmağa çalışaraq narahat halda 
göyə baxdılar. Onlar neyləməli olduqlarını bilmir, gic qoyun 
kimi vurnuxurdular. Yanıb-sönən işıq daha parlaq olurdu, 
ildırımın gurultusu yeri-göyü lərzəyə salırdı. Balacalar qış- 
qırıb ora-bura qaçırdılar. 

Cek qumluğa sıçradı. 

— Rəqs eləyəkl Başladıq? Oynayaq, rəqs eləyəkl 

Dolaşıb yıxıla-dura qalın qumun üstüylə qaçaraq ton- 
qalın arxasındakı qayaya tərəf getdi. Hər dəfə şimşək 
çaxandan sonra dəhşət dolu qaranlıq hər tərəfi bürüyürdü. 
Uşaqlar qışqıraraq Cekin arxasınca qaçdılar. Rocer özünü 
donuz yerinə qoydu və xortuldayıb Cekin üstünə cumdu, 
o isə kənara sıçrayıb özünü hücumdan qorudu. Ovçular 
nizələrini götürdülər, kabab bişirənlər şişləri əllərinə aldı- 
lar, qalanlar da hərəsi bir kösöv götürdü. Uşaqlar birlikdə 
dövrə vurur, oynayırdılar. Rocer donuzun dəhşətli hərəkət- 
lərini yamsılayanda isə balacalar dairədən kənara qaçaraq 
atılıb-düşürdülər. Göylərin dəhşəti qarşısında tək qalmış 
Piqqiylə Ralf hiss elədilər ki, bu dəlisov, amma müəyyən 
dərəcədə daha təhlükəsiz olan topluya qoşulmaq istərdilər, 
çox istərdilər ki, dəhşət içində zərbələr endirən və bunu 

idarəolunan tərzdə eləyib dövrə vuran hasarda kiminsə 
qəhvəyi kürəyinə toxunsunlar. 

— Vəhşini vurl Boğazını üzl Qanını tökl 

Dəstənin hərəkəti get-gedə daha müntəzəm xarakter 
alırdı, çünki mahnı ilk andakı qeyri-ciddi coşqunluğunu iti- 
rib aramsız vuran nəbz kimi sabitləşməkdə idi. Rocer artıq 
donuz rolunu ifa eləmirdi — ovçulara qoşulmuşdu və o səbəb- 
dən dairənin mərkəzi boş qalmışdı. Balacalardan kimsə öz 
dəstəsini başına yığıb dövrə vurmağa, rəqs eləməyə başladı, 
yeni-yeni dəstələr əmələ gəlməkdə idi, onlar dövrə vuraraq 
rəqs eləyir və sanki, bu yolla özlərinixilas eləmək istəyirdilər. 
Dövrə vurub rəqs eləyənlər vahid bir orqanizm təsiri bağış- 
layırdı, tappıldayan ayaqlar da eyni vaxtda enib-qalxırdı. 

Tutqun səma ağımsov-mavi çatlarla parçalandı. Az keç- 
mədi ki, nəhəng qamçının şaqqıltısına oxşayan gurultu eşi- 
dildi. Mahnı da canverən adamın iniltilərinə oxşadı. 

— Vəhşini vurl Boğazını üzl Qanını tökl 

Dəhşət özü tutqun, kor-koranə və təxirəsalınmaz başqa 
bir arzunun yaranmasına səbəb olmuşdu. 

— Vəhşini vurl Boğazını üzl Qanını tökl 

Tutqun səma yenə də ağ-mavi çatlarla parçalandı, 
kükürd rənginə oxşayan nəsə partlayıb guruldadı. Balacalar 
qışqıraraq özlərini hara gəldi təpirdilər, meşənin qırağından 
qaçdılar, onlardan biri hətta elə qorxmuşdu ki, böyüklərin 
cərgəsini pozaraq mərkəzə soxuldu. 

— O idil Ol 

Dairə parçalanıb at nalı şəklini aldı. Meşədən nəsə tut- 
qun və qara bir şey sürünüb çıxdı. Vəhşi peyda olan kimi 
də qışqırtını inilti əvəz elədi. Səndirləyib ləngər vuran vəhşi 
parçalanıb at nalı forması almış yarımdairənin içinə girərək 
düz ortada yerə sərildi. 

— Vəhşini vurl Boğazını üzl Qanını tökl 

Payalar toqquşdu, at nalının ağzı şaqqıldayıb bağlandı. 
Dairənin ortasında qalmış vəhşi dizi üstə çökmüşdü, əllə- 

riylə üzünü örtmüşdü, dözülməz səs-küyün içində qışqı- 
raraq dağdakı ölü barədə nəsə deyirdi. Vəhşi son gücünü 
toplayıb irəli atıldı, mühasirə halqasını yardı, qayanın qıra- 
ğından yıxılaraq suyun kənarındakı qumun üstünə düşdü. 
Dəstə də onun arxasınca axnaşdı, qayadan aşağı tökülüb 
vəhşinin üstünə daraşdılar, qışqırdılar, vurdular, dişlədilər, 
cırdılar, dağıtdılar. Söz yox idi burada, didib-dağıdan diş və 
dırnaqlardan başqa heç nə hərəkət eləmirdi. 

Sonra hava açılan kimi oldu və leysan başladı. Dağdan 
gələn sel ağacların yarpağını yoldu, budaqları sındırdı, 
qumun üstündə dartışıb-eşilən, əlləşib-vuruşan toplunun 
üstünə soyuq şəlalə kimi töküldü. Qumun üstündəki yığ- 
naq dərhal da dağıldı, qaraltılar uzaqlaşıb getdi. Vəhşi isə 
dənizdən bir neçə yard aralıda uzanıb qalmışdı. Hətta tut- 
qun yağışlı havada da görünürdü ki, sən demə, vəhşi çox 
balacaymış: onun qanı qumun üstünə tökülüb ləkələr əmələ 
gətirmişdi. 

Güclü külək yağışı meşəyə yönəltdi, ağacları suya qərq 
elədi, Dağın başındakı paraşüt üfürülüb yerindən dəbərdi, 
hərəkətə gəldi, paraşütdən asılıb qalan hər nəidisə süründü, 
ayaq üstə qalxdı, fırlandı, geniş və nəm fəzada ləngər vurdu, 
ayaqlarının köntöy hərəkəti ilə addımlayırmış kimi bir hərə- 
kət eləyərək ağacların başı üstüylə aşağı enməyə başladı, 
sahil tərəfə endi, uşaqlar isə qaranlıqda qışqırıb dağılışdılar. 
Paraşüt bədəni irəli apardı, laqunun sularını şırımlayıb rifin 
üstündən açıq dənizə atdı. 

Yağış gecəyarı səngidi, buludlar dağıldı, göy üzü yenə 
də əsrarəngiz şamlara oxşayan ulduzlarla doldu. Sonra 
külək də kəsdi, oyuqlardan axan suyun şırıltısı və yarpaq- 
dan yarpağa, oradan da adanın qəhvəyi torpağına tökülən 
damlaların səsindən başqa heç nə eşidilmədi. Hava soyuq 
idi, təmiz və nəm idi, tezliklə suyun səsi də kəsildi. Vəhşi 
solğun qumluqda büzüşüb uzanmışdı, qan ləkələri düym- 
düym yayllırdı. 

Laqunun qırağında işıqlanan fosforessensiya zolağı 
göründü, qabarmanın böyük dalğası onu sahilə tərəf sıxış- 
dırdı. Təmiz sular ulduzlarla dolu aydın səmanı güzgü kimi 
əks elətdirirdi. İşıqlı zolağın sərhədləri böyüdü, qumların və 
daşların üstünə yeridi, onların hər birini gərilmədən yaran- 
mış çuxura saldı, sonra da səssizcə udqunaraq uddu və yo- 
luna davam elədi. 

Suyun dayaz yerinə doğru irəliləyən işıqlı zolaq çox qəri- 
bəişıldayan bədəni və parıldayan gözləri olan kiçik canlılarla 
doluydu. Orada-burada iri daşın mirvari kimi nazik təbəqəy- 
lə örtüldüyü görünürdü. Su qabarır, yağış sularının qazıdığı 
qumu hamarlayıb sığallayır və hər şeyi gümüş təbəqəylə 
örtürdü. Qumluqda ilişib qalmış bədəndən axan qan ləkələ- 
rinə çatdı su, işıldayan qəribə canlılar da kənar xətt boyunca 
toplaşaraq işıqlı zolaq əmələ gətirdilər. Su bir az da qalxdı 
və Simonun saçlarını parıldayan gümüşü təbəqəylə örtdü. 
Onun yanaqları da gümüşü rənglə örtüldü, çiyinləri mər- 
mər heykəllərdə olduğu kimi parıldadı. Gözləri od tutub 
yanan həmin o balaca canlılar buğlanan cığırlarla irəliləyə- 
rək Simonun başının ətrafında qaynaşdılar. Simonun bədəni 
qumun üstündə bir az qalxdı, onun ağzından çıxan havanın 
nəm poqqultusu eşidildi. Sonra da bədən suda ehmalca çev- 
rildi. 

Haradasa dünyanın uzaq qaranlığında Ayla Günəş bir- 
birini cəzb eləyirdi və o qüvvənin təsiriylə də Yer kürəsini 
örtən su təbəqəsi bir tərəfdə qalxırdı, çünki planetin bərk 
hissəsi dövr eləyirdi. Qabarmanın dalğaları adaya tərəf irə- 
liləməkdə idi. Üzərinə yanargözlü, balaca, yetik canlıların 
daraşdığı Simonun ölü bədəni yavaş-yavaş açıq dənizə tərəf 
irəliləyirdi, bədən özü də əbədi ulduz karvanının altında 
gümüş bir forma idi. 

X fəsil 
BALIQQULAĞI VƏ EYNƏK 


Yaxınlaşmaqda olan qaraltıya Piqqi diqqətlə baxdı. Son 
vaxtlar hərdən ona elə gəlirdi ki, eynəyinin yerini dəyişən- 
də, ya da tək qalmış şüşəni o biri gözünə tərəf yaxınlaşdıran- 
da daha yaxşı görür, amma bununla belə, baş verən hadisə- 
lərdən sonra Ralf onun üçün Ralf olaraq qalırdı və onu heç 
kimlə səhv salmazdı. Ralf kokos ağaclarının arasından çıxıb 
gəlirdi, yaralanana oxşayırdı, hisin-pasın içindəydi, onun 
dolaşıq, sarı saçlarının arasında quru yarpaqlar ilişib qal- 
mışdı. Gözünün biri şişkin yanağının üstündəki ensiz, bala- 
ca çapığa oxşayırdı, qaşınan sağ dizi şişib üfürülmüşdü. Ralf 
bir anlığa ayaq saxlayıb meydançadakı qaraltıya baxdı. 

— Piqqi, sən orada təksən? 

— Balacalardan bir neçəsi buradadır. 

— Onlar heç. Böyüklərdən kim var? 

— Samnerikgil buradadır, odun yığırlar. 

— Başqa heç kim yoxdur? 

— Deyəsən, yoxdur. 

Ralf ehtiyatla dırmaşıb meydançaya qalxdı. Əvvəllər 
yığıncaq vaxtı üstündə uşaqların oturduğu ot hələ də yap- 
rıxmışdı, zərif, ağ buynuz hələ də hamar oturacağın böyrün- 
də idi. Ralf otun üstündə oturub üzünü başçının oturduğu 
yerə və buynuza tərəf çevirdi. Piqqi onun sol tərəfində dizi 
üstə oturdu, haradasa, bir dəqiqə heç biri dinmədi. 

Nəhayət, Ralf öskürüb boğazını arıtladı və nəsə pıçılda- 
dı. Piqqi də, öz növbəsində, pıçıldadı. 

— Nə dedin? 

Ralf bərkdən dedi: 

— Simon. 

Piqqi heç nə demədi, amma ciddi görkəm alıb başını tər- 
pətdi. Suları parıldaşan laquna və başçının yerinə baxa-baxa 

oturmuşdular və gördükləri mənzərə tutqunlaşırdı. Onla- 
rın çirkli bədənində günəş şüalarının yaşıl işığı və parlaq 
kölgələri oynaşırdı. 

Ralf ayağa durub buynuza tərəf getdi. Hər iki əli ilə 
buynuzu çox ehtiyatla götürüb diz çökdü, budağa söy- 
kəndi. 

— Piqqi. 

— Nədir? 

— Biz indi neyləyək? 

Piqqi başının işarəsi ilə buynuzu göstərdi. 

— İstəyirsənsə. 

— Deyirsən, yığıncaq çağırım? 

Ralf belə deyib bərkdən güldü, Piqqi tutuldu. 

— Sən hələ ki başçısan. 

Ralf yenə güldü. 

— Hə də, sən bizim başçımızsan. 

— Buynuz məndədir. 

— Ralf! Sən bu cür gülmə. Lazım deyil, Ralf! Başqaları 
nə fikirləşər? 

Nəhayət, Ralf gülməyini kəsdi. O titrəyirdi. 

— Piqqi. 

— Nədir? 

— Simon idi o. 

— Bayaq da dedin. 

— Piqqi. Bu, qətl hadisəsi idi. 

— Bəsdirl — Piqqi qışqırdı. — Sənin belə danışmağının nə 
mənası var? 

Piqqi sıçrayıb ayağa qalxdı və Ralfın başının üstündə 
dayandı. 

— Qaranlıq idi. Zəhrimara qalmış o rəqsin qızğın vax- 
tıydı. Şimşək çaxırdı, göy guruldayırdı, yağış yağırdı. Biz 
qorxurduql 

— Mən qorxmurdum, - Ralf yavaşca dedi. — Mən... mən 
heç bilmirəm mənə nə olmuşdu. 


208 


Uilyam Qoldinq NOBEL MÜKAFATI LAUREATI 


— Biz qorxmuşduql — Piqqi həyəcanla dedi. — Hər şey 
ola bilərdi. Yox, sən deyən deyil. 

Piqqi əl-qolunu ölçdü, fikrini ifadə eləmək üçün söz 
axtardı. 

— Eh, Piqqil 

Ralfın səsi elə zəif, elə kədərli idi ki, Piqqi daha əl-qolu- 
nu ölçmədi, aşağı əyilib gözlədi. Ralf isə buynuzu əlində yel- 
ləyirdi, öz bədəni də irəli-geri gedirdi. 

— Sən başa düşmürsən, Piqqi? O iş ki biz... 

— Bəlkə, birdən elə... 

— Yox. 

— Olsun ki, ancaq özünü elə göstərirmiş. 

Ralfın sifətini görəndə Piqqinin səsi öləziyib söndü. 

— Sən aralıdaydın. Sən dairənin çölündəydin. Dairənin 
içinə daxil olmadın. Bəs sən görmədin biz... Yox, biz yox, 
onlar neyləyirdi? 

Onun səsində nifrət var idi, eyni zamanda xəstəhal coş- 
qunluq da hiss olunurdu. 

— Sən görmədin, Piqqi? 

— Elə də yaxşı görmədim. İndi mənim bir gözüm gör- 
mür, sən bunu bilmirsən, Ralf? 

Ralfın bədəni otərəfə-butərəfə yellənməkdə idi. 

— Bu, bədbəxt hadisədir, — Piqqi qəflətən dedi, — vəssa- 
lam. Bədbəxt hadisə. — Onun səsi yenə yüksəyə qalxıb qış- 
qırtıya çevrildi. — Qaranlıqda gəlib. O cür qaranlıqda meşə- 
dən çıxıb gəlməməliydi. Başdanxarab idi. Özü günahkardır. 
— Piqqi yenə əl-qolunu ölçdü. — Bədbəxt hadisədir. 

— Onların neylədiyini sən görmədin. 

— Eşidirsən, Ralf, biz o məsələni unutmalıyıq. O barədə 
fikirləşməklə yaxşı heç nəyə nail olmayacağıq, bildin? 

— Mən qorxuram. Özümüzə görə qorxuram. Evimizə 
getmək istəyirəm. Aman Allah, mən evimizə getmək istə- 
yirəm. 

— Bədbəxt hadisədir, — Piqqi inadla dedi, — vəssalam. 

Piqqi Ralfın çılpaq çiyninə toxundu, o isə insan toxunu- 
şunu hiss eləyib diksindi. 

— Bəri bax, Ralf, — Piqqi boylanıb ətrafa baxdı, Ralfa 
tərəf əyildi, — bizim o rəqsdə olduğumuzu heç kimə demə. 

— Amma biz orada olmuşuql Hamı orada idil 

Piqqi başını silkələdi. 

— Biz axıracan orada olmamışıq. Qaranlıqda onlar bizi 
görə bilməzdilər. Hər halda, sən özün dedin ki, mən dairə- 
nin çölündəydim. 

— Mən də, – Ralf mızıldandı, — mən də dairənin çölün- 
dəydim. 

Piqqi həvəslə başını tərpətdi. 

— Düzdür. Biz kənardaydıq. Biz heç nə eləməmişik, heç 
nə görməmişik. 

Piqqi susdu, sonra yenə dilləndi: 

— Biz indi dörd nəfərik, eybi yoxdur, onlarsız da keçi- 
nərik. 

— Dörd nəfər. Tonqalı daim yanılı vəziyyətdə saxlamağa 
gücümüz çatmayacaq. 

— Çalışarıq. Eşidirsən? Onu mən yandırdım. 

Samnerikgil iri bir pərdini sürüyə-sürüyə meşədən çıx- 
dılar. Onlar odunu ocağın qırağına atıb gölə tərəf çevrildilər. 
Ralf sıçrayıb ayağa qalxdı. 

— Ey, sizinləyəml 

Əkizlər bir anlığa ayaq saxladılar, sonra yenə getdilər. 

— Onlar çimməyə gedirlər, Ralf. 

— Bu məsələyə son qoymaq lazımdır. 

Əkizlər Ralfı görüb bərk təəccübləndilər. Onlar qızardı- 
lar və başqa səmtə baxdılar. 

— Salam, Ralf. Sən də buradasan? 

— Biz meşəyə getmişdik... 

— ...tonqal üçün odun yığırdıq... 

— ...dünən axşam azmışdıq. 

Ralf diqqətlə əlinin dırnaqlarına baxdı. 


210 


Uilyam Qoldinq NOBEL MÜKAFATI LAUREATI 


— Biz dünənki hadisədən sonra... 

Piqqi eynəyini təmizlədi. 

— Mərasimdən sonra azmışdıq, — Sem boğuq səslə dedi. 
Erik başını tərpədib təsdiq elədi. — Düz deyir, şənlik məra- 
simindən sonra. 

— Biz tez getdik, — Piqqi tələsik dedi, — çünki yorğun 
idik. 

— Biz də... 

— ...lap tez getdik... 

— ...bərk yorulmuşduq. 

Sem alnındakı cızılmış yerə toxundu və tez də əlini 
çəkdi. Erik əzilmiş dodağına toxundu. 

— Düzdür, biz çox yorğun idik, — Sem təkrar elədi, — ona 
görə tez getdik. Yaxşımı keçdi? 

Deyilməmiş sözlər havanı ağırlaşdırırdı. Semin bədəni 
yığılıb-açıldı və necə oldusa, ağzından yersiz söz çıxdı: “Rəqs?” 

Onların heç birinin iştirak eləmədiyi rəqsin yada salın- 
ması dördünü də titrətdi. 

— Biz tez getdik. 

Rocer adanın əsas ərazisini Qalayla birləşdirən dar keçi- 
də çatanda kiminsə onu çağırdığını eşidib təəccüblənmədi. 
Həmin o dəhşətli gecə vaxtı, onsuz da, fikirləşirdi ki, qəbilə 
üzvlərinin çoxusu adada baş verən dəhşətli hadisələrlə əla- 
qədar olaraq daha təhlükəsiz yer kimi məhz orada özlərinə 
sığınacaq tapacaq. 

Qayaların böyükdən balacaya doğru tədricən azaldığı 
daş tığlarının səpələndiyi yüksəklikdən gəlirdi səs. 

— Dayanl Kimdir gələn? 

— Mənəm, Rocerdir. 

— Gəl, dost. 

Rocer yaxınlaşdı. 

— Sən özün görürdün ki, gələn kimdir. 

— Başçımız göstəriş verib ki, kim gəlsə, adını soruşaq. 

Rocer yuxarı baxdı. 

— İstəsəydim, onsuz da, siz məni dayandıra bilməyəcək- 
diniz. 

— Kim, mən bacarmazdım? Yuxarı qalx, gəl özün bax. 

Rocer pilləkənə oxşayan qaya ilə yuxarı dırmaşdı. 

— Sən bir bura bax. 

Lap yuxarıdakı daşın altına pərdi soxmuşdular, onun 
altına isə dəstək rolunu oynayan başqa bir pərdi soxulmuş- 
du. Robert dəstəyi əli ilə yavaşca basdı, qaya xırçıldadı. Bərk 
güc versəydi, qaya dəbərib gurultuyla dar keçidin üstünə 
düşəcəkdi. Rocer çox məmnun oldu. 

— Əsl başçı belə olar, elədir? 

Robert başını tərpətdi. 

— Bizi də ova aparacaq. 

Başıyla uzaqdakı daxmalar tərəfdən göyə qalxan nazik 
ağ tüstüyə işarə elədi. Rocer laxlayan dişini barmağıyla qur- 
dalayaraq qaşqabağını töküb adanın arxa tərəfdəki hissəsi- 
nə baxırdı, onun nəzərləri uzaqda görünən dağın zirvəsində 
ilişib qaldı. Robert mövzunu dəyişdi. 

— Viliridi döyəcək. 

— Niyə? 

Robert çiynini çəkdi: 

— Bilmirəm. Səbəbini demədi. Acığı tutub, əmr elədi ki, 
Viliridin əl-qolunu bağlayaq. O da neçə saatdır, — Robert 
həyəcanlanıb güldü, — o da neçə saatdır əli-qolu bağlı göz- 
ləyir. 

— Bəs başçı demədi, niyə döyəcək? 

— Mən o barədə heç nə eşitməmişəm. 

Od kimi isti havada, qorxunc qayaların üstündə otur- 
muşdu Rocer, eşitdiyi xəbəri də yenilik kimi qəbul elədi. 
Laxlayan dişini barmağıyla qurdalamırdı artıq, sakitcə otur- 
muşdu və öz aləmində qeyri-məhdud hakimiyyətin nələ- 
rə qadir olduğunu götür-qoy eləyirdi. Sonra da bir kəlmə 
dinib-danışmadan qayaların arxasından aşağı enib mağa- 
raya tərəf — qəbilənin toplaşdığı yerə getdi. 

Qurşağacan çılpaq olan qəbilə başçısı üzünü ağ və qır- 
mızı zolaqlarla rəngləyib oturmuşdu. Qəbilə üzvləri də yarım- 
dairə boyunca onun qarşısında yerə uzanmışdı. Döyüləndən 
sonra əl-qolu təzəcə açılmış Vilirid arxa tərəfdə burnunu 
çəkə-çəkə bərk səs salırdı. Rocer o biri uşaqların yanında 
çömbəltmə oturmuşdu. 

— Sabah, — qəbilə başçısı sözünə davam elədi, — sabah 
biz yenə ova gedəcəyik. 

Nizəsini vəhşilərdən kimlərəsə toxundurdu. 

— Bir neçə adam burada qalıb mağaranı qaydaya sal- 
malı, həm də giriş qapısını qorumalıdır. Mən özümlə bir 
neçə ovçu götürəcəyəm və qayıdanda ət gətirəcəyəm. Giri- 
şin gözətçiləri diqqətli olmalıdırlar ki, kənar adamlar gizlicə 
bura daxil ola bilməsinlər. 

Vəhşilərdən biri əlini qaldırdı, qəbilə başçısı özünün 
rəngli və dəhşətli dərəcədə ciddi görünən sifətini ona tərəf 
çevirdi. 

— Möhtərəm başçı, onlar niyə bura gizlicə gəlməlidirlər? 

Qəbilə başçısının cavabı ciddi olsa da, aydın deyildi. 

— Onlar gələcəklər. Bizim işlərimizə əngəl törətməyə 
çalışacaqlar. Ona görə də gözətçilər çox ehtiyatlı olmalıdır- 
lar. Sonra da... 

Qəbilə başçısı pauza elədi, Qəbilə üzvləri gördülər ki, 
başçının dodaqlarında narıncı rəngli qeyri-adi üçbucaq 
görünüb yox oldu. 

— ...sonra da elə vəhşinin özü gələ bilər. Yadınızda deyil, 
gizlicə nə təhər gəldi? 

Yarımdairə diksinib razılıq əlaməti olaraq uğuldadı. 

— Maskalanıb gəlmişdi. Düzdür, biz ovladığımızın başını 
ona saxlamışıq ki, yesin, amma hər halda, yenə gələ bilər. 
Ona görə də gözünüz açıq olsun, ehtiyatı əldən verməyin. 

Stenli əlini qayadan çəkib barmağını qaldırdı. 

— Sualın var? 

— Bəs axı biz... bəs axı?.. 

Stenli büzüşdü, başını aşağı saldı. 

— Yox! 

Yaranmış sükutda hər bir vəhşi qəbilə üzvü öz indivi- 
dual yaddaşıyla mübarizə aparırdı. 

— Yoxl Biz onu necə öldürə bilərdik? 

Bir qədər sakitləşmiş, bir qədər də hələ gözlənilməkdə 
olan dəhşətin qorxusunu hiss eləyən vəhşilər yenə mızıldaş- 
dılar. 

— Deməli, dağdan uzaqlaşırıq, — qəbilə başçısı ciddi 
danışdı, — hər nə ovlasaq da, başını ona verəcəyik, yesin. 

Stenli yenə barmağını qaldırdı. 

— Mənə elə gəlir ki, vəhşi heyvan öz cildini dəyişir. 

— Ola da bilər, — qəbilə başçısı dedi. Geolofi diskussiya 
başlamışdı artıq. — Biz ondan sağ tərəfdə məskən salacağıq. 
Onun nə edə biləcəyini demək çətindir. 

Qəbilə fikrə getdi, sonra da, sanki, küləkdən yellənən 
ağac kimi titrədi. Sözünün necə təsir elədiyinə göz qoyan 
qəbilə başçısı qəflətən ayağa qalxdı. 

— Sabah biz ova gedəcəyik, ət əldə eləyəndən sonra da 
yeyib-içib şənlənəcəyik. 

Bill əlini qaldırdı. 

— Möhtərəm başçıl 

— Buyur. 

— Bəs tonqalı necə yandıracağıq? 

Qəbilə başçısının necə qızardığı görünmədi, çünki sifəti 
qırmızı və ağ zolaqlarla rənglənmişdi və onun qeyri-müəy- 
yən susqunluğu qəbilə üzvlərinin səs-küyünə səbəb oldu. 
Sonra qəbilə başçısı əlini qaldırdı. 

— Biz odu onlardan alacağıq. Qulaq asın. Sabah biz ova 
gedəcəyik, ətimiz olacaq. Bu gecə mən iki ovçuyla o tərəfə 
gedəcəyəm. Mənimlə kim gedəcək? 

Moris, bir də Rocer əlini qaldırdı. 

— Moris. 

— Bəli, möhtərəm başçı. 

— Onların tonqalı haradadır? 

— O tərəfdəki köhnə yerdə, qayanın böyründədir. 

Qəbilə başçısı başını tərpətdi. 

— Gün batan kimi qalanlar hamınız gedib yata bilərsiniz. 
Moris, Rocer və bir də mən isə iş görməliyik. Günün batan 
çağı buradan çıxacağıq. 

Moris əlini qaldırdı. 

— Birdən qarşımıza çıxsa, neyləyəcəyik? 

Qəbilə başçısı əlini yelləyib onun etirazını qəbul eləmə- 
di. 

— Biz sahilboyu qumun üstüylə gedəcəyik. İşdir, birdən 
gəlsə, biz yenə də rəqs eləyəcəyik. Öz rəqsimizi. 

— Bəs axı biz cəmi üç nəfərik? 

Yenə uğultu qopdu, sonra sükut çökdü. 

Piqqi öz eynəyini Ralfa vermişdi və gözləyirdi ki, “gözü”- 
nü nə vaxt ona qaytaracaqlar. Odun nəm idi və artıq üçüncü 
dəfəydi ki, onu yandırmağa cəhd eləyirdilər. Ralf ayaq üstə 
dayanıb öz-özünə dedi: 

— Bizim tonqalımız hər gecə yanmalıdır. 

Yanında dayanmış üç oğlana suçlu adamlar kimi baxdı 
Ralf. İlk dəfə idi ki, tonqalın ikinci əhəmiyyətli cəhətini eti- 
raf eləyirdi. Onun əsas funksiyası ətrafa xəbərdaredici tüstü 
yaymaqdır, ikinci funksiyası isə ondan ibarətdir ki, tonqal 
ocaqdır, gecə vaxtı yatanda onlara istilik verir, bədənlərini 
qızdırır. Erik ağzını oduna dirəyib o qədər üfürdü ki, nəha- 
yət, od alıb alovlandı. Ağımtıl-sarı tüstü yuxarı qalxdı. Piqqi 
eynəyini alıb məmnuniyyətlə tüstüyə baxdı. 

— Bir radio da düzəldə bilsəydikl 

— Ya da təyyarə... 

— ..уахи4 gəmi. 

Ralf dünya haqqında getdikcə solğunlaşmaqda olan 
biliklərini öz aləmində axtarıb-araşdırdı. 

— Biz qırmızılara əsir də düşə bilərdik. 

Erik saçlarını geri elədi. 

— Yaxşı olardı ki, onlar düşəydilər. 

Heç kəsin adını çəkmədi o, Sem isə başıyla sahilin o tərə- 
finə işarə eləməklə onun cümləsini tamamladı. 

Ralfın yadına paraşütdən sallanan fiqurun köntöy hərə- 
kətləri düşdü. 

— Ölü adam barədə nəsə deyirdi o, — Ralf bu sözü deyən 
kimi də qızdırmalı adamlar kimi yanaqları qızardı, eyni 
zamanda həm də rəqsdə iştirak elədiyini etiraf eləmiş oldu. 
Bədəniylə irəli əyilərək, sanki, tüstünü məcbur eləyirmiş 
kimi hərəkət elədi. — Dayanma, qalx, göylərə yüksəll 

— Tüstü azalır. 

— Yaş da olsa, odun gətirmək lazımdır. 

— Mənim astmam var. 

Cavab mexaniki olaraq təkrar olundu. 

— Sənin astman başına dəysin. 

— Mən odun daşısam, astmam tutacaq. Elə bilirsən 
mənim xoşuma gəlir, Ralf? Başqa cür mümkün deyil, 

Üç oğlan meşəyə gedib xeyli çürük odun gətirdi. Yenə 
tüstü qalxdı, sarı, nazik tüstü. 

— Gəlin gedək, bir şey yeyək. 

Nizələrini də götürüb hamısı birlikdə meyvə ağacları 
tərəfə getdi, az danışır, tələsik qarınlarını doldururdular. 
Onlar meşədən qayıdanda günəş batmışdı, ocaq yerində 
köz qalmışdı, tüstü çıxmırdı. 

— Mən odun daşıya bilmərəm, — Erik dedi. — Yorulmu- 
şam. 

Ralf öskürüb boğazını arıtladı. 

— Yuxarıdakı tonqal həmişə yanırdı. 

— Yuxarıdakı tonqal balaca idi. Burada isə böyük tonqal 
lazımdır. 

Ralf ocağa odun atdı və ala-toranda yuxarı qalxan tüs- 
tüyə baxdı. 

— Tonqal yanmalıdır. 

Erik yerə sərildi. 

— Elə yorulmuşam. Bunun yanmağının nə xeyri var? 

— Erikl — Ralf titrək səslə qışqırdı. — Elə danışmal 

Sem Erikin yanında dizi üstə oturdu. 

— Düz deyir də, nə mənası var? 

Ralf əsəbi halda xatırlamağa çalışdı. Tonqalla bağlı çox 
yaxşı şeylər olmalı idi. Nəsə, son dərəcə vacib şeylər. 

— Ralf sizə neçə dəfə deyibdir, — Piqqi fikirli halda dedi. 
— Bəs onda biz necə xilas olmaq istəyirik? 

— Əlbəttəl Əgər biz tonqal qalayıb tüstü çıxartmasaq... 

Get-gedə dərinləşməkdə olan ala-toranda Ralf gəlib əkiz- 
lərin qarşısında çömbəltmə oturdu. 

— Başa düşmürsünüz? Qayıq və radio barədə xəyallara 
dalmağın nə mənası var? 

Ralf qolunu qabağa uzadıb yumruğunu düyünlədi. 

— Buradan xilas olmağın ancaq bir yolu var. Kimsə ovçu 
oyunu oynaya bilər, kimsə bizə ət gətirə bilər... 

Əkizlərdən birinin, sonra da o birinin üzünə baxdı. 
Həyəcan və inamın ən yüksək mərhələsinə çatanda isə bey- 
ni dumanlandı və çaşıb qaldı. Dizi üstə çöküb yumruğu- 
nu düyünlədi, əkizlərin üzünə baxdı. Axır ki, beynindəki 
duman çəkildi. 

— Hə də, onu deyirdim: biz elə eləməliyik ki, tüstü çıx- 
sın, özü də çox çıxsın. 

— Bacarmırıq, çatdıra bilmirikl Ora baxl 

Ocaq sönməlkdə idi. 

— İki nəfər ocağa baxır, — Ralf öz-özünə danışırmış kimi 
dedi, — bu da sutkada on iki saat eləyir. 

— Ralf, biz odun daşımaqdan bezmişik... 

— ...qaranlıqda. 

— ...gecə vaxtı mümkün deyil bu. 

— Gəlin biz belə eləyək: ocağı səhər tezdən qalayaq, 
— Piqqi dedi. — Gecə vaxtı, onsuz da, tüstü görünmür. 

Sem razılıq əlaməti olaraq başını tərpətdi. 

— Tonqal yuxarıda olanda... 

— ... vəziyyət başqa cür idi. 

Qaranlığın təsiriylə özünü dəhşətli dərəcədə köməksiz 
hiss eləyən Ralf ayağa durdu. 

— Yaxşı, gecələr tonqal yandırmayaq. 

Silkələnsə də, hələ ki uçub-dağılmayan birinci daxma- 
ya tərəf getdi Ralf. Əl vuranda xışıldayıb səs salan quru 
yarpaqlar yataq rolunu oynayırdı. O biri daxmada yatan 
balacalardan kimsə yuxuda sayıqlayırdı. Uşaqların dördü 
də daxmaya girdi, quru yarpaqların üstünə uzandılar. Əkiz- 
lər yanaşı, Ralfla Piqqi də o biri tərəfdə uzandılar. Uşaq- 
lar yerlərini rahatlayanacan yarpaq xışıltısı uzun müddət 
kəsilmədi. 

— Piqqi. 

— Nədir? 

— Necəsən? 

— Belə də. 

Nəhayət, daxmaya sükut çökdü, təsadüfi yarpaq xışıltı- 
sı eşidilirdi. Daxmanın girişi tərəfdən ulduzlarla bəzənmiş 
uzunsov qaranlıq səma parçası görünürdü, dalğalar rifə 
dəyib içiboş uğultu yaradırdı. Ralf yenə də gecə xəyalları 
oyununa başladı. 

Əgər onları reaktiv təyyarəylə evə aparsaydılar, böyük 
Uiltşir aeroportuna səhər tezdən enərdilər. Sonra da maşın- 
da gedərdilər. Yox, yaxşısı budur, qoy qatarla getsinlər. 
Deməli, qatarla Devona gedirlər və həmişəki kottecdə qalır- 
lar. Vəhşi ponilər gəlib yenə də bağın aşağı tərəfindəki diva- 
rın üstündən baxacaqlar. 

Ralf narahat halda yarpaqların arasında o üz-bu üzə 
çevrildi. Dortmund əyalətdir, oradakı ponilər də vəhşidirlər. 
Vəhşilər aləmi onu cəlb eləmirdi artıq. 

Ralf öz xəyallarında böyük şəhərə can atır, orada vəh- 
şilikdən əsər-əlamət olmamalıdır. Avtobus dayanacağından 
təhlükəsiz yer təsəvvür eləmək mümkündürmü? Orada 
təkərlər və lampalar da var. 

Ralf dərhal da lampanın dövrəsində rəqs eləməyə başladı. 
Avtobus sürünüb dayanacaqdan çıxdı, qəribə avtobus idi... 

— Ralf! Ralf! 

— Nədir, nə olub? 

— O cür səs eləmə də. 

— Bağışla. 

Daxmanın uzaq küncü tərəfdə zülmət qaranlığın içindən 
gələn dəhşətli ulartı səsi eşidilirdi. Uşaqlar yarpağın ara- 
sında qorxudan titrəyib dik atıldılar. Semlə Erik bir-birini 
qucaqlayıb didişirdilər. 

— Seml Seml 

— Ey, Erikl 

Dərhal da sükut çökdü. 

Piqqi yavaşca Ralfa dedi: 

— Biz buradan rədd olub getməliyik. 

— Nə demək istəyirsən? 

— Xilas olmağı deyirəm. 

Zülmət gecə olmasına baxmayaraq, gün ərzində ilk dəfə 
Ralfı gülmək tutdu. 

— Hə, xilas olmağı deyirəm, — Piqqi pıçıldadı. — Tez bir 
zamanda bizi xilas eləməsələr, hamımız dəli olacağıq. 

— O məsələ də... 

— Xoşbəxt dəlilər. 

— Başdanxarablar. 

Ralf nəm saçlarını gözünün üstündən geri elədi. 

— Sən xalana bir məktub yazardın. 

Piqqi fikrə getdi. 

— Heç bilmirəm xalam indi haradadır. Mənim nə kon- 
vertim var, nə də markam. Burada poçt qutusu da yoxdur, 
poçtalyon da. 

Kiçik bir zarafatın belə nəticə verə biləcəyini Ralf göz- 
ləməzdi və gülməyini saxlaya bilmədi, onun bədəni atılıb- 
düşür, qıvrılıb-açılırdı. 

Piqqi əsəbiləşib Ralfa irad tutdu. 

— Mən elə də gülməli bir söz demədim. 

Ralf isə hələ də gülürdü və gülməkdən sinəsi ağrıyır- 
dı. Əldən düşmüş halda növbəti gülüş dalğasını gözləyirdi. 
Növbəti fasilə vaxtı yuxuya getdi. 

— Ralf, sən yenə səs salırsan. Sakit oll Sakit, Ralf, ona 
görə ki... 

Ralf yarpaqların arasından qalxdı. 

Yuxusunu yarımçıq qoyub onu oyatdığına görə Piqqiyə 
minnətdar idi, çünki avtobus artıq yaxınlaşmışdı və aydın 
görünürdü. 

— Ona görə ki, nə? 

— Sakit ol, qulaq as. 

Ralf yavaşca uzandı, yarpaqların xışıltısı isə uzun müd- 
dət kəsmədi. Erik yuxuda ufuldayıb səsini kəsdi. Daxma- 
nın girişi tərəfdən görünən ulduzlardan başqa hər yan qatı 
qaranlığa qərq olmuşdu. 

— Mən heç nə eşitmirəm. 

— Çöl tərəfdə nəsə hərəkət eləyir. 

Ralfın gicgahlarında qan sürətlə vurdu. Qanın səsi əvvəl- 
cə bütün digər səsləri eşidilməz elədi, sonra azaldı. 

— Mən hələ də bir şey eşidə bilmirəm. 

— Qulaq as. Bir az çox dinşəsən, eşidəcəksən. 

Sınmış budağın şaqqıltısı daxmanın bir-iki addımlığın- 
dan gəlirdi. Ralfın gicgahlarında guppuldayan qanın səsi 
yenidən qulağında əks-səda verdi, tutqun obrazlar beynində 
bir-birinə qarışdı. Daxmanın ətrafında dolaşan da o obrazla- 
rın toplusu idi, Piqqinin başı onun çiyinlərinə toxundu, əlini 
uzadıb onun əlindən yapışdı. 

— Ralf! Ralf! 

— Kəs səsini, qulaq as. 

Bu çətin məqamda Ralfın beynindən bir fikir keçdi: kaş 
ki balaca uşaqların üstünə gedəydi vəhşi. 

Bayırdan dəhşətli pıçıltı eşidildi: 

— Piqqi, Piqqı... 

— Gəlibdir, — Piqqi güclə nəfəs alaraq dedi. — Həqiqətən, 
odurl 

Piqqi nəfəsini çəkib Ralfa qısıldı. 

— Piqqi, bayıra çıx. Sən mənə lazımsan. 

Piqqinin ağzı Ralfın qulağına dirəndi. 

— Dinmə. 

— Piqqi, sən haradasan, Piqqi? 

Daxmanın arxasına, elə bil, daraq çəkdilər. Piqqi bir 
anlığa yerində donub-qaldı, sonra onun astması başladı. 
Beli ikiqat oldu, ayaqlarıyla yarpaqları döyəclədi. Ralf ondan 
aralandı. 

Sonra daxmanın ağzında iyrənc bir qarışıqlıq oldu, canlı 
məxluqlar toqquşdu, harasa baş vurdu. Kimsə Ralfla Piqqi- 
nin üstünə yeridi, gurultu qopdu, əl-qol atdılar, aləm qarış- 
dı. Ralf hara gəldi zərbələr endirirdi, sonra o özü və on nəfə- 
rə yaxın kənar adam yerdə qıvrılır, dığırlanır, vurur, yıxır, 
didir, didişdirirdi. Onu silkələdilər, paltarını cırdılar, kimin- 
sə barmaqları girdi ağzına, o da dişlədi. Yumruq geri çəkilib 
porşen kimi zərbə endirdi, dərhal da qığılcımlar daxmanı 
işıqlandırdı. Ralf yana əyildi və qıvrılan bədənin başına tuş 
gəldi, kiminsə isti nəfəsini öz yanağında hiss elədi. Altındakı 
bədənin ağzına zərbələr endirməyə başladı, elə bil, çəkiclə 
işləyirdi, o qədər vurdu ki, döydüyü adamın sifəti yaş oldu. 
Sonra kiminsə dizi onun qılçalarının arasına soxularaq zərbə 
endirdi, bərk ağrı hiss eləyib yıxıldı, vuruşanlar onun üstün- 
dən keçdi və birdən daxma çöküb dava-qırğını tamamladı, 
naməlum fiqurlar dağıntılar altından çıxaraq əkilib aradan 
çıxdılar. Balacalar ağız-ağıza verib qışqırışdılar. Piqqinin 
necə çətinliklə nəfəs aldığı eşidildi. 

Ralf titrək səslə qışqırdı: 

— Ey, balacalar, gedin yatın. Biz o biri uşaqlarla dalaşırıq. 
İndi gedin yatın. 

Samnerikgil yaxınlaşıb Ralfa baxdılar və dedilər: 

— Siz ikiniz də yaxşısınızmı? 

— Məni çırpdılar. 

— Məni də. Piqqinin halı necədir? 

Piqqini sürüyüb dağıntılar altından açıq havaya çıxart- 
dılar və ağaca söykədilər. Soyuq gecə baş vermiş terrordan 
sonra təmizlənirdi. Piqqinin nəfəsi də qaydaya düşürdü. 

— Yaralanmısan, Piqqi? 

— Bir balaca. 

— Cek idi, bir də ovçular, — Ralf təəssüflə dedi. — Bizdən 
niyə əl çəkmir onlar? 

— Hər halda, biz onların dərsini verdik, — Sem dedi. 
Həqiqəti demək məcburiyyətində qalıb davam elədi: — Ən 
azı, sən bunu eləmisən. Mən küncdə ilişib qalmışdım. 

— Mən onlardan birini yaxşıca çırpdım, — Ralf dedi, — üz- 
gözü abırdan çıxdı. Hər halda, tezliklə bir də gəlib dava elə- 
mək fikrinə düşməz. 

— Mən də birini döydüm, — Erik dedi, — Oyanıb gördüm 
kimsə sifətimə vurdu. Ralf, deyəsən, mənim sifətim qanın 
içindədir. Sonra mən onun dərsini verdim. 

— Neylədin? 

— Dizimi qaldırdım, — Erik öyündü, — qılçalarının ara- 
sından elə vurdum, eşşək kimi anqırdı. Bir də bu tərəflərə 
gəlməz. Yox, biz də onların cavabını pis vermədik. 

Ralf qaranlıqda tərpəndi və eşitdi ki, Erik öz ağzını əlləş- 
dirir. 

— Nə olub? 

— Dişim laxlayır. 

Piqqi ayaqlarını yığdı. 

— Sən necəsən, Piqqi? 

— Mən elə bildim ki, buynuzu aparmaq istəyirlər. 

Ralf solğun sahilboyu qaçaraq meydançaya tullandı. 
Başçının oturacağıyla yanaşı qoyulmuş buynuzun parılda- 
dığını gördü. Ralf bir qədər ləngiyib baxdı, sonra Piqqinin 
yanına qayıtdı. 

— Buynuza əl vurmayıblar. 

— Bilirəm. Onlar buynuza görə gəlməmişdilər. Onlar 
başqa işə görə gəlmişdilər. Ralf, səncə, mən neyləməliyəm? 

Lap uzaqda, sahilin döngəsi tərəfdə üç nəfər sürətlə 
Qalaya tərəf gedirdi. Onlar yollarını meşədən aralı salıb, 
sahilboyu düz suyun qırağıyla uzaqlaşmaqda idilər. Qəflə- 
tən yavaş səslə oxumağa başlayırdılar və bir də görürdün, 
işıqlı zolaq boyu mayallaq aşdılar. Qəbilə başçısı daim 
qabaqda qaçırdı, əldə elədiyi qələbədən sevinir, az qalırdı 
qanad açıb uçsun. İndi əsl qəbilə başçısı idi o, qarşısındakı 
xəyali hədəfə zərbələr endirirmiş kimi hərəkətlər eləyirdi. 
Sol əlində isə Piqqinin sınıq eynəyini tutmuşdu. 


Xİ fəsil 
QALA 


Erkən səhərin soyuğunda qaralan ocaq yerinin ətrafın- 
da dörd oğlan toplaşmışdı, Ralf dizi üstə çöküb külü üfü- 
rürdü. Qov kimi yüngül, boz külə nəfəs dəydikcə ora-bura 
sovrulurdu, amma qığılcım görünmürdü. Əkizlər həyəcan 
içində dayanıb baxırdılar, Piqqi tor görən gözlərinin parlaq 
divarı arxasında hissiz, həyəcansız oturmuşdu. Ralf güc 
verib o qədər üfürdü ki, qulaqları cingildədi, nəhayət, səhər 
mehi vurub külü onun gözünə üfürdü, gözləri heç nə gör- 
mədi və işdən əli üzüldü. Çömbəltmə oturdu, sulanmış göz- 
lərini ova-ova söyüş söydü. 

— Xeyri yoxdur. 

Erik sifətində quruyub qalmış qan maskasının arxasın- 
dan ona yuxarıdan-aşağı baxdı. Piqqi Ralfın baxdığı səmtə 
baxırdı. 

— Düzdür, Ralf, xeyri yoxdur. Biz bir də ocaq qalaya bil- 
məyəcəyik. 

Ralf üzünü Piqqiyə bir az da yaxınlaşdırdı. 

— Məni görürsən? 

— Bir balaca. 

Yaralanıb şişmiş yanağı Ralfın gözünü yenidən gizlətdi. 

— Ocaqdakı kösövləri yığışdırıb aparıblar. 

Qəzəb dolu səslə qışqırdı: 

— Kösövləri oğurlayıblarl 

— Onlar belədirlər, — Piqqi dedi. — Məni kor eləyiblər. 
Başa düşürsən? Hamısını da eləyən o Cek Meridyüdür. Sən 
yığıncaq çağır, Ralf, biz nəsə eləməliyik. 

— Özümüz özümüzlə keçirəcəyik yığıncağı? 

— Elə çıxır da. Sem, dayan, səndən yapışım. 

Onlar meydançaya tərəf getdilər. 

— Sən buynuzu üfür, — Piqqi dedi. — Nə qədər bacarır- 
san, bərkdən üfür. 

Eynən birinci dəfə olduğu kimi, meşə əks-səda verdi, 
quşlar qıy çəkib ağacların başından havaya qalxdı. Sahilin 
hər iki tərəfi boş idi. Balaca uşaqların bir neçəsi daxmalar- 
dan çıxıb gəldi. Ralf hamar budağın üstündə oturdu, üç nəfər 
isə onun qarşısında dayandı. O, başını tərpətdi, Samnerikgil 
sağ tərəfdə əyləşdi. Ralf buynuzu Piqqiyə verdi, o da parıl- 
dayan balıqqulağını ehtiyatla əlində tutub gözlərini döyərək 
Ralfa baxdı. 

— Hə, danış. 

— Mən buynuzu aldım ki deyəm: mən artıq heç nə gör- 
mürəm, eynəyimi qaytarıb özümə verməlidirlər. Bu adada 
dəhşətli işlər olur. Mən sənə səs verib başçı seçmişəm. O da 
bildiyini eləyir. İndi, buyur, Ralf, sən özün danış, de görək 
biz... 

Piqqi hıçqırıb ağladı və sözünü tamamlaya bilmədi. 

— Adi bir tonqal. Siz elə bilirsiniz ki, biz bunu bacarma- 
rıq? Tüstü siqnalı verərik və xilas olarıq. Biz bəyəm vəhşi- 
yik, yoxsa nəyik? Amma buyurun, baxın, heç bir siqnal da 
yoxdur. Gəmi gəlib keçə bilər. Yadınızdadır, o, tonqalı yiyə- 
siz qoyub ova getmişdi, ocaq söndü, gəmi də keçib-getdi? 
Onlarsa hesab eləyirlər ki, o, əsl başçıdır. Sonra da bir iş 

oldu... o da onun səhvindən oldu. O olmasaydı, belə bir iş 
də heç vaxt baş verməzdi. İndi Piqqi kor kimi qalıb, heç nə 
görmür. Gecə vaxtı gizlicə gəlib, — Ralfın səsi titrədi, — gecə 
vaxtı qaranlıqda gəlib bizim ocaqdakı kösövləri oğurlayıb- 
lar. Oğurlayıb aparıblar. Desəydilər, ocaq qalamaq üçün 
özümüz onlara köz verərdik. Amma onlar oğurlayıblar, oca- 
ğımiz sönüb, siqnal yoxdur və belə getsə, biz heç vaxt xilas 
ola bilməyəcəyik. Nə demək istədiyim sizə aydındır? Biz 
özümüz onlara köz verərdik, amma onlar oğurlayıb aparıb- 
lar. Mən... 

Ralf susdu. Yenə də beyni dumanlanan kimi oldu, elə bil, 
fikrini pərdələdilər. Piqqi əlini uzatdı ki, buynuzu ondan alsın. 

— Sənin fikrin nədir, Ralf, neyləmək istəyirsən? Bütün 
bunların hamısı sözdür, ortada isə heç bir şey yoxdur. Mən 
eynəyimi istəyirəm. 

— İmkan ver, fikrimi toplayım. Bəlkə, duraq üst-başımı- 
zı səliqəyə salaq, yuyunaq, daranaq, əvvəllər olduğu kimi 
gedək. Çünki hər şeydən əvvəl biz vəhşi deyilik və xilas 
olmaq da oyun-oyuncaq deyil. 

Ralf şişkin yanağını aşağı dartıb gözünü açdı və əkizlərə 
baxdı. 

— Bir balaca özümüzü qaydaya salandan sonra gedərik... 

— Nizələrimizi də götürək, — Sem dedi. — Piqqi də götür- 
sün. 

— ...ona görə ki, silah lazım ola bilər. 

— Buynuz səndə deyill 

Piqqi balıqqulağını yuxarı qaldırdı. 

— Kim istəyirsə, öz nizəsini götürə bilər. Mən götürmə- 
yəcəyəm. Götürsəm, nə xeyri var? Onsuz da, it kimi məni 
yedəyinizdə aparacaqsınız. Hə, gülməlidir. Gülün, gülün. 
Onlardır da, adada hər şeyə gülürlər. Yaxşı, bəs nə olub? 
Böyüklər bizə nə deyərdi? Simon qətlə yetirilib. Burada bir 
uşaq da var idi, üzüxallını deyirəm, biz bura ilk gəldiyimiz 
birinci gündən bəri onu görən olubmu? 

— Piqqil Bir dəqiqə dayanl 

— Buynuz məndədir. Mən düz gedəcəyəm o Cek Merid- 
yünün yanına, nə var üzünə deyəcəyəm. 

— Sənə pis olacaq. 

— Bundan artıq mənə neyləyə bilər? Nəvarsa, onun üzü- 
nə deyəcəyəm. Əgər sən etiraz eləmirsənsə, aparardım, Ralf. 
Mən onun götürmədiyi şeyi göstərəcəyəm onlara. 

Piqqi bir anlığa fasilə eləyib tutqun şəkildə gördüyü 
qaraltılara baxdı. Otları ayaqlayıb yaprıxdıran əvvəlki yığın- 
cağın forması onu dinləyirdi. 

— Buynuzu əlimə alıb gedəcəyəm onun yanına. Buynuzu 
yuxarı qaldıracağam. Bax, deyəcəyəm, sən məndən güclü- 
sən, sənin astman yoxdur. Ona deyəcəyəm ki, sən görürsən, 
özü də hər iki gözün yaxşı görür. Mən gəlməmişəm deyəm 
ki, rəhm elə, insafın olsun, eynəyi qaytar. Deməyəcəyəm, 
kişi ol, deyəcəyəm, ona görə yox ki sən güclüsən, ya zəifsən, 
ona görə ki, belə olmalıdır, mənim eynəyimi qaytar, sən onu 
mənə qaytarmalısan, vəssalam. Bax belə deyəcəyəm. 

Piqqi sözünü tamamladı, qıpqırmızı qızarmışdı, tir- 
tir əsirdi. Buynuzu başından eləyirmiş kimi, tez-tələsik 
onu Ralfa verib gözlərinin yaşını sildi. Zərif göy işığa qərq 
olmuşdu onlar, ağ rəngli incə buynuz Ralfın ayağı tərəfdə 
idi. Piqqinin barmaqlarından süzülən yeganə göz yaşı dam- 
lası qəşəng əyrinin üstündə ulduz kimi parlayırdı. 

Nəhayət, Ralf ayağa qalxıb qəddini düzəltdi və saçlarını 
geri elədi. 

— Lap yaxşı. Demək istəyirəm ki, bir halda ki özün belə 
istəyirsən, onda cəhd elə. Biz də səninlə gedəcəyik. 

— O rənglənəcək, — Sem dedi və utandı. — Özünüz yaxşı 
bilirsiniz necə olacaq... 

— ...bizdən qorxana oxşamırdı... 

— ...gicliyi tutsa, yaxşı olmayacaq... 

Ralf incik halda Semə baxdı. Dumanlı şəkildə də olsa, bir 
dəfə qayaların yanında Simonun ona dediyi sözləri xatırladı. 


226 


Uilyam Qoldinq NOBEL MÜKAFATI LAUREATI 


— Ağlını başına yığ, — Ralf dedi. Dərhal da əlavə elədi: 
— Getdik. 

Buynuzu Piqqiyə verdi, o isə qızardı, amma bu dəfə 
duyduğu fərəhdən qızardı. 

— Bunu sən götürməlisən. 

— Biz hazırlaşıb yola düşəndə mən götürəcəyəm, — Piqqi 
buynuzu götürməyə həmişə hazır olduğunu, ümumiyyətlə, 
hisslərini ifadə eləmək üçün fikirləşib söz axtardı. — Etiraz 
eləmirəm, Ralf, çox şad olardım, amma mənim özümü apa- 
ran bir adam lazımdır. 

Ralf buynuzu qaytarıb parıldayan budağın üstünə qoydu. 

— Bir şey yeyək, sonra gedərik. 

Onlar meyvələri dərilib uralanmış ağaclara tərəf get- 
dilər. Yetişmiş meyvə tapmaqda Piqqiyə kömək elədilər, 
bəzilərini isə o özü əli ilə toxunmaqla tapırdı. Onlar meyvə 
yedikləri müddətdə Ralf günortadan sonra nə edəcəyi barə- 
də fikirləşirdi. 

— Biz özümüzü elə aparacağıq ki, guya, heç nə olmayıb. 
Yuyunmaq da lazımdır. 

Sem ağzına təpişdirdiyi meyvələri uddu və etiraz elədi. 

— Biz hər gün çimirik dəl 

Ralf çirkin içində itib-batan uşaqlara baxıb köksünü 
ötürdü. 

— Saçlarımızı daramalıyıq, onlar lap çox uzanıbdır. 

— Mənim corablarım daxmada qalıb, — Erik dedi, — onla- 
rı papaq əvəzinə başımıza keçirə bilərdik. 

— Bir şey tapıb onun köməyi ilə saçlarınızı geri yığıb 
bağlasaydınız, yaxşı olardı, — Piqqi dedi. 

— Qızlar elədiyi kimi. 

— Yox. Əlbəttə yox. 

— Gəlin necə varıqsa, elə də gedək, — Ralf dedi. — Onlar 
özləri də bizdən yaxşı deyillər. 

Erik əlini uzadıb onların yolunu kəsirmiş kimi bir jest 
elədi. 


227 





Inventas vitam 


juvat excoluisse 
per artes 


— Onlar rənglənmiş olacaqlar. Özünüz bilirsiniz necə 
rənglənirlər... 

O biri uşaqlar başlarını tərpətdilər. Rəng maskasının 
insana necə böyük sərbəstlik və vəhşilik gətirdiyini onlar 
artıq yaxşı başa düşürdülər. 

— Amma biz rənglənməyəcəyik, — Ralf dedi, — çünki biz 
vəhşi deyilik. 

Samnerikgil bir-birinə baxdı. 

— Amma hər halda... 

Ralf qışqırdı: 

— Rənglənməyəcəyik, vəssalaml 

Deyəcəyi növbəti sözləri xatırlamağa çalışdı. 

— Tüstü, — Ralf dedi, — biz tüstü istəyirik. 

Qəzəblə əkizlərə tərəf baxdı. 

— Dedim ki, tüstü. Tüstü çıxmalıdır. 

Burada bir sükut oldu, arıların vızıltısından başqa səs 
eşidilmirdi. Nəhayət, Piqqi xeyirxahlıqla dedi: 

— Əlbəttə, tüstü. Ona görə ki, tüstü siqnaldır və biz də 
siqnal verməsək, xilas ola bilmərik. 

— Bilirəm! — Ralf qışqırdı. Əlini Piqqidən çəkdi. — Deməli, 
sən hesab eləyirsən ki... 

— Mən həmişə ancaq sənin dediyin sözü təkrar eləyi- 
rəm, — Piqqi tələsik dedi. — Bir anlığa fikirləşdim ki... 

— Yox, elə deyil, — Ralf bərkdən dedi. — Mən onu bilirəm 
və bir an da olsun unutmuram. 

Piqqi aranı sakitləşdirmək üçün başını tərpətdi. 

— Sən bizim başçımızsan, Ralf. Hər şey yadındadır. 

— Mən unutmamışam. 

— Əlbəttə yox. 

Əkizlər sınayıcı nəzərlə Ralfa elə baxırdılar, sanki, onu 
birinci dəfəydi görürdülər. 

Onlar sahilboyu cərgəylə gedirdilər. Nizəsini çiyninə 
alıb azca axsayan Ralf öndə gedirdi. İsti qumun üstündə tit- 
rəyən dumana, alnına tökülən saçlara və yanağının şişinə 

görə onun gözləri tor görürdü. Ralfın arxasınca əkizlər 
gedirdi, onlar narahat idilər, amma coşqun həyat enerii- 
siylə doluydular, az danışır, ağac nizələrini sürüyə-sürüyə 
gedirdilər. Çünki Piqqi hesab eləyirdi ki, gözünü gündən 
daldalayıb aşağı baxanda qumun üstüylə hərəkət eləyən 
şeyləri bir az görür, odur ki yerlə sürünən nizələrin arasıyla 
gedirdi, buynuzu da çox ehtiyatla ikiəlli tutmuşdu. Uşaqlar 
kiçik qrup şəklində sahilboyu irəliləyirdilər, aşağıda, qumun 
üstündə isə boşqaba oxşayan dörd kölgə rəqs eləyir, qarı- 
şırdı. Tufanın izi qalmamışdı, itilənmiş ülgüc ağzına oxşayan 
təmiz sahil uzanıb gedirdi. İstidə parıldayan dağ və səma, 
elə bil, çox-çox uzaqlarda idi, ilğımın yuxarı qaldırdığı rif, 
sanki, gümüş göl idi və göylə yerin arasında üzürdü. 

Qəbilənin rəqs elədiyi yerin yanından keçib-getdilər. 
Yarısı yanıb kömür bağlamış kösövlər daşların üstündə qal- 
mışdı, yağış onları söndürmüşdü, su qırağındakı qumluq 
yenə hamarlanmışdı. Bu yerdən keçəndə heç kim dinib- 
danışmadı. Onlardan heç kim əsla şübhə eləmirdi ki, qəbilə 
indi Qaladadır, ona görə də qayanı görən kimi ayaq saxla- 
dılar. Qarşı tərəfdə hündür otluq dalğalanırdı, sol tərəf isə 
qara, yaşıl budaqların bir-birinə dolaşdığı keçilməz cəngəl- 
lik idi. Ralf qabağa getdi. 

Onlar qalaya gedəndə uzandıqları yerin otu yaprıxmış- 
dı. Bu yer ərazinin boğazı idi, qırmızı qala bürcləri və çıxın- 
tılar qayanı dövrələmişdi. 

Sem Ralfın əlinə toxundu. 

— Tüstü. 

Qayanın o tərəfində nazik tüstü ləkəsi havada dalğala- 
nırdı. 

— Mən heç bilməzdim ki, tonqal qalayıblar. 

Ralf çevrildi: 

— Biz niyə gizlənirik? 

Otların arasındakı daldadan dar keçidə tərəf uzanan 
açıq, balaca yerə çıxdı. 

— Siz ikiniz arxada gəlin. Birinci mən gedəcəyəm. Mən- 
dən bir addım arxada Piqqi gedəcək. Nizələrinizi hazır sax- 
layın. 

Piqqi dünyayla onun arasından asılmış işıldayan pərdə- 
yə həyəcanla baxdı. 

— Burada qorxulu bir şey yoxdur ki? Oradakı sıldırım 
qayadır? Dənizin şırıltısı gəlir qulağıma. 

— Sən mənim böyrümcə gəl. 

Ralf dar keçidə tərəf irəlilədi. Ayağıyla vurduğu daş 
gedib suya düşdü. Sonra dəniz nəfəsini çəkib dalğanı sordu. 
Ralfdan sol tərəfdə, qırx fut aşağıda, üstü dəniz bitkiləriylə 
örtülmüş qırmızı kvadrat çılpaqlaşırdı. 

— Mənə bir şey olmaz ki? — Piqqi titrədi. — Elə qorxu- 
ram ki... 

Yuxarıdakı qala bürcləri tərəfdən qəflətən qışqırtı səsi 
gəldi, döyüşə hazırlıq işarəsi verildi, qayanın arxasından on- 
on beş səs ona cavab verdi. 

— Buynuzu mənə ver, özün də yerindən tərpənmə. 

— Dayanl Gələn kimdir? 

Ralf başını geri qanırıb lap yuxarıda dayanmış Rocerin 
qarayanız sifətini gördü. 

— Sən özün görürsən mən kiməm, — Ralf qışqırdı. — Oyun 
çıxartmal 

Buynuzu dodaqlarına yaxınlaşdırıb üfürməyə başladı. 
Üz-gözlərini tanınmaz dərəcədə rəngləmiş vəhşilər görün- 
dü və onlar qayanın çıxıntısıyla enib dar keçidə tərəf get- 
dilər. Özləri nizələrlə silahlanmışdılar və qalanın girişini 
müdafiə eləmək üçün döyüşə hazırlaşdılar. Ralf Piqqinin 
qaraqışqırığına əsla fikir vermədən buynuzu var gücüylə 
çalmaqda idi. 

Rocer qışqırdı: 

— Dayan dediml Eşidirsən? 

Nəhayət, Ralf buynuzu dodaqlarından araladı ki, nəfəsini 
dərsin. İlk sözləri də boğula-boğula dedi. 

— Yığıncaq çağırıram. 

Keçidi qoruyan vəhşilər öz aralarında nəsə danışdılar, 
amma yerlərindən tərpənmədilər. Ralf iki addım da qabağa 
getdi. Dərhal da arxadan gələn pıçıltı səsi eşitdi: 

— Ralf, məni burada tək qoyma. 

— Sən dizi üstə otur, — Ralf çiyninin üstündən qanrılıb 
dedi, — mən qayıdanacan gözlə. 

Ralf keçidin ortasında dayanıb diqqətlə vəhşilərə baxır- 
dı. Rəng maskasının arxasında özlərini tam sərbəst hiss 
eləyən vəhşilər saçlarını geri yığıb bağlamışdılar və belə 
baxanda Ralf özü də hiss eləyirdi ki, bu cür daha rahatdır, 
dərhal da qərara gəldi ki, imkan tapan kimi o da saçını elə 
bağlayacaq. Hətta az qalmışdı deyə ki, bir dəqiqə gözlə- 
yin, saçımı bağlayım, amma bu, mümkün deyildi. Vəhşilər 
hırtildaşdılar və onlardan biri Ralfa tərəf qolaylandı. Lap 
yuxarıda Rocer əlini dəstəkdən çəkib əyilərək aşağı baxdı 
ki, görsün orada nə baş verir. Keçiddəki oğlanlar öz köl- 
gələrinin içinə qərq olmuşdular, onların yalnız pırpız baş- 
ları aydın seçilirdi. Piqqi əyilib ikiqat olmuşdu, onun kürəyi 
kisəyə oxşayırdı. 

— Mən yığıncaq çağırıram. 

Sükut. 

Rocer balaca bir daş götürüb düz nişan almadan onu 
əkizlərin arasına atdı. Uşaqlar yana əyildilər, Sem ayaq üstə 
güclə dayana bildi. Rocerin bədənində hansısa enerji mən- 
bəyi işə düşmüşdü. 

Ralf yenə bərkdən dedi: 

— Mən yığıncaq çağırıram. 

Gözaltı vəhşilərə baxdı. 

— Cek haradadır? 

Dəstədəki oğlanların arasında tərpəniş oldu, onlar nəyi- 
sə müzakirə eləyirdilər. Rənglənmiş sifət Robertin səsiylə 
dedi: 

— Cek ovdadır. Bizə dedi ki, sizi bura buraxmayaq. 

— Mən tonqala görə gəlmişəm, — Ralf dedi, — bir də Piq- 
qinin eynəyinə görə. 

Dəstə onu dövrəyə aldı gülüş sədaları yüksəldi, bu yün- 
gül, sevinc dolu gülüş, yüksək qayalarda əks-səda verdi. 

Ralfdan arxa tərəfdən gələn səs dedi: 

— Sənə nə lazımdır? 

Əkizlər sivişib Ralfın böyründən keçdilər və keçidlə 
onun arasında dayandılar. Ralf cəld çevrildi. Hərəkətlərin- 
dən və qızartdaq saçlarından tanınan Cek meşədən gəlirdi, 
sağ və soluyla gəlib onu müşayiət eləyən ovçular, elə bil, 
yerimir, yerlə sürünürdülər. Hər üçünün sifəti qara və yaşıl 
rənglə boyanmışdı. Onlardan arxa tərəfdəki otluqda başı 
kəsilib atılmış və içalatı çıxarılmış donuz cəmdəyi var idi. 

Piqqi sızıldadı: 

— Ralf, məni burada atıb getməl 

Dənizin üstündən asılmış qayanı gülünc nəvazişlə qucaq- 
layıb ona qısılmışdı Piqqi. Vəhşilər gülmürdülər artıq, təh- 
qiramiz şəkildə hırtıldaşırdılar. 

Səs-küyün arasından Cekin qışqırtısı eşidildi: 

— Çıx get, Ralf. Get öz tərəfinə. Bu tərəf mənimdir, 
mənim qəbiləmindir. Çıx get, məndən əl çək. 

Gülüş səsləri kəsildi. 

— Sən Piqqinin eynəyini çırpışdırmısan, — Ralf təngnəfəs 
halda dedi. — Eynəyi yiyəsinə qaytarmalısan. 

— Qaytarmalıyam? Kim deyir? 

Ralf bir az da qeyzləndi: 

— Mən deyirəml Başçı kimi sən mənə səs vermisən. 
Buynuz səsini eşitmədin? Sən çox iyrənc oyun oynayırsan, 
istəsəydin, biz sənə od verərdik. 

Qan onun üzünə vurdu, gözünün altındakı şiş zoqquldadı. 

— Nə vaxt istəsəydin, biz sənə od verərdik. Amma sən 
belə eləmədin, oğru kimi gizlicə gəldin, Piqqinin eynəyini 
də əkişdirdin. 

— O sözü bir də del 

— Oğrul Sən oğrusanl 

Piqqi haray çəkdi: 

— Ralf, mənə yazığın gəlsinl 

Cek nizəsini Ralfın sinəsinə tuşlayıb irəli cumdu. Cekin 
əlinin hərəkətindən nizənin istiqamətini müəyyənləşdirən 
Ralf öz nizəsiylə vurub zərbəni sovuşdurdu. Sonra nizəsi- 
nin küpüylə Cekin qulağına zərbə endirdi. Onlar döş-döşə 
dayandılar, təngnəfəs halda qəzəblə bir-birinə baxırdılar. 

— Oğru kimdir? 

— Sənsən. 

Cek çevrilib yenə zərbə endirdi. Aralarında heç bir razı- 
lıq olmasa da, əllərindəki ucuşiş payalardan ağır bədən xəsa- 
rəti yetirə biləcək nizə kimi yox, qılınc kimi istifadə eləyirdi- 
lər. Zərbə Ralfın nizəsinə dəyib sürüşdü, ağrıdan barmaqları 
gizildədi, Bir-birindən aralanıb mövqelərini dəyişdilər: indi 
Cek qala tərəfdə, Ralf isə ada tərəfdə dayanmışdı. İkisi də 
çətinliklə nəfəs alırdı. 

— Gəl, gəl görüm... 

— Gəl də, nə durmusan? 

Amansız döyüşə hazırlaşan tərəflər hələ ki distansiyanı 
saxlayırdılar. 

— Gəll Gəl, gör burnunu necə əzirəml 

— Sən gəlsənə... 

Daşa sarmaşmış Piqqi çalışırdı ki, Ralfın diqqətini cəlb 
eləsin. Ralf gözlərini Cekdən çəkmədən ona tərəf əyildi. 

— Ralf, nədən ötrü gəldiyimizi yadından çıxartma: ton- 
qal, bir də mənim eynəyim. 

Ralf başını tərpətdi, gərilmiş əzələləri boşaldı, sərbəst 
dayanıb nizəsinin küpünü yerə qoydu. Cek öz maskasının 
arxasından müəmmayla ona baxırdı. Ralf yuxarı bürclərə 
tərəf boylandı, sonra da vəhşilərin dəstəsinə baxdı. 

— Eşidin, bilin, biz gəlmişik sizə deyək ki, birincisi, 
Piqqinin eynəyini qaytarın özünə. O, eynəksiz görə bilmir. 
Oyun oynamaq lazım deyil, 

Rənglənmiş vəhşilər qəbiləsi hırtıldayıb güldü, Ralfın 
fikri dolaşdı. Saçlarını geri eləyib qarşısındakı yaşıl-qara 
zolaqlı maskaya baxdı, Cekin sifətinin əslində necə olduğu- 
nu yadına salmağa çalışdı. 

Piqqi pıçıldadı: 

— Bir də tonqal. 

— Hə, bir də tonqal barədə. Mən bu sözü yenə deyirəm. 
İlk dəfə bu adaya düşdüyümüz gündən bəri də hər dəfə tək- 
rar eləyirəm. 

Nizəsini uzadıb vəhşiləri göstərdi. 

— Bizim yeganə çıxış yolumuz ondan ibarətdir ki, günün 
işıqlı vaxtı səhərdən-axşamacan tonqalı sönməyə qoymayaq. 
Ola bilsin ki, bu tərəfdən keçən gəmilərdən hansısa tüstünü 
görüb adaya yaxınlaşsın və bizi xilas eləyib evimizə aparsın. 
Tüstü olmadan isə təsadüfən buraya hansısa gəminin gəlmə- 
sini gözləməli olacağıq, illər keçəcək və biz də qocalacağıq... 

Vəhşilərin gümüşü, qondarma gülüşü dalğalanıb ətra- 
fa yayıldı, uzaqlarda əks-səda verdi. İçində kükrəyən qəzəb 
Кајһ silkələdi. Səsi qırıldı. 

— Rənglənmiş səfehlər, bəyəm siz başa düşmürsünüz: 
biz — Sem, Erik, Piqqi və mən bu işin öhdəsindən gələ bil- 
mərik. Çalışdıq ki, ocağı sönməyə qoymayaq, amma bacar- 
madıq. Siz də burada kefdəsiniz: ov oyunu oynayırsınız. 

Onların yaxınlığındakı ocaqdan havaya qalxan nazik 
tüstü burumunu göstərdi: 

— Ona baxl Belə də siqnal ocağı olarmı? Bu ocağın 
üstündə ancaq nəsə bir şey bişirmək olar, vəssalam. Siz 
yemək bişirəndən sonra isə heç bir tüstü olmayacaq. Başa 
düşmürsünüz? Bəlkə də, o tərəfdən gəmi keçir... 

Heç kəsin dinib-danışmaması və keçidi qoruyanların 
tanınmaz dərəcədə rənglənməsi Ralfı dəhşətə gətirdi və o da 
susdu. Qəbilə başçısı qırmızı ağzını açıb onunla qəbilə üzv- 
ləri arasında dayanmış Samnerikgilə müraciət elədi: 

— Siz ikiniz geri qayıdın. 

Heç kim ona cavab vermədi, Əkizlər heç nə başa düş- 
məyib bir-birinə baxdılar. Piqqi qarşıdurmanın səngidiyini 
zənn eləyib ehtiyatla ayağa durdu. Cek əvvəlcə Ralfa, sonra 
əkizlərə baxdı. 

— Tutun onlarıl 

Heç kəs yerindən tərpənmədi. Cek qəzəblə qışqırdı: 

— Dedim ki, tutun onlarıl 

Hərəkətlərindən əsəbilik yağan rənglilər dəstəsi köntöy- 
cəsinə Samnerikgili dövrəyə aldı. Bayaqkı gümüşü gülüş 
yenə eşidildi. 

Sivilizasiyaya yaraşmayan hərəkət Samnerikgilin ciddi 
etirazına səbəb oldu. 

— Bu, nə deməkdir? 

— ...ağlınız çaşıb-nədir? 

Samnerikgil tərk-silah olundu — nizələri alındı. 

— Əl-qollarını bağlayınl 

Əlindən heç nə gəlməyən Ralfın gücü ancaq üzünü qara 
və göy rəngli maskaya tutub qışqırmağa çatdı: 

— Cekl 

— Dedim ki, onların əl-qolunu bağlayınl 

Rənglilər dəstəsi Samnerikgilin fərqli olduğunu və eyni 
zamanda güclü tərəfin özləri olduğunu hiss elədilər. Böyük 
canfəşanlıqla və çox da kobud şəkildə əkizləri yerə yıxdılar. 
Cek sevinc içindəidivə hiss elədi ki, Ralfəkizlərin xilası üçün 
nəsə eləyəcək. Onun nizəsi havada qövs cızıb vıyıldadı. Ralf 
ancaq macal tapıb zərbəni dəf eləyə bildi. Onlardan arxada 
isə əkizlərlə qəbilə hay-həşir salaraq toparlaşıb dartışırdılar. 
Piqqi yenə ikiqat oldu. Nə baş verdiyini anlaya bilməyən 
və gözləri bərələ qalmış əkizlər yerdə uzanmışdı, ayaq üstə 
dayanmış qəbilə isə onları dövrəyə almışdı. 

Cek Ralfa tərəf çevrilib dişlərini bir-birinə sıxaraq dedi: 

— Gördün? Mən nə desəm, onlar yerinə yetirir. 

Yenə sükut çökdü. Əl-qolu köntöycəsinə sarınmış əkiz- 
lər yerdə uzanmışdı, qəbilə Ralfın nə edəcəyini gözləyirdi. 

Ralf alnına tökülmüş saçlarının arasından baxaraq qəbilə 
üzvlərini saydı, mənasız və xeyirsiz tüstüyə ötərgi nəzər sal- 
dı. Onun səbir kasası dolub-daşdı, qəzəblə Cekə qışqırdı: 

— Sən vəhşisənl Donuzun birisənl Çapqınçısan, oğrunun 
da böyüyüsənl 

Ralf irəli cumdu. 

Vəziyyətin necə gərgin olduğunu anlayan Cek də hücu- 
ma keçdi. Onlar toqquşub hərəsi bir tərəfə atıldı. Cekin 
yumruğu Ralfın qulağının dibinə dəydi, Ralfisə Cekin qarnı- 
na yumruq zərbəsi endirib onu ufuldatdı. Sonra onlar yenə 
üzbəüz dayandılar, ikisi də qəzəbliydi, təngnəfəs olmuşdu- 
lar. Hər biri o birinin qəzəbini görüb daha da qəzəblənirdi. 
Dava-dalaşı qəbilənin döyüş hayqırtıları müşayiət eləyirdi. 
Bu səs-küydə Ralfın qulağına Piqqinin səsi də gəlib çatdı. 

— İmkan ver, mən özüm deyim. 

Dava-dalaşdan qalxan tozun içində dayanmışdı Piqqi, 
onun niyyətini başa düşən qəbilə üzvlərinin qulaqdeşən 
alqış səsləri ümumi uğultuya keçdi. 

Piqqi buynuzu qaldırdı, uğultu bir az səngidi, sonra 
daha da gücləndi. 

— Buynuz məndədirl 

Piqqi qışqırdı: 

— Dedim ki, buynuz məndədirl 

Qəribə olsa da, yenə sükut çökdü: hamını maraq götür- 
müşdü ki, görəsən, Piqqi nə deyəcək. 

Sükut və pauza. Bu sükutun içində Ralfın düz başının 
üstündə havadan bir səs eşidildi. Ralf buna elə də əhəmiy- 
yət vermədi, amma səs yenə təkrar olundu: zəif vıjıltı səsi 
idi. Kimsə daş atırdı: Rocer idi, bir əlini dəstəkdən çəkmə- 
dən o biri əli ilə daş atırdı. Aşağıda dayanmış Ralf onun 
üçün buğda dərzinə oxşayan bir topa saç idi, Piqqi isə piy 
kisəsi. 

— Mən demək istəyirəm ki, siz özünüzü balaca uşaqlar 
kimi aparırsınız. 

Uğultu qalxdı, Piqqi sehrli, ağ balıqqulağını qaldıranda 
isə səs yenə kəsildi. 

— Sizcə, hansı yaxşıdır: sizin kimi zəncisayağı rənglən- 
miş dəstə yaxşıdır, yoxsa Ralf kimi ağıllı-kamallı olmaq? 

Vəhşilər arasında bərk səs-küy qopdu. Piqqi yenə qış- 
qırdı: 

— Hansı yaxşıdır: qayda-qanunla yaşayıb hər şeyi məs- 
ləhətlə həll eləmək, yoxsa ov eləyib qan tökmək, öldürmək, 
öldürmək yaxşıdır? 

Yenə səs-küy qalxdı, yenə vıjıltı səsi eşidildi. 

Səs-küyün içində Ralfın qışqırtısı da eşidildi: 

— Hansı yaxşıdır: qayda-qanunla, dostlar kimi yaşamaq, 
yoxsa ovlamaq və öldürmək? 

Cek özü də qışqırırdı artıq və Ralfın sözünü eşidən yox 
idi. Cek geri — qəbiləyə tərəf çəkildi və onlar nizələrini yellə- 
yən təhlükəli kütləyə çevrildilər. Qəbilə artıq hücuma hazır- 
laşırdı: məqsəd keçidi təmizləmək idi. Ralf onlara baxa-baxa 
əlindəki nizəni hazır tutub bir az qıraqda dayanmışdı. Piqqi 
onun yanında dayanıb o qəşəng, zərif və parlaq talismanı — 
balıqqulağını əlində tutmuşdu. Qəbilə xorunun səsi — nifrət 
və qarğış tufanının dalğası vurdu onların üzünə. Rocer ağıl- 
sız bir unutqanlıqla hər şeyi yaddan çıxardıb bütün ağırlı- 
ğıyla dəstəyə güc verdi. 

Ralf böyük daşı görməzdən əvvəl onun səsini eşitdi. Elə 
bil, yerin içi laxladı və Ralf bunu ayaqlarının pəncələri ilə 
hiss elədi. Qayanın başından tökülən balaca daşların səsi də 
eşidildi. Bədheybət, qırmızı bir şey keçidin üstündən tulla- 
nıb yastısına düşdü, vəhşilər qışqırışdılar. 

Nəhəng daş Piqqiyə ancaq toxundu — başından dizi- 
nəcən bədənini yalayıb keçdi, onun əlindəki buynuz sınıb 
çilik-çilik oldu. Piqqi nəinki bir söz demədi, heç ufuldamağa 
da macal tapmadı, böyrü üstə qayadan uçdu, havada çevril- 
di. Daş iki dəfə yerə dəyib yuxarı tullandı və meşədə göz- 
dən itdi. Piqqi havada qırx fut uçandan sonra arxası üstə 

dənizin içindəki qırmızı, kvadratşəkilli qayaya çırpıldı. Onun 
başı parçalandı, qanlı beyni darmadağın oldu. Piqqinin də 
əli-qolu yenicə başı kəsilmiş donuzunku kimi azca tərpəndi. 
Sonra dəniz tələsmədən uzun-uzadı nəfəs aldı, su qayanın 
üstündə qırmızı-ağ köpüklənib qaynadı, çəkilib geri axanda 
isə Piqqinin bədənini də yuyub-apardı. 

Dərin sükut çökdü. Ralf söz demək üçün dodaqlarını 
tərpətdi, amma heç nə deyə bilmədi. 

Cek qəflətən sıçrayıb qəbilədən ayrıldı və dəli kimi qış- 
qırdı: 

— Gördün? Gördün? Sən də elə olacaqsanl Mən bunu 
nəzərdə tuturduml Sənin qəbilən yoxdur artıql Buynuz da 
getdi işinin dalınca. 

Belini əyib irəli qaçdı: 

— Başçı mənəml 

İyrənc görünən canfəşanlıqla tuşlayıb nizəsini Ralfa 
atdı. Nizənin ucu qabırğanın üstündəki dərini deşib ətə 
keçdi və sıçrayıb suya düşdü. Ralf büdrədi, ağrı hiss elə- 
mədi, amma qorxdu. Qəbilə isə eynən başçı elədiyi kimi 
qışqırıb hücuma keçdi. Əyri olduğu üçün düz uça bilmə- 
yən bir nizə sifətinin yanından ötdü, bir nizə də yuxarıdan, 
Rocerin dayandığı yüksəklikdən gəldi üstünə. Əkizlər qəbi- 
lədən arxa tərəfdə qalıb görünməz olmuşdular, naməlum 
şeytansifət məxluqlar keçidə axışdı. Ralf çevrilib qaçdı. 
Ürkmüş qağayı sürüsünün qışqırtılarına oxşayan səs onu 
təqib eləyirdi. Əvvəllər özündə müşahidə eləmədiyi hansısa 
instinktin tələbi ilə Ralf açıqlıq yerdə sapma verdi və üstünə 
uçan nizələrin hamısı yan keçdi. Başıkəsik donuz cəmdə- 
yini vaxtında görüb üstündən atıldı. Özünü şax-şəvəlliyin 
arasına vurub meşəyə girdi. 

Başçı donuza çatıb dayandı, geri çevrilib əllərini qaldırdı. 

— Geriyəl Qalaya qayıdınl 

Qəbilə dərhal da səs-küylə çevrilib keçidə tərəf getdi və 
orada Rocer də onlara qoşuldu. 

Başçı narazı halda ona irad tutdu: 

— Postu niyə tərk eləmisən? 

Rocer qaşqabağını töküb ona baxdı: 

— Elə indicə düşdüm aşağı. 

Cəllad dəhşəti saçırdı Rocer. Başçı daha heç nə demə- 
yib Samnerikgilə baxdı. 

— Siz qəbilədə qalacaqsınız. 

— İcazə versəydin, mən gedərdim... 

— ...mən də. 

Qəbilə başçısı yerə düşüb qalmış nizələrdən birini götü- 
rüb Semin qabırğalarına dirədi və qəzəblə dedi: 

— Sən bununla nə demək istəyirsən? Əlisilahlı bura gəl- 
məkdə məqsədiniz nə idi? Mənim qəbiləmə qoşulmamaqda 
fikriniz nədir? 

Qabırğaya dirənmiş nizəritmik hərəkətlə zərbələr endir- 
məkdə idi. Sem ufuldadı: 

— Elə də yox dal 

Rocer çiyni ilə itələmədən qəbilə başçısını qırağa sıxış- 
dırdı. Sızıltı, ufultu azaldı, Samnerikgil lal-dinməz, dəhşət- 
li qorxu içində uzanıb altdan-yuxarı baxırdılar. Rocer gizli 
hakimiyyət təcəssümü kimi onlara tərəf yeridi. 


XII fəsil 
OVÇU QIŞQIRIĞI 


Ralfdalda bir yerdəuzanıbyarasını gözdən keçirirdi. Sağ 
tərəfdən qabırğanın üstündəki yaranın diametri bir düym 
olardı, nizənin dəydiyi yer qanayıb şişmişdi. Saçları tozun- 
torpağın içində idi, tükləri qıvrılıb qatma-qarışıq olmuşdu 
və liana ağacının bığcıqları kimi sallanırdı. Özünü meşənin 
şax-şəvəlinə vurub qaça-qaça gəldiyi üçün bədəni cızıq-cızıq 
olmuşdu, ora-bura dəyib göyərmiş və şişmişdi. Nəhayət, 
nəfəsini dərib özünə gələndən sonra fikirləşdi ki, yuyunmağı 

sonraya saxlamaq lazımdır. Suyu şappıldadıb yuyunduğun 
yerdə yalın ayaqların qumun üstündəki səsini necə eşidə 
bilərsən? Balaca çayın qırağında, ya da dənizin kənarındakı 
qumluqda özünü təhlükəsiz hiss eləyə bilərsənmi? 

Ralf ətrafdakı səslərə qulaq asdı. Əslində, Qaladan elə 
də uzaqda deyildi o, hətta əvvəlcə ona elə gəldi ki, arxasınca 
düşüb onu izləyənlərin səsini eşidir. Amma ovçular meşənin 
qırağındakı şax-şəvəlin arasında nəsə axtarırdılar, yəqin ki, 
düşüb orada qalmış nizələri yığışdırırdılar, sonra da meşə- 
nin qaranlığından qorxmuş kimi, güneydəki qayalığa çəkil- 
dilər. Qaçaqaçda ötəri də olsa, o, bir nəfəri — qəhvəyi, qara 
və qırmızı zolaqlarla rənglənmiş Billi tanıya bildi. Bu vəhşi- 
nin obrazı qısaqol köynək və şort geyinmiş əvvəlki oğlanın 
obrazıyla heç cür qaynayıb-qarışmırdı. 

Gün batmaq üzrə idi, günəş şüalarının dairəvi ləkələri 
yaşıl yarpaqların və qəhvəyi budaqların üstü ilə dayanma- 
dan hərəkət eləməkdəydi, Qala tərəfdən isə səs gəlmirdi. 
Nəhayət, Ralf ağacların arasından çıxıb keçidi daldalayan 
şax-şəvəlliyin qırağına tərəf süründü. Budaqların arasından 
çox ehtiyatla baxıb gördü ki, Robert qayanın başında oturub 
keşik çəkir və sol əli ilə nizəni tutaraq balaca daşları yuxa- 
rı atıb, sonra da tutur. Arxa tərəfdən sıx tüstü burumu qal- 
xırdı, Ralfın burnu qıcıqlandı, ağzı sulandı. Əlinin arxasıyla 
burnunu və ağzını sildi, gün ərzində ilk dəfə hiss elədi ki, 
acıbdır. Yəqin ki, indi qəbilə dövrə vurub donuz cəmdəyinin 
ətrafında oturubdur və əriyib külün üstünə tökülən piy dam- 
cılarına baxır, gözlərini ocaqdan çəkmir. 

Ralfın tanıya bilmədiyi bir nəfər Robertə yaxınlaşıb ona 
nəsə verdi, sonra da geri qayıdıb qayanın arxasında göz- 
dən itdi. Robert nizəsini qayaya söykəyib ikiəlli tutduğu əti 
gəmirməyə başladı. Deməli, yemək, şənlənmək mərasimi 
başlamışdı və keşikçi də öz payını aldı. 

Ralf baxdı ki, hələlik elə bir ciddi təhlükə gözləmir onu. 
Durub axsaya-axsaya meyvə ağaclarına tərəf getdi, o tərəf- 

də nə yeyildiyini, özünün nə yeyəcəyini fikirləşəndə isə 
ürəyi sıxıldı. 

Bu gün yeyir, günlərini xoş keçirirlər, bəs sabah nə 
olacaq? 

O qədər inandırıcı görünməsə də, hər halda, özünü 
inandırmağa çalışırdı ki, onu qanundankənar elan eləyə 
bilərlər, amma dəyib-dolaşmazlar. Digər tərəfdən, səbəbini 
axıra qədər dərk eləmədiyi bir qorxu hissi də ona rahat- 
lıq vermirdi. Buynuzun sınıb çilik-çilik olması, Piqqi ilə 
Simonun ölümü adanın üstünə bir duman kimi çökmüşdü. 
Rənglənmiş vəhşilər törətdikləri cinayətlərlə kifayətlən- 
məyəcəklər. Digər tərəfdən də Ceklə onun münasibətində 
qeyri-müəyyənlik var və Cek ondan əl çəkməyəcək, heç 
vaxt əl çəkməyəcək. 

Budağı yuxarı qaldırdı, üstünə günəş şüalarının ləkələri 
düşdü, bir anlıq yerində donub-qaldı, budağın altına girməyə 
hazırlaşdı və qəflətən dəhşət içində titrəyib bərkdən qışqırdı: 

— Yox, onlar elə də pis deyillər. Nə olubsa, hamısı bəd- 
bəxt hadisə nəticəsində olubdur. 

Budağın altına girib yıxıla-dura qaçdı, sonra dayandı və 
qulaq asdı. 

Budaqları sındırılıb uralanmış meyvə ağaclarına tərəf 
getdi, əlinə keçənləri acgözlüklə yedi. Balacalardan ikisi ilə 
rastlaşdı və öz xarici görkəmi barədə əsla təsəvvürü olma- 
dığı üçün balacaların onu görəndə niyə qışqırıb qaçdığının 
səbəbini anlaya bilmədi. 

Qarnını doydurandan sonra sahil tərəfə getdi. Günəş 
uçub-dağılmış daxma tərəfdəki palmaların üstünə enməkdə 
idi. Meydança və göl də o tərəfdəydi. Yaxşı olardı ki, ürəyini 
sıxan hisslərə fikir verməyib soyuq başın və olub-qalan sağ- 
lam düşüncənin dediklərinə qulaq assın. Qəbilə üzvləriyeyib 
doyublar — artıq, bəlkə, bir də cəhd eləsin? Hər necə olsa da, 
hamının tərk elədiyi meydançanın böyründəki boş daxma- 
da bütün gecə tək qala bilməz. Əti çimçəşdi, günbatan çağı 

onu titrətmə tutdu. Tonqal yoxdur, tüstü yoxdur, xilas yox- 
dur. Çevrilib meşənin içi ilə axsaya-axsaya adanın Cekə aid 
olan tərəfinə yönəldi. 

Çəpinə düşən günəş şüaları budaqların arasında ilişib 
qalmışdı. Nəhayət, Ralf meşədəki açıqlığa çıxdı, burada 
daş çox olduğuna görə bitki yox idi. Tutqun kölgələrə qərq 
olmuş talanın düz mərkəzində nəsə bir şeyin dayandığını 
görəndə az qaldı özünü ağacların arxasına verib gizlənsin. 
Amma sonra gördü ki, ağ sifət, əslində, sümükdür və paya- 
nın başına keçirilmiş donuz başı ona baxıb gülümsəyir. 
Tələsmədən talanın mərkəzinə tərəf getdi, bir vaxtlar ağ 
buynuz necə parıldayırdısa, o cür parıldayan və sanki, onu 
məsxərəyə qoyurmuş kimi, dişlərini ağardıb gülümsəyən 
donuz kəlləsinə diqqətlə baxdı. Diribaş qarışqa boş göz 
oyuqlarının birində nəsə axtarırdı, başqa həyat əlaməti 
görünmürdü. 

Bəlkə, bu... 

Əti biz-biz oldu. Ralf ikiəlli saçlarını tutub, üzü donuz 
kəlləsi ilə eyni səviyyədə olmaqla dayanmışdı. Donuz kəllə- 
si dişlərini ağardıb gülürdü, boş göz oyuqları çox ustalıqla 
və heç bir çətinlik çəkmədən onun nəzərlərini çəkib özündə 
saxlayırdı. 

Bu, nədir belə? 

Ralfa elə gəldi ki, donuz kəlləsi bütün sualların cavabını 
bilir, amma heç vaxt ona heç nə deməyəcək. Onun içində 
xəstəhal qorxu və qəzəb kükrədi. Qarşısındakı o iyrənc şeyi 
yumruqla vurdu, donuz kəlləsi oyuncaq kimi ləngər vurub 
əvvəlki vəziyyətini aldı və Ralfın üzünə gülməkdə davam elə- 
di, o isə qəzəblə yenə vurdu, dəhşətə gəlib qışqırdı. Sonra 
zədələnmiş yumruqlarını ağzına salıb sordu və boş qalmış 
payaya baxdı. İkiyə parçalanmış donuz kəlləsi yerə düşüb 
altıfutluq daha geniş bir təbəssümlə gülümsəyərək ona 
baxırdı. Titrəməkdə olan payanı dartıb çıxartdı, kəllə parça- 
larından qorunmaq üçün nizə kimi əlində tutdu, üzünü göyə 

tutub hələ də gülməkdə olan donuz kəlləsindən gözünü çək- 
mədən dal-dalı gedərək uzaqlaşdı. 

Üfüqdəki yaşıl duman çəkilib gecə düşəndə Ralf gəlib 
Qalanın qarşısındakı pöhrəlikdə gizləndi. Ara-bərədən diq- 
qətlə baxıb gördü ki, lap yuxarıda kimsə dayanıb nizəsini 
hazır tutaraq hələ də keşik çəkir. 

Ralf kölgələrin arasında diz çökdü, acı təəssüf hissiylə 
də olsa, özünün təcrid olunduğunu etiraf etməli oldu. Düz- 
dür, onlar vəhşidirlər, amma hər necə olsa da, insandırlar, 
qarşıda isə qaranlıq və dəhşət dolu bir gecə var idi. 

Ralf astaca inlədi. Yorğun olsa da, qəbilənin qorxusun- 
dan dincəlib rahat olmur, yata bilmirdi. Bəlkə, heç nədən 
qorxub-çəkinmədən Qalaya gedib desin: “Yaxşı, uşaqlar, 
zarafatı bir qırağa qoyun. Mənimlə işiniz olmasın”. Bax belə 
desin, sonra da yüngülcə gülümsəyib, heç bir şey olmayıb- 
mış kimi, uşaqların arasında yıxılıb yatsın. Özünü elə gös- 
tərsin ki, onlar elə indi də məktəb uşaqlarıdırlar, başlarına 
məktəbli kepkası qoyur və arada: “Bəli, ser, bəli”, — deyirlər. 
Gündüz vaxtı olsaydı, bəlkə də, razılaşardı, amma zülmət 
gecənin qaranlığı və ölüm qorxusu “yox” dedi. Qaranlıqda 
uzanmış Ralf artıq bilirdi ki, didərgindir, qaçqındır. 

— Ona görə ki, az-çox başın işləyir. 

Əliylə yanağını sürtdü, burnuna tərin, duzun və bir də 
üfunətli his-pasın iyi dəydi. Sol tərəfdə okean suları dalğa- 
lanır: nəfəs alıb-verirdi, enir, geri qayıdıb qalxır, qayanın 
üstündə köpüklənib qaynayırdı. 

Qala tərəfdən səslər gəlirdi. Ralf dəniz tərəfdən gələn 
səslərə fikir verməyib, bütün diqqətini Qala tərəfə yönəltdi 
və tanış ritmi, axır ki, tuta bildi: 

— Vəhşini vurl Boğazını üzl Qanını tökl 

Qəbilə rəqs eləyirdi. Haradasa o yanda, qayalığın o üzün- 
də tutqun dairə var, isti ocaq var, bişmiş ət var. Onlar orada 
ləzzətli yemək yeyir, özlərini təhlükəsiz hiss eləyirlər, rahat- 
lıqları var. 


243 





İnventas vitam 


juvat excoluisse 
per artes 


Lap yaxından gələn səsi eşidib diksindi. Vəhşilər Qala- 
nın başına dırmaşırdılar, eşitdiyi də onların səsiydi. Yavaşca 
on yard irəli getdi və gördü ki, lap yuxarıdakı qaraltı dəyiş- 
di, böyüdü. Bu adada yalnız iki oğlan bu cür hərəkət eləyib 
belə danışa bilərdi. 

Ralfın başı enib əllərinə dayandı, bu yenilik onun qəlbini 
yaraladı. Samnerikgil də qəbiləyə qoşulmuşdular və Qalanı 
qoruyurdular — Ralfdan qoruyurdular. Deməli, onları xilas 
eləyib adanın o biri tərəfində başqa bir qəbilə — didərgin- 
lər qəbiləsi yaratmaq mümkün olmayacaq. Samnerikgil də 
o birilər kimi, qəbiləyə üzv qəbul ediliblər, Piqqi ölüb, buy- 
nuz yoxdur: sınıb çilik-çilik olub. 

Nəhayət, gözətçi aşağı endi. Onu əvəz eləyən iki nəfər 
isə, sanki, qayanın tutqun çıxıntıları idi. Onların arxa tərə- 
fində bir ulduz göründü, dərhal da hansınınsa hərəkəti ilə 
pərdələnib yox oldu. 

Ralf yavaş-yavaş irəli getdi, əyri-üyrü, çala-çuxur yerləri 
kor adamlar kimi əli ilə yoxlayıb tapırdı. Ondan sağ tərəfdə 
tutqun sular neçə mil uzanıb uzaqlara gedirdi, ondan sol 
tərəfdən aşağıda isə dibsiz quyu kimi qorxulu və dinclik nə 
olduğunu bilməyən okean idi. Okean hər dəqiqəbaşı nəfəs 
alırdı və ölüm qayasının dövrəsi ağ köpüklərin çiçəklədiyi 
çəmənliyə çevrilirdi. Ralf irəliləməkdə idi və axır ki, qaya- 
nın çıxıntısından əli ilə yapışdı. Gözətçi məntəqəsi düz onun 
başının üstündə idi, hətta qayaya söykənmiş nizənin azca 
qırağa çıxmış ucu da görünürdü. 

Lap yavaşca çağırdı: 

— Erikisem... 

Cavab gəlmədi. Səsinin eşidilməsi üçün bir az bərkdən 
danışmalıydı və onda da tonqalın ətrafına toplaşaraq yeyib- 
içməkdə və şənlənməkdə olan zolaqlı düşmənlərini duyuq 
salıb ayağa qaldıra bilərdi. Dişlərini bir-birinə sıxıb yuxarı 
qalxmağa başladı, dayaq nöqtələrini əli ilə axtarıb tapırdı. 
Donuz kəlləsinə sancılmış paya ona əngəl törətsə də, yega- 

nə silahını atmaq istəmirdi. Əkizlərlə, demək olar ki, eyni 
səviyyəyə çatanda dilləndi: 

— Erikisem... 

Qaya tərəfdən qışqırtı və həyəcan səsi eşidildi, Əkizlər 
bir-birindən yapışaraq anlaşılması çətin olan nəsə mızıldan- 
dılar. 

— Mənəm, Ralfdır. 

Əkizlərin qaçıb aradan çıxacaqlarından və həyəcan siqna- 
lı verəcəklərindən qorxan Ralf elə dartındı ki, başı və çiyinləri 
daşın üstünə qalxdı. Onun dirsəyinin altında, lap aşağıdakı 
qayanın üstündə yenə köpüklərin işıqlandığını gördü. 

— Mənəm дә, КаНфг. 

Nəhayət, əkizlər qabağa əyilib onun üzünə baxdılar. 

— Biz də elə bildik... 

— ...biz bilmədik axı... 

— ...elə bildik... 

Qəflətən özlərinin yeni, həm də xəcalət gətirən vəzifələ- 
rini xatırladılar. Erik dinmədi, amma Sem öz vəzifə borcunu 
yerinə yetirməyə çalışdı. 

— Yaxşısı budur ki, sən buradan gedəsən, Ralf. Tez ol, 
buradan get. 

Nizəsini yelləyib özünü qəzəbli göstərdi. 

— Get buradan. Başa düşmədin? 

Erik razılıq əlaməti olaraq başını tərpətdi və nizəsi ilə 
havaya zərbə vurdu. Ralf əllərinə dirənib getmədi. 

— Mən gəldim ki, sizi görəm. 

Ralfın səsi xırıldadı. Boğazı ağrıyırdı, amma orada yara 
yeri yox idi. 

— Gəldim görüm, neyləyirsiniz... 

Sözlər heç də həmişə qəlbin ağrılarını ifadə eləyə bilmir. 
Ralf susdu. Göy üzü sayrışan ulduzlarla dolu idi. 

Sem narahat olub qurcalandı. 

— Düz sözümdür, Ralf, getsən yaxşıdır. 

Ralf yenə onlara baxdı. 

— Siz ikiniz də rənglənməmisiniz. Nə təhər olur bu? Bəs 
gündüz vaxtı olsaydı? 

Gündüz vaxtı olsaydı, onlar xəcalətdən qızarardılar. 
Amma gecə idi, qaranlıq idi. Erik başladı, sonra da əkizlərin 
antifon nitqi eşidildi. 

— Sən getməlisən, yoxsa pis olar. 

— ...Onlar bizi məcbur elədilər. Bizi incitdilər... 

— Kim? Cek? 

— Eh, yox... 

Əkizlər ona tərəf əyildilər və səslərini lap qısdılar: 

— Çıx get, Ralf... 

— ...bu axı qəbilədir... 

— ...bizi məcbur elədilər. 

— ...biz bacarmadıq. 

Ralf yenidən danışanda səsi alçaqdan çıxırdı və elə bil, 
nəfəsi çatmırdı. 

— Mən neyləmişəm? İlk vaxtdan xoşuma gəldi, hətta 
dostlaşdıq. Mən ancaq xilas olmaq istəyirəm. 

Göy üzünə yenə ulduzlar çiləndi. Erik başını silkələyib 
ciddiləşdi. 

— Qulaq as, Ralf. Sən burada nəsə bir məna axtarma, elə 
şeylərin vaxtı deyil, 

— Başçı barəsində fikirləşib başını sındırma. 

— ...sən getməlisən ki, başın salamat olsun. 

— Başçıyla Rocer... 

— Of, Rocer. 

— Səni görən gözü yoxdur onların. Səninlə haqq-hesab 
çürüdəcəklər. 

— Səni ovlayacaqlar, sabah ovlayacaqlar. 

— Axı niyə? 

— Bilmirəm, Ralf. Başçımız — Cek deyir ki, sən təhlükə- 
İisən. 

— ...ona görə də biz diqqətli olmalıyıq, nizələrimizi də sənə 
atanda eynən donuza atdığımız kimi dəqiq tuşlayıb atmalıyıq. 

— ...biz cərgəyə düzülüb adanın bu başından o başına 
gedəcəyik... 

— ...qarış-qarış hər yeri axtarıb səni tapacağıq. 

— Ov vaxtı belə siqnallar verəcəyik. 

Erik başını yuxarı qaldırıb ağzını açdı və əlinin içi ilə 
tez-tez vurdu, ulartıya oxşayan bir səs çıxdı. Sonra narahat 
halda arxaya boylandı. 

— Bax belə, başa düşdün? 

— Amma səs bərkdən çıxacaq. 

— Heç cür başa düşə bilmirəm, mən kimə neyləmişəm? 
— Ralf tələsik dedi. — Mən ancaq istəyirdim ki, tonqalı sön- 
məyə qoymayaql 

Ralf bir anlığa susdu, kədər və qüssə içində sabahkı 
gün barədə fikirləşdi. Çox vacib bir sual da onu narahat 
eləyirdi. 

— Bəs neyləmək fikrindəsiniz, tutaq ki... 

Sözünü tamamlaya bilmədi, amma qorxu və tənhalıq 
onu tələsdirirdi. 

— Onlar məni tapsalar, neyləmək fikrindədirlər? 

Əkizlər dinmədilər. Lap aşağıda ölüm qayası ağ köpük- 
lərlə örtüldü. 

– Aman Allah, onların fikri nədir? Acından ürəyim gedir... 

Onların altındakı qalayabənzər qaya, elə bil, silkələndi. 

— Hə, de görüm, neyləyəcəklər? 

Əkizlər suala dolayı yolla cavab verdilər. 

— Getsən yaxşıdır, Ralf, 

— Sənə görə deyirik. 

— Çıx get, nə qədər bacarsan, uzaq ol. 

— Bəlkə, siz də mənimlə gedərdiniz? Üçümüz bir yerdə 
olardıq... 

Bir müddət heç kim dinmədi, sonra Sem boğuq səslə 
dedi. 

— Sən Roceri tanımırsan, dəhşətdir o... 

— Başçı özü də, İkisi də... 

— Dəhşətdir. 

— Rocer hələ... 

Əkizlərin ikisi də donub-qaldı. Qəbilə tərəfdən kimsə 
bura gəlirdi və artıq yuxarı dırmaşmaqda idi. 

— Gəlir ki, bizi yoxlasın, görsün postdayıqmı. Tez ol, Ralf! 

Artıq aşağı enməyə hazırlaşan Ralf bu görüşün ona ver- 
diyi son imkandan da istifadə eləmək istədi: 

— Mən uzağa getməyəcəyəm, bax oradakı pöhrəlik- 
də gizlənəcəyəm, — Ralf pıçıldadı. — Siz onları başqa səmtə 
yönəldin. Onların ağlına gəlməz ki, mən belə yaxındayam. 

Ayaq səsləri hələ ki uzaqdan eşidilirdi. 

— Sem, necə bilirsən, mənə bir şey olmaz ki? 

Əkizlər yenə dinmədilər. 

— Ala, bunu götür, — Sem qəflətən dedi. 

Ralf hiss elədi ki, ona tərəf nəsə uzatdılar — bir parça ət 
idi. Dərhal da aldı. 

— Hər halda, demədiniz ki, məni tutanda neyləyəcək- 
siniz. 

Yuxarıda sükut başladı. Dedikləri Ralfın özünə də məna- 
sız görünürdü. Bir az da aşağı endi. 

— Neyləmək istəyirsiniz? 

Qalaya oxşayan qayanın zirvəsindən ikibaşlı cavab gəldi: 

— Rocer nizəsinin hər iki ucunu itiləyir. 

Deməli, Rocer nizəsinin hər iki ucunu itiləyir, — Ralf 
bunun nə demək olduğunu anlamağa çalışdı. Bildiyi bütün 
söyüşlərin hamısını araşdırdı, qəzəbləndi, sonra da əsnəmək 
tutdu onu. Nə qədər yuxusuz qalmaq olar? Təmiz, ağüzlü 
yorğan-döşək üçün burnunun ucu göynədi. Amma aşağı- 
da — üstünə Piqqinin yıxıldığı qayanın ətrafında süd kimi 
yayılan ağlıqdan başqa heç nə yox idi. Piqqi indi hər yerdə 
idi, burada — bu keçiddəydi, qaranlıq və ölüm onu dəhşətli 
eləmişdi. Piqqi birdən qalxıb sudan çıxsaydı, başının içi də 
boş... — Ralf balaca uşaqlar kimi əsnəyib inildədi. Nizə əvəzi- 
nə əlində tutduğu payaya söykəndi. 

Sonra yenidən özünü yığışdırdı. Qalanın üstündən gələn 
səslər eşidildi. Samnerikgil kiminləsə mübahisə eləyirdi- 
lər. Amma eybi yoxdur, sıx otlarla örtülmüş dalda yer elə 
də uzaqda deyil. Gedib ora girmək, gizlənmək olar, sabah 
ona lazım olacaq pöhrəlik də oradadır. Budur, əli ilə otlara 
toxundu, bax burada gecələyəcək, qəbilənin məskən saldığı 
yerin yaxınlığında gecələyəcək və işdir-şayət, nəsə qeyri-adi 
qorxulu bir hadisə baş versə, adamlara qarışar, əgər bunu 
nəsə başqa cür yozub-eləsələr də... 

Bəs o nə idi, hər iki ucu itilənmiş paya nə deməkdir? 
Bunun mənası nədir? Onlar onu nizəylə vurmaq istədilər, 
amma bir nəfərdən başqa heç biri hədəfi düz nişan ala bil- 
mədi. Yəqin ki, gələn dəfə də nizələri hədəfə dəyməz. 

Sıx otların arasında çömbəltmə oturdu, Semin verdiyi 
ət düşdü yadına, ac canavar kimi əti parçalayıb yedi. Başı 
yeməyə qarışanda isə yeni səslər eşitdi. Samnerikgilin səsi 
idi, deyəsən, ağrıdan qışqırırdılar, qorxudan qışqırırdılar, 
acıqlı, hirsli səslər idi. Bu nə deməkdir? Deməli, ondan 
başqa da kiminsə halı yaxşı deyildi və yəqin ki, əkizlərdən 
biri idi. Sonra səs azaldı, qayanın o tərəfinə getdilər və o da 
onları unutdu. Pöhrəliyin düz elə böyründəcə sərin, yumşaq 
yarpaqlı budaqlar var idi. Burada yatıb gecələyəcək. Hava 
işıqlaşmağa başlayan kimi də sürünə-sürünə özünü verə- 
cək pöhrəliyin lap dərinliyinə və əgər kimsə onun arxasın- 
ca düşüb təqib eləsə, o da sürünə-sürünə gəlməli olacaq, 
onda da Ralfın nizəsinə tuş gələcək. Pöhrəliyin dərinliyin- 
də oturub gözləyəcək, axtarış aparanlar ötüb-keçəcəklər, 
ulaşa-ulaşa bütün adanı ələk-vələk eləyəcəklər, amma onu 
tapa bilməyəcəklər və beləliklə də, hər şey yaxşı qurta- 
racaq. 

Otların, qıfıların arasına vurdu özünü, lağım açıb bir az 
da dərinə getdi. Əlindəki payanı düz böyründəcə yerə qoy- 
du və qaranlıqda uzandı. Yaddan çıxarmaq olmaz: lap erkən 
oyanmalıdır ki, vəhşiləri barmağına dolaya bilsin, onlara 


249 





İnventas vitam 


juvat excoluisse 
per artes 


kələk gəlsin. Heç özü də hiss eləmədi ki, yuxu necə tez gəlib 
onu qaranlıq uçuruma yuvarladı. 

Oyansa da, gözlərini hələ açmamışdı və lap yaxınlıqdan 
eşidilən səslərə qulaq asırdı. Gözünün birini açıb yanağın- 
dan bir düymlük məsafədəki torpağı gördü, barmaqlarıy- 
la torpağı qamarladı, yarpaqların və budaqların arasından 
süzülən işıq düşürdü üstünə. Hələ ki vaxtvar idi və fikirləş- 
di ki, nə vaxtsa yuxuda gördüyü yıxılma və ölüm keçmiş- 
də qalıb, indi səhərdir. Elə bu məqamda yenə səs eşitdi. 
Sahil tərəfdən ulartı səsi gəldi, vəhşilərdən biri eyni ular- 
tıyla cavab verdi, onların səsinə başqası səs verdi. Uçan 
quşun qışqırtısına oxşayan ulartı səsləri adanın dar keçi- 
di boyunca dənizdən laqunacan yayıldı. Ralf düşünüb vaxt 
itirmədən dərhal da ucuşiş payanı qapdı və özünü qıfıların 
arasıyla dərinliyə vurdu. Bir neçə saniyə sonra isə sürünə- 
rək pöhrəliyin içinə girdi — ona tərəf gəlməkdə olan vəhşi- 
lərdən uzaqlaşdı. Otlar, budaqlar tapdanıb yerə yatmışdı, 
uzun otların arasıyla gələn vəhşilərin ayaq səsləri eşidilirdi. 
Vəhşilərdən kim idisə iki dəfə ulayıb siqnal verdi, hər iki 
istiqamətdə onu təkrar elədilər, sonra səs kəsildi. Ralf pöh- 
rəlikdə büzüşüb sakitcə durmuşdu, bir müddət səs-səmir 
eşitmədi. 

Nəhayət, öz sığınacağını nəzərdən keçirtdi. Əslində, 
onun bəxti gətirib, çünki burada ona hücum eləmək, tut- 
maq, ələ keçirmək, demək olar ki, mümkün deyil. Piqqini 
öldürən həmin o böyük qaya pöhrəliyin mərkəzinə — düz elə 
bura düşmüşdü və yeri dağıdaraq hər tərəfdən bir neçə fut 
enində şırım açmışdı. Ralf sürünüb ora girdi və hiss elədi 
ki, təhlükəsiz yerdədir, həm də ağıllı adam olduğunu anladı. 
Sınıb əzilmiş budaqların arasında ehtiyatla oturub gözlədi 
ki, ovçular keçib-getsinlər. Budaqların arasından baxanda 
gözünə nəsə qırmızı bir şey dəydi. Qalanın zirvəsi idi ora, 
uzaq və təhlükəsiz yeriydi. Qalib ədayla oturub gözlədi ki, 
uzaqlaşmaqda olan ovçuların səsini eşidə bilsin. 

Səs-səmir yox idi. Dəqiqələr keçdikcə qələbə əhvali- 
ruhiyyəsi onu tərk eləyirdi. 

Nəhayət, səs eşitdi. Cekin səsi idi, amma bir az boğuq 
çıxırdı. 

— Dəqiq bilirsən? 

Sualını ünvanladığı vəhşi dinmədi. Olsun ki, işarəylə 
cavab verdi. Sonra Rocer danışdı: 

— Bax ha, əgər yalan desən... 

Dərhalda ağrıdan inləyib-sızlayan kiminsə həniri eşidildi. 
Ralf instinktiv olaraq büzüşdü. Deməli, orada dayanıb danı- 
şanlar Cekdir, Rocerdir və bir də əkizlərdən hansısa biridir. 

— Sən əminsən ki, o, burada gizlənmək istəyirdi? 

Əkiztayı əvvəlcə inildədi, sonra qışqırdı. 

— Burada gizlənmək istəyirdi o? 

— Hə, hə... Oyl.. 

Gümüşü gülüş səsləri ağacların arasına yayıldı. Deməli, 
onun yerini artıq bilirlər. 

Ralf nizəsini yuxarı qaldırıb döyüşə hazırlaşdı. Onlar 
ona neyləyə bilər? Pöhrəliyin içi ilə bura girmək üçün onla- 
ra bir həftə vaxt lazımdır, əgər kimsə təkbaşına gəlsə, necə 
lazımdır, qarşılanacaq. Ralf nizəsinin iti ucuna əli ilə toxun- 
du. O adam payını alacaq və aldığı nizə zərbəsindən donuz 
kimi qışqıracaq. 

Onlar uzaqlaşıb qalaya tərəf gedirdilər. Ralf ayaq səslə- 
ri eşitdi, kiminsə hırtıldadığını eşitdi. Quş səsinə oxşayan 
həmin o səs yenə adaya yayıldı. Deməli, kimsə bu tərəfdə 
dayanıb onu güdür. Görəsən, kimdir? 

Uzunsürən bir sükut oldu. Ralf bir də baxdı ki, əlində- 
ki payanın qabığını dişiylə qoparıb çeynəyir. Ayağa qalxıb 
Qalaya tərəf baxdı və bu vaxt Cekin lap yuxarıdan gələn 
səsini eşitdi. 

— Qaldırınl Güc verinl Qaldırınl 

Ralf nizəsini yerə qoyub, yenə qaldırdı. Alnına düşən 
saçlarını əsəbi halda geri elədi, özünün dar sığınacağında 

tələsik iki addım qabağa atıb, geri qayıtdı. Budaqların sın- 
mış uclarına baxa-baxa yerində donub-qaldı. 

Hələ ki sakitlik idi. 

Sinəsinin necə qalxıb-endiyinə fikir verdi, tez-tez nəfəs 
aldığını görüncə təəccübləndi. Sinəsinin sol tərəfində ürə- 
yin necə döyündüyü aşkar görünürdü. Nizəsini yenə yerə 
qoydu. 

— Qaldırınl Qaldırınl Bir də güc verin! 

Sonra da xeyli müddət kəsilməyən qışqırıq səsi eşidildi. 

Qayanın başında nəsə bir uğultu qalxdı, elə bil, yer atı- 
lıb-düşdü, davamlı şəkildə silkələndi, səs də get-gedə güc- 
ləndi. Zərbə dalğası Ralfı vurub yerə sərdi, budaqların ara- 
sına pərçimlədi. Sağ tərəfdən lap yuxarıdakı pöhrəliyin başı 
əyilib yerə gəldi, kökləri yerdən çıxdı və Ralf onu da gördü 
ki, yuxarıda dəyirman çarxı kimi nəsə bir şey yavaşca fırlan- 
dı. Sonra o qırmızı şey ötüb-keçdi, get-gedə sürətini azalt- 
maqda olan fil kimi dənizə tərəf getdi. 

Ralf şırımlanmış torpağın üstündə dizi üstə çöküb yerin 
silkələnməsinin nə vaxt dayanacağını gözlədi. Ağacların 
parçalanmış gövdələri, sınıb ətrafa səpələnmiş budaqlar və 
yaprıxıb yerə yatmış pöhrəlik tezliklə yenidən sakitləşdi. 
Bədənində nəsə bir ağırlıq var idi, nəbzinin necə vurduğunu 
hiss eləyirdi. 

Yenə sükut çökdü. 

Amma bu sükutun içindən nəsə bir pıçıldaşma da eşi- 
dilirdi və qəflətən onun sağ tərəfindən iki yerdə budaqlar 
silkələndi, nizənin iti ucu göründü. Ralf qorxub öz nizəsi ilə 
güclü zərbə endirdi. 

— Aaa-ahl 

Nizə əlində titrəyəndə Ralf dərhal onu geri çəkdi. 

— Ooh — ooh... 

Kimsə inildəyirdi. Orada bərkdən danışıb dilləşirdilər. 
Yaralı vəhşi isə qışqırır, inildəyirdi. Sonra yenə sükut çökdü 
və bu dəfə danışan iki nəfərin səsi gəldi. 

Ralf hiss elədi ki, bu, Cekin səsi deyil. 

— Gördün? Axı mən dedim ki, o təhlükəlidir. 

Yaralı vəhşi yenə inildədi. 

— Bəs sonra? Sonra nə olacaq? 

Ralf çeynənmiş nizəni əlində möhkəm sıxdı, saçları 
üzünə dağıldı. Ralfdan bir neçəyard aralıda, Qala tərəfdə idi 
danışanlar, vəhşilərdən birinin əsəbi halda “yox!” dediyini 
eşitdi, sonra boğuq gülüş səsləri gəldi. Ralf ayaq pəncələri 
üstə dayanıb çömbəltmə oturdu, dişlərini ağardaraq budaq- 
ların əmələ gətirdiyi divara baxdı, nizəsini qaldırıb pusquda 
dayanaraq gözlədi. 

O tərəfdə yığışmış dəstə üzvləri yenə gülüşdü. Sonra 
nəsə axırmış kimi bir səs gəldi, nəsə şaqqıldadı — elə bil, 
böyük sellofan parçasını şaqqıltıyla qatlayıb yığırdılar. 
Budaq çartıldadı, Ralfı öskürək tutdu, nəfəsi kəsildi. Budaq- 
ların arasıyla ağ-sarı tüstü gəlirdi, yuxarıda görünən səma 
parçası dərhal da tufan buluduyla örtülübmüş kimi qaraldı, 
tüstü Ralfı bürüməkdə idi. 

Kimsə sevinclə güldü, kimsə qışqırdı: 

— Tüstül 

Ralftüstünün altıyla mümkün qədər aşağı əyilib, az qala, 
yerə yataraq pöhrəliyin içi ilə meşəyə tərəf getdi. Budur, bu 
da tala və pöhrəliyin qırağındakı yaşıl yarpaqlar. Qırmızı-ağ 
zolaqlarla rənglənmiş balaca vəhşi əlində nizə tutaraq Ralfın 
meşəyə gedən yolunu kəsmişdi, amma tüstüdən heç nə gör- 
məyərək boğulub öskürür və əlinin arxasıyla gözünü silib 
rəngi yayırdı. Ralf pişik kimi pusa-pusa yaxınlaşıb qəflətən 
onun üstünə atıldı, nizəylə zərbə endirdi. Balaca vəhşi iki- 
qat oldu. Pöhrəliyin o tərəfindən qışqırtı səsi gəldi və Ralf 
qorxudan özünü şax-şəvəlin içinə vurub qaçmağa başladı. 
Donuz çəhliminə çatıb yüz yarda qədər qaçdı, çönüb qıra- 
ğa çıxdı. Arxada kiminsə ulartısı yenidən adaya yayıldı və 
tənha səs üç dəfə səsləndi. O saat bildi ki, bu, hücuma keç- 
mək üçün verilən siqnaldır, sürəti artırdı, ürəyi az qalırdı 

partlasın. Özünü kolun dibinə pərçimləyib gözlədi ki, ürək 
döyüntüləri sakitləşsin. Dilini dişlərinə və dodağına sürtdü, 
onu izləyənlərin ulartısına qulaq asdı. 

Çox şey eləmək olar, məsələn, hündür bir ağacın başına 
dırmaşa bilər. Yox, bu, çox təhlükəli addımdır. Yerini bilsə- 
lər, sadəcə, oturub bir xeyli gözləyəcəklər, vəssalam. 

Vaxt olsaydı, fikirləşib nəsə tapmaq olardı. 

Elə həmin o yerdən iki dəfə siqnal verdilər və Ralf artıq 
onların planının nədən ibarət olduğunu başa düşdü: meşə- 
də ilişib qalmış hər bir vəhşi iki dəfə ulayıb siqnal verirdi ki, 
dəstə üzvləri ayaq saxlayıb onu gözləsinlər. Bu yolla onlar 
bütün adanı ələk-vələk eləmək istəyirdilər. Ralfın yadına 
qabanın necə asanlıqla cərgəni yarıb aradan çıxdığı düşdü. 
Əgər onun izinə düşənlər lap yaxınlaşsalar, o da mühasirə- 
ni yarıb aradan çıxmalı olacaq və geriyə qaçacaq... Amma 
geriyə qaçıb hara gedəcək? Onu izləyənlər də geri dönəcək- 
lər və yenə onu izləyəcəklər. Gec-tez yemək yeməli olacaq, 
yatıb dincəlməli olacaq və yuxudan ayılanda görəcək ki, 
onların əlinə keçib. 

Bəs onda neyləməlidir? Ağaca dırmaşmaq? Qabanın 
elədiyi kimi, mühasirəni yarmaq? Hər iki yol təhlükəlidir. 

Yenidən eşitdiyi tək ulartı səsi onun ürəyini şiddətlə 
döyündürdü, ayağa qalxıb sıx cəngəlliyin arası ilə okeana 
tərəf qaçdı və nəhayət, lianaların arasında ilişib qaldı. Bir 
anlığa yerində donub tərpənmədi, ancaq qılçaları titrəyirdi. 
Əgər arada sülh razılığı əldə edilsəydi, çox yaxşı olardı, heç 
olmasa, uzunmüddətli fasilə olsaydı, o da fikirləşib vəziyyət- 
dən çıxış yolu tapardı. 

Budur, yenə də adamın beyninə işləyib qulaqlarını 
deşən və qaçılmaz kimi görünən ulartı adanı başına götür- 
dü. Bu səs onu yerindən dəbərdərək lİianaların arasıyla 
ürkmüş at kimi qaçmağa məcbur elədi və o qədər qaçdı ki, 
təngnəfəs oldu, az qaldı ürəyi sinəsindən çıxsın. Özünü sıx 
qıfıların arasına verib gizləndi. Neyləsin: ağaca dırmaşsın, 

yoxsa mühasirəni yarsın? Nəfəsini idarə eləməyə çalışdı, 
ağzını sildi, cəhd elədi ki, özünü sakitləşdirsin. Onun üstü- 
nə gələnlərin arasında Samnerikgil də var, onlar bu işə zorla 
cəlb olunublar. Bəlkə də, elə deyil. Hər halda, tutaq ki, cəhd 
elədi, amma Samnerikgilə yox, qəbilə başçısına rast gəldi, 
Rocerə rast gəldi, Rocer də cəlladlığa yaxşıdır. Onda necə 
olsun? 

Üzünə tökülmüş saçlarını geri elədi, şişməyən gözünün 
tərini sildi. Bərkdən öz-özünə dedi: “Fikirləş”. 

Bu vəziyyətdə neyləmək olar? 

Piqqi burada olsaydı, heç olmasa, onunla məsləhətlə- 
şərdi. Ciddi məsələləri müzakirə eləmək üçün yığıncaq da 
yoxdur, buynuzun gətirdiyi əzəmət də yoxdur. 

— Fikirləş. 

Ən çox qorxduğu da hərdən beynini dumanlandırıb 
əsas məsələdən yayındıran o pərdə idi və hər an yellənib 
onu arxayınlaşdırar, gülünc vəziyyətdə qoyardı. 

Üçüncü ideya ondan ibarət idi ki, əgər yaxşıca gizlənə 
bilsə, onu görmədən keçib-gedə bilərlər. 

Başını yerdən qaldırıb qulaq asdı. Əvvəlki səslərə yeni 
bir səs də əlavə olunmuşdu – haradansa dərinliklərdən gələn 
şikayətli uğultu idi, elə bil, meşənin özü də ondan inciyib 
deyinirdi, qalın, tox səs idi, vəhşilərin ulartısı onunla müqa- 
yisədə saxsı parçasının üstündə tələm-tələsik yazılmış cız- 
ma-qara təsiri bağışlayırdı. Ralf əvvəllər bu səsi haradasa 
eşitmişdi, amma indi o barədə fikirləşməyə vaxtı yox idi. 

Mühasirəni yarmaq. 

Ağaca dırmaşmaq. 

Gizlənmək, vəhşilərin keçib-getməsini gözləmək. 

Yaxınlıqdakı qışqırtı səsi onu dərhal ayağa qalxmağa 
məcbur elədi, kolların və sıx şax-şəvəlin arasıyla qaçmağa 
başladı. Qəflətən həmin o açıq sahəyə — talaya çıxdı. Amma 
donuz kəlləsi öz geniş təbəssümü ilə gülmürdü artıq, tala- 
nın üstündəki tutqun mavi səma parçasına baxıb dişlərini 

ağartmırdı, tüstü pərdəsinin altında ikrahla gülümsəyirdi. 
Yenə qayıdıb ağacların altına girdi və bayaqdan bəri ada- 
dakı səslərə əlavə olunmuş yeni səsi — tutqun uğultunun 
səbəbini anladı: onu tüstüylə boğmaq üçün bütün adaya od 
vurublar. 

Ağaca dırmaşmaqdansa, gizlənmək yaxşıdır, çünki əgər 
onu görsələr də, bu, hələ son deyil və mühasirə halqasını 
yarıb aradan çıxmaq olar. 

Axır ki, gizlənməyə qərar verdi. 

Görəsən, onun bu qərarı donuzun xoşuna gələrdimi? 
Adada çox sıx bir pöhrəlik tapmalı, orada qaranlıq və dalda 
yerə girib gözləməlidir. İndi o qaça-qaça həm də ora-bura 
baxırdı. Günəş şüaları onun bədənində oynaşır, çirkli və tər- 
li bədənində parlaq zolaqlar əmələ gətirirdi. Ulartı səsləri 
artıq uzaqlaşmışdı və güclə eşidilirdi. 

Qərarı tez-tələsik qəbul eləsə də, hər halda, axtardığı 
yeri, axır ki, tapdı. Liana budaqları və şax-şəvəl elə sıx idi ki, 
ora heç günəş şüaları da düşmürdü, aşağıdan isə onun seç- 
diyi yerin altına paralel gedən, ya da yuxarı qalxan budaq- 
lardan düzəlmiş və hündürlüyü, haradasa, bir fut olan döşə- 
mə var idi. О yerin ortasına girib, kənardan beş yard aralıda 
gizlənmək olar və əgər vəhşilərdən kimsə yerəuzanıb baxsa, 
qaranlıqda onu görməz, əgər, birdən görüb-eləsə də, vəhşi- 
nin üstünə atılıb cərgəni yararaq aradan çıxmaq və arxaya 
keçmək imkanı var. 

Ralf nizəsini arxasınca sürüyərək ehtiyatla budaqların 
arasındakı həmin o yerə girdi. Düz ortaya çatanda uzanıb 
ətrafı dinşədi. 

Yanğın böyük idi və tappıltı, guppultu onun təsəvvür elə- 
diyi kimi, arxa tərəfdən uzaqda deyil, yaxındaydı. Görəsən, 
yanğın öz sürətiylə dördəm qaçan atı ötüb-keçə bilərmi? 
Onun uzandığı yerdən əlli yard aralıdakı əraziyə günəş şüa- 
sının ləkələri düşmüşdü, o tərəfə baxanda isə ləkələr ona 
göz vururdu. Hərdən beynini dumanlandırıb fikrini dolaşdı- 

ran həmin o pərdəyə oxşayırdı bu və bir anlığa ona elə gəldi 
ki, şüaların o cür göz vurması onun öz içindədir. Sonra şüa- 
lar sürətlə oynaşdı və o gördü ki, ada ilə günəşin arasında 
nəhəng tüstü təbəqəsi əmələ gəlibdir. 

Əgər şax-şəvəlin arasına baxıb orada kiminsə gizləndi- 
yini görən Samnerikgil olsa, onlar özlərini elə göstərəcəklər 
ki, guya, heç nə görməyirlər və heç kimə də heç nə deməyə- 
cəklər. Yanağını şokolad rəngli torpağa söykəyib qurumuş 
dodaqlarını yaladı və gözlərini yumdu. Şax-şəvəlin altında 
yer yavaşca silkələnirdi, ya da, bəlkə, bu, açıq-aşkar eşidilən 
yanğın gurultusuyla güclə eşidilən ulartı səsindən də yavaş 
çıxan bir səs idi. 

Kimsə qışqırdı. Ralf yanağını yerdən aralayıb bulanıq 
işığın içinə baxdı. “Onlar indi yaxında olmalıdırlar,” — Ralf 
belə fikirləşdi və ürəyi şiddətlə döyünməyə başladı. Gizlən- 
mək, mühasirə xəttini yarmaq, ağaca dırmaşmaq — bunların 
hansı yaxşıdır? Bütün çətinlik də ondan ibarətdir ki, bunlar- 
dan ancaq birini seçə bilərsən. 

Alov indi lap yaxında idi, od tutub yanan ağacla- 
rın qol-budaqları, gövdələri şaqqıldayır, partıldayırdı. 
Başdanxarablarl Dəlilərl Yəqin ki, yanğın artıq meyvə ağac- 
larına çatıbdır — sabah onlar nə yeyəcəklər? 

Ralf özünün ensiz çarpayısında narahat halda qurcux- 
du. Bəlkə, bir cəhd eləsin? Ona neyləyəcəklər ki? Döyəcək- 
lər? Döysünlər də, nə olsun? Öldürəcəklər? Hər iki ucu şiş 
paya məsələsidir. 

Qəflətən yaxında eşidilən qışqırtı səslərindən diksinib 
sıçrayaraq ayağa qalxdı. Əlində nizə, rənglənib zolaq-zolaq 
olmuş vəhşinin yaşıllıqdan çıxıb tələsik onun gizləndiyi yerə 
tərəf gəldiyini gördü. Ralfın barmaqları torpağı qamarladı. 
Hər ehtimala qarşı hazır olmaq lazım idi. 

Ralf nizəsini hərlədi ki, iti ucu qabaqda olsun, amma 
gördü ki, sən demə, nizənin hər iki ucu da şişdir. 

Vəhşi, haradasa, on beş yard məsafədə dayanıb qışqırdı. 

“Bəlkə də, yanğının səs-küyü içində mənim ürəyimin 
necə guppuldadığını eşidir, — Ralf fikirləşdi. — Qışqırma. 
Hazır ol”. 

Vəhşi irəli gəldi, indi onun ancaq belindən aşağısı görü- 
nürdü. Budur, bu da onun nizəsinin küpü. İndi isə vəhşinin 
ancaq dizindən aşağısı görünür. Qışqırmaq olmaz. 

Vəhşinin arxa tərəfindəki yaşıllıqdan bir dəstə donuz 
çıxıb səs-küy salaraq qaçıb meşənin içinə girdi. Quşlar qaq- 
qıldaşır, siçanlar civildəşirdi, nəsə balaca bir şey hoppana- 
raq gəlib onun gizləndiyi xalçavari yerin altında gizləndi. 

Beş yard məsafədə vəhşi ayaq saxladı, cəngəlliyin sağ 
tərəfində dayanıb qışqırdı. Ralf ayağını yığıb oturdu. Hər 
iki ucu biz kimi şiş olan nizə onun əlində idi, paya dəhşətli 
dərəcədə titrəyirdi, ona görə də gah uzanır, gah gödəlir, gah 
yüngül olur, sonra ağırlaşır və yenidən yüngülləşirdi. 

Ulaşma səsi bir sahildən o birinə yayılırdı. Pöhrəliyin 
qırağında vəhşi dizi üstə çökdü, onun arxa tərəfindən meşədə 
alov yanıb-sönürdü. Dizinin birini dənəvər torpağın üstünə 
qoyduğu göründü. Sonra o biri dizi. Hər iki əli. Nizəsi. Üzü. 

Vəhşinin nəzərləri cəngəlliyin altındakı qaranlığa zillən- 
di. Fərz eləmək olardı ki, o tərəfdən və bu tərəfdən işıq gəl- 
diyini o görür, amma ortada heç nə görünmürdü, yumaq 
kimi bir qaranlıq var idi ortada, vəhşi də üz-gözünü qırışdı- 
rıb qaranlıq yumağın şifrini açmağa çalışırdı. 

Saniyələr uzanırdı. Vəhşinin düz gözünün içinə baxırdı 
Ralf. 

— Qışqırmayasan hal 

— Sən hələ evə qayıdacaqsan. 

İndi o, səni görür. Yoxlayır. Payanın ucu şişdir. 

Ralf qışqırdı, qorxudan və qəzəbdən qışqırdı. Onun ayaq- 
ları gərilib düzəldi, qışqırığı ara vermir, kükrəyib coşurdu. 
Qabağa atıldı, şax-şəvəli yarıb açıqlığa çıxdı, qanı axa-axa, 
qışqırıb özünü ora-bura təpdi. Nizəsi ilə zərbə vurdu, vəhşi 
yıxıldı, amma orada başqa vəhşilər də var idi, qışqırıb onun 

üstünə cumdular. Üstünə gələn nizələrdən yayınmaq üçün 
sapma verdi, sonra da dinməzcə qaçdı. Qarşıda yanıb- 
sönən alovlar qəflətən bir yerə toplaşdı, meşənin uğultusu 
partlayışa çevrildi və düz onun yolunun üstündəki hündür 
kol yelpikvari böyük alova büründü. Sağa dönüb dəli kimi 
qaçdı, ürəyi elə döyünürdü, az qalırdı sinəsindən çıxsın, 
alov isə dəniz qabaranda olduğu kimi, qalxıb hər tərəfi 
bürüməkdə idi. Arxadan gələn ulaşma səsləri yayılıb qaba- 
ğa getdi, qısa, amma bərk qışqırtılar seriyası eşidildi və bu 
da o demək idi ki, onu görüblər. Onun sağ tərəfində nəsə 
tutqun bir fiqur görünüb yox oldu. Onların hamısı qaçır, 
dəli kimi qışqırırdı. Onların pöhrəliyə doluşduğunu gördü, 
sol tərəfdə isə qaynar və parlaq alov quruldayıb tüğyan elə- 
yirdi. Öz yarasını, aclığını, susuzluğunu unutmuşdu Ralf, 
bütün vücudunu dəhşətli qorxu almışdı, az qala, qanad açıb 
uçan ayaqların üstündəki köməksiz qorxu meşənin içi ilə 
qaçaraq açıq sahilə tərəf gedirdi. Onun gözləri qarşısında 
ləkələr oynaşır, qırmızı dairələrə çevrilir və gözdən itirdi. 
Bilmirdi, onu aparan ayaqlar kimindir, amma o ayaqlar 
yorulmuşdu, vəhşi ulaşmalar isə təhlükənin diş-diş olmuş 
saçaqları kimi hücuma keçmişdi və budur, artıq yetişib 
üstünü almaqda idi. 

Ağac kötüyünə ilişdi, onu təqib eləyən qışqırtılar daha 
da gücləndi. Gördü ki, onların daxması da alova büründü, 
onun sağ tərəfində alov dalğalanırdı, parıldayan su dəydi 
gözünə. Sonra o yıxıldı, isti qumun üstüylə yumalandı, əli 
ilə üzünü qoruyaraq ona aman verilməsi üçün qışqırıb nəsə 
demək istədi. 

Ayağa qalxıb səndirlədi, bədəni gərilib daha böyük dəh- 
şət üçün toparlandı, yuxarı baxanda isə böyük bir kepka 
gördü. Kepkanın üstü ağ idi, yaşıl günlüyün üstündə isə tac 
var idi, lövbər və bir də qızılı rəngli yarpaqlar var idi. Ağ 
rəngli burğu gördü, epoletlər, tapança və hərbi formanın 
yaxasında cərgəylə düzülmüş qızılı düymələr gördü. 

Dənizçi zabit qumun üstündə dayanıb ehtiyatı əldən 
verməyərək təəccüblə yuxarıdan-aşağı Ralfa baxırdı. Zabi- 
tin arxa tərəfində sahilə çıxardılaraq qabaqdan iki matrosun 
tutub saxladığı kater görünürdü. Qabaq tərəfdən katerin 
içində isə əlində avtomat tutmuş bir matros dayanmışdı. 

Ulaşma səsi səngiyib söndü. 

Zabit bir müddət şübhəylə Ralfa baxdı, sonra da əlini 
tapançanın dəstəyindən çəkdi. 

— Salam. 

Ralf qurcalandı, öz çirkli görkəmi haqqında düşünərək 
utancaq halda cavab verdi: 

— Salam. 

Zabit, sanki, verdiyi suala cavab alıbmış kimi, başını tər- 
pətdi. 

— Burada, sizin aranızda yaşca böyük olan bir adam 
varmı? 

Ralf dinməzcə başını silkələdi, qumun üstündə bir qədər 
çöndü. Gillə rənglənib zolaqlanmış və əllərində ucuşiş paya- 
lar tutmuş oğlanlar yarımdairə şəklində düzlənib dinməzcə 
dayanmışdılar. 

— Oynayıb şənləndiniz, — zabit dedi. 

Alov artıq kokos palmalarına çatıb onları udmaqda idi. 
Ayrıca bir alov dili akrobat kimi tullanıb meydançadakı pal- 
maların çətirini yaladı. Səma qaralmışdı. 

Zabit Ralfa baxıb gülümsədi. 

— Biz sizin tüstünü gördük. Siz burada neyləyirdiniz? 
Müharibə eləyirdiniz-nədir? 

Ralf başını tərpətdi. 

Zabit qarşısındakı balaca adamqorxuzana diqqətlə bax- 
dı. Uşağı yaxşıca çimizdirmək, saçını qırxmaq, burnunu sil- 
mək, yaralarına dərman sürtmək lazımdır. 

— Ölub-eləyən yoxdur ki? Meyit necə, varmı? 

— Cəmisi iki nəfər ölübdür. Onlar da yoxdur. 

Zabit aşağı əyilib Ralfa yaxından baxdı. 

— İki nəfər? İki nəfər ölübdür? 

Ralf yenə başını tərpətdi. Onun arxa tərəfində isə od 
tutub yanan ada titrəyirdi. Zabit adamların, adətən, nə vaxt 
düz danışdığını bilirdi və yavaşca fit çaldı. 

Uşaqların qalanları da gəlməkdə idi, yanıb qaralmış, 
şişkin qarnı qabağa çıxmış bu balacalar, doğrudan da, əsl 
vəhşilərə oxşayırdılar. Onlardan biri zabitə yaxınlaşıb aşa- 
ğıdan-yuxarı ona baxdı. 

— Mən, mən... 

Başqa heç nə deyə bilmədi. Persival Uimz Medison 
beynindəki sehrli sözləri axtardı, amma onlar silinib yox 
olmuşdu. 

Zabit Ralfa tərəf çevrildi. 

— Biz sizi buradan götürəcəyik. Neçə nəfərsiniz? 

Ralf başını silkələdi. Zabit isə ondan o tərəfdəki rəng- 
lənmiş uşaqlara baxdı. 

— Başçınız kimdir? 

— Mənəm, — Ralf bərkdən dedi. 

Qızartdaq saçlarının üstündən başına qeyri-adi, qara, cın- 
dır kepka qoymuş, taygöz eynəyi toqqasından asmış balaca 
oğlan qabağa çıxdı, amma fikrini dəyişib sakitcə dayandı. 

— Biz sizin tüstünü gördük. Deməli, belə çıxır ki, burada 
neçə nəfər olduğunu bilmirsiniz? 

— Yox, ser. 

— Hesab eləyirəm ki, — zabit axtarışlarla bağlı qarşıda 
onu nələr gözlədiyini təsəvvürünə gətirdi, — hesab eləyirəm 
ki, bir dəstə ingilis uşağı... Siz hamınız ingilissiniz də, elədir- 
mi? Bir dəstə ingilis uşağı daha yaxşı əyləncə tapa bilərdi. 
Demək istəyirəm ki... 

— Əvvəlcə elə idi, — Ralf dedi, — onda işimiz də... 

Ralf susdu. 

— Biz əvvəlcə bir yerdə idik, sonra... 

Zabit başını tərpətdi. 

— Bilirəm. Gözəl mənzərə. Əsl mərcan adası. 

Ralf dinməzcə zabitə baxdı. Bir anlığa onun gözü qar- 
şısında sahilin ilk vaxtda olan gözəl mənzərələri canlandı. 
Amma ada quru odun kimi od tutub yanırdı, Simon qətlə 
yetirilib, Cek isə... Ralf göz yaşlarını saxlaya bilmədi, hön- 
kürtülər onu titrədirdi. Adaya gəldiyi ilk gündən bəri ilk 
dəfə idi, göz yaşlarına sərbəstlik vermişdi, qəhər onu boğur, 
aramsız hönkürtülər içində qıvrılırdı. Onun səsi yanıb külə 
dönmüş adanın xarabalıqlarının üstünə çökmüş qara tüstü- 
nün altından gəlirdi, ona baxıb o biri uşaqlar da hönkürüb 
titrəməyə başladılar. Öz çirkli bədəni, pırpız saçları, fırtıqlı 
burnuyla Ralf da uşaqların arasında dayanıb əvvəlki sadə- 
lövhlüyünə ağlayırdı, insan qəlbinin niyə bu qədər qara 
olduğuna ağlayırdı, sədaqətli və ağıllı dostu Piqqinin yıxılıb 
havada necə uçduğunu xatırlayıb ağlayırdı. 

Ağlaşma səsləri zabitə də təsir elədi və o tutuldu, üzünü 
çevirib gözlədi ki, uşaqlar sakitləşib özlərinə gəlsinlər, zabit 
gözləyirdi, aralıda dayanmış kreyserin aydın görünən silue- 
tinə baxdı ki, gözləri bir az dincəlsin. 

VARİSLƏR 
(roman) 


VARİSLƏR 


(roman) 


Annaya ithaf edirəm 


“..Əslində, biz neandertal adam barədə çox az şey bilirik, 
amma ehtimal ki, onun bədəni çox tüklüydü, eybəcər idi, 
meymunsayağı boynu, sallaq və sıx qaşları, dar alnı və balaca 
boyuyla ikrah doğururdu... — ser Harri Conston müasir insanın 
əmələ gəlməsinə həsr elədiyi “Fikirlər və rəylər” əsərində 
yazır... — Qorillayabənzər o eybəcər, köntöyyerişli, bədənitüklü, 
güclü dişlərə malik, hiyləgər və çox güman ki, kannibal 
ənənələri olan məxluqlar haqqında yaddaşlarda qalanlar xalq 
yaradıcılığında nəhəng adamyeyənlər obrazının yaranmasına 
səbəb olmuşdur...” 


H.C.Uells. “Tarixin konturları” 


Lokvar gücüylə qaçırdı. O, başını aşağı əymişdi, əlindəki 
payanı üfüqi vəziyyətdə elə tutmuşdu ki, tarazlığını saxlaya 
bilsin, o biri sərbəst əli ilə də əlçatan yerdəki tumurcuqların 
dadına baxırdı. Gülməkdən uğunub gedən Liku onun belinə 
minmişdi və bir əliylə Lokun boynunun arxasına tökülüb 
kürəyi aşağı sallanan qıvrım saçlarından yapışmışdı, o biri 
əli ilə də balaca Oanı onun çənəsinin altına sıxmışdı. Lokun 
ayaqları ağıllıydı. Onlar görürdü. Onlar Loku fıstıq ağacla- 
rının orada-burada görünən köklərindən yan keçirərək apa- 
rırdı, cığırın üstündə su gölməçəsi olanda isə vaxtındaca 
sıçrayırdı. Liku öz ayaqları ilə onun qarnını döyəcləyirdi: 

— Tez oll Tez oll 

Lokun ayaqları yeri döyəclədi, çöndü və ləng tərpən- 
di. İndi onlar sol tərəfdən cığıra paralel axan, amma hələ ki 
görünməyən çayın səsini eşidirdilər. Fıstıq ağacları seyrəldi, 
kolluq qurtardı, indi onlar üzü hamar olan balaca bataqlığın 
içində idilər və əvvəllər burada bir tir də var idi. 

— Gəlib çatdıq, Liku. 

Bataqlığın aqat rənginə çalan suyu onların qarşısında 
yayılaraq genişlənib çaya tərəf gedirdi. Çayın axını istiqa- 
mətində gedən cığır bataqlığın o biri tərəfində üzüyuxarı 
qalxıb ağacların arasında gözdən itən quruda yenidən baş- 
layırdı. Üzündə xoşbəxt təbəssüm olan Lok suya tərəf iki 
addım atdı və dayandı. Üzündəki təbəssüm silinib getdi, 
ağzı açıq qaldı, alt dodağı sallandı. Liku sürüşüb onun diz- 
lərinin üstünə düşdü, oradan da yerə atıldı, balaca Qanın 
başını ağzına yaxınlaşdırdı və onun üstündən baxdı. 

Lok şübhə ilə güldü. 

— Tir gedibdir. 

Lok gözlərini yumdu, qaşlarını çatıb başının içində gör- 
düyü tirə baxdı. Tir suyun içində bu tərəfdən o tərəfə uzan- 
mışdı, boz idi, çürük idi. Onun üstü ilə qaçıb ortaya çatan- 
da alt tərəfdə suyun necə axdığını hiss eləyirsən, dəhşətli 
sudur, elə yeri var ki, kişinin düz çiyninə çatır. Çaydakı, ya 
da şəlalədəki su kimi oyaq deyildi su, yatmışdı, çaya doğ- 
ru sağ tərəfə yayılan su oyanmışdı, keçilməz cəngəlliyi və 
bataqlığı basmışdı. Adamların həmişə istifadə elədiyi bu tirə 
necə də inanırdı o və gözlərini yenidən açdı, sanki, yuxu- 
dan oyanırmış kimi gülümsəməyə başladı, amma tir yox idi 
artıq — getmişdi. 

Fa cığırla qaça-qaça gəldi. Onun kürəyindəki çağa yat- 
mışdı. Fa əsla qorxmurdu ki, çağa yıxıla bilər, çünki hiss 
eləyirdi ki, uşaq onun kürəyinə tökülmüş saçlarından bərk- 
bərk yapışıb və aşağıdan da belindəki tüklərdən ayaqlarıy- 
la tutubdur, amma bununla belə, çağa oyanmasın deyə, 

yumşaq qaçırdı. Fıstıq ağaclarının arasında görünməmiş- 
dən əvvəl Lok onun ayaq səslərini eşitmişdi. 

— Fal Tir yoxdur, uzağa gedibl 

Fa suyun qırağına gəldi, baxdı, qalxdı, sonra da çevrilib 
ittihamedici nəzərlə Loka baxdı. Onun danışmağına ehtiyac 
yox idi, Başını tez Faya çevirdi. 

— Yox, yox. Mən adamları güldürmək üçün tiri qəsdən 
yerindən tərpətməmişəm. 

Əllərini geniş açdı ki, bunun necə böyük bir itki olduğu- 
nu nümayiş etdirsin, sonra da əllərini aşağı saldı. 

Liku dedi: 

— Məni yellət. 

Liku uzunboyun kimi fıstıqdan aşağı sallanaraq işığa 
çıxandan sonra bir topa yaşıl və qonur rəngli tumurcuqla 
yuxarı qalxmış budaqdan yapışdı. Lok itmiş tiri unudaraq 
Likunu budağın əyri yerində oturtdu. Budağı qaldırıb qıra- 
ğa dartdı, addım-addım geri çəkildi və budaq şaqqıldadı. 

— Hop! 

Budağı buraxıb arxası üstə yerə dəydi. Budaq dərhal 
düzəldi, Liku sevinclə qışqırdı: 

— Yox! Yox! 

Lok yenə dartdı, bir də dartdı, Liku da gülə-gülə, qış- 
qırıb irad tutaraq bir topa yarpaqla birlikdə suyun üstündə 
yelləndi. Fa isə dayanıb suya, sonra Loka, sonra yenə suya 
baxdı. Qaşqabağını salladı. 

Cığırla Ha gəlirdi, qaçmırdı, amma tələsik gəlirdi. Bu 
kişi Lokdan ağıllıydı, dar gündə hamıya kömək əlini uza- 
dardı. Fa onu çağırmağa başladı, Ha dərhal ona cavab ver- 
mədi, boş qalmış suya baxdı, sonra da sola — fıstıq ağacla- 
rının altından görünən çaya tərəf baxdı. Sonra qulaqlarını 
şəkləyib meşənin səsini tutmağa çalışdı, havanı qoxladı ki, 
görsün əraziyə soxulan yoxdur ki, tam təhlükəsizliyə əmin 
olandan sonra dəyənəyini yerə qoyub suyun qırağında diz 
çökdü. 

— Baxl 

Onun şəhadət barmağı suyun altında tir sürünərkən 
açılmış şırımları göstərirdi. Şırımların qıraqları hələ yuyu- 
lub hamarlanmamışdı, içərisindəki torpaq topalarını isə 
su macal tapıb dağıdaraq qaranlıqda yox eləməmişdi. Fa 
bataqlıqdan o tərəfdə cığırın yenidən başladığı yerə baxdı. 
Tirin o biri ucunun dayandığı yer qazılmışdı. Fa dinməzcə 
Hadan nəsə soruşdu, o isə dedi: 

— Bir gün, bəlkə, iki gün, yox, üç. 

Liku hələ də qışqırır və gülürdü. 

Cığırda Nil göründü. 

Həmişə acanda və yorulanda elədiyi kimi, azca inildəyir- 
di. Bədəninin dərisi boşalıb sallansa da, dolu döşlərinin gilə- 
lərindən ağ süd damcıları çıxmışdı. Çağadan başqa hamı ac 
qala bilərdi. Nilyaxınlaşıb Fanın saçlarından yapışmış çağa- 
ya baxdı, gördü ki, uşaq yatıbdır, sonra da Haya tərəf getdi 
və onun əlinə toxundu. 

— Sən niyə məni tək qoyub getdin? Sən başının içində 
Lokdan çox görürsən? 

Ha suyu göstərdi. 

— Tez gəldim ki, tirə baxam. 

— Tir gedibdir axı. 

Üçü də dayanıb biri-birinə baxırdı. Həmişə adamlarda 
olduğu kimi, onların arasında da bir hissiyyat əmələ gəldi. 
Fa ilə Nil Hanın fikrini bölüşürdülər. Ha fikirləşirdi ki, hök- 
mən tiri öz əvvəlki yerində tapmalıydı, əgər onu su aparıbsa, 
ya da özü hansısa səbəbdən gedibsə, onda gərək bataqlı- 
ğın o tərəfindən hərlənib gəlmək üçün adamlar bir gün yol 
gedələr, bu da təhlükəli olmaqla bərabər, adamlar üçün adi 
vaxtlarda olduğundan çox əziyyət demək idi. 

Lok bütün ağırlığıyla budağın üstünə yıxıldı ki, onu uzaq- 
laşmağa qoymasın. Likunu sakitləşdirdi, uşaq yerə düşüb 
onun yanında dayandı. Cığırla qarı gəlirdi, adamlar onun 
ayaq səslərini və nəfəs aldıqca çıxartdığı səsi eşidirdilər. 

Axırıncı budaqları da keçib açıqlığa çıxdı: ağbaş, arıq adam 
idi, özünə qapılıb əyilə-əyilə gəlirdi, yarpağa bükülmüş bir 
şeyi qırışmış döşlərinə bərk-bərk sıxıb gətirirdi. Adamlar 
bir yerə toplaşmışdılar və susmaqlarıyla da qarını salam- 
ladılar. Qarı da dinib-danışmadı və utancaq bir səbirliliklə 
gözlədi ki, görsün sonra nə olacaq. Əlindəki yarpağa bükülü 
şeyi azca aşağı salıb, sonra yenə qaldırdı və sanki, bununla 
da əlindəki yükün ağır olduğunu adamların yadına salmaq 
istədi. 

İlk danışan Lok oldu. Lok adamların hamısına müraciət 
elədi, özü də gülürdü, ancaq öz dediyi sözləri eşidirdi və adam- 
ları da güldürmək istəyirdi. Nil yenə də inləməyə başladı. 

İndi onlar cığırla gələn axırıncı adamın ayaq səslərini 
eşidirdilər. Gələn Mal idi: yavaş-yavaş gəlir və hey öskü- 
rürdü. Axırıncı ağac budağının yanından keçib açıqlığın 
başlanğıcında dayandı, əyilib əlindəki payanın yastı tərəfi- 
nə söykəndi və öskürməyə başladı. Mal əyiləndə adamlar 
onun ağarmış tüklərinin töküldüyünü və seyrəlmənin qaşla- 
rından yuxarıdan başlayaraq başının üstündən keçib çiyin- 
lərini örtmüş sıx tüklərəcən gedib çatdığını gördülər. Mal 
öskürür, adamlar da hənir duymuş maral yerində donaraq 
səssizcə dayanıb necə gözləyirsə, o cür dinməz dayanıb 
gözləyirdilər, onların ayaq barmaqlarının arasından çıxan 
palçıq qalxır, qıvrılıb çevrilirdi. Günəşin qarşısını kəsmiş 
şişburun bulud çəkildi, ağacların arasından boylanan soyuq 
günəş şüaları adamların çılpaq bədənlərinə səpələndi. 

Nəhayət, Malın öskürməyi kəsildi. Mal əlindəki payaya 
dirənib qəddini düzəltməyə başladı və əllərini də yavaş-yavaş 
paya boyunca yuxarı sürüşdürdü. Suya baxdı, adamların 
hər birini gözdən keçirdi, onlar isə gözləyirdilər. 

— Mən belə görürəm. 

Bir əlini payadan çəkib içi üzüaşağı olmaqla yastısına 
başının üstünə elə qoydu ki, sanki, bununla da orada görü- 
nüb yox olan görüntüləri məhdudlaşdırmaq istəyirdi. 

— Mal qoca deyil, anasının kürəyindən asılıbdır. Su tək- 
cə elə burada çoxalmayıb, bizim gəldiyimiz cığır boyunca 
hər yerdə su boldur. Bir kişi ağıllıdır. O, adamlara deyir ki, 
suya düşən tiri qaldırmaq lazımdır, sonra da... 

Göz çuxurlarının dibinə düşmüş gözləri adamlara 
baxıb yalvardı ki, onun fikrinə şərik çıxsınlar. Sonra yenə 
də yavaşca öskürdü. Qarı əlində gəzdirdiyi yükü ehtiyatla 
yuxarı qaldırdı. 

Nəhayət, Ha danışdı: 

— Mən belə görmürəm. 

Qoca kişi köksünü ötürüb əlini başından çəkdi. 

— Yıxılan ağacı tapın. 

Adamlar sözəbaxanlıqla suyun qırağına səpələndilər. 
Qarı Likunun üstündə yelləndiyi ağac budağına tərəf getdi 
və yükün altında qoşalaşdırdığı əllərini onun üstünə qoydu. 
İlk olaraq Ha səslədi adamları. Onlar da ayaqları palçığa 
bata-bata tələsik Hanın yanına getdilər. Liku keçən meyvə 
mövsümündən qalmış, quruyub qaralmış giləmeyvələr tap- 
dı, Mal yaxınlaşıb qaşlarını çatdı, tirə baxdı. Yarısı suya və 
palçığa batmış ağcaqayın tiri adam qıçı yoğunluğunda idi. 
Bəzi yerlərdə qabığı qopmuşdu, Lok tirin üstündəki rəngli 
göbələkləri dərməyə başladı. Lok yeməli göbələkləri seçib 
Likuya verdi. Ha, Nil və Fa köntöycəsinə tirdən yapışdılar. 
Mal yenə köksünü ötürdü. 

— Dayanın. Ha, oradan tut. Fa, sən o tərəfdən yapış. Nil, 
sən də. Lokl 

Tiri yuxarı qaldırmaq elə də çətin olmadı. Onlar çox 
çətinliklə tiri palçığın içi ilə suyun boğazına tərəf sürüyəndə 
onun budaqları kol-kosa ilişirdi. Günəş yenə gizləndi. 

— Qoyun tir üzsün. 

İncə və çətin iş idi bu. Nəm ağacı necə tutsalar da, ayaq- 
ları suya batırdı. Nəhayət, tir suda üzməyə başladı, Ha qaba- 
ğa əyilib onun ucundan yapışdı. Tirin o biri ucu bir qədər 
suya batmışdı. Ha bir əli ilə tiri götürüb o biri əli ilə qabağa 

dartırdı. Tirin budaqlı ucu yavaş-yavaş yuxarı qalxdı, o biri 
tərəfdəki palçığa dirənib dayandı. Lok sinəsini qabardıb 
sevinc içində ağzına gələni danışırdı. Ona fikir verən yox idi, 
qoca kişi qaşlarını çatıb hər iki əlinin içini başının üstünə 
qoyub sıxırdı. Tirin daha nazik olan o biri ucu iki adam boyu 
dərinlikdə suyun altında idi. Ha qoca kişiyə baxıb gözləri ilə 
soruşdu, o isə əlini başına sıxıb öskürdü. Ha köksünü ötü- 
rüb qəsdən ayağını suya batırdı. Bunu görən adamlar içlə- 
rini çəkdilər. Ha özünü ələ alıb ehtiyatla tərpəndi, üz-gözünü 
qırışdırdı, adamlar da eynən onun kimi eləyib üz-gözlərini 
qırışdırdılar. Ha ağzını açdı ki, nəfəs alsın, özünü toparla- 
yıb su dizinə çatanacan irəlilədi və nəhayət, onun əlləri tirin 
çürük qabığından yapışdı. İndi onun bir əli tiri aşağı basır, 
o biri əli yuxarı qaldırırdı. Tir diyirləndi, onun budaqları üst- 
üstə qalaqlanmış xəzəllərin içində fırlandı, ucu isə o tərəfdəki 
yerə dirəndi. Ha tiri var gücüylə itələdi, amma çəpinə dirən- 
miş budaqlarla bacarmadı. O biri tərəfdən suyun altında 
tirin donqarlandığı yerdə bir boşluq var idi. Susub dinməz- 
cə baxan adamların baxışları altında Ha geri qayıdıb quruya 
çıxdı. Mal payadan ikiəlli yapışıb intizar içində Haya baxırdı. 
Ha cığırın meşədən açıqlığa çıxdığı yerə getdi. Yerə düşmüş 
dəyənəyini götürüb çömbəldi. Bir anlığa qabağa elə əyildi ki, 
az qaldı yıxılsın, amma ayaqları bədənini haqladı və o, sürət- 
lə açıqlığa tərəf qaçdı. Tirin üstü ilə cəmisi dörd addım qaç- 
dı, anbaan da başını aşağı əyirdi ki, başı dizlərinə dəysin, bu 
yerdə tir titrəyib suyu döyəclədi. Ha isə ayaqlarını yığıb qol- 
larını geniş açaraq havaya qalxdı və üstündə bir yığın yarpaq 
olan yerə düşdü. Sonra o çevrildi, tirin o biri ucundan yapışıb 
dartdı: bataqlığın üstündən keçən körpü hazır idi. 

Adamlar yüngülləşən kimi olub sevinclə qışqırdılar. 
Düz elə o məqamda günəş yenə göründü, sanki, bütün 
dünya onlara qoşulub sevinirdi. Adamlar əllərinin içi ilə öz 
budlarına vuraraq Hanı alqışladılar, Lok isə qələbə sevincini 
Liku ilə bölüşürdü. 

— Bilirsən nə olub, Liku? Tir indi suyun üstündən keçir. 
Ha başının içində çox şey görür. 

Adamlar yenidən sakitləşəndə Mal əlindəki dəyənəklə 
Fanı göstərdi. 

— Fa, bir də çağa. 

Fa əliylə çağaya toxundu. Onun boynunun ətrafında 
toplaşan saçlar çağanı gizlətmişdi, amma o öz balaca əllə- 
ri və ayaqları ilə tüklərdən bərk-bərk yapışmışdı. Fa suyun 
qırağına gəldi, əllərini yan tərəflərə geniş açıb səliqə ilə 
qaçdı, axıra çataçatda sıçrayaraq Hanın böyründə dayandı. 
Çağa oyandı, Fanın çiyni üstündən baxdı, tüklərdən yapış- 
mış ayaqlarından birinin yerini dəyişdi, yenə yuxuya getdi. 

— İndi də Nil. 

Nil qaşlarını çatdı, qaşlarının üstündəki dərini qırışdı- 
rıb bir yerə yığdı. Gözlərinin üstünə tökülmüş saçlarını əli 
ilə sığalladı, harasısa ağrıyırmış kimi üz-gözünü turşutdu və 
tirə tərəf qaçdı. Əllərini yuxarı qaldırıb başının üstündə tut- 
muşdu, tirin ortasına çatanda qışqırdı: 

— Ayl Ayl Ayl 

Tir əyilib suya qərq olmağa başladı. Tirin lap nazik yeri- 
nə çatanda Nil yuxarı sıçradı, onun dolu döşləri atılıb-düş- 
dü, dizinə qədər çatan suyun içinə düşdü. Nil qışqırıb ayaq- 
larını palçıqdan dartıb çıxardaraq Hanın ona tərəf uzanmış 
əlindən yapışdı, quruya çıxandan sonra titrəyərək ağır-ağır 
nəfəs aldı. 

Mal qarıya tərəf gedib nəzakətlə dedi: 

— Yükünü də o üzə keçirə biləcəksənmi? 

Qarı öz aləminə elə qapılmışdı ki, cavab olaraq başını 
azca qaldırdı və suyun qırağına tərəf addımladı, gəzdirdiyi 
yükü hələ də ikiəlli tutub sinəsinə sıxmışdı. Qarı bir dəri, 
bir sümük idi, seyrəlmiş tükləri ağarmışdı. Sürətlə keçdi, 
amma onun ağırlığı altında tir, demək olar ki, tərpənmədi. 

Mal əyilib Likuya dedi: 

— O tərəfə keçmək istəyirsən? 

Liku balaca Oanı ağzından çıxardıb qızartdaq tüklə 
örtülmüş başını Lokun buduna sürtdü. 

— Mən Lok ilə keçəcəyəm. 

Bu sözdən sonra Lokun başının içində, elə bil, günəş 
doğdu. Ağzını geniş açıb gülə-gülə adamlarla danışırdı, 
amma bununla belə, onun ağzından çıxan sözlərlə başının 
içində peyda olmuş görüntü arasında elə bir əlaqə də yox 
idi. Lok gördü ki, Fa ona gülür, Ha da dinməzcə gülümsə- 
yirdi. 

Nilin səsi eşidildi: 

— Liku, ehtiyatlı oll Bərk tut. 

Lok Likunun saçını dartdı. 

— Dırmaş. 

Liku ayağının birini qaldırıb onun dizinə qoydu və tüklü 
kürəyinə dırmaşdı. Balaca Oanı isə Lokun çənəsinin altında 
tutduğu əlinin isti ovcunda saxlamışdı. Liku qışqırdı: 

— Getdikl 

Lok cığırla geri çəkilib fıstıq ağaclarının altınacan get- 
di. Tərs-tərs suya baxdı, irəli cumdu, ləngiyib sürüşdü ki, 
dayansın. O tərəfdəki adamlar gülməyə başladılar. Lok qaç- 
dı, irəli cumdu, amma hər dəfə tirə çatanda nəsə bir əngəl 
çıxırdı. Lok qışqırdı: 

— Siz bir Loka baxın, görün necə yaxşı tullanır. 

Qürrələnib şahə qalxan at kimi elədi Lok vəirəli cumdu, 
duyduğu iftixar hissi tez də yox oldu, çömbəlib oturdu, son- 
ra geri qaçdı. Liku qışqırıb onu məcbur eləyirdi: 

— Hoppanl Hoppanl 

Likunun başı Lokun başının arxasında köməksiz halda 
ora-bura çevrilirdi. Suyun qırağına gəlib Lok da Nil kimi 
əllərini havada yuxarı qaldırdı. 

— Ayl Ayl 

Bu yerdə hətta Malın da dodağı qaçdı. Likunun gözlərin- 
dən yaş axır, gülməkdən nəfəsi kəsilirdi, Lok fıstıq ağacının 
arxasında gizlənəndə Nil gülməkdən uğunub getdi, əliylə 


274 


Uilyam Qoldinq NOBEL MÜKAFATI LAUREATI 


döşlərini tutdu. Lok yenə peyda oldu. Başını aşağı əyib irəli 
cumdu. Dəhşətli qışqırıqla qaçaraq tirin üstündən keçdi. 
Sıçrayıb quruya düşdü. Tullanıb çevrildi, atılıb-düşdü və 
üzərində qələbə çaldığı suyu o qədər lağa qoydu ki, Liku 
onun boynunun arxasında içini çəkib hıçqırmağa başladı, 
gülməkdən uğunub gedən adamlar bir-birindən yapışdı. 

Nəhayət, hamı sakitləşdi və Mal qabağa gəldi, Azca 
öskürüb adamlara çəp baxdı, üz-gözünü turşutdu. 

— Bu da Mal. 

Tarazlığını saxlamaq üçün Mal dəyənəyini əlində kön- 
dələn tutmuşdu. Tirə tərəf qaçdı, onun qoca ayaqları titrə- 
yirdi, nəyəsə ilişirdi, Əlindəki dəyənəyi yelləyərək yolu yarı- 
ladı, Tez qaçıb sağ-salamat o tərəfə keçmək üçün sürəti az 
idi. Mal dişlərini ağardırdı və adamlar da onun necə əzab 
çəkdiyini üzündən görürdülər. Sonra onun arxadakı ayağı 
tirin qabığının bir parçasını qopardıb atdı, qabığın altında- 
kı sürüşkən yeri keçmək üçünsə onun sürəti bəs eləmədi. 
Yana sıçradı və bulanıq suda yox oldu. Lok ora-bura qaçıb 
var gücüylə qışqırdı: 

— Mal suya düşdül 

— Ayl Ayl 

Ha dayaz yerlə irəliləyirdi, soyuq suyun toxunuşundan 
bədəni çimçəşir, dişlərini ağardırdı. Dəyənəyin bir ucundan 
tutub qabağa uzatdı, Mal da o biri ucundan yapışdı. İndi 
onlar dəyənəyi dartır, yıxılıb-qalxırdılar və elə təsəvvür yara- 
nırdı ki, güləşirlər, ya da dalaşırlar. Mal dayaza çıxıb əlləri 
və ayaqları üstündə sürünüb çapalayaraq quruya tərəf get- 
məyə başladı. Fıstıq ağacına çatıb onun daldasına keçdi, 
domuşub titrəməyə başladı. Adamlar onun başına toplaşıb 
balaca və sıx bir qrup əmələ gətirdilər, öz bədənlərini Malın 
bədəninə sürtür, əllərini birləşdirib onu qorumağa çalışırdı- 
lar, rahat olmasını istəyirdilər. Malın bədənindəki su süzü- 
lüb axdı, tüklərinin üstündə damcılar qaldı. Liku adamların 
arasından keçib Mala yaxınlaşdı və qarnını onun qılçalarına 


275 





İnventas vitam 


juvat excoluisse 
per artes 


sürtdü. Yalnız qarı heç nə eləmir, ancaq gözləyirdi. Malın 
ətrafına toplaşmış adamlar çömbəlib oturdular, onlar da 
Mala qoşulub titrədilər. 

Liku dilləndi: 

— Mən acmışam. 

Malın ətrafına toplaşmış adamlar geri çəkildilər, qoca 
kişi ayağa durdu, hələ də titrəyirdi. Bu titrəmə ancaq dəri- 
nin və tüklərin titrəməsi deyildi, üzdəngetdi titrəmə deyildi, 
bu titrəmə Malın içindən gəlirdi, kökü elə dərində idi ki, 
onun əlindəki dəyənək də titrəyirdi. 

— Gəll 

Mal qabağa düşüb cığırla getdi. Burada ağaclar seyrək 
idi, aradakı boş yerlərdə isə çoxlu kol var idi. Onlar gəlib bir 
tərəfi çaya dirənən talaya çıxdılar. Bu talanı hələ ölümündən 
qabaq böyük bir ağac tutmuşdu. Tala, demək olar ki, çaya 
bitişik idi və ağacın skeleti hələ də onun üzərində ehtişamla 
yüksəlirdi. Quru ağacı sarmaşıq başına götürmüşdü, onun 
dolam-dolaşıq qolları quru budaqları hörümçək toru kimi 
bürüyərək nə vaxtsa tutqun, yaşıl yarpaqların nəhəng çətiri 
olan zirvəsinəcən qalxmışdı. Göbələk də kükrəmişdi, baş 
qaldırıb çıxmış və yağış suyundan içib doymuş nəlbəkilərlə 
doluydu bura, jeleyə oxşayan qırmızı, sarı, balaca qovuq- 
cuqlarla örtülmüş ağacın gövdəsi çürüyüb tökülmüş və 
xəmir kimi həlməşik ağ kütləyə çevrilmişdi. Nil Liku üçün 
qida toplayırdı, Lok da barmaqlarıyla ağ sürfələri yığırdı. 
Mal onları gözləyirdi, onun bədəni titrəmirdi artıq, arabir 
qıc olmuş kimi gərilib dartılırdı və hər dəfə də o, əlindəki 
dəyənəyə söykənib ağac boyu bir qədər aşağı enirdi. 

Adamların hisslərinə təsir eləyən yeni bir element peyda 
olmuşdu, özü də elə davamlı və sirayətedici idi ki, bu səsin 
haradan gəldiyini soruşmağa ehtiyac qalmırdı. Talanın arxa 
tərəfindən dik yoxuş başlayırdı, gilli torpaqda adda-budda 
balaca ağaclar bitmişdi və elə orada da landşaft strukturu- 
nun əsası olan boz, sığallı qaya parçaları görünürdü. Yoxu- 

şun arxa tərəfindən dağların arxa tərəfindəki vadi boyunca 
axan çay ən hündür ağacdan da iki dəfə hündür olan şəla- 
lə əmələ gətirirdi. Adamlar dinib-danışmadan suyun uzaq- 
dan eşidilən uğultusuna qulaq asırdılar, sonra da biri-birinə 
baxıb gülməyə və danışmağa başladılar. Lok Likuya izah 
eləyirdi: 

— Bu gecə sən tökülən suyun yaxınlığında yatacaqsan. 
O, uzağa getməyib. Yadında deyil? 

— Mən başımın içində suyu və kahanı görürəm. 

Lok əli ilə ağacı yavaşca döyəclədi. 

Mal qabağa düşüb onları üzüyuxarı apardı. Hamısı 
sevinirdi, eyni zamanda, malın xəstə olduğunu da görməyə 
bilmirdilər, amma xəstəliyin necə ciddi olduğunu anlamırdı- 
lar. Malayaqlarını yerdən elə qaldırırdı, elə bil, onları dartıb 
palçıqdan çıxardırdı, eyni zamanda, onun ayaqları ağıllı da 
görünmürdü artıq: özlərinə yer seçəndə elə fərasətsiz tər- 
pənirdilər ki, sanki, onları hansısa başqa bir qüvvə kənara 
çəkirdi və Mal da öz dəyənəyinə söykənməli olurdu. Malın 
arxasınca gedən adamlar heç bir əziyyət çəkmədən onun 
hərəkətlərini təkrar eləyirdilər, çünki sağlam və güclü idilər. 
Bütün diqqətlərini Malın güc-bəlayla necə yeridiyinə yönəl- 
dən adamlar özləri də hiss eləmədən onu təqlid eləyirdilər. 
Mal əyilərək dəyənəyə söykənib nəfəsini dərəndə onlar da 
fisıldaşırdılar, müvazinətlərini itirirdilər, ayaqları da söz- 
lərinə baxmırdı. Səpələnmiş qayaların və daşların arası ilə 
o qədər getdilər ki, ağaclıq qurtardı və açıqlığa çıxdılar. 

Burada Mal ayaq saxlayıb öskürdü, adamlar da başa 
düşdülər ki, gözləmək lazımdır. Lok Likunun əlindən tutdu. 

— Baxl 

Dikdir yamac qalxıb vadiyə çıxırdı, adamların qarşı- 
sında dağ yüksəlirdi. Sol tərəfdə yamac qurtarır və böyük 
bir qaya çayın üstünə sallanırdı. Çayda bir ada var idi və 
o, suyun içindən elə qalxmışdı, elə bil, dal ayaqlarını şəlaləyə 
dirəyib şahə qalxmış at idi. Çayın suları hər iki tərəfdən 

axıb gedirdi, axın bir tərəfdə zəif idi, amma o biri tərəfdə 
dəhşətli dərəcədə güclüydü. Su damcılarının əmələ gətir- 
diyi tüstü burumları çayın üstünü daldalayırdı deyə, suyun 
hara töküldüyünü görmək mümkün deyildi. Adada ağaclar 
və sıx kolluqlar var idi, şəlaləyə tərəf olan qurtaracağı isə 
dumanla örtülmüşdü və yalnız onun hər iki tərəfiylə axan 
suların parıltısı görünürdü. 

Mal təzədən yola düzəldi, Şəlalənin başlanğıcına iki yol 
var idi, onlardan biri sağ tərəfdən qayaların arasıyla üzü- 
yuxarı dırmaşan ziqzaqvari yol idi, Bu yolla getmək daha 
asan olsa da, Mal mənzilbaşına tez çatıb dincəlmək istə- 
yirdi deyə, ondan imtina elədi və sol tərəfdəki cığırı seçdi. 
Bu yoldakı balaca kollar qayaların üstündən keçəndə onla- 
rın karına gəlirdi: yapışıb özlərini birtəhər saxlayırdılar. 
Yuxarılara qalxandan sonra Liku yenə Lokla danışmağa 
başladı. Şəlalənin səsi onun sözlərini boğurdu deyə, güclə 
eşidilirdi. 

— Mən acmışam. 

Lok əli ilə sinəsinə vurdu. Hamı eşitsin deyə, bərkdən 
qışqırdı: 

— Mən başımın içində görürəm ki, Lok üstündə çoxlu 
tumurcuqlar olan ağac tapıb. 

— Al ye, Liku. 

Əlində giləmeyvələr tutmuş Ha onların yanında ayaq 
saxladı, giləmeyvələri Likuya verdi. Qız yeməyə başladı, bu 
zaman balaca Oa onun əlinin altında narahat halda uzanmış- 
dı. Yemək görən kimi Lokun yadına öz aclığı düşdü. Onlar 
dəniz tərəfdəki nəm qış kahasını tərk eləmişdilər, sahilin və 
duzlu bataqlıqların dadsız və acı yeməklərindən uzaqlaş- 
mışdılar, Lok da qəflətən başının içində ləzzətli yeməklər 
gördü: bal gördü, təzə bitki cücərtiləri və zoğları gördü, 
sürfələr gördü, dadlı və qadağan olunmuş ət gördü. Lok 
əyilib yerdən bir daş götürdü və çılpaq qayanın yuxarısını 
elə döyəclədi, elə bil, ağac döyəcləyirdi. 

Nil kolun üstündəki quru giləmeyvələri dərib ağzına atdı. 

— Bir baxın, Lok qayanı necə döyəcləyir. 

Lok görəndə ki adamlar ona baxıb gülürlər, təlxəklik 
elədi, özünü elə göstərdi ki, guya, qayanın səsini eşidir. Qış- 
qırıb dedi: 

— Sürfələr, oyanınl Siz oyaqsınız, eləmi? 

Mal isə onları uzaqlara aparırdı. 

Qayanın zirvəsi bir qədər geriyə elə əyilmişdi ki, adam- 
lar onun diş-diş kəlləsinə dırmaşmaq əvəzinə, şəlalənin aşa- 
šısındakı qatma-qarışıqlığa görə aşağılarda sürətlə axan 
çayın üstündən dolayı yolla da keçə bilərdilər. 

Keçib üzüyuxarı dırmaşan cığır hər addımdan son- 
ra daha da çətin olurdu, yeganə çıxış yolu vaxtında macal 
tapıb ayağını hansısa oyuğa, ya da çıxıntıya ilişdirməkdən 
ibarət idi, aşağıda isə sal qaya geri qanrılıb adamlarla tüstü 
burumları və ada arasında boşluq əmələ gətirirdi. Onlardan 
aşağıda qarğalar ocaqda yanıb havaya qalxan qara yarpaq- 
lar kimi yüngülcə süzürdülər, su otlarının uzun quyruqla- 
rı dalğalanırdı və yalnız onların arasından gözə dəyən zəif 
parıltı suyun harada olduğunu göstərirdi, şəlalənin qarşısın- 
da yüksələn ada isə su damcıları buludunun arasından elə 
çıxmışdı, elə bil, uzaqlarda görünən aypara idi. Sal qaya qal- 
xıb elə əyilmişdi, elə bil, suyun içindəki ayaqlarına baxırdı. 
Quyruqlu otlar çox uzun idi, hətta bəzi kişilərdən də uzun 
idilər və onlar üzüyuxarı dırmaşan adamlardan aşağıda irəli- 
geri gedib elə nizamla hərəkət eləyirdilər, elə bil, döyünən 
ürək idi, ya da dəniz idi, dalğalanırdı. 

Lokun yadına qarğaların necə qarıldadığı düşdü və əllə- 
rini yelləyib dedi: 

— Qarr! 

Fanın kürəyindəki çağa qurcuxdu, tüklərdən bərk-bərk 
yapışmış əlləri və ayaqlarının yerini dəyişib başqa yerdən 
tutdu. Ha yavaş gedirdi, ağır bədəni onu ehtiyatlı olma- 
ğa vadar edirdi, əl və ayaqları adət elədikləri hərəkətlərlə 

açılıb-yığılırdılar. Ha isə sıldırım qayanın üstü ilə irəliləyirdi. 
Mal yenə dilləndi: 

— Gözləyin. 

Bu sözü adamlar Mal çevriləndə onun dodaqlarından 
oxudular və başına toplaşdılar. Bu yerdə cığır geniş idi və 
hamının bir yerə toplaşmasına bəs edirdi. Qarı əllərini qaya- 
nın çıxıntısına qoydu və bununla da daşıdığı yükün ağırlığı- 
nı azaltdı, Malaşağı əyilib o qədər öskürdü ki, az qaldı çiyin- 
ləri gərilib qıc olsun. Nil Malın yanında oturub bir əli ilə 
onun qarnını tutdu, o biri əlini də çiyninin üstünə qoydu. 

Lok çaydan o tərəfdə görünən uzaqlara baxdı ki, aclı- 
бит unutsun. Burun pərələrini geniş açdı və dərhal da ən 
müxtəlif qoxuların məcmusundan ibarət bir qarışıqla müka- 
fatlandırıldı, ona görə ki, çöllərdəki çiçəklərin rəngini yağış 
necə açır və parlaq edirsə, şəlalədən qalxan duman da hər 
bir qoxunu ağlasığmaz dərəcədə gücləndirir. Bu qoxuların 
içində hər birininki individual və üstüylə yeridikləri palçıqlı 
cığırın qoxusuna qarışmış olmaqla adamların da qoxuları 
var idi. Bu isə yay mövsümünə dəlalət eləyən bir amil idi və 
Lok sevinc içində gülüb Faya baxdı, hiss elədi ki, ac olma- 
sına baxmayaraq, onunla yatmaq istərdi. Meşədə onu islat- 
mış yağışdan sonra Fanın bədəni qurumuşdu, boynunun 
ətrafındakı və çağanın başının üstünə tökülmüş saçları par- 
laq qızartdaq rəngdə idi. Lok əlini uzadıb onun saçına elə 
toxundu ki, Fa da güldü, əliylə saçlarını qulağının üstündən 
geri eləyib sığalladı. 

— Biz yeməyə bir şey tapacağıq, — Lok iri ağzını geniş 
açıb dedi, — biz səninlə bir yerdə yatacağıq. 

Yeməkdən danışan kimi aclıq özü də qoxular kimi 
reallığa çevrildi. Lok çevrilib qarının əlində gəzdirdiyi 
yükün qoxusu gələn tərəfə baxdı. Dərhal da bir boşluq 
əmələ gəldi — şəlalənin üstündən yayılaraq adadan onlara 
tərəf gələn dumandan başqa heç nə yox idi. Lok aşağıda 
idi, əlləri və ayaqlarıyla girinti-çıxıntılardan yapışaraq 

qayaya elə yapışmışdı, elə bil, qanadlarını açmış qartal idi. 
O yüksəklikdə qəflətən qoltuğunun altından aşağı baxan- 
da gözünə uzunquyruq otlar sataşdı və o andan Loka elə 
gəldi ki, otlar hərəkət eləmir, donub qalıblar. Liku meydan- 
çada qışqırdı, qayanın düz qırağına üzüqoylu uzanıb 
Lokun biləyindən yapışmış Fanın tüklərinin arasında 
gizlənmiş çağa zığıldayıb qurcuxdu. O biri adamlar geri 
qayıdırdılar. Hanın beldən yuxarısı görünürdü və indi əyi- 
lib o biri biləyinə söykəndi, özü də kifayət qədər sürətlə 
hərəkət eləsə də, olduqca ehtiyatlı tərpənirdi. Lok hiss 
elədi ki, onların ovucları qorxudan tərləyibdir. Gah əlləri- 
ni, gah da ayaqlarını hərəkət etdirərək, axır ki, gəlib mey- 
dançada çömbəltmə oturdu. Çevrilərək artıq hərəkət elə- 
məyə başlamış uzunquyruq otlara tələsik nəsə dedi. Liku 
qışqırıb ağlayırdı. Nil aşağı əyilib onun başını sinəsinə 
sıxdı və uşağı sakitləşdirmək üçün əliylə onun saçlarını 
geri darayıb sığalladı. Fa Lokun qolundan elə dartdı ki, 
dərhal çevrildi. 

— Niyə? 

Lok dizi üstə çöküb ağzının altını qaşıdı. Sonra əlini uza- 
daraq adanın üstündən keçib onlara tərəf gələn su damcıları 
buludunu göstərdi. 

— Qarı, bax oradaydı. O da. 

Lokun düz əlinin altından aşağıda qayaya qonmuş qar- 
galar havaya qalxdı. Görəndə ki kişi səsi qarıdan danışır, Fa 
əlini ondan çəkdi. Amma Lokun baxışları ona zilləndi. 

— Bax oradaydı. 

Tam anlaşılmazlıq içində hər ikisi susdu. Fa yenə qaşla- 
rını çatdı. Bu qadını aldatmaq çətin məsələydi. Fanın başının 
dövrəsində nəsə gözəgörünməz bir şey dolanmaqda idi. 

Lok yalvarıb dedi: 

— Mən ona tərəf çevrildim, yıxıldım. 

Fa gözlərini yumub ciddi danışdı: 

— Mən başımın içində bunu görmürəm. 

Nil Likunun əlindən tutub o biri adamların arxasınca 
gedirdi. Fa da onların dalınca düşüb elə gedirdi, elə bil, bu 
dünyada Lok yox idi. Lok xəcalət içində onun arxasınca 
düşdü. 

— Mən onlara tərəf çevrildim. 

Adamlar cığırın o tərəfində bir yerə toplaşmışdılar. Fa 
onlara qışqırdı: 

— Biz gəlirik. 

Ha qışqırıb ona cavab verdi: 

— Buz qadın buradadır. 

Malın arxa tərəfindən yuxarıda köhnə qarla dolu bir dərə 
var idi, oraya günəş şüaları düşmürdü. Qarın öz ağırlığı, 
şaxta və qışın son günləri yağan yağışlar dərədəki qarı sıxıb 
buza çevirmişdi və buz da təhlükəli tərzdə asılıb qalmışdı, 
onun isti qayaya toxunan qıraqları əriyirdi deyə, aradan 
su axırdı. Dəniz tərəfdəki qış mağarasından çıxıb geri 
qayıdanda əvvəllər heç vaxt bu dərədə qar görməmişdilər, 
amma bununla belə, heç kimin ağlına da gəlmədi ki, Mal 
onları dağlara çox tez gətiribdir. Lok özünün təhlükədən 
yenicə sovuşduğunu və su damcıları dumanındakı qoxunun 
qeyri-adi yeniliyini unudaraq qabağa qaçdı. Gəlib Hanın 
yanında dayandı və qışqırdı: 

— Oal Oal Oal 

Ha və o biri adamlar da ona qoşuldular: 

— Oal Oal Oal 

Şəlalənin inadkar gurultusu fonunda onların səsi zəif idi 
və heç bir əks-səda vermədi, amma səmada uçan qarğalar 
o səsi eşidib diksinərək, elə bil, çaşdılar, sonra göydə yenə 
süzməyə başladılar. Liku balaca Oanı yelləyir və qışqırırdı, 
yəqin ki, heç özü də bilmirdi niyə belə eləyir. Çağa yenə 
oyandı, qırmızı dili ilə dodaqlarını elə yaladı, elə bil, pişik 
balasıydı, Fanın qulağının dalındakı saçların arasından boy- 
landı. Buz qadın qarşı tərəfdən yuxarıda idi. Ölümgətirən 
su onun qarnının içindən axıb gəlsə də, Oa tərpənmirdi. 

Sonra adamlar səslərini kəsdilər və tələsik keçib getdilər, 
Oa da qayanın arxasında qalıb görünməz oldu. Bir kəlmə də 
dinib-danışmadan nəhəng sal qayanın əyilərək sığallı və gur 
suların içindəki ayağına baxdığı yerdə, şəlalənin böyründə- 
ki qayalığa çatdılar. Onların gözü səviyyəsindəki şəffaf əyri 
boyunca çevrilərək girişdən tökülən su o qədər təmiz idi ki, 
içi də görünürdü. Buradakı otlar sakit ritm ilə dalğalanmır- 
dı, dəli kimi elə titrəyirdilər, elə bil, həyəcan içində hara- 
sa tələsirdilər. Şəlalənin ətrafındakı qayaları su damcıları 
nəmləndirmişdi, qıfılar havadan asılı qalmışdı. Adamlar bir 
anlığa ayaq saxlayıb şəlaləyə baxdılar və dərhal da uzaqla- 
şıb getdilər. 

Şəlalədən yuxarıda isə dağların arasından vadi boyunca 
çay axıb gedirdi. 

Axşamtərəfiydi artıq; vadinin üstünə enmiş günəşin şüa- 
ları suda əks olunaraq göz qamaşdırırdı. Çayın suları o tərəf- 
də günəşdən daldalanıb qara rəngdə görünən sərt yamaclı 
dağın yanından axıb keçirdi, amma keçidin o tərəfində 
cığırla getmək elə də çətin deyildi. Oradakı dağ yamacının 
çıxıntısı tədricən çılpaq qayaya çevrilirdi. Heç kimin yaşa- 
madığı adaya və onun arxa tərəfindən vadinin o üzündəki 
dağa Lok heç fikir də vermədi. O tərəfdəki dəhlizin necə də 
təhlükəsiz olduğunu xatırlayan kimi də Lok adamların arxa- 
sınca düşüb tələsik getdi. Aşağıdan — su tərəfdən onların 
üstünə heç nə gələ bilməzdi, çünki axın onu sürüyüb şəla- 
ləyə atardı, dəhlizin üstündəki qayaya isə quşlar uçub qona 
bilərdi, oraya keçilər, adamlar, bir də kaftarlar dırmaşıb çıxa 
bilərdi. Dəhlizdən meşəyə gedən cığır elə dar idi ki, onu 
əlində paya olan bir kişi də qoruya bilərdi. Tutqun suların 
və su damcıları dumanından yuxarıdakı sərt qaya yamacı- 
nın üstündən keçən cığırı isə ancaq insan ayaqları açmışdı. 

Lok cığırın axırındakı döngəni keçəndə onun arxa tərə- 
findəki meşəyə qaranlıq çökmüşdü, kölgələr vadidən dəhlizə 
tərəf qalxırdı. Adamlar səs-küy salaraq dəhlizdə nəfəslərini 

dərir, özlərinə gəlirdilər. Ha dəyənəyini yerə elə atdı ki, tikan- 
lı tərəfi torpağa girdi, aşağı əyilib havanı qoxladı. Adamlar 
dərhal susub kahanın qarşısında yarımdairə şəklində düzül- 
dülər. Mal ilə Ha dəyənəklərini əllərində hazır tutub yavaş- 
yavaş irəli getdilər, balaca torpaq tığının üstünə dırmaşdılar 
və oradan boylanıb kahanın içinə baxdılar. 

Kaftarlar getmişdi. Düzdür, kahanın tavanından yerə 
tökülmüş daşlardan və bir çox nəsillərin cəsədlərinin basdiırıl- 
dığı torpaqla qidalanan seyrək otlardan kaftar qoxusu hələ də 
gəlirdi, amma bu qoxu dünəndənqalma idi. Adamlar gördü- 
lər ki, Ha dəyənəyini yuxarı qaldıraraq elə tutub ki, artıq sila- 
hı əvəz eləmir və bununla da gərilmiş əzələlər boşaldı. Onlar 
bir neçə addım irəli gedib kahanın qarşısında dayandılar. 
Çəpinə düşən günəş şüaları altında adamların kölgələri yana 
düşmüşdü. Mal sinəsindən qalxmaqda olan öskürəyi boğub 
qarıya tərəf çevrildi və gözlədi, Qarı dizi üstə çöküb əlindəki 
yumru gil şeyi kahanın mərkəzində yerə qoydu. Gilin ağzını 
açdı, onu parçalayıb yastılayaraq əvvəlki illərdən qalmış gil 
təbəqələrin üstünə yaydı. Üzünü gilə yaxınlaşdırıb üfürməyə 
başladı. Kahanın dərinliyində sütun kimi dik dayanmış qaya- 
nın hər iki tərəfindəki oyuqlarda quru ot, çör-çöp, ağac 
budaqları yığılıb qalmışdı. Qarı tələsik çırpı tağlarına tərəf 
getdi və yarpaqqarışıq bir qucaq çır-çırpı, ağac budağı gətirdi. 
Bütün gətirdiklərini yastılayıb yerə sərdiyi gilin üstünə yığdı 
və o qədər üfürdü ki, balaca tüstü burumu qalxdı, sonra ilk 
qığılcımlar göründü. Budaq şaqqıldadı, qızartdaq-sarı alov 
dili burulub qalxdı və elə düzəldi ki, qarının gün tutmayan 
tərəfdəki yanağı işıqlandı, gözləri parıldadı. Qarı yenə gedib 
qayanın oyuqlarından çır-çırpı və odun gətirdi, ocağa bir az 
da odun qoydu, qalxan alov və qığılcımlar əzəmətlə yüksəldi. 
Qarı yerə yaydığı gilin qıraqlarını barmaqlarıyla əyib elə 
düzəltdi ki, ocaq elə də dərin olmayan gil boşqabın düz orta- 
sında bərqərar oldu. Sonra ayağa durub dedi: 

— Ocaq yenidən oyandı. 

Bu sözdən sonra adamlar hərəkətə gəlib yenə də həyə- 
canla danışdılar, kahanın içinə tələsdilər. Fa ilə Nil gedib bir 
az da odun gətirdilər, ocağın yanında hazır qoydular. Mal 
ocaqla oyuğun arasında oturub əl-qolunu uzatdı. Liku da 
gedib bir budaq gətirdi və qarıya verdi. Ha qayanın qarşı- 
sında çömbəltmə oturub belini ora-bura dəbərdərək, axır ki, 
yerini rahatladı. Sağ əliylə yerdən bir daş götürüb adamlara 
göstərdi: 

— Mən bu daşı başımın içində görürəm. Mal bununla 
budaq kəsirdi. Baxınl Daşın bu tərəfi kəsir. 

Mal daşı Hadan aldı, əli ilə onun ağırlığını yoxladı, bir 
anlığa qaşları çatıldı, sonra adamlara baxıb gülümsədi: 

— Mən bu daşla kəsmişəm, — Mal dedi. — Baxınl Baş bar- 
mağımla buradan tuturam, qalın tərəfini əlimlə belə tuturam. 

Daşı yuxarı qaldırıb budaq doğrayan Malı yamsıladı. 

— Yaxşı daşdır, — Lok dedi. — Daş uzağa getməyib. Mal 
qayıdıb gələnəcən ocağın yanında dayanıb gözləyib. 

Lok ayağa durdu. Yamacın aşağısındakı torpağa və daş- 
lara baxdı. Çay da getməyib, dağlar da getməyib. Kaha da 
uzağa getməyib, onları gözləyibdir. Qəflətən Loku həyəcan 
və sevinc dalğası bürüdü. Hər şey onları gözləyib, Oa da 
onları gözləyib. Oa sürfələri kökəldibdir, torpaqdakı qoxu- 
ları hər tərəfə yayıbdır, hər budaqda, şivdə nə qədər şirəli 
tumurcuq şişirdibdir, indi də soğanaq cücərtilərini yuxarı 
qaldırır, — Lok qollarını geniş açıb çayın qırağındakı dəhliz- 
də rəqs elədi. 

— Oa! 

Mal ocaqdan bir az kənara çəkilib kahanın arxa tərəfini 
gözdən keçirdi. Yerə baxdı, sütun kimi dik dayanan qaya- 
nın dibindəki quru yarpaqları və heyvan peyinini təmizləyib 
qırağa atdı. Sonra çömbəltmə oturub çiyinlərini düzəltdi. 

— Mal burada oturur. 

Lok ilə Ha Faya necə nəvazişlə toxunurlarsa, Mal da 
o cür nəvazişlə əlini qayaya sürtdü. 

— Biz evimizdəyikl 

Lok dəhlizdən keçib kahanın içinə gəldi. Qarıya baxdı. 
Əlindən yerə qoymadığı yükdən azad olmuş qarı özünə 
az qapılmışdı artıq, o biri adamlara daha çox oxşayırdı və 
onlardan biri olmuşdu. Lok indi qarının gözünün içinə baxıb 
onunla danışa bilərdi, hətta cavab da ala bilərdi. Digər tərəf- 
dən də o çox istəyirdi ki, danışsın, çünki alov dillərinin onun 
daxilində əmələ gətirdiyi narahatlığı gizlətmək istəyirdi. 

— İndi ocaq öz yerindədir. Liku, sənə istidir? 

Liku balaca Oanı ağzından çıxardı. 

— Mən acmışam. 

— Sabah biz hamıya yemək tapacağıq. 

Liku balaca Oanı yuxarı qaldırdı. 

— Bu da acıbdır. 

— O da səninlə gedəcək və yemək yeyəcək. 

Lok gülüb, dövrə vuraraq oturmuş adamlara baxdı. 

— Mən başımın içində görürəm... 

Hamı güldü, çünki Lok başının içində nəsə görmüşdü 
və bu görüntü, az qala, yeganə idi, adamlar da bunu Lokun 
özündən yaxşı bilirdi. 

— ...balaca Oanın necə tapıldığını görürəm. 

Quru ağac fantastik tərzdə burulub elə əyildi ki, yekəqa- 
rın arvada oxşadı. 

— Mən ağacların arasında dayanmışam. Mən hiss eləyi- 
rəm. Mən bu ayağımla hiss eləyirəm... — belə deyib festlərlə 
göstərdi. Bütün ağırlığını sol ayağının üstünə salıb sağ ayağıy- 
la yerdə nəsə axtardı. — Mən hiss eləyirəm. Mən nə hiss eləyi- 
rəm? Soğanaq yumrusu? Çubuq? Sümük? — Onun sağ ayağı 
yerdən nəsə götürüb sol əlinə ötürdü. Lok baxdı. — Bu, balaca 
Oadırl — Adamların qarşısında təntənəylə özünü göstərdi. 
— İndi də, budur, Liku haradadırsa, balaca Oa da oradadır. 

Adamlar bir az əhvalata güldülər, bir az da Lokun özünə 
güldülər və onu alqışladılar. Alqışlardan sonra sakitləşmiş 
Lok ocağın qırağında oturdu, adamlar da dinməzcə gözləri- 
ni ocağa zillədilər. 

Günəş çaya düşüb batdı, kahadakı işıq da yox oldu. Elə 
bu andan başlayaraq da ocaq özəyə çevrildi: ağ külün üstün- 
də qırmızı ləkə idi, alov da onun üstündə dalğalanırdı. Qarı 
yavaşca dəbərib ocağa odun atdı ki, qırmızı ləkə onu yesin, 
alov güclənsin. Adamlar ona göz qoyurdular, daim dəyişən 
işıqda onların sifəti, sanki, titrəyirdi, çil-çil dəriləri qızarmış- 
dı, hər birinin qaşlarının altında ocaq əks olunmuşdu, hamı- 
nın ocaqları birlikdə rəqs eləyirdi. Ocağın istisində qızınıb 
dincəldilər, böyük minnətdarlıq hissiylə tüstünü burun 
pərələriylə uddular. Əllərini, ayaqlarını uzadıb gərnəşdilər, 
ocaqdan bir az qırağa çəkildilər. Dərin sükuta qərq olmuş- 
dular və bu, onlar üçün söz danışmaqdan daha təbii bir hal 
idi: bu əbədi sükut, deyəsən, əvvəlcə kahaya daha çox fikir 
gətirdi, sonra isə, olsun ki, heç bir fikir gətirmədi. Şəlalə- 
nin uğultusu o qədər zəifləmişdi ki, yüngül küləyin qayalara 
necə toxunduğu da hiss olunurdu. Onların həssas qulaqları 
qatma-qarışıq səslər çoxluğunun içindən kiminsə nəfəs aldı- 
ğını, nəm gilin quruyub çatladığını, ocağın üstünə düşən 
külün səsini seçib ayırırdı. 

Sonra Mal özünə xas olmayan utancaqlıqla dedi: 

— Deyəsən, soyuqdur? 

Hər kəs öz fərdi şüuruna qayıdıb Mala tərəf çevrildi. 
Malın bədəni nəm deyildi artıq, tükləri quruyub qıvrılmışdı. 
Mal qətiyyətlə irəli gedib elə oturdu ki, dizləri düz gilin 
üstündə dayandı. Əllərinə söykənib elə durdu ki, alov düz 
sinəsinə vurdu. Erkən baharın küləyi tüstünü vurub onun 
açıq ağzına doldurdu. Mal ləngər vurub öskürdü. Mal 
öskürdü... öskürdü. Öskürək dayanmaq bilmirdi və sanki, 
xəbərdarlıqsız-filansız bir ucdan onun sinəsində qaynayıb 
gəlirdi. Malın bədəni atılıb-düşür, nəfəsi kəsilirdi. Ocağın 

qırağına yıxıldı, bədəni titrəməyə başladı. Adamlar onun 
dilini gördülər, gözlərinə çökmüş qorxunu gördülər. 

Qarı dedi: 

— İçinə tirin düşdüyü suyun soyuğundandır. 

Qarı gəlib Malın yanında dizi üstə çökdü, əlləriylə onun 
sinəsini ovxaladı, boynunun əzələlərini ovuşdurdu. Malın 
başını öz dizlərinə sıxaraq küləkdən daldaladı, o vaxtacan 
belə saxladı ki, onun öskürəyi kəsdi, arabir titrəsə də, sakit 
uzandı. Çağa oyanıb Fanın çiynindən sürüşərək yerə düşdü. 
Ocağın qırağına uzanmış ayaqların arasıyla iməklədi, onun 
qırmızı, sıx saçları ocağın işığında parıldayırdı. Uşaq ocağı 
gördü, sürünüb Lokun yuxarı qalxmış dizinin altından keç- 
di, Malın topuğundan yapışıb özünü yuxarı qaldırdı, titrə- 
yən ayaqdan yapışıb qabağa əyilərək ayaq üstə dayanmışdı, 
onun gözlərində iki balaca tonqal yanırdı. Adamların diqqə- 
ti çağaya və Mala yönəlmişdi. Ocaqda yanan budaqlardan 
biri elə şaqqıldadı ki, Lok sıçrayıb ayağa durdu, qığılcımlar 
qaranlığa səpələndi, Qığılcımlar yerə enməmiş çağa yerə 
endi, ayaqların arasıyla tələsik iməkləyərək özünü Nilə 
yetirdi, qolundan yapışıb onun kürəyinə dırmaşdı və boy- 
nunun arxasındakı tüklərin arasında gizləndi. Sonra Nilin 
sol qulağının böyründə balaca bir tonqal göründü, bu 
qırpınmayan alov ehtiyatla baxır, göz qoyurdu. Nil üzünü 
çevirib yanağını çağanın başına sürtdü. Çağa yenə gizləndi 
— öz tükləri və anasının tükləri onun mağarasıydı. Anasının 
topa saçları aşağı tökülüb onun üstünü örtdü. Dərhal da 
Nilin qulağının böyründəki balaca tonqal yox oldu. 

Mal özünü toparlayıb qarıya söykənərək oturdu. Adam- 
ların hər birinə baxdı. Liku ağzını açdı ki, nəsə desin, amma 
Fa dərhal onu sakitləşdirdi. 

Mal dedi: 

— Əvvəlcə böyük Oa olub. O öz qarnından Yeri doğdu. 
Döşündən ona süd verdi. Yer qadını doğdu, qadın öz qar- 
nından ilk kişini doğdu. 


288 


Uilyam Qoldinq NOBEL MÜKAFATI LAUREATI 


Adamlar dinməz dayanıb dinləyirdilər. Onlar çox şey 
eşitmək istəyirdilər, Malın bildiyi hər şeyi dinləməyə hazır 
idilər. İndi hamısının sevdiyi əhvalatı da eşidəcəklər. Əhva- 
latda deyilir ki, bir vaxtlar adam çox idi, bütün ilboyu yay 
olurmuş, yetişmiş meyvələrlə çiçəklər eyni ağacın budaqla- 
rında yanaşı bitirmiş. O əhvalatda həm də Maldan başlayıb 
üzügeri — keçmişə gedən uzun bir siyahı da səslənir və hər 
dövrün ağsaqqalı xüsusi qeyd olunur. Amma indi Mal heç 
nə demədi. 

Lok Malın yanında oturub onu küləkdən daldaladı. 

— Sən acsan, Mal. Ac adam üşüyən olur. 

Ha başını yuxarı qaldırdı. 

— Gün çıxanda biz yemək tapacağıq. Sən ocağın yanın- 
da otur, Mal, biz sənə yemək gətirəcəyik. Yemək yeyib güc- 
lü olacaqsan, bədənin qızışacaq. 

Sonra Fa yaxınlaşıb bədəniylə Malın qarşısını kəsdi. 
İndi Mal ocağın yanında, üç nəfərin əhatəsində idi, öskürək- 
lərin arasında imkan tapıb onlarla danışdı. 

— Mən nə eləmək lazım olduğunu başımın içində görü- 
rəm. 

Mal başını aşağı əyib ocağın külünə baxdı. Adamlar göz- 
ləyirdilər, onlar həm dəqocalığın Malı necəçilpaqlaşdırdığını 
da görürdülər: qaşının üstündəki sıx tüklər azalmışdı, başı- 
nın yuxarısından aşağı tökülən qıvrım saçlar o qədər seyrəl- 
mişdi ki, qaşlarından yuxarıda bir barmaq enində dərinin 
üstü tamam açılmışdı. Aşağıda isə dərin və qara göz çuxur- 
larıydı, oradakı gözlər bulanıq idi, əzabla doluydu. Mal əlini 
yuxarı qaldırıb dırnaqlarına baxdı. 

— Adamlar yemək tapmalıdırlar. Adamlar odun tapma- 
lıdırlar. 

Mal sağ əliylə sol əlinin barmaqlarını tutdu. Elə də bərk 
tutmuşdu, elə bil, bu yolla öz fikirlərini tutub nəzarətdə sax- 
lamaq istəyirdi. 

— Bu barmaq odun üçün. Bu barmaq yemək üçün. 

Başını geri dartıb təzədən başladı. 

— Bir barmaq Ha üçün. Bir barmaq Fa üçün. Bir barmaq 
Nil üçün. Bir barmaq Liku... 

Sonuncu barmağa çatıb o biri əlinə baxdı, yavaşca öskür- 
dü. Ha oturduğu yerdə qurcuxdu, amma heç nə demədi. 
Malın qaşları sallandı və susdu, başı sinəsinə endi, əlləriy- 
lə boynunun arxasındakı saçlarından yapışdı. Onun səsinin 
necə yorğun olduğu adamların diqqətindən yayınmadı. 

— Ha getsin meşədən odun gətirsin. Nil çağanı da götü- 
rüb onunla getsin. — Yenə qurcuxdu, Fa əlini onun çiynin- 
dən götürdü. Mal sözünə davam elədi: — Lok Fa ilə Likunu 
özüylə götürüb yemək tapmağa gedəcək. 

Ha dilləndi: 

— Liku hələ çox balacadır, dağa dırmaşa bilməz, düzdə 
gəzə bilməz. 

Liku qışqırdı: 

— Mən Lok ilə gedəcəyəm. 

Malın başı dizlərinin arasına düşdü və mızıldandı: 

— Mən sözümü dedim. 

Hər şey məlum idi, adamlar narahat oldular. Onlar hiss 
eləyirdilər ki, nəsə düz deyil, amma söz artıq deyilibdir. Əgər 
söz deyilibsə, bu artıq onun yerinə yetməsi deməkdir, ona 
görə də adamlar narahat oldular. Ha əlində tutduğu daşla 
kahanın dik qayasını döyəclədi, Nil yavaşca inlədi. Başının 
içində çox az şey görən Lok isə gözqamaşdıran Oanın onu 
dəhlizdə rəqsə məcbur eləyən əliaçıqlığını xatırladı. Sıçrayıb 
ayağa durdu, adamlara baxdı, gecənin havası onun saçlarını 
qarışdırdı. 

— Mən əlimdə yemək gətirəcəyəm, — əllərini geniş açdı, 
— çox gətirəcəyəm, o qədər çox ki, güclə yeriyəcəyəm. Bax 
beləl 

Fanın dodaqları qaçdı. 

— Dünyada o qədər yemək yoxdur. 

Lok oturdu. 

— Mən başımın içində görürəm. Lok geri qayıdıb şəla- 
ləyə tərəf gəlir. O, dağın ətəyi ilə qaçır. Maral gətirir. Maralı 
pişik öldürübdür, qanını sorubdur və burada günah yoxdur. 
Bax belə. Sol qolunun altında. Sağ qolunun altında isə, — 
qolunu uzatdı, — inəyin bir şaqqasıdır. 

Çoxlu ət gətirib ağır yükün altında gücləyeriyirmiş kimi, 
səndirləyərək kahanın qarşısında ora-bura getdi. Adamlar 
ona qoşulub güldülər, onun hərəkətlərinə güldülər. Təkcə 
Ha sakitcə oturmuşdu, azca gülümsəyirdi. Nəhayət, adam- 
lar nəzərlərini Lokdan çəkib ona baxdılar. 

Lok səs-küy salıb öyündü. 

— Mən düz görürəm. 

Ha ağzını açıb bir kəlmə də danışmadı, hələ də gülümsə- 
yirdi. Sonra hamı gördü, Ha tələsmədən və ciddi bir əda ilə 
qulaqlarının ikisini də Loka tərəf elə çevirdi ki, sanki, onlar 
deyirdi: mən səni eşidirəm! Lok ağzını açdı, onun tükləri 
biz-biz oldu. Bu utanmaz qulaqlara və təbəssümə ünvanlan- 
mış anlaşılmaz sözlər dedi. 

Fa onların sözünü kəsdi: 

— Qoy belə olsun. Ha başının içində çox şey görür, az 
danışır. Lok heç nə görmür, ağızdolusu danışır. 

Bu sözdən sonra Ha qəhqəhə çəkib güldü və ayaqlarını 
Lokun qarşısında yellədi. Liku da güldü, amma heç bilmədi 
nəyə gülür. Lok qəflətən onların sözsüz həmrəyliyinə həsəd 
apardı. Özünü ələ aldı, geri qayıdıb ocağa tərəf getdi, özünü 
elə göstərdi ki, guya, kədərlənibdir, adamlar da özlərini elə 
göstərdilər ki, guya, dərdinə şərik çıxıb onu sakitləşdirmək 
istəyirlər. Sonra yenə sükut çökdü, kahadakı sakitlikdə, ola 
bilsin ki, nəsə bir fikir var idi, ola da bilsin ki, yox idi. 

Qəflətən adamların hər biri öz başının içində gördük- 
ləriylə razılaşmalı oldu. Onlardan bir qədər aralanmış kimi 
görünən Malı görürdülər, onun üstünə işıq düşmüşdü, üzü- 
lüb əldən düşdüyü və gücsüzlüyü açıq-aydın görünürdü. 
Onlar tək elə Malın bədənini görmürdülər, onun başının 

içində peyda olub, sonra da yoxa çıxan görüntüləri də 
görürdülər. Görüntülərdən biri o biriləri sıxışdırıb çıxartdı, 
dumanlı arqumentlər, əminlik və ehtimallar içində işıldadı. 
Nəhayət, onlar bildilər, Malın bu qədər tutqun inamla nə 
barədə fikirləşdiyini, axır ki, başa düşdülər. 

— Sabah, ya da o biri gün mən öləcəyəm. 

Adamların birliyi pozuldu, onlar yenidən ayrıldılar. Lok 
əlini uzadıb Mala toxundu. Amma Malın canı ağrıyırdı və 
onu qadınların saçları örtmüşdü deyə, bu toxunuşu hiss elə- 
mədi. Qarı Faya baxdı. 

— Suyun soyuğudur. 

Qarı aşağı əyilib Malın qulağına pıçıldadı: 

— Sabah yemək olacaq. İndi yat. 

Ha ayağa durdu. 

— Odun da çox olacaq. Yemək üçün ocağa bir şey ver- 
məyəcəksən? 

Qarı oyuğa tərəf gedib odun gətirdi və ocağın üstünə 
məharətlə elə düzdü ki, alovun dilləri hər vaxt onları asan- 
lıqla tapıb yeyə bilirdi. Tezliklə alov havaya qalxdı, adamlar 
kahanın içərisinə doğru geri çəkildilər. Yarımdairə genişlən- 
di, Liku sürünüb ortaya çıxdı. Onun saçları xəbərdaredici 
tərzdə dalğalanırdı, adamlar bir-birinə baxıb məmnuniyyət- 
lə gülümsədilər. Sonra onları əsnəmə tutdu. Malın ətrafın- 
da yerlərini rahatladılar, isti bədənləriylə ona qısıldılar, qarı 
tərəfdə isə isti ocaq var idi. Adamlar qurcuxdular, mızıldan- 
dılar. Mal bir az öskürdü, sonra o da yuxuya getdi. 

Lok bir ayağı üstə çömbəlib qara suların üstündən 
uzaqlara baxdı. Düşünülmüş bir qərar hələ ki yox idi, amma 
sanki, o, pusquda dayanmışdı, güdürdü, göz qoyurdu. Loku 
da əsnəmək tutdu, qarnının ağrısı barədə fikirləşdi, yaxşı 
yeməklər barədə düşündü, ağzı sulandı, az qalmışdı danış- 
sın, amma yadına düşdü ki, adamlar yatıb. Ayağa durdu, 
dodağının altındakı tükləri qaşıdı. Fa lap yaxında idi, əlini 
uzatsa, çatardı və qəflətən hiss elədi ki, onu istəyir. Amma 

bu istək tezliklə unuduldu, çünki onun fikrində ancaq yemək 
idi. Kaftarlar yadına düşdü. Dəhliz boyu o qədər getdi ki, 
üzüaşağı baxanda meşəni görə bilsin. Neçə mil uzanıb 
gedən qaranlıq və çirkli ləkələr gedib o tərəfdə boz zolağa 
çatırdı — ora dəniz idi, yaxınlıqda isə orada-burada parıldayıb 
özünü büruzə verirdi, Lok yuxarı baxıb gördü ki, göyün üzü 
açıqdır, təkcə dənizin üstü tərəfdən buludlar boylanırdı. Lok 
baxırdı və ocağın işığından sonra gözləri qaranlığa öyrəşdi, 
sayrışan ulduzları da gördü. Sonra da üfüqdən-üfüqə səpələ- 
nib hər yerdə titrəyən alovcuqları — o biri ulduzları da gördü. 
Onun gözləri ulduzlara baxırdı, burnu isə kaftarların qoxu- 
sunu axtarırdı və məlumat verdi: onlar bu yaxınlarda yox- 
dur. Lok qayaların üstünə dırmaşıb aşağı tərəfdəki şəlaləyə 
baxdı. Çayın hövzəyə töküldüyü yerdə həmişə işıq olur. Su 
damcılarının dumanı, sanki, bütün işığı udur, sonra da çox 
incə zərifliklə ətrafa yayırdı. Amma o işıq da ancaq elə su 
damcıları buludunu işıqlandırırdı, bütün ada isə qaranlıq 
içində idi. Lok heç nə barədə fikirləşmədən tutqun işartının 
içindən güclə gözəçarpan qara daşlara və ağaclara baxırdı. 
Ada, sanki, oturmuş nəhəngin qılçası idi, üstündə ağaclar 
və kol-kos bitmiş dizini şəlalənin işıldayan su damcıları 
dumanı örtmüşdü, köntöy ayağı aşağı dartılaraq böyüyüb 
başqa şəklə düşmüşdü, qaranlıq çöl-biyabana qovuşmuşdu. 
Nəhəngin dağ boyda gövdəsini saxlamalı olan budu vadi- 
dən axan suların içində idi və getdikcə nazilirdi, lap sonda 
isə adda-budda qayalarla qurtarırdı ki, onlar da dəhlizin qar- 
şısında adamboyu hündürlükdə əyilərək dayanmışdı. Lok 
onun yaşadığı həyatdan çox uzaq olan Aya necə baxırdısa, 
nəhəngin buduna da elə baxırdı. Adaya keçmək üçün adam- 
lar gərək dəhlizlə çayın o üzündəki qayaların arasındakı boş- 
luğun üzərindən tullanaydılar və bu zaman hökmən suya 
düşüb şəlaləyə tərəf axacaqdılar. Çox cəld və bərk qorxmuş 
hansısa məxluq belə bir sıçrayışın öhdəsindən gələ bilərdi. 
Ona görə də adaya heç kimin ayağı dəyməmişdi. 

Dincinialıb özünəgəlmişdi ki, dənizin qırağındakı mağa- 
ra yadına düşdü və çevrilib aşağıdakı çaya baxdı. Qaranlığın 
içində çayın döngələrinin gölməçələr kimi tutqun şəkildə 
parıldadığını gördü. Ondan aşağı tərəfdə qaranlığın içindən 
keçərək dənizdən dəhlizəcən uzanan cığırın qəribə şəkli 
gözünün qabağına gəldi. Lok baxırdı və cığırın, həqiqətən 
də, onun baxdığı yerdə olması onu narahat eləyirdi. Qaya- 
ların qatma-qarışıq səpələndiyi bu ərazi, sanki, hər şeyin 
sürətlə fırlanıb qarışdığı bir məqamda qəflətən dayandırıl- 
mışdı, orada, meşənin arasıyla axıb gedən çay isə Lokun 
öz kəlləsiylə anlaya bilməsi üçün çox mürəkkəb idi, amma 
buna baxmayaraq, onun hissləri bütün bunlara dolayı yol 
tapa biləcək çətin fikirlərdən azad olub yüngülləşdi. Burun 
pərələrini genişləndirib kaftarların qoxusunu axtardı, amma 
kaftarlar getmişdi. Qayanın qırağına gəlib oradan çaya işədi. 
Sakitcə geri qayıdıb ocağın qırağında oturdu. Əsnədi, hiss 
elədi ki, Fanı istəyir, ora-burasını qaşıdı. Qayalardan ona 
baxan gözlər var idi, hətta adada da gözlər var idi, amma nə 
qədər ki ocaq yanır, onlardan heç kim yaxına gəlməyəcək. 
Sanki, onun fikrini duyubmuş kimi, qarı yuxudan oyanıb 
ocağa odun atdı və yastı daş ilə közü bir yerə yığdı. Yuxulu 
Malın quru öskürək səsi o biri adamları qurcuxmağa vadar 
elədi. Qarı yenə öz yatdığı yerə çəkildi, Lok da yatmaq istə- 
yirdi və yuxulu gözlərini ovuşdurdu, elə də bərk basdı ki, 
çayın üstündə yaşıl ləkələr göründü. Monoton uğultusunu 
artıq eşidə bilmədiyi şəlaləyə tərəf boylanıb gözlərini qırpdı. 
Külək suyun üstündən keçdi, elə bil, orada asılıb qaldı, sonra 
gücləndi və meşədən vadiyə soxuldu. Üfüqün aydın xətti 
bulandı, meşə işıqlandı. Şəlalənin üstündən bulud qalxırdı, 
qayalıq hövzədə, çayın suyunu külək qovub geri qaytardığı 
yerdən duman üzüyuxarı sürünürdü. Ada tutqunlaşdı, nəm 
duman dəhlizə tərəf sürünərək kahanın üstündəki əyri tava- 
nın altından asılıb qaldı, adamları su damcılarına bürüdü. 
Amma damcılar elə kiçik idi ki, onları hiss eləmək müm- 

kün olmurdu, göz isə onların ancaq toplusunu seçə bilirdi. 
Lokun burun pərələri öz-özünə genişləndi, dumanla birlikdə 
gələn qoxular buketini iyləyib yoxladı. 

Narahatlıq içində titrəyən Lok çömbəltmə oturdu. Əllə- 
rini qoşalayıb burun pərələrinin ətrafında tutdu və bu yolla 
tələyə saldığı havanı qoxladı. Gözlərini yumub gərgin halda 
bütün diqqətini ovcunun içindəki isti havaya yönəltdi — elə 
bil, nəsəyeni bir şey kəşf eləyirdi. Sonra qoxu çəkildi, su kimi 
çəkildi, çox uzaqdakı balaca şeyə baxanda gərginlikdən göz 
necə sulanırsa və kiçik şeyin konturları necə silinirsə, qoxu 
da elə silindi getdi. Lok havanı ovcundan buraxdı, gözləri- 
ni açdı. Küləyin istiqaməti dəyişdi, duman da çəkilib getdi, 
ətrafdakı qoxular adi gecə qoxularıyla əvəz olundu. 

Lok qaşlarını çatıb adaya, vadinin ağzına tərəf axan qara 
sulara baxdı, əsnədi. Əgər ağlına gələn təzə fikirdə təhlü- 
kə yoxdursa, onun üstündə dayana bilərdi. Ocaq öləziyib, 
ancaq özünü işıqlandıran qırmızı gözə oxşayırdı, hərəkətsiz 
adamlar daş rəngində idi. Lok yerini rahatlayıb yatmağa 
hazırlaşdı, qabağa əyildi, bir əli ilə burun pərələrini sıxdı 
ki, udduğu soyuq hava axını azalsın. Dizlərini sinəsinə qal- 
dırdı, elə büzüşdü ki, gecənin soyuq havası mümkün qədər 
bədəninin az hissəsinə toxunsun. Sol əli yuxarı qalxdı, bar- 
maqlarını boynunun arxasındakı tüklərin içinə soxdu, ağzı 
dizlərinin arasına düşdü. 

Dənizin üstündə toplaşmış buludların içindəki tutqun 
sarı işıq böyüdü. Buludun qolları qızılı rəng aldı və onların 
arasından dəyirmilənib dolmağa az qalmış ay doğdu. Şəla- 
lənin ağzı işıqlandı, şəfəqlər onun qırağıyla ora-bura qaçdı, 
qəfil parıltıyla sıçraşdı. Adadakı ağacların forması aydınlaş- 
mağa başladı, onların hamısından hündür olan tozağacı qəf- 
lətən gümüşü-ağ rəng aldı. Suyun o üzündən vadinin o biri 
tərəfindəki qaya hələ də qaranlığa bürünmüşdü, dağlar isə 
qar və buzla örtülmüş zirvələrini sərgiləyirdilər. Lok çöm- 
bəltmə oturduğu yerdəcə domuşub bədəninin tarazlığını 

saxlayaraq yuxuya getmişdi. Adi bir təhlükə siqnalı start 
xəttindən qopub irəli cuman sprinter kimi, onu yerindən 
sıçrayıb dəhliz boyu qanad açıb uçmağa vadar eləyərdi. 
Dağın başındakı buzlaqlar necə parıldayırsa, Lokun üstün- 
dəki qırov da elə parıldayırdı. Ocaq yerində konusa oxşa- 
yan bir ovuc köz qalmışdı, onların da üstündə mavi alov 
dilləri oynayır, budaqlardan və pərdilərdən qalmış kösövləri 
yalayırdı. 

Ay göyün üzündə ora-bura səpələnmiş buludların ara- 
sıyla, demək olar ki, şaquli xətt boyunca yuxarı qalxırdı. İşıq 
sürünüb ada boyunca aşağı enirdi, su damcıları buludunun 
parlaqlığı da dolğunlaşırdı. Yaşıl gözlər baxırdı buna, işıq- 
dan kölgəyə sürünərək əyilən, ya da dağ tərəfdəki açıqlıqda 
sürətlə qaçan boz formaları üzəçıxarırdı. Meşədəki ağacların 
üstünə işıq elə düşürdü ki, dağınıq sarı kölgələr yerdəki 
çürümüş yarpaqların üstündə gəzişirdi. Çayın üstünə səri- 
İirdi işıq, yellənən, quyruqlu otların üstünə düşürdü, suyun 
səthi işıqlı ləkələrlə, dairələrlə və soyuq alovun burulğanla- 
rıyla dolub-daşırdı. Şəlalənin aşağısından səs gəldi, amma 
uğultu səsi onun əks-sədasını və rezonansını udub cansız 
elədi. Ay işığında Lokun qulaqları tərpənib elə gərildi ki, 
onların yuxarı qırağını örtmüş nazik buz təbəqəsi titrədi. 
Lokun qulağı soruşdu: 

—? 


Lok isə yatmışdı. 


ÜÇ 


Lok hiss elədi ki, qarı hava işıqlaşan kimi hamıdan 
əvvəl oyanıb ocağın yanında vurnuxmağa başladı. Odunları 
üst-üstə yığdı, yanan kösövlərin şaqqıltı səsini Lok yuxuda 
eşitdi. Fa sakit oturmuşdu, qoca kişinin başı onun çiynin- 
də narahat tərzdə qurcuxurdu. Ha dəbərib ayağa durdu, 


290 


Uilyam Qoldinq NOBEL MÜKAFATI LAUREATI 


dəhlizin qırağınacan gedib işədi və geri qayıdıb qoca kişiyə 
baxdı. Mal o biri adamlar kimi oyanmamışdı, heysiz oturub 
Fanın tükləri arasındakı başını ora-bura çevirirdi, doğmağa 
hazırlaşan dişi maral kimi tez-tez nəfəs alırdı, ocaq istiydi 
deyə, ağzını geniş açmışdı. Görünməyən başqa bir ocaq isə 
Malı əridirdi, əldən düşmüş bədənin hər yerindəydi ocaq, 
göz çuxurlarının dövrəsindəydi. Nil çaya tərəf qaçaraq qoşa 
ovcunu su ilə doldurub geri qayıtdı. Mal gözlərini açmadan 
suyu içdi. Qarı ocağa yenə odun qoydu, əli ilə qayanın oyu- 
ğunu göstərdi, başıyla da meşəyə işarə elədi. Ha Nilin çiy- 
ninə toxundu. 

Çağa da oyandı, zığıldadı və dırmaşıb Nilin çiyninə 
çıxdı, sonra onun döşlərindən yapışdı. Çağa onun döşü- 
nü əmə-əmə Nil Hanın arxasınca düşüb kəsə yolla meşə- 
yə tərəf getdi. Onlar döngəni burulub şəlalənin başlanğı- 
cıyla bir səviyyədə dayanan sübh dumanının içində yox 
oldular. 

Mal gözlərini açdı. Onun nə dediyini eşitmək üçün 
adamlar aşağı əyilməli olurdular. 

— Mən görürəm. 

Üç nəfər gözləyirdi. Mal əlini qaldırdı və ovcunun içini 
qaşlarının yuxarı tərəfindən başının üstünə qoydu. Onun 
gözlərində iki ocaq titrəyirdi, amma Mal adamlara baxmır- 
dı, sudan o tərəfdəki uzaqlara baxırdı. Baxışları o qədər gər- 
gin və qorxulu idi ki, Lok məcbur olub çevrildi ki, görsün 
Mal nədən qorxubdur. Orada isə yaz sellərinin yuxarılardan 
gətirdiyi tir idi, bir ucu yuxarı qalxmış halda onların yanın- 
dan səssizcə ötüb şəlalənin ağzına tərəf üzürdü. 

— Mən başımın içində görürəm. Alov uçub meşəyə 
gedir, oradakı ağacları yeyir. 

Mal indi tez-tez nəfəs alırdı, artıq oyanmışdı o. 

— Bu, yanğındır. Meşə yanır. Dağ yanır. 

Üzünü çevirib adamların hər birinə baxdı, Malın qaşları 
çatılmışdı, özünü itirmişdi. 

— Bu kimdir? Lok anasının kürəyindədir, alov ağacları 
yeyibdir. 

Lokayağının birini götürüb, o biriniqoydu vəsəfehcəsinə 
güldü. Qarı Malın əlini qaldırıb öz yanağına toxundurdu. 

— Çoxdan olubdur bu. Sən deyənlər çoxdan olub. Sən 
bunları yuxuda görmüsən. 

Fa onun kürəyini sığalladı. Əli onun dərisinin üstündə 
dayandı və gözlərini geniş açdı. Amma o, Mal ilə yumşaq 
danışdı, elə danışdı, elə bil, Liku ilə danışırdı. 

— Lok sənin qarşında ayaq üstə dayanıbdır. Bax. Böyü- 
yüb yekə kişi olub. 

Nəhayət, nə baş verdiyini anlayan Lok tez-tez danışaraq 
hamıya müraciət elədi: 

— Hə, mən kişiyəm, — əllərini açdı. — Mən buradayam, Mal. 

Liku oyanıb əsnədi, balaca Oa onun çiynindən yerə düş- 
dü. Liku onu götürüb sinəsinə sıxdı. 

— Mən acmışam. 

Mal elə tez çevrildi ki, Fa onu tutub saxlamasaydı, yıxı- 
lacaqdı. 

— Ha ilə Nil haradadırlar? 

— Sən göndərdin, — Fa dedi. — Sən onları oduna göndər- 
din. Loku, Likunu və məni də yemək arxasınca göndərirsən. 
Biz tez gedib sənə yemək gətirəcəyik. 

Mal əlləri ilə üzünü tutub ora-bura yelləndi. 

— Mən yaxşı heç nə görmürəm. 

Qarı onun çiyinlərindən tutdu. 

— İndi yat. 

Fa Loku ocağın qırağından kənara çəkdi. 

— Liku da bizimlə düzəngaha getsə, yaxşı olmayacaq. 
Qoy Liku ocağın yanında qalsın. 

— Mal dedi ki, bizimlə getsin. 

— Onun başı ağrıyır. 

— O görüb ki, hər şey yanır. Mən qorxdum. Dağ necə 
yana bilər? 


298 


Uilyam Qoldinq NOBEL MÜKAFATI LAUREATI 


Fa ötkəm bir ədayla danışdı. 

— Bu gün də dünənki və sabahkı gün kimidir. 

Ha və bir də Nil çağayla, böyük çətinliklə də olsa, dəh- 
lizin girişinə çıxdılar, əlləri odunla dolu idi. Fa onlara tərəf 
qaçdı. 

— Mal deyib deyə, Liku da bizimlə getməlidir. 

Ha dodağını dartdı. 

— Bu, nəsə təzə şeydir. Amma belə deyilib. 

Ha onlardan yuxarıdakı dumanlı yüksəkliyə baxdı. 

— Mən bunu görmürəm. 

Lok əsəbi halda hırıldadı: 

— Bu gün də dünənki və sabahkı gün kimidir. 

Ha qulağını onlara tərəf çevirib ciddi danışdı. 

— Belə deyilibdir. 

Qeyri-müəyyən gərginlik, axır ki, yox oldu, Fa, Lok və 
Liku dəhliz boyu tələsik qaçıb getdilər. Qayanın üstünə sıç- 
rayıb üzüyuxarı dırmaşmağa başladılar. Onlar kifayət qədər 
yüksəyə qalxmışdılar və oradan baxanda şəlalənin ayağın- 
dakı su damcılarının əmələ gətirdiyi tüstünü görə bilirdilər, 
suyun səsi də qulaqlarını batırırdı. Qayanın bir qədər geri 
əyildiyi yerdə Lok bir dizi üstə çöküb qışqırdı: 

— Dırmaşl 

Hava bir az da işıqlaşmışdı. 

Onlar vadi boyunca dağların arasıyla axıb gedən çayın 
parıltılarını, su hövzəsinin arxasını dövrələyib səmanı gör- 
dülər. Duman onlardan aşağıdakı meşəni və düzənliyi örtüb 
gizlətmişdi, dağın böyrünü də bürümüşdü. Onlar yamac 
boyu üzüaşağı — dumana tərəf qaçdılar. Çılpaq qayanın 
yanından ötüb-keçdilər, sınıb ətrafa səpələnmiş qaya parça- 
ları olan yerə çatdılar, qorxulu dərələrin içinə endilər, sey- 
rək, xovlu otların və küləkdən əyilmiş təkəmseyrək kolla- 
rın bitdiyi yerdəki qayaların olduğu yerə gəlib çıxdılar. Ot 
nəm idi. Çiçəklərin arasında yellənən hörümçək toru qopub 
onların ayaqlarına yapışırdı. Enişin sərtliyi azalırdı, kollar 

sıxlaşırdı. Onlar dumanın sərhədinə yaxınlaşırdılar. 

— Günəş dumanı içəcək. 

Fa Lokun sözünə fikir vermədi, başını aşağı əyib nəsə 
axtarırdı və onun yanağının yanındakı saçları yarpaqların 
üstünə qonmuş şeh damcılarını silib götürürdü. Bir quş 
qaqqıldayıb ağır-ağır havaya qalxdı. Fa quşun yuvasına 
tərəf cumdu. Liku ayaqları ilə Lokun qarnını döyəclədi. 

— Yumurtal Yumurtal 

Liku sürüşüb Lokun belindən yerə düşdü. Fa dartıb 
koldan bir tikan qopartdı və yumurtanı hər iki başdan deş- 
di. Liku yumurtanı qamarlayıb səs-küylə sormağa başladı. 
Yuvada Fa üçün də yumurta var idi, bir yumurta da Lokun 
payına düşdü. Bir göz qırpımında yumurtaların üçü də 
boşaldı. Yumurtaları yeyəndən sonra necə də ac olduqlarını 
hiss elədilər və daha ciddi axtarışlar başladı. Aşağı əyilib 
axtara-axtara qabağa getdilər. Yuxarı baxmadan da bilirdilər 
ki, düzənliyə tərəf geri çəkilməkdə olan dumanın arxasınca 
düşüb gedirlər və günəşin ilk şüaları dəniz tərəfdə işıqlanan 
tutqunluğun içindən boylanmaqdadır. Yarpaqları aralayıb 
kolların içinə baxırdılar, oyanmamış sürfələri tapırdılar, 
daşların altındakı solğun cücərtiləri dərirdilər. Yeyə-yeyə 
yemək axtardıqları vaxt Fa onları sakitləşdirdi: 

— Ha ilə Nil də meşədən bir az yemək gətirəcəklər. 

Lok adama güc verən, yumşaq və ləzzətli sürfələr tapırdı. 

— Biz tək elə sürfəylə qayıda bilmərik. Qayıtmaq. Tək 
sürfəylə. 

Sonra onlar açıqlığa çıxdılar. Dağdan düşüb aşağı yuvar- 
lanan daş başqa bir daşa dəyib onu yerindən çıxartmışdı. 
Bir parça çılpaq torpaq işığa can atan ağ, yoğun cücərtilər- 
lə dolu idi, onlar qısa və yoğun idilər, əllə toxunan kimi də 
sınırdılar. Lokgil dövrə vurub yanbayan oturdular, cücərti- 
ləri dərib yeməyə başladılar. Yemək o qədər çox idi ki, onlar 
yeyə-yeyə danışır, duyduqları ləzzətdən müxtəlif səslər çıxa- 
rırdılar. Yemək çox idi, amma bununla belə, onların aclığı 

azalsa da, doymadılar. Liku dinib-danışmadan oturmuşdu, 
ayaqlarını uzadıb ikiəlli yeyirdi. 

Lok nəyisə qucaqlayırmış kimi bir fest elədi. 

— Əgər biz bu qıraqdakıları yesək, gedib adamları gəti- 
rərik, onlar da o biri tərəfdəkiləri yeyərlər. 

Fa anlaşılmaz tərzdə danışdı: 

— Mal gəlməyəcək, qarı da onu tək qoymayacaq. Gün 
dağın o biri tərəfinə keçəndə biz gəldiyimiz yolla geri qayı- 
dacağıq. Əlimizdə nə qədər götürə bilsək, adamlara o qədər 
yemək aparacağıq. 

Lok gəyirib daşın altının açılmış torpağına minnətdar- 
lıqla baxdı. 

— Bura yaxşı yerdir. 

Fa qaşlarını çatıb gövşədi. 

— Bura bizə yaxın olsaydı... 

Boğazını qurtuldadıb ağzını dolduran çeynənmiş qidanı 
uddu. 

— Mən başımın içində görürəm. Yaxşı yeməklər bitir. 
Burada yox. Şəlalə tərəfdə. 

Lok ona güldü. 

— Şəlalənin yanında belə şey bitmir. 

Fa Loka baxa-baxa əllərini geniş açdı. Sonra onları bir- 
birinə yaxınlaşdırmağa başladı. Fanın azca əyilmiş başı, 
yüngülcə yuxarı qalxıb bir-birindən aralanmış qaşları nəsə 
soruşurdu, amma öz sualını ifadə eləmək üçün söz tapa bil- 
mirdi, Bir də cəhd elədi: 

— Amma əgər... Belə baxaq. Kaha da, ocaq da oradadır. 

Lok başını qaldırıb güldü. 

— Bu yer buradadır. Kaha da, ocaq da oradadır. 

Lok çoxlu cücərti dərib ağzına doldurdu və çeynəməyə 
başladı. Günəşin təmiz şüalarına baxıb qarşıdakı günün əla- 
mətlərini müəyyən elədi. Tezliklə Fa başının içində gördük- 
lərini unudub ayağa durdu. Lok da ayağa durub dedi: 

— Gedəkl 

Daşlarınvə kolların arasıyla aşağı endilər. Tutqun gümü- 
şü dairə maili xətt boyunca buludların arasıyla üzüyuxarı 
qalxırdı, amma yerindən tərpənmirdi. Lap öndə Lok gedirdi, 
ilk dəfə həqiqi yemək axtarışına qoşulmuş və ona görə də 
özünü çox ciddi tutaraq gərginlik içində olan Liku ikinci 
gedirdi. Enişin sərtliyi azalırdı. Onlar gəlib süpürgələrin 
dəniz kimi dalğalandığı düzənliyin qırağındakı qayalığa 
çıxdılar. Lok özünü yığışdırdı, onun arxasınca gələnlər də 
səslərini kəsdilər. Lok çevrilib Faya baxdı, baxışlarıyla nəsə 
soruşdu, sonra yenə başını yuxarı qaldırdı. Havanı burun 
deşiklərindən buraxıb dərindən nəfəs aldı. Çox diqqətlə 
qoxuladı, burun pərələrini geniş açıb havanı içəri çəkdi, o 
qədər saxladı ki, qanıyla qızdırıb qoxunu tuta bilsin. Lokun 
çox mükəmməl iybilmə qabiliyyəti var idi, onun burun 
deşiklərində möcüzə baş verirdi. Qoxunun izi güclə hiss 
olunurdu. Əgər Lokun belə bir müqayisə aparmaq imkanı 
olsaydı, öz-özündən soruşardı: bu iz həqiqi qoxudur, yoxsa 
qoxunun xatırlanmasıdır? Qoxu elə zəif idi, elə də boyat idi 
ki, Lok sual ifadə eləyən baxışlarıyla Faya baxanda o heç nə 
başa düşmədi. Lok demək istədiyi sözü də içindəki hava ilə 
birlikdə çölə buraxdı. 

— Ball 

Liku tullanıb-düşdü, Fa onu sakitləşdirdi. Lok havanı 
bir də qoxuladı, burnuna daxil olan bir udum havada bu 
dəfə, nədənsə, heç bir qoxu yox idi. Fa gözləyirdi. 

Küləyin haradan əsdiyini bilmək Lok üçün vacib deyil- 
di. Ərazinin güntutan tərəfinə yönəlmiş qayanın ətəyinə dır- 
maşıb kəsə yolla getdi. Küləyin istiqaməti dəyişib həmin 
qoxu Lokun burnunu yenə qıcıqlandırdı. Qoxu həyəcanlan- 
dırır, reallığa çevrilirdi və onları şaxtanın, günəş şüalarının 
parçaladığı, yağış sularının yuyub çoxlu çatlar və çökəklər 
əmələ gətirdiyi, elə də böyük olmayan bir qayanın həndə- 
vərinə gətirib çıxardı. Çatların birinin qırağında barmaq 
izlərinə oxşayan qəhvəyi ləkələr var idi və qayanın üstünü 

günəş şüaları qızdırsa da, güclə tərpənən ölüvay bir arı daşın 
qırağından adam əli endəki məsafədən asılıb qalmışdı. Fa 
başını geri dartdı. 

— Buradakı bal az olacaq. 

Lok əlindəki dəyənəyi çevirib yastı ucunu daşın çapığı- 
na soxdu. Aclıqdan və soyuqdan üzülüb əldən düşmüş bir 
neçə arı key-key vızıldadı. Lok dəyənəyi çatın içində fırladı. 
Bir yerdə qərar tuta bilməyən Liku dedi: 

— Orada bal var, Lok? Mən bal istəyirəml 

Arılar sürünüb deşikdən çıxdılar, Lokgilin dövrəsində 
fırlandılar. Bəziləri yerə qonub qanadlarını titrədərək sürün- 
dü. Bir arı da Fanın saçına qondu. Lok payanı daşın çapığın- 
dan çıxartdı — lap ucda bir az bal və mum var idi. Liku atılıb- 
düşməyini dayandırıb dəyənəyin ucundakı balı yalamağa 
başladı. O birilər isə aclıqlarını, az da olsa, söndürmüşdülər, 
onlar Likunun bal yeməyinə baxmaqdan zövq alırdılar. 

Lok dedi: 

— Bal çox yaxşıdır. Balda güc var. Ona bax, gör Liku 
balı necə xoşlayır. Mən o günü görürəm ki, o vaxt daşın 
çatından bal axıb töküləcək, sən də gəlib barmağınla onun 
dadına baxacaqsan — bax beləl 

Lok əli ilə qayanın üstünü sivirdi, barmaqlarını yalayıb 
balın necə şirin olduğunu yadına saldı. Sonra payanın ucunu 
yenə daşın çatına soxdu ki, Liku bir az da bal yeyə bilsin. 

Fa qəflətən narahat oldu. 

— Bu, köhnə baldır, biz dəniz tərəfə gedən vaxtdan qalıb- 
dır. Biz adamların hamısı üçün yemək tapmalıyıq. Gedəkl 

Amma Lok payanın ucunu daşın çatına soxdu ki, yenəbal 
çıxartsın, Likunun balı necə yediyinə baxsın, onun qarnına 
baxsın, balın necə şirin olduğunu yadına salsın. Fa qayanın 
ətəyi ilə gedib dumanın çəkildiyi istiqamətdə düzənliyə tərəf 
yönəldi. Qıraq tərəflə aşağı enib gözdən itdi. Sonra onun qış- 
qırığı eşidildi, Liku dərhal sıçrayıb Lokun belinə mindi, o da 
dəyənəyi əlində hazır tutub eniş boyu Fanın səsi gələn tərəfə 

götürüldü. Enişin qırağındakı kələ-kötür dərə düzənliyə tərəf 
gedirdi. Fa dərənin boğazında çömbəltmə oturub otların və 
süpürgələrin üstündən boylanaraq düzənliyə baxırdı. Lok 
ona tərəf qaçdı. Fa yüngülcə titrəyirdi. Yerdən qalxıb ayaq 
barmaqlarının ucunda dayandı. O tərəfdə iki sarı canlı var 
idi, ayaqları süpürgə kollarının arasında gizlənmişdi, amma 
elə məsafədə idilər ki, Fa onların gözlərini görürdü. Şişqu- 
laq heyvanlar səs eşidib qalxdılar, boylanıb ətrafa baxdılar. 
Lok Likunu kürəyindən yerə düşürtdü. 

— Dırmaş. 

Liku dərənin yamacı yuxarı dırmaşıb elə yerdə dayandı 
ki, Lokun əli ona çatmırdı. Sarı heyvanlar dişlərini ağartdı- 
lar. 

— Həl 

Lok əlindəki dəyənəyi hazır tutub pusa-pusa irəli get- 
di. Hər əlində bir itiuc daş çarpanağı tutmuş Fa sol tərəf- 
dən onun yanından keçdi. Kaftarlar yaxınlaşıb mırıldadılar. 
Fa qəflətən qolaylanıb sağ əlindəki daşla dişi kaftarın 
qabırğasına vurdu. Dişi kaftar zingildəyib qaçdı. Lok irəli 
cumub əlindəki dəyənəklə nərildəyən erkək kaftarın kəllə- 
sinə vurdu. Hər iki vəhşi qorxub qaçdılar, aralıda dayanıb 
mırıldaşdı. Lok ələ keçirdikləri qənimətlə vəhşilərin arasın- 
da dayanmışdı. 

Fa artıq dizi üstə çöküb heyvanın cəmdəyi ilə əlləşirdi. 

— Pişik onun qanını tamam sorubdur. Burada günah 
yoxdur. Sarı yırtıcılar onun ciyərinə toxunmayıblar. 

Fa əlindəki iti daşla maralın qarnını parçalayırdı. Lok 
əlindəki payanı yelləyib kaftarları qorxutdu. 

— Burada hamıya çatacaq qədər yemək var. Hələ çox- 
dur. 

Fa maralın tüklü dərisini və bağırsaqlarını doğrayırdı, 
Lok onun təngnəfəs halda necə fısildadığını eşidirdi. 

— Tez oll 

— Bacarmıram. 

Kaftarlar qəzəblə mırıldamaqdan əl çəkib hərlənir, gah 
sağdan, gah da soldan həmlə eləyirdilər. Lok onları gözdən 
qoymurdu, elə bu vaxt iki kölgə süzüb keçdi və o, başını 
qaldırıb baxanda iki böyük quşun havada uçduğunu gördü. 

— Maralı qayaya tərəf çək. 

Fa maral cəmdəyini dartıb sürüməyə başladı, sonra da 
kaftarların üstünə qəzəblə qışqırdı. Lok geri çəkilib Faya 
yaxınlaşdı, maral cəmdəyinin ayağından yapışdı. Bir əlin- 
də tutduğu dəyənəyi arabir yelləyərək cəmdəyi dərəyə tərəf 
sürüməyə başladı. Fa da maralın qabaq ayağından yapışıb 
dartdı. Kaftarlar onları izləyir, amma arada məsafə saxlayır- 
dılar. 

Onlar cəmdəyi dərənin girişindəki dar keçidə sürüdülər. 
Liku da yuxarıda, elə orada gizlənmişdi. Quşlar enib aşağı- 
dan uçurdular. Fa yenə öz iti daşıyla cəmdəyi doğramağa 
başladı. Lok daha böyük daş parçası tapıb ondan çəkic kimi 
istifadə elədi, onun daşla endirdiyi zərbələr damarları, əzə- 
lələri parçalayırdı. Fa həyəcanla fınxırırdı. Lokun ağzı danı- 
şırdı, əlləri isə işdən qalmır, damarları, əzələləri burur, par- 
çalayıb sındırırdı. Özlərinə yer tapa bilməyən, kaftarlar isə 
vurnuxub ora-bura gedirdilər. Quşlar enib Likudan bir az 
aralıda qayanın üstünə qondular. Liku dərhal sürüşüb Lok ilə 
Fanın yanına gəldi. Maral cəmdəyi doğranıb parçalanmışdı. 
Fa onun qarnını çıxardıb deşdi, içindəki turşumuş cücərti- 
ləri və otu yerə tökdü. Lok kəllə sümüyünü parçalayıb mara- 
lın beynini çıxartdı, ağzını aralayıb dilini də kəsib götürdü. 
Onlar içiboş maral qarnını ləzzətli ət tikələri ilə doldurdular, 
ağzını bağırsaqla bağlayıb bağlama düzəltdilər. 

Lok finxirir, arabir deyirdi: 

— Bu pisdir. Bu çox pisdir. 

Cəmdəyin qolu-qıçı kəsilmiş, ət sümükdən ayrılmışdı. 
Liku ət qalağının böyründə oturub Fanın ona verdiyi ciyəri 
yeyirdi. Qayaların arası tər və qəzəb qoxusuyla, bol ət qoxu- 
suyla doluydu, günahla doluydu. 

— Tez oll Tez oll 

Fa niyə qorxduğunu Loka deyə bilməzdi, pişik qayıdıb 
qanı sorulmuş cəmdəyin üstünə gələ bilməz. Düzənliyin 
üstündən keçib gəlmək üçün ona ən azı yarım gün vaxt 
lazımdır, yəqin, indi hansısa sürünün ətrafında hərlənib 
pusur, ya da növbəti qurbanının üstünə atılaraq dişlərini 
onun boynuna saplayıb qanını sormağa hazırlaşır. 

Qayanın üstünə qonub onlara göz qoyan quşlardan aşa- 
ğıdakı havaya qaranlıq hopmuşdu. Lok o qaranlığı hiss elə- 
yib dedi: 

— Bu, çox pisdir. Oa maralı öz qarnından doğub. 

Əli işdə olan Fa bir-birinə sıxılmış dişlərinin arasından 
dedi: 

— O barədə danışma. 

Liku ətrafdakı qaranlığı hiss eləmədən dadlı və isti ciyər 
yeyirdi, o qədər çeynədi ki, əngi ağrıdı. Fanın iradından 
sonra Lok danışmırdı, amma yenə də öz-özünə mızıldayıb 
deyinirdi: 

— Bu pisdir. Amma səni pişik öldürübdür, burada günah 
yoxdur. 

Lokun yekə dodaqları tərpəndikcə ağzından su axırdı. 

Günəş dumanı təmizləyib seyrəltdi və Lokgil də kaftar- 
lardan arxa tərəfdəki düzənlikdə süpürgələrin dalğalandı- 
ğını gördülər, aşağıdan o tərəfdə isə açıq-yaşıl rəngli ağac 
çətirləri görünürdü, su parıldayırdı. Lap o tərəfdən arxada 
isə dağlar əzəmətlə ucalırdı. Fa oturub nəfəsini dərdi. 

— Biz yuxarılara qalxmalıyıq ki, bu sarı kaftarlar arxa- 
mızca gələ bilməsinlər. 

Parçalanmış dəridən, sümük və dırnaqlardan başqa 
maral cəmdəyindən bir şey qalmadı. Lok öz dəyənəyini 
Faya verdi, o da payanı yelləyib kaftarların üstünə qışqırdı. 
Lok budları bir-birinə bağlayıb bənd elədiyi bağırsağın bir 
ucunu biləyinə doladı ki, yükü birəlli götürə bilsin. Aşağı 
əyilib içi ət parçaları ilə dolu olan qarının yuxarı tərəfindən 

dişiylə tutdu. Fanın əlləri dolu idi, Lok isə parçalanmış və 
titrəyən iki qucaq ət götürmüşdü. Lok qəzəblə finxırıb geri 
çəkilməyə başladı. Kaftarlar yarğanın ağzına tərəf irəlilədi- 
lər, yırtıcı quşlar havaya qalxdılar və dəyənəklə onları vur- 
maq mümkün olmayan bir hündürlükdə dövrə vurmağa 
başladılar. Fa ilə Lokun arasında gedən Liku çox cəsarətli 
görünürdü, əlindəki ciyər tikəsini yelləyib quşlara qışqırdı: 

— Gedin buradan, uzunburunlarl1 Bu ət Likunundurl 

Quşlar qağıldaşdılar, yarğanın ağzına enib sür-sümüyü 
və qanlı dərini gəmirən kaftarlarla didişməyə başladılar. Lok 
danışa bilmirdi. Maral cəmdəyindən götürülən ət çox idi, 
Lok bu yükü düz yerdə də arxasına alıb güclə aparardı. İndi 
isə bu yük ondan asılmışdı: bir hissəsini əli ilə götürmüşdü, 
qalanını isə dişiylə tutmuşdu. Lok dikdirin başına çatmamış 
ikiqat olmuşdu, biləyində dəhşətli ağrı var idi. Fa bunun nə 
demək olduğunu təsəvvür eləyə bilmirdi, amma görürdü ki, 
Lokun vəziyyəti ağırdır. Yaxınlaşıb içi ətlə dolu qarını ondan 
aldı, Lok nəfəsini dərdi. Liku ilə dikdiri dırmaşıb qabağa 
getdilər, Lok da onların ardınca getdi. Onlarla ayaqlaşa bil- 
mək üçün Lok yükünü üç yerə bölmüşdü, onun başında 
qaranlıqla sevinc bir-birinə elə qarışmışdı ki, ürəyinin necə 
döyündüyünü hiss eləyirdi, dərənin boğazına çökmüş 
qaranlığa müraciət eləyib deyirdi: 

— Adamlar dəniz tərəfdən qayıdanda yeməyə bir şey 
olmur. Meyvə olmur, giləmeyvə olmur, bal olmur, heç nə 
olmur. Acından arıqlayıb çöpə dönmüş adamlar yemək 
yeməlidirlər. Ətin dadı onların xoşuna gəlmir, amma yemə- 
İidirlər. 

İndi o, sıldırım qayanın sürüşkən üstündən keçərək 
dağın döngəsini dolanırdı və burada hər şey onun ayaqları- 
nın qayaya necə ilişməsindən asılıydı. Ağzının suyu axa-axa 
ləngər vurub qayaların arasıyla getdiyi vaxt ağlına yaxşı bir 
fikir gəldi. 

— Bu ət xəstə Mal üçündür. 

Fa ilə Liku dağın döşüylə getməyin çətin olduğunu 
görüb vadinin üstündəki çıxıntıya tərəf yönəldilər. Arxada 
qalmış Lok isə yol gedə-gedə gözüylə baxıb elə bir daş axta- 
rırdı ki, qarı gil qabın içindəki ocağı daşın üstünə qoyub əlini 
çəkmədən dincələ bildiyi kimi, o da əti əlindən yerə qoyma- 
dan ona söykənib nəfəsini dərə bilsin. Axır ki, belə bir daşı 
keçidin başladığı yerdə tapdı: daşın üstü stol kimi yastıydı, 
bir tərəfi də uçurum idi. Lok oturdu, özü də elə oturdu ki, 
ət öz ağırlığıyla sürüşüb daşın üstünə çökdü. Aşağıdan arxa 
tərəfdə başqa quşların da uçub gəldiyi görünürdü və oradakı 
didişmə qızışmışdı. Lok gözünü dərədən çəkib baxışlarıyla 
Fa ilə Likunu axtardı. Onlar aralanıb çox uzağa getmişdilər 
və kahanın qarşısındakı dəhlizin girişinə tərəf qaçırdılar ki, 
tez çatıb yemək tapdıqlarını adamlara desinlər, çox güman 
ki, Hanı köməyə göndərəcəklər. Durub təzədən yola düzəl- 
məyə Lokun həvəsi yox idi, oturub dincini alır, ətrafa göz 
gəzdirirdi. Səma açıq-mavi rəngdə idi, dənizin uzaqlarda 
görünən tərəfi isə elə də tutqun deyildi. Gözə görünən ən 
tutqun şey isə otların, daşların, süpürgələrin və düzənliyin 
boz, çılpaq süxurunun üstü ilə sürünüb gələn kölgələr idi 
və onlar meşədəki ağacların üstünə düşərək bahar yarpaq- 
larının yaşıl dumanını nəmləndirir, çayın parıltılarını sön- 
dürürdü. Kölgələr dağa yaxınlaşdıqca genişlənib dikdirin 
üstündən aşırdı. Lok şəlalə tərəfdən uzaqlaşıb balacalaşaraq 
gözdən itməkdəolan FailəLikuya baxdı. Qaşlarını çatıb şəla- 
lənin üstü tərəfdən yuxarı baxdı və ağzını açdı. Ocağın tüs- 
tüsü yerini dəyişmişdi, özü də nəsə başqa cür olmuşdu. Bir 
anlıq Loka elə gəldi ki, qarı ocağın yerini dəyişibdir, sonra 
da ağlına belə axmaq fikir gəldiyi üçün gülməyi tutdu. Oca- 
ğın belə tüstülənməsinə qarı yol verməzdi. Yuxarı qalxan 
ağımtıl-sarı tüstü burumundan bilinirdi ki, ocaqda yanan 
yaş odundur, ya da yarpaqlarıyla birlikdə sındırılmış budaq- 
lardır — ancaq hansısa axmaq adam, ya da ocaq yandırma- 
ğın nə olduğunu bilməyən adam belə ağılsızlıq eləyə bilərdi. 

İki ocağın olacağı fikri də Lokun ağlına gəldi. Alov bəzən 
də göydən düşüb xeyli müddət meşədə yanırdı. Çiçəklərin 
quruyub günün çox isti olduğu vaxtlarda alov süpürgələrin 
arasından sirli qüvvə ilə baş qaldırıb qalxırdı. 

Lok öz gördüyünə bir də güldü. Qarı heç vaxt imkan ver- 
məz ki, ocaqdan belə tüstü çıxsın, yazın ilk günlərində hər 
tərəfin nəmişlik olduğu bir vaxtda alov öz-özünə də oyana 
bilməz. Lok gördü ki, tüstü burumu açılır, vadi boyunca 
yayılaraq get-gedə seyrəlir. Sonra ət iyi vurdu onu və dərhal 
tüstünü də, gördüyünü də unutdu. Ət parçalarını bir yerə 
toplayıb götürdü, səndirləyərək Fa ilə Likunun arxasınca 
getdi. Ətin ağırlığı, bu qədər qidanı adamlara aparması və 
buna görə adamların ona hörmət edəcəyi fikri başında olan 
tüstü ilə bağlı görüntüləri yox elədi. Fa qaçaraq geri qayıtdı, 
yükün bir hissəsini onun əlindən aldı və onlar yıxıla-dura, 
güc-bəla ilə birtəhər axırıncı aşırımı da aşdılar. 

İsti, göy tüstü ağır-ağır burularaq kahadan yuxarı qal- 
хагф. Qarı ocağın yerini bir qədər də elə uzatmışdı ki, ocaq- 
la qayanın arasında isti hava yastığı əmələ gəlmişdi. Oca- 
ğın alovu və tüstüsü elə də güclü olmayan küləyin qarşısını 
kəsib kahanın içərisinə daxil olmasına imkan verməyən 
divar rolunu oynayırdı. Mal həmin o isti hava yastığı olan 
tərəfdən yerə uzanaraq büzüşmüşdü, qəhvəyi torpağın 
fonunda bomboz görünürdü, onun gözləri yumulmuşdu, 
ağzı açıq qalmışdı. Elə tez-tez və zəif nəfəs alırdı ki, sinəsi də 
ürəyi ilə birlikdə döyünürdü. Malın sümükləri çıxmışdı, piy 
ocaqda əridiyi kimi, onun bədəni də əriyib getmişdi. Lokun 
kahaya yetişdiyi anda Nil çağanı da götürüb Ha ilə üzüaşağı 
— meşəyə tərəf gedirdi. Onlar gedə-gedə nəsə yeyirdilər, Ha 
əlini yelləyib Loku alqışladı. Qarı ocağın yanında dayanmış- 
dı, Fanın gətirdiyi və içi ətlə dolu olan qarının ağzını açırdı. 

Fa ilə Lok dəhlizə düşüb ocağa tərəf qaçdılar. Lok gətirdiyi 
əti qayaların üstünə yığaraq alovun üstündən qışqırıb dedi: 

— Mall Mall Biz ət gətirmişik! 

Mal gözlərini açıb dirsəyinə söykənərək dikəldi. Ətlə dolu 
qarına ocağın üstündən baxdı, gülümsədi, sonra qarıya tərəf 
çevrildi. Qarı onun üzünə gülüb sərbəst əliylə qıçına vurdu. 

— Yaxşı oldu, Mal, Ət güc verir. 

Qarının yanında dayanmış Liku atılıb-düşdü. 

— Mən ət yedim. Balaca Oa da ət yedi. Mal, mən uzun- 
dimdikləri qorxudub qovdum. 

Mal onlara baxıb ağır nəfəs ala-ala gülümsədi. 

— Onda hər şeydən əvvəl Mal başının içində yaxşı şey 
görüb. 

Lok bir tikə ət qopardıb çeynədi, gülməyə başladı və 
eynən keçən gecə olduğu kimi, ağır yükün altında səndirlə- 
yərək necə yeridiyini yamsılaya-yamsılaya dəhliz boyu ora- 
bura getdi, ağzı yeməklə doluydu deyə, nə dediyini anlamaq 
olmurdu. 

— Lok düz görübdür. Liku, bir də balaca Oa üçün. Pişiyin 
öldürdüyü heyvanın bir qucaq əti. 

Adamlar ona qoşulub gülür, əlləriylə öz budlarına vurur- 
dular. Mal arxası üstə uzandı, onun üzündəki təbəssüm 
silinib getdi. Susub öz ürəyinin döyüntüsünə qulaq asdı. 
Fa ilə qarı əti yerbəyer eləyirdilər, xeyli hissəsini götürüb 
qayadakı taxça və oyuqlara yığdılar. Liku başqa bir ciyər 
parçası götürüb ocağın qırağıyla hərləndi və Malın uzandığı 
isti yerə gəldi. Qarı içi ətlə dolu olan maral qarnını ehtiyatla 
qayanın üstünə endirdi, ağzındakı düyünü açdı və əlini içəri 
soxdu. 

— Torpaq gətirin. 

Fa ilə Lok girişdən keçib dəhliz boyu getdilər, meşəyə 
tərəf gedən enişdəki kolların və qayaların olduğu yerə gəl- 
dilər. Onlar sərt ot topalarını torpaqla birlikdə dartıb kök- 
lü-köməcli qopardaraq qarıya gətirdilər. Qarı maral qarnı- 
nı götürüb yerə qoydu, ocağın külünü yastı daş ilə qaşıdı. 
Lok dəhlizdə çömbəltmə oturub torpağı paya ilə döyəcləyib 
əzməyə başladı. İşləyə-işləyə həm də danışırdı: 

— Ha ilə Nil çox günə bəs eləyəcək qədər odun gətiriblər. 
Fa ilə Lok çox günə bəs eləyəcək qədər ət gətiriblər. Tezliklə 
burada isti günlər olacaq. 

Lok qopartdığı quru torpaq parçalarını bir yerə topladı. 
Fa torpağı çaydan gətirdiyi su ilə islatdı və gətirib qarıya ver- 
di. Qarı maral qarnını yaş torpaqla dövrələmə suvadı. Sonra 
da cəld hərəkətlə külqarışıq közü qaşıyıb palçıqla suvanmış 
maral qarnının dövrəsinə yığmağa başladı. Palçıqla suvan- 
mış və içi ətlə dolu olan maral qarnının dövrəsində köz 
tığı qalınlaşıb böyüdü, üstündəki hava qızıb dalğalanmağa 
başladı. Fa yenə torpaq çimləri gətirdi. Qarı köz qalağının 
ətrafına torpaq çimlər döşəyib örtdü. Lok işini dayandırıb 
ayağa durdu və yeməyə baxdı. Nəm torpaqla suvanaraq 
çimlərlə örtülmüş maral qarnının qırışmış ağzını gördü. 
Fa dirsəyi ilə onu qırağa itələyib aşağı əyildi və qoşaladığı 
ovuclarında gətirdiyi suyu maral qarnının içinə tökdü. Qarı 
ora-bura qaçan Fanın hərəkətlərinə göz qoyurdu. Fa neçə 
dəfə qaçıb axan çaydan su gətirdi və nəhayət, üzüköpüklü 
su qalxıb maral qarnının ağzıyla eyni səviyyədə dayandı. 
Balaca qovuqcuqlar köpükdən qopur, gəzişir və birləşirdi. 
Közü dövrələyib örtən çimlərin üstündəki otlar qıvrılmağa 
başladı. Sonra qaraldılar və tədricən yandılar. Yerdən qəflə- 
tən qalxan alov dilləri otların arasıyla qaçır, əvvəlcə onları 
dibdən uca qədər saraldır, sonra da hamısını məhv eləyirdi. 
Lok geri çəkilib torpaq götürdü, alovlanan çimlərin üstünə 
səpə-səpə qarıya dedi: 

— Alovu içəridə saxlamaq asandır. Uzağa gedə bilməzlər, 
çünki burada onlar yemək üçün heç nə tapmayacaqlar. 

Qoca müdrik təbəssümlə gülümsəyib heç nə demədi və 
bununla da Loku məcbur elədi ki, növbəti dəfə öz səfehliyini 
anlasın. Lok maralın bud ətindən bir parça qopardıb dəhlizə 
tərəf getdi. Günəş dağların arasındakı vadinin üstündə idi, 
Lok heç fikirləşmədən də hiss elədi ki, tezliklə axşam düşə- 
cək. Gün elə tez keçmişdi ki, Loka elə gəldi nəsə ftiribdir. 

Özünün və Fanın burada olmadığı vaxtdakı kahanı başının 
içində görməyə başladı: Mal ilə qarı gözləyirdi, qarı Malın 
xəstəliyi barədə düşünürdü, Mal isə tez-tez nəfəs alır və göz- 
ləyirdi ki, Ha odun gətirəcək, Lok yemək gətirəcək. Qəflətən 
Lok başa düşdü ki, onların yemək tapacaqlarına Mal heç də 
əmin deyildi. Ət barədə fikirləşəndə Lok bu işin vacibliyi- 
ni hiss eləyirdi, amma Malın heç də əmin olmaması barə- 
də fikirləşəndə, sanki, onu soyuq havanın nəfəsi vururdu. 
Bu bilgi elə fikirləşməyin özü qədər də onun beynini yor- 
du, ona görə də qovub özündən uzaqlaşdırdı və dərhal da 
böyüklərin sözünə qulaq asıb əməl eləyən və onların qay- 
ğısını öz üzərində hiss eləyən qayğısız, xoşbəxt Lok oldu. 
Oanın özünə çox yaxın olan qarını xatırladı: qarı həddən çox 
bilir - bütün sirlər ona agahdır. Lok qorxdu, özünün səfeh 
olduğunu hiss elədi, eyni zamanda, o həm də xoşbəxt idi. 

Fa ocağın qırağında oturmuşdu, ət tikələrini çubuğa 
keçirib qızardırdı. Çubuq yananda ət cızıldayır, suyu tökü- 
lürdü. Fa hər dəfə tikələri çıxardıb yeyəndə isə barmaqları 
yanırdı. Qarı ovcundakı suyu Malın üzünə çilədi. Liku kürə- 
yini qayaya söykəyib oturmuşdu, tələsmədən yeyirdi, ayaq- 
larını uzatmışdı, yumru qarnı qəşəng görünürdü, balaca Oa 
onun çiynində idi. Qarı gəlib Fanın böyründə çömbəltmə 
oturdu və qarında qaynayan qovuqcuqlardan qalxan buxara 
baxdı. Suyun üzünə qalxıb üzən ət tikəsini götürdü, əlində 
atıb-tutdu, sonra da ağzına atdı. 

Adamlar dinib-danışmırdılar. Onların həyatına bir 
bütövlük gəlmişdi, yemək barədə narahat olmağa dəyməz- 
di, sabahkı gün üçün yeməkləri var idi, sonrakı gün isə 
o qədər uzaqdı ki, heç kim o barədə fikirləşmirdi. Həyat çox 
incə şəkildə aclığı rəf eləmişdi. Az qalıbdır, bir azdan Mal 
yumşaq maral beyni yeyəcək. Maralın gücü və cəldliyi ona 
keçəcək. Bu gözəl hədiyyə barədə düşünən adamlar danış- 
mağa lüzum görmürdülər. Onlar uzunsürən sükuta qərq 
oldular. Əgər yemək çeynəyən ağızların alt çənələrini hərə- 

kətə gətirən əzələlər yığılıb-açıldıqca günbəzvari başların 
yanındakı saçlar yavaşca dartılmasaydı, elə təsəvvür yarana 
bilərdi ki, bu adamlar qəm-qüssəyə qərq olublar. 

Likunun başı sinəsinə endi, balaca Oa onun çiynindən 
yerə düşdü. Qovuqcuqlar maral qarnının ağzına tərəf qal- 
xır, qırağa sürünür, buxar buludu yuxarı qalxıb yana əyilir 
və böyük ocağın üstündən qalxan isti havaya qarışıb əriyir- 
di. Fa bir çubuq götürüb qaynayan yeməyin içinə soxdu, 
çıxardıb dadına baxdı və qarıya tərəf çevrildi. 

— Az qalıb. 

Qarı da yeməyin dadına baxdı. 

— Mal isti sudan içməlidir. Ət suyunda güc var. 

Fa qaşlarını çatıb qarına baxdı. Sağ əlinin içini yastısına 
başının üstünə qoydu. 

— Mən görürəm. 

Sıçrayıb kahadan çölə çıxdı, arxa tərəfdə görünən meşə- 
ni və dənizi göstərdi. 

— Mən dənizin qırağındayam, mən görürəm. Mən başı- 
mın içində gördüyümü görürəm. Mən, — Fa incik halda 
başını yuxarı qaldırdı, — mən fikirləşirəm. — Geri qayıdıb 
qarının yanında çömbəltmə oturdu. Ötərəfə-butərəfə yellən- 
di. Qarı bir əlinin barmaqlarını yerə dayayıb, o biri əli ilə 
dodağının altını qaşıdı. Fa davam elədi, — mən dənizin qıra- 
ğındakı balıqqulağılarını boşaldan adamları görürəm. Lok 
balıqqulağrlarının içindəki pis suyu boşaldır. 

Lok danışanda Fa onun sözünü kəsdi. 

— Liku ilə Nil oradadırlar. — Fa susub fasilə elədi, gözü- 
nə görünənlərin canlı detallarını çaşdırmışdı, gördüklərinin 
mənasını başa düşmürdü, onu hissiyyatıyla duyurdu, amma 
sözlə ifadə eləyə bilmirdi. Lok güldü. Fa ona fikir vermədi. 

—... balıqqulağının içindəki suyu tökür. 

Ümid dolu baxışları qarıya yönəldi. Köksünü ötürdü və 
yenə başladı. 

— Liku meşədədir. 

Lok güldü, qayanın böyründə uzanıb yatmış Likunu 
göstərdi. Fa əliylə Loku elə vurdu, elə bil, belində gəzdirdiyi 
çağanı vururdu. 

— Mən belə görürəm. Liku meşənin içi ilə gedir. Balaca 
Oanı qucağında aparır... 

Fanın ciddi baxışları qarıya baxdı. Sonra Lok gördü ki, 
Fanın üzündəki gərginlik yox oldu və bildi ki, onlar ikisi də 
eyni şeyi görür. Lok da belə görürdü: mənasız balıqqulağı 
yığını, Liku, su və mağara. Lok danışmağa başladı: 

— Dağ tərəfdə balıqqulağı yoxdur. Ancaq ilbizlərin balıq- 
qulağısı var. Onların mağarası balıqqulağıdır. 

Qarı Faya tərəf əyilmişdi. Sonra geri qanrıldı, hər iki əli- 
ni yerdən üzüb öz arıq oturacağının üstündə tarazlığını sax- 
ladı. Yavaş-yavaş və həm də bilərəkdən onun sifəti dəyişib 
elə görkəm aldı, sanki, öz rəngarəngliyi ilə cəlbedici görü- 
nən zəhərli giləmeyvələrə tərəf gedən Likunu görmüşdü. Fa 
qarının qarşısında yerə çöküb əllərini üzünə qoydu. Qarı 
dedi: 

— Bu təzə şeydir. 

Sonra da maral qarnının içində qaynayan yeməyi nazik 
ağac budağıyla qarışdıran Fadan aralandı. Gəlib əlini Malın 
ayağının üstünə qoydu və yavaşca silkələdi, Mal gözlərini 
açdı, amma tərpənmədi. Onun ağzı tərəfdən yerdə balaca və 
tutqun tüpürcək ləkəsi var idi. Enməkdə olan günəşin çəp 
şüaları vadinin qaranlıq tərəfindən kahanın içinə düşərək 
Malı elə işıqlandırdı ki, kölgələr ondan başlayıb tonqalın 
o biri tərəfinə uzandı. Qarı ağzını Malın başına yaxınlaş- 
dırdı. 

— Ye, Mal. 

Mal ağır nəfəs alaraq bir dirsəyinə söykəndi. 

— Sul 

Lok çaya tərəf qaçıb qoşa ovcunu su ilə doldurub qayıt- 
dı, Mal suyun hamısını sümürüb içdi. Sonra Fa o biri tərəf- 
dən dizi üstə çökdü ki, Mal ona söykənsin, qarı isə çubuğu 

bütün dünyada olan adamların barmaqlarından da çox dəfə 
ət suyuna batırıb xəstənin ağzına damızdırdı. Mal tez-tez 
nəfəs alırdı deyə, ət suyunu udmağa macal tapmırdı. Nəha- 
yət, başını otərəfə-butərəfə çevirərək ət suyuna batırılmış 
çubuqdan imtina elədi. Lok su gətirdi. Fa ilə qarı köməklə- 
şib onu böyrü üstə uzatdılar. Mal üzünü onlardan çevirdi. 
Fa ilə qarı onun fikrinin necə də gizli olduğunu və onu bir 
an da rahat buraxmadığını görürdülər. Qarı ocağın yanın- 
da dayanıb yuxarıdan-aşağı ona baxırdı. Adamlar gördülər 
ki, Malın gizli fikirləri qarıya çatıb bulud kimi onun sifəti- 
nə yayıldı. Fa onlardan aralanıb çaya tərəf qaçdı. Lok onun 
dodaqlarındakı sözü oxudu: 

— Nil? 

Axşamtərəfinin ala-toranında Lok Fanın arxasınca get- 
di və onlar birlikdə sal qaya boyu çaya baxdılar. Nə Nil, nə 
də Ha gözə dəymirdi, şəlalənin arxa tərəfindəki meşəyə isə 
artıq qaranlıq çökmüşdü. 

— Onlar lap çox odun gətirirlər. 

Fa onunla razılaşdığını bildirən bir səs çıxartdı. 

— Onlar böyük ağacı yoxuşla üzüyuxarı qaldıracaqlar. 
Ha yaxşı görür. Qayanın üstü ilə odun daşımaq pisdir. 

Sonra hiss elədilər ki, qarı onlara baxıb fikirləşir: Malın 
halına ondan başqa yanan yoxdur. Geri qayıtdılar ki, qarı- 
nın üzünə çökmüş buluda onlar da şərik çıxsınlar. Balaca 
qızcığaz — Liku qayanın böyründə yatmışdı, onun yumru- 
ca qarnı ocağın işığında parıldayırdı. Mal heç barmağını 
tərpətmədən daş kimi uzanıb qalmışdı, amma onun gözlə- 
ri hələ də açıq idi. Günəş şüaları qəflətən enib horizontal- 
şəkilli düşdü. Çayın üst tərəfindəki qayadan tappıltı səsləri 
gəldi, döngəni burulan kiminsə ayaq səsləri eşidildi, Nil 
dəhliz boyu qaçaraq onlara tərəf gəlirdi, onun əlləri boş idi. 
Qışqırıb dedi: 

— Ha haradadır? 

Lok səfehcəsinə ona baxdı. 


315 





İnventas vitam 


juvat excoluisse 
per artes 


— Ha Nili, bir də çağanı götürüb odun gətirməyə gedib. 

Nil onlara tərəf qanrıldı. Ocağa yaxın dayansa da, titrə- 
yirdi. Qarıya müraciət eləyib tez-tez danışdı: 

— Ha Nilin yanında deyil. Baxl 

Dəhliz boyu qaçıb oranın boş olduğunu nümayiş elətdir- 
di və geri qayıtdı. Gözlərini kahanın içinə zilləyib bir parça 
ət götürdü və yeməyə başladı. Çağa oyanıb başını Nilin saç- 
ları altından çıxartdı. Çox keçmədi ki, Nil əti ağzından çıxar- 
dıb adamların hər birinə yaxından baxdı: 

— Ha haradadır? 

Qarı əlləriylə başını sıxıb yeni yaranmış problem barədə 
bir müddət fikirləşdi, sonra bu işdən əl çəkdi. Gəlib maral 
qarnının yanında çömbəltmə oturdu və oradan ət tikələri 
götürməyə başladı. 

— Ha səninlə bir yerdə odun yığırdı. 

Nil qəzəbləndi: 

— Yox! Yox! Yox! 

Ayağa qalxıb oturdu. Onun döşləri yelləndi, gilələrindən 
süd çıxdı. Çağa zığıldayıb onun çiynindən aşdı. Nil çağa- 
nı ikiəlli qəzəblə necə tutdusa, uşaq onun döşünü əmməyə 
başlamamışdan öncə ağladı. Nil daşın üstündə oturub göz- 
lərini adamlara zillədi. 

— Görün nə oldu. Biz odunu daşıyıb tığ vururduq. Quru- 
muş böyük ağac olan yerdə idik. Taladaydıq. Biz Fa ilə 
Lokun gətirdiyi maral barədə danışırdıq. Gülüşürdük. 

Nil tonqalın üstündən baxıb əlini uzatdı. 

— Mall 

Malın baxışları ona tərəf çevrildi. Tez-tez nəfəs alırdı. 
Çağa Nilin döşünü əmir, Nil Mala nəsə deyirdi, onun arxa 
tərəfindəki suyun üstündən günəş şüaları çəkilib getdi. 

— Sonra o, çaydan su içməyə getdi, mən də odunun 
yanında qaldım. — Nil belə deyib eynilə Fa başının içində 
gördüyünün detalları çox olanda baxdığı kimi baxdı. — Həm 
də getdi ki, özünü yüngülləşdirib gəlsin. Mən də odunun 

yanında dayanmışdım. Birdən qışqırdı: “Nill” Mən ayağa 
qalxdım, — Nil neylədiyini nümayiş elətdirdi. — Gördüm ki, 
qayaya tərəf üzüyuxarı qaçır. Nəyinsə arxasınca qaçırdı. 
Çevrilib geri baxdı, sevinirdi, sonra qorxdu, yenə sevindi 
— beləl Sonra mən onu görmədim. — Adamlar da Nilin bax- 
dığı səmtə baxıb Hanı görmədilər. — Mən gözlədim, gözlə- 
dim... Qaya tərəfə getdim ki, görüm Ha oradadırmı, sonra 
yenə odunun yanına qayıtdım. Qayada günəş yox idi. 

Nilin tükləri biz-biz olub qabardı, dişlərini də ağartdı: 

— Qayada iy var. İki. Hanın qoxusudur, bir də başqası- 
nın. Lok deyil. Fa deyil. Liku deyil, Mal deyil. Qarı deyil, Nil 
deyil, Heç kimin qoxusu deyil, başqa qoxudur. Qaya yuxa- 
rı gedib geri qayıdır. Amma Hanın qoxusu dayanır. Günün 
batan çağı Ha quyruqlu otlardan yuxarıdakı qayaya dırma- 
şır, sonra da heç nə. 

Qarı torpaq çimləri maral qarnından aralayırdı, çiyninin 
üstündən dedi: 

— Sən bunu yuxuda görmüsən. Burada başqa adam yox- 
dur. 

Nil əzab içində dedi: 

— Lok deyil, Mal deyil, — qayanın üstündəki havanı 
qoxulaya-qoxulaya gedib döngəyə çatdı, tükləri qabarmış 
halda geri qayıtdı. — Orada Hanın iyi qurtarır, Mal. 

Adamlar bu görüntü barədə ciddi düşünürdülər. Qarı 
buğlanan bağlamanı açdı. Nil ocağın üstündən tullanıb 
Malın böyründə dizi üstə oturdu, əli ilə onun yanağına 
toxundu. 

— Mal, eşidirsən? 

Mal nəfəsi kəsilə-kəsilə dedi: 

— Eşidirəm. 

Qoca qarı ət gətirdi, Nil bir tikə götürdü, amma yemədi. 
Gözlədi görsün Mal nə deyəcək. Qarı dedi: 

— Mal bərk xəstədir. Ha çox görür. Sən də yeməyini ye, 
fikir eləmə. 

Nil qarının üstünə qəzəblə elə qışqırdı ki, o biri adamlar 
da əl saxlayıb yemədilər. 

— Ha yoxdur. Onun qoxusu yoxa çəkilib. 

Bir müddət heç kim tərpənmədi. Sonra hamı çevrilib 
Mala baxdı. Mal çox böyük çətinliklə də olsa, qalxıb oturdu 
və yerini rahatladı. Qarı ağzını açdı ki, danışsın, amma din- 
mədi. Mal hər iki əlinin ovcunu başının üstünə qoydu. Bu 
vəziyyətdə tarazlığını saxlamaq ona çətin idi, ona görə də 
gərgin halda dartınmağa başladı. 

— Ha qayalara tərəf gedibdir. 

Mal öskürdü və az qaldı nəfəsi kəsilsin. Adamlar onun 
nəfəsinin qaydaya düşməsini gözlədilər. 

— Orada başqasının qoxusu var. 

Mal hər iki əlini aşağı saldı. Onun bədəni titrəməyə baş- 
ladı. Bir ayağını qırağa atdı, dabanını yerə dirədi ki, yıxıl- 
masın. 

Batmaqda olan günəşin və ocağın işığında qırmızı görü- 
nən adamlar gözləyirdilər, bişmiş ətin buğu tüstüylə birlik- 
də qalxıb qaranlıqda yox olurdu. 

— Orada başqasının qoxusu var. 

Mal bir anlığa nəfəsini çəkdi. Sonra adamlar onun hey- 
dən düşmüş əzələlərinin necə boşaldığının, necə yıxıldığı- 
nın fərqinə varmadan ancaq yerə sərildiyini gördülər, pıçıl- 
tısını eşitdilər: 

— Mən bunu görmürəm. 

Hətta Lok özü də dinmədi. Qarı qayanın oyuqlarına tərəf 
gedib odun gətirdi, elə yeriyirdi, elə bil, yuxuda idi: onun əli 
işləyirdi, gözləri isə adamlardan arxa tərəfdə harasa baxırdı. 
Qarının nə gördüyünü adamlar görmürdülər, ona görə də 
sakit dayanıb Hasız həyatın necə olacağı barədə fikirləşirdi- 
lər. Ha onlarla bir yerdə idi. Onlar onun hər əzasına, xasiy- 
yətinə, özünəməxsus qoxusuna, sakit və ağıllı sifətinə yaxşı 
bələd idilər. Hanın dəyənəyi qayanın yanında düşüb qalmış- 
dı, onun öz isti əli ilə tutduğu dəstəyi də silənib hamarlan- 

mışdı. Ona öyrəşmiş daş da gözləyirdi, orada, adamların 
qarşısında Hanın oturduğu yerdə onun bədən izləri qalırdı. 
Bütün bunlar birlikdə Lokun gözünün qabağına gəldi. Ürə- 
yi böyüdü, ona elə bir güc gəldi ki, sanki, Hanı havadan da 
olsa, adamlara qaytara bilərdi. 

Nil qəflətən dedi: 

— Ha getdi. 


DÖRD 


Təəccüblənmiş Lok Nilin gözündən axan suya baxırdı: 
su göz çuxurlarının qırağında ləngiyir, sonra da iri damcılar 
halında Nilin ağzına və çağanın üstünə tökülürdü. Nil çaya 
tərəf qaçıb gecə vaxtı nalə çəkdi. Hanın burada olduğunu 
göstərən bəzi əlamətlər var idi və onlar Loka çox güclü təsir 
elədi, Durub çaya tərəf qaçdı, Nilin biləyindən yapışıb özü- 
nə tərəf çəkdi. 

— Yoxl 

Qəzəbli Nil əlləri ilə necə sıxırdısa, çağa qışqırdı. Onun 
üzündən hələ də su damcıları axırdı. Gözünü yumub ağzını 
açdı və uzun-uzadı ulayıb nalə çəkdi, Lok onu qəzəblə sil- 
kələdi. 

— Ha getməyib! Bax... 

Kahaya tərəf geri qaçıb Hanın dəyənəyini göstərdi, qaya- 
nı göstərdi, Hanın həmişə oturduğu yerdə qalan izləri göstər- 
di. Ha hər yerdə idi, Lok tez-tez danışaraq qarıya dedi: 

— Mən Hanı görürəm. Mən onu tapacağam. Necə ola 
bilər ki, Ha başqasına rast gəlsin? Dünyada başqası yox- 
dur axı... 

Fa həcəyanla danışmağa başladı. 

Nil burnunu çəkə-çəkə qulaq asırdı. 

— Əgər burada başqası varsa, Ha onunla gedib. Onda 
qoy Lokla Fa getsin. 

Qarının elədiyi jest Fanı susdurdu. 

— Mal bərk xəstədir, Ha gedibdir, — qarı belə deyib bir- 
bir onlara baxdı. — İndi burada ancaq Lok qalıb. 

— Mən onu tapacağam. 

— ...Lok çox danışır, ancaq heç iş görmür. Mala ümid 
eləmək olmaz. Ona görə də imkan verin mən danışım. 

Qarı ciddi görkəm alıb üstündən buğ qalxan maral qar- 
nının böyründə oturdu. Lok onun gözünə baxan kimi də 
başının içində gördükləri yox oldu. Qarı hökmlü danışırdı, 
xəstə olmasaydı, ancaq Mal belə danışa bilərdi. 

— Mala kömək eləməsək, öləcək. Fa bəxşiş götürüb buz 
qadının yanına getməlidir, Mala görə Oadan xahiş eləmə- 
lidir. 

Fa qarının böyründə çömbəldi. 

— O biri adam kim ola bilər? Ölmüş adam diri ola bilər- 
mi? Dənizin qırağındakı mağarada mənim ölən uşağım 
kimi, bəlkə, o da Oanın qarnından çıxıbdır? 

Nil yenə burnunu çəkdi. 

— Qoy Lok gedib onu tapsın. 

Qarı ona irad tutdu: 

— Qadın Оауа xidmət eləyir, kişi başının içində görür. 
Qoy indi də Lok danışsın. 

Lok bir də gördü ki, səfeh-səfeh gülür. Həmişə olduğu 
kimi, Likunu belinə alıb heç nəyin fikrini çəkmədən dəs- 
tənin ardınca getmirdi artıq, indi o, dəstənin önündə idi. 
Üç qadının baxışları altında sıxılırdı. Aşağı baxıb ayağının 
biriylə o birini qaşıdı, arxasını onlara çevirdi. 

— Danış, Lokl 

Lok kölgələrin arasında nəsə bir şey tapıb ona baxmaq 
və bu yolla da qadınları unutmaq istəyirdi. Onun gözünə 
qayaya söykənmiş paya sataşdı. Dərhal da Hanın burada 
olmadığı bir vaxtda kim idisə, Haya oxşayan bir adam gəlib 
onunla yanaşı dayandı. Lok bərk həyəcanlandı. Tez-tez 
danışmağa başladı. 

— Hanın gözünün altını kösöv yandırandan sonra ləkə 
qalıbdır. Nəsə qoxulayanda o, belə eləyir — bax beləl O danı- 
şır. Ayağının baş barmağında bir topa tük var... 

Lok sıçrayıb geri döndü. 

— Ha başqasını tapıb. Bax! Ha qayadan yıxılır, — mən 
bunu başımın içində görürəm. Başqası qaça-qaça gəlir və 
qışqırıb Mala deyir: “Ha yıxılıb suyun içinə düşdül” 

Fa lap yaxından onun üzünə baxdı. 

— Başqası gəlmədi. 

Qarı Fanın biləyindən tutdu: 

— Deməli, Ha yıxılmayıb. Tez ol, get, Lok. Hanı da, o 
birini də tap. 

Fa qaşlarını çatdı: 

— Başqası Malı tanıyır. 

Lok yenə güldü: 

— Malı hamı tanıyır. 

Fa əlinin cəld hərəkəti ilə ona işarə elədi ki, sussun. Əli- 
ni dişlərinin üstünə qoyub aşağı dartdı. Nil onlara baxdı, 
amma nə dediklərini başa düşmədi. Fa barmaqlarını ağzın- 
dan götürüb bir barmağını qarının sifətinə tuşladı. 

— Mən belə görürəm. Kimdirsə, başqa biri var. Adam- 
lardan heç biri deyil. O, Haya deyir: “Gəll Burada mənim 
yeyə biləcəyimdən çox yemək var”. Sonra Ha deyir... 

Fanın səsi kəsildi. Nil sızıldadı: 

— Ha haradadır? 

Qarı Nilə cavab verdi: 

— Ha başqa adamla gedib. 

Lok Nili tutub bir qədər silkələdi. 

— Onlar bir-birinə söz deyiblər, ya da eyni cür görüb- 
lər. Ha bizə danışacaq, mən də onun arxasınca gedəcəyəm. 
— Lok ətrafındakılara baxdı... — Adamlar bir-birini başa 
düşür. 

Adamlar bir az fikirləşib razılıq əlaməti olaraq başlarını 
tərpətdilər. 

Liku oyanıb ətrafındakılara baxdı. Qarı kahada səliqə- 
sahman yaratmağa başladı. Onlar Failəözaralarında danışır, 
ət parçalarını müqayisə eləyir, sümükləri qaldırıb ağır-yün- 
güllüklərini yoxlayırdılar, sonra da maral qarnının yanında 
dayanıb nə barədəsə mübahisə eləməyə başladılar. Gözü- 
yaşlı Nil onların yanında oturub küt etinasızlıqla ət yeməyə 
başladı. Çağa yavaş-yavaş onun çiynindən aşdı. Tarazlığını 
saxlayıb bir anlığa aşağı baxdı, sonra Nilin saçlarının altın- 
da gizləndi. Qarı Loka elə müəmmalı baxdı ki, Hanın o biri- 
siylə qarışıq görüntüsü onun başından yox oldu, əvvəlcə bir 
ayağının, sonra o biri ayağının üstündə dayandı. Liku maral 
qarnına yaxınlaşıb barmaqlarını yandırdı. Qarı hələ də Loka 
baxırdı. Nil burnunu çəkib dedi: 

— Sən Hanı görürsən? Həqiqətən, görürsən? 

Qarı dəyənəyi qaldırıb Loka verdi. Qarının bədənində 
ay işığıyla alovun işığı bir-birinə qarışmışdı. Lokun ayaqları 
onu götürüb kahadan çölə çıxartdı. 

— Mən çox yaxşı görürəm. 

Fa maral qarnından ət çıxardıb Loka verdi. Ət elə isti idi 
ki, Lok onu əlində atıb-tutdu. Şübhə ilə adamlara baxıb dön- 
gəyə tərəf getdi. Ocaqdan kənarda hər şey qara və gümüşü 
rəngdə idi: qara ada, qayalar və ağaclar səmanın fonunda 
aydın seçilirdi, şəlalənin ağzı tərəfdən işıqları qığılcım kimi 
sayrışan çay isə gümüşü rəngdəydi. Hər şeydən əvvəl gecə- 
də bir kimsəsizlik və tənhalıq vardı və bu da Lokun başı- 
nın içindəki Hanı tamam silib atdı. Lok kahaya tərəf baxdı 
ki, Hanı bir də görə bilsin. Bu, nəsə, dəhlizin yuxarısındakı 
daşın içində yanıb-sönən bir çökək idi, onun qara, əyrixətli 
dibindən torpaq qalxıb ocağı gizlədirdi. O, Fanı və qarını 
gördü, onlar çömbəltmə oturmuşdular, aralarında bir qalaq 
ət var idi. Döngəni ötüb gözdən itəndə şəlalənin artmaq- 
da olan səsi qarşıladı onu. Dəyənəyi yerə qoyub çömbəldi 
ki, əlindəki yeməyi yesin. Ət yumşaq, dadlı və istiydi. Kəs- 
kin aclıq hiss eləmirdi artıq, amma iştahası yaxşıydı, indi 

yeməkdən ləzzət alaraq tələsmədən yeyirdi. Ət parçasını 
sifətinə yaxınlaşdırdı, onun solğun səthində ay işığının suya 
nisbətən daha rəvan süründüyünə diqqət yetirdi. Kahanı 
da, Fanı da unutdu. İndi o ancaq Lokun qarnıydı. Gurul- 
dayan şəlalədən yuxarıda oturmuşdu, onun sifəti yağlı ətin 
piyindən və sakit xoşbəxtlikdən parıldayırdı, qarşı tərəfdəisə 
suyun uğultusuna qərq olmuş meşə uzanıb gedirdi. Müqa- 
yisə eləməsə də, bu gecə dünənkindən soyuq idi. Şəlalənin 
dumanı almaz kimi elə parıldayırdı, elə bil, buz idi, amma bu 
parıltını yaradan ay işığı idi. Külək səngimişdi, tərpənən bir 
şey vardısa, o da yuxarıdan asılı qalmış qıfılar idi, onları da 
su dartıb yerindən dəbərdirdi. Lok ada tərəfə baxır, amma 
adanı görmürdü, bütün diqqəti ağzını dolduran dadlı qidaya 
yönəlmişdi və onu marçıltıyla çeynəyib, ləzzətlə udurdu, öz 
dərisinin necə gərildiyini hiss eləyirdi. 

Nəhayət, ət yeyilib qurtardı. Lok əlləri ilə üzünü silib 
təmizlədi, əlindəki payadan bir tikan qopardıb dişini qurda- 
ladı. Yenə də yadına Ha düşdü, kaha düşdü, qarı düşdü və 
cəld sıçrayıb ayağa durdu. Burnunun iybilməsinə tam bir 
əminliklə ətrafı qoxuladı, qayanı qoxuladı. Amma bir-birinə 
qarışmış qoxular içində onun burnu o qədər də ağıllı görün- 
mürdü və Lok bilirdi niyə belədir. Aşağı enib başını o qədər 
əydi ki, dodaqları suya toxundu. Su içib ağzını təmizlədi. 
Geri dırmaşıb kələ-kötür qayanın üstündə oturdu. Yağış 
suları qayanı yuyub-hamarlamışdı, döngənin yanındakı 
yaxın keçidi isə onun özü kimi adamlar saysız-hesabsız dəfə 
tapdayıb yastılamışdılar. Dəhşətli dərəcədə guruldamaqda 
olan şəlalənin üstündə ayaq saxlayıb bütün diqqətini burnu- 
na yönəltdi. Hər qoxunun öz yeri və zamanı var idi. Budur, 
burada, onun çiyni tərəfdən qayanın üstündə Nilin əlinin 
təzəcə qoxusu qalıb. Ondan aşağıda isə qoxular buketidir 
— dünən buradan keçib-gedən adamların qoxularıdır, tər 
və süd qoxusudur, xəstəliyin üzüb əldən saldığı Malın turş 
qoxusudur. Lok o qoxuları çeşidləyib bir qırağa qoydu və 

bütün diqqətini Hanın axırıncı qoxusuna yönəltdi. Hər bir 
qoxu yaddaşla müqayisədə daha canlı və aydın elə görüntü- 
lər yaradırdı ki, sanki, Ha indi yenə canlıydı. Bütün diqqəti- 
ni başının içində gördüyü Haya yönəltdi, yadından çıxmasın 
deyə, o görüntünü başında saxlamaq üçün cəhd elədi. 

Çömbəltmə oturub bir əli ilə dəyənəyi tutmuşdu. Sonra 
dəyənəyi yavaş-yavaş qaldırıb hər iki əli ilə tutdu. Əl bar- 
maqlarının oynaqları ağardı və o, ehtiyatla bir addım geri 
çəkildi. Orada nəsə başqa şey dəvar idi, Adamların hamısını 
bir yerdə götürəndə o, nəzərə çarpmırdı, amma onları çeşid- 
ləyib kənara qoyanda görüntüsüz, quruca bir qoxu qalırdı. 
Ona da fikir verdi ki, döngə tərəfdə qoxu tündləşir. Kimsə 
arxada dayanıb, əlini qayanın üstünə qoyaraq qabağa əyilib, 
dəhlizi və kahanın içini gözdən keçiribdir. Lok hətta fikirləş- 
mədən belə, Nilin üzündəki anlaşılmaz təəccübü başa düş- 
dü. Qayanın üstü ilə irəli getməyə başladı, əvvəlcə yavaş- 
yavaş getdi, sonra qaçaraq yamacdan keçdi. Qaçdığı vaxt 
başının içində tutqun görüntülər peyda olur, sonra yoxa 
çıxırdı: burada qorxub özünü itirmiş Nil var idi, burada baş- 
qası var idi, Nil qaça-qaça bura gəldi... 

Lok çevrilib geri qaçdı. Bir müddət əvvəl o meydan- 
çadan ki, az qala, özü də yıxılacaqdı, həmin o yerdə Hanın 
qoxusu qəflətən elə yox olurdu, elə bil, qaya özü də orada 
qurtarırdı. 

Lok qabağa əyilib aşağı baxdı. Çayın parıldayan sula- 
rının üstündə dalğalanan quyruqlu otları gördü. Hiss elədi 
ki, içindən gələn kədərin səsi qalxıb boğazından qopmaq 
üzrədir. Tez əliylə ağzını qapadı. Quyruqlu otlar dalğalanır- 
dı, oynaşan gümüşü sular axaraq adanın qaranlıq sahilinin 
yanından ötüb-keçirdi. Birdən Loka elə gəldi ki, Ha suyun 
içində çapalayır, axın isə onu götürüb dənizə tərəf aparır. 
Lok Hanın qoxusunun və o biri adamın qoxusunun izinə 
düşüb üzüaşağı — meşəyə tərəf getdi. Hanın Likuya quru 
giləmeyvələr dərdiyi kolların yanından ötdü, Ha indi də 

o kolların arasında idi, orada yaşayırdı. Hanın əli budaqların 
arasından uzanıb giləmeyvələri dərirdi. Lokun başının içində 
yaşayırdı Ha, amma geridə, vaxtın içiylə geriyə doğru hərə- 
kət eləyib onların dəniz tərəfdən yaz gəlişi vaxtında yaşayır- 
dı. Lok qayaların arasıyla qaçaraq özünü meşəyə, ağacların 
altına verdi. Çayın üstündə parıldayan ayın işığı burada sıx 
tumurcuqların və hərəkətsiz budaqların arasından güclə 
süzülüb keçirdi. Ağac budaqları böyük, qara tirlərə çevri- 
lirdi, Lok onların arasıyla hərəkət eləyəndə isə ay işığının 
dumanı onun üstünə düşürdü. Burada Havar idi, onun həyə- 
canı var idi. Ha buradan çaya tərəf getmişdi. Oradakı odun 
tığının yanındakı qara ləkə olan yerdə Nil ləngiyib gözləyib- 
dir, orada o qədər dayanıb ki, ayaqları yerdə dərin iz qoyub 
və indi səpələnən ay işığı altında qaralan da odur. Burada 
həyəcandan başını itirmiş Nil Hanın arxasınca gedib. Bir- 
birinə qarışmış izlər daşların üstüylə geri — qayaya tərəf 
gedirdi. 

Çaya düşmüş Ha Lokun yadına düşdü və sahilboyu 
bacardıqca suya yaxın məsafədən qaçmağa başladı. Ölü 
ağacın yanındakı talaya çıxdı, üzüaşağı — suya tərəf qaçdı. 
Buradakı kollar suyun içində bitib yuxarı qalxmışdı, budaq- 
ları suyun üstünə əyilmişdi. Kolların başı axınla birlikdə 
hərəkətə gəlirdi və qaranlıqdan süzülən ay işığında suyun 
ləpələnərək necə axdığı görünürdü. Lok çağırmağa başladı: 

— Ha, sən haradasan? 

Çay ona cavab vermədi, Lok bir dəçağırdıvə o qədər göz- 
lədi ki, Hanın onun başının içindəki görüntüsü tutqunlaşdı, 
sonra da tamam yox oldu. Lok başa düşdü ki, Ha gedibdir. 
Sonra adadan qışqırtı səsi gəldi. Lok bir də qışqırdı və atılıb- 
düşdü. Amma elə atılıb-düşdüyü anda da hiss elədi ki, ona 
cavab verən Hanın səsi deyil, Adamların da səsi deyildi. Baş- 
qa səs idi, başqa adamın səsi idi. İndi ən əsas və çox vacib 
məsələ ondan ibarət idi ki, qoxusunu duyub, səsini eşitdiyi 
adamı Lok görməliydi. Gücü gəldikcə qışqıraraq talanın 

ətrafında boş-boşuna qaçıb dövrə vururdu. Sonra da başqa- 
sının yaş torpaqdan qalxan qoxusu vurdu onu və Lok qoxu- 
nun izinə düşüb çaydan uzaqlaşaraq dağın yamacına tərəf 
getdi. Qoxunun izinə düşüb əyilərək gedən Lokun bədəni 
ay işığında parıltılar saçırdı. Qoxunun izi əyilərək çaydan 
uzaqlaşıb ağacların altına, oradan da kolların və qayaların 
səpələndiyi yerə gətirdi onu. Burada təhlükə ola bilərdi: 
pişiklər, canavarlar, yaxud qışdan çıxmış və aclıqdan vəhşil- 
əşmiş qırmızı, eynən Lokun özü kimi qırmızı, böyük tülkülər 
də rastına çıxa bilərdi. Amma başqasının qoxusu çox sadə 
idi və heç bir başqa heyvanın qoxusuna qarışmamışdı. Baş- 
qası kahaya tərəf gedən cığırdan uzaqlaşaraq yamacların 
döşündəki sıldırım qayalardansa, dərələrin dibiylə getməyə 
üstünlük verirdi, gah orada, gah burada dayanırdı, özü də 
naməlum səbəblər üzündən çox dayanırdı və ayaq izləri geri 
çevrilirdi. Bir yerdə cığır sürüşkən yoxuşdan keçirdi və 
başqası oradan geri qayıdıb adam əllərindəki barmaqların 
sayından da çox addım atmışdı. Burada da dayanıbdır, çev- 
rilib dərə yuxarı qaçmağa başlayıb, ayaqları torpağı vurub 
qaldırıb, ya da bəlkə, ayağı cığırın harasına dəyibsə, oradakı 
torpağı basıb qaldırmışdı. Yenə dayanıb, yuxarı qalxıb 
dərənin ağzı tərəfdə xeyli uzanıbdır. Lok başının içində 
o kişini gördü, amma bunu fikirləşərək eləmədi, kişinin 
qoxusu hər addımbaşı ona deyirdi: belə eləl Əgər pişik 
qoxusu onda pişik kimi bic tərpənib təhlükədən yayınmaq və 
pişik kimi mırıldamaq istəyi oyadırdısa, əgər səndirləyərək 
yamac yuxarı qalxan Malı görən adamlar istər-istəməz onu 
yamsılamalı olurdularsa, təzə qoxu da Loku özündən əvvəl 
bu cığırla getmiş adama çevirirdi. Bunun necə baş verdiyini 
başa düşməsə də, Lok artıq o biri adamı tanımağa başlayırdı. 
Lok — başqası qayanın qırağında çömbəlib oturdu, dağın 
qayalıq yamacına baxdı. Ayaqlarının üstündə qaçaraq irəli 
atıldı, sonra geri döndü. Özünü qayanın kölgəsinə atdı, pişik 
kimi mırıldayıb gözlədi. Ehtiyatla qabağa getdi, dizləri və 

dirsəkləri üstündə dayanıb yavaş-yavaş sürünərək irəlilədi, 
qayanın qırağından vadiyə, vadi boyu axan çaya baxdı. 

Lok aşağı — kahaya baxdı. Kahanın üstündən asılan 
qaya içəridəki adamları görməyə imkan vermirdi, ona görə 
də heç kimi görə bilmədi, qayanın altından dəhlizə düşərək 
rəqs eləyən yarımdairəvi qızartdaq işıq kahanın sol tərəfində 
tədricən solğunlaşaraq ay işığından fərqlənmirdi. Kahadan 
qalxan balaca tüstü burumu yayılıb vadiyə tərəf sürünür- 
dü. Lok başqa qayanın girinti-çıxıntılarından tuta-tuta aşa- 
ğı endi. Kahaya yaxınlaşdıqca bədənini qayaya sıxaraq lap 
yavaş gedirdi. İrəli sürünüb qabağa əyildi, aşağı baxdı. Dər- 
hal da ocaqdan qalxan alovun işığı gözlərini qamaşdırdı, elə 
o andan da Lokun özü oldu, evdə idi, adamların yanındaydı, 
başqası yox idi artıq — getmişdi. Lok dayanıb küt baxışlar- 
la torpağa, daşlara, rahat və münasib dəhlizə baxdı. Fa düz 
ondan aşağıda dayanıb danışırdı. Yad sözlər idi, Lok onlar- 
dan heç nə başa düşmədi. Əlində bağlama tutmuş Fa görün- 
dü, sərt yamacdan keçən və güclə görünən cığırla qaçaraq 
buz qadının olduğu yerə tərəf getdi. Qarı çıxıb onun arxa- 
sınca baxdı, sonra qayıdıb qayanın altına girdi. Lok ocağın 
çartıldadığını eşitdi, qığılcım topası altdan-yuxarı qalxıb 
onun üzünün böyründən keçdi, ocaqdan dəhlizə düşən işıq 
böyüyüb oynamağa başladı. 

Lok geri qanrılıb yavaş-yavaş ayağa durdu. Başının içi 
boş idi, Lok orada heç nə görmürdü. Fa dəhlizin o başında- 
kı yastı qayanı və torpaq zolağı arxada qoyub üzüyuxarı dır- 
maşmağa başladı. Qarı kahadan çıxıb üzüaşağı — çaya tərəf 
qaçdı, qoşa tutduğu ovuclarını su ilə doldurub geri qayıt- 
dı. Qarı o qədər yaxında idi ki, Lok onun barmaqlarından 
aşağı düşən su damcılarını və gözlərində əks olunan qoşa 
ocağı görə bildi. Qarı ötüb qayanın altına girəndə Lok bil- 
di ki, arvad onu görməyib. Qarının onu görməməsi dərhal 
da Loku qorxuya saldı. O təcrid olunmuşdu və adamlardan 
biri deyildi artıq, sanki, başqasıyla birləşmək onu dəyişdirib 

fərqli eləmişdi, ona görə də onu görməyə bilərlər. Fikirləri- 
ni ifadə eləmək üçün söz tapa bilmədi, amma özünün fərq- 
li və gözəgörünməz olduğunu hiss eləyəndə, sanki, soyuq 
küləyin nəfəsi bədəninə toxundu. Başqası onu Fa ilə, Mal 
ilə, Liku ilə və o biri adamlarla birləşdirən telləri dartmışdı. 
O tellər həyatı bəzəmək üçün deyil, onlar həyatın mahiyyəti 
idi. O tellər qırılsa, adam ölər. Lok, hər şeydən öncə, dəhşət- 
li aclıq kimi bir tələbat hiss elədi: kaş ki kiminsə gözləri onu 
görüb tanıyaydı. Çevrildi ki, dəhliz boyunca qaçıb kahanın 
içinə atılsın, amma orada yenə də başqasının qoxusu var 
idi. Başqası Lokun iyrənc bir hissəsi deyildi artıq, özgəli- 
yi və gücü ilə onu cəlb eləyirdi. Lok qoxunun izinə düşüb 
dəhlizin üstündəki girinti-çıxıntılar boyunca gedərək suyun 
qırağı tərəfdə çıxıntıların qurtardığı yerə çatdı. Buz qadınla- 
ra tərəf gedən yol onun başının üstündən keçirdi. 

Adanın ora-bura səpələnmiş daşları süpürülüb bura 
yığılmışdı və bir neçə adamboyu uzunluqdakı məsafə- 
də çayın axını pozulmuşdu. Qoxu suya tərəf endi, Lok da 
onunla birlikdə getdi. Lok suyun gətirdiyi tənhalıq içində 
dayanıb yüngülcə titrəyərək lap yaxındakı qayaya baxırdı. 
Onun başının içində sıçrayışla bağlı görüntü formalaşma- 
ğa başlayırdı: boşluğun üstündən sıçrayıb qayaya, sonra da 
ölüm gətirən soyuq suyun üstüylə daşdan-daşa tullana:tul- 
lana gedib o tərəfdə qaralan adaya çıxmaq olar. Ay qayalıq 
tərəfdə ilişib qalmışdı və qayalar aydın görünürdü. Lok bir 
də baxdı ki, lap o tərəfdə, aralıdakı daşlardan biri formasını 
dəyişməyə başladı. Onun böyründəki şiş uzandı, sonra da 
dərhal yox oldu. Qayanın başı üfürülüb şişdi, belinin don- 
qarı aşağıdan şəffaflaşdı, sonra yenə uzandı və hündürlüyü 
yarıbayarı azaldı. Sonra yox oldu. 

Lok dayanmışdı, görüntülər onun başının içində uzanır 
və yox olurdu. Görüntülərdən biri mağara ayısı idi, onu Lok 
bir dəfə, doğrudan da, görmüşdü: qayadan qalxıb dal ayaq- 
ları üstə dayandı və elə nərildədi, elə bil, dəniz guruldadı. 

Ayı haqqında Lokun bildiyi elə bu idi, çünki ayı nərildə- 
yən kimi də adamlar götürüldülər və bütün günü qaçdılar. 
Formasını dəyişən o qara şey nə idisə, onda da ayının ləng 
tərpənişinə bənzəyən bir əlamət var idi. Lok gözlərini qıyıb 
diqqətlə qayaya baxdı ki, görsün o, yenə dəyişəcəkmi? Ada- 
dakı bütün ağaclardan hündür olan bir tozağacı var və indi 
o, ay işığına qərq olmuş səmanın altında dikəlib qalxmışdı. 
Onun gövdəsi aşağıdan yoğun idi, çox yoğun idi, Lok özü 
də görmüşdü ki, həddən çox yoğundur. Tozağacı budağı- 
nın ətrafında bir topa qaranlıq elə qatılaşdı, elə bil, payanın 
ucundakı qan damcısı idi. Həmin o qaranlıq topası uzandı, 
yenə qalınlaşdı, yenə uzandı. Tozağacının budağıyla tən- 
bəl-tənbəl üzüyuxarı qalxdı, lap hündürə qalxıb adanın və 
şəlalənin üstündə havadan asıldı. Sakitcə dırmaşırdı, nəha- 
yət, hərəkətsiz qaldı. Lok var gücüylə qışqırdı, amma ya 
o məxluq karidi, yada onun dediyi sözlərişəlalənin uğultusu 
udurdu. 

— Ha haradadır? 

Məxluq heç qımıldanmadı. Yüngül külək vadi boyun- 
ca yayıldı, tozağacının zirvəsi yelləndi, çətiri isə üstünə 
çökmüş qara ağırlığın təsiriylə genişlənərək sükunətini 
saxladı. Lokun tükləri biz-biz oldu, dağın yamacı tərəfdə 
hiss elədiyi həyəcan yenidən qayıtdı. İnsanların köməyi- 
nə ehtiyacı olduğunu hiss elədi, yadına düşdü ki, qarı onu 
görmədi və ona görə də kahaya tərəf getmədi. O vaxta- 
can yerindən tərpənmədi ki, qaraltı ağacdan enib adanın 
o tərəfindəki naməlum kölgələrin arasında yox oldu. 
Qaraltı yenidən peyda oldu: lap uzaqdakı qayanın üstündə 
idi, forması da dəyişmişdi. Həyəcanlanmış Lok ay işığında 
dağa tərəf dırmaşdı. Başının içindəki görüntülər aydınla- 
şanacan o, bir az əvvəl Fanın keçdiyi, həmin o güclə gözə 
çarpan cığırla üzüyuxarı getdi. Ağacın hündürlüyü qədər 
vadinin üstündən yuxarı qalxıb dayandı və oradan aşağı 
baxdı. Qara məxluq lap aşağıda göründü: qayadan-qayaya 

tullanırdı. Loku əsməcə tutdu, özünü yığışdırdı ki, yuxarı 
dırmaşsın. 

Bu qaya geri əyilmirdi, daha sərt şəkildə yuxarı qalxıb, 
az qala, dik dayanırdı. Lok qayanın çata oxşayan elə bir 
yerinə gəlib çıxdı ki, su buradan tökülərək vadiyə yayılırdı. 
Su çox soyuq idi, Lokun üzünə sıçrayan damcı, elə bil, 
onun ətini deşirdi. Qayanın üstündə Fanın və ətin qoxusu- 
nu aldı, qalxıb çapığa girdi. Bu yol üzüyuxarı gedirdi, lap 
yuxarıda isə ayın işıqlandırdığı səmanın bir parçası görü- 
nürdü. Suyun islatdığı qaya sürüşkən idi və elə bil, girəvə 
axtarırdı ki, əlinə fürsət düşən kimi Loku üstündən qırağa 
atsın. Fanın qoxusu onu irəli apardı. Üstündə açıq səma- 
nın göründüyü yerə çatanda Lok gördü ki, qayanın çapığı 
genişlənərək dağın içinə girən vadiyə çevrilir. Lok aşağı 
baxdı: vadi boyunca axan çay nazik görünürdü, hər şeyin 
forması dəyişmişdi. Ürəyi qəflətən Fanı elə istədi ki, əvvəllər 
heç vaxt belə olmamışdı və bu istəklə də dərəyə baş vurdu. 
Onun arxa tərəfindən vadiyə köndələn istiqamətdə dağların 
buz buynuzları görünürdü və onlar ay işığında parıldayırdı. 
Qarşı tərəfdən, lap yaxın bir məsafədən Fanın hənirini eşit- 
di və dərhal da onu səslədi. Alt tərəfində suların şırıldadığı 
daşların üstüylə tullanaraq Fa qaya çapığının içiylə tələsik 
aşağı endi. Onun ayaqları altında qalan daşlar şaqqıldayıb 
səs salır, qayalarda əks-səda verirdi və elə təsəvvür yaranır- 
dı ki, burada bir dəstə adam var. Fa lap yaxına gəldi, onun 
sifəti qorxudan və qəzəbdən titrəyirdi. 

— Sakit oll 

Fanın nə dediyini Lok eşitmədi, mızıldayıb dedi: 

— Mən başqasını gördüm. Ha çaya düşüb. Başqası gəlib 
kahaya baxıb. 

Fa onun əlindən yapışdı. Bağlamanı sinəsinə sıxmışdı. 

— Sakit oll Oa elə eləyəcək ki, buz qadınlar eşidəcək, 
onlar da yıxılacaqlar. 

— Qoy mən sənin yanında dayanım. 


320 


Uilyam Qoldinq NOBEL MÜKAFATI LAUREATI 


— Sən kişisən. Ora dəhşətdir. Geri qayıtl 

— Mən heç nəyə baxmayacağam, heç nəeşitməyəcəyəm. 
Sənin daldanda durub gizlənəcəyəm. Qoy mən də gedim. 

Şəlalənin gurultusu pis havada uzaq məsafədən eşidilən 
dəniz uğultusu kimi azalaraq ahçəkmə səsini xatırladırdı. 
Onların ağzından çıxan sözlər dərhal da bir dəstə quş kimi 
uçaraq uzaqlaşır, havada dövrə vurub bir göz qırpımındaca, 
sanki, birə-beş çoxalırdı. Dərin dərədəki qayalar oxuyurdu. 
Fa əli ilə Lokun ağzını qapayıb susmağa məcbur elədi və 
o qədər belə saxladı ki, quşlar uçub uzaqlaşdılar, uzaqlaşdı- 
lar və nəhayət, onların ayaqları altındakı daşların səsindən 
və bir də şəlalənin ah çəkməsindən başqa ayrı səs qalmadı. 
Fa çevrilib dərəyuxarı dırmaşmağa başladı, Lok da onun 
arxasınca tələsdi. Fa qəzəb içində dayanıb əlinin festi ilə ona 
geri qayıtmaq işarəsi versə də, yerindən dəbərib irəli gedən 
kimi Lok onun dalınca düşürdü. Fa yenə dayandı, qayaların 
arası ilə ora-bura qaçaraq səsini çıxartmadan ağzını açıb- 
yumdu, Loka tərəf diş qıcadı. Amma Lok əl çəkmədi. Geriyə 
yol dəhşətli tənhalıq içində olan başqa Loka tərəf gedirdi. 
Axır ki, Fa ona fikir verməyib yoluna davam elədi. Fa dərə- 
yuxarı gedir, soyuqdan dişləri bir-birinə dəyən Lok da onu 
izləyirdi. 

Nəhayət, onların ayaqlarının altındakı su yox oldu. Əvə- 
zində isə donmuş ağac qol-budaqlarına oxşayan buz parça- 
ları qayaya yapışmışdı, hər daşın gün düşməyən tərəfində 
isə qar tığı var idi. Lok qışın bütün ağrı-acısını və buz qadın- 
ların dəhşətini yenidən hiss elədi, sanki, isti ocağa yaxınla- 
şırmış kimi, Faya bir az da yaxınlaşdı. Onun başının üstündə 
soyuq səmanın ulduzlarla dolu olan ensiz bir zolağı görünür- 
dü və oradakı balaca bulud parçaları ay işığını tələyə salıb 
tutmuşdu. İndi Lok görürdü ki, dərənin yanlarını buz sar- 
maşıq kimi basıb ağzına alıb, buz aşağıdan geniş idi, yuxa- 
rı getdikcə budaqlanıb ağımsov parıltılı minlərlə budaq, 
bığcıq və yarpaq əmələ gətirirdi. Lokun ayaqlarının altı buz 

idi, əvvəlcə ona elə gəldi ki, ayağı yanır, sonra tamam qıc 
oldu. Fa isə burcuda-burcuda qabaqda gedirdi. Və Lok da 
onun arxasınca getdi. Dərə genişləndi, içəriyə daha çox işıq 
düşdü və Lok gördü ki, qarşısındakı sıldırım qaya dik divar 
əmələ gətiribdir. Soldan aşağıda qapqara bir xətt var idi, Fa 
qara xəttə tərəf sürünüb onun içində yox oldu. Lok da onun 
arxasınca getdi. Giriş elə ensiz idi ki, Lokun dirsəkləri hər 
iki tərəfdən yan divarlara dəyirdi. Birtəhər sivişib keçdi. 

Lokun gözünə işıq düşdü. Əyilib hər iki əli ilə gözləri- 
ni örtdü. Aşağı baxa-baxa gözlərini açdı: işıqsaçan daşları 
gördü, buz parçaları və mavi kölgələr gördü. Fanın kölgə- 
si daşların və buzun üstündə öz formasını dəyişirdi, indi 
onun ağarmış vəüstündə parıldayan buz kristalları görünən 
ayaqları düz Lokun qarşısında idi. Öz gözləri səviyyəsindən 
qabağa baxanda isə gördü ki, şəlalədən qalxan su damcıları 
bulud əmələ gətirdiyi kimi, onların nəfəsi də, elə bil, bulud- 
dur, havadan asılı qalıb. Lok dayandı, Fa öz nəfəsinin duma- 
nı içində tutqunlaşdı. 

Ərazi geniş idi, açıqlıq idi. Qayalar ətrafda divar əmə- 
lə gətirmişdi. Buz sarmaşıqlar hər yerdə yuxarı dırmaşıb 
Lokun başının üstündəki qayaya yayılmışdı. Səcdəgahın 
döşəməsi tərəfdə sarmaşıqlar yoğunlaşıb qoca palıdın 
budaqları kimi olmuşdu, onların yuxarıdakı budaqları buz 
mağaraların içində yox olurdu. Lok geri çəkildi, səcdəga- 
hın o biri tərəfinə qalxmaqda olan Faya baxdı. Fa daşla- 
rın üstündə çömbəltmə oturub əlindəki ət bağlısını yuxarı 
qaldırdı. Səs-səmir eşidilmirdi, hətta şəlalənin uğultusu da 
eşidilmirdi. 

Fa, az qala, pıçıltıyla danışmağa başladı. Lok əvvəlcə 
“Oa” və “Mal” kimi ayrı-ayrı sözləri eşitdi, amma divarlar 
o sözləri qəbul eləmədi, sözlər divara dəyib geri qayıdır, Fa 
isə onları yenə həmin yerə atırdı. Divar və nəhəng sarmaşıq 
“Oa” dedi, Lokun arxasındakı divar dedi: “Oa, Oa, Oa”. Söz- 
lərin ayrı-ayrı tələffüzü yox oldu, eyni vaxtda O və A deyib 

oxumağa başladı. Qabarma vaxtı dəniz necə qalxırsa, səs də 
elə qalxdı, su kimi hamarlandı, cingildəyən “A” ya çevrildi, 
Lokun qulaqlarını batırdı. Səcdəgahın o başındakı divar 
“xəstədir, xəstədir” dedi, Lokun arxasındakı qayalar “Mal” 
dedi, bütövlükdə isə məbədin havası hüdudsuz qabarma ilə 
“Oa” deyib oxudu. Lokun tükləri biz-biz oldu. “Oa” deyirmiş 
kimi, ağzıyla bir hərəkət eləyib dodaqlarını tərpətdi. Yuxa- 
rı baxıb buz qadınları gördü. Sarmaşıq budaqlarının qalxıb 
daxil olduğu mağaralar buz qadınların deyildi. Onların yan- 
bızları və qarınları yuxarıdakı qayadan qalxırdı, özləri də 
elə dayanmışdılar, o boyda səma səcdəgahın dibindən kiçik 
görünürdü. Bədən bədənlə birləşib qabağa çıxır, əyilirdi, 
onların uzunsov başları ay işığında bərq vururdu. Lok gör- 
dü ki, buz qadınların beli mağara kimidir, mavi rəngdədir- 
lər, dəhşətlidirlər. Onlar qayadan ayrılmışdılar, sarmaşığa 
oxşayan isə onların suyu idi, qayayla buzun arasından 
sızırdı. Səs gölməçəsi onların dizinəcən qalxmışdı. 

— Aaaa, — qaya oxudu. — Aaaa. 

Lok üzünü buza söykəyib uzanmışdı, tüklərində qırov 
parıldasa da, bədəni tər içindəydi. Ona elə gəldi ki, divarlar 
yana əyildi. Fa onun əlindən tutub silkələyirdi. 

— Gəll 

Lokun qarnı bərk ağrıyırdı, elə bil, çoxlu ot yeyib xəstə- 
lənmişdi. Qaranlıq boşluğun içində amansız inadkarlıqla 
oynaşan yaşıl işıqlardan başqa heç nə görmürdü. Dənizin 
səsi balıqqulağının içinə girib orada yaşadığı kimi, səcdəga- 
hın səsi də onun başının içinə girib orada yaşayırdı. Fanın 
dodaqları onun qulağına yaxınlaşdı. 

— Hələ ki onlar bizi görməyiblər. 

Lokun yadına buz qadınlar düşdü. O dəhşətli işığı gör- 
məmək üçün gözlərini yerə zilləyib sürünməyə başladı. 
Bədəni, elə bil, ölü idi, onu nəsə bir iş görməyə məcbur elə- 
yə bilmirdi. Əlləri və ayaqları bir-birinə dolaşa-dolaşa Fanın 
arxasınca gedirdi. Onlar divarların arasındakı çatın içindən 

keçdilər, arx kimi uzanıb gedən çat onları başqa bir çata 
çatdırdı, oradan isə vadiyə yol var idi. Lok Fanın arxasınca 
qaçaraq çətinliklə aşağı enirdi. Yıxılıb yuvarlandı, əl-aya- 
ğı bir-birinə dolaşdı, daşların və qarın arasında köntöycə- 
sinə tullandı. Sonra dayandı: Lok zəifləmişdi və bir qədər 
əvvəl Nil necə hönkürmüşdüsə, o da elə hönkürdü. Fa 
ona yaxınlaşdı. Qolunun biri ilə onu qucaqladı, Lok əyildi, 
vadinin nazik ipə oxşayan suyuna baxdı. Fa onun qulağına 
pıçıldadı: 

— Oa kişi üçün çox böyükdür. 

Lok çevrildi, başını Fanın döşləri arasına söykədi. 

— Mən qorxdum. 

Bir müddət ikisi də susdu. Amma onların içi soyuqla 
dolu idi və hər birinin bədəni ayrılıqda titrəyirdi. 

Soyuğun əldən saldığı Lokla Fa dəhşətdən bir qədər 
azad olaraq sərt enişi güc-bəla ilə enirdilər və nəhayət, şəlalə 
öz uğultusuyla onları qarşıladı. Sonra Lok öz başının üstün- 
dən yuxarıda kahanı gördü və Faya dedi: 

— Adada başqa adam var. Çox güclü tullanandır. Dağa 
qalxıbdır. Gəlib yuxarıdan-aşağı kahaya baxıb. 

— Ha haradadır? 

— Suya düşüb. 

Fa öz nəfəsinin buludunu arxada qoydu, Lok onun səsi- 
nin buludun qırağından gəldiyini eşitdi. 

— Heç bir kişi suya düşmür. Ha adadadır. 

Fa bir müddət dinmədi. Lok gərgin halda düşünüb baş 
sındırırdı ki, görəsən, Ha daşın üstüylə vadinin eni boyun- 
ca necə tullanıbdır. Hey düşünürdü, amma başının içində 
bunu görə bilmirdi. Fa dedi: 

— O biri adam qadın olmalıdır. 

— Ondan kişi iyi gəlir. 

— Onda başqa bir qadın olmalıdır. Kişi kişinin qarnın- 
dan çıxa bilər? Yəqin ki, qadın olub, sonra başqa bir qadın 
olub, sonra yenə qadın olub. Aydın məsələdir. 

Lok bunu başa düşdü. Qadın varsa, həyat da var. Kişi 
nədir ki, ora-buranı qoxulayıb, başının içində nəsə görmək- 
dən başqa nə bacarır? Lok öz məzlumluğunda qalaraq istə- 
mədi Faya desin ki, başqasını görübdür, qarını da görübdür 
və bilir ki, qarı onu görməyib. Tezliklə bütün görüntülər, 
hətta deyəcəyi sözlər barədə olan fikirlər onun başından sili- 
nib getdi, çünki onlar cığırın sərt yoxuş olan yerinə gəlib 
çıxmışdılar. Dinməzcə aşağı enirdilər, guruldayan suyun 
səsi vururdu onları. Ancaq dəhlizə çatıb kahaya tərəf tələsik 
gedəndə Lokun yadına düşdü ki, Hanı axtarmağa getmişdi, 
amma onsuz qayıdıbdır. Səcdəgahın dəhşəti onları elə bas- 
mışdı ki, ikisi də qaçmağa başladı. 

Amma onların gözlədiyi kimi olmadı. Malın vəziyyə- 
ti əsla yaxşılaşmamışdı: ölü kimi uzanıb qalmışdı, çox zəif 
nəfəs alırdı deyə, sinəsinin tərpənişi güclə hiss olunurdu. 
Onlar gördülər ki, Malın sifəti yetişmiş zeytun kimi qaralıb- 
dır və tərdən parıldayır. Qarı ocağı bərk qalamışdı, isti idi, 
ona görə də Liku geri çəkildi. Liku dinməzcə ciyər yeyir, diq- 
qətlə Mala baxırdı. Qadınların hərəsi bir tərəfdən Malın böy- 
ründə oturmuşdu, Nil əyilib öz saçıyla Malın alnındakı təri 
silirdi. Elə təsəvvür yaranırdı ki, Lokun o biri adam barədə 
danışması yerinə düşməz. Nil onların ayaq səslərini eşidəndə 
başını qaldırıb baxdı, Hanı görmədi və əyildi ki, qaça-qaça 
kişinin alnındakı təri silsin. Qarı Malın kürəyini sığalladı. 

— Ey, qoca kişi, sağlam və güclü ol. Fa sənə görə Oaya 
hədiyyə apardı. 

Elə o məqamda buz qadınlardan aşağıda dayanarkən 
necə dəhşətli anlar yaşadığı düşdü Lokun yadına. Ağzı- 
nı açdı ki, danışsın, amma Fa əli ilə onun ağzını qapayıb 
imkan vermədi. Qarı bunu görmədi, hələ də buğlanmaqda 
olan maral qarnından dadlı bir ət tikəsi götürdü. 

— Qalx otur, bir tikə ət ye. 

Lok Mala dedi: 

— Ha gedibdir. Dünyada başqa adamlar da var. 

Nil ayağa durdu və Lok bildi ki, o ağlamağa gedir. Qarı 
eynən bayaq Fanın Lokla rəftar elədiyi kimi danışdı: 

— Sən susl 

Qarıyla Fa köməkləşərək Malı ehtiyatla qaldırıb oturt- 
dular, bədənini geri qanırıb əlləriylə tutdular, kişinin başı 
fırlanıb Fanın döşlərinin arasına düşdü. Qarı ət tikəsini 
onun dodaqlarının arasına qoydu, amma dodaqlar yeməyi 
qəbul eləməyib geri qaytardı. 

— Mənim başımı və sümüklərimi açmayın. Siz ancaq 
zəiflik görəcəksiniz, — Mal dedi. 

Lok ağzını açıb qadınların hər birinə baxdı, özündən 
asılı olmayaraq gülməyi tutdu. Mala dedi: 

— Orada başqa adam var. Ha gedib. 

Qarı başını qaldırıb ona baxdı. 

— Su gətir. 

Lok qaçaraq çaya tərəf getdi, qoşa ovcunu su ilə doldurub 
gətirdi və yavaş-yavaş Malın üzünə damcılatdı. Çağanın başı 
göründü, əsnəyib Nilin kürəyindən sinəsinə endi və əmməyə 
başladı. Onlar hiss eləyirdilər ki, Mal yenə danışmaq istəyir. 

— Məni ocağın yanındakı isti yerə qoyun. 

Şəlalənin uğultusu fonunda sükut hökm sürürdü. Hətta 
Liku da yeməyini dayandırıb diqqətlə baxırdı. Qadınlar tər- 
pənmir, gözlərini Maldan çəkmirdilər. Bu sükut Malın içini 
doldurdu, suya çevrilib gözlərinin qıraqlarında gölləndi. Fa 
ilə qarı köməkləşib Malı çox ehtiyatla böyrü üstə uzatdılar, 
dizlərinin quru sümüklərini sinəsinə tərəf itələdilər, ayaqla- 
rını yığıb altında gizlətdilər, başını yerdən qaldırdılar və Mal 
ocağa çox yaxın idi, gözləri alovun içinə baxırdı. Alov artıq 
onun qaşlarını qarsıb qıvrıldırdı, amma elə bil, o özü bunu 
hiss eləmirdi. Qarı odun qamqalağı götürüb onun bədəni- 
nin ətrafında dairəvi xətt çəkdi. Sonra da onlar sakit ciddiy- 
yətlə Malı qaldırdılar. 

Qarı yastı daş götürüb Loka verdi. 

— Qazl 

Ay vadinin o başından enib batmağa gedirdi, yerdə isə 
onun işığı tonqalın qızartdaq işığı fonunda güclə nəzərə 
çarpırdı. Liku yenə yeməyə başladı, böyüklərin yanından 
sivişib kahanın arxa tərəfindəki qayaya söykənərək oturdu. 
Torpaq bərk idi və ona görə də qazmaq üçün Lok əyilib 
bütün ağırlığını əlində tutduğu yastı daşın üstünə salmalı 
oldu. Qarı ucuşiş maral sümüyü tapıb Loka verdi, o da gör- 
dü ki, yeri sümüklə qazmaq daha asandır. Dərinə getdikcə 
torpaq yumşalırdı. Üst təbəqə çox bərk idi deyə, şist layları 
şəklində qopdu, alt təbəqə isə onun əlinin altında ovulurdu, 
Lok istəsəydi, oranı daşla da qaza bilərdi. Lok qazırdı, ay isə 
üfüqə enirdi. Bu yerdə Lok başının içində cavan və güclü 
vaxtlarını gördü: o da qazırdı, amma tonqalın başqa tərəfin- 
də qazırdı. O üzündə ocaq qalanmış gil qeyri-düzgün forma- 
lı çalanın qırağından qalxaraq dairə əmələ gətirmişdi, Lok 
da oranı qazırdı. Tezliklə başqa ocağın gilinə çatdı, onun 
altında isə başqa bir ocaq yeri var idi. Yanıb bişmiş gildən 
balaca daş əmələ gəlmişdi. Aşağı endikcə ocaq yerinin gili 
nazilirdi, amma daha bərk olurdu. 

Çağa əmib doydu, gəyirdi və sürünüb yerə düşdü, 
Malın ayağından yapışıb ayağa qalxdı, qabağa əyilərək 
gözünü qırpmadan müdrikcəsinə ocağa baxdı. Sonra 
yerə oturdu, Malın ətrafında dövrə vurub çalanı diqqətlə 
nəzərdən keçirməyə başladı. Müvazinətini itirib çalaya yıxıl- 
dı, nıqqıldayıb yumşaq torpağın üstüylə sürünərək Lokun 
əllərinin böyründən sivişib çaladan birtəhər çıxdı və Nilə 
tərəf tələsdi, gəlib onun dizi üstündə oturdu. 

Lok təngnəfəs halda qalxıb oturdu, bədəni tərin için- 
dəydi. Qarı onun qoluna toxundu. 

— Qazl Burada ancaq Lokdurl 

Yorulub əldən düşmüş Lok çalanın üstünə əyilib yenə 
qazmağa başladı. Köhnə bir sümüyü çıxardıb ay işığı düşən 
tərəfdən uzağa atdı. Bütün ağırlığını daşın üstünə saldı, 
sonra da üzüqoylu yıxıldı. 

— Bacarmıram. 

Əvvəllər belə şey olmasa da, qadınlar hərəsi bir daş 
götürüb qazmağa başladılar. Liku dayanıb adamlara baxırdı, 
amma dinib-danışmırdı. Mal titrəməyə başladı. Onlar qaz- 
dıqca ocaqların gil təbəqəsi daralırdı. Çalanın dibi kahanın 
unudulmuş dərinliklərinə gedib çıxırdı. Hər gil təbəqədən 
sonra qazmaq daha asan olurdu. Əsas çətinlik çalanın yan- 
larının düzgünlüyünü saxlamaq idi. Quru, heç bir qoxusu 
olmayan sümüklər də var idi və onlar həyatdan lap qədim- 
də ayrı düşüblər deyə, heç bir əhəmiyyət kəsb etmirdilər, 
ona görə də bu cür köhnə ayaq sümükləri, qabırğa sümük- 
ləri, parçalanmış kəllə sümükləri qırağa atılırdı. Nəsə kəs- 
mək və deşmək üçün yaraya biləcək daşlar da tapılırdı, əgər 
lazımdırsa, onlardan istifadə olunurdu, amma saxlanılmırdı. 
Qazılmış torpaq çalanın yanında piramidaşəkilli tığ əmələ 
gətirmişdi, adamlar əllərini torpaqla doldurub qaldıran- 
da qara diyircəklər üzüaşağı axırdı. Piramidanın üstünə 
sümüklər səpələnmişdi. Liku tənbəl-tənbəl kəllə sümüklə- 
riylə oynayırdı. Dincini alıb gücə gəlmiş Lok da işə qoşulub 
qazmağa başladı, çala sürətlə dərinləşdi. Qarı ocağa odun 
atdı, alovun arxasından boz səhər işarırdı. 

Nəhayət, çala hazır oldu. Qadınlar Malın üzünə bir az 
da su səpdilər. Mal bir dəri, bir sümük qalmışdı, ağzını elə 
geniş açmışdı, elə bil, artıq uda bilməyəcəyi havanı dişləmək 
istəyirdi. Adamlar dizi üstə çöküb onun ətrafında yarımdairə 
əmələ gətirdilər. Qarı öz baxışlarıyla onları toparladı: 

— Mal güclü olanda çoxlu yemək tapıb gətirirdi. 

Liku balaca Oanı sinəsinə sıxıb kahanın arxasında- 
kı qayanın qarşısında çömbəlmişdi. Çağa Nilin saçlarının 
altında yatmışdı. Malın barmaqları mənasız hərəkətlər 
eləyir, ağzı açılıb-yumulurdu. Fa ilə qarı köməkləşib onun 
bədəninin yuxarı hissəsini qaldırdılar və başını dik tutdular. 
Qarı onun qulağına pıçıldadı. 

— Oa, istidir. Yat. 

Malın bədəninin hərəkətlərində qıcolma var idi. Onun 
başı yana düşüb qarının sinəsi üstündə hərəkətsiz qaldı. 

Nil hönkürməyə başladı. Onun səsi kahanı dolduran 
ürək kimi döyündü. Qarı Malı böyrü üstə uzadıb dizlərini 
sinəsinə sıxdı. Sonra qarıyla Fa köməkləşib Malı qaldırdılar 
və çalaya endirdilər. Qarı Malın əllərini üzünün altına qoydu, 
çalışdı ki, onun başı ayaqlarından yuxarıda olsun. Sonra aya- 
ğa qalxdı və adamlar gördülər ki, qarının üzü heç nə ifadə 
eləmir. Qarı qayanın oyuğuna tərəf gedib bir parça bud əti 
götürdü, aşağı əyilib əti Malın sifəti tərəfdən çalaya qoydu. 

— Acanda yeyərsən, Mal. 

Gözünün işarəsiylə adamlara işarə verdi ki, onun ardın- 
ca gəlsinlər. Adamlar Likunu balaca Oa ilə birlikdə kahada 
qoyub çaya tərəf getdilər. Qarı ovuclarını qoşalayıb su ilə 
doldurdu, o birilər də elə su götürdülər. Qarı geri qayıdıb 
suyu Malın sifətinə tökdü. 

— Susayanda içərsən. 

Adamlar bir-bir yaxınlaşıb ovuclarındakı suyu Malın 
sifətinə axıtdılar və hər biri də qarının dediklərini təkrar elə- 
di. Lok hamıdan axırda idi və suyu Malın üzünə tökəndə 
ona qarşı nəcib duyğular hiss elədi. Geri qayıdıb ikinci dəfə 
su gətirdi. 

— Susayanda içərsən, Mal. 

Qarı ovcunu torpaqla doldurub Malın başına tökdü. 
Hamıdan axırda bir qədər utancaq halda Liku yaxınlaşdı və 
qarının gözləri ilə dediyini elədi. Qarı gözü ilə işarə elədi, 
Lok piramidaşəkilli torpaq tığını sivirib çalaya tökdü. Yum- 
şaq tappıltıyla tökülən torpaq tezliklə Malı gizlətdi. Lok 
əlləri və ayaqlarıyla basıb torpağı yastıladı. Sifəti heç nə 
ifadə eləməyən qarı bədən formasının dəyişib yoxa çıxma- 
sına göz qoyurdu. Torpaq qalxıb çalanı doldurdu, o qədər 
qalxdı ki, Mal kahanın içində balaca bir təpəyə çevrildi. Bir 
qədər torpaq artıq qaldı, Lok onu sivirib qırağa atdı, təpə- 
ciyi bərkitdi. 

Qarı təzəcə tapdanmış torpağın yanında çömbəltmə 
oturdu və o qədər gözlədi ki, hamı ona baxdı. 

Qarı dedi: 

— Oa Malı öz qarnının içinə götürdü. 


BEŞ 


Adamlar bir müddət susandan sonra yeməyə başladılar. 
Hiss eləyirdilər ki, yorğunluq duman kimi üstlərini alıbdır. 
Ocaq hələ ki yanırdı, yemək dadlıydı, amma xəstəhal yor- 
ğunluq imkan vermirdi. Qaya ilə ocağın arasında yumaq 
kimi büzüşüb bir-birinin yanında yuxuya getdilər. Qarı 
oyuğa tərəf gedib odun gətirdi. Ocağa odun qoyub elə gur 
qaladı ki, ocaq da su kimi guruldamağa başladı. Qarı yemə- 
yin qalıqlarını toplayıb əlçatmaz yerə qoydu. Sonra da bir 
az bundan əvvəl Malın oturduğu yerin üstündəki təpəciyin 
yanında çömbəlib suyun üstündən o tərəfə baxdı. 

Adamlar heç də tez-tez yuxu görmürdülər, amma dan 
yerinin şəfəqləri üstlərinə düşdükcə, haradansa başqa yerlər- 
dən gəlmiş məxluqlar onları dövrəyə alırdı. Qarı göz qoyur, 
adamların necə dolaşığa düşdüklərini, həyəcanlandıqlarını, 
əzab içində qovrulduqlarını görürdü. Lokun sol əli köntöy- 
cəsinə zirzibili qamarladı. Nil yuxuda danışırdı. Arabir hamı- 
sının anlaşılmaz sözlər dediyi, qorxudan, ya da sevincdən 
qışqırdığı eşidilirdi, Qarı heç nə eləmirdi, amma öz başının 
içində daim nəsə görürdü. Quşlar cikkildəşməyə başladılar, 
sərçələr aşağı enib dəhlizin torpağını dimdiklədilər. Yuxulu 
Lok qəflətən əlini atdı və qarının buduna toxundu. 

Suyun üstü işıqlananda qarı ayağa durub oyuqdan odun 
gətirdi. Ocaq şaqqıldayıb səs saldı: odunun gəlişini alqış- 
ladı. 

— İndi də bir vaxt alovun uçub meşədəki odunları yediyi 
kimidir. 

Lokun əli ocağa çox yaxın idi. Qarı əyilib onun əlini 
götürdü və ocaqdan qırağa çəkdi. Lok uzandığı yerdə çev- 
rilib qışqırdı. 

Lok qaçırdı. Başqa adamın qoxusu onu izləyirdi və 
aralanıb uzağa getmək mümkün deyildi. Gecə vaxtıydı, 
qoxunun caynaqları və eynən pişiyinki kimi dişləri var idi. 
Əvvəllər heç vaxt ayağı da dəymədiyi adadaydı Lok. Hər iki 
tərəfdə şəlalə gurlayırdı. Sahilboyu qaçırdı və bilirdi ki, tez- 
liklə gücdən düşüb yıxılacaq, başqa adamın əlinə keçəcək. 
Axır ki, yıxıldı və onların didişməyi əbədiyyət qədər uzandı. 
Amma onu adamlara bağlayan bağlar hələ qırılmamışdı. 
Lokun böyük ehtiyatından, gərgin ehtiyacından çətin 
vəziyyətə düşmüş adamlar qaçılmaz zərurət üzündən gəlir- 
dilər, gəzirdilər, heç bir çətinlik çəkmədən suyun üstündə 
qaçırdılar. Başqa adam getmişdi, adamlar Lokun başına 
toplaşmışdı. Qaranlıq olduğuna görə Lok onları yaxşı görə 
bilmirdi, amma bilirdi kimdirlər. Onlar anbaan yaxınlaşır- 
dılar, kahanın içinə daxil olanda isə gəldikləri kimi, evin 
içərisinə girib tam azad olmurdular, onlar gəlib Lokun 
bədəniylə birləşir, bir bədən olurdular. Başlarının içində 
gördüklərini bölüşdükləri kimi, bədənlərini də bölüşür- 
dülər. 

Liku yuxudan oyandı. Balaca Oa onun çiynindən yerə 
düşmüşdü, Liku onu qaldırdı, əsnədi, qarını gördü və dedi 
ki, acıbdır. Qarı kahanın taxçasına tərəf getdi, qaraciyərdən 
qalan tikəni gətirdi. Çağa oyanıb Nilin saçlarıyla oynayır- 
dı: saçları dartışdırdı, onlardan yapışıb yelləndi, Nil oyandı, 
yenə hönkürməyə başladı. Fa qalxıb oturdu, Lok geri fırlan- 
dı, az qalmışdı ocağa düşsün. Lok mızıldayıb geri sıçradı. 
Adamları görüb səfehcəsinə dedi: 

— Mən yatmışdım. 

Adamlar çaya tərəf enib su içdilər, özlərini yüngülləş- 
dirdilər. Onlar geri qayıdanda isə elə təsəvvür yaranırdı ki, 
kahada danışmalı çox şey var. İki yeri boş qoydular, sanki, 

orada oturanlar bir gün geri qayıda bilərdilər. Nil çağanı 
əmizdirdi və barmaqlarıyla öz saçını daradı. 

Qarı gözünü ocaqdan çəkib dedi: 

— İndi burada Lokdur. 

Lok küt-küt qarıya baxdı. Fa başını aşağı əydi. Qarı Loka 
yaxınlaşıb əlindən bərk tutdu və əvvəllər Malın oturduğu 
yerə tərəf çəkib yerə oturtdu. Lokun kürəyi qayaya söykən- 
di, yanbızları da Malın uzun müddət oturub çökəltdiyi yerə 
düşdü. Bu qəribə yenilik Loku həyəcanlandırdı. Lok əvvəlcə 
o tərəfdə görünən suya baxdı, sonra adamlara baxdı və 
səfeh-səfeh güldü. Hər tərəfdən gözlər baxırdı ona, adamlar 
gözləyirdi. Lok indi dəstənin axırında yox, qabaqda gedirdi 
və hər şeyi də başının içində görən o idi. Sifətinə vuran qanın 
istisini hiss elədi, əllərini gözlərinin üstünə sıxdı. Barmaq- 
larının arasından qadınlara baxdı. Likuya baxdı, sonra da 
Malın dəfn olunduğu yerdəki təpəciyə baxdı. Çox istəyirdi 
ki, Malla danışsın, sakitcə dayanıb nə eləməli olduğu barədə 
onun dediklərinə qulaq assın. Amma təpəcikdən heç bir səs 
gəlmədi, başının içində də heç nə görmədi. Başının içində 
gördüyü ilk görüntüyə istinad elədi: 

— Mən yuxu görürdüm. Başqası məni qovur, izləyirdi. 
Sonra biz onunla bir yerdəydik. 

Nil çağanı döşlərinin üstündən qaldırdı. 

— Mən də yuxu görürdüm. Ha mənimlə yatdı, Fa ilə yat- 
dı. Lok Fa ilə yatdı, mənimlə yatdı. 

Nil hönkürməyə başladı, amma qarının əl işarəsi onu 
qorxutdu və susmağa məcbur elədi. 

— Kişi başının içində görmək üçündür. Qadın Oa üçün- 
dür. Ha ilə Mal yoxdur. Burada ancaq Lokdur. 

Lokun səsi eynən Likunun səsi kimi lap yavaşdan çıxdı. 

— Bu gün biz yemək axtarmağa gedəcəyik. 

Düzdür, elə də çox deyil, amma hər halda, kahanın taxça- 
larında hələ yemək var idi. Əgər adamlar ac deyilsəvəyeməyə 
bir şey varsa, onlar yemək axtarmağa necə gedə bilərlər? 

Fa çömbəlib qabağa əyildi və o, danışdığı müddətdə 
Lokun başındakı tutqunluq çəkildi, amma Fanın nə dedi- 
yini eşitmədi. 

— Mən belə görürəm. Başqası yemək axtarır, adamlar 
da yemək axtarır. 

Fa qarının gözünə cəsarətlə baxdı. 

— Deməli, adamlar acdırlar. 

Nil kürəyini qayaya sürtüb qaşıdı. 

— Belə görmək yaxşı deyil, 

Qarı onların üstünə qışqırdı: 

— İndi burada Lokdurl 

Lokun yadına düşdü. Əllərini üzündən götürdü. 

— Mən başqasını gördüm. Adadadır. Qayadan-qayaya 
tullanır. Ağaclara dırmaşır. Rəngi tutqundur. Mağaradakı 
ayı kimi dəyişib başqa cür olur. 

Adamlar kahadan çölə — adaya tərəf baxdılar. Günəş işı- 
ğı və yaşıl yarpaqların dumanıyla doluydu ada. Lokun sözlə- 
ri adamları çevrilib geri baxmağa məcbur elədi. 

— Mən onun qoxusuna gedirdim. Bax, o tərəfdə olub- 
dur, — belə deyib kahanın tavanını göstərdi və hamı ora bax- 
dı. — Orada dayanıb bizə baxıbdır. Pişiyə oxşayır, pişik kimi 
deyil. Bilirsiniz nəyə oxşayır? Hə, deyim də... 

Başının içində gördükləri bir andaca yox oldu. Ağzı- 
nın alt tərəfini qaşıdı. Çox söz demək lazım idi. Çox istə- 
yirdi Maldan soruşsun ki, başının içində gördükləri niyə 
bir-birinə qarışır, sonra da lap axırıncı görüntü birincidən 
çıxır. 

— Olsun ki, Ha çayda deyil, Bəlkə də, adadadır, başqası- 
nın yanındadır. Ha çox yaxşı tullana bilir. 

Adamlar dəhliz boyunca o yerə baxdılar ki, orada ada- 
nın ora-bura səpələnmiş qayaları gəlib düz sahilə yaxın- 
laşırdı. Nil çağanı döşündən ayırıb yerə qoydu ki, iməklə- 
sin. Nilin gözlərindən su axırdı. 

— Sən bunu yaxşı görürsən? 

— Mən başqasıyla danışacağam. Həmişə adada necə 
yaşayır o? Mən təzə qoxu axtaracağam. 

Fa əliylə ağzını döyəclədi. 

— Bəlkə də, adadan gəlir o. Qadının qarnından çıxan 
kimi, Ya da şəlalədən çıxıb gəlir. 

— Mən bunu görmürəm. 

Lok yalnız indi anladı: səndən çəkinən və diqqətlə qulaq 
asan adamlarla danışmaq çox asandır, dediyin sözlər görün- 
tüsüz də olsa, olar. 

— Fa qoxu axtarsın. Nil, Liku, bir də çağa... 

Qarı onun sözünü kəsmədi. İri budaq götürüb ocağın 
içinə atdı. Lok qışqırıb yerindən sıçradı, sonra sakitləşdi. 
Qarı onun əvəzinə danışdı. 

— Lok istəmir ki, Liku getsin. Orada kişi yoxdur. Qoy Fa 
ilə Lok getsin. Lok belə deyir. 

Lok tutuldu, qarıya baxdı, amma arvadın gözləri ona 
heç nə demədi. 

— Hə, — Lok dedi, — düzdür. 

Fa ilə Lok dəhlizin o biri başınacan birlikdə qaçdılar. 

— Qadınları gördüyümüzü qarıya demə. 

— Mən başqasının izinə düşüb dağın yamacından aşağı 
enəndə qarı məni görmədi. 

Qarının sifəti Lokun yadına düşdü: “Kim deyə bilər ki, 
o nəyi görür, nəyi görmür?” 

— Sən ona demə. 

Lok izah eləməyə çalışdı: 

— Mən başqasını gördüm. O, bir də mən dağın yamacı- 
na dırmaşıb adamlara göz qoyduq. 

Fa dayandı və onlar dəhlizlə adanın qayası arasında 
görünən boşluğa baxdılar. Fa əlini uzadıb dedi: 

— Guya, Hanın özü buradan tullana bilər? 

Lok boşluğu diqqətlə nəzərdən keçirdi. Su orada sıxılıb 
burulğan əmələ gətirirdi və parıldayan quyruqlu zolaqlar 
çaya tərəf şığıyırdı. Qozbel burulğanlar suyun yaşıl səthi- 

ni bulandırırdı. Lok öz başının içində gördüklərini fest- 
lərlə ifadə eləməyə başladı. Yəni ki, “başqasının qoxusu 
olan yerdə mən də dəyişib başqa cür oluram. Qorxuram, 
acgöz oluram. Güclü oluram”, — festlərlə təsvir eləməyi 
bir qırağa qoyub tez qaçaraq Fanı ötdü, sonra çevrilib ona 
baxdı. 

— İndi mən Hayam, həm də başqasıyam. Mən güclüyəm. 

— Mən bunu görmürəm. 

— Başqası adadadır. 

Əllərini geniş açdı. Onları quş qanadı kimi yellədi, Fanın 
dodağı qaçdı, sonra güldü. Lok da güldü və get-gedə daha 
da şənləndi, elə bilirdi Fa onu tərifləyəcək. Ördək kimi qaq- 
qıldayıb dəhlizin o başınacan qaçdı, fırlandı. 

Fa da ona güldü. Lok qollarını qanad kimi qaldırıb şap- 
pıldadaraq kahaya tərəf qayıtmaq və bu zarafatı o biri adam- 
lara da göstərmək istəyirdi ki, birdən nəsə yadına düşdü. 
Sürüşüb dayandı. 

— Burada Lokdur. 

— Başqasını tap, Lok, onunla danış. 

Bu isə Lokun yadına qoxunu saldı. Qayanın ətrafını 
qoxulamağa başladı. Yağış yağmamışdı deyə, qoxu da çox 
zəif idi, Şəlalədən yuxarıdakı qayanın üstündəki qoxular 
buketi onun yadına düşdü. 

— Gəl, 

Onlar dəhliz boyu qaçıb kahanın yanından ötdülər. Liku 
onları səslədi və balaca Oanı yuxarı qaldırdı. Lok döngəni 
burulanda arxadan Fanın bədəninin ona toxunduğunu hiss 
elədi. 

— Malı tir öldürdü. 

Lok geri çevrilib təəccüb içində qulaqlarını oynatdı. 

— Mən orada olmayan tirdən danışıram. Malı o öldürdü. 

Lok ağzını açdı, mübahisə eləməyə hazırlaşdı, amma 
Fa onu qabağa itələdi. 

— Gedək. 

Başqa adama xas olan əlamətləri görməmək mümkün 
deyildi. Adanın ortasından onun tüstüsü qalxırdı. Adada 
çoxlu ağac bitmişdi və onlardan da xeylisi elə əyilmişdi ki, 
budaqları suya batmışdı, ona görə də adamlar sahili görə 
bilmirdilər. Ağacların arasındakı insan ayağı dəyməyən 
yerlərdə sıx kollar öz qol-budaqlarıyla daşlı torpağı ağzına 
almışdı. Sıx tüstü buludu qalxıb yayllır, əyilib yox olurdu. 
Adada başqa adamın olduğu şübhəsiz idi. Başqası ocaq 
qalamışdı və yəqin, elə nəm, həm də yoğun tirlər yandırırdı 
ki, adamlar onu heç vaxt qaldıra bilməzdilər. Fa ilə Lok tüs- 
tüyə baxırdılar, başlarının içində heç nə görmürdülər deyə, 
bölüşməyə bir şey də yox idi. Adada tüstü var idi. Onlar heç 
vaxt belə şey görməmişdilər. 

Nəhayət, Fa geri çevrildi və Lok gördü ki, o titrəyir. 

— Nə olub? 

— Mən qorxuram. 

Lok da bu barədə fikirləşirdi. 

— Mən meşəyə tərəf gedəcəyəm. Ora tüstüyə yaxındır. 

— Mən getmək istəmirəm. 

— Kahaya tərəf qayıt. İndi ancaq Lok qalıb. 

Fa yenə də ada tərəfə boylandı. Sonra qəflətən döngəni 
burulub getdi. 

Başının içində adamları görən Lok qayanın yamacıy- 
la üzüaşağı qaçdı və gəlib meşənin başlandığı yerə çatdı. 
Bu yerdə çayın suyu arabir gözə dəyirdi və həm də tək ona 
görə yox ki, əvvəllər sahilin olduğu yerdən kollar asılmışdı, 
ona görə ki, kolların çoxu suyun içində bitmişdi. Sızıb axan 
su düzənlik yerlərdəki otluq sahələri basmışdı. Ağaclar isə 
yüksəkliklərdə bitmişdi və orada Lokun ayaqları onun həm 
sudan qorxduğunu, həm də başqa adamı, ya da adamla- 
rı görmək istəyini ifadə eləyən izlər qoyurdu. Tüstü çıxan 
yerin qarşısına yaxınlaşdıqca Lokun həyəcanı artırdı. İndi 
su onun topuğundan yuxarı qalxırdı. Lok da titrəyir, atılıb- 
düşərək irəliləyirdi. Görəndə ki çaya yol tapa bilməyəcək və 

sahilə dəyaxınlaşa bilməyəcək, dişlərini bir-birinə sıxıb sağa 
döndü, düşdüyü vəziyyətdən çıxmağa çalışdı. Suyun altın- 
dakı palçıqdan cücərib çıxmış soğanağın şiş ucları qalxmış- 
dı. Başqa vaxt olsaydı, Lokun ayaqları dərhal o cücərtiləri 
götürüb yuxarı ötürərdi, indi isə bu, onun titrəyən bədəni- 
nin nəsə bərk şeyə toxunduğu bir an olurdu. Onunla çayın 
arasında təzə tumurcuqlayan bütöv bir kolluq ərazi qalırdı. 
O, öz ağırlığını sıx bitmiş ağac budaqlarının üstünə salırdı, 
onlar da bu təsirdən əyilir, sıxılaraq bir yerə yığılırdı. Lok 
dəhşət içində yellənir, yıxılmaqdan özünü güclə saxlayırdı. 
Qanadlarını açmış qartal kimi tikanların və tumurcuqların 
üstünə sərilmiş Lokun ağırlığını saxlamağa cavan şivlərin 
gücü çatmırdı. Sonra gördü ki, aşağıda su var, özü də bataq- 
lığın üstündəki bir ovuc qonur sudan deyil, elə dərindi ki, 
kolların budaqları bunun içində batıb qərq olub. Yellənib 
aşağı endi, kollar da onun əlindən xilas oldu. Öz gözü səviy- 
yəsində baxıb parıldayan su səthini görəndə dəhşət içində 
qışqırıb sıçradı, iyrənc, amma təhlükəsiz bataqlığa düşdü. 
Bataqlıq kəkliyindən başqa heç bir canlı bu yolla gedib çaya 
çata bilməzdi. Çayın aşağılarına doğru qaçıb uzaqlaşmağa 
başladı, torpağı bərk olan meşənin içərilərinə girdi və gəlib 
qurumuş ağacın yanındakı açıqlığa çıxdı. Ətəyiilə dərin sula- 
rın burulub axdığı balaca bir təpənin üstünə qalxdı. Suyun o 
tərəfindəki müəmmalı ağacların və pöhrəliklərin arasından 
tüstü qalxırdı. Lok başının içində gördü ki, başqası tozağacı- 
nın üstünə dırmaşıb vadiyə tərəf boylanır. Adamların qoxu- 
su zəif də olsa, hiss olunan cığırla tələsik qaça-qaça gəlib 
bataqlığa çatdı, amma bataqlığın üstünə qoyulmuş təzə 
tir də yox idi artıq. Likunu üstünə mindirib yellədiyi ağac 
o tərəfdə qalmışdı. Lok boylanıb ətrafa baxdı, çox böyük və 
hündür olan fıstıq ağacını seçdi, elə bilirdi ki, buludlar onun 
budaqlarına ilişib qalır. Budaqların birindən yapışıb sürətlə 
yuxarı dırmaşdı. Budağın çat yerində yağış suyu yığılıb qal- 
mışdı. Yoğun budaqdan yapışdı, sonra ayağını da ilişdirdi. 

Hiss elədi ki, küləyin və onun ağırlığının təsiri ilə ağac ağır- 
ağır ləngər vurur. Tumurcuqlar hələ açılmamışdı, amma 
minlərlə tumurcuğun yaşıl qaranlığında su ilə dolmuş gözə 
oxşayan nəsə var idi və bu da Loku həyəcanlandırdı. Yuxarı 
qalxdı, o qədər qalxdı ki, gəlib ağacın başına çatdı, sonra da 
adanın qarşısını kəsən budaq və şivləri bir-bir dartdı, əydi. 
Əmələ gəlmiş deşikdən adaya tərəf baxdı. Tumurcuq dəni- 
zi bir yerdə dayanmayıb daim hərəkət elədiyi üçün o deşi- 
yin ölçüləri də hər an dəyişirdi. Amma hər halda, deşikdən 
baxanda adanın bir hissəsini görmək olurdu. 

Hər tərəfini tumurcuqlar bürümüş adanın üstündə şəf- 
faf yaşıl duman əmələ gəlmişdi. Tumurcuq dumanı bütün 
sahili tutmuşdu, o tərəfdən arxada görünən böyük ağac- 
lar isə dik yuxarı qalxıb, sonra yayılan tüstü burumlarına 
oxşayırdı. Yaşıllığın arxasındakı ağacların gövdə və budaq- 
larının əmələ gətirdiyi qaranlıq fon görünürdü, torpaq isə 
görünmürdü. Amma real tüstünün bünövrəsində, ocağın 
alovlandığı yerdən ona baxan və arabir qırpınaraq diqqətlə 
nəzərdən keçirən Lok, axır ki, oradakı torpağı da görə bildi: 
çayın bu tərəfindəkinə nisbətən bərk və tutqun torpaq idi. 
Yəqin ki, soğanaq cücərtiləriylə, yerə tökülmüş qozla, sürfə- 
lərlə və göbələklə doluydu ora. Şübhəsiz ki, başqası yemək 
sarıdan orada korluq çəkmir. 

Ocaq qəflətən gözünü qırpdı. Amma ocağın bu göz- 
qırpması budaqların hərəkəti üzündən olmadı, ağac budağı 
kimi qara bir adam onun qarşısından keçmişdi və ocaq da 
ona görə gözünü qırpmışdı. 

Lok ağacın budağını silkələdi. 

— Ey, ay adaml 

Ocaq iki dəfə qırpdı gözünü. Bundan sonra Lok başa 
düşdü ki, orada bir yox, çox adam var. Başqa adamın qoxu- 
sunu duyduğu anda keçirdiyi həyəcanı yenə hiss elədi. 
Başına dırmaşdığı budağı elə silkələdi, elə bil, onu sındır- 
maq istəyirdi. 

— Ey, təzə adamlar! 

Lokun gücü birə-beş artmışdı. Sanki, indi görünməz 
olan aradakı suyun üstündən uçaraq keçə bilərdi. Fıstıq 
ağacının nazik budaqları üstündə dəlisov akrobatik hərə- 
kətlər eləyib, gücü gəldikcə qışqırdı: 

— Təzə adamlarl Təzə adamlarl 

Yellənən budaqların üstündə Lok birdən, elə bil, dondu. 
Təzə adamlar, elə bil, onun səsini eşitmişdilər. Ocağın göz 
vurması və sıx kolların tərpənişindən bildi ki, tezliklə onları 
görə biləcək. Ocaq yenə göz vurdu, amma yaşıl tüstünün 
arasında peyda olmuş cığır titrəyib çaya tərəf üzüaşağı qaç- 
mağa başladı. Lok budaqların şaqqıldadığını eşitdi, boynu- 
nu uzadıb baxdı. 

Sonra heç nə görmədi. Göy tüstü çoxaldı, arabir də 
küləyin təsiriylə titrəyib zəifcə dalğalandı. Alov gah görü- 
nür, gah da yox olurdu. 

Lok elə sakit dayanmışdı ki, şəlalənin bitib-tükənməyən 
güclü səsini aydınca eşidirdi. Onun fikrini təzə adamlara 
yönəldən qüvvə zəifləməyə başladı, indi başının içində baş- 
qa görüntülər var idi. 

— Təzə adamlarl Ha haradadır? 

Aşağıdan, suyun qırağı tərəfdən yaşıl dumanlıq titrə- 
di. Lok diqqətlə baxdı. Möhkəm budaqlardan yapışıb aşağı 
enərək əsas aparıcı budağa çatdı və göz çuxurunun dövrə- 
sindəki dərisini qırışdırdı. Budağın o biri ucunda bilək idi, 
ya da qolun köküydü – hər nə idisə, tutqun və tüklü bir şey 
göründü. Yaşıl duman yenə titrədi, tutqun əl yox oldu. Lok 
gözünü qırpdı və oradakı suyu sıxıb çıxartdı. Hanın adada 
olduğunu başının içində görürdü: Ha ayı ilədir, Ha təhlükə- 
dədir. 

— Hal Sən haradasan? 

Çayın o biri sahilindəki kollar titrəyib hərəkətə gəldi. 
Hərəkətin sürətlə geriyə — ağacların arasına doğru yönəl- 
diyi göründü. Ocaq yenə göz vurdu. Sonra alov yox oldu, 

yaşıllığın içindən ağ tüstü buludu qalxdı, bünövrədən nazi- 
lərək yox oldu, ağ bulud yavaş-yavaş yuxarı qalxdı, uzaq- 
laşıb gedə-gedə tərs üzünə çevrildi, Lok ağılsızlıq eləyib 
yana əyildi ki, ətrafdakı kollara və ağaclara baxsın. Nəsə 
bərk tələsirdi Lok. Ağacın budaqlarıyla o qədər endi ki, 
çay tərəfdəki ən yaxın ağacı görə bilsin. Tullanıb budağın 
üstündə dayandı, elə bil, qırmızı dələ ağacdan-ağaca atı- 
lırdı. Budağa dırmaşıb qalxdı, xırda şivləri əydi, sındırdı 
və aşağı baxdı. 

Şəlalənin uğultusu bir qədər azalmışdı, Lok su dam- 
cılarının əmələ gətirdiyi buludları gördü, buludlar adanın 
yuxarı qurtaracağı tərəfdə dolaşaraq oradakı ağaclara pər- 
də çəkmişdi. Lok gözünü adanın o tərəfindən çəkib oca- 
ğın göz vurduğu və kolların əyilib-qalxdığı yerə baxdı. Bir 
qədər tutqun da olsa, ağacların arasındakı açıqlığı görə bil- 
di. Sönmüş ocağın içindən hələ də asılıb qalan tüstü yavaş- 
yavaş yayılıb əriyirdi. Adamlar gözə dəymirdi, amma kol- 
ların sındırıldığı yerdə qazılmış torpaq izinin çaya tərəf 
getdiyi görünürdü. Cığırın içəri qurtaracağında illərlə 
yığılıb qalmış çox böyük və çürük ağac budaqları var idi. 
Tirləri görəndə Lokun ağzı açıq qaldı, əliylə başının üstün- 
dən basdı. Adamlar bu qədər yeməyi və yararsız odunu 
daşıyıb ora niyə yığıblar? Çayın o tərəfindəki solğun göbə- 
ləkləri və yararsız odunları Lok aydın görürdü. O adam- 
lar başlarının içində heç nə görmürlər. Sonra ocaq yerin- 
də qalmış çirkli ləkəni gördü Lok, ocağa atılmış böyük 
tirlərdən qalmış yoğun kösövləri gördü. Meşənin yandığını 
yaxından görən Mal necə qorxmuşdusa, Lokun da canına 
elə qorxu düşdü. O da adamlardan biriydi və minlərlə tellə 
onlara bağlıydı deyə, əslində, bu qorxu adamlara görəydi. 
Loku əsməcə tutmuşdu. Dodaqları dartıldı, dişləri ağardı, 
gözləri tor gördü. Ətrafdakı uğultunun içindən öz səsini 
eşitdi. 

— Hal Sən haradasan? Sən haradasan? 

Yoğunqılçalı bir adam talada köntöy-köntöy qaçıb göz- 
dən itdi. Ocaq sönmüşdü. Çaya tərəf əsən külək kolların 
başını darayıb əydi, sonra sakitləşdi. 

Lok dəhşətli həyəcan içində qışqırdı. 

— Haradasan? 

Lokun qulaqları Loka dedi: 

o 

Adaya baxmağa başı elə qarışmışdı ki, bir müddət 
qulaqlarına fikir vermədi. Ağacın yüngülcə yellənən başın 
daydı Lok, şəlalə gurlayırdı, tala boş qalmışdı. Lok səseşitdi. 
Suyun o tərəfindən yox, bu tərəfdən gəlirdi adamlar, uzaq- 
dan gəlirdilər. Kaha tərəfdən gəlirdi onlar, dünya veclərinə 
deyildi. Daşların üstüylə gəlirdilər. Lok onların danışığını 
eşitdi və gülməyi tutdu. Bu səsi eşidəndə başının içində qat- 
ma-qarışıq şeylər gördü: nazik və mürəkkəb, çoxdanışan və 
səfeh, şahin qiyyəsi kimi uzun və əyri də deyil, amma tufan- 
dan sonra sahildəki otlar kimi dolam-dolaşıqdı, palçıqlı su 
kimi bulanıqdı onlar. Gülüş səsi ağacların altından keçib 
çaya tərəf getdi. Eynən o cür gülüş səsi ada tərəfdən qalxıb 
üzügeri qayıtdı: gülüş səsi çayın üstüylə otərəfə-butərəfə 
getdi-gəldi, Lok sürüşə-sürüşə ağacdan birtəhər düşdü və 
cığıra çıxdı. Adamların cığırda qalmış köhnə qoxusunun izi 
ilə qaçdı. Gülüş səsi yaxından, çayın sahili tərəfdən gəldi. 
Lap bu yaxınlarda keçid üçün suyun üstünə qoyulmuş tirin 
olduğu yerə gəldi Lok. Yenidən cığıra düşmək üçün ağaca 
dırmaşaraq yellənib tullanmalı oldu. Sonra o taydan gələn 
gülüş sədaları arasından Likunun qışqırtısı eşidildi. Qəzəb- 
dən, ağrıdan, qorxudan qışqırmaq deyildi bu, sürünə-sürü- 
nə üstünə gələn ilanı görsəydi, Liku ancaq o məqamda belə 
dəhşətli səs çıxara bilərdi. Lokun tükləri biz-biz oldu, irəli 
cumdu. Qışqırtı səsi gələn yerə çatmaq zərurəti onu cığır- 
dan kənara atdı. Qışqırtı səsi onun içini didib-parçalayırdı. 
Bu qışqırtı səsi Fanın doğulandan sonra ölən uşağı doğ- 
duğu vaxt çıxartdığı səsdən deyildi, Malın dəfni zamanı 

Nilin hönkürüb çıxartdığı səsdən də deyildi bu səs, Liku 
başqa cür qışqırırdı: elə bil, böyük pişik öz əyri dişləriy- 
lə atın boğazından yapışaraq asılmışdı və qanını sorurdu, 
at da dəhşət içində dəli kimi şahə qalxıb kişnəyirdi. Lok 
özünü kol-kosun arasına vurub qışqıra-qışqıra qaçırdı və 
qışqırdığından xəbəri yox idi. Hissləri Loka deyirdi ki, Liku 
heç bir kişinin və heç bir qadının eləmədiyini eləyir — Liku 
çayı keçir. 

Lok hələ də kolların arasıyla yıxıla-dura qaçırdı və bir- 
dən qışqırtı səsi kəsildi. Sonra yenə gülüş səsi və çağanın 
ağlamaq səsi eşidildi. Lok kolluqdan keçib quru ağacın 
yanındakı açıqlığa çıxdı. Ağacın ətrafındakı talada baş- 
qa adamın, Likunun və dəhşətli qorxunun qoxusu var idi. 
O tərəfdə adamlar suya batıb-çıxır, yaşıl suyu dörd bir yana 
fişqırdırdılar. Birdən Likunun qırmızı başı Lokun gözünə 
sataşdı, tutqun və tüklü bir çiyinin üstündə çağanı da gör- 
dü. Lok atılıb-düşdü və qışqırdı. 

— Likul Likul 

Yaşıl axınlar birləşib qarışdı, adadakı adamlar gözdən 
itdi. Sarmaşıq yuvası olan quru ağacın altında çayın sahi- 
li boyunca Lok aşağı-yuxarı qaçdı. Çaya elə yaxın qaçırdı 
ki, ayaqlarının altından çıxan torpaq parçaları düz çaya 
düşürdü. 

— Likul Likul 

Kollar yenə silkələndi. Lok ağacın daldasına çəkilib 
baxdı. Yarıgizlənmiş bir baş və sinə baxırdı ona. Tüklərin 
vəsümüklərin arasında sümüyə oxşayan şeylər var idi. Kişi- 
nin gözlərinin üstü, ağzının altı da sümükdəndi deyə, üzü 
uzun idi, kolların arasında kənara çevrilib çiyni üstündən 
Loka baxdı. Çubuq yuxarı qalxdı, ortada bir parça sümük 
var idi. Lok çubuğa baxdı, sümük parçasına baxdı və 
üzün yuxarısındakı sümüklərdən boylanan gözlərə baxdı. 
Qəflətən başa düşdü ki, kişi əlindəki çubuğu ona vermək 
üçün uzadıbdır. Amma nə o, nə də kişi çayın üstündən 

əl uzadıb bir-birinə çata bilmirlər. Əgər qışqırtı səsinin əks- 
sədası başında olmasaydı, Lok bərkdən gülərdi. Çubuğun 
hər iki ucu qısalmağa başladı. Sonra yenə əvvəlki uzun- 
luqda oldu. 

Quru bir ağac budağı Lokun qulağını yalayıb keçdi və 
səs çıxdı: 

— Klopl 

Lokun qulaqları titrədi və o, ağaca tərəf çevrildi. Düz 
onun üzünün böyründən ağacda başqa bir budaq bitmişdi 
artıq. O budaqdan başqa adamın qoxusu gəlirdi, qaz qoxu- 
su gəlirdi, acı giləmeyvə qoxusu gəlirdi, amma onlar yeməli 
deyildi və bunu Loka öz mədəsi deyirdi. Çubuğun ucunda 
ağ sümük var idi. Sümüyün dişləri var idi. Dişlərin arasın- 
dakı şırımlarda tutqun yapışqan kimi nəsə var idi. Lokun 
burnu o tutqun yapışqanı qoxuladı, amma xoşuna gəlmədi. 
Çubuğun özünü qoxuladı. Çubuqdakı yarpaqlar isə qırmızı 
qaz lələkləriydi. Lok həyəcan və təəccüb içində çaşıb özünü 
itirmişdi. Üzünü göy sulara tutub qışqırdı, Likunun cavab 
səsini eşitdi, amma sözləri başa düşmədi. Qəflətən səs kəsil- 
di, elə bil, kimsə Likunun ağzını tutub bağladı. Lok suyun 
qırağınacan qaçıb geri qayıtdı. Hər iki sahildəki açıqlıq 
sahənin sıx kolluğunu su basmışdı, kollar yayılıb uzaqlara 
getmişdi və ən uzaqdakı kolların yarpaqları da suya qərq 
olmuşdu, gövdələri əyilmişdi. 

Likunun səsinin əks-sədası Lokun başına düşdü, bədəni 
titrədi və kolların arasıyla adaya tərəf gedən təhlükəli yolla 
irəlilədi. Ayaqlarını şappıldada-şappıldada kolların bitdiyi və 
əvvəllər bərk torpaq olan, indi isə su basmış yerlə irəli cum- 
du. Əlləri və ayaqlarıyla budaqlardan yapışaraq irəliləyir və 
qışqırırdı: 

— Gəlirəm! 

Lok qorxu içində dişlərini ağardaraq əyilə-əyilə, yarı 
sürünə-sürünə çayı keçirdi. O tərəfdəki nəmlik sirli görü- 
nürdü, əyilmiş, qara budaqlarla doluydu ora. Lokun bütün 

ağırlığını saxlaya biləcək quru yer də yox idi. Budaqlardan 
tuta-tuta bədəninin ağırlığını qolları, qılçaları və digər bədən 
üzvləri arasında bölüşdürməliydi, daim hərəkətdə olmaqla 
bərabər, həm də, ən azı, iki dayaq nöqtəsi tapmalıydı. Onun 
altındakı su qaralırdı. Hər budağın altında zərif dalğaların 
qırışları var idi, ilişib qalmış su otları axının təsiriylə bütün 
uzunluqları boyu titrəməkdəydi, altda və üstdə isə günəş 
şüaları necə gəldi oynaşırdı. Lok gəlib axırıncı kollara çat- 
dı: onların yarısı suya batmışdı, yarısı suyun üstündən asılı 
qalmışdı. Lokun gözünə su zolağı və adanın bir hissəsi 
göründü. Şəlalənin ətrafındakı su damcıları dumanını və 
qayaları gördü. Lok artıq hərəkət eləmirdi deyə, budaqlar 
onun ağırlığı altında əyilirdi. Budaqlar aşağı, yuxarı və yan 
tərəfə yellənirdi deyə, onun başı ayaqlarından aşağıda qal- 
dı. Lok tez-tez danışıb nəsə dedi və batdı, su qalxdı, Lok- 
sifəti də apardı. Loksifətin üstündəki işıq titrədi, amma 
hər halda, Lok dişləri görə bildi. Dişlərdən aşağıda kişi 
boyundan uzun olan quyruqlu bir ot irəli-geri hərəkət 
eləyib yellənirdi. Dişlərin və dalğaların altında nə vardısa, 
qaranlıq idi, uzaq idi. Çayın üstüylə yüngül meh əsdi, kollar 
azca yellənib yana əyildi. Lokun əlləri və ayaqları gərginlik 
içində sızıldayırdı, hər bir əzələsi dartılıb düyünlənmiş- 
di. İndi o nə köhnə adamlar, nə də təzə adamlar barədə 
fikirləşirdi. Bir budaqdan yapışıb asılı qalmış Loku necə 
xilas eləmək barədə fikirləşirdi. 

Çayın ortasına yaxınlaşdığı Lokun həyatında birinci 
dəfəydi. Suyun üzü nazik dəri ilə örtülmüşdü. Tutqun ləkə- 
lər qalxıb suyun üzünə tərəf gəlir, çevrilir, fırlanır, birləşir, 
ya da batıb gözdən itirdi. Aşağıda suyun içində parıldayıb 
yaşıl rəngə çalan və dalğalanırmış kimi görünən daşlar var 
idi. Quyruqlu otlar mütəmadi olaraq onları gah daldalayıb 
gizlədir, gah da açıb göstərirdi. Külək dayandı, quyruq- 
lu otlar kimi kollar da ritmik şəkildə baş əyib elə qalxdı- 
lar ki, suyun dərisi — parıldayan səthi Lokun sifətinə gah 

yaxınlaşdı, gah da uzaqlaşdı. Lok başının içində heç nə gör- 
mürdü. Qorxu özü də aclıq əzabları kimi kütləşmişdi. Lok 
əlləri və ayaqlarıyla bir dəstə budaqdan bərk-bərk yapış- 
mışdı, dişləri ağarırdı. 

Quyruqlu otlar qısalırdı. Onların yaşıl uclarını çayın 
suları dartırdı. O biri ucları isə qaranlığın içində əriyib yox 
olurdu. Sanki, yuxudaymış kimi, qaranlıq yavaş-yavaş hərə- 
kət eləyib qəribə formalara düşürdü. Palçıqlı ləkələr kimi, 
qaranlıq da çevrilirdi, amma hər halda, məqsədsiz də deyildi 
bu. Quyruqlu otların kökünə toxunurdu, onları əyirdi, çevi- 
rirdi və Loka tərəf itələyirdi. Lokun əlləri bir az tərpəndi, 
gözləri də daş kimi, tutqun şəfəqlə parıldadı. Gözlər də 
bədənlə birlikdə çevrildi, çayın üzünə baxdı, dərin suların 
eninə baxdı, görünməyən dibinə baxdı, amma o gözlərdə 
nə həyat əlaməti, nə də ağıl işartısı görünmürdü. Bir çən- 
gə ot onun sifətini yalayıb keçdi, amma gözləri qırpınmadı. 
Su necə ağır-ağır və rəvan axırdısa, onun içindəki bədən də 
elə çevrildi, bədənin kürəyi quyruqlu otların arasından çıxa- 
raq Loka tərəf çevrildi. Sanki, yuxudaymış kimi görünən 
baş yavaş-yavaş ona tərəf çevrilərək suyun içindən qalxdı, 
Lokun üzünə yaxınlaşdı. 

Qarı Lokun anası olsa da, Lok həmişə ondan qorxurdu. 
Qarı öz ürəyində və başında böyük Oaya çox yaxın yaşayır- 
dı deyə, heç bir kişi ona qorxusuz baxa bilmirdi. Uzun bir 
ömür yaşayıbdır və çox şey bilir, qadındır deyə, az ehtimal 
olunan şeyləri hiss eləyirdi. Onun baş verənləri anlaması 
və insanların qeydinə qalmasında hərdən elə bir uzaqlıq 
və sakitlik olurdu ki, bununla da hər kəsi susub utanmağa 
məcbur eləyirdi. Hamı onu sevirdi, həm də ondan çəkinir- 
dilər, amma qorxmurdular, hər biri onun qarşısında başını 
aşağı əyib yerə baxırdı. İndi isə qarı yaralar içində olan öz 
bədəninə əsla fikir vermirdi, onun ağzı açıq qalmışdı, dili 
çölə çıxmışdı, tutqun ləkələr ağzına girirdi, çıxırdı, yavaş- 
ca fırlanırdı və elə təsəvvür yaranırdı ki, qarının ağzı daşın 


355 





İnventas vitam 


juvat excoluisse 
per artes 


üstündəki adi bir çatdır. Qarının heç nə görməyən gözləri 
kollara baxdı, Loka baxdı, fırlandı və uzaqlaşıb getdi. 


ALTI 


Lokun ayaqları budaqlardan özbaşına aralandı. Onlar 
aşağı sürüşdülər və Lok əllərindən asılaraq sinəsinəcən 
suyun içində qaldı. Dizlərini yuxarı qaldırdı, tükləri biz-biz 
oldu. Onun qışqırtısı dözülməz idi. Sudan qorxması yalnız 
iç üzü idi. Özünü yuxarı dartıb fırlandı və daha çox budaq- 
dan yapışaraq çapalaya-çapalaya suyun içindən keçdi, kol- 
ların arasıyla gedib sahilə çıxdı. Arxası suya tərəf dayanıb 
eynən Mal kimi titrəyirdi, dişləri açıq qalmışdı, gərilmiş qol- 
larını yuxarı qaldırıb elə tutmuşdu, elə bil, hələ də budaq- 
dan tutub suyun üstündən asılmışdı. Azca yuxarı baxırdı və 
başını otərəfə-butərəfə çevirirdi. Arxa tərəfdən yenə gülüş 
səsləri eşidildi. Yavaş-yavaş onlar onun diqqətini cəlb elə- 
sələr də, bədənindəki gərginlik hələ də qalırdı, pozasını da 
saxlamışdı. Gülüş səsləri çoxalmışdı, sanki, təzə adamlar 
dəli olmuşdular, onlardan birinin səsi daha bərk çıxırdı, özü 
də o adam kişi idi. O biri səslər kəsildi, amma kişi hələ də 
qışqırırdı. Cingiltili qadın səsi həyəcanla güldü. Sonra sükut 
çökdü. 

Günəş pöhrəliyə, qəhvəyi və nəm torpağa parlaq işıq 
ləkələri salırdı. Arabir qalxan yüngül külək çayyuxarı əsə- 
rək təzə açılmış yarpaqları başqa səmtə döndərirdi, işıq şüa- 
ları da səpələnib dağılırdı. Qayaların arasında tülkü vaqqıl- 
dadı. Bir cüt göyərçin quruldayıb öz aralarında danışırdı ki, 
artıq yuva qurmaq vaxtıdır. 

Lakin başı və əlləri yavaş-yavaş aşağı endi. Artıq o, diş- 
lərini ağardıb gülümsəmirdi. Bir addım atıb qabağa getdi, 
sonra geri çevrildi. Çayın qırağıyla üzüaşağı qaçdı, bərk 
qaçmırdı, amma bacardıqca suya yaxın qaçırdı. Ciddi gör- 

kəm alıb kolların arasına baxır, gəzir, dayanırdı. Gözləri tor 
gördü və yenə dişləri ağardı. Dayandı, bir əlini fıstıq ağa- 
canın əyri budağına söykəyib boşluğa baxdı. Budağı ikiəlli 
tutub diqqətlə gözdən keçirdi. Sonra budağı yelləməyə baş- 
ladı, qabağa-dala yellədi, bərk yellədi, lap bərk yellədi. Ağa- 
cın böyük çətiri kolların başı üstündə vıyıldayıb səs salaraq 
yellənirdi, Lok dayanmadan irəli-geri gedir, güclə nəfəs alır- 
dı, bədənindən çıxan tər ayaqları aşağı axıb çayın suyuna 
qarışırdı. Dayandı, budağı əlindən buraxıb hönkürdü, qol- 
ları əyilmişdi, başını geri qanırmışdı, dişlərini bir-birinə elə 
sıxmışdı, elə bil, bədənindəki əsəb tellərinin hamısı yanıb 
kül olmuşdu. Göyərçinlər quruldaşırdılar, günəş şüaları 
Lokun bədəninə çilənmişdi. 

Fıstıq ağacından aralandı, cığır boyunca geri çəkildi, 
nəyəsə ilişib ləngər vurdu, dayandı, sonra qaçmağa başladı. 
Quru ağacın dövrəsindəki talaya vurdu özünü, günəş şüala- 
ra oradakı bir dəstə qızartdaq lələyi parıldadırdı. Adaya tərəf 
baxdı, gördü ki, oradakı kollar hərəkət eləyir, sonra çubuq- 
lardan biri fırlana-fırlana çayın üstündən keçdi və onun arxa 
tərəfində, meşədə gözdən itdi. Tutqun şəkildə olsa da, Loka 
elə gəldi ki, kimsə o tərəfə — sümüksifət kişiyə öz təbəssü- 
münü göndərmək istədi, amma orada heç kimi görmədi. 
Talada isə Likunun ürək parçalayan qışqırtısı eşidilməkdə 
idi. 

Çubuğu dartıb ağacdan çıxartdı və yenə qaçmağa başla- 
dı. Dağın yamacıyla üzüyuxarı qalxdı, dəhlizə çatdı, Likunun 
və başqasının qoxusunu hiss elədi, Yamacdan keçib qaya- 
cıq bir yerə çatdı. Burada başqa birisinin və Likunun iyini 
hiss etdi. Əlindəki çubuğu — oxu bərk-bərk tutub elə sürətlə 
gedirdi, elə bil, qaçanda əllərini də yerə dayaq verirdi. Çubu- 
ğun ortasından dişiylə tutaraq ağzında saxladı, əllərini açdı 
və yamac yuxarı yıxıla-dura gah qaçdı, gah süründü. Qaya- 
lığın lap yaxınlığına çatanda boylanıb adaya baxdı və gördü 
ki, sümüksifət kişilərdən biri otların arasında gizlənibdir, 

amma onun sifəti və sinəsi açıq qalıb. Təzə adamları əvvəl- 
lər heç vaxt bu qədər yaxın məsafədən, özü də gündüz vaxtı 
görməmişdi və indi baxdı ki, təzə adamın üzü maral budu- 
nun üstündəki ağ ləkəyə oxşayır. Təzə adamın arxa tərə- 
findən ağacların arasında mavi və şəffaf tüstü görünürdü. 
Lokun öz başının içində gördükləri çox tutqun idi, həm də 
çox idi, hər halda, çox şeyi tutqun görmək heç nə görmə- 
məkdən pis deyil, Lok çubuğu ağzından çıxartdı. Heç özü 
də bilmədi necə oldu ki, qışqırdı: 

— Mən Fa ilə gəlirəm! 

Lok qaçıb keçiddən dəhlizə girdi, amma orada heç kim 
yox idi: bunu görüb hiss elədi ki, əvvəllər kahada ocağın 
yandığı yerdən soyuq gəlir. Torpaq dikdiri sürətlə qalxıb 
dayandı və içəri baxdı. Ocağı dağıdıb kösövləri ora-bura 
səpələmişdilər, balaca təpənin altında dəfn edilmiş Maldan 
başqa, adamlardan heç kim qalmamışdı. Əlamətlər və qoxu- 
lar isə çox idi. Kahanın yuxarı tərəfindən gələn səsi eşidib 
ocaq yerindən qırağa sıçradı və gördü ki, gələn Fadır, qaya- 
nın girinti-çıxıntılarına ayağını qoyaraq aşağı enir. Fa titrə- 
yirdi, ikiəlli bərk-bərk Lokdan yapışdı. Onların ikisi də dil 
boğaza qoymadan danışırdı. 

— Sümüksifət kişilər bunu mənə verdilər. Mən yamac- 
yuxarı qaçdım. Suyun o tərəfində Liku qışqırırdı. 

— Sən qayanın üstüylə aşağı düşdün. Mən yuxarı dır- 
maşdım, ona görə ki, qorxdum. Kahaya kişilər gəlmişdi. 

Onlar dinmirdilər, bir-birindən yapışıb titrəyirdilər. 
Onları həyəcanlandıran qarmaqarışıq qarabasmalar güru- 
hu hər ikisini üzüb əldən salmışdı. Bir-birinin gözünə baxır, 
gücsüz olduqlarını hiss eləyirdilər. Sonra Lok narahat halda 
başını otərəf-butərəfə çevirməyə başladı. 

— Ocaq ölübdür. 

Onlar bir-birindən yapışıb ocağa tərəf getdilər. Fa çöm- 
bəltmə oturdu, sönmüş kösövlərin arasında nəsə axtardı. 
Ocaq yerinə öyrəşmişdilər. Sonra hər kəs əvvəllər öz otur- 

duğu yerdə oturdu, dinməzcə suya və qayanın üstüylə axan 
gümüşü xəttə baxdılar. Axşamçağının çəp günəş şüaları 
kahanın içinə düşürdü, amma onlarla rəqabət aparan oca- 
ğın qırmızı şüaları yox idi artıq. Fa qurcuxdu və nəhayət, 
danışdı: 

— Mən belə görürəm. Mən ocağa baxıram. Kişilər gəlir, 
mən gizlənirəm. Gizləndiyim yerdən baxıb görürəm ki, qarı 
onları qarşılamağa gedir. 

— Qarı suyun içində idi. Suyun içindən mənə baxırdı. 
Mən başıaşağı dayanmışdım. 

Sonra onlar köməksiz halda yenə bir-birinə baxdılar. 

— Kişilər gedəndən sonra mən aşağı enib dəhlizə gəl- 
dim. Onlar Likunu, bir də çağanı apardılar. 

Lokun ətrafındakı havanı dəhşətli qışqırtının əks-sədası 
titrətdi. 

— Liku çayın o tərəfində qışqırırdı. Adadadır o. 

— Mən bunu görmürəm. 

Lok da bunu görmürdü. Əllərini geniş açdı, Likunun 
necə qışqırdığını yadına salıb üz-gözünü turşutdu. 

— Bu çubuq adadan mənə tərəf gəldi. 

Fa çubuğu diş-diş ucluğundan başlayıb qırmızı lələklə- 
rəcən və böyründəki şırımlaracan diqqətlə nəzərdən keçir- 
di. Təzədən diş-diş olan yerə baxdı, qəhvəyi rəngli yapışqan 
kimi şeyi görəndə üz-gözünü turşutdu. Lokun öz başının 
içində gördükləri aydınlaşmağa başlayırdı. 

— Liku adadadır, o biri adamların yanındadır. 

— Təzə adamların. 

— Onlar bu çubuğu çayın o üzündən ölü ağaca atdılar. 

Lok cəhd elədi ki, öz başının içində gördüklərini Fa da 
görə bilsin, amma elə yorğun idi ki, bu işdən əl çəkməli oldu. 

— Gəll 

Qanın qoxusunun izinə düşüb çayın qırağınacan getdi- 
lər. Çayın qırağındakı qayada da qan və süd ləkələri var idi. 

Fa əlini açıb ovcunu başının üstünə qoydu, başının içində 
gördüklərini sözlə ifadə elədi: 

— Onlar Nili öldürüb suya atıblar. Qarını da öldürüb 
suya atıblar. 

— Onlar Likunu, bir də çağanı apardılar. 

Hər ikisi də nəyə görəsə başının içində eyni şeyi görür- 
dü. Dəhliz boyunca birlikdə qaçdılar. Döngədə Fa ləngiyib 
geri qaldı, amma Lok dikdiri dırmaşanda onun arxasınca 
qaçdı. Onlar qayanın üstündə dayanıb aşağıda görünən 
adaya baxdılar. Axşamtərəfinin işıqları içində hələ də yayıl- 
maqda olan mavi tüstünü gördülər, amma tezliklə dağın 
kölgəsi meşəni basdı. Lokun öz başının içində gördükləri 
bir-birinə uyğun gəlirdi. O, özünü gördü: ocağın iyini duyub 
qayanın üstündə çevrildi ki, qarıyla danışsın, qarı isə yox 
idi artıq. Amma günün əsas yenilikləriylə birlikdə çox çətin 
və mürəkkəb bir iş idi bu, ona görə də Lok onları görmə- 
məyə çalışdı. Adanın sahilindəki kollar yellənməyə başladı. 
Fa Lokun biləyindən bərk-bərk tutdu və onlar daşın arxa- 
sında oturdular. Kolların yellənməsi hələ də davam eləyir 
və onları qorxudurdu. 

Bu iki adam indi ancaq iki gözdən ibarətidi: onlar acgöz- 
lüklə baxır, heç nəyi gözdən qaçırmır, başqa heç nə barədə 
də fikirləşmirdilər. Kolların altıyla suda uzun bir tir üzür- 
dü, onun bir ucu suda ləngər vururdu. Tir qara rəngdəydi, 
sığallıydı, içi yonulmuşdu. Sümüksifət kişilərdən biri tirin 
yellənən uc tərəfində oturmuşdu. Budaqlar dərz kimi bir- 
ləşib onun o biri ucunu gizlətmişdi. Tir kolların arxasından 
çıxdı, onun hər ucunda bir kişi oturmuşdu. Tir çayın eninə 
meyillənərək şəlaləyə tərəf üzürdü. Axın onu aşağı aparırdı. 
Tirin üstündəki kişilər ucunda böyük yarpaq olan payaları 
qaldırıb suya soxdular. Tir yerində dayandı, onun altında- 
kı çay isə axıb gedirdi. Suyun içinə salınmış qonur yarpaq- 
lar ağ köpük ləkələri və göy burulğan əmələ gətirdi. Hər 
iki tərəfində keçilməz dərin sular olan tir üzüb getdi. Tirin 

üstündəki kişilərin öz sümük maskalarındakı deşiklərdən 
ölü ağacın ətrafındakı hər iki sahilə və pöhrəliklərin içinə 
necə diqqətlə baxdıqları görünürdü. 

Tirin qabaq tərəfində oturmuş kişi əlindəki düz paya- 
nı qoyub əyrisini götürdü. Onun belində qırmızı lələkli 
çubuqlar bağlısı var idi. Birinci dəfə çubuq çayın üstündən 
uçub Loka tərəf gələndə olduğu kimi, kişi yenə də həmin 
əyri payanın ortasından tutmuşdu. Tir yanpörtü üzüb sahi- 
lə yaxınlaşdı, qarşı tərəfdəki kişi qabağa sıçrayıb kolların 
arasında gizləndi. Tir öz yerində dayanmışdı, arxa tərəfdə 
oturan kişi ucunda qəhvəyi yarpaq olan düz payanı suya 
salırdı. Şəlalənin kölgəsi uzanaraq o kişinin yanınacan 
gəlib çatmışdı. Lokgil gördülər ki, sümüyün üstündən onun 
başında tük bitib. Bu, nəsə, hündür ağacın başındakı zağca 
yuvasına oxşayırdı və hər dəfə ucunda yarpaq olan payanı 
suda hərəkət elətdirmək üçün güc verəndə silkələnib titrə- 
yirdi. 

Fa da titrəyirdi. 

— Dəhlizə tərəf gələcəkmi o? 

Sonra birinci kişi göründü. Tirin bir ucu sahilə dirənib 
görünməz oldu, yenidən görünəndə isə birinci kişi yenə 
oturmuşdu, əlində isə qırmızı lələkli çubuq tutmuşdu. Tir 
şəlaləyə tərəf çevrildi, hər iki kişi əllərindəki qəhvəyi yar- 
paqlı payalarla suyu qazırdı. Tir dərin sularda yanpörtü 
üzməyə başladı. 

Lok mızıldandı: 

— Liku belə bir tirin üstündə çayı keçdi. Belə böyük tir 
harada bitir? Liku bu cür tirdə geri qayıdacaq, biz bir yerdə 
olacağıq. 

Lok tirin üstündəki kişini göstərdi. 

— Onların çubuqları var. 

Tir adaya qayıdırdı. Susiçovulu ov eləmək üçün nəsə 
axtaranda elədiyi kimi, tir də öz burnunu kolların içinə 
soxurdu. Qabaqda oturan kişi ehtiyatla ayağa durdu. Kolları 

aralayıb içinə girdi, tiri də ora çəkdi, Tirin o biri ucu axıb 
aşağı getdi, sonra da o qədər irəli getdi ki, yuxarıdan asılan 
budaqlar onun üstünü örtdü və arxadakı kişi əyilərək əlin- 
dəki payanı tirin içinə qoydu. 

Qəflətən Fa Lokun sağ əlindən tutub silkələdi. Düz onun 
gözünə baxıb dedi: 

— Çubuğu qaytar ver onlaral 

Fanın üzündəki qorxudan bir qədər də Lokda var idi. 
Fanın arxa tərəfində şəlalənin ağzından başlayıb adanın 
qurtaracağına qədər uzanan maili kölgə görünürdü və onun 
sağ çiyninin arxa tərəfində Lokun gözünə ağac budağı 
sataşdı: dikinə dayanmışdı, səssizcə enərək şəlaləyə düşüb 
yox olmaqdaydı. Lok çubuğu qaldırıb baxdı. 

— At onu. Tez ol. 

Lok qəzəblə başını çevirdi. 

— Yoxl Yoxl Onu təzə adamlar atıblar mənə. 

Fa daşın üstündə iki addım geriyə, iki addım da qabağa 
atdı. Soyuq kahaya və adaya ötərgi nəzər saldı. Lokun çiyin- 
lərindən yapışıb silkələdi: 

— Təzə adamlar başlarının içində çox şey görürlər. Mən 
də başımın içində çox şey görürəm. 

Lok inamsız tərzdə güldü: 

— Kişi başının içində görür. Qadın Oaya xidmət eləyir. 

Fanın barmaqları Lokun ətini sıxırdı, özü də elə baxırdı, 
elə bil, ona nifrət edirdi. 

— Nilin südünü əmməsə, çağa neyləyəcək? Likuya kim 
yemək tapacaq? 

Lok açıq qalmış ağzının altındakı tükləri qaşıdı. Fa əllə- 
rini ondan çəkib bir müddət gözlədi. Lok hələ də qaşınırdı, 
onun başında üzücü boşluq var idi. 

Fa iki dəfə onu silkələdi. 

Lok başının içində çox ciddi görkəm aldı və burada gözə- 
görünməyən, amma Fanın ətrafını bürümüş bulud kimi hiss 
olunan böyük Oa var idi. Lok özünün necə kiçildiyini hiss 

elədi. Əsəbi halda çubuqdan ikiəlli yapışdı və uzağa baxdı. 
Meşəyə qaranlıq çökmüşdü deyə, indi təzə adamların yan- 
dırdığı ocağın ona göz vurduğunu gördü. Fa ona tərəf əyilib 
dedi: 

— Nə desəm, onu elə. Demə: “Fa, sən belə elə”. Mən 
özüm deyəcəyəm: “Lok, onu elə”, Mən başımın içində çox 
şey görürəm. 

Lok bir az da balacalaşdı. Faya baxdı, sonra da uzaqda 
görünən ocağa baxdı. 

— Çubuğu at. 

Lok sağ əlini geri çəkdi, lələkli çubuğu bacardıqca yuxa- 
rı atdı. Lələklər havada titrədi, çubuq havada çevrildi, günəş 
işığında bir anlığa havadan asılı qaldı, göydən enən şahin 
kimi şığıyıb aşağı düşdü və suda yox oldu. 

Lok eşitdi ki, Fa, elə bil, çətin nəfəs alır, ya da quru hıç- 
qırığa bənzəyən nəsə bir səs çıxardır, sonra Lokdan yapışıb 
başını onun boynuna qoydu, güldü, ağladı, titrədi: sanki, 
nəsə çətin, amma yaxşı bir iş görmüşdü. Lok hiss elədi ki, 
Fada elə də çox Oa qalmayıb, əliylə onu qucaqladı ki, sakit- 
ləşdirsin. Günəş vadiyə enmişdi, çay elə işıqlandı, elə bil, od 
tutub yanırdı, şəlalənin qıraqları da ocaqda yanan kösövün 
ucu kimi qıpqırmızı idi. Çayın qızartdaq suları fonunda qara 
rəngdə görünən tutqun tirlər çayda üzərək bu tərəfə yaxın- 
laşmaqdaydı. Köklü-köməcli bütöv ağaclar idi və onların 
kökləri də əcaib dəniz məxluqlarına oxşayırdı. Ağaclardan 
biri Lokgildən aşağıda çevrilib şəlaləyə tərəf yönəldi, onun 
kökləri və budaqları qalxdı, dartıldı, suya batdı. Şəlalənin 
ağzında bir müddət asılıb qaldı, od tutub yandı, sular onun 
ucuna bir çəngə işıq çilədi, ağac da eynən çubuq kimi hava- 
da rəvan hərəkətlə aşağı enməyə başladı. 

Lok Fanın çiyni üstündən dedi: 

— Qarı suda idi. 

Dərhal Fa onu özündən kənara itələdi. 

— Gəll 

Lok onun arxasınca düşüb döngəni buruldu, zəif işıq- 
lanan dəhlizə çıxdılar, onlar yeridikcə kölgələri bir-birinə 
dolaşmış ipə oxşayırdı, yuxarı qalxmış əlləri də, sanki, 
qaranlığı öz ağırlığıyla birlikdə qaldırmışdı. Kahaya qal- 
xan dikdiri adəti üzrə qalxdılar, amma orada ancaq boş- 
luq var idi, rahatlıq isə yox idi artıq. Qayadakı oyuqlar 
tutqun gözlərə oxşayırdı, qaya isə bütövlükdə günbatan 
çağının qızartdaq işığına qərq olmuşdu. Kösövlər və kül 
artıq torpağa qarışmışdı. Fa köhnə ocaq yerinin qırağında 
oturub qaşlarını çatdı və adaya tərəf baxdı. O, əlini başının 
üstünə qoyub saxladığı müddətdə Lok gözlədi, amma 
başının içində onun gördüyünü görə bilmədi, oyuqlarda 
saxladıqları ət düşdü yadına. 

— Yeməkl 

Fa heç nə demədi, Lok da sanki, qarının baxışlarından 
utanırmış kimi, sıxılaraq oyuğa tərəf getdi. Lok əti qoxula- 
yıb hər ikisinə çatacaq qədər götürdü. Geri qayıdanda isə 
kahanın üstündəki qaya tərəfdə ulaşan kaftarların səsini 
eşitdi. Fa Loka baxmadan bir parça ət götürdü, yeyə-yeyə 
hələ də başının içində nəsə görürdü. 

Lok yeməyə başlayan kimi də necə bərk acdığını hiss 
elədi. Əti sümükdən araladı, dartıb uzun bir zolaq qopartdı 
və ağzına təpdi. Ətdə güc çoxdur. 

Fanın nə dediyini başa düşmək çətin idi. 

— Biz o sarı iyrəncləri daşa basarıq. 

.. 

— Çubuq... 

Onlar sakitcə yeyir, kaftarlar isə mırıldayır, ulayırdı- 
lar. Lokun qulaqları ona deyirdi ki, kaftarlar acdır, burnu 
isə əmin eləyirdi ki, bu həndəvərdə kaftarlardan başqa ayrı 
vəhşi yoxdur. Ağzı iliyə çatsın deyə, sümüyü gəmirdi, yarı- 
yanmış bir çubuğu ocaq yerindən götürüb sümüyün deşi- 
yinə soxdu. Qəflətən də daşın çat yerinə çubuq soxub bal 
çıxardan Loku başının içində gördü. Dəniz dalğası kimi 

içində kükrəyən hisslər yeməkdən aldığı ləzzəti, hətta 
Fanın onunla yanaşı oturmasından duyduğu sevinci heçə 
endirdi. Lok çubuğu sümüyün deşiyinə soxub oturmuşdu, 
ağır hisslərin içini bürüdüyünü, üstünə çökdüyünü hiss 
eləyirdi. O hisslər də çay kimi idi: bilmək olmurdu hara- 
dan gəlir və onları inkar eləmək də mümkün deyil, Lok 
çaydakı tir kimiydi, ya da suda boğulan heyvandı, elə bil: 
sular onu hara istəsə, ora da aparırdı. Eynən Nilin elədiyi 
kimi, Lok da başını qaldırdı, işıq şüalarının vadidən çəkilib 
havanın qaraldığı məqamda onun içindən qalxan kədərli 
hönkürtü səsləri eşidildi, Sonra Faya yaxınlaşdı, Fa da onu 
qucaqladı. 

Onlar hərəkətə gələndə ay qalxmışdı, Fa ayağa durub 
gözaltı aya baxdı, sonra adaya baxdı. Çayın üstünə enib su 
içdi və orada dizi üstə dayandı. 

— Fa. 

Fa əliylə işarə elədi ki, Lok ona toxunmasın və suya bax- 
maqda davam elədi. Sonra ayağa qalxıb dəhliz boyunca qaç- 
mağa başladı. 

— Tirl Tirl 

Lok onun arxasınca qaçırdı, amma heç nə başa düş- 
mürdü. Fa suda çevrilərək onlara tərəf üzən tiri göstərdi. 
Dizi üstə çöküb tirin yoğun tərəfindən yapışdı. Tir çevrildi 
və Fanı çəkməyə başladı. Lok gördü ki, Fa qayanın üstüylə 
sürüşüb gedir, tez onun alt tərəfində yerə sərildi ki, tutub 
saxlasın. Lok Fanın dizlərini qucaqladı və onlar kömək- 
ləşib tiri dəhlizə tərəf çəkməyə başladılar. Amma tirin 
o biri ucu fırlanmağa başladı. Fa bir əliylə Lokun saçların- 
dan yapışıb insafsızcasına elə dartdı ki, onun gözləri 
yaşla doldu və ağzına tərəf axdı. Tirin ucu dəhliz tərəfdən 
Lokla Fanı yavaşca dartaraq yaxına gəldi. Fa geri baxma- 
dan dedi: 

— Mən başımın içində görürəm ki, biz bu tirin üstündə 
suyu keçib adaya gedirik. 

Lokun tükləri biz-biz oldu. 

— Adamlar tirin üstündən aşdıqları kimi, şəlalənin üstün- 
dən aşa bilməzlər! 

— Susl 

Fa təngnəfəs olmuşdu, az qalırdı ürəyi yerindən çıxa. 
Axır ki, nəfəsini dərdi. 

— Dəhlizin o biri qurtaracağında biz tiri qayanın üstünə 
köndələn qoyarıq, — Fa belə deyib dərindən nəfəs aldı. 

— Cığırı kəsən suyu keçmək üçün adamlar tirin üstüylə 
qaçdılar. 

Lok qorxdu. 

— Biz şəlalənin üstündən keçə bilmərik. 

Fa yenə də səbirlə izah elədi. 

Onlar tiri çayın əks istiqamətində sürüyərək dəhlizin 
o biri qurtaracağına apardılar. Bu, çox ağır və həddən artıq 
güc tələb eləyən iş idi, çünki dəhlizin üstü suyun səthindən 
heç də bərabər hündürlükdə deyildi, qıraqları da hamar 
olmayıb girinti-çıxıntıyla doluydu. Onlar işin gedişatı pro- 
sesindəcə neyləməli olduqlarını öyrənirdilər: su daim gah 
yavaş, gah da var gücüylə onları dartıb elə sürüyürdü, elə 
bil, onun yeməyini əlindən alırdılar. Odun kimi quru da 
deyildi tir və hərdən də dartınıb fırlanır, onların əlindən 
çıxmağa çalışırdı, nazik tərəfdəki sınmış budaqlar daşa 
dirənib adam ayaqları kimi gərilirdi. Onlar hələ dəhlizin 
sonuna çatmamışdılar. Lok isə bu qədər əlləşib tiri niyə 
sürüdüklərini unutmuşdu artıq. Amma o yadındaydı ki, 
Fa, elə bil, birdən-birə böyüdü, özünün birdən-birə necə 
kədərləndiyi də yadına düşdü. Sudan qorxa-qorxa tirlə 
əlləşib-vuruşan Lokun kədəri bir qədər azaldı, o qədər 
azaldı ki, kədərin özünü araşdırıb baxdı və heç xoşuna 
gəlmədi. Kədər öz yaxın adamlarıyla bağlıydı, təzə adam- 
larla bağlıydı. 

— Liku ac qalacaq. 

Fa heç nə demədi. 

Tiri dəhlizin o biri başına sürüdükləri vaxt ancaq ay işı- 
ğında işləyirdilər. Keçid ağ-mavi rəngdə idi, çayın hamar 
səthində gümüşü işıq ləkələri oynaşırdı. 

— O biri ucundan yapış. 

Lok tirin o biri ucundan yapışanda Fa bu biri ucunu 
çaya tərəf itələdi, amma axın onu geri atdı. Fa əlini başının 
üstünə qoydu, Lok da sakitcə dayanıb gözlədi. Sonra Lok 
ağzını geniş açıb əsnədi, dodaqlarını yaladı, keçidin o tərə- 
findəki sal qayaya baxdı. Çayın o biri sahilində dəhliz yox 
idi, ancaq sərt enişlə suya enən sal qaya var idi. Lok yenə 
əsnədi, hər iki əliylə gözlərindən axan suyu sildi. Gözlərini 
qırpıb gecənin qaranlığına baxdı, dodağının altındakı tük- 
ləri qaşıdı. 

Fa qışqırdı: 

— Tir! 

Lok ayağının böyründən aşağı baxdı — tir yox idi, 
Lok soyuq havada titrəyərək ora-bura baxdı və gördü ki, 
tir üzüb Fanın yanından ötdü, sonra axına düşüb yavaşca 
çevrildi. Fa qayaya dırmaşıb tirin adam ayaqlarına oxşa- 
yan budaqlarından yapışdı. Tir onu dartıb sürüdü, sonra 
da Lokun artıq unutduğu tirin ucu çevrilib axına qarşı 
dayandı. Lok cəhd elədi ki, tirdən yapışsın, amma əli çat- 
madı. Qəzəblənmiş Fa qışqırıb nəsə deyirdi. Lok dinməz- 
cə ondan aralandı, heç özü də bilmirdi niyə görə “tir, tir” 
deyib təkrar eləyir. Daxilindəki əzablı hisslər çəkilib get- 
mişdi, amma onlar hələ də yaxında idi. Tirin o biri ucu 
adanın qırağına toxundu. Çayın suyu qıraqlardakı tiri 
basıb itələdi, çevirdi, tir atılıb-düşdü və az qalmışdı budaq 
Fanın əlindən çıxsın. Budaq şırımlar açaraq dəhliz boyun- 
ca süründü, əyildi, qayanı döyəclədi və şaqqıldayıb sındı. 
Çayın axını tiri qısnayıb basırdı, onun yoğun ucu qayanı 
döyəcləyir, tappatap zərbələr endirirdi, su ortadan alçaq 
yer tapdı və üstdən aşıb axdı, baş tərəf isə dəhlizin kələ- 
kötür qırağına ilişdi. 

Tirin ortası Lokun özü yoğunluğunda olsa da, uzunluğu 
adam boyundan bir neçə dəfə uzundu deyə, suyun təzyiqi 
altında əyildi. 

Fa yaxına gəlib şübhəylə Lokun üzünə baxdı. Tirin, san- 
ki, üzüb onlardan uzaqlaşdığı anda Fanın necə qəzəbləndiyi 
Lokun yadına düşdü, həyəcanlanıb onun kürəyini sığalladı. 

— Mən başımın içində çox şey görürəm. 

Fa dinməzcə ona baxdı, dodağı qaçdı, o da Lokun kürə- 
yini sığalladı. Sonra hər iki əlini qılçalarının üstünə qoyub 
yavaşca döyəclədi və güldü. Lok da əliylə qılçalarına vurub 
onunla birlikdə güldü. İndi ayın işığı elə parlaq idi ki, ayaq 
tərəfdən yerə sərilmiş iki boz-mavi kölgə də onların hərəkə- 
tini təkrar eləyib yamsılayırdı. 

Kahanın yaxınlığında kaftar uladı. Lokla Fa dəhliz boyu 
kaftarlara tərəf getdilər. Bir kəlmə də dinib-danışmırdılar, 
amma onların ikisi də başının içində eyni şeyi görürdü. 
Artıq kaftarlara kifayət qədər yaxınlaşmışdılar və hər biri də 
əlində daş tutub bir-birindən aralı gedirdi, özləri də ulayıb 
mırıldayırdılar. Qulaqlarını şəkləmiş kaftarlar qorxub qaçdı- 
lar və qayaya dırmaşdılar ki, orada gizlənsinlər, iki boz kaf- 
tarın dörd yanar gözü yaşıl qığılcıma oxşayırdı. 

Fa oyuqdakı qalan əti də gətirdi və onlar dəhliz boyunca 
qaçanda kaftarlar arxadan mırıldaşdılar. Onlar tirin olduğu 
yerə çatanda ağızları mexaniki olaraq işləyirdi — ət yeyirdi- 
lər. Lok sümüklü əti ağzından çıxardıb dedi: 

— Bu da Likuya qalsın. 

Tir tək deyildi. Bir başqa, amma balaca tir də var idi: 
o da ora-bura çırpılır, sürtülürdü və su da onların üstündən 
axıb gedirdi. Fa ay işığında irəli gedib ayağının birini tirin 
sahilə dirənmiş ucunun üstünə qoydu. Sonra geri qayıtdı, 
üz-gözünü turşudub suya baxdı. Dəhliz boyu gedib uzaq- 
laşdı, şəlalənin ağzı tərəfdən su damcılarının yanıb-söndüyü 
yerə baxdı, sonra qabağa qaçdı. Ləngiyib ayağını sürüdü və 
dayandı. Böyük bir pərdi suda çevrilib o biri tərəfə dirəndi. 

Fa bir də cəhd elədi: bir az qaçıb dayandı, gözqamaşdırıcı 
sulara baxıb dodağının altında mızıldandı. Tirlərin ətrafın- 
da ora-bura qaçaraq anlaşılmayan, ancaq qəzəb və həyəcan 
ifadə eləyən sözlər deməyə başladı. Bu yenilik Loku elə 
qorxutdu ki, dəhlizin lap kənarına çəkildi. Amma meşənin 
qırağında özünün necə əlləşib-vuruşduğu yadına düşəndə 
gülməyi tutdu, hərçənd ki Fanın kürəyi boş idi. Fa dişlərini 
qıcayıb onun üstünə elə cumdu ki, sanki, didib-parçalaya- 
caqdı, Fanın ağzından həm də qəribə səslər çıxırdı. Lok geri 
sıçradı. 

Fa dinməzcə ondan yapışıb titrəyirdi, indi onlar qayanın 
üstündə birləşib bir kölgəyə çevrilmişdilər. Fa elə bir səslə 
danışırdı ki, orada Oa yox idi. 

— Tirin üstüylə birinci sən get. 

Lok onu özündən kənar elədi. Onların səsi çıxmırdı, 
əzablı hisslər geri qayıtmışdı. Tirə baxdı və gördü ki, Lokun 
da çölü var, içi var, həm də onun çölü daha yaxşıdır. Likuya 
saxladığı əti dişləriylə bərk-bərk sıxıb yuxarıda saxladı. İndi 
Liku onun belinə minib çapmırdı, Fa titrəyirdi, çay isə düz 
böyründən axıb gedirdi və belə bir məqamda Lok kimisə 
güldürüb xoşuna gəlmək barədə əsla düşünmürdü. Tiri bir 
ucundan başlayıb o biri ucunacan diqqətlə nəzərdən keçir- 
di, tirin budaqlandığı və indi suyun aşıb keçdiyi yerdəki 
genişlənmə gözündən yayınmadı, dəhliz boyunca uzaqlaşıb 
getdi. Məsafəni gözəyarı ölçüb qabağa əyildi və qaçdı. Üstü 
sürüşkən tir artıq onun ayaqları altında idi. Lok da Fa kimi 
titrəyirdi, çayın axdığı istiqamətdə yana əyiləndə isə sağa 
meyilləndi ki, tarazlığını saxlayıb yıxılmasın. Amma hər 
halda, yıxıldı. Bütün bədəninin ağırlığı o biri ayağının üstü- 
nə düşdü və həmin ayağını da tirin üstünə qoydu. Tir suya 
batdı, bir yerdə durmayıb ləngər vurdu. Sol ayağı dirəndi, 
Lok yuxarı sıçradı, tirin üstündən aşan su daha böyük 
qüvvəylə frəli atıldı, axın Lokun dizlərinin altından keçən 
güclü küləkdən də güclüydü, buz qadın kimi soyuq idi. Lok 

dəlisov bir sıçrayış elədi, dolaşdı, yenə sıçradı, dırnaqlarıyla 
qayadan yapışaraq yuxarı dartındı, üzünü Likuya saxladığı 
ətə dirəyib qayanın başına qalxdı. Yuxarı qalxanda qılçaları 
bir-birindən elə aralandı ki, elə bildi çanağı sınıb dağılacaq. 
Çox böyük çətinliklə də olsa, qayanın üstünə qalxıb geriyə 
— Faya baxdı. Bir şeyi дә anladı ki, bütün bu müddət ərzində 
qışqırırmış, əti dişiylə tutub saxlasa da, ağzından Nilin meşə- 
dəki tirin üstüylə qaçarkən çıxartdığı səsə oxşayan səs çıxar- 
dırmış. Lok dinmirdi, təngnəfəs olmuşdu. Tirlərə başqa biri 
də əlavə olunmuşdu. Təzə tir zərblə o birilərə dəydi, bəndin 
üstündən aşan su köpüklənib parıldadı. Fa ayağını təzə tirin 
üstünə qoyub yoxladı. Hər ayağını bir tirin üstünə qoyub 
çayın üstündə ehtiyatla yeridi. Gəlib qayaya çatdı, yuxarı 
qalxıb Lokun yanına getdi. Suyun uğultusundan bərk çıxan 
səslə qışqırıb dedi: 

— Mən səs salmadım. 

Lok qalxıb qəddini düzəltdi, Çalışdı özünü elə göstərsin 
ki, guya, qaya onlarla birlikdə çayyuxarı axmır. Fa gözəya- 
rı ölçüb çevik hərəkətlə yaxındakı qayanın üstünə tullan- 
dı. Lok da onun dalınca qayanın üstünə sıçradı, səs-küy və 
yeniliklər onun başında bir boşluq yaratmışdı. Onlar sıçra- 
yıb dırmaşa-dırmaşa gəlib üstündə kollar bitmiş qayaya çat- 
dılar. Əlləri ətlə dolu olan Lok dayanıb səbirlə gözlədi, Fa 
isə uzanıb torpağı qamarladı. Onlar adada idilər və şəlalənin 
başlanğıcından hər iki tərəfdə yay şimşəyi kimi parıldayan 
su axıb gedirdi. Burada başqa səs də var idi — adadan arxa 
tərəfdəki şəlalənin səsiydi. Onlar o şəlaləyə əvvəllər heç vaxt 
bu qədər yaxınlaşmamışdılar. O şəlalənin səsi heç nə ilə 
müqayisə oluna bilməzdi. Kiçik şəlalənin səsi onların səsini 
tamam boğub uda bilmirdi, amma burada bütün qalan səs- 
lər yox olmuşdu. 

Tezliklə Fa qalxıb oturdu. Qabağa gedib adanı göz- 
dən keçirdi. Lok ona tərəf getdi. Adam ayağına oxşayan bir 
çıxıntı uzanmışdı, sudan qalxan xırda hissəciklər dumanı 

içəri pərçimlənib ensiz keçid saxlamışdı. Lok çömbəlib o 
tərəfə baxdı. 

Sarmaşıqlar, köklər, torpağın şırımları və yeyilmiş daşın 
kələ-kötür çıxıntıları — qaya elə əyilmişdi ki, onun üstündə 
tozağacılar bitmiş dimdiyi düz adaya baxırdı. Yuxarıdan 
tökülən daşlar qayanın dibində yığılıb qalmışdı, həmişə də 
nəm olurdu və onların tutqun rəngi yarpaqlarla qayanın 
boz parıltıları fonunda bir kontrast yaradırdı. Qopub düşən 
qayalar lap yuxarıdakı ağacların köklərini sındırıb dağıtmış- 
dı deyə, bir himə bənd idilər, amma bununla belə, onlar çat- 
lara pərçimlənmişdi, qayanın böyründə qıvrılmışdılar, ya da 
nəm havada haradansa asılıb yellənirdilər və nə qədər təəc- 
cüblü olsa da, hələ dayanmışdılar, canlıydılar. Hər iki tərəf- 
dən tökülüb axan su köpüklənib parıldayırdı, bərk torpaq 
titrəyirdi. Tam dəyirmilənməyə yaxın olan ay lap yuxarıda, 
qayanın üstündən asılıb qalmışdı, adanın uzaq küncündəki 
ocaq gur yanırdı. 

Başgicəlləndirici yüksəklik barədə danışmadılar. Qaba- 
ğa əyildilər, qayanın üstündən keçən cığırı axtardılar. Fa 
qayanın qırağına süründü, onun bədəni yox, kölgəsi gözə 
dəyirdi. Əlləri və ayaqlarıyla sarmaşıqdan və ağac köklə- 
rindən yapışıb aşağı endi. Əti dişində tutub saxlamış Lok 
imkan tapıb ocağın alovuna gözaltı nəzər saldı və o da Fanın 
arxasınca aşağı endi. Lok hiss eləyirdi ki, daxilindəki qüvvə 
onu ocağa tərəf tələsdirir: elə bil, onu bütün əzablardan 
xilas eləyəcək dərman orada idi. O dərman tək elə Liku ilə 
çağadan ibarət deyildi. Təzə adamlar öz başlarının içində 
çox şey görürlər, onlar suya oxşayırlar: həm adamı qorxuya 
salır, həm də özlərinə tərəf çəkirlər. Tutqun şəkildə olsa da, 
Lok öz istəyini duyurdu, amma onun nədən ibarət olduğunu 
bilmirdi və özünün necə səfeh olduğunun da fərqinə varırdı. 
Bir də baxdı ki, sınmış nəhəng ağac kötüyünün düz qırağın- 
da — mağaravari qəribə bir yerdə — parıldayan suyun içində- 
dir. Ağac kötüyü Lokun ağırlığının təsiri ilə yellənirdi deyə, 

ağzında saxladığı ət də yellənir, sinəsinə dəyib şappıldayır- 
dı. Fanın arxasınca getmək üçün gərək bitki kökləri və sar- 
maşığın əmələ gətirdiyi cəngəlliyə tərəf tullanaydı. 

Fa qabağa düşərək qayaların üstündən keçib onu ada- 
dakı meşəyə tərəf aparırdı. Burada cığır adlandırıla bilə- 
cək nəsə bir şey tapmaq çox çətin idi. O biri adamlar əzilib 
tapdanmış kolların arasında ancaq öz qoxularını qoyub 
getmişdilər, vəssalam. Fa heç nə barədə fikirləşmədən 
qoxunun izinə düşüb gedirdi. Bilirdi ki, ocaq adanın o biri 
qurtaracağında olmalıdır, amma bilmirdi niyə və əgər soru- 
şan olsaydı, dərhal ayaq saxlayar, ovcunu başının üstünə 
qoyub, sanki, başının içində gördükləriylə mübarizəyə 
girişərdi. Adada özlərinə yuva qurmuş çoxlu quş var idi, 
onlar adam görəndə həyəcanlanırdılar, ona görə də Fa ilə 
Lok çox ehtiyatla hərəkət etməyə başladılar. Təzə qoxulara 
fikir vermədən mümkün qədər az səs salaraq meşənin 
içindən keçib-getməyə çalışırdılar. Gərginlik içində hər 
ikisi başının içində eyni şeyləri görürdü. Meşə örtüyünün 
altındakı tam qaranlıqda onların gözü nəsə görür, seçirdi, 
gözə görünməyən təhlükələrdən sivişib yan keçirdilər, sar- 
maşığın toxuduğu dolam-dolaşıq maneələri qaldırıb qırağa 
qoyur, üstündə qurumuş giləmeyvələr olan kolları aralayıb 
özlərinə yol açaraq irəliləyirdilər. Tezliklə təzə adamların 
səsini eşitdilər. 

Onlar ocağı da görürdülər, daha doğrusu, ocaq işığının 
əks olunmasını, yanıb-sönməsini görürdülər. Ocağın işığı 
adanın qalan yerlərini qatı qaranlığa qərq eləyirdi və Lok- 
gilin gecəgörməsini də dumanlandırırdı, ona görə də ləng 
getməli olurdular. Tonqal əvvəlkindən böyük idi, işıqlanmış 
yer isə, sanki, üstünə arxadan işıq düşürmüş kimi görünən 
solğun yaşıl rəngli təzə yarpaqlarla dövrələnmişdi. Təzə 
adamlar ürək döyüntüsünü xatırladan ritmik səslər çıxarır- 
dılar. Lokun qarşısında dayanan Fa tutqun, qara bir kölgəyə 
çevrilmişdi. 

Adanın bu tərəfində ağaclar hündür idi, ortada isə kollar 
seyrəlmişdi deyə, onların arasıyla hərəkət eləmək üçün boş 
yer var idi. Lok Fanın arxasınca düşüb o qədər getdi ki, onlar 
dizlərini və ayaq barmaqlarını qatlayaraq gərgin halda oca- 
ğa lap yaxın olan kolun dalında gizlənib dayanmalı oldular. 
İndi onlar təzə adamların özləri üçün məskən seçdikləri açıq 
talanı görürdülər. Burada çox şey var idi, hamısı da yeniydi. 
Ən əsası da o idi ki, buradakı ağaclar heç də əvvəl olduğu 
kimi deyildi. Ağacların budaqları əyilmişdi, bir-birinə keçiri- 
lərək toxunmuşdu, ocağın ətrafını hər iki tərəfdən örtən və 
qaranlığın əmələ gətirdiyi mağaralara oxşayan nəsə düzəl- 
dilmişdi. Təzə adamlar Lokla ocağın arasındakı torpağın 
üstündə oturmuşdular və onların hər birinin başı öz forma- 
sına görə o birilərdən fərqli idi. Yanlardan onların, elə bil, 
buynuzu çıxmışdı, ya da şam ağacı kimi ucuşiş idi, yaxud 
yumru və çox böyük idi. Ocaqdan o tərəfdə yandırmaq üçün 
yığılıb tığ vurulmuş odunları gördü Lok, ağır da olsalar, alo- 
vun işığında odunlar, elə bil, hərəkət eləyirdi. 

Sonra nə qədər qəribə olsa da, budaqların düz elə yanın- 
daca erkək maral böyürdü. Onun səsi qəzəbliydi, güclüydü, 
həm də əzab və istəklə doluydu. Az qala, yer üzünə sığışma- 
yacaq qədər böyük olan maralın səsiydi bu. Lokla Fa baş- 
larının içində heç nə görmürdülər, bir-birindən bərk-bərk 
yapışıb baxırdılar. Təzə adamlar elə əyildilər ki, görkəmləri 
dəyişdi və başları gizləndi. Maral gəldi. Dal ayaqları üstə 
yeriyirdi, elə bil, yığılıb-açılan yayın üstündə idi, qabaq 
ayaqlarını havada geniş açmışdı. Buynuzlu başı ağacla- 
rın yarpaqları arasında idi, təzə adamların, eləcə də, Lokla 
Fanın başının üstündən yuxarı baxırdı, otərəf-butərəfə lən- 
gər vururdu. Sonra maral çevrildi və Lokla Fa gördülər ki, 
onun ölü quyruğu rəngi qaçmış və tüksüz ayaqlarını döyəc- 
ləyir. Maralın əlləri var idi. 

Mağaraların birindən çağanın səsi eşidildi. Kolun arxa- 
sında gizlənmiş Lok atılıb-düşdü: 

— Likul 

Fa onun ağzını tutub susdurdu. 

Maral öz rəqsini dayandırdı. Lokgil Likunun səsini eşit- 
dilər. 

— Mən buradayam, Lok. Mən buradayaml 

Qəflətən gülüş səsi qopdu, ara qarışdı, quş səsinə oxşayan 
səs çıxdı, kimsə qışqırdı, qadınlar da qışqırdı. Qəflətən ocaq 
fısıldadı, ağ buxar qalxdı, işıq boğulub-tutuldu. Təzə adamlar 
ora-bura qaçdılar. Hər tərəfi qəzəb və qorxu bürüdü. 

— Likul 

Tutqun işıqda maral qəzəblə ləngər vururdu. Fa Loku 
sürüyüb aparır, nəsə mızıldayırdı. Təzə adamlar düz və əyri 
payaları əllərinə alıb gəlirdilər. 

— Tez oll 

Sağ tərəfdəki kişi qəzəblə kolu döyəcləyirdi. Lok əlini 
geri çəkdi və əti talaya atdı. 

— Bu, Likunun yeməyidir. 

Ət parçası maralın ayağı tərəfdən yerə düşdü. Lok hət- 
ta buxar dumanının içindən gördü ki, maral o tərəfə əyildi, 
amma sonra Lokun ayağı ilişdi, çünki Fa onu dartıb aparır- 
dı. Təzə adamların nizamsız qışqırığı tezliklə məqsədyönlü 
suallara, cavablara, əmrlərə çevrildi. Yanan budaqlar talanın 
içindən keçdi. Təzə yarpaq açmış budaqlar gah görünür, gah 
da yox olurdu. Lok başını aşağı əyib qaçırdı, onun ayaqları 
yumşaq torpağı eşirdi. Düz onun başının üstündə qəflətən 
nəfəsalmaya oxşayan bir fısıltı eşidildi, Fa ilə Lok kolların 
arasında sapma verib ləngidilər. Onlar böyürtkən kolları və 
kol-kosun arasıyla özlərinə yol tapa bilmək bacarıqlarından 
məharətlə istifadə edirdilər, amma Lok özü də Fa kimi güclə 
nəfəs alırdı. Var gücləriylə qaçırdılar, arxa tərəfdən ağacların 
altında isə məşəllər yanırdı. Təzə adamların pöhrəlikdə bir- 
birini çağırıb səs-küy saldıqları eşidilirdi. Sonra bir tək səs 
bərkdən qışqırdı. Şaqqıltı, gurultu səsi kəsildi, 

Fa dizin-dizin sürünüb nəm qayalara çatdı. 

— Tez oll Tez oll 

Lok bir belə gurultunun və su pariltısının yaratdığı qat- 
ma-qarışıqlıq içində Fanın səsini güclə eşitdi. Dərhal da 
Fanın arxasınca getdi və eyni zamanda, onun çevikliyinə 
təəccübləndi, başının içində isə maralın mənasız rəqsindən 
başqa heç nə görmürdü. 

Fa qayanın qırağına tərəf atılaraq bədəni ilə öz kölgəsi- 
nin üstünə sərildi. Lok gözləyirdi. Fa güclə nəfəs alıb dedi: 

— Onlar haradadırlar? 

Lok gözünü zilləyib adaya tərəf baxırdı. Fa ona imkan 
vermədi: 

— Onlar bu tərəfə dırmaşırlar? 

Fa yuxarı dırmaşanda qayanın ortası tərəfdə dartdığı 
ağac kökü hələ də yavaşca yellənirdi, qaya özü isə hərəkət- 
siz dayanıb aya baxırdı. 

— Yox! 

Bir müddət dinib-danışmadılar. Lok yenə suyun səsini 
eşitdi, amma bu dəfə səs elə bərkdən çıxdı ki, bu səsdən bərk 
qışqırmağı bacarmazdı o. Lok tənbəlcəsinə fikirləşirdi ki, 
görəsən, onların hər ikisi başlarının içində eyni şeyi görür- 
lər, yoxsa ağızlarıyla danışırlar? Sonra da öz bədənində və 
başında hiss elədiyi ağırlıq barədə fikirləşdi. Burada heç bir 
şübhə yeri yox idi. Ağır hisslər Liku ilə bağlıydı. Lok əsnədi, 
göz çuxurlarını barmaqlarıyla sildi, dodaqlarını yaladı. Fa 
ayağa durdu. 

— Gedəkl 

Onlar adadakı tozağacıların arasıyla qaçdılar, daşdan- 
daşa hoppandılar. Çayın üstündəki tirin ətrafına başqa tir- 
lər də yığılmışdı, onlar əlin barmaqlarından çox idi və çayın 
bəri tərəfiylə axan hər şey burada ilişib qalırdı. Su tirlərin 
arasından keçir, üstündən aşır və axıb gedirdi. Meşənin 
içindən keçən cığır enində bir keçid əmələ gəlmişdi. Onlar 
heç bir çətinlik çəkmədən gəlib dəhlizə çatdılar və bir müd- 
dət dinməzcə dayandılar. 

Kahadan didişmə, dartışma səsi gəlirdi, Tez o tərəfə 
cumdular. Onların hənirini duyan boz kaftarlar qaçıb ara- 
dan çıxdılar. Kahanın içini ay elə işıqlandırmışdı ki, oyuq- 
lar da aydın görünürdü, yeganə qaralan şey isə Malın dəfn 
olunduğu çalanın üstü idi. Onlar dizləri üstə çöküb Malın 
artıq bir hissəsi görünən bədəninin üstündəki sür-sümüyü, 
zirzibili və külü süpürüb atdılar. İndi onun üstündəki torpaq 
təpəciyi yox idi, ocağın səviyyəsinə enib düzəlmişdi. Heç 
biri dinib-danışmadan iri bir daşı dığırlayıb Malın basdırıl- 
dığı yerin üstünə yıxdılar və bununla da onun daha yaxşı 
qorunmasını təmin elədilər. 

Fa mızıldandı: 

— Onlar çağanı südsüz necə yedirəcəklər? 

Sonra onlar bir-birini qucaqlayıb döş-döşə dayandılar. 
Ətrafdakı qayalar eynən o biri qayalar kimiydi, ocaq ölmüş- 
dü artıq. İkisi də biri-birinə qısılıb üz-üzə dayandı, bədənləri 
birləşdi, yerə yıxıldılar. Öz bədənləri alovlandı, ocaq kimi 
alışıb-yandı. 


YEDDİ 


Fa Loku qırağa itələdi. İkisi də ayağa qalxıb diqqətlə 
kahaya baxdı. Dan yerinin ilk şəfəqləri onların üstünə düş- 
dü. Fa gedib qayanın oyuğundan ətsiz sümüyü və bir də kaf- 
tarların tapıb yeyə bilmədikləri ət tikələrini gətirdi. Gecə işı- 
ğınin mavi və boz rəngləri çəkilib getmişdi deyə, adamlar da 
indi qırmızı rəngdə idi — mis rənginə çalan qırmızı və dəniz 
qumu rəngindəydi onlar. Ət tikələrini dinməzcə parçalayıb 
bölüşdülər, hər birinin də o birinə yazığı gəlirdi. Tezliklə 
əllərini qılçalarına silib çaya tərəf endilər və su içdilər. Hələ 
də dinib-danışmadan və başlarının içində heç nə görmədən 
sola dönüb qayadan əvvəlki döngəyə çatanacan getdilər. 

Fa ayaq saxladı. 

— Mən görmək istəmirəm. 

İkisi də çevrilib boş qalmış kahaya baxdı. 

— Alov göydən düşəndə, ya da oyanıb süpürgəlikdən 
qalxanda mən od götürəcəyəm. 

Lok başının içində ocaq gördü. Əslində, Lokun başında 
bir boşluq var idi, orada ancaq dərin və şəksiz hisslər su 
kimi qabarıb-çəkilirdi. Lok dəhlizin o başına getdi ki, tirlərə 
yaxınlaşsın. Fa onun biləyindən yapışdı. 

— Biz bir də adaya getməməliyik. 

Lok əllərini yuxarı qaldırıb onun üzünə baxdı: 

— Biz orada Likuya yemək tapmalıyıq. O, geri qayıdan- 
da yeyib güclü olacaq. 

Fa diqqətlə Lokun üzünə baxırdı, amma onun üzündə ifa- 
də olunanlar Loka aydın deyildi. Lok kənara çəkildi, çiyinlərini 
çəkib əl-qolunu ölçdü. Sonra susub həyəcan içində gözlədi. 

— Yoxl 

Fa onun biləyindən tutub geri çəkdi. Lok dil boğaza 
qoymadan danışırdı, Fa ilə razılaşmırdı. Heç özü də bilmir- 
di nə deyir. Fa əlini ondan çəkib düz üzünə baxdı. 

— Səni öldürəcəklər. 

Burada bir pauza oldu. Lok Faya baxdı, sonra adaya 
baxdı, sol yanağını qaşıdı. Fa lap yaxına gəldi. 

— Mənim uşaqlarım olacaq, onlar dənizin qırağındakı 
mağarada ölməyəcəklər. Ocağımız da olacaq. 

— Liku böyüyüb qadın olanda onun da uşağı olacaq. 

Fa yenə də əlini onun biləyindən çəkdi. 

— Qulaq as. Danışma. Təzə adamlar tiri götürüblər, Mal 
ölüb. Ha qayanın üstünə qalxıb, təzə kişi də qayanın üstün- 
dəymiş: Ha ölüb. Təzə adamlar kahaya gəliblər. Nil də, qarı 
da ölüb. 

Fadan arxa tərəfdə işıq güclənmişdi, düz onun başının 
üstündə göydə qırmızı şəfəq ləkələri var idi. Lokun gözündə 
Fa böyüdü. O, qadın idi. Lok ona tabe olub başını silkələdi, 
bu sözlərdən sonra hissləri coşdu. 

— Əgər təzə adamlar Likunu geri qaytarsalar, mən çox 
şad olacağam. 

Fa qəzəblə qışqırdı, suya tərəf bir addım atıb yenə geri 
qayıtdı, Lokun çiynindən bərk-bərk yapışdı: 

— Çağaya südü haradan tapacaq onlar? Bəyəm maral 
süd verir? Onlar Likunu qaytarıb bizə verməsələr necə 
olacaq? 

Lokun başının içi boş idi və itaətkarlıqla cavab verdi: 

— Mən bunu görə bilmirəm. 

Fa qəzəbli halda çevrilib ondan aralandı, əlini qayanın 
başlanğıcındakı döngəyə söykəyib dayandı. Lok onun necə 
qəzəbləndiyini, çiyin əzələlərinin necə gərildiyini gördü. 
Fa qabağa əyilmişdi, sağ əlini sağ dizinə dirəmişdi və üzü- 
nü çevirənəcən, arxası ona tərəf dayandığı vaxtda da onun 
deyinərək nəsə dediyini eşitdi. 

— Sənin öz başının içində gördüklərin çağanın da gör- 
düyündən azdır. 

Lok əllərini gözlərinin üstünə qoyub elə sıxdı ki, qığıl- 
cım seli fişqırdı. 

— Gecə olmayıb. 

Doğrudan da, eləydi. O yerdə ki gecə olmalıydı, ora- 
da bir boşluq var idi. Onlar birlikdə yatandan sonra Lokun 
nəinki qulaqları və burnu yuxudan oyanmışdı, onların için- 
dəki Lok da oyanıb hisslərin necə yüksəlib-endiyini, yenə 
yüksəldiyini müşayiət edirdi. Onun kəllə sümüklərinin 
altında çoxsaylı ağımsov payız çiçəkləri səpələnmişdi, onla- 
rın toxumları Lokun burnunun içində idi, ona görə də əsnə- 
yib asqırırdı. Əllərini aralayıb Fanın olduğu yerə tərəf baxdı 
və gözlərini qırpdı. İndi Fa qayanın bu tərəfinə qayıdıb çaya 
baxırdı, əlinin işarəsi ilə onu çağırdı. 

Suda yenə tir var idi. Tir adanın yaxınlığındaydı və hər 
ucunda bir sümüksifət kişi oturmuşdu. Onlar suyu qazırdı- 
lar, qayıq üzüb çayı keçirdi. Tir gəlib sahildəki sıx kolluğa 
çatanda axın istiqamətində üzdü və kişilər suyu qazmadılar. 

Onlar quru ağacın ətrafındakı talanın suya yaxın yerlərini 
diqqətlə nəzərdən keçirirdilər. Lok gördü ki, onlardan biri 
çevrilib o birinə nəsə dedi. 

Fa onun əlinə toxundu. 

— Onlar nəsə axtarırlar. 

Tir axınla yavaş-yavaş aşağı üzürdü, günəş isə yuxarı 
qalxırdı. O tərəfdə çay, sanki, qəflətən alovlandı və bu fon- 
da hər iki tərəfdəki meşə bir anlığa qaranlıq göründü. Təzə 
adamların qəribə cazibəsi Lokun başından payız çiçəklərini 
qovub çıxartdı. O hətta göz qırpmağı da unutdu. 

Tir balaca idi, şəlalə tərəfdən üzüb gəlirdi. Çəpinə daya- 
nanda arxa tərəfdə oturan kişi yenə də suyu qazmağa baş- 
ladı, tir də düz Lokun gözünə tuşlandı. Hər iki kişi bir an da 
gözlərini çəkmədən yana çevrilib sahilə baxırdı. 

Fa mızıldandı. 

— Orada başqa tir də var. 

Adanın sahili tərəfdən kollar silkələndi. Sonra bir anlı- 
ğa aralandı və Lok da hara baxmalı olduğunu bilirdi deyə, 
orada gizlənmiş o biri tirin ucunu görə bildi. Bir kişi başını 
və çiyinlərini yaşıl yarpaqların arasından çıxardıb hirsli- 
hirsli əlini yellədi. Tirin içində oturmuş iki kişi suyu tez- 
tez qazmağa başladı və gəlib ölü ağacın qarşısında əlini 
yelləyən kişinin dayandığı yerə çatdılar. İndi onlar ölü ağa- 
ca yox, əlini yelləyən kişiyə baxır, başlarını tərpədirdilər. 
Tir onları həmin kişinin yanına apardı, burnunu kolların 
altına soxdu. 

Maraq güc gəldi və Lok təzə yolla adaya tərəf elə həyə- 
canla qaçdı ki, Fa özü də başının içində onun nə gördüyünü 
gördü. Fa ona çatıb qolundan bərk-bərk tutdu: 

— Yox! Yox! 

Lok tez-tez danışdı. Fa onun üstünə qışqırdı: 

— Dedim ki, yox! 

Fa kahanı göstərdi: 

— Sən nə dedin? Fa başının içində çox şey görür. 

Nəhayət, Lok sakitləşib gözlədi. Fa ciddi görkəm alıb dedi: 

— Biz aşağı enib meşəyə getməliyik. Yemək axtarmalı- 
yıq. Biz çayın o tərəfindən göz qoyub onları güdərik. 

Hər yerdə daşların daldasıyla üzüaşağı qaçıb çaydan 
uzaqlaşdılar. Meşənin qırağında yemək var idi: təzə çıxan 
göy soğanaq cücərtiləri, sürfələr, zoğlar, göbələklər, qabı- 
ğın altındakı şirəli yumşaq təbəqə... Maral əti yemişdilər 
deyə, onlar kəskin aclıq hiss eləmirdilər. Yemək olsa, yeyər- 
dilər, amma yeməsələr də, bu gün axşamacan, hətta lazım 
gələrsə, sabah da yeməksiz keçinə bilərdilər. Ona görə də 
yemək axtarmaq vacib deyildi və tezliklə təzə adamların 
cazibə qüvvəsi onları çəkib suyun qırağındakı kolluğa gətir- 
di. Onlar palçığın içində ayaq barmaqlarını gərərək təzə 
adamların şəlalənin uğultusu fonunda eşidilən səslərinə 
qulaq asırdılar. Qış yuxusundan təzəcə oyanmış milçək 
Lokun burnunun üstündə vızıldadı. Hava istiydi, günəş şüa- 
ları mülayim idi. Lok özündən asılı olmayaraq yenə əsnədi. 
Sonra o, təzə adamların quş səsinə oxşayan səslər çıxardıb 
öz aralarında danışdıqlarını və səbəbi məlum olmayan tap- 
pıltı, guppultu səsləri də eşitdi. Fa çevrilib ölü ağacın ətrafın- 
dakı talanın qırağına gəldi və yerə uzandı. 

Suyun o tərəfində heç nə görünmürdü, amma tappıltı, 
guppultu səsləri hələ də eşidilirdi. 

— Fa, sən ölü ağaca çıxıb baxardın. 

Fa çevrilib şübhəylə Loka baxdı. Hər şeydən əvvəl Lok 
fikirləşdi ki, Fa razılaşmayacaq, deyəcək ki, gəl çıxaq gedək, 
təzə adamlardan uzaqlaşaq və bununla da onlarla Liku ara- 
sında böyük bir zaman boşluğu əmələ gələcək — bütün bun- 
lar bilgiyə çevrilərək dözülməz oldu. Dizləri və dirsəkləri 
üstündə sürünə-sürünə irəli gedib ölü ağacın daldasında 
gizləndi. Bir göz qırpımındaca yuxarı dırmaşıb tutqun, tozlu 
və turşumuş qoxu verən sarmaşıq yarpaqlarının arasına təp- 
di özünü. O biri ayağını da koğuşun içinə təzəcə çəkmişdi 
ki, Fanın başı onun arxa tərəfində peyda oldu. 

Ağacın başı böyük fincanın içi kimi boş idi və onların 
ağırlığı altında əyilərək ovulub tökülürdü, üstü də yeməklə 
doluydu. Sarmaşıq aşağı və yuxarı yayılaraq dolam-dolaşıq 
olmuşdu və onlar da kolların arasında oturduqları kimi, 
burada da otura bilərdilər. O biri ağaclar onlardan uca idi, 
çay tərəfdən təmiz səma, adanın sahillərində isə yaşıl axın- 
lar görünürdü. Quş yumurtaları axtarırmış kimi, Lok yar- 
paqları çox ehtiyatla aralayıb baxdı və müəyyən elədi ki, öz 
gözündən azca böyük olan deşik aça bilər, deşiyin qıraq- 
ları daim hərəkət eləsə də, hər halda, çayı və əks tərəfdəki 
sahili görə bilirdi. Onun gördükləri, əslində, olduğundan 
daha parlaq görünürdü, çünki deşiyin kənarlarını tünd- 
yaşıl yarpaqlar dövrələmişdi və sanki, Lok əllərini birləş- 
dirib arada açıq qalmış deşikdən baxırdı. Lokun sol tərə- 
fində Fa da özü üçün baxmağa yer düzəldirdi, hətta ağacın 
çökəyində onun öz dirsəyini söykəməsi üçün yer də tapıldı. 
Hər dəfə təzə adamlara baxanda olduğu kimi, bu dəfə də 
onları görən kimi ağır hisslər Loku tərk elədi. Lok təntə- 
nəylə əyildi. Sonra onlar qəflətən hər şeyi unudaraq sakitcə 
dayandılar. 

Tir adanın qırağındakı kolluqdan üzərək çıxdı. İki kişi 
çox diqqətlə suyu qazırdı, tir istiqamətini dəyişdi. Əvvəlcə 
çayın eninə üzərək Fa ilə Loka tərəf yönəlsə də, sonra istiqa- 
mətini dəyişib çayyuxarı üzdü. Tirin çökəyində çox şey var 
idi: daşa oxşayan şeylər, şişkin dərilər. Orada ən müxtəlif 
çubuqlar var idi ki, onların da içində yarpaqsız, uzun paya- 
lar, yaxud solğun göy rəngli çubuqlar görünürdü. Tir üzüb 
yaxına gəldi. 

Axır ki, onlar təzə adamları günəş işığında üzbəüz görə 
bildilər. Çox qəribəydi təzə adamlar. Tükləri qara idi, özü də 
nəsə çox gözlənilməz tərzdə bitmişdi. Tirin qabaq tərəfində 
oturmuş sümüksifət kişinin şam ağacının çətirinə oxşayan 
tükləri elə idi ki, onsuz da, uzun olan başını, elə bil, kim- 
sə insafsızcasına yuxarı dartıb bir az da uzatmışdı. O biri 

sümüksifətin tükləri ölü ağaca sarınmış sarmaşıq kimi, hər 
tərəfə yayılmış böyük kola oxşayırdı. 

Onların bədəninin bel tərəfində, qarın tərəfdə və bir də 
qıçın yuxarı hissəsində sıx tük bitmişdi deyə, o ətraf daha 
yoğun idi. Lok düz onların bədənlərinə baxmırdı, onun əsas 
diqqəti təzə adamların gözlərinin ətrafına yönəlmişdi. Göz 
çuxurlarının altından lap yaxında ağ sümük var idi, geniş 
burun pərələrinin yerində ensiz deşiklər var idi, onların da ara- 
sında başqa bir ağ sümük var idi. Ondan aşağıda, ağızın üstün- 
də başqa bir deşik var idi və təzə adamların səsi də titrəyərək 
oradan çıxırdı. Həmin deşikdən aşağıda isə qabağa çıxmış bir 
az qara tük var idi. Sümüyün içindən baxan gözləri diqqətliy- 
di, Gözlərinin üstündəki qaşları ağızdan və burun pərələrindən 
nazik idi, qara idi, qabağa çıxıb əyilərək yuxarı qalxmışdı, o 
səbəbdən də kişilərin görkəmində hədələyici əlamət var idi, 
sanki, onlar da arı kimi sanca bilərdilər. Boz, tüklü dəriləri- 
nin yuxarısında, boyunlarından cərgəylə ipə düzülmüş dişlər 
və balıqqulağı asılmışdı. Qaşlarının üstündəki sümük şişib 
yuxarı qalxmış, geri əyilərək tüklərin arasında gizlənmişdi. Tir 
lap yaxına gələndə Lok gördü ki, onlar sümük kimi parıldayan 
ağ rəngli deyil, tutqundur. Onların rəngi iri göbələyin rənginə 
oxşayırdı, ya da adamların yediyi cücərtilər rəngdəydi və elə 
onlar kimi də yumşaq idilər. Əlləri və ayaqları paya kimi nazik 
idi, ona görə də oynaqları ağacdakı düyünlərə bənzəyirdi . 

Lok tirin içinə baxanda gördü ki, əvvəlkindən daha 
genişdir, ya da, bəlkə, orada yanbayan üzən iki tir var idi. 
Tirin içində çoxlu bağlama və başqa qəribə şeylər var idi, 
onların arasında bir kişi uzanmışdı. Onun bədəni və sümük 
sifəti eynən o birilərinki kimiydi, başının tükləri şabalıd qər- 
zəyinin üstündəki tikanlara oxşayıdrı, ucları parıldayan sərt 
və sıx tüklər idi. Ucuşiş çubuqlardan biriylə nəsə eləyirdi 
kişi, əyri çubuq da böyründə idi. 

Tirlər üzüb sahilə yaxınlaşdı. Tirin arxa tərəfində oturan 
kişi (Lok öz yanından ona Qatırquyruğu adı vermişdi) əlin- 

dəki taxta yarpağı yerə qoyub sahildəki otlardan yapışdı. 
Şabalıdbaş isə öz əyri payasını və ucuşiş çubuğu götürdü, 
tirlərin daldasında gizlənərək quruya çıxdı. Lokla Fa düz 
onun başının üstündə idilər və təzə adamın dəniz, ət, qor- 
xu və həyəcanqarışıq individual qoxusunu duyurdular artıq. 
Təzə adam aşağıda olsa da, o qədər yaxında idı ki, onların 
qoxusunu hər an duya bilərdi və Lok qorxub öz qoxusuna 
qadağa qoydu, amma heç özü də bilmirdi bunu necə elədi. 
Nəfəsini çəkib özünün belə güclə hiss edə biləcəyi bir hal- 
da elə yavaş nəfəs aldı ki, müqayisədə yarpaqların titrəyişi 
daha canlı təsir bağışladı. 

Üstünə günəş şüaları səpələnmiş Şabalıdbaş düz onla- 
rın altında dayanmışdı. Ucuşiş çubuğu əyri payaya köndə- 
lən keçirib əlində tutmuşdu. Ölü ağacın dibində ora baxdı, 
bura baxdı, torpağa baxdı, sonra yenə qarşı tərəfdəki meşə- 
yə baxdı. Çevrilib tirin içində oturan o biri kişilərlə danışdı: 
onun sümük sifətdən çıxan və quş səsinə oxşayan, ağımsov 
titrəyişli, sakit danışıq səsiylə danışırdı Şabalıdbaş. 

Lok dəhşətli həyəcan keçirən və mövcud olmayan 
budaqdan yapışmaq istəyən adam kimi hiss elədi özünü. 
Astarı üzünə çevrilmiş hansısa hissiyyatıyla hiss elədi ki, 
təzə adamın sifəti Malın üzü deyil, Fanın sifəti deyil, Lokun 
sifəti də deyil, özü də sümüyün altında gizlənməyib. Sadəcə, 
dəridir o. 

Kolbaş ilə Qatırquyruğu tirləri kollara bağlayan dəri 
zolaqlarla nəsə eləyirdilər. Onlar tirin içindən çıxıb qabağa 
qaçaraq gözdən itdilər. Tezliklə də, sanki, daşın zərblə ağa- 
ca çırpılmasına oxşayan bir səs eşidildi. Şabalıdbaş da irəli 
sürünüb gizləndi. 

Tirlərdən başqa maraqlı bir şey qalmamışdı artıq. Tir- 
lərin iç tərəfi sığallıydı, parlaq idi, çöl tərəfi isə dəniz geri 
çəkiləndən sonra çılpaq qayanın üstü günün altında quru- 
duğu vaxt əmələ gələn ağ ləkələrə oxşayan ləkələrlə doluy- 
du. Qıraqlardan dəyirmiydi, sümüksifət kişilər əllərini 

qoyduqları yerdə çökək əmələ gəlmişdi. Tirlərin içində o 
qədər çox və müxtəlif şeylər vardı ki, onlardan baş açmaq, 
çeşidləmək çox çətin idi, Orada yumru daşlar var idi, paya- 
lar və dərilər var idi, Lokun özündən də böyük olan iri 
bağlamalar var idi, qırmızı rəngli qəribə şeylər var idi, nəsə 
canlıya oxşayan görkəm almış sümüklər var idi, kişilərin 
əlindəki qəhvəyi yarpaqların qəhvəyi balıqlara oxşayan 
ucları var idi, orada qoxular var idi, çoxlu sual var idi, cavab 
isə yox idi. Lok baxırdı, amma heç nə görmürdü, başının 
içində gördükləri səpələndi, sonra yenidən bir yerə toplaşdı. 
Suyun o tərəfindən adada heç bir tərpəniş yox idi. 

Fa onun əlinə toxundu və ölü ağacın budağında yavaşca 
çevrildi. Lok da onun kimi elədi, sonra onlar aşağı — talaya 
tərəf baxmaq üçün yeni müşahidə dəliyi açdılar. 

Tanış olan hər şey dəyişmişdi. Talanın sol tərəfində kol- 
ların əmələ gətirdiyi cəngəllik və göllənib axmaza çevrilmiş 
su, sağ tərəfdəki keçilməz bataqlıq isə əvvəlki kimi qalmış- 
dı. Amma meşənin içindən keçən cığırın gəlib talanın qıra- 
ğına çatdığı yerdəki kollar indi çox sıx bitmişdi. Kolların 
arasında əmələ gəlmiş keçidə baxanda Qatırquyruğunun o 
yolla gəldiyini və öz kürəyində bir şələ kol gətirdiyini gördü- 
lər. Payanı təmizləyib ağartmış və ucunu şiş düzəltmişdilər. 
Onlardan arxa tərəfdəki meşənin içindən gələn səslərdən 
bilinirdi ki, ağacları doğrayırdı. 

Fa özündən ətrafa qorxu yayırdı. Bu, artıq başın içində 
gördüklərini bölüşmək demək deyildi, hər şeyi əhatə eləyən 
hissiyyat idi, acı qoxuydu, ölü sükut idi, can verən diqqət 
idi. Lokun içində də eyni hisslər oyadan hərəkətsiz və gərgin 
şüur idi. Əvvəllər elə də nəzərə çarpmayan, amma indi aydın 
şəkildə görünən iki Lok var idi artıq: Lokun içi və Lokun 
çölü. Lokun içi həmişə baxırdı. Nəfəs alan, eşidib iy duyan və 
həmişə oyaq olan Lokun çölü isə inadkar idi, ikinci dəri kimi 
onu bürümüşdü. Lokun çölü onun içinə qorxu doldururdu, 
beyni öz içində gördüklərini başa düşənəcən onda qorxu 

hissi oyadırdı. Lok əvvəllər heç vaxt belə qorxmamışdı, hət- 
ta Ha ilə birlikdə qayanın üstündə çömbəldikləri vaxt pişik 
öldürüb qanını sorduğu şikarının yanında ora-bura gedib 
tərəddüd içində neyləyəcəyini — çıxıb getsinmi, yoxsa qalıb 
onları güdsün? — bilmədiyi həmin o çətin məqamda da bu 
cür qorxmamışdı. 

Fanın dodaqları Lokun qulağına yaxınlaşdı. 

— Biz tələyə düşmüşük. 

Böyürtkən kolları çoxaldı. Talaya tərəf gedən ən asan 
yollarda kol lap çox idi, axmazın və bataqlığın yanında isə 
kollar iki cərgə əmələ gətirirdi. Tala yarımdairə şəklində 
ancaq çaydakı suya tərəf açıq idi. Üç sümüksifət kişi özləri 
ilə xeyli böyürtkən şələsi götürüb axırıncı keçiddən keçə- 
rək gəldilər və bununla da özlərindən arxa tərəfdəki yolu 
bağladılar. 

Fa Lokun qulağına pıçıldadı: 

— Onlar bilir ki, biz buradayıq. İstəmirlər ki, biz buradan 
gedək. 

Sümüksifətlər isə onlara əsla fikir vermirdilər. Kolbaşla 
Qatırquyruğu geri qayıtdılar, tirlər bir-birinə çırpıldı. Şaba- 
lıdbaş böyürtkən şələləri cərgəsi boyunca addımlayaraq 
meşəyə tərəf baxdı, ucuşiş çubuğu əyri payaya keçirib əlin- 
də hazır tutmuşdu. Böyürtkən şələləri sinəsinəcən onu ört- 
müşdü, uzaqdakı çöldə öküz böyürəndə Şabalıdbaş yerində 
dondu, başını yuxarı qaldırdı və əlindəki əyri paya bir qədər 
düzələn kimi oldu. Göyərçinlər yenə quruldaşırdılar, günəş 
ölü ağacın üstündən boylanıb aşağı baxdı və o, iki nəfəri öz 
isti nəfəsi ilə qızdırdı. 

Kimsə səs salaraq suyu qazdı, tirlər toqquşdu. O tərəfdə 
ağacların bir-birinə dəyib toqquşduğunun və sürütlənib 
harasa aparıldığının səsi eşidildi, iki kişi ağacın altından 
çıxıb talaya tərəf gəldi, Birinci kişi eynən o birilər kimiydi. 
Tükləri dərz kimi yığılıb başının ortasında kəkil formasında 
bağlanmışdı və o, hərəkət elədikcə də yellənirdi. Kəkilli 

kişi böyürtkən şələlərinə tərəf gedib, oradan meşəyə baxdı. 
Onun da əlində əyri paya və çubuq var idi. 

İkinci kişi o birilərinə oxşamırdı. Alçaqboy, yoğun adam 
idi. Bədənində daha çox tük var idi, başının tükləri elə sığal- 
lıydı, elə bil, piy sürtüb yağlamışdı. Başının qabağında tük 
yox idi, və göbələkvari ağlığıyla təəccüb doğuran sümük düz 
qulaqlarının üstündən keçirdi. İlk dəfə ancaq indi Lok təzə 
adamların qulaqlarını görə bildi: qulaqlar balaca idi və hər 
iki tərəfdən sıxılaraq başa birləşmişdi. Kəkilli ilə Şabalıdbaş 
çömbəltmə oturdular, Fa ilə Lokun ayaq izlərinin üstündəki 
otları və yarpaqları qurdaladılar. Kəkilli yuxarı baxıb dedi: 

— Tuami. 

Şabalıdbaş əllərini geniş açıb ayaq izləriylə getdi. Kəkilli 
kişi yoğun kişiyə müraciət elədi: 

— Tuami. 

Yoğun kişi diqqətini çəkən daş və çubuq tığına çatıb 
geri çevrildi. Qeyri-təbii zərif və qısa quş səsi çıxartdı, o biri- 
lər də ona cavab verdilər. Fa Lokun qulağına dedi: 

— Onun adıdır. 

Tuami ilə o biri kişilər aşağı əyilib ayaq izlərinə baxa- 
baxa başlarını tərpətdilər. Ağaca yaxınlaşdıqca torpaq bər- 
kiyirdi deyə, ayaq izləri görünmürdü və Lok gözləyirdi 
ki, təzə adamlar axtarışı burunlarıyla davam etdirəcəklər. 
Amma onlar qəddlərini düzəldib ayağa durdular. Tuami 
gülməyə başladı, cikkildəyib gülə-gülə şəlalə tərəfi göstərdi. 
Sonra dayandı, əllərini şappıltıyla bir-birinə vurdu, nəsə bir 
söz dedi, daş və budaq tığına tərəf çevrildi. 

Tuaminin dediyi o bir söz talada hər şeyi dəyişdirdi və 
təzə adamlar da sakitləşməyə başladılar. Amma Şabalıdbaş- 
la Kəkilli hərəsi talanın bir tərəfində dayanıb böyürtkən kol- 
larının üstündən meşəyə tərəf baxırdılar, onların əllərində- 
ki əyri payalar da düzələn kimi olmuşdu. Qatırquyruğu bir 
müddət bağlamalardan heç birini tərpətmədi, əlini çiyninin 
üstünə qoyub dərini dartdı və sivrilib onun içindən çıxdı. 

Həmin anda Lok elə bir ağrı hiss elədi ki, elə bil, onun gözü 
baxa-baxa adamın dırnağının altına tikan soxmuşdular, 
amma gördü ki, Qatırquyruğunun heç vecinə də deyil və 
əslində, ağ dərisində özünü daha rahat və sərin hiss eləyir. 
İndi o da eynən Lok kimi çılpaq idi, amma nazik belinə və 
yanbızlarına bir parça maral dərisi sarınmışdı. 

İndi Lok iki başqa şey də gördü. Təzə adamlar onun 
əvvəllər gördüyü canlıların heç biri kimi yerimirdilər. Onlar 
qılçalarının yuxarı qurtaracağında tarazlaşmışdılar, arılarda 
olduğu kimi, ortadan nazik bədənləri eləydi ki, yeriyəndə 
irəli-geri ləngər vururdu. Onlar yerə baxmırdılar, düz qaba- 
ğa baxırdılar. Lok ac adamı görən kimi tanıyırdı və indi 
görürdü ki, təzə adamlar təkcə elə ac deyillər. Təzə adamlar 
ölürdülər. Onların sümükləri az qalırdı dərilərini deşib çıx- 
sın. Malın da sümükləri elə çıxmışdı. Onların hərəkətində 
əyilmiş cavan ağac şivinin gözəlliyi var idi, amma bununla 
belə, yuxulu kimi ləng tərpənirdilər. Dik dayanıb gəzirlər, 
amma tezliklə öləcəklər. Elə bil, Lokun görə bilmədiyi nəsə 
bir şey onlara dayaq durub başlarını dik saxlayır və hər an 
itələyib qabağa aparır. Lok dəqiq bilirdi ki, əgər onlar kimi 
arıq olsaydı, çoxdan ölərdi. 

Kəkilli kişi öz dərisini çıxardıb ölü ağacın altında yerə 
atdı və böyük bağlamalardan birini qaldırdı. Şabalıdbaş tez 
onun köməyinə gəldi, onlar bağlamanı birlikdə qaldırdılar. 
Təzə adamların bir-birinə baxıb güləndə üzlərinin necə qırış- 
dığını görəndə Lokun içində onlara qarşı qəfil bir mərhəmət 
hissi kükrəyərək ağır hissləri qovub bədənindən uzaqlaşdır- 
dı, Lok onların ağırlığı necə bölüşdüklərini görürdü, eyni 
zamanda, öz bədən üzvlərinin hərəkətə gəlib gərildiyini, güc 
verdiyini də hiss eləyirdi. Tuami geri qayıtdı, dərisini soyun- 
du, əl-qolunu açdı, ora-burasını qaşıdı və torpağın üstündə 
diz çökdü. Yerə tökülmüş yarpaqları o qədər süpürdü ki, 
qəhvəyi rəngli torpaq göründü. O, sağ əlində bir çubuq tutub 
o biri kişilərlə danışırdı, onlar da başlarını tərpədirdilər. 

Suda tirlər toqquşdu, o tərəfdən gələn səslər eşidildi. Tala- 
dakı kişilər susdular. Kəkilli ilə Şabalıdbaş yenə də göyəm 
kollarının arasında gəzib ora-bura baxdılar. 

Sonra başqa bir kişi göründü. Bu kişi hündürboy idi, 
özü də o birilər kimi arıq deyildi, ağzının altındakı və başının 
üstündəki tüklər eynən Malın tükləri kimi boz və ağ rəngdə 
idi. Tükləri burulub bulud kimi qalxmışdı, hər qulağından 
böyük bir pişik dişi asılmışdı. Lokla Fa onun üzünü görə 
bilmirdilər, çünki arxası onlara tərəf idi, ona “Qoca kişi” 
adı verdilər. Qoca kişi ayaq üstə dayanıb Tuamiyə baxırdı, 
onun cod səsi guruldayır və qırılırdı. 

Tuami çoxlu işarə cızdı. Lokla Fanın fikirləri birləş- 
di və indi onların hər ikisi başının içində Malın bədəninin 
ətrafında xətt cızan qarını görürdü. Keşikdə dayanmayan o 
biri kişilər Tuaminin başına toplaşdılar, bir-biriylə danışdı- 
lar, qoca kişiylə danışdılar. Lokla Fanın elədiyi kimi, onlar 
öz fikirlərini ifadə eləmək üçün əl-qollarını ölçmür, atılıb- 
düşmürdülər, onların nazik dodaqları tərpənərək bir-birinə 
dəyirdi. Qoca kişi əli ilə nəsə bir hərəkət eləyib aşağı əyildi 
və Tuamiyə nəsə dedi. 

Tuami başını silkələdi. Kişilər ondan aralanıb cərgəy- 
lə oturdular, Kəkilli isə gözətçilik eləyirdi. Fa ilə Lok tüklü 
başlar cərgəsinin üstündən baxıb Tuaminin neylədiyinə fikir 
verirdilər və onun da üzünü görə bildilər: qaşlarının arasıyla 
üzüyuxarı gedən xətlər var idi, işarə çəkəndə dilinin ucu da 
çölə çıxıb hərəkət eləyirdi. Tüklü başlar cərgəsində nəsə bir 
cikkildəşmə başladı. Kişilərdən biri yerdən bir neçə çubuq 
götürüb sındırdı, sonra onların üstünü əliylə örtdü, kişilərin 
hər biri bir çubuq götürdü. 

Tuami ayağa durub bağlamaya tərəf getdi və dəri kisəni 
çıxartdı. Kisədə daşlar, odun parçaları və başqa şeylər var 
idi, Tuami onları özünün yerdə çəkdiyi işarələrin yanına 
düzdü. Sonra da cərgəylə oturmuş kişilərlə cızdığı işarələ- 
rin arasında oturdu. Dərhal da kişilər öz ağızlarından səslər 

çıxartmağa başladılar. Onlar əllərini bir-birinə vururdular 
və səs bir az da güclənirdi. Səs qalxır, enirdi, amma şəlalə- 
nin suyu aşağı tökülüb həmişə də eyni yerdə qaldığı kimi, 
o səs də eyni cür qalırdı. Lokun başının içini şəlalə doldur- 
muşdu: sanki, o, uzun-uzadı şəlaləyə baxmışdı və ona görə 
də yuxusu gəlirdi. Görəndə ki təzə adamlar bir-birinə qar- 
şı çox mehribandırlar, Lokun gərilmiş bədəni, az da olsa, 
boşaldı. Amma “Şapl Şapl” səslərini eşidən kimi dərhal da 
Lokun başının içinə bir dəstə quş gəlib doldu. 

Ağacın altında mələyib dişisini çağıran erkək maralın 
qulaqdeşən səsi eşidildi. Lokun başının içindəki bir dəstə 
quş dərhal da uçub getdi. Kişilər başlarını elə əydilər ki, 
onların müxtəlif formada olan saçları yerə süpürgə çəkdi. 
Maralların ən böyüyü olan maral talada rəqs eləməyə başla- 
dı. Cərgələnmiş başların ətrafında rəqs eləyə-eləyə işarələn- 
miş yerin o biri tərəfinə gəldi, çöküb sakitcə dayandı. Yenə 
mələdi. Sonra talaya sükut çökdü, göyərçinlər isə qurulda- 
şıb bir-biriylə söhbət eləyirdilər. 

Tuami vurnuxmağa başladı. Şeyləri götürüb işarələrin 
üstünə atmağa başladı. Əllərini açıb nəsə çox vacib bir hərə- 
kət elədi. Talada müxtəlif rənglər əmələ gəldi: orada payız 
yarpaqlarının rəngi var idi, al-qırmızı giləmeyvələrin rəngi 
var idi, qarın ağ rəngi var idi, daşın üstündə qalanmış oca- 
ğın əmələ gətirdiyi solğun qara rəng var idi. Kişilərin başla- 
rının tükləri hələ də yerə sərilib qalmışdı, onlar dinib-danış- 
mırdılar. 

Tuami təzədən oturdu. Lokun tarım çəkilmiş dərisi, elə 
bil, şaxtadan üşüdü. Talada başqa bir maral davar idi. Maral 
gəlib işarələr olan yerdəcə uzanmışdı və uzanmış olmasına 
baxmayaraq, qaçırdı. Amma kişilərin səsi, şəlalənin altında- 
kı su kimi o da həmişə öz yerində qalırdı. Bu maralın rəngi 
cütləşmə dövründəki kimiydi, amma özü çox kök idi, onun 
balaca, qara gözləri arabir sarmaşığın arasından Lokun düz 
gözünün içinə baxırdı. Loka elə gəldi ki, ələ keçibdir — şirəsi 

axan yeməli şeylərlə üstü dolu olan ağacda onu tələyə salıb- 
lar. Nəyəsə baxmaq həvəsi də qalmadı. 

Fa onun biləyindən yapışıb yuxarı qaldırdı. Lok qorxu 
içində gözünü yarpaqlara yaxınlaşdırıb geriyə — yerə yas- 
lanıb qalmış marala baxdı, amma maral artıq gizlənmişdi, 
çünki kişilər onun qarşısını kəsmişdilər. Qatırquyruğu əlin- 
də sığallı və bir ucunda budaq olan odun parçası tutmuşdu 
və onun barmaqlarından biri budağın üstünə uzanmışdı. 
Onunla üzbəüz dayanmış Tuami odun parçasının o biri 
ucundan tutub saxladı. Qatırquyruğu ayaq üstə dayanmış 
maralla və yerə sərilmiş maralla danışırdı. Lokla Fa görür- 
dülər ki, Qatırquyruğu nəsə xahiş eləyib yalvarır. Tuami 
sağ əlini havada yuxarı qaldırdı. Maral mələdi, Tuami güclü 
zərbə vurdu, parıldayan daş oduna pərçimləndi. Qatırquy- 
ruğu bir müddət sakit dayanıb yerindən tərpənmədi. Sonra 
əlini ehtiyatla ağacdan çəkdi, amma barmağı hələ də budağı 
sıxıb saxlamışdı. Sonra o geri çevrildi və gəlib o biri kişilə- 
rin yanında oturdu. İndi onun sifəti sümüyə daha çox oxşa- 
yırdı, ləng hərəkət eləyir, ləngər vururdu. O biri kişilər onun 
əlindən tutub öz yanlarında oturmasına kömək elədilər. 
Qatırquyruğu heç nə demədi. Şabalıdbaş bir dəri çıxardıb 
Qatırquyruğunun əlinə bağladı, marallar da gözlədilər ki, o 
öz işini qurtarsın. 

Tuami ağac parçasını çevirdi və bir anlığa barmağı lən- 
gidi, ağacın budağı taqqıldayıb çıxdı və düşüb tülküsayaq 
qızartdaq maralın üstündə qaldı. Tuami yenə oturdu. Kişi- 
lərin ikisi əllərini uzadıb yıxılmaqda olan Qatırquyruğunu 
tutdu. Sükut elə idi, elə bil, şəlalə onların düz böyründə 
guruldayırdı. 

Şabalıdbaşla Kolbaş ayağa durub yerə uzanmış marala 
yaxınlaşdılar. Onların hər biri bir əlində əyri paya, o biri əlin- 
də isə qırmızı lələkli çubuq tutmuşdu. Ayaq üstə dayanmış 
maral adam ələ oxşayan əli ilə, sanki, onların üzünə su çilə- 
yirmiş kimi bir hərəkət elədi: əlində tutduğu qılı yarpağıyla 

yanaqlarına toxundu. Onlar yerdə uzanmış maralın üstünə 
əyilməyə başladılar, bir əlləri aşağı enir, o biri əlin dirsəyi isə 
arxadan yuxarı qalxırdı. Sonra nəsə şaqqıldadı: Şaql Şaql İki 
çubuq maralın düz ürəyinə sancıldı. Onlar aşağı əyildilər və 
çubuqları dartıb çıxartdılar, maral isə yerindən tərpənmədi. 
Yerdə oturan kişilər əllərini bir-birinə vurub su şappıltısına 
oxşayan səslər çıxardılar və bu davam elədikcə Loku əsnə- 
mək tutdu, dodaqlarını yaladı. Şabalıdbaşla Kolbaş hələ də 
çubuqları əllərində tutub dayanmışdılar. Maral mələdi, kişi- 
lər o qədər aşağı əyildilər ki, başlarının tükü torpağa sərildi. 
Maral yenə rəqs eləməyə başladı. Onun rəqsi səs-küyü bir 
az da çoxaltdı. Maral yaxına gəldi, ağacın altından keçdi, 
gözdən itdi, səs-küy də azaldı. Onların arxa tərəfində — ölü 
ağacla çayın arasında maral yenə mələdi. 

Tuami ilə Kolbaş tələsik cığırın o tərəfindəki göyəm kol- 
luğuna qaçıb sax-şəvəli basaraq yana əydilər. Hərəsi açılmış 
şırımın bir tərəfində dayanıb göyəmləri geri dartmışdılar 
və Lok gördü ki, onların gözləri yumuludur. Şabalıdbaşla 
Kolbaş əllərindəki əyri payaları yuxarı qaldırıb yavaş-yavaş 
irəli getdilər, taladan keçib meşədə səssiz-səmirsiz yox 
oldular. Tuami ilə Kəkilli tutub saxladıqları göyəm kollarını 
əllərindən buraxdılar. 

Günəş qalxıb yerini elə dəyişmişdi ki, Tuaminin hazırla- 
dığı maral ağacın kölgəsindən ətrafa qoxu yaydı. Ölü ağacın 
kölgəsində oturmuş Qatırquyruğu yüngülcə titrəyirdi. Aclıq 
çəkməkdən yuxulu kimi görünən adamlar yavaşca hərəkət 
eləməyə başladılar. Qoca kişi ağacın altından çıxdı, gəlib 
Tuami ilə danışmağa başladı. İndi onun saçları başına bərk 
bağlanmışdı və günəş şüaları da onların üstündə oynaşırdı. 
Qoca kişi irəli gəlib marala baxdı. Ayağını qabağa uzadıb 
maralın bədəninə sürtməyə başladı. Maral heç nə eləmədən 
təzə adamların onu gizlətməsinə imkan verdi. Çox keçmə- 
di ki, torpağın üstündə rəngli ləkələrdən, bir baş və balaca 
gözlərdən başqa heç nə qalmadı. Tuami çevrildi, öz-özünə 

danışa-danışa bağlamalardan birinə yaxınlaşıb nəsə axtar- 
mağa başladı. Eynən diş kimi, bir ucu iti, o biri ucu isə enli 
və küt olan cilalanmış bir sümük tapıb çıxartdı. Sonra dizi 
üstə çöküb cilalanmış sümüyün kütucunu balaca daşla sürt- 
məyə başladı, Lok qıcırtı səsi eşitdi. Qoca kişi yaxına gəldi, 
sümüyü göstərdi, qəhqəhə çəkib güldü, sonra da, sanki, öz 
sinəsinə nəsə soxurmuş kimi bir hərəkət elədi. Tuami başını 
aşağı əyib yenə daşı sümüyə sürtdü. Qoca kişi çayı göstərdi, 
torpağı göstərdi, sonra da uzun-uzadı danışdı. Tuami daşı 
və sümüyü götürüb öz belinə bağladığı dərinin içinə qoydu, 
ölü ağacın altına tərəf gedib gözdən itdi. 

Qoca kişi danışıb qurtardı. Talanın düz mərkəzindəki 
bağlamanın üstündə ehtiyatla oturdu. Maralın başı və xır- 
daca gözləri onun ayağı tərəfdə idi. 

Fa Lokun qulağına pıçıldadı. 

— O tez getdi. Maraldan qorxur. 

Dərhal da Lok öz başının içində ayaq üstə dayanaraq 
mələyib rəqs eləyən maralı gördü. Təsdiq işarəsi olaraq 
başını tərpətdi. 


SƏKKİZ 


Fa çox böyük ehtiyatla qurcuxdu, sonra yenə yerində 
donub-qaldı. Lok gözünün ucuyla baxanda gördü ki, onun 
qırmızı dili dodaqlarının arasından çıxıb. Sükut onları bir- 
ləşdirdi və bir anlıq da olsa, Lok gördü ki, Fa iki yerə bölün- 
dü, onları birləşdirmək üçün böyük qüvvə sərf eləmək 
lazımdır. Sarmaşığın arası cücülərlə dolu idi və güclə eşi- 
dilən səslə vızıldaşır, Lokun bədəninə qonurdular, ona görə 
də dərisi gərilirdi, Günəş şüalarının zolaqları və ləkələri ara- 
sındakı kölgələr aralanıb endilər, günəş özü isə xeyli yüksə- 
yə qalxdı. Malla qarının nə vaxtsa dedikləri ayrı-ayrı sözlər 
görüntülərlə birlikdə peyda olur, təzə adamların səsləri ilə 

elə qarışırdı ki, Lok heç bilmirdi bunların hansı kimindir. 
Günəşin həmişə od kimi şaxıdığı və bütün ilboyu meyvə- 
lərin yetişdiyi, kahanın içinin də belə — göyəm kolları ilə 
bağlamaların bir-birinə qarışdığı tala kimi olmaması barədə 
danışan, deyəsən, Malın səsiylə danışan qoca kişi idi. Xoşa- 
gəlməz hisslər çəkilib gölməçədəki su kimi yayıldı. Lok 
artıq onlara öyrəşmişdi. 

Lokun biləyi ağrıyırdı. Gözlərini açıb əsəbi halda aşağı 
baxdı. Fa onun biləyindən tutub elə sıxırdı, barmaqları az 
qalırdı ətin içinə girsin. Sonra Lok açıq-aşkar çağanın zığıl- 
dadığını eşitdi. Təzə adamların quş səsinə oxşayan danışığı, 
səs-küylü gülüşləri dəyişib elə olmuşdu, sanki, birdən-birə 
onlar hamısı təzədən uşaq olmuşdu. Fa ağacın üstündə otu- 
rub üzünü çaya tərəf çevirdi. Oyanıb yuxuların və təzə adam- 
ların təsiri ilə şoka düşmüş Lok bir müddət günün altında 
uzandı. Sonra çağa elə zığıldadı ki, Lok da Fa ilə birlikdə 
çevrilib sarmaşığın arasından çaya tərəf baxdı. 

Tirlərdən biri sahilə tərəf hərəkət eləyirdi. Tuami arxa- 
da oturub suyu qazırdı, tirin qalan yerləri adamla dolu idi və 
onların çılpaq bədənlərindən, sallaq döşlərindən Lok gördü 
ki, hamısı qadındır. Onlar kişilərə nisbətən balacaboy idilər, 
lazım gəldikdə soyunula bilən az dəri gəzdirirdilər, saçları 
kişilərinki kimi qeyri-adi formada düzəldilməmişdi, qırışıq 
sifətləri çox əzgin görünürdü, özləri də lap arıq idilər. Tua- 
mi ilə qırışsifət qadınların və bağlamaların arasında oturan 
məxluq Lokun diqqətini elə cəlb elədi ki, o birilərə baxmağa 
vaxtı yox idi artıq. O məxluq da qadın idi, belini örtən parlaq 
xəzli dəri yuxarı qalxaraq hər iki qolunu örtmüşdü və başının 
arxasında torba əmələ gətirmişdi. Gülün ləçəklərini yarpaq- 
lar necə dövrələyirsə, qadının sümük kimi ağ sifətini də par- 
laq qara saçları elə dövrələmişdi. Qadının çiyinləri və döşləri 
ağ idi, amma bu ağlıq onun sinəsinə dırmaşan çağanın rəngi 
ilə müqayisədə heyrətamiz kontrast yaradırdı. Çağa sudan 
qorxaraq qadının çiyninə dırmaşırdı ki, xəz dərinin əmələ 

gətirdiyi torbaya girsin, o isə üzünü turşudub ağzını açaraq 
gülürdü və bu zaman Lok onun qəribə, ağ dişlərini görürdü. 
Baxmalı o qədər yeni şeylər vardı ki, Lok dördgöz olmuş- 
du və gördüyü hər şeyi yadında saxlamaq istəyirdi ki, indi 
anlamasa da, sonradan, bəlkə, yadına düşəndə anlaya bildi. 
Qoca kişi o biri kişilərdən kök olduğu kimi, bu qadın da 
o biri qadınlardan kök idi, amma qoca kişi kimi qoca deyildi, 
o, döşlərinin gilələrindən çıxan südü görürdü. Çağa onun 
saçlarından yapışıb yuxarı dırmaşmaq istəyirdi, qadın isə 
başını yana əyib üzünü yuxarı tutaraq uşağı aşağı çəkməyə 
çalışırdı. Sığırçın cikkildəşməsinə oxşayan gülüş səsi qalx- 
dı. Tir sürünüb pusqu deşiyinin hüdudlarından çıxdı və indi 
Lok sahildəki kolların ah çəkməyə oxşayan xışıltısını eşitdi. 

Lok Faya tərəf çevrildi. Fanın üzündə səssiz bir gülüş 
donmuşdu, başını silkələyirdi. Lok gördü ki, onun göz 
çuxurlarında çoxlu su yığılıbdır və hər an axıb yerə tökülə 
bilər. Fanın üzündəki səssiz gülüş yox oldu, sifəti turşu- 
mağa başladı, o qədər turşudu ki, sanki, böyrünə uzun bir 
tikan girmişdi və o da dözülməz ağrıdan əzab çəkirdi. Onun 
dodaqları yığıldı, aralandı, amma əsla səsi çıxmasa da, Lok 
bildi ki, Fa deyir: 

— Süd... 

Gülüş səslərini danışanların səsi əvəz elədi. Eşidilən 
tappıltı, guppultu səslərindən bilinirdi ki, ağır şeyləri tirin 
üstündən qaldırıb sahilə atırlar. Lok sarmaşığın arasından 
başqa bir deşik açıb aşağı baxırdı və bilirdi ki, Fa da eynən 
onun kimi eləyib: başqa bir deşik açıb oradan baxır. 

Kök qadın çağanı sakitləşdirdi. İndi o, suyun qırağında 
dayanıb çağanı əmizdirirdi. O biri qadınlar ətrafda vurnuxur, 
bağlamaları sürüyür, əllərinin cəld və ağıllı hərəkətləriylə 
açıb-bağlayırdılar. Lok gördü ki, onlardan biri arıq, hündür- 
boy qız uşağıdır, belinə də maral dərisi sarınıbdır. Qız aya- 
ğının yanındakı torbaya baxırdı. Qadınlardan biri torbanın 
ağzını açırdı. Lok diqqətlə baxanda gördü ki, torba bir yer- 

də sakit dayanmayıb gərginlik içində daim hərəkət eləyərək 
formasını dəyişir. Torbanın ağzı açıldı və Liku onun içindən 
çıxdı. Liku əvvəlcə dizləri və dirsəkləri üstündə dayanmışdı, 
sonra sıçrayıb ayağa qalxdı. Lok gördü ki, Likunun boğa- 
zına uzun dəri zolaq bağlanıbdır və sıçrayıb ayağa qalxan- 
da qadın yıxıldı, tez də əl atıb dəri zolaqdan yapışdı. Liku 
havada çevrilib arxası üstə tappıltıyla yerə dəydi. Sığırçınlar 
yenə öz nəğmələrini oxudular. Liku dartındı, qaçaraq dövrə 
vurdu, sonra da böyük ağacın altında çömbəlib oturdu. Lok 
onun yumru qarnını gördü, balaca Oanı sinəsinə sıxdığını 
gördü. Torbanın ağzını açan qadın uzun dəri zolağı ağa- 
ca dolayıb bərk-bərk bağladı və aralanıb getdi. Kök qadın 
Likuya tərəf gələndə Lok onun parıldayan başını və saçlarını 
iki yerə bölən nazik ağ xətti görə bildi. Kök qadın Likuya 
nəsə dedi, dizi üstə çökərək gülə-gülə yenə nəsə dedi, çağa 
da onun qucağındaydı. Liku heç nə demədi, balaca Oanı 
qaldırıb sinəsinə sıxdı. 

Aclıqdan üzülən adamlarsayağı ləng tərpənən qız yaxı- 
na gəldi, Likudan aralı — öz boyu qədər məsafədə dayandı. 
İki uşaq bir müddət bir-birinə baxdı. Liku qurcuxdu, ağac- 
dan nəsə qopardıb ağzına qoydu. Qız baxdı, onun qaşlarının 
arasında dikinə qırışlar əmələ gəldi, başını silkələdi, Lokla 
Fa bir-birinə baxıb səbirsizliklə başlarını silkələdilər. Liku 
ağacdan başqa bir göbələk parçası qopardıb qıza uzatdı, 
qız geri çəkildi. Sonra irəli gedib əlini ehtiyatla uzadaraq 
yeməyi aldı. Bir qədər tərəddüd elədi, yeməyi ağzına qoyub 
çeynəməyə başladı. Tələsik otərəfə-butərəfə boylanıb o biri 
qadınların gözdən itdiyi yerə tərəf baxdı, sonra da ağzında- 
kı yeməyi uddu. Liku ona lap balaca uşaqların yeyə biləcəyi 
başqa bir kiçik göbələk parçası verdi. Qız onu da çeynəyib 
uddu. Sonra onlar dinməzcə dayanıb bir-birinə baxdılar. 

Qız balaca Oanı göstərib nəsə soruşdu, amma Liku din- 
mədi və bir müddət sükut oldu. Lokgil görürdülər ki, qız 
Likunu başdan-ayağa, ayaqdan-başa nəzərdən keçirir və 

üzünü görməsələr də, bilirdilər ki, Liku da qıza o cür baxır. 
Liku balaca Oanı sinəsindən götürüb çiyninə qoydu. Qız 
qəflətən dişlərini göstərib güldü, Liku da güldü, onlar bir- 
likdə güldülər. 

Lokla Fa da güldülər. Lokun içindəki hisslər istiləşib 
günəş şəfəqləri kimi parıldadı. İçəridəki Lok rəqs eləyirdi, 
amma çöldəki Lok imkan vermədi, təkidlə tələb elədi ki, 
ehtiyatlı olsun, təhlükə var. 

Fa başını Lokun başına söykədi. 

— Hava qaralanda Likunu götürüb aradan çıxarıq. 

Kök qadın suyun üstünə endi. Xəzlərini çıxardıb oturan- 
da Lokla Fa gördülər ki, çağa onun yanında deyil. Xəz onun 
çiyinlərindən vəqollarından sürüşüb aşağı düşdü, qadın beli- 
nə qədər çılpaq qaldı, onun saçları və dərisi günün altında 
parıldayırdı. Əlini boynunun arxa tərəfinə apardı, boylandı 
və saçlarını qaydaya salmağa başladı. Dərhal da gül ləçəklə- 
rinə oxşayan saçları açılıb ilan kimi qıvrılaraq çiyinlərinə və 
sinəsinin üstünə töküldü. Kök qadın at kimi başını silkələdi, 
qara ilanlara oxşayan saçları geri töküləndə isə Lokgil yenə 
onun döşlərini gördülər. Saçlarına taxdığı ağ, nazik tikanları 
çıxardıb suyun qırağında üst-üstə yığdı, sonra dizini qurda- 
layıb adam əli kimi düzəldilmiş bir sümük parçası çıxartdı. 
Əlini qaldırıb sümük parçasını saçlarının üstündə gəzdirdi 
və bunu bir neçə dəfə təkrar eləyəndən sonra onun saçları 
ilan kimi qıvrılmadı, parıldayan qara şəlalə kimi oldu, düz 
yuxarıdan isə nazik, ağ xətlə iki yerə ayrıldı. Kök qadın saç- 
larıyla oynamağı dayandırıb qızlara baxdı, onlara nəsə dedi. 
Arıq qız budaqları torpağın üstündə yanaşı qoyub başlarını 
birləşdirdi. Liku dizləri və dirsəklərinin üstündə dayanıb 
arıq qıza baxır, heç nə demirdi. Kök qadın saçlarını dartdı, 
burdu, sığalladı, adam əlinə oxşayan sümüyü tüklərinin 
arasına soxub ora-bura apardı, başını əydi, qaldırdı və axır 
ki, onun saçları başqa görkəm aldı: sıx hörülərək yuxarıda 
dik təpəcik formasına düşdü. 

Lok Tuaminin səsini eşitdi. Kök qadın tez tüklü dərini 
götürüb çiyninə atdı və bununla da öz göbəyini, enli və ağ 
kürəyini, sinəsini gizlətdi. İndi ancaq onun döşləri beşik- 
dən boylanırmış kimi xəzin içindən görünürdü. Kök qadın 
çevrilib yan tərəfdəki ağacın altına baxdı və Lok bildi ki, 
o, Tuami ilə danışır. Qadın danışmaqdan çox, gülürdü. 

Qoca kişi talada hündürdən danışdı. Lokun diqqəti uşaq- 
lardan yayındı və ətrafda nə qədər müxtəlif səslərin olduğu- 
nu yalnız indi anladı. Odun qırılmışdı, ocaq gur yanırdı və 
adamlar hansısa şeyləri döyəcləyirdilər. Nəinki qoca kişi, 
hətta o birilər də öz quş səsləriylə qışqırıb göstərişlər verir- 
dilər. Lok bəxtəvər adamsayağı əsnədi. Bir azdan qaranlıq 
düşəcək və Lok da Likunu arxasına alıb qaçaraq aradan 
çıxacaq. 

Tuami geri qayıdıb ağacın altına tərəf getdi və qoca 
kişiylə danışdı. Tirin arxa tərəfində oturmuş Qatırquyruğu 
peyda oldu. Tirin içinə odun qalaqlanmışdı, bir az arxada 
taladan adaya tərəf ağır tirlər üzürdü. Günəş göydəki hərə- 
kət trayektoriyasının ən yüksək nöqtəsinə çatıb aşağı enmə- 
yə başlamışdı deyə, Qatırquyruğunun kölgəsi düz qarşı 
tərəfə düşürdü. Tirlərin ətrafındakı suda əks olunan günəş 
şüaları Lokun gözünə düşərək qamaşdırır və onu qırpınma- 
ğa məcbur eləyirdi. Qatırquyruğuyla kök qadın öz başları- 
nın tükünə toxunaraq bir müddət nə barədəsə danışdılar. 
Sonra düz Lokun alt tərəfində qoca kişi peyda oldu və bərk- 
dən danışaraq əl-qolunu ölçməyə başladı. Kök qadın ona 
tərəf baxıb güldü, suda əks olunan günəş şüaları onun ağ 
dərisində oynaşırdı. Qoca kişi yenə çıxıb getdi. 

Uşaqlar bir-birinə lap yaxınlaşmışdılar. Arıq qız özü- 
nün budaqlardan düzəltdiyi mağaranın üstünə əyilmişdi, 
Liku da dəri zolağın imkan verdiyi məsafədə ölü ağacdan 
aralanıb çömbəltmə oturmuşdu. Arıq qız balaca Oanı ikiəlli 
tutub o üz-bu üzə çevirir, diqqətlə baxırdı. Qız Likuya nəsə 
dedi, sonra da balaca Oanı çox ehtiyatla mağaranın içinə 

qoyub arxası üstə uzatdı, Liku pərəstiş dolu gözləriylə arıq 
qıza baxdı. 

Kök qadın xəzi sığallaya-sığallaya ayağa durdu. Boğazı- 
nın ətrafında parıldayaraq döşlərinin arasına düşən nəsə bir 
şey asdı boynundan. Lok gördü ki, hərdən onların tapıb yer- 
dən götürdükləri, oynadıb sonra da atdıqları sarı, parlaq, əyri 
daşlardan biridir bu. Kök qadın yanbızlarını oynada-oynada 
yeriyərək talada gözdən itdi. Liku arıq qızla danışırdı. Onlar 
barmaqlarıyla bir-birini göstərirdilər. 

— Likul 

Arıq qız ürəkdən gülüb əllərini bir-birinə vurdu. 

— Likul Likul 

Qız əlini sinəsinə qoyub dedi: 

— Tanakil. 

Liku təntənəylə baxdı. 

— Liku. 

Arıq qız başını silkələdi, Liku da başını silkələdi. 

— Tanakil. 

Liku çox diqqətlə tələffüz elədi: 

— Tanakil. 

Sonra arıq qız sıçrayıb ayağa qalxdı, qışqırdı, əllərini 
bir-birinə vurub güldü. Üzü qırışmış qadınlardan biri onlara 
yaxınlaşıb Likuya baxdı. Tanakil tez-tez danışıb qadına nəsə 
dedi, əliylə göstərdi, başını tərpətdi, sonra dayandı və ehti- 
yatla Likuya dedi: 

— Tanakil. 

Liku başını qaldırdı. 

— Tanakil. 

Onların üçü də güldü. Tanakil ölü ağaca tərəf getdi, 
baxdı, Likunun ona verdiyi göbələkdən bir parça qopardıb 
ağzına qoydu. Üzüqırışmış qadın elə qışqırdı ki, Liku qor- 
xusundan yerə yıxıldı. Qadın qışqırıb səs-küy saldı və hirs- 
lə arıq qızın çiynindən vurdu. Tanakil tez əlini ağzına salıb 
göbələyi ağzından çıxartdı. Üzüqırışmış qadın vurub göbə- 

ləyi onun əlindən yerə saldı, göbələk də gedib suya düşdü. 
Qəzəblənmiş qadın Likunun üstünə qışqırdı, o da ağaca 
tərəf qaçdı. Qadın təhlükəsiz məsafədə dayanıb Likuya tərəf 
əyildi, qəzəbli səslər çıxartdı. 

— Ahl — qadın dedi. — Ahl 

Tanakilə tərəf çevrilib danışa-danışa bir əlini onun böy- 
rünə dirəyib, o biri əli ilə itələdi. Danışa-danışa da Tana- 
kili itələyib talaya tərəf çıxmağa məcbur elədi. Tanakil 
geri baxa-baxa könülsüz də olsa, getməli oldu və nəhayət, 
gözdən itdi. Liku mağaracığa tərəf süründü, balaca Oanı 
götürüb sinəsinə sıxdı və tələsik ağaca tərəf geri qayıtdı. 
Üzüqırışmış qadın geri qayıdıb ona baxdı. Onun üzündəki 
qırışlar bir qədər azalmışdı. Bir müddət dinmədi, sonra 
dəri zolağın imkan verdiyi qədər Likudan aralı durub aşağı 
əyildi. 

— Tanakil. 

Liku yerindən tərpənmədi. Qadın yerdən bir çubuq 
götürüb ehtiyatla Likuya tərəf uzatdı. Liku tərəddüd içində 
çubuğu alıb qoxuladı və yerə atdı. Qadın yenə danışdı. 

— Tanakil? 

Cavab olaraq göyərçinlər quruldaşdılar, suda əks olu- 
nan günəş şüaları qadının üzündə enib-qalxır, titrəşirdi. 

— Tanakill 

Liku dinmədi. Qadın dərhal da aralanıb getdi. 

Fa əlini Lokun ağzından çəkdi. 

— Onunla danışma. 

Fa qaşqabağını töküb Loka baxdı. Üzüqırışmış qadın 
Likudan aralanmışdı deyə, Lokun bədəninin titrəməsi də 
azalmışdı artıq. Çöldəki Lok ona məsləhət gördü ki, ehti- 
yatlı olsun. 

Talada səs-küy qalxdı. Lokla Fa da bir qədər yerlərini 
dəyişdilər və gördülər ki, çox böyük dəyişiklik baş verib- 
dir. Talanın mərkəzində gur ocaq qalanmışdı və onun ağır 
tüstüsü qalxıb göyə millənirdi. Təzə adamlar içiboş tirlərdə 

gətirdikləri budaqların köməyilə talanın hər iki tərəfində 
mağaralar düzəltmişdilər. Torbalar harasa yox olmuşdu 
deyə, tonqalın ətrafında yer genişlənmişdi. Adamlar oraya 
toplaşıb danışırdılar. Hamısı da qarşıda dayanıb danışan 
qoca kişiyə tərəf baxırdı. Onlar əllərini qoca kişiyə tərəf 
uzatmışdılar. Tuami isə onlar kimi eləmirdi, elə bil, heç bu 
adamlardan deyildi. Qoca kişi başını silkələyir, qışqırırdı. 
Adamlar içəri tərəfə çevrildilər və axırda ancaq kürəkləri 
göründü: bir-biriylə danışırdılar. Sonra adamlar yenə qoca 
kişiyə yaxınlaşdılar və qışqırdılar. Qoca kişi başını silkələ- 
di, adamlara arxasını çevirib əyildi, sol tərəfdəki mağaraya 
tərəf getdi. Adamlar qışqıra-qışqıra Tuaminin ətrafına top- 
laşdılar. Tuami əlini yuxarı qaldırdı, adamlar susdu. Tuami 
ocaqda yanan odunlardan o tərəfdə görünən və hələ dəyerdə 
qalmış maral başını göstərdi. Sonra başının işarəsi ilə meşə 
tərəfi göstərdi, adamlar yenə səs-küy saldılar. Qoca eynən 
Tuami kimi əlini yuxarı qaldırıb kahadan çıxdı. Adamlar bir 
anlığa da olsa, sakitləşdilər. 

Qoca kişi çox bərkdən qışqırıb ancaq bir söz dedi. 
Adamlar da dərhal qulaqbatırıcı səslə qışqırdılar. Onla- 
rın ləng tərpənişində bir canlanma əmələ gəldi. Kök qadın 
kahadan qəribə bir torba çıxartdı. Torba hansısa heyvanın 
bütöv dərisi idi, amma onun içindəki nə idisə, daim hərəkət 
eləyib bir yerdə sakit dayanmırdı və elə təsəvvür yaranırdı 
ki, onu sudan düzəldiblər. Adamlar içiboş odun parçaları- 
nı heyvanın altına tuturdular, heyvan da dərhal onun içinə 
işəyirdi. İçiboş odun parçaları ağzınacan dolurdu deyə, Lok 
suyun necə parıldadığını da görə bildi. Kök qadın çağaya 
görə necə sevinirdisə, heyvana görə də elə sevinirdi, adam- 
ların hamısı xoşbəxt idi, hətta qoca kişi də qımışıb gülür- 
dü. Adamlar odun parçalarını çox ehtiyatla götürüb tonqa- 
lın yanına aparırdılar və çalışırdılar ki, su yerə tökülməsin, 
amma çayda nə qədər desən su var idi. Onlar tələsmədən 
oturur, ya da dizləri üstə çöküb odun parçasını dodaqları- 


400 


Uilyam Qoldinq NOBEL MÜKAFATI LAUREATI 


na yaxınlaşdıraraq içirdilər. Tuami qımışaraq kök qadının 
böyründə oturdu və heyvan da düz onun ağzına işədi. Fa ilə 
Lok ağacda büzüşdülər, onların sifəti haldan-hala düşürdü. 
Lokun boğazına yığılmış qəhər düyünü aşağı enir, yuxa- 
rı qalxırdı. Ağacdakı yeməli şeylər onun üstündə ora-bura 
gəzişirdi, Lokun fikri tamam başqa yerdə olsa da, ağız-bur- 
nunu əyir, əlini elə-belə uzadıb onları tutur və bir-bir ağzına 
atırdı. Lok dodaqlarını yaladı, üz-gözünü turşutdu və yenə 
әвпәф. Sonra da aşağı — Likuya baxdı. 

Arıq qız artıq geri qayıtmışdı. İndi ondan ətrafa başqa 
qoxular yayılırdı: nəsə turş bir qoxuydu. Qız şən idi, yüksək 
quş səsinə oxşayan dildə danışıb Likuya nəsə dedi, o da dər- 
hal ağacdan aralandı. Tanakil tonqalın ətrafında toplaşmış 
adamlara gözaltı baxdı, sonra yavaş-yavaş Likuya tərəf get- 
di. Dəri zolağın budağa dolandığı yerdən əliylə yapışıb onu 
açmağa başladı. Nəhayət, zolaq açıldı. Tanakil dəri zolağın 
ucunu öz biləyinə bağladı, yay vaxtı qaranquşların hərəkə- 
tinə oxşayan bir hərəkətlə yeriyərək əyilir, ləngər vurur, 
o üz-bu üzə aşırdı. Qız ağacın ətrafında fırlandı, dəri zolaq 
da onun arxasınca sürünürdü. Qız Liku ilə danışır, zolağı 
yavaşca dartırdı, onlar birlikdə gedərək uzaqlaşdılar. 

Tanakil hey danışırdı. Liku da onun böyrünü kəsdirib 
diqqətlə qulaq asırdı. Lok başqa bir deşik açdı ki, oradan 
baxıb qızların hara getdiyini görə bilsin. Tanakil Likunu 
aparırdı ki, bağlamanı göstərsin. 

Lok, sanki, yuxudaymış kimi çox ləng tərpənib yeri- 
ni dəyişdi ki, talanı müşahidə edə bilsin. Qoca kişi ağzı- 
nın altındakı ağ tüklərdən yapışıb narahat halda ora-bura 
gəzişirdi. Keşikçilərdən və bir də ocağa baxan adamlardan 
başqa, qalanlar hamısı ölü kimi yerə sərilib qalmışdı. Kök 
qadın kahaya tərəf getdi. 

Qoca kişi nəsə bir qərar qəbul elədi. Lok gördü ki, kişi 
əlini üzündən çəkdi. Əllərini bir-birinə vurub bərkdən danış- 
mağa başladı. Ocağın ətrafında uzanmış kişilər candərdi də 


401 





İnventas vitam 


juvat excoluisse 
per artes 


olsa, ayağa durdular. Qoca kişi çay tərəfi göstərərək onla- 
rı nəyəsə məcbur eləyirdi. Kişilər əvvəlcə dinmədilər, son- 
ra başlarını silkələyib qəflətən danışmağa başladılar. Qoca 
kişinin səsində narazılıq var idi, suya tərəf getdi, dayandı, 
çiyninin üstündən danışaraq içiboş tirləri göstərdi. Yuxulu 
kişilər otların arasından və yerə tökülmüş yarpaqların üstün- 
dən keçib irəli gəldilər. Onlar öz-özlərinə nəsə mızıldanır, 
bir-biriylə danışırdılar. Üzüqırışmış qadın Tanakilin üstü- 
nə necə qışqırmışdısa, qoca kişi də o cür qışqırmağa baş- 
ladı. Yuxulu kişilər çayın sahilinə gəlib içiboş tirlərə bax- 
dılar, dinib-danışmadılar, heç nə eləmədilər. Titrəyib daim 
hərəkət eləyən heyvanın verdiyi içkinin payız çürüntülərinə 
oxşayan turş qoxusu yuxarı qalxıb Loku bürümüşdü. Tua- 
mi taladan keçib arxa tərəfdə dayandı. 

Qoca kişi danışırdı. Tuami başını tərpədib aralandı və az 
sonra Lok nəyinsə doğrandığına oxşayan səslər eşitdi. İki 
başqa kişi dəri zolağı götürüb suya tullandı. Onlar birinci 
tirin arxasını çaya tərəf geri itələdilər, o biri ucunu isə sahilə 
tərəf çəkdilər. Hər iki tərəfdən tirin qurtaracağında dayanıb 
qaldırmağa başladılar. Sonra da hər ikisi təngnəfəs halda 
tirin içinə əyildi. Qoca kişi hər iki əlini yuxarı qaldırıb yenə 
qışqırdı, sonra nəsə göstərdi. Kişilər yenə qışqırdılar. Əlin- 
də bir ucu təmizlənib sığallanmış budaq parçası tutmuş 
Tuami gəldi. Kişilər sahilin yumşaq torpağını qazmağa 
başladılar. Lok öz yuvasında çevrilib baxdı, Likunu axtardı 
və gördü ki, Tanakil ona çox maraqlı şeylər — sapa düzül- 
müş balıqqulağılarını, ilk anda Loka yatmış, ya da təzəcə 
ölmüş kimi görünən balaca Oanı göstərir. Likunun boğa- 
zına bağlanmış dəri zolağı Tanakil əlində bərk tutsa da, 
yerdə sərbəstcə sürünürdü. Çünki Liku lap yaxına gəlib, 
Lok onu yelləyəndə, ya da güldürmək üçün təlxəklik elə- 
yəndə olduğu kimi, arıq qıza maraqla baxırdı. Günəşin düz 
şüaları vadinin üstündən talaya çəpinə düşürdü. Qoca kişi 
qışqırmağa başladı, onun səsini eşidən qadınlar əsnəyə- 

əsnəyə sürünüb kahadan çıxdılar. Kişi təzədən elə qışqırdı 
ki, qadınlar da eynən kişilər elədiyi kimi, ayaqları bir-biri- 
nə dolaşa-dolaşa gəlib ağacın altına yığışdılar və danışmağa 
başladılar. Tezliklə iki uşaqdan və bir də gözətçidən başqa 
heç kim gözə dəymədi. 

Ağacla çayın arasından nəsə tamam başqa cür qışqırtı 
başladı. Lok çevrilib baxdı ki, görsün nə olub. 

— A-hol A-hol A-hol 

Təzə adamların hamısı, kişilər də, qadınlar da geri əyil- 
dilər. Tir onlara tərəf yönəlmişdi və onun burnu Tuami- 
nin gətirdiyi tirin üstündə dayanmışdı. Lok artıq bilirdi ki, 
o tərəf tirin burnudur, çünki orada hər iki tərəfdən onun göz- 
ləri var idi. Lok əvvəllər bunu görməmişdi, çünki o yer nəsə 
ağ bir şeylə örtülmüş olurdu, indi isə bu şey tutqunlaşmış- 
dı və bir qədər də yayğınlaşmışdı. Adamlar dəri zolaqla tirə 
bağlanmışdılar. Qoca kişi məcbur eləyirdi, onlar da təng- 
nəfəs halda geri qatlanmışdılar, ayaqları yumşaq torpağa 
girir, çimləri qopardıb atırdı, gedirdilər, dayanırdılar, güc- 
lə, birtəhər irəliləyirdilər, tir isə gözlərini qırpmadan baxır, 
adamların arxasınca gedirdi. Təzə adamlar ağacın altından 
keçib gözdən itəndə Lok onların üzündəki qırışları və təri 
də görə bildi. Qoca kişi lap arxada gedirdi, onun qışqırtısı 
kəsilmirdi. 

Tanakillə Liku geri qayıdıb ağacın yanına gəldilər. Liku 
bir əli ilə Tanakilin biləyindən yapışmışdı, o biri əliylə də 
balaca Oanı tutmuşdu. Qışqırtı səsi kəsildi, qaşqabaqlı 
adamlar ayaqlarını sürüyə-sürüyə gəlib çayın qırağında cər- 
gəylə dayandılar. Tuami ilə Qatırquyruğu ikinci tirin yanın- 
dan suya girdilər. Tanakil qabağa getdi ki, baxsın, Liku 
ondan aralandı. Tanakil izah elədi, amma Liku suya yaxın 
getmək istəmədi. Tanakil dəri zolağı dartmağa başladı. Liku 
dizlərini və dirsəklərini yerə dirəyib geri dartındı. Üzüqırış- 
mış qadın necə qışqırırdısa, qəflətən Tanakil də Likuya o cür 
qışqırmağa başladı. Yerdən bir ağac budağı götürüb qəzəbli, 

sərt səslə danışaraq zolağı yenə dartdı. Amma Liku dirənib 
getmirdi və belə olanda Tanakil əlindəki ağac parçası ilə 
Likunun belinə vurdu. Liku qışqırdı, Tanakil onu yenə dart- 
dı və yenə vurdu. 

— A-hol A-hol A-hol 

İkinci tirin burnu qabağa çıxdı, amma bundan irəliyə 
getmədi. Tir sürüşüb geri getdi, adamlar yerə yıxıldılar. 
Qoca kişi var gücü ilə qışqırdı, qəzəblə çayı göstərdi, sonra 
meşəni göstərdi, şəlaləni göstərdi, səsi də get-gedə daha 
qəzəbli olurdu. Adamlar da onun üstünə qışqırdılar. Likunu 
ağacla döyən Tanakil əl saxlayıb böyüklərə baxdı. Qoca kişi 
ora-bura gedib ayaqlarıyla adamları vurur, onları ayağa qalx- 
mağa məcbur eləyirdi. Tuami bir tərəfdə dayanıb tir öz göz- 
ləriylə necə baxırdısa, o da qoca kişiyə elə baxırdı. Adamlar 
tələsmədən ayağa qalxıb yenə dəri zolaqlardan yapışdılar. 
Tanakilin marağı yox oldu, geri çevrilib Likunun yanında 
dizi üstə çökdü, yerdən balaca daşlar götürüb yuxarı atdı və 
əlinin ensiz tərəfiylə onları tutmağa çalışdı. Tezliklə Liku da 
onun hərəkətlərinə baxmağa başladı. Axır ki, tir sahilə çıx- 
dı, ləngər vurub möhkəm dayandı. Adamların qəddi düzəl- 
di, uzaqlaşıb getdilər və gözdən itdilər. 

Lok aşağı baxıb Likunun yumru qarnını görəndə sevin- 
di, Tanakilin onu ağacla döymədiyini görəndə isə sakitləşdi. 
Kök qadının döşünü əmən çağa yadına düşəndə isə gülüm- 
səyib gözaltı Faya baxdı. Fa da ağzının bir tərəfiylə azca 
gülümsədi, amma o, Lok kimi xoşbəxt görünmürdü. Lokun 
içindəki hisslər çəkilib getdi, sanki, yastı daşın üstündəki 
buzu günəş şüaları qızdırmışdı. Maddi cəhətdən tam təmin 
edilmiş kimi görünən təzə adamlar elə də təhlükəli görün- 
mürdülər artıq. Hətta Lokun çölü də arxayınlaşıb səslərə və 
qoxulara olan kəskin həssaslığını itirdi, ağzını geniş açıb 
əsnədi, əlləri ilə gözlərini ovuşdurdu. Quş dəstəsi havaya 
qalxıb hərləndi, sanki, isti yay günü külək onları ürküdüb 
qaldırmışdı və hava da isti axınlarla dolu idi. 

Lok Fanın pıçıltısını eşitdi: 

— Yadında saxla: hava qaralanda biz onları götürəcəyik. 

Kök qadının gülə-gülə çağanı necə əmizdirdiyi Lokun 
yadına düşdü. 

— Onu necə yedirəcəksən? 

— Yeməyi çeynəyib ona verəcəyəm. Bəlkə, südüm də oldu. 

Lok bu barədə fikirləşəndə Fa dedi: 

— Tezliklə təzə adamlar yatacaqlar. 

Təzə adamlar isə hələ ki yatmamışdılar və yatmaq istə- 
yənə də oxşamırdılar. Onlar indi daha çox səs-küy salırdı- 
lar. Hər iki tiri artıq sahilə çıxardıb altlarına yumru, yoğun 
tirlər qoymuşdular. Adamlar axırıncı tirin ətrafına yığışıb 
qoca kişiyə qışqırdılar. O isə meşəyə gedən yolu göstərir, 
əsib-kükrəyən qəzəbli quş səsi çıxarırdı. Adamlar başlarını 
silkələyir, dəri zolaqları yerə atıb kahalara tərəf gedirdilər. 
Qoca kişi yumruqlarını tutqun, mavi səmaya tərəf yelləyir, 
öz başına vururdu, adamlar isə yuxulu yerişlə yeriyib oca- 
ğa və kahalara tərəf gedirdilər. Qoca kişi ağac budaqlarının 
yanında tək qalanda susdu. Günəş şüaları ağacların altın- 
dan çəkilir, qaranlıq qatılaşırdı. 

Qoca kişi yavaş-yavaş çaya tərəf getdi. Sonra dayandı və 
üzündə artıq heç bir hissiyyat ifadə olunmurdu. Kişi öz kaha- 
sına tərəf gedib gözdən itdi. Lok kök qadının səsini eşitdi, 
sonra da qoca kişi kahadan çıxdı. Yenə də yavaş-yavaş çaya 
tərəf getdi, bir-birindən fərqlənməyən addımlar atırdı və bu 
dəfə tirlərin yanında ayaq saxlamadı, oradan yan keçərək 
düz getdi. Ağacla çayın arasında dayanıb uşaqlara baxdı. 

Tanakil Likuya daşları tutmağı öyrədirdi deyə, əlindəki 
ağacı yadından çıxartmışdı. O, qoca kişini görən kimi aya- 
ğa durdu, əllərini arxada gizlətdi, ayağının biriylə o birini 
qaşıdı. Liku da eyni hərəkətləri Tanakil kimi eləməyə çalış- 
dı. Qoca kişi bir müddət dinmədi. Sonra başını talaya tərəf 
uzadıb sərt səslə nəsə dedi. Tanakil dəri zolağı əlinə götü- 
rüb ağacın altına tərəf getdi, Liku da onun arxasınca düşdü. 

Lok ağacın üstündə çox ehtiyatla çevrilərək gördü ki, onlar 
gedib kahanın içinə girdilər. Lok bir də geri baxanda gördü 
ki, qoca kişi düz çayın qırağında dayanıb işəyir. Günəş şüa- 
ları çayın üstündən çəkilib o tərəfdəki ağacların başında ili- 
şib qalmışdı. Şəlalənin və vadinin üstü qırmızı rəngə boyan- 
mışdı, suyun çox bərk guruldadığı eşidilirdi. Qoca kişi geri 
qayıdıb ağaca tərəf gəldi və onun altında dayanıb, göyəm 
kollarının arasında duran gözətçiyə diqqətlə baxdı. Ağacın 
o biri tərəfinə hərləndi, göz gəzdirib ətrafa baxdı. Əlini uzadıb 
sinəsinin üstündəki dərinin altından nəsə bir şey çıxartdı. 
Lok iylədi, gördü və dərhal da tanıdı. Qoca kişi Likunun ət 
payını yeyirdi. Onun necə əyilərək dirsəkləri qabağa çıxmış 
halda əti didib-dartışdırdığı və çeynədiyi eşidilirdi. Ölü ağa- 
cın içində böcək necə işgüzarlıqla işləyirsə, qoca kişi də əti 
elə yeyirdi. 

Kimsə gəlirdi. Gələn adamın səsini Lok eşitdi, amma 
qoca kişinin başı ət yeməyə elə qarışmışdı ki, heç nə eşitmə- 
di. Gələn adam ağaca çatıb qoca kişini gördü, ayaq saxlayıb 
qəzəblə qışqırdı. Gələn adam Qatırquyruğu idi. Qaçaraq 
geri qayıdıb var gücüylə qışqırmağa başladı. Qaranlıq kaha- 
lardan kişilər və qadınlar çıxdılar. Adam əlindən tərpənmək 
mümkün deyildi. Qatırquyruğu ayağıyla tonqalı elə vurdu 
ki, qığılcım və alov qalxdı. Sakit və parlaq səmanın altında 
qaynaşan qaranlıqla ocağın işığı çəkişməkdə idi. Qoca kişi 
tirlərin yanında dayanıb qışqırırdı. Qatırquyruğu da onu 
göstərib qışqırırdı. Kök qadın kahadan çıxdı, çağa onun çiy- 
ninin üstündə idi. Adamlar dərhal qoca kişinin üstünə cum- 
dular. Qoca kişi tirlərdən birinin içinə tullanıb taxta yarpağı 
götürdü və qolaylanıb adamları onunla hədələdi. Kök qadın 
adamların üstünə qışqırdı, bərk səs-küy qopdu və ağacların 
üstündəki quşlar qanadlarını şappıldadıb havaya qalxdılar. 
Qoca kişinin səsinə də, sanki, qaranlıq çökmüşdü. Adam- 
lar bir qədər sakitləşdilər. Kök qadının yanında dinməzcə 
dayanmış Tuami nəsə dedi, adamlar da onun sözünü təkrar 

elədilər. Onlar yenə bərkdən danışırdılar. Qoca kişi ocağın 
yanında uzanmış maralın başını göstərirdi, adamlar isə eyni 
sözü təkrar eləyib qışqırdılar və səsin çıxmağından bilinirdi 
ki, onlar get-gedə yaxına gəlirlər. Kök qadın qayıdıb kahaya 
girdi, adamların baxışı kahanın girişinə zilləndi. Kök qadın 
kahadan çıxdı, amma çağa ilə yox, titrəyib silkələnən hey- 
vanla qayıtdı. Bunu görən adamlar qışqırıb əl çaldılar, tez 
gedib içiboş odun parçaları götürdülər, kök qadının çiynin- 
də titrəyib silkələnən heyvan da odun parçalarının içinə işə- 
di. Adamlar içirdi, Lok da tonqalın işığında onların hülqum- 
larının necə enib-qalxdığını görürdü. Qoca kişi əlini yelləyib 
onları kahalara qovmağa çalışırdı, amma adamlar getmədi- 
lər, kök qadına yaxınlaşıb yenə içki aldılar. Kök qadın gül- 
mürdü artıq, qoca kişiyə, adamlara, sonra da Tuamiyə baxdı. 
Tuami kök qadının böyründə dayanmışdı, üzü gülürdü. Kök 
qadın titrəyən heyvanı kahaya aparmaq istəyəndə Qatırquy- 
ruğu ilə bir qadın imkan vermədi, Belə olanda qoca kişi irəli 
cumdu və bir dəstə adam dalaşmağa başladı. Tuami kənar- 
da dayanıb elə baxırdı, elə bil, bu adamları, o, öz çubuğuyla 
havada çəkmişdi. Dava-dalaşa qoşulanların sayı artmaqda 
idi. Dalaşanların dəstəsi çevrilirdi, fırlanırdı, kök qadın isə 
qışqırırdı. Titrəyib silkələnən heyvan kök qadının çiynindən 
düşüb harasa yox oldu. Bir neçə adam onun üstünə yıxıldı. 
Lok su səsi eşitdi, adamların üst-üstə yığışıb əmələ gətirdiyi 
təpəcik enib alçaldı. Sonra adamlar səndirləyərək uzaqlaş- 
mağa başladılar, titrəyən heyvan isə Tuaminin düzəltdiyi 
maral kimi yastılanıb yerə sərilmişdi, elə bil, ölmüşdü. 

Qoca kişi qəddini düzəltdi və boyu bir az da hündür 
göründü. 

Lok әзпәф. Gördükləri, nəsə, eyni məcraya sığışmır- 
dı. Onun gözləri qapandı və gərilib açıldı. Qoca kişi əllərini 
havaya qaldırdı, üzünü adamlara çevirib elə səs çıxartdı ki, 
onlar qorxuya düşərək bir qədər geri çəkildilər. Kök qadın 
çevrilib kahanın içinə girdi. Tuami harasa yox oldu. Qoca 

kişinin səsi qalxdı, qırıldı, əlləri yanına düşdü. Hər tərəfdə 
qorxu və sükutvar idi, ölü heyvandan qalxan turş qoxu ətra- 
fa yayılırdı. 

Adamlar əvvəlcə dinməzcə dayandılar, çömbəlib söy- 
kəndilər. Qadınlardan biri qəflətən irəli cumdu, qoca kişinin 
üstünə qışqırdı, əlini qarnına sürtdü, döşlərini qaldırıb gös- 
tərdi və ona tərəf tüpürdü. Adamlar yenə hərəkətə gəldilər, 
onlar başlarını tərpədir və qışqırırdılar. Qoca kişi onlardan 
bərk qışqırıb maralın başını göstərdi, Bu yerdə səs kəsildi 
və sükut çökdü. Adamlar aşağı — marala baxdılar, maral isə 
öz xırdaca gözləriylə sarmaşıqların arasından açılan deşik- 
dən baxan Loka baxırdı. 

Taladan o tərəfdə, meşədən səslər eşidildi, Tədricən 
adamlar da o səsi eşitdilər. Kimsə ağlayıb-inildəyirdi. Göyəm 
kolları hərəkətə gəlib aralandı, sol ayağındakı yaradan qanı 
axan Şabalıdbaş bir ayağının üstündə atıla-atıla və bir əli ilə 
də Kolbaşdan tutaraq peyda oldu. Ocağı görüb yerə uzandı, 
qadınlardan biri ona tərəf getdi. 

Lokun göz qapaqları endi və tez də yuxarı atılıb açıldı. 
Hansısa bir məqamda başının içində görmüşdü ki, bütün 
bu baş verənlər barədə Likuya danışır və o da bu işlərdən 
Lok necə baş açırsa, elə baş açır. 

Çağanı əmizdirən kök qadın kahanın böyründə görün- 
dü. Kolbaş nəsə soruşdu. Kimsə qışqırıb ona cavab ver- 
di. Boş əmcəklərini qaldırıb göstərən bayaqkı qadın qoca 
kişini, ölü ağacı və adamları göstərdi. şabalıdbaş maralın 
başına tüpürdü, adamlar yenə qışqırıb irəli cumdular. Qoca 
kişi əllərini yuxarı qaldırıb yenə hündürdən danışaraq 
hədələyici nitq söylədi, adamlar isə kinayə ilə güldülər. 
Şabalıdbaş maral başının yanında dayandı. Tonqalın alo- 
vunda onun gözlərinin iki qoşa daş kimi parıldadığı görü- 
nürdü. Şabalıdbaş əl atıb bel tərəfdən çubuq çıxartdı, o 
biri əlində isə əyri payanı tutdu. Şabalıdbaşla qoca kişi bir- 
birinə baxırdı. 

Qoca kişi bir addım kənara çəkilib tez-tez danışmağa 
başladı. Kök qadına yaxınlaşıb əllərini uzatdı ki, çağanı 
alsın. O məqamda hər bir qadın necə eləyərdisə, kök qadın 
da elə elədi: cəld əyilib onun əlini elə dişlədi ki, qoca kişi inil- 
dəyərək atılıb-düşdü. Şabalıdbaş çubuğu əyri payanın üstü- 
nə köndələn qoyub qırmızı lələkləri geri çəkdi. Qoca kişi 
atılıb-düşməyini dayandırıb Şabalıdbaşın üstünə getdi, eyni 
zamanda da əllərini qabağa uzadıb özünü çubuqdan qoru- 
mağa çalışırdı. Qatırquyruğuna çataçatda qoca kişi dayan- 
dı, sağ əlinin uzun barmağından başqa, o birilərini qatladı və 
həmin barmağını uzadıb kahalardan birini göstərdi. Hamı 
susdu. Kök qadın bərkdən güldü, sonra o da susdu. Tuami 
qoca kişinin kürəyinə baxırdı. Qoca kişi tirləri gözdən keçir- 
di, ağacların altında qatılaşmaqda olan qaranlığa baxdı, 
sonra yenə adamlara baxdı. Heç kim dinib-danışmadı. 

Lok əsnəyərək ağacın başındakı koğuş tərəfə çəkildi, 
yenə əsnədi, burada təzə adamların gözündən yaxşıca qoru- 
nurdu və bütün o dəstə ağacların üstündəki işığın əks olun- 
masının yanıb-sönərək oynaşmasından başqa bir şey deyildi. 
Lok Faya baxdı, onu öz böyründə uzanıb yatmağa dəvət elə- 
di. Amma Fa heç nə hiss eləmədi və Lok gördü ki, Fanın 
qırpılmayan gözləri sarmaşıqların arasından nəyəsə baxır. 
Fa elə diqqətlə baxırdı, özünü elə unutmuşdu ki, hətta Lok 
onun ayağına toxunanda da yerindən tərpənmədən baxmaq- 
da davam elədi. Lok gördü ki, onun ağzı açıq qalıb və tez-tez 
nəfəs alır. Çürümüş budaqdan yapışıb elə sıxdı ki, budaq 
nəm parçalara bölünərək şaqqıldayıb sındı. Lok yorğun olsa 
da, bu, onu maraqlandırdı, bir az da qorxutdu və başının 
içində gördü ki, təzə adamlardan biri ağaca dırmaşır, tez 
geri qanrılıb sarmaşığı araladı. Fa tez çevrilib baxdı, onun 
üzü dəhşətli yuxu görən adamların üzü kimiydi, tez Lokun 
biləyindən yapışıb aşağı dartdı, çiyinlərindən tutub başını 
onun sinəsində gizlətdi. Lok bir əliylə onu qucaqladı və bu 
toxunuşdan onun çölü xoş bir istilik duydu. Amma Fanın 

ayrı fikri yox idi, qalxıb dizi üstə oturdu, Loku özünə tərəf 
çəkdi, başını döşlərinə sıxdı, sarmaşıqların arasından aşağı 
baxır, gözünü oradan çəkmirdi, Lokun yanağının söykəndi- 
yi yerdə isə onun ürəyi şiddətlə vururdu. Lok cəhd elədi ki, 
görsün onu bu qədər həyəcanlandırıb qorxuya salan nədir, 
amma dərhal da Fa onu öz sinəsinə daha bərk sıxdı. O isə 
Fanın sinəsinin küncünü, hər şeyi görə bilmək üçün geniş, 
geniş, lap geniş açılmış gözlərini gördü. 

Quş dəstəsi uçub geri qayıtdı, Fanın bədəni isti idi, Lok 
müqavimət göstərmədi, bilirdi ki, adamlar yatanda Fa onu 
oyadacaq və uşaqları götürüb aradan çıxacaqlar. Lok Fanı 
ikiəlli qucaqlayıb başını onun döyünən ürəyinin üstünə qoy- 
du, yenidən fırlanıb dövrə vuran quş dəstəsi bütöv bir yuxu 
dünyasına çevrildi. 


DOQQUZ 


Lok oyandı və onu aşağı basaraq çiyinlərindən yapışıb 
üzünü örtmüş əllərdən xilas olmağa çalışdı. Yeni bir qorxu 
hissinin təsiri ilə, az qala, dişləməyə hazır olduğu barmaq- 
lara ağzını dirəyib danışırdı, mızıldanırdı. Fanın üzü onun 
üzünə lap yaxın idi və özü də onu tutub saxlamışdı, Lok isə 
yarpaqları və çürük quru ağacı əliylə döyəcləyirdi. 

— Susl 

Onlar ağacın üstündə olduqları müddətdə ilk dəfə idi 
ki, Fa bərkdən danışırdı, hətta adi vaxtlarda olduğundan da 
bərk danışırdı və sanki, təzə adamlar bu ətrafda deyildilər 
artıq. Lok yuxudan tamam ayıldı, danışmağını azaldıb tutqun 
yarpaqların üstünə işığın necə sıçradığını və qaranlıqda ora- 
bura tullanan ləkələr əmələ gətirdiyini gördü. Ağacın üstün- 
də göydə çoxlu ulduz var idi, onlar balacaydılar, müqayisə 
edilsəydi, çox ölüvayları davar idi. Lok Fanın bədəninə toxu- 
nanda onun nəm olduğunu, üzündən isə tər axdığını hiss 

elədi. Fanı görən kimi dərhal Lok təzə adamların canavar 
sürüsü kimi necə səs salıb qışqırdıqlarını da eşitdi. Onlar 
qışqırır, gülür, mahnı oxuyur, quş cikkildəşməsinə oxşa- 
yan dillərində danışırdılar. Yandırdıqları ocağın alovları da 
onlarla birlikdə dəlisovcasına kükrəyirdi. Lok çevrilib bar- 
mağını yarpaqların arasına soxdu ki, deşik açıb oradan bax- 
sın görsün aşağıda nə baş verir. 

Tonqalın alovu bütün talanı işıqlandırmışdı. Onlar Qatır- 
quyruğunun çayla gətirdiyi iri tirləri sahilə dartıb yuxarıda- 
kı uclarını bir-birinə söykəyərək ocağın üstündə dikəltmiş- 
dilər. Bu tonqal şəlalə kimiydi, iri, hirsli pişik kimiydi, nə 
istilik verirdi, nə də rahatlıq gətirirdi. Lok Malı öldürən tirin 
bir parçasının o biri odunların üstünə əyildiyini və onun 
üstündəki qulağa oxşayan göbələklərin köz kimi qızardı- 
ğıni da görə bildi. Odun tığının lap başından alov elə püs- 
kürürdü, elə bil, aşağıdan onu sıxırdılar, alov dilləri ağ idi, 
qırmızıydı, sarıydı və onlar ətrafa tez bir zamanda əriyib yox 
olan balaca qığılcımlar yayırdı. Alov dilləri az qalırdı Lokun 
oturduğu yerə çatsın, onları bürüyən mavi tüstü örtüyü 
güclə görünürdü. Odun qalağından püskürüb qalxan alov 
talanı işığa qərq eləmişdi, amma o işıq isti deyildi, qəzəb- 
İiydi, gözü qamaşdırıb kor eləyən qızartdaq-ağ rəngdəydi. 
Tonqalın işığı ürək kimi elə döyünürdü ki, hətta tonqalı 
dövrələyən ağaclar da öz qıvrım yarpaq axınıyla ora-bura 
sıçrayırdı, onlarla birlikdə sarmaşıq yarpaqlarının arasında- 
kı deşik də bir yerdə dayanmır, atılıb-düşürdü. 

Təzə adamlar ancaq bellərinə bağladıqları dəridən baş- 
qa qalan geyimlərini çıxardıb atmışdılar deyə, onlar da 
eynən alov kimi sarı və ağ rəngdə görünürdülər. Onlar da 
ağaclarla eyni zamanda otərəf-butərəfə sıçrayırdılar və bu 
zaman saçları üzlərinə tökülür, ya da qıvrılırdı, ona görə də 
Lok kişiləri bir-birindən fərqləndirməkdə çətinlik çəkirdi. 
Kök qadın içiboş tirlərdən birinə söykənib dayanmışdı, 
belinəcən çılpaq olan bədəni ağ və sarı rəngdə idi, qolları ilə 

hər iki tərəfdən bədənini qucaqlamışdı. Başını geri qanırıb 
boynunu əymişdi və saçları içiboş tirin içinə sallanmışdı, 
özü də gülürdü. Tuami kök qadının böyründə çömbəltmə 
oturmuşdu, üzü kök qadının sol biləyinə toxunurdu. Tuami 
hərəkətdə idi, amma tək elə alovla birlikdə gərilib irəli-geri 
hərəkət eləmirdi, o həm də yuxarı dartınırdı, çılpaq qadının 
ətini yeyirmiş kimi, ağzı onun bədəninə toxunaraq çılpaq 
çiyinlərinə doğru qalxırdı, barmaqları oynaşırdı. Qoca kişi 
o biri içiboş tirin içində uzanmışdı, ayaqları hər iki tərəfdən 
çölə çıxmışdı, əlində yumru daş var idi və hərdən onu 
ağzına qoyur, arabir də oxuyurdu. O biri kişilər və qadınlar 
isə talaya səpələnmişdilər. Onlar da əllərində yumru daş 
tutmuşdular və Lok yalnız indi gördü ki, təzə adamlar o 
daşlardan nəsə içirlər. Lokun burnu içilən şeyin iyini duydu. 
Bu içki o biri sudan şirin idi, qəzəbliydi, nəsə ocaq kimi, 
şəlalə kimi bir şey idi. Elə bil, arı suyu idi, bal və mum iyi 
verirdi, çürüntü qoxuyurdu, eynən təzə adamlar kimi, həm 
özünə çəkir, həm də itələyirdi, qorxuya salır, həm də həyə- 
canlandırırdı. Bu cür yumru daşlar ocağın yaxınlığında da 
var idi və onların yuxarısı deşik idi, ətrafa yayılan güclü 
qoxu da, əsasən, o daşlardan qalxırdı. Lok gördü ki, adam- 
lar içib qurtarandan sonra ocağın yanındakı yumru daşlara 
yaxınlaşır, onları qaldırır və yenə içki götürürlər. Arıq qız — 
Tanakil kahalardan birinin qarşısında arxası üstə elə uzan- 
mışdı, elə bil, ölmüşdü. Bir kişi ilə bir qadın xırıltılı səslə 
qışqıraraq dalaşır, həm də öpüşürdülər. Başqa bir kişi isə 
qanadları yanmış pərvanə kimi sürünə-sürünə ocağın başı- 
na dolanırdı, kişi sürünərək ocağın başına fır-fır fırlanırdı, 
adamlar isə səs-küy salır, ona fikir vermirdilər. 

Tuami, axır ki, kök qadının boynuna çatdı, onu özünə 
tərəf çəkdi, kök qadın gülür, başını silkələyirdi, əli ilə Tuami- 
nin çiyinlərini sıxırdı. Qoca kişi oxuyurdu, adamlar didişir- 
dilər, bir kişi ocağın başına fırlanırdı, Tuami kök qadından 
yapışıb əl çəkmirdi, tala da irəli-geri gedir, ləngər vururdu. 

Tonqalın işığı elə güclüydü ki, Lok Fanı aydınca görür- 
dü. Lokun gözləri qatma-qarışıqlığa baxmaqdan yorul- 
muşdu, ona görə də üzünü çevirib Faya baxdı. Fa bir az 
titrəyirdi, amma tonqaldan aralıda onun üzü çox sakit idi, 
gözləri də elə baxırdı, sanki, Lok hələ yatmamışdan bəri 
keçən müddət ərzində onlar nə qırpılmış, nə də başqa 
səmtə baxmışdılar. Lokun başının içindəki görüntülər də, 
eynən ocağın alovu kimi, gəlir və gedirdi. Onların heç bir 
mənası yox idi və fırlanmağa başladılar, o qədər fırlandılar 
ki, Lok elə bildi başı partlayacaq. Demək istədiyini diliylə 
ifadə eləmək üçün söz tapdı, amma onun dili bilmirdi o söz- 
lərdən necə istifadə eləsin. 

— Bu nədir belə? 

Fa heç qımıldanmadı. Öz formasızlığı ilə dəhşətli olan 
bir bilgi süzülərək onun beyninin içinə dolurdu və sanki, 
Fanın başının içində gördüklərini hiss eləyirdi, amma başı- 
nın içində gözü yoxidi deyə, görə bilmirdi. Bu, nəsə dəhşətli 
bir təhlükəni əvvəlcədən görüb hiss eləmək idi və Lokun 
çölü bunu əvvəllər Fa ilə birlikdə hiss eləmişdi, amma 
bütün bunlar Lokun içindən ötrüydü və onun başında belə 
şeylər üçün yer yox idi, O bilgi Lokun içinə soxulurdu, 
yuxudan ayılandan sonra duyduğu yaxşı hissləri, başının 
içində gördüklərini və onların fırlanmasını, kiçicik fikir- 
ləri, aclıq hissini, yanğı hissini sıxışdırırdı, dağıdıb pozur- 
du. Bütün bunlar onu məşğul edirdi, amma bilmirdi bu 
nədir belə. 

Fa yavaşca başını çevirdi. Qarı suyun içində hərəkət elə- 
yəndə gözləri necə fırlanırdısa, Fanın gözlərində əks olunan 
və əkizlər kimi bir-birinə oxşayan ocaqlar da elə fırlanırdı. 
Ağzının qırağındakı tərpəniş (əlbəttə, ağzını əymək, ya da 
danışığa hazırlıq deyildi bu) Fanın dodaqlarını eynən təzə 
adamların dodaqlarına oxşatdı, sonra onun dodaqları ara- 
landı və sakitləşdi. 

— Onları Oa öz qarnından çıxartmayıb. 

İlk anda sözlər onlara uyğun gələn görüntülərlə çulğa- 
laşmadılar, amma hisslərin içində qərq olaraq onları daha 
da gücləndirdilər. Sözlərin mənasını başa düşmək üçün Lok 
sarmaşıq yarpaqlarının arasından baxdı və dərhal da baxış- 
ları kök qadının ağzına tuş gəldi. Kök qadın Tuamidən yapı- 
şaraq ləngər vura-vura və cingiltili səslə danışıb gülə-gülə 
ağaca tərəf gələndə Lok onun dişlərini də gördü. Dişləri 
ensiz idi, yemək və çeynəmək üçün yarayardı, balacaydılar, 
amma iki diş o birilərdən uzun idi və onlar canavar dişinə 
oxşayırdı. 

Ocağın odun tığı guruldayıb çökdü, qığılcım yağışı əmə- 
lə gəldi. Qoca kişi içmirdi artıq, içiboş tirlərdən birinin için- 
də sakitcə uzanmışdı. O biri adamların oturanı oturmuşdu, 
qalanları isə yerə sərilib qalmışdı, oxumaq səsi də ocağın 
özü kimi öləziyirdi. Tuami ilə kök qadın ləngər vura-vura 
ağacın altından keçib gözdən itəndə Loku maraq götürdü və 
çevrildi ki, onları görə bilsin. Kök qadın suya tərəf gedəndə 
Tuami onun əlindən tutub geri çevirdi. Onlar bir-birinə baxa- 
baxa dayanmışdılar, kök qadının bədəni ayın işıqlandırdı- 
ğı tərəfdən solğun, tonqal tərəfdən isə qırmızı görünürdü. 
O, tez-tez danışıb Tuamiyə baxaraq güldü, dilini çıxartdı. 
Qəflətən Tuami kök qadını hər iki əliylə qucaqlayıb sinəsinə 
sıxdı və onlar dinib-danışmadan dartışıb güləşməyə başla- 
dılar, ikisi də təngnəfəs olmuşdu. Tuami başqa yerdən yapış- 
dı: kök qadının uzun saçını çəngələyib elə dartdı ki, onun 
əzab dolu sifəti yuxarı qalxdı. Kök qadının saçı necə dartıl- 
mışdısa, o da dırnaqlarını Tuaminin çiyninə ilişdirib elə dart- 
dı. Tuami üzünü onun üzünə dirəyib necə dartdısa, dizinin 
biri kök qadının arxasında qaldı, sonra əlinin yerini dəyişə- 
rək başının arxasından yapışdı. Onun çiyninin ətinə girmiş 
dırnaqlar boşaldı, tərəddüd içində sürüşdü, Tuamini qucaq- 
ladı, üz-üzə, döş-döşə dayandılar, birləşib bir bədən oldular, 
bir gərilib-açıldılar. Kök qadın aşağı sürüşürdü deyə, Tua- 
mi də aşağı əyildi və köntöycəsinə bir dizi üstə yıxıldı, kök 

qadın əlləri ilə onun boynunu qucaqlamışdı. Ay işığında kök 
qadın arxası üstə uzandı, onun bədəni süstləşmişdi, gözləri 
yumulmuşdu, döşləri aşağı enir, yuxarı qalxırdı. Tuami diz 
üstə dayanıb onun belinə bağlanmış xəz dəridə nəsə axtarır- 
dı, Sonra nərə çəkirmiş kimi bir səs çıxardıb qadının üstünə 
atıldı. Lok yenə canavar dişlərini gördü. Kök qadın üzünü 
otərəfə-butərəfə çevirirdi və onun sifəti Tuami ilə didişdik- 
ləri ilk anda olduğu kimi, indi də əzab və ağrıdan eybəcər 
hala düşmüşdü. 

Lok Faya tərəf çevrildi, Dərisinin üstündə tər damcıları 
azacıq parıldayan Fa dizi üstə çökərək taladakı köz kimi 
qızarmış odun qalağına baxırdı. Qəflətən Lok başının içində 
gördü ki, Fa ilə o, uşaqları götürüb talanın içiylə qaçaraq 
uzaqlaşıb gedirlər. Lok özünü yığışdırdı, əlini Fanın ağzının 
üstünə qoyub pıçıldadı. 

— Uşaqları indi götürəkmi? 

Fa geriyə qanrıldı ki, tutqun işıqda onu yaxşı görə bil- 
sin. Qəflətən elə titrədi ki, elə bil, ağacın üstünə düşən ay 
işığı deyildi, qar idi. 

— Gözləl 

Ağacın altındakı iki nəfər elə səslər çıxarırdı, elə bil, 
dalaşırdılar. Kök qadın bayquş kimi ulayır, Lok Tuaminin 
çıxartdığı səsləri eşidirdi və təngnəfəs olduğunu da bilirdi, 
digər tərəfdən, sanki, Tuami hansısa heyvanla vuruşurdu 
və ona qalib gələcəyinə əsla əmin deyildi. Lok aşağı baxan- 
da gördü ki, Tuami o qadınla tək elə yatmaq fikrində deyil, 
qulağından qan gələn kök qadını Tuami yeyirdi. 

Lok narahat oldu. Əlini uzadıb Faya toxundu, o 
isə daşa dönmüş gözlərini ona sarı çevirdi və dərhal 
da Oaya yaxınlaşanda Lokun hiss elədiyi, amma başa 
düşmədiyi hisslərdən də dəhşətli hisslər hər tərəfdən 
Fanı bürüdü. Lok tələsik əlini onun bədənindən çəkib 
yarpaqların arasından ocağa və talaya baxan deşik açdı. 
Adamların çoxusu gedib kahalara girmişdi. Qoca kişinin 

içiboş tirin kənarından çıxan ayaqlarından başqa heç yeri 
görünmürdü. Sürünüb ocağın başına fırlanan kişi içində 
arı suyu olan yumru daşların arasında üzüqoylu uzan- 
mışdı, göyəm kolları cərgəsinin yanında keşik çəkən 
gözətçi əlindəki payaya söykənib dayanmışdı. Lok diq- 
qətlə baxanda gördü ki, payaya söykənmiş gözətçi yavaş- 
yavaş aşağı sürüşür və nəhayət, göyəm kolunun yanında 
yerə çöküb hərəkətsiz qaldı, onun çılpaq dərisi ay işığında 
tutqun şəkildə parıldayırdı. Tanakil də üzüqırışmış qadınla 
getmişdi. Tutqunlaşmaqda olan qırmızı odun tığının ətra- 
findakı tala elə də böyük olmayan bir sahəyə çevrilmişdi. 

Lok çevrilib Tuamiyə və kök qadına baxdı, duyduqları 
həzzin ən yüksək nöqtəsinə çatandan sonra onlar sakitcə 
uzanmışdılar, tərdən parıldayan bədənlərinin ağır qoxusu 
yumru daşlardakı bal iyi qoxuyan içkinin iyinə qarışmışdı. 
Lok hələ də dinməzcə dayanmış Faya baxdı, onun görkəmi 
dəhşətliydi və yəqin ki, sarmaşığın qaranlığında olmayan və 
ancaq öz başının içində olan görüntülərə baxırdı o. Sonra 
Lok nəzərlərini çevirdi, əlini çürük ağacın üstünə sürtərək 
yeməyə bir şey axtardı. Yemək axtara-axtara da susuzluq 
hiss elədi və bundan sonra susuzluğunu unuda bilmədi. 
Narahat halda Tuamiyə və kök qadına baxdı, çünki talada 
baş verən izaholunmaz və təəccüblü hadisələr içində məhz 
bu adamların elə indicə elədikləri onun üçün daha anlaşılan 
olmaqla bərabər, həm də çox maraqlıydı. 

Canavarsayağı qəzəbli dartışma bitmişdi artıq və elə 
təsəvvür yaranırdı ki, onlar bir-biriylə mübarizə aparır, həm 
də məqsədləri tək elə bir yerdə yatmaqdan ibarət deyil və 
bunu da qadının üzündəki, kişininsə çiynindəki qan sübut 
eləyirdi. Didişmə başa çatmışdı və indi arada sülhə bənzə- 
yən elə bir vəziyyət yaranmışdı ki, onlar birlikdə oynayır- 
dılar. Oyun çox mürəkkəb idi, həm də çox cəlbediciydi. 
Dağlardakı və düzlərdəki heyvanların heç biri, kolluqlarda- 
kı, ya da meşədəki canlıların heç biri fikirləşib belə incə bir 

oyun tapa bilməzdi, eyni zamanda, onların heç birinin bu 
qədər boş vaxtı da yox idi ki, bu oyunu oynaya bilsinlər. 
Canavarlar atları qovub yaxaladıqları kimi, onlar da ləz- 
zəti qovub ovladılar, hələ gözə görünməyən qurbanın izinə 
düşüb getdilər, başlarını əyib dinşədilər, tutqun işıqda onun 
ilk addım səslərinin nə vaxt eşidiləcəyini intizarla gözlədi- 
lər. Tülkü ovladığı kök quşu tutanda öldürməyə tələsməyib 
onu yeməkdən daha çox, zövq almaq üçün qəsdən vaxtı 
uzadır, onlar da can atdıqları məqama çatmağa tələsmir, 
şənlənirdilər. Arabir eşidilən kəsik-kəsik xırıltıları, ah çək- 
mələri və kök qadının boğuq şən qəhqəhələrinin təsadüfi 
səsləri nəzərə alınmazsa, onlar indi çox sakit idilər. 

Ağ bayquş ağacın üstündən süzüb keçdi, az sonra isə 
Lok onun səsini eşitdi, nədənsə, bu səs uzaqdan gəlirdi, 
amma bayquş özü yaxında idi, Tuami ilə kök qadın onun 
diqqətini cəlb eləyib həyəcanlandırmırdı artıq, eyni zaman- 
da, onlar onun susuzluğunu kəsmək iqtidarında da deyil- 
dilər. Fa ilə danışmağa cəsarəti çatmadı və həm də tək elə 
onun qəribə özünəqapılmasıyla bağlı deyildi bu, Tuami ilə 
kök qadının səs-səmiri, demək olar ki, eşidilmirdi və bu 
səbəbdən də danışmaq yenə təhlükəli olmuşdu. Uşaqları 
necə qaçıracaqları fikri ona rahatlıq vermirdi. 

Ocaq lap tünd-qırmızı rəngdə idi, onun işığı budaqlar- 
la tumurcuqların əmələ gətirdiyi və talanı dövrələyən divara 
güclə gedib çatırdı və onlar da qaranlıq səmanın fonunda 
qaranlıq nöqtələrə oxşayırdı. Talanın torpağı elə tutqun idi 
ki, oranı görmək üçün Lok özünün gecəgörmə qabiliyyətini 
işə saldı. Ocaq təcrid olunmuşdu və sanki, üzürdü. Tuami ilə 
kök qadın ləngər vuraraq ağacın altında peyda oldular, özü 
də onlar bir yerdə gəlmirdilər, sinələrinə qədər kölgəyə qərq 
olaraq müxtəlif kahalara tərəf yönəldilər. Şəlalə guruldayır- 
dı, meşədən gələn səslər — hansısa gözəgörünməz varlığın 
ayaqlarının xışıltı və tappıltı səsləri eşidildi. Başqa bir ağ 
bayquş talanın üstündən şığıyıb çayın o tərəfinə uçdu. 

Lok Faya tərəf çevrilib pıçıldadı: 

— Başlayaq? 

Fa ona tərəf yaxınlaşdı. Eynən dəhlizdə olduğu kimi, 
onun səsində hövsələsiz amiranəlik var idi. 

— Mən çağanı götürüb özümü göyəmliyə vuracağam. 
Elə ki gördün mən getdim, arxamca düşərsən. 

Lok fikirləşdi, amma başının içində heç nə görmədi. 

— Liku... 

Fanın əlləri onun bədənini sıxdı: 

— Fa deyir: belə eləl 

Lok tez qurcuxdu, sarmaşıq yarpaqları bir-birinə sürtü- 
nüb səs çıxartdı. 

— Bəs Liku... 

— Mən başımın içində çox şey görürəm. 

Fa əlini ondan çəkdi. Lok ağacın başında uzanmışdı, gün 
ərzində baş verənlərin görüntüləri onun başında yenidən 
dövr eləyirdi. Yanından ötüb sarmaşıq yarpaqlarının içinə 
enən Fanın nəfəsini Lok duydu və tez də talanın içinə baxdı, 
amma bir tərpəniş görmədi. Ancaq qoca kişinin içiboş tirin 
yanlarından qırağa çıxan ayaqlarını və budaqlardan düzəlmiş 
kahaların olduğu yerdə dərin, qara deşikləri gördü. Əsasən 
tutqun-qırmızı rəngdə olan, parıldayan mərkəzdə isə kösöv- 
lərin üstündə mavi alov dillərinin gəzişdiyi ocaq, sanki, üzür- 
dü. Tuami kahadan çıxdı, ocağın yanına gəlib alova baxdı. 
Fa ağacın çaya tərəfki yoğun budaqlarından yapışmışdı və 
artıq sarmaşığın içindən çıxmaq üzrə idi, Tuami ağac buda- 
ğı götürüb ocağın közünü bir yerə toplayanda ətrafa qığıl- 
cım səpələndi, tüstü burumu və qırpılan odlu gözlər yuxarı 
qalxdı. Üzüqırışmış qadın da talaya çıxdı, Tuamidən çubu- 
ğu aldı, ləngər vura-vura bir müddət danışdılar. Tuami ara- 
lanıb kahaya girəndən az sonra Lok onun quru yarpaqlar 
üstünə səriləndə çıxardığı səsi eşitdi və gözlədi ki, qadın da 
getsin. Amma üzüqırışmış qadın getməmişdən əvvəl tonqa- 
lın ətrafına o qədər torpaq yığdı ki, ocaq lap yuxarıda parıl- 

dayan qara başlı təpəciyə çevrildi. Sonra iri çimlər gətirib 
təpəciyin üstünə tökdü, çimlərin üstündəki otlar çartıldayıb 
alovlandı, işıq dalğası talaya yayıldı. Öz uzun kölgəsinin 
ucunda titrəyən üzüqırışmış qadın ayağa durdu, işıq titrə- 
yib söndü. Lok bir az eşitdi, bir az da gördü ki, üzüqırışmış 
qadın kor kimi əliylə ora-buranı yoxlayıb birtəhər gedərək 
kahaya çatdı, dirsəkləri və dizləri üstündə sürünərək içəri 
girdi. 

Lokun gecəgörmə qabiliyyəti özünə qayıtdı. Talaya 
yenə sükut çökmüşdü. Sürüşüb aşağı düşən Fanın dərisinin 
çürük ağac qabığına sürtünərək çıxartdığı səsi eşitdi Lok, 
qarşısıalınmaz bir təhlükə hiss elədi, işlərindən baş açmaq 
mümkün olmayan bu qəribə adamları aldada bilib-bilməyə- 
cəklərini və Fanın pusa-pusa onlara tərəf necə gedəcəyini 
fikirləşəndə qəhərdən onun boğazı tutuldu, nəfəs ala bilmədi, 
ürəyi bütün bədənini silkələməyə başladı. Çürük ağacdan 
yapışıb gözlərini yumdu və sarmaşığın arxasında gizləndi, 
ölü ağacın üstündə nisbətən təhlükəsiz keçən vaxt barədə 
düşündü. Ocağın yeri tərəfdən Fanın iyini duydu, indi Lok 
da onunla birlikdə başının içində mağara görürdü, mağa- 
ranın ağzında ayaq üstə dayanmış böyük ayını görürdü. 
Ocaq tərəfdən qalxan qoxu azaldı və Lok artıq bilirdi ki, Fa 
dördgöz olub, qulaqları darı dəlir, burnu da bütün qoxuları 
duyur və indi o, səssizcə pusa-pusa ocağın yanındakı kahaya 
tərəf sürünür. 

Lokun ürək döyüntüləri sakitləşən kimi olub nəfəsi bir 
az düzəldi və arxasından yuxarı qalxan ay meşəni boz-mavi 
işığa qərq elədi. Ay işığında Lok gördü ki, ocağın tutqun 
ağzından iki öz bədəni uzunluqdakı məsafədən Fa yerə uza- 
nıbdır. Başqa bir bulud ayın qarşısını kəsdi və tala başdan- 
başa zülmətə qərq oldu. Göyəm kolları tərəfdən keçiddə 
dayanmış gözətçi öskürüb ayağa qalxdı. Lok eşitdi ki, kim- 
sə qusdu və uzun-uzadı inlədi, Lokun hissləri qatma-qarışıq 
olmuşdu, onun beynində bir yarımçıq fikir də dolaşırdı ki, 

təzə adamlar qəflətən seçim eləyib əvvəl necə idilərsə, elə 
də ola bilərlər: ayağa qalxar, danışar, ehtiyatla davranaraq 
qüvvələrinə əminliklə özlərini tam təhlükəsiz də hiss eləyə 
bilərlər. Bu fikir dəhliz tərəfdə dayanıb tirin üstündən birinci 
keçməyə ürək eləməyən Fanın görüntüsüylə qarışmışdı və 
bunun da bir hissəsi Fa ilə birlikdə olmaq istəyirdi. Lok 
sarmaşıq yuvada hərəkət elədi, çaya tərəf baxan yarpaqları 
araladı, budaqdakı çubuqlara toxundu. Hisslərinin dəyişib 
onu özünə tabe edəcəyini gözləmədən tez aşağı düşdü, ağa- 
cın altındakı uzun otların arasında dayandı. Ancaq Liku barə- 
də fikirləşən Lok sürünərək ağacın yanından keçdi ki, onun 
saxlandığı kahanı axtarıb tapsın. Fa ocağın sağ tərəfindən 
kahaya doğru irəliləyirdi. Lok sola getdi, dizləri və dirsəklə- 
ri üstündə sürünə-sürünə tirlərdən və üst-üstə qalaqlanmış 
bağlamalardan arxa tərəfdəki kahaya tərəf yönəldi. Tirləri 
adamlar hara qoymuşdularsa, onlar elə oradaydı və özləri 
də, elə bil, ballı içkinin dadına baxmışdılar, lap bəri tərəfdəki 
tirin içindən isə qoca kişinin ayaqları çıxmışdı. Lok həmin 
tirin altında gizlənib başının üstündəki ayağı qoxuladı. Aya- 
ğın barmaqları yox idi, indi onun bu ayağa lap çox yaxınlaş- 
maq imkanı var idi və gördü ki, eynən adamların beli kimi, 
kəskin inək iyi və tər iyi qoxuyan dəri ilə örtülübdür. Lok 
burnunun üstündəki gözlərini qaldırıb tirin qırağından içəri 
baxdı. Qoca kişi tirin içinə sərilib yatmışdı, ağzı açıq idi, ucu- 
şiş və uzun burnuyla nəfəs alaraq xoruldayırdı. Sanki, qoca 
kişinin gözlərinin açıq olduğunu görübmüş kimi, qorxudan 
Lokun tükləri biz-biz oldu və tez aşağı əyilib yerə çökdü. 
Qayığın yanında qazılmış torpağın və otların arasında giz- 
ləndi, burnu qoca kişinin qoxusuna alışandan sonra ona 
fikir verməyib diqqətini digər qoxulara yönəltdi ki, bəlkə, 
nəsə təzə bir şey öyrənə bildi. Tirlər, məsələn, nəsə dənizlə 
bağlıdır. Onların böyürlərindəki ağlıq dəniz ağlığıdır, acı- 
dır, yorulub usanmayan dalğaları və qumlu sahilləri yada 
salır. Şamağacı qatranının qoxusu da var idi burada, — nəsə 

özünəməxsus sıx və odlu palçıq idi, Lokun burnu bu qoxu- 
nu dərhal müəyyən elədi, amma adını bilmirdi. Burada çox- 
lu kişi, qadın, uşaq qoxusu var idi və nəhayət, ən anlaşılmaz 
və ən güclü bir qoxu da ҹаг idi ki, o da lap çoxdan bir-biriylə 
çulğaşmış qoxuların məcmusuydu. 

Lok özünü sakitləşdirdi, tüklərinin biz-biz olması da azal- 
dı və tirin yanından ötüb isti, amma işıqsız ocağın böyründə 
atılıb qalmış yumru daşların olduğu yerə gəldi. Yumru daş- 
lardan elə güclü qoxu vururdu ki, Lok bunu oyuğun üstün- 
dəki parıltıya, ya da buluda oxşatdı. Bu qoxu təzə adamların 
özü kimiydi: cəlb eləyir, həm də ikrah doğururdu, qorxu- 
dur, həm də şirnikdirirdi, bu qoxu kök qadın kimiydi, eyni 
zamanda, həm də maralın və qoca kişinin dəhşəti kimiydi. 
Maralı xatırladı və bu, elə güclü hissiyyat oyatdı ki, Lok yenə 
büzüşdü, amma onun heç yadında deyildi maral hara getdi, 
haradan gəlmişdi, təkcə o yadında idi ki, maral ölü ağacın 
arxa tərəfindən çıxıb gəldi, Lok çevrildi, yuxarı baxdı, sar- 
maşıqlı, pırpızbaş, böyük ölü ağacın buludlardan enib gələn 
nəhəng mağara ayısı kimi ona tərəf irəlilədiyini gördü. Tələ- 
sik sol tərəfdəki mağaraya tərəf süründü. Göyəmlik tərəfdə 
gözətçi yenə inlədi. 

Lok kahanın arxa tərəfindəki əyilmiş budaqların cərgəsi 
boyunca havanı və yeri iyləyə-iyləyə öz yolunun istiqamətini 
müəyyən eləyirdi. Bir kişi tapdı, başqa bir kişi, sonra da ayrı 
bir kişi tapdı. Likunun qoxusu yox idi, amma Lokun burnu 
hansısa çox zəif, nəsə ümumi olan bir qoxu hiss eləyirdi və 
başa düşdü ki, bunun Liku ilə əlaqəsi var. Haranı qoxulayır- 
dısa, o qoxunu hiss eləyirdi, amma onun mənbəyini tapa bil- 
mirdi, Lok cəsarətləndi. Nəticəsiz qalan kor-koranə axtarış- 
lara son qoyub kahanın açıq tərəfinə yaxınlaşdı. Bu kahanı 
düzəldən adamlar iki payanı dik qaldırmış, onların da üstü- 
nə başqa bir uzun paya qoymuşdular. Sonra uzun payaya 
çoxlu budaq söykəmişdilər və bu yolla da talada yarpaqlar- 
dan kaha düzəltmişdilər. Üç kaha var idi: biri soldaydı, biri 

sağdaydı, o biri də ocaqla göyəm kollarının arasında — gözət- 
çi postunun yanındaydı. Budaqların kəsilmiş uclarını əyri 
xətt üzrə yerə soxmuşdular. Lok əyri xəttin qurtaracağına 
tərəf sürünüb çox ehtiyatla başını kahanın içinə soxdu. İçə- 
ridə yatanlar qeyri-müntəzəm şəkildə bərkdən fısıldayır, 
xoruldayırdılar. Kimsə elə yaxında yatmışdı ki, Lok əlini 
uzatsaydı, ona toxunardı. Həmin adam yuxuda deyindi, 
gəyirdi, çevrildi və bu zaman aşağı düşən əlinin pəncəsi ilə 
yüngülcə də olsa, Lokun sifətinə toxundu. Lok titrəyib geri 
dartındı, sonra qabağa əyilib yatan adamın əlini qoxuladı. 
Yüngülcə parıldayan solğun əl idi, eynən Malın əli kimi 
köməksiz və günahsız idi. Amma bu əl daha nazik və uzun 
idi, öz göbələk ağlığıyla seçilirdi. 

Həmin o əl ilə budaqların torpağa çəpinə girdiyi yerin 
arasında ensiz, boş bir zolaq qalmışdı. Likunu orada giz- 
lətmişdilər, öz başının içində gördüyü Liku isə onun ağlını 
başından alacaq dərəcədə elə yaxın idi ki, Lok irəli süründü. 
Lok hisslərinin ondan nə tələb elədiyini bilmirdi, amma onu 
bilirdi ki, nəsə eləməlidir. İlan sürünüb deşiyə necə girirsə, 
Lok da arada qalan o ensiz yerlə bədənini sürüyərək irəli 
getməyə başladı. Kiminsə nəfəsini üzündə hiss eləyib yerin- 
dəcə donub-qaldı. Kiminsə sifəti onun sifətinə o qədər yaxın 
idi ki, əlini azca uzadıb ona toxuna bilərdi. Fantastik saçla- 
rın onu qıdıqladığını hiss elədi, başın qaşdan yuxarı hissəsi- 
nin lazımsız yerə diklənib sümük qaya kimi uzandığını gör- 
dü. Yarıaçıq qalmış gözün tutqun parıltısını gördü, canavar 
dişlərinə oxşayan dişlərin qeyri-müntəzəm cərgəsini gördü, 
turş bal qoxusu verən nəfəsi öz yanağında hiss elədi, Lokun 
içi başının içində gördüyü dəhşəti Fa ilə bölüşürdü, Lokun 
çölü isə soyuqqanlı və cəsarətli idi. 

Lok yatmış kişinin üstündən əlini uzadıb o tərəfdəki 
yarpaqları və torpağı yoxladı. Əlinin pəncəsini o tərəfdən 
yerə qoydu, əyilərək əli və ayağına söykəndi və hazırlaşdı ki, 
yatmış adamın üstündən aşıb o üzə keçsin. Elə bu vaxt kişi 

danışdı. Danışanın, elə bil, dili yox idi, nəfəs alıb-verdikcə 
əngəllənən sözlər də, sanki, boğazının dərinliyindən gəlirdi. 
Onun sinəsi sürətlə qalxıb-endi, Lok əlini geri çəkib büzüş- 
dü. Kişi yarpaqları döyəcləməyə başladı və endirdiyi yumruq 
zərbələrindən biri də Loka dəyib gözlərindən bir çəngə qığıl- 
cım çıxartdı. Lok geri oturdu, kişi əyildi və onun qarnı başın- 
dan hündürdə dayandı. Kişinin əlləri maili düzülmüş budaq- 
ları döyəcləyir, aramsız sözlər eşidilirdi, başı çevriləndə isə 
Lok gördü ki, onun gözləri geniş açılıb, özü də heç nəyə 
baxmır, qarının gözləri suda çevrildiyi kimi, onun da gözləri 
suda başı ilə birlikdə çevrilirdi, Kişinin gözləri ona zilləndi 
və Lok qorxudan büzüşüb yumağa döndü. Kişinin bədəni 
get-gedə daha çox gərilir, dediyi sözlər xorultuya çevrilir və 
daha da bərkdən səslənirdi. O biri daxmaların hansındasa 
səs-küy qalxdı, qadın qışqırdı, adamlar bərkdən danışdılar. 
Lokun yanındakı kişi ona tərəf yıxıldı, səndirləyib qalxdı, 
sonra budaqlara elə bir zərbə vurdu ki, daxma çöküb odun 
qalağına çevrildi. Kişi səndirləyib irəli getdi, onun qarılda- 
ması qışqırtıya çevrildi, kimsə ona cavab verdi. O biri kişilər 
də kahanın içində qışqırır, budaqları vurub yerə tökür, nəsə 
əlləşir, vuruşurdular. Göyəmlikdəki gözətçi ləngər vurub 
ora-bura gedir, kölgələrlə vuruşurdu. Kahanın uçuqları 
altından düz Lokun böyründə bir kişi ayağa qalxdı, əlindəki 
payanı birinci kişinin qaraltısına tərəfyellədi. Qaranlığa qərq 
olmuş tala dərhal da adamla doldu: onlar qışqırır, dalaşırdı- 
lar. Kimsə təpiyi ilə vurub torpaq çimləri ocağın üstündən 
atdı, əvvəlcə tutqun işartı göründü, sonra alov dilləri qalxdı, 
üstünə adamların toplaşdığı torpağı və ağacların dairəvi cər- 
gəsini işıqlandırdı. Qoca kişi də ayağa durmuşdu, onun ağ 
saçları başının və üzünün dövrəsində yellənirdi. Lok gördü 
ki, Fa əliboş qaçır, qoca kişini görən kimi istiqamətini dəyiş- 
di. Lokun yanındakı kişi uzun paya ilə elə qolaylandı ki, Lok 
qorxub onu tutdu. Sonra Lok bir-birinə dolaşmış çoxsaylı 
əllərin, ayaqların, dişlərin, dırnaqların arasıyla dığırlandı. 

Dartınıb qırağa çıxdı, didişmə, vuruşma, söyüşmə isə davam 
eləyirdi. Sonra Lok gördü ki, Fa kolların üstündən tullanıb 
gözdən itdi, parıldayan gözləri və ağ saçlarıyla dəliyə oxşa- 
yan qoca kişinin əlində tutduğu payanın enli tərəfiylə bir 
yerə toplaşıb didişən, dartışan adamları necə vurduğunu 
da gördü. Lok göyəm kollarının üstündən tullananda gördü 
ki, gözətçi kolların arasıyla özünə yol açaraq gəlir. Tez əyi- 
lib əllərini yerə qoydu və bu cür qaçıb gizləndi. Bir də gördü 
ki, gözətçi bir əlində əyri paya, o biri əlində isə hazır saxladı- 
би çubuğu tutub düz onun yanından qaça-qaça ötüb-keçdi, 
şam ağacının əyri budağı altına girdi və meşə tərəfdə göz- 
dən itdi. 

Taladakı ocaq indi gur yanırdı. Qoca kişi ocağın yanın- 
da idi, o biri kişilər də ayağa qalxmışdılar. Qoca kişi qış- 
qırıb əliylə göyəm kollarını göstərdi, kişilərdən biri ləngər 
vuraraq gözətçinin arxasınca qaçdı. Qadınlar qoca kişinin 
ətrafına toplaşmışdılar, onlar arasında arıq qız — Tanakil də 
var idi və o, əlinin arxasıyla gözlərini örtmüşdü. Kişilərdən 
ikisi qaça-qaça geri qayıtdı, qışqırıb qoca kişiyə nəsə dedilər 
və göyəm kollarının arasıyla keçib talaya çıxdılar. Lok onu 
da gördü ki, kaha düzəltmək üçün istifadə olunan budaqları 
ocağa atırlar. Kök qadın da orada idi, əlinin birini əyib o biri- 
nin üstünə qoyaraq qışqırıb-bağırırdı, çağa onun çiyninin 
üstündəydi. Tuami maral başının atıldığı torpağı göstərərək 
qoca kişiylə tələsik və təxirəsalınmaz danışıqlar aparırdı. 
Ocaq gur yanmağa başladı, yarpaqlı, iri budaqlar od alıb şaq- 
qıldayaraq elə alovlandı ki, taladakı ağaclar eynən gündüz 
olduğu kimi aydınca görünürdü. Adamlar ocağın ətrafına 
toplaşmışdılar, onlar arxalarını ocağa, üzlərini isə meşənin 
qaranlığına tərəf çevirmişdilər. Onlar tələsik kahalara qayı- 
dır, tez də ağac budaqları gətirib tonqala atırdılar, ocaq isə 
get-gedə daha da gur yanırdı. Adamlar bütöv heyvan dərilə- 
ri gətirib bədənlərinə bürüyürdülər. Kök qadın çağanı əmiz- 
dirirdi deyə, indi danışıb hay-küy də salmırdı. Lok gördü ki, 

qadınlar qorxu içində çağanı sığallayır, onunla danışır, 
boyunlarından asdıqları balıqqulağılarını ona təklif edirlər, 
həmişə də ocağı dövrəyə alaraq onun işığını tələyə salan 
ağacların qara dairəsinə baxırlar. Tuami ilə qoca kişi tez-tez 
başlarını tərpədərək öz aralarında danışırdılar. Lok qaran- 
lıqda özünü kifayət qədər təhlükəsiz hiss eləyirdi, amma 
işıqda dayanan adamların qarşısıalınmaz gücə, qüvvəyə 
malik olduqlarını da anlayırdı. Lok qışqırdı: 

— Liku haradadır? 

Lok adamların durduqları yerdəcə donub-qaldıqları- 
nı, büzüşüb yumağa döndüklərini gördü. Ancaq arıq qız 
— Tanakil qışqırmağa başladı, lakin üzüqırışmış qadın onu 
tutub silkələdi, susmağa məcbur elədi. 

— Likunu mənə verinl 

Alovun işıqlandırdığı Şabalıdbaş başını yana əyib dinşə- 
di, səsin hansı tərəfdən gəldiyini müəyyən eləməyə çalışdı 
və əlindəki əyri payanı yuxarı qaldırdı. 

— Fa haradadır? 

Paya bir az da əyilib dərhal düzəldi. Az keçmədi ki, hava- 
da yellənən quş qanadı səsinə oxşayan bir səs ötüb-keçdi, 
quru taqqıltı səsi eşidildi, sonra da nəyinsə ağaca dəyib taq- 
qıldadığı eşidildi. Qadınlardan biri bayaq Lokun sürünərək 
içinə girdiyi kahaya tərəf cumub bir qucaq budaq gətirdi və 
ocağa atdı. Adamların tutqun siluetləri müəmmayla meşəyə 
tərəf baxırdı. 

Lok geri çevrilib özünü burnunun ixtiyarına verdi. Cığı- 
rın üstündən keçib Fanın və onu izləyən iki kişinin iyini tap- 
dı. Onu geriyə aparıb Faya çatdıracaq iyi itirməmək üçün 
başını aşağı əyib yeri qoxulaya-qoxulaya irəli cumdu. Fanın 
danışığını eşitmək, öz bədəniylə ona toxunmaq üçün Lokun 
burnunun ucu göynəyirdi. Dan yeri ağarmamışdan əvvəlki 
qaranlıqda Lok sürətlə qaçırdı, burnu isə addımbaaddım nə 
baş verdiyini bütün təfsilatı ilə ona danışırdı. Bu yerdə Fanın 
ayaq izləri bir-birindən o qədər aralı idi ki, sanki, o, uça-uça 

gedirmiş, barmaqlarının torpağa ilişdiyi yer isə aypara şək- 
İindəydi. Lok hiss eləyirdi ki, tonqaldan aralanandan sonra 
daha yaxşı görür və bunun da səbəbi odur ki, ağaclardan 
arxa tərəfdə dan yeri ağarmağa başlayırdı. Yenə də Liku 
barədə fikirləşdi. Geri çevrildi, özünü şam ağacındakı yarı- 
ğa soxdu və budaqların arasından talaya baxdı. Fanın arxa- 
sınca qaçıb geri qayıtmış gözətçi təzə adamların qarşısında 
rəqs eləyirdi, ilan kimi qıvrıla-qıvrıla uçub dağılmış kahalara 
tərəf getdi, dayandı, dişlərini canavar kimi şaqqıldadaraq 
ocağa tərəf qayıtdı, adamlar qorxub geri çəkildilər. Əli ilə 
göstərdi, yerə əyilərək qaçan adamı yamsıladı, əllərini quş 
qanadı kimi yellədi. Göyəm kollarının yanında ayaq saxla- 
yıb onların üstündən əli ilə xətt çəkdi, sonra yuxarıdan bir 
xətt də cızdı, ondan yuxarıda başqa bir xətt cızdı və belə- 
belə, ağacların başına çatanacan davam elədi, nəhayət, anla- 
şılmazlıq ifadə eləyən bir jest göstərib dayandı. Tuami tez- 
tez danışaraq qoca kişiyə nəsə deyirdi. Lok gördü ki, Tuami 
ocağın qırağında oturdu, torpağı təmizlədi və əlindəki 
çubuqla orada nəsə çəkməyə başladı. Liku gözə dəymirdi, 
kök qadın içiboş tirlərdən birində oturmuş, çağa onun çiy- 
nindən yapışmışdı. 

Lok yerə sıçrayıb Fanın izini yenə tapdı və onun arxa- 
sınca düşüb, qaçmağa başladı. Fanın ayaq izləri dəhşət ifadə 
eləyirdi, Lokun ona yazığı gəldi, tükləri biz-biz oldu. Gəlib 
o yerə çatdı ki, orada ovçular ayaq saxlamışdılar və görü- 
nürdü ki, onlardan biri kənara çəkilərək o qədər dayanıb ki, 
barmadqdsız ayaqları torpaqda dərin izlər qoyub. Fanın hava- 
ya sıçradığı yerdə ayaq izlərinin arasındakı məsafəyə bax- 
dı, onun yarasından axıb düşən iri qan ləkələrinin meşədən 
başlayaraq əyri-üyrü xətt boyunca üstündə əvvəllər ağac tiri 
olan bataqlığa tərəf getdiyini gördü. Ovçuların tapdadığı 
sıx tikanlığa girib Fanın izi ilə getdi. Ovçulardan daha uzaq 
dərinlərə getdi, tikanların dərisini cızıb yaraladığına isə Lok 
əsla fikir vermədi. Onun öz ayağı palçığa batdığı kimi, Fanın 

da ayağı palçığa batıb dərin iz qoymuşdu, amma indi ora 
axmazın suyu ilə dolmuşdu. Lokun qarşı tərəfindəki bataqlı- 
ğın üzü hamar idi, baxdıqca da adam dəhşətə gəlirdi. Bataq- 
lığın dibindən qovuqcuqlar qalxmırdı artıq, o vaxt suyun 
üzünə qalxan qəhvəyi palçıq yenidən elə çökmüşdü, elə bil, 
heç nə olmamışdı. Hətta köpük, alaq otu və bir yığın qurba- 
ğa kürüsü geriyə üzüb çirkli budaqların arasındakı ölü suda 
hərəkətsiz dayanmışdı. Ayaq izləri və qan ləkələri buracan 
gəlirdi, burada Fanın qoxusu var idi, onun yaşadığı dəhşətli 
həyəcanın qoxusu var idi, bundan başqa heç nə yox idi. 


ON 


Tutqun-boz işıq artdı, gümüşü rəng aldı və bataqlığın 
qara suyu parıldadı. İtburnu kolu və qamış adalarında quşlar 
cikkildəşdi. Uzaqlarda maralların maralı mələdi, sonra yenə 
mələdi. Ayaqları yavaş-yavaş üzərində dayandığı çeyilliyə 
batırdı və indi o, müvazinətini saxlamaq üçün əllərini yel- 
ləməli olurdu. Onun başında heyrət var idi, heyrətin altında 
isə tutqun, ağır aclıq var idi və nə qədər qəribə olsa da, aclıq 
onun ürəyini də özündə ehtiva eləyirdi. Onun burnu instink- 
tiv olaraq havanı qoxulayıb yemək axtardı, gözləri də bataq- 
lığın və itburnu kollarının arasında boylanıb ora-bura baxdı. 
Lok dartındı, ayaq barmaqlarını əydi, ayaqlarını palçıqdan 
çıxardıb səndirləyərək quruya çıxdı. Hava isti idi, balaca 
cücülər nazik səslə vızıldaşıb, başa dəyən güclü zərbədən 
sonrakı uğultuya oxşayan bir səsləoxuyurdular. Lok silkələn- 
di, amma qulaqdeşən nazik səs kəsilmədi, ağır hisslər onun 
ürəyini sıxırdı. Ağaclığın başladığı yerdə soğanaq cücərti- 
ləri torpağı təzəcə deşib baş qaldırmışdı. Lok onları ayağı 
ilə çevirdi, əlinə götürdü və ağzına apardı. Üzdəki Lok, san- 
ki, bunu heç istəmirdi, içəridəki Lok isə onun dişlərini məc- 
bur eləyirdi ki, çeynəsin, sonra udlağını qaldırıb-endirirdi 

və udmağa məcbur eləyirdi. Yadına düşdü ki, susuzluqdan 
ciyəri alışıb-yanır, tez bataqlığa tərəf qaçdı, amma batdaq 
dəyişmişdi: Fanı qoxusuyla axtardığı vaxtdakından fərqli 
olaraq, bataqlıq dəyişib qorxulu olmuşdu. Onun ayaqları 
palçığa girmək istəmirdi. 

Lok əyilməyə başladı. Dizləri yerə toxundu, əlləri aşağı 
çatıb bədəninin ağırlığını yavaş-yavaş özünə götürdü, var 
gücüylə torpaqdan yapışdı, ölü yarpaqların və budaqların 
arasında qıvrıldı, başı yuxarı qalxıb çevrildi, açıq qalmış 
ağzının üstündəki təəccüb dolu gözləri bərəlib ətrafa baxdı. 
Ağzından çıxan hıçqırtı səsi eşidildi: xırıltılı, uzun-uzadı və 
ağrıyla dolu insan səsi idi, Cücülərin nazik səslə vızıldaşma- 
sı davam eləyirdi, şəlalə dağın ətəyində guruldayırdı. Hara- 
dasa maral mələdi. 

Göyün üzü qızartdaq rəngdə, ağacların baş tərəfi isə 
yaşıl rəngdə idi. Həyat cücərtisi olan tumurcuq açılıb bar- 
maq kimi olmuşdu, işığın qarşısında isə onların məcmusu 
sıxlaşıb qalınlaşmışdı və ağacların ancaq yoğun budaqlarını 
görmək mümkün idi. Sanki, öz şirəsini budaqların başına 
qaldırmaq üçün yer özü də titrəyirdi. Lokun kədərli hıçqır- 
tıları kəsildi və onun diqqətini yerin titrəməsi cəlb elədi, bir 
anlığa da olsa, sakitləşdi, Dizləri və dirsəkləri üstündə sürü- 
nərək cücərtiləri əliylə dərib ağzına atır, çeynəyirdi, hülqu- 
mu qalxıb-enir və udurdu. Yenə susuzluğu düşdü yadına, 
çömbəltmə oturub suyun qırağında quru yer axtardı. Mail- 
lənib suya enmiş budaqdan yapışıb başıaşağı sallandı və 
üzü əqiq daşı kimi qaralıb parıldayan sudan içdi. 

Meşədən ayaq səsləri gəldi, Lok sürünüb birtəhər quru- 
ya çıxdı və əllərində əyri budaqlar tutmuş iki təzə adamın 
qaça-qaça budaqların yanından keçdiyini gördü. Talada 
qalan o biri adamların da səsi eşidilirdi: içiboş tirlər bir- 
biriylə toqquşurdu, ağacları doğrayırdılar. Lokun yadına 
Liku düşdü və talaya tərəf o qədər qaçdı ki, kolların üstün- 
dən baxanda təzə adamların neylədiyini görə bilsin. 

— A-hol A-hol A-hol 

Lok öncə başının içində gördü ki, içiboş tirlər burunla- 
rını yuxarı qaldırıb sahilə getdi və orada qaldı. Çayda içiboş 
tir yox idi və deməli, oradan sahilə çıxan da olmayacaqdı. 
İndi o, başının içində tirlərin geriyə — çaya tərəf getdiyini 
gördü və bu görüntü birinci görüntüylə, həm də taladan eşit- 
diyi səslərlə elə bağlı idi ki, Lok niyə o görüntülərin birindən 
o birinin əmələ gəldiyini başa düşdü. Bu beyində baş verən 
inqilab idi və Lok qürrələndi, özünü Malın yerində hiss elə- 
di. Üstü tumurcuqlarla dolu olan itburnu kollarına müraciət 
eləyib yavaşca dedi: 

— İndi mən Malam. 

Hər şeydən əvvəl, ona elə gəldi ki, ayrı bir başı da var 
artıq və orada çoxlu görüntü var, Lok istədiyi vaxt onları 
araşdırıb başa düşə bilər. O görüntülər Loku Liku və çağa 
ilə göstərirdi, o görüntülər içəridəki və çöldəki Lokun dəh- 
şətli bir istəklə can atdığı təzə adamları göstərirdi ona, amma 
o adamlar bacarsaydılar, onu öldürərdilər. 

Lok başının içində Likunun sevgi dolu baxışlarla Tana- 
kilə necə baxdığını gördü, qəfil ölümü qarşılamaq üçün 
Hanın necə dəhşətli ehtirasla irəli atıldığının fərqinə vardı. 
Hisslər burulğanı onun içində tüğyan elədiyi bir vaxtda əl 
atıb kollardan yapışdı və var gücüylə qışqırdı: 

— Likul Likul 

Ağac doğranması səsi kəsildi, dərhal da nəyinsə üyü- 
düldüyünə oxşayan dəhşətli xırçıltı səsi eşidildi. Lok düz 
qarşı tərəfdə Tuaminin başı və çiyinlərinin tələsik hərəkət 
eləyib yana çəkildiyini, sonra da qollu-budaqlı və yaşıl çətir- 
li nəhəng bir ağacın öz altındakı hər şeyi basıb əzərək yerə 
yıxıldığını gördü. Ağacın yaşıl çətiri çəkiləndən sonra Lok 
talanı yenə gördü, çünki göyəm kollarının arasından şırım 
açılmışdı və o şırımla içiboş tirlər gəlirdi. Adamlar içiboş tir- 
ləri qaldırır, yavaş-yavaş irəli aparırdılar. Tuami qışqırırdı, 
Kolbaş isə əyri payanı çiynindən çıxartmaq üçün əlləşirdi. 

Lok qaçıb o qədər uzaqlaşdı ki, cığırın başlanğıcındakı təzə 
adamlar bambalaca göründülər. 

Təzə adamlar tirləri geriyə, çaya tərəf aparmırdılar, 
dağa tərəf qaldırırdılar. Lok bu gördüyündən başqa, başının 
içində ayrı bir görüntü də görmək istədi, amma bacarmadı 
və onun başı yenidən Lokun boş başına çevrildi. 

Tuami ağacı doğrayırdı, amma böyük budaqları yox, 
ağacın yuxarılarındakı şaxları kəsirdi və bunu Lok eşitdiyi 
səsin tonunun dəyişdiyini eşidəndə başa düşdü. Lok qoca 
kişinin səsini də eşitdi: 

— A-hol A-hol A-hol 

Tir gəlib cığıra çatdı. Yumşaq torpağa bataraq dığırla- 
nan o biri tirlərin üstü ilə hərəkət eləyirdi tir, yorulub əldən 
düşmüş və qorxu içində olan adamlar isə təngnəfəs halda 
qışqırırdılar. Qoca kişi tirlərə əlini vurmasa da, hamıdan 
çox canfəşanlıq eləyirdi: ora-bura qaçır, qışqırır, adamları 
həvəsləndirir, hərəkətlərini yamsılayır və onlarla birlikdə 
təngnəfəs olurdu, onun quş səsinə oxşayan səsi daim eşidi- 
lirdi. Qadınlar və arıq qız — Tanakil içiboş tirin hər iki tərə- 
fində cərgəyə düzülmüşdülər, hətta kök qadın da tiri arxa- 
dan itələyirdi. Tirin içində isə cəmi bir nəfər var idi: çağa 
tirin qırağından tutaraq, onun içində dayanıb adamların bu 
səs-küylü və həyəcanlı vurnuxmasına baxırdı. 

Tuami böyük bir ağac budağı parçasını sürüyə-sürü- 
yə cığıra çıxdı. Dərhal da budağı qəhvəyi torpağın üstünə 
qoyub içiboş tirə tərəf dığırladı. Qadınlar içiboş tirin qırpıl- 
madan baxan gözlərinin ətrafına toplaşdılar, onu yuxarı qal- 
dırıb irəli dartdılar, tir isə yumşaq torpağın üzəriylə asanca 
hərəkət elədi, budaq parçası da onun altıyla dığırlandı. Göz- 
lər yox oldu, Kolbaş və Tuami əllərində balaca tirlər tutaraq 
içiboş tirə yaxınlaşdılar və o da heç vaxt yerə toxunmadı. 
Orada aramsız bir hərəkət — vurnuxma var idi, nəsə dəlisov, 
amma nizamlı bir tələskənlik var idi, elə bil, qayanın çapığı 
üstündə arılar uçub dövrə vururdular. İçiboş tir cığırla gələ- 

rək Loka yaxınlaşmaqda idi, çağa da onun içində ora-bura 
ləngər vurur, atılıb-düşür, arada zığıldayırdı, amma çox vaxt 
lap yaxındakı, ya da daha fəal olan adama baxırdı. Liku gözə 
dəymirdi. Loka bir anlığa da olsa, Mal kimi düşünmək qabi- 
liyyəti gəldi və dərhal da yadına düşdü ki, başqa bir içiboş 
tir də var, çoxlu bağlama var. 

Çağa heç nə eləmir, ancaq baxırdı. Lok da təzə adam- 
lara baxa-baxa özünü unutmuşdu və eynən su qabaranda 
dayanıb baxan adam kimiydi: ancaq su gəlib o adamı isla- 
danda yadına düşür ki, geri çəkilmək lazımdır. Təzə adam- 
lar lap yaxına gələndə və içiboş tirin altında dığırlanan 
balaca tirlərin otu basıb necə yastıladığını görəndə Lokun 
yadına düşdü ki, bu adamlar təhlükəlidir və dərhal da çev- 
rilib meşəyə tərəf götürüldü. Lok o vaxt dayandı ki, təzə 
adamlar artıq görünmürdülər, amma səsləri hələ də eşi- 
dilirdi. Qadınlar gərgin halda içiboş tiri qabağa itələyir 
və qışqırırdılar, qoca kişinin səsi xırıldamağa başlayırdı. 
Lokun bədənində o qədər hisslər var idi ki, tamam çaş- 
mışdı. Təzə adamlardan qorxurdu, eyni zamanda, həm də 
xəstə qadına necə yazığı gəlirdisə, onlara da elə yazığı 
gəlirdi. Lok ağacların altında gəzib yemək axtarırdı, bir şey 
tapanda yeyirdi, tapmayanda isə heç narahat olmurdu. Başı- 
nın içində gördükləri harasa yox olmuşdu və indi o, nə 
araşdırılması, nə də inkar edilməsi mümkün olmayan hiss- 
lərlə dolu nəhəng bir quyuya çevrilmişdi. Öncə fikirləşdi 
ki, acdır və əlinə keçəni ağzına təpişdirdi. Bir də baxdı ki, 
sürüşkən qabığının altı turş olan lazımsız şivləri də qopar- 
dıb yeyir. Şivləri toplayıb ağzına doldurdu, çeynəyib uddu, 
sonra da dizlərinin və dirsəklərinin üstündə dayanaraq, 
yediklərinin hamısını qusdu. 

Adamların səsi get-gedə azalırdı, Lok arabir qoca kişi- 
nin qəzəbli səslə qışqırıb əmr verəndə çıxardığı səsi eşidir- 
di. Bu yerdə isə meşə bataqlığa çevrilirdi, kolların, orada- 
burada gözədəyən söyüdlərin və suyun üstündə açıq səma 

görünürdü, təzə adamların buradan keçdiyini göstərən əla- 
mət isə yox idi. Göyərçinlər quruldayıb danışırdılar, nikah 
söhbətinə başları elə qarışmışdı ki, heç nə görmürdülər — 
heç nə dəyişməyib, lap bu yaxınlarda başı qızartdaq tüklə 
örtülmüş uşağın üstündən sallanaraq gülə-gülə yelləndiyi 
böyük budaq da öz yerindədir. Küləksiz isti havada hər şey 
yaxşılaşmışdı, bərəkətli olmuşdu. Lok ayağa durdu, bataqlı- 
ğın qırağıyla gəlib Fanın yoxa çıxdığı gölməçəyə çatdı. Mal 
olmaq fərəhli, həm də ağır idi. Onun təzə başı bilirdi ki, bir 
çox şeylər eynən dəniz dalğası kimi gedibdir. Təzə baş onu 
da bilirdi ki, bütün bu dəyişikliklərin səbəbini təzə adamlar- 
da axtarmaq lazımdır və hər tərəfdən bədəninə batan tikan- 
ların ağrısına səbirlə dözdüyü kimi, baş verənlərin gətirdiyi 
kədərə də səbirlə dözməlidir. 

Lok “oxşarlıq” müşahidə elədi. Bütün həyatı boyu oxşar- 
lıq görmüşdü, amma onun nə olduğunu bilmirdi. Ağacda- 
kı göbələk qulaqlardır, söz də elədir, amma şəraitdən asılı 
olaraq fərqlənir və onu heç cür başın yanındakı hissiyyat 
orqanlarına əlavə eləmək olmur. Dərketmənin bu gərgin 
məqamında Lok onu da başa düşdü ki, oxşarlıqdan bir alət 
kimi istifadə eləyir — budağı və əti doğrayanda daşdan necə 
istifadə eləyirsə, oxşarlıqdan da tam əminliklə o cür istifa- 
də eləyir. O yerdəki ağsifət ovçuların mövcudluğu təsadüfi 
və əlaqəsiz deyil, ağlabatandır, oxşarlıq da onların əlindən 
tutub oraya yerləşdirərdi. 

Lok əllərində əyri payalar tutmuş bacarıqlı və qəzəbli 
ovçuları başının içində gördü. 

“Bu adamlar ağac koğuşundakı ac canavar kimidirlər”. 

Kök qadının balaca uşağı qoca kişidən necə qoruduğu 
və necə güldüyü barədə fikirləşdi Lok, kişilərin ağır yükü 
birlikdə necə daşıdıqlarını və bir-birinə baxıb necə güldük- 
lərini xatırladı. 

“Bu adamlar sal qayanın çapığından süzülən bal kimi- 
dirlər”. 

Tanakilin necə oynadığı, onun zirək barmaqları, gülüşü 
və əlindəki çubuq düşdü Lokun yadına. 

“Bu adamlar dəyirmi daşdakı bal kimidirlər. Ölüm və 
od-alov qoxuyan təzə bal kimi”. 

Əvvəlki adamlar yoxa çıxandan sonra əmələ gələn 
boşluğu təzə adamlar bir göz qırpımında doldurdular. 

“Onlar çay kimidirlər, şəlalə kimidirlər, şəlalə adamlardır 
bunlar, bunların qarşısında heç nə davam gətirə bilməz”. 

Təzə adamların hövsələsi barədə düşündü, Tuaminin 
can ataraq rəngli torpaqdan necə maral düzəltdiyi düşdü 
yadına. 

“Onlar Oa kimidirlər”. 

Başında yenə bir tutqunluq yarandı, sonra qaranlıq çök- 
dü və yenidən o, Lok oldu: nə istədiyini bilmədən bataqlığın 
yanında gəzirdi, hiss elədi ki, acıbdır və heç bir yeməklə 
qarnını doyura bilməz. Lok təzə adamların taladakı ikin- 
ci tirə tərəf qaçdıqlarını eşitdi, onlar danışmırdılar, amma 
ayaq səsləri və xışıltı səsiylə özlərini büruzə verirdilər. 
Lokun başının içində qış günəşinin parıltısına oxşayan bir 
görüntü peyda oldu və dərhal da yox oldu, Lok macal tapıb 
onu əməlli-başlı görə bilmədi. Ayaq saxladı, başını geri atıb 
burun pərələrini şişirtdi. Onun qulaqları ətrafdakı səsləri tut- 
du, təzə adamların səsini bir qırağa qoyub, bütün diqqətini 
suyu öz sığallı sinələriylə yarıb qəzəblə keçən bildirçinlərə 
yönəltdi. Bildirçinlər böyük bucaq altında ona tərəf gəlirdi- 
lər və Loku görüb dərhal da çevrilərək sağ tərəfə yönəldilər. 
Bildirçinlərin arxasınca da susiçovulu burnunu yuxarı qal- 
dırıb, bədənini dalğanın içində dartaraq keçib-getdi. Bataq- 
lığa səpələnmiş itburnu kollarının arasından su şappiltisı, 
һ5Пб və suya nəyinsə dəyib tappıldadığı eşidildi. Lok qaçıb 
uzaqlaşdı, sonra geri qayıtdı. Bataqlığın içində çömbəldi və 
qarşısını kəsən budaqları araladı. Su şappıltısı kəsildi, amma 
onun zərif dalğası kolları bürüyərək Lokun ayaq izlərini su 
ilə doldurdu. Lok burnu ilə havanı qoxulayıb axtardı, özünü 

kolların arasına vurdu. Suda üç addım atan kimi də palçığa 
batıb qaldı. Suda yenə şappıltı səsi eşidildi, Lok gülüb öz- 
özünə nəsə mızıldandı və səndirləyib səs gələn tərəfə getdi. 
Ayaqlarının get-gedə daha çox batdığı bataqlıqda görün- 
məyən palçığın qılçalarına soyuq toxunuşu çöldəki Lokun 
tüklərini biz-biz elədi. Ağırlıq və aclıq hissi artaraq günəşin 
altında alovlanan bulud kimi onun içini doldurdu. Ağırlıq 
hissi keçib-getdi, bir yüngüllük gəldi və o da bal adamlar 
kimi danışıb-gülməyə başladı. Gülərək də qırpınıb gözündə- 
ki suyu axıtdı. Artıq onlar eyni şeyi görürdülər. 

— Mən buradayaml Gəlirəm. 

— Lokl Lokl 

Fanın əlləri yuxarı qalxmış, yumruqları düyünlənmişdi, 
dişlərini bir-birinə sıxıb qabağa əyilərək suyun içi ilə güc- 
bəla özünə birtəhər yol açırdı. Onlar bir-birindən yapışıb 
köntöy addımlarla sahilə tərəf gedəndə su bellərinə çatırdı, 
ayaqları palçıqdan çıxıb görünməmişdən əvvəl isə Lok artıq 
gülə-gülə danışırdı: 

— Tək olmaq pisdir. Tək qalmaq çox pisdir. 

Fa ondan yapışıb axsayırdı. 

— Mənim ayağım bir az ağrıyır. Kişi elədi, ucunda daş 
olan çubuqla vurdu. 

Lok onun budunun qabaq tərəfinə toxundu. Yaradan 
qan axmırdı artıq, amma onun içindəki qara qan dil kimi 
quruyub qalmışdı. 

— Tək olmaq pisdir. 

— Kişi məni vurandan sonra suyun içi ilə qaçdım. 

— Su dəhşətdir. 

— Təzə adamlardansa, su yaxşıdır. 

Fa əlini onun çiynindən çəkdi, onlar böyük şam ağacının 
altında oturdular. Təzə adamlar o biri içiboş tiri götürüb tala- 
dan geri qayıdırdılar. Yol gedə-gedə fisıldayır, xırıldayırdılar. 
Əvvəlcədən getmiş iki ovçu dağın qayalığında qışqırırdı. 

Fa yaralı ayağını qabağa uzatdı. 

— Mən yumurta yedim, qamış yedim. 

Lok bir də baxdı ki, özünün də xəbəri olmadan əli uza- 
nıb Faya toxunur. Fa ona baxıb qaşqabaqla gülümsədi. 
Lok həmin o bir anlıq əlaqəni xatırladı və bu əlaqə ayrı-ayrı 
görüntüləri gün kimi aydınlaşdırdı. 

— Mən indi Malam. Mal olmaq çətindir. 

— Qadın olmaq ağırdır. 

— Təzə adamlar canavara oxşayırlar, bala da oxşayırlar, 
çürüyüb xarab olmuş bala və bir də çaya oxşayırlar. 

— Onlar meşədəki alov kimidirlər. 

Lokun başının lap dərinliyində qəflətən bir görüntü əmələ 
gəldi, o cür dərinlikdə nəyinsə olduğundan onun heç xəbəri 
yox idi. Bir anlığa ona elə gəldi ki, görüntü ondan qıraqdadır 
və dünya da dəyişibdir. O özü əvvəl necə idisə, elə o böyük- 
lükdə qalmışdı, amma qalan hər şey qəflətən böyüdü. Ağac- 
lar dağ boyda oldu. O özü yerdə deyildi, əlləri və ayaqlarıyla 
qızartdaq-qəhvəyi rəngli tüklərindən yapışdığı nəyisə minib 
çapırdı. Qarşısındakı sifəti görməsə də, bilirdi ki, Malın sifə- 
tidir, lap qabaqda isə əslində olduğundan çox böyük olan Fa 
qaçırdı. Onların başı üstündəki ağaclardan alov qalxıb yuxarı 
püskürürdü, alovun nəfəsi onun üzünəvururdu. Orada dəhşət 
var idi: tələsmək lazım idi — Lokun dərisi sıxıldı. 

— İndi də eynən o vaxt alovun qaçıb meşədəki ağacları 
yediyi kimidir. 

Adamların və onların tirlərinin səsi eşidilirdi. Qabaqda 
qaçanlar cığırda tappıltı salaraq geri qayıdıb talaya tərəf get- 
dilər. Quş səsinə oxşayan danışıq səsi eşidildi. Sonra səs 
kəsildi. Üzügeri gedənlər ayaqlarıyla cığırı döyəclədilər, 
sonra səs uzaqlaşdı. Fa ilə Lok ayağa durub cığıra tərəf getdi- 
lər. Dinib-danışmırdılar, amma onların ehtiyatlı davranışın- 
dan və hərlənib gələrək peyda olmalarından sözlə ifadə olun- 
mayan belə bir məna çıxırdı ki, təzə adamları başlı-başına 
buraxmaq da olmaz. Onlar alov kimi, çay kimi dəhşətli olsa- 
lar da, adamı bal kimi, ət kimi cəlb eləyirdilər. Təzə adamların 

toxunuşundan hər şey dəyişdiyi kimi, cığır da dəyişmişdi. 
Torpaq qazılıb atılmışdı, dığırlanan tirlər torpağı basıb endir- 
miş, hamarlamışdı, cığır elə genişlənmişdi ki, Fa ilə Lok, 
hətta başqa birisi də onlarla yanaşı yeriyə bilərdi. 

— Onlar içiboş tirləri başqa içiboş tirlərin üstü ilə itələyib 
apardılar. Çağa tirin içində idi. Yəqin ki, Liku da o biri tirin 
içindədir. 

Fa kədərlə ona baxdı. Hamarlanmış torpağın üstündəki 
izi göstərdi: 

— Onlar bizim üstümüzdən içiboş tirlər kimi keçdilər. 
Onlar qış kimidirlər. 

Hisslər yenə Lokun bədəninə qayıtmışdı, amma bu ağır- 
lığı, qarşısında dayanmış Fa ilə birlikdə götürə bilərdi. 

— İndi ancaq Fa ilə Lok qalıbdır, çağa ilə Liku qalıbdır. 

Fa bir müddət dinməzcə ona baxdı. Əlini uzatdı, Lok 
onun əlindən yapışdı. Fa ağzını açdı ki, danışsın, amma səsi 
çıxmadı. Onu əsməcə tutmuşdu, sonra da bütün bədəni qıc 
olmuş kimi gərilməyə başladı. Lok gördü ki, qarlı bir səhər- 
çağı isti kahadakı rahatlığı qoyub harasa getdiyi kimi, Fa da 
o gərginliyin öhdəsindən gəldi və əlini Lokdan çəkdi. 

— Getdikl 

Hər tərəfdən külün dövrələdiyi böyük ocaq yeri hələ də 
közərirdi. Kahalar dağıdılsa da, dik dayanan dayaq tirləri 
hələ də öz yerində idi. Talanın torpağı qazılıb alt-üst olmuş- 
du, elə bil, bir sürü öküz oranı dağıdıb tapdamışdı. Lok tala- 
nın qırağına tərəf getdi, Fa da onun arxasınca düşdü. Lok 
dövrə vurmağa başladı. Talanın ortasında şəkillər və hədiy- 
yələr var idi. 

Bütün bunları görəndə Fa da Lokla birlikdə yaxına get- 
di. Onlar təzə adamların qayıda biləcəklərindən qorxaraq 
qulaqlarını şəkləyib ətrafı dinşəyir, hərlənib baxırdılar. Alov 
şəkilləri korlamışdı, maral başı nəsə çox anlaşılmaz şəkildə 
Loka baxırdı. Təzə bir maral da var idi, özü də kök idi və 
bahar rəngindəydi, onun üstündə isə köndələn qoyulmuş 

başqa bir fiqur var idi. Qırmızı rəngdə olan bu fiqur əllərini 
və ayaqlarını geniş açaraq ağ daşlardan düzəldilmiş gözlə- 
riylə Loka baxırdı. Fiqurun tükləri başının ətrafında dik-dik 
elə dayanmışdı, sanki, o nəsə dəhşətli dərəcədə amansız 
olan bir iş görmüşdü, onun içinə sancılmış üstüxəzli haça 
mıx isə fiquru sancaq kimi marala pərçimləmişdi. Lokla Fa 
ömürlərində heç vaxt belə şey görməmişdilər və qorxub geri 
çəkildilər. Sonra utanaraq hədiyyələrə tərəf qayıtdılar. Qanı 
təmizlənmiş çiy maral budu payanın başından asılmışdı, bal- 
lı içkiylə dolu, ağzıaçıq yumru daş gözlərini bərəldib baxan 
başın yanında idi. Ocaqdan tüstü və alov qalxan kimi, yum- 
ru daşın içindən də bal qoxusu qalxırdı. Fa əlini uzadıb ətə 
toxundu, ət elə bərk silkələndi ki, tez də əlini geri çəkdi. Lok 
fiqurun ətrafında bir dövrə dəvurdu, onun geniş açılmış əllə- 
rinə və ayaqlarına toxunmamağa çalışaraq yavaş-yavaş əlini 
uzatdı. Çox keçməmişdi ki, hədiyyəni didib-parçalayaraq 
çiy əti ağızlarına təpişdirməyə başladılar. O vaxtacan yedilər 
ki, qarınları dolub şişdi, ətin yerində dəri zolaqla payadan 
asılmış parıldayan ağ sümük qaldı. 

Nəhayət, Lok geri çəkildi və əllərini budlarına sildi, 
Hələ də dinib-danışmadan onlar çevrilib üzbəüz dayandılar 
və qabın yanında çömbəltmə oturdular. O tərəfdən dəhlizə 
doğru gedən yamacdan qoca kişinin səsi eşidildi: 

— A-hol A-hol A-hol 

Qabın açıq ağzından tünd qoxulu buxar qalxırdı. Qabın 
ağzının qırağına qonmuş milçək Lokun nəfəsi yaxınlaşanda 
qanadlarını çırpıb uçdu, az sonra qayıdıb yenə həmin yerə 
qondu. 

Fa əlini Lokun biləyinə toxundurdu: 

— Ona toxunma. 

Amma Lokun ağzı qaba yaxınlaşmışdı artıq, burun 
pərələri geniş açılmışdı, tez-tez nəfəs alırdı. Xırıltılı səslə 
bərkdən dedi: 

— Ball 

Tələsik ağzını qabın içinə soxub içməyə başladı. Çürü- 
müş bal onun ağzını və dilini elə yandırdı ki, geri sıçradı, 
Fa qaçıb ocağın yanındakı qabdan uzaqlaşdı. Sonra qorxu 
içində dayanıb Loka baxdı. Lok tüpürdü, sonra da ətrafa 
qoxu yayaraq onu gözləyən qaba tərəf süründü. Ehtiyatla 
əyilib qurtum-qurtum içməyə başladı. Dodaqlarını marçıl- 
dadıb yenə içdi. Geri çəkilib oturdu, Fanın üzünə baxıb 
güldü: 

— İç. 

Fa tərəddüd içində əyilib ağzını içində yandırıcı, şirin 
içki olan qabın ağzına yapışdırdı. Lok qəflətən dizi üstə 
çöküb qabağa əyildi, danışa-danışa Fanı kənara elə itələdi 
ki, təəccüblənmiş Fa çömbələrək dodaqlarını yalayıb tüpür- 
dü. Lok başını qabın içinə soxub üç dəfə içdi, amma üçün- 
cü qurtumu alanda ağzı içkiyə çatmadı və havanı sorub 
bərk öskürməyə başladı. Yerdə qıvrılıb onu boğan öskü- 
rəkdən macal tapıb nəfəsini dərməyə çalışırdı. Fa dili ilə 
balın dadına baxmağa çalışdı, amma bacarmadı və Loka 
acıqlandı. Bir müddət sakit dayanıb baxdı, sonra da təzə 
adamlar elədiyi kimi, qabı qaldırıb ağzına yaxınlaşdırdı. 
Fanın üzündəki böyük daşı görəndə Lok güldü və çalışdı 
ki, necə gülməli olduğunu onun özünə də desin. Lok elə 
düz vaxtında balı xatırladı, sıçrayıb ayağa qalxdı və daşı 
Fanın sifətindən qopartmağa çalışdı. Amma qab, elə bil, 
onun sifətinə yapışmışdı. Lok aşağı dartanda sifət də aşağı 
dartılırdı. Sonra onlar dartışaraq biri-birinin üstünə qışqı- 
rırdılar. Lok öz səsini eşitdi: səsi yüksək idi, güclüydü, 
qəzəbliydi. Lok bu səsin nə olduğunu öyrənmək istəyi ilə 
qabı əlindən buraxdı, Fa ləngər vurub qabla birlikdə uzaq- 
laşdı. Lok gördü ki, ağaclar yavaşca oyana-buyana gedərək 
ləngər vurur, yuxarı qalxır. Başının içində gözəl bir görüntü 
gördü və bu, hər şeyi öz yerinə qoyacaqdı, o barədə Faya 
nəsə demək istədi, amma Fa onu eşitmək istəmədi. Sonra 
da elə oldu ki, başının içində gördüyünün görüntüsündən 

başqa heç nə qalmadı, bu isə onu bərk qəzəbləndirdi. 
Səsi ilə görüntülərə çatmaq istəyəndə isə öz səsini eşitdi: 
içəridəki Lokdan təcrid olunub ayrılmış ördək kimi qaq- 
qıldayıb gülən bir səs idi. Görüntü özü gözdən itib yox olsa 
da, onun başlanğıcında bir söz var idi. Lok o sözdən yapış- 
dı. Gülməyini dayandırdı, hələ də daşı üzünə tutub saxla- 
yan Faya müraciət elədi: 

— Tir! — Lok dedi. — Tir! 

Sonra bal düşdü onun yadına və daşı qəzəblə dartıb aldı. 
Qabın içindən dərhal Fanın qızarmış sifəti çıxdı və danış- 
mağa başladı. Lok qabı eynən təzə adamlar kimi tutdu, bal 
axıb onun sinəsinə töküldü. Bədənini əydi, əyişdirdi və ağzı 
qabın altına düşdü, nəhayət, elə elədi ki, qabdan axan şırnaq 
düz ağzının içinə töküldü. Fa qışqırıb gülürdü, yerə yıxılıb 
yumalandı, arxası üstə uzanıb ayaqlarıyla havaya təpik vur- 
du. Lok bu dəvətə çox köntöy reaksiya verdi. Sonra onlar 
ikisi də balı xatırlayıb qabı dartışdırdılar, mübahisə elədi- 
lər. Fa bir qurtum da içdi, amma bal artıq qatılaşmışdı və 
axmaq istəmirdi. Lok qamarlayıb qabı aldı və sanki, onunla 
güləşirmiş kimi hərəkətlər elədi, qışqırıb qabı yumruqladı, 
amma bal yox idi artıq. Qabı qəzəblə yerə çırpdı, qab iki 
yerə parçalanıb, sanki, kinayə ilə gülümsədi. Lokla Fa par- 
çalanmış qabın üstünə atılıb çömbəltmə oturdular, əllə- 
rinə götürüb yaladılar, o üzə-bu üzə çevirib baxdılar ki, 
görsünlər bal hara gedib. Lokun başının içində isə şəlalə 
vadidə guruldayırdı. Ağacların hərəkəti sürətlənmişdi. Lok 
sıçrayıb ayağa qalxdı, ona elə gəldi ki, torpaq da tirin özü 
kimi təhlükəlidir. Ağac gəlib yanından keçəndə özünü ona 
çırpdı ki, tutub saxlasın. Sonra da arxası üstə uzanıb qaldı, 
ondan yuxarıda isə səma fırlanırdı. Çevrilib öncə otura- 
cağını qaldıraraq eynən çağa kimi ləngər vurdu və ayağa 
durmaq istədi. Fa qanadı yanmış pərvanətək sönmüş oca- 
ğın ətrafında dövrə vururdu, kaftarlar barədə öz-özünə 
nəsə danışırdı. Tezliklə Lok təzə adamların gücünü özündə 

hiss elədi. Lok artıq onlardan biri idi və bacarmadığı bir iş 
yox idi, Talada çoxlu budaq və kösöv qalmışdı. Lok qaçıb 
tirə tərəf getdi və ona əmr elədi ki, hərəkət eləsin. Lok 
qışqırdı: 

— A-hol A-hol A-hol 

Tir də ağaclar kimi hərəkətə gəldi, amma nəsə ləng tər- 
pənirdi, Lok yenə qışqırdı, amma tirin hərəkətində elə bir 
dəyişiklik olmadı. Belə olanda Lok bir budaq götürüb tiri 
onunla vurdu, vurdu — eynən Tanakil Likunu döydüyü kimi 
döydü. Başının içində gördü ki, tirin hər iki tərəfində adam- 
lar ağızlarını açıb bədənlərini gərərək dartırlar. Lok da qoca 
kişi kimi onların üstünə qışqırdı. 

Fa sürünüb yan keçdi. O da ağaclar və tir kimi qəsdən 
yavaş hərəkət eləyirdi. Qəzəblənmiş Lok qışqırıb əlindəki 
budaqla Fanın yanbızına necə vurdusa, budağın ucu sın- 
dı, vızıltıyla gedib ağacların arasına düşdü. Fa qışqırıb dik 
atıldı və elə ləngər vurdu ki, Lokun o biri zərbəsi yan keçdi. 
Fa çevrilib Lokla üzbəüz dayandı, onlar bir-birinin üstünə 
qışqırır, ağaclar isə sürüşüb ora-bura gedirdi. Lok gördü 
ki, Fanın sağ döşü qalxıb-endi, əli yuxarı qalxdı, açıq əl 
pəncəsi havadan asılı qaldı. Əlin pəncəsi indi çox vacib idi, 
çünki istənilən anda ona tabe olmaq zərurəti yarana bilər- 
di. Sonra Lokun üzünə işıq vurdu, dünya parlaq işığa qərq 
oldu, torpaq ayağa qalxıb sağ tərəfdən ona güclü bir zərbə 
endirdi. Lok vertikal vəziyyətdə olan torpağın qarşısında 
əyildi, üzünün bir tərəfi açılıb-örtülürdü və oradan alov 
çıxırdı, Fa yerə uzanmışdı, gah ona tərəf yaxınlaşır, gah da 
uzaqlaşırdı. Ağacların altında bərk torpaq var idi, Fa onu 
yuxarı dartır, aşağı endirirdi. Lok isə ondan yapışıb asılı 
qalmışdı. Hər ikisi bir-birinə baxır, ağlayır və gülürdü, ölü 
ağacın başı göyün üzünə qalxırdı, amma balacalaşmır, 
əksinə, get-gedə böyüyürdü, talada isə şəlalə guruldayırdı. 
Lok qorxdu, hiss elədi ki, Fanın yanında olsa yaxşıdır. 
Başındakı qəribəlikləri və yuxululuğu bir qırağa atıb Faya 

baxdı, onun üzünə toxunmaq istədi, amma ağacın çətiri 
kimi, o üz də ondan uzaqlaşdı. Ağaclar arasıkəsilmədən 
ora-bura elə gedirdi, elə bil, bu cür də olmalıydı və bu, 
onların təbii xüsusiyyətiydi. 

Lok onu bürümüş dumanın içindən danışdı: 

— Mən təzə adamlardan biriyəm. 

Bu sözü deyən kimi də sıçrayıb ayağa qalxdı. Sonra 
yavaş-yavaş ləngər vurub talada təzə adamlar kimi yeri- 
di — hər halda, hesab eləyirdi ki, təzə adamlar belə yeri- 
yir. Başının içində gördü ki, Fa onun barmağını kəsmə- 
lidir. Talada hərlənib Fanı axtardı ki, bu barədə onunla 
danışsın. Fanı ağacın arxa tərəfində, çayın qırağında 
tapdı. Fa xəstə idi. Faya dedi ki, suda qarını görübdür, 
amma Fa ona əsla fikir vermədi. Lok geri qayıdıb qabın 
sınıqlarında qalmış şirin balı yaladı. Yerə uzanmış fiquru 
qoca kişi hesab eləyib ona dedi ki, təzə adamların biri 
də artıb. Sonra dəhşətli yorğunluq hiss elədi, torpaq da 
yumşaq idi, onun başının içindəki görüntülər isə fırlanır, 
fırlanırdı. Fiqura izah elədi ki, Lok qayıdıb kahaya get- 
məlidir. Başı nə qədər fırlansa da, yadına düşdü ki, kaha 
artıq yoxdur. Lok hönkürdü, özündən asılı olmayaraq 
bərkdən hönkürdü və bu, ona yüngüllük gətirdi. Lok fikir 
verib gördü ki, hər ağac ayrılıqda gedib-gəlir və onları 
bir yerə toplamaq üçün çox böyük zəhmət tələb olunur, 
amma onun belə bir imkanı yoxdur. Tezliklə məlum oldu 
ki, günəş şüalarıyla şəlalənin uğultusu içindən eşidilən 
göyərçin qurultusundan başqa heç nə yoxdur. Arxası 
üstə uzanıb gözlərini geniş açdı, səmanın fonunda ikiləş- 
miş budaqların əmələ gətirdiyi qəribə naxışlara baxdı. 
Gözləri öz-özünə qapandı, qayadan qopub düşürmüş 
kimi, düşüb yuxuya qərq oldu. 

ON BIR 


Fa onu silkələyirdi. 

— Onlar çıxıb gedirlər. 

Fanın olmayan hansısa başqa əllər onun başını tutub 
elə bərk sıxırdı, az qalırdı gözündən alov çıxa. Lok inildəyib 
o əllərdən canını qurtarmaq üçün yumalanaraq uzaqlaşdı, 
amma əllər onun başını buraxmayıb sıxırdılar və nəhayət, 
başının içi də ağrımağa başladı. 

— Təzə adamlar gedirlər. Onlar içiboş tirləri sürüyüb 
dəhliz tərəfdəki yamaca aparırlar. 

Lok gözlərini açdı, sanki, düz günəşin içinə baxırmış 
kimi, ağrıdan sızlayıb inildədi. Gözlərindən axan su göz 
qapaqlarının arasında şəfəq saçaraq parıldayırdı. Fa yenə 
də onu silkələdi. Lok əllərini və ayaqlarını yerə sürtüb bir 
az qalxdı. Qarnı ağrıyırdı, halı pis idi. Onun qarnı öz sərbəst 
həyatını yaşayırdı: bərk bir düyünçəyə çevrilmişdi, bilmirdi 
içindəki iblislə — bal qoxuyan zəhrimarla neyləsin və axır ki, 
onu rədd elədi, Fa Lokun çiynindən yapışdı: 

— Mənim də qarnım ağrıyır. 

Lok yenə çevrildi, gözlərini açmadan çox böyük çətin- 
liklə çömbəldi. Üzünün bir tərəfini günəş yandırdığını hiss 
elədi. 

— Onlar çıxıb gedirlər. Biz çağanı onların əlindən alma- 
lyıq. 

Lok güc-bəlayla gözünü açdı, bir-birinə yapışmış göz 
qapaqlarının arasından baxdı ki, görsün dünyada nə baş 
verir. Dünya daha işıqlı olmuşdu. Torpaq və ağaclar heç 
nədən düzəldilmişdi, ancaq rəngli idilər və elə ləngər vurur- 
dular ki, Lok gözlərini yumdu. 

— Man xəstələnmişəm. 

Fa bir müddət dinmədi. Lok müəyyən elədi ki, onun 
başını tutub saxlayan əllər başının içinə soxularaq elə bərk 

sıxır ki, az qalır qan beynini partlatsın. Lok ağzını açdı, 
qırpındı və dünya da bir balaca düzələn kimi oldu. Göz- 
qamaşdıran rənglər yenə var idi, amma onlar ləngər vur- 
murdu. Onun qarşısındakı torpaq tünd-qəhvəyi və qırmı- 
zı rəngdəydi, ağaclar gümüşü və yaşıl rəngdəydi, onların 
budaqları isə yaşıl alovla örtülmüşdü. Lok çömbəltmə otu- 
rub gözlərini döydü, hiss elədi ki, Fa danışdıqca onun da 
sifəti yumşalır. 

— Mən xəstə idim, səni də oyatmadım. Getdim ki, təzə 
adamlara baxım. Onların içiboş tirləri yamacın yuxarısına 
qalxmışdı. Təzə adamlar qorxurdular. Onların qırımından 
görünürdü ki, qorxublar. Onlar tirləri qaldırır, dartır, tər- 
ləyir və çönüb meşəyə baxırdılar. Amma meşədə qorxmalı 
heç nə yox idi. Onlar havadan qorxurdular, havada da qorx- 
malı heç nə yox idi. İndi biz çağanı onlardan almalıyıq. 

Lok hər iki tərəfdən əllərini yerə qoydu. Səma işıqlıydı, 
hər tərəfdən parlaq rənglərə qərq olmuşdu, amma bu dünya 
hələ ki onun tanıdığı dünya idi. 

— Biz Likunu onlardan almalıyıq. 

Fa sıçrayıb ayağa qalxdı və qaçaraq talanın ətrafında 
dövrə vurdu. Geri qayıdıb Lokun üzünə baxdı. Lok ehtiyat- 
la ayağa durdu. 

— Fa deyir: belə eləl 

Lok üzüyolalıqla dayanıb gözlədi. Mal onun beynindən 
çıxdı. 

— Mən belə görürəm: Lok qayanın arxasındakı cığırla 
gedir, təzə adamlar onu görmürlər. Fa hərlənib o tərəfdən 
gedir və adamlardan yuxarıdakı dağa dırmaşır. Onlar məni 
izləyəcəklər. Kişilər izimə düşüb məni qovacaqlar. Sonra da 
Lok çağanı kök qadından alır və qaçıb gedir. 

Fa Lokun əllərindən tutub yalvarış ifadə eləyən gözləriylə 
onun üzünə baxdı. 

— Sən deyən kimi eləyəcəyəm, — Lok inamla dedi. — Əgər 
Likunu görsəm, onu da götürəcəyəm. 

Fanın üzündə nəsəvar idi, özü də birinci dəfə deyildi bu, 
amma onun nə olduğunu Lok anlaya bilmirdi. 

Dağın ətəyində, onları təzə adamlardan daldalayan kol- 
luqda bir-birindən ayrıldılar. Lok sağ tərəfə getdi, Fa isə 
meşənin qırağıyla qaçaraq getdi ki, yamacın o tərəfindən 
dolanıb dağa çıxsın. Lok geri baxanda gördü ki, hər yer- 
də ağacların daldasıyla gedən Fa, əsasən, əlləri və ayaqları 
üstündə elə qaçır, elə bil, qırmızı dələdir. Lok qulaqlarını 
şəkləyib səsləri dinşəyərək üzüyuxarı dırmaşmağa başla- 
dı. Gəlib sudan yuxarıdakı cığıra çatdı, qarşı tərəfdə şəlalə 
guruldayırdı. Su əvvəllər olduğundan çox idi. Su hövzəsinin 
dibindən gələn bərk gurultu səsi eşidilirdi, adamın üstünə 
tüstü yayılırdı. Tökülən suyun təbəqələri süd rənginə çalan 
açılmış kələflərə, o da, öz növbəsində, qızartdaq substan- 
siyaya çevrilirdi ki, onu da yuxarı qalxan su damcıları və 
dumandan ayırmaq çətin idi. Adanın arxa tərəfindən sahil- 
dəyazın gəlişi ilə yarpaqlayan ağacları gördü Lok. Onlar su 
damcılarının əmələ gətirdiyi dumana qərq olub yoxa çıxır, 
sonra yenə peyda olurdu: ətrafa səpələnərək çayın suyuna 
tərəf əyilmişdilər, elə də yellənirdilər, elə bil, nəhəng bir 
əl onları dartıb kökündən çıxartmaq istəyirdi. Adanın bu 
tərəfində ağac yox idi, ancaq parıldayan suyun bitib-tükən- 
məyən bolluğuydu, bir də ki burulub qalxan ağ tüstüyə və 
gurultuya çevrilən qızartdaq-sarı süd var idi. 

Lok suyun uğultusunun içindən təzə adamların səsini 
eşitdi. Onlar sağ tərəfdə, buz qadının asılıb qaldığı dik qaya- 
nın arxa tərəfindəki dalda yerdə idilər. Lok ayaq saxlayıb 
təzə adamların bir-birinə necə qışqırdığına qulaq asdı. 

Burada, hər şeyin doğma olduğu və onun öz adamları- 
nın keçmişiylə bağlı olan bu qayaların arasında qəm-qüssə 
böyük bir qüvvəylə Lokun üstünə yeridi. Ballı içki qəm-qüs- 
səni öldürməmişdi, yasalayıb bir müddət mürgülətmişdi 
və indi də — yatıb dincələndən sonra yeni qüvvəylə baş qal- 
dırmışdı. Lok inlədi, indi yamacın o biri tərəfində olan Fanı 

istədi ürəyi. Liku da haradasa təzə adamların arasındaydı 
və Fa ilə Likunun, ya da heç olmasa, onlardan birinin onun 
yanında olması böyük bir zərurətə çevrilmişdi. Lok buz 
qadının asılıb qaldığı və təzə adamların səsinin gur gəldiyi 
yerə tərəf dırmaşdı. Tezliklə o, qayanın qırağında uzanıb, 
cəmisi əl boyda eni olan və üstündə tək-tük otlarla sısqa kol- 
ların bitdiyi torpaq zolağının üstündən baxırdı. 

Təzə adamlar yenə, elə bil, nəsə göstərirdilər ona. Tir- 
lərlə mənasız hərəkətlər eləyirdi onlar. Bəzi tirlər qayaların 
içinə pərçimlənmişdi, bəziləri də onların üstünə köndələn 
uzadılmışdı. Yamacdakı torpaq şırımı düz dəhlizə tərəf 
gedirdi və Lok başa düşdü ki, içiboş tirlərdən biri artıq 
kahaya çatıbdır. Adamların sürüdüyü o biri içiboş tir isə 
qayalara pərçimlənmiş tirlərin arasıyla yamac boyu üzü- 
yuxarı istiqamətlənmişdi. Yoğun və buruq-buruq dəri 
zolaqlar içiboş tirlərdən o tərəfə uzanırdı. İçiboş tirin arxa 
tərəfində köndələn qoyulmuş başqa bir tir var idi və onun 
ortası çılpaqlaşmış torpağın üstündə tarazlaşmışdı, yaxın- 
dakı ucu isə aşağı sallanan qayanın ağırlığı altında əyilərək 
az qalırdı yerə düşsün. Bütün bunları Lok təzəcə gördüyü 
vaxt bir də baxdı ki, qoca kişi buruq-buruq dəri zolağı dar- 
tıb böyük daşı azad elədi. Daş isə içiboş tiri itələyib yamac 
boyu əks istiqamətə yönələrək dəhlizə tərəf getdi. Bununla 
da qaya parçası öz işini gördü və guppultuyla yumalanaraq 
meşənin içinə tərəf getdi. Tuami içiboş tirin arxa tərəfinə 
daş qoydu, adamlar qışqırdı. Tirlə dəhlizin arasında qaya 
parçaları yox idi artıq və indi adamlar özləri işləyib əziyyət 
çəkməli oldular. Onlar tirdən yapışıb onu yuxarı qaldırdılar. 
Qoca kişi onların yanında dayanıb ölü ilanı da sağ əlində 
tutmuşdu. Qoca kişi “A-hol” deyib qışqıranda adamlar güc 
verib elə gərildilər ki, üzləri eybəcər hala düşdü. Qoca kişi 
əlindəki ölü ilanı yuxarı qaldırdı və onunla da adamların 
gərilib titrəyən kürəklərinə vurdu. İçiboş tir isə hərəkət 
eləyib qabağa getdi. 

Az sonra Lok təzə adamların qalanlarını da gördü. Kök 
qadın tiri itələmirdi. Çağanı qucağında tutub içiboş tirlə 
Lokun arasında dayanmışdı. Kök qadının daim boylanıb 
ora-bura baxmağını və taladakına nisbətən rənginin sol- 
ğun olmasını görəndə Lok Fanın təzə adamların qorxduğu 
barədə dediklərini anladı. Tanakil kök qadının böyründə 
dayanmışdı deyə, onun bədəninin bir hissəsi görünmürdü. 
Lokun, sanki, gözləri açıldı və bu qorxunun sayəsində 
adamların canfəşanlıqla içiboş tiri necə qaldırdıqlarını 
aydın görə bildi. Adamlar ölü ilana tabe olurdular, o da 
onların arıq bədənlərindən özlərinin bacarmadıqlarını əmr- 
lə dartıb çıxarırdı. Tuaminin vurnuxmasında və qoca kişi- 
nin qışqırtılarında həyəcanlı bir tələskənlik var idi. Təzə 
adamlar yamac yuxarı geri çəkilib elə gedirdilər, elə bil, 
pişiklər öz dişlərini ağardıb onların üstünə cummuşdular, 
ya da çay özü arxalarınca düşüb üzüyuxarı axırdı. Amma 
çay öz yatağıyla axırdı, yamacda isə təzə adamlardan başqa 
ayrı canlı yox idi. 

— Onlar havadan qorxurlar. 

Qatırquyruğu qışqırıb tələsik ora-bura vurnuxdu, dərhal 
da Tuami böyük bir daşı tirin arxa tərəfinə itələdi. Adamlar 
Qatırquyruğunun başına toplaşıb nə barədəsə danışırdılar, 
qoca kişi ölü ilanı qaldırıb havada yellədi. Tuami əlini yuxa- 
rı uzadıb dağ tərəfi göstərirdi, qəflətən başını əydi və daş 
tappıltıyla içiboş tirə dəydi. Adamların danışıq səsi qışqırtı- 
ya çevrildi. Tuami əyilərək var gücüylə əlləşib-vuruşur, dəri 
zolağın bir ucundan yapışıb dartırdı ki, içiboş tirin çevrilib 
böyrü üstə yıxılmasına imkan verməsin. Dəri zolağı qayaya 
bağladı, kişilər də dərhal cərgəyə düzülüb dağa tərəf baxdı- 
lar. Adamlardan yuxarıdakı qayanın üstündə balaca, qırmızı 
bir fiqur atılıb-düşür, rəqs eləyirdi — rəqs eləyən Fa idi. Lok 
gördü ki, Fanın qolu havada yellənib qolaylandı və onun 
atdığı daş vıyıltıyla gəlib cərgəyə düzülmüş kişilərin arasına 
düşdü. Kişilər qəflətən öz payalarını dartıb əydilər, sonra da 

əllərini buraxdılar və payanın düzəlməsinə imkan verdilər. 
Lok gördü ki, çubuqlar qayanın üstünə tərəf uçdu, amma 
havada ləngər vurub ləngidi və Faya çatmamış da qayıdıb 
yerə düşdü. Başqa bir daş isə tirin yanındakı qayaya dəy- 
di və kök qadın qaçaraq arxasında Lokun gizləndiyi qaya- 
ya tərəf gəldi, dayanıb geri çevrildi. Tanakil qaçıb qayanın 
qırağına gəldi, Loku görüb qışqırdı. Kök qadın macal tapıb 
çevrilənəcən Lok yerdən qalxdı, Tanakili qamarlayıb tutdu, 
onun nazik qolundan yapışıb tələsik dedi: 

— Liku haradadır? De görüm, Liku haradadır? 

Likunun adını eşidən kimi Tanakil çırpınıb elə qışqır- 
dı, sanki, dərin suyun içinə yıxılmışdı. Kök qadın da qış- 
qırdı, çağa dırmaşıb onun çiyninə çıxdı. Qoca kişi qayanın 
qırağıyla qaça-qaça gəlirdi. Tir olan yerdən isə Şabalıdbaş 
qaçaraq onlara tərəf gəldi, dişlərini qıcayıb Lokun üstünə 
atıldı. Səs-küy, qışqırıq və qəzəbli dişlər Loku dəhşətə gətir- 
di, Tanakili əlindən elə buraxdı ki, qız geri fırlanıb az qaldı 
yıxılsın və bu zaman onun ayağı Lokun üstünə atılan Şaba- 
lidbaşın dizinə dəydi. Bu zərbədən sonra Şabalıdbaş hava- 
da uçaraq Lokun yanından keçdi, nərildəyib qayaya tərəf 
uçdu. Qayaya toxunmadan onun üzəriylə bir qarış məsa- 
fədən qarnı üstə üzüaşağı endi. Səsini çıxarmadan harasa 
yox oldu. Qoca kişi əlindəki uzun payanı Loka atdı. Lok 
görəndə ki payanın ucunda daş var, cəld tərpənib zərbədən 
yayına bildi. Sonra ağzıaçıq qalmış kök qadının və arxası 
üstəyıxılıb qalmış Tanakilin arasıyla qaçdı. Faya çubuq atan 
kişilər Loka tərəf çevrilib onu gözdən qoymurdular. O isə 
yamac boyu var gücüylə qaçıb içiboş tirin bağlandığı dəri 
zolağa çatdı, irəli cumanda dəri zolaq onun dizini möhkəm 
yaraladı, özü də qırıldı. İçiboş tir üzügeri hərəkət eləməyə 
başladı. Kişilər artıq Loka yox, tirə baxırdılar və o özü də 
macal tapıb geri baxdı ki, görsün onlar nəyə baxırlar. İçi- 
boş tir iki balaca tirin üstüylə geri gedib elə sürət yığdı ki, 
daha ona heç bir diyircək lazım olmadı. Yamacın lap sərt 

yerində isə torpaqdan ayrılıb havada uçmağa başladı. 
Onun arxa tərəfi qayaya çırpıldı və uzunluğu boyu iki his- 
səyə parçalandı. Tirin parçaları havada fırlana:-fırlana uça- 
raq gedib meşənin içinə düşdü. Lok özünü dərənin içinə 
verdi, təzə adamlar da görünməz oldu. 

Fa dərənin o başında atılıb-düşürdü, Lok da var gücüylə 
o tərəfə qaçırdı. Əlində əyri payalar tutmuş kişilər qayanın 
üstündən aşıb gəlməkdə idilər, amma Lok onları qabaqla- 
yıb özünü Faya daha tez çatdırdı. Onlar qaçıb uzaqlaşmaq 
istəyirdilər ki, hücum eləyib üstlərinə gələnləri qoca kişinin 
səsi dayandırdı. Sözləri başa düşməsə də, Lok qoca kişinin 
yestlərinin nə demək olduğunu başa düşdü. Kişilər qayanın 
üstüylə aşağı qaçıb gözdən itdilər. 

Fa da dişlərini ağartdı. Bir əlində iti daş tutub Lokun 
üstünə gələrək qolaylanıb onu vurmaq istədi. 

— Çağanı niyə götürmədin? 

Lok özünü müdafiə eləmək üçün əlini yuxarı qaldırdı. 

— Mən Likunu soruşdum. Tanakilə dedim. 

Fanın əli yavaş-yavaş aşağı endi. 

— Gedəkl 

Günəş vadiyə tərəf enirdi və bu zaman qızılı və qırmızı 
rəngli işıq ləkələri yanıb-sönürdü. Fa qabağa düşüb kaha- 
nın üstündəki qayaya tərəf gedəndə onlar gördülər ki, təzə 
adamlar dəhlizin ətrafında nəsə bərk tələsirlər. Onlar içiboş 
tiri dəhliz boyu çayın yuxarısına apararaq Lokla Fanın çayı 
keçib adaya çıxdıqları yerdə toplaşmış tirlərin üstündən 
keçirtmək istəyirdilər. İçiboş tiri dəhlizdən aşağı sürüyüb 
suya saldılar və indi o, çayda o biri tirlərin arasında dayan- 
mışdı. Kişilər tirləri dartıb qayanın o biri tərəfinə sürümək 
istəyirdilər ki, su oradan onları götürüb şəlaləyə tərəf apar- 
sın. Fa dağın yamacına tərəf qaçdı. 

— Onlar çağanı da özləri ilə aparacaqlar. 

Günəş vadiyə enən kimi Fa da sıldırım qayanın üstü ilə 
üzüaşağı qaçdı. Dağ indi qırmızı şəfəqlərə qərq olmuşdu, 

buz qadınlar da qırmızı alova bürünmüşdülər. Qəflətən Lok 
qışqırdı, Fa ayaq saxlayıb suya tərəf, aşağı baxdı. Tirlərin 
toplaşdığı yerə bir ağac yaxınlaşırdı, hansısa budaq, ya da 
ağacın bir hissəsi deyildi bu, üfüq tərəfdəki meşədən axıb 
gələn böyük bir ağac idi. Vadinin o tərəfiylə gəlirdi ağac, 
üstü tumurcuqlarla dolu çoxsaylı budaqlar və şivlər kolo- 
niyasıydı, yarıgizlənmiş yoğun budaqları var idi, köklərinin 
arasında o qədər gil yığılmışdı ki, dünyada yaşayan bütün 
adamların ocaq yandırmasına bəs eləyərdi. Ağacı görən 
kimi qoca kişi qışqırıb rəqs eləməyə başladı. Qadınlar tir- 
lərin içinə endirdikləri bağlamalardan başlarını qaldırdılar, 
kişilər isə suda qalaqlanmış tirlərin üstündən keçib arxa 
tərəfə getdilər. Ağacın kökləri bir yerə toplanmış tirlərə necə 
zərblə dəydisə, tirlər qırıq-qırıq olub havaya qalxdılar, ya da 
yavaş-yavaş qalxıb dikinə dayandılar, köklərə ilişib asılı qal- 
dılar. Ağacın hərəkəti dayandı, sonra çevrilib dəhlizin arxa- 
sındakı qayaya köndələn dayandı. İndi içiboş tirlə çayın açıq 
tərəfi arasındakı tirlər yığılıb keçilməz bənd əmələ gətirdi. 

Qoca kişi qışqırmağını dayandırdı. Bağlamaların birinə 
tərəf qaçdı və onu açmağa başladı. Sonra qışqırıb Tuami- 
yə nəsə dedi, o da Tanakilin qolundan yapışıb qaçdı. Onlar 
dəhliz boyu gəlirdilər. 

— Tez oll 

Fa yamacaşağı dəhlizə və kahaya keçid olan yerə tərəf 
qaçdı. Qaça-qaça Loka dedi: 

— Biz Tanakili ələ keçirməliyik. Ancaq ondan sonra 
onlar çağanı bizə qaytaracaqlar. 

Qaya dəyişib başqa cür olmuşdu. Lok bal içərək yatıb- 
ayılandan sonra ətrafda gördüyü rənglər daha parlaq, 
daha tox olmuşdu. Sanki, o, sıçrayıb qırmızı havanın içiylə 
qaçırdı, qayaların kölgələri də narıncı rəngdə idi. Lok eniş- 
dən aşağı atıldı. 

Onlar dəhlizin girişi tərəfdən çömbəltmə oturdular. 
Üstündə qızılı ləkələr olan qırmızı su axırdı çayda. Çayın o 

tərəfindəki dağlar elə tutqun idi ki, Lok ancaq çox diqqətlə 
baxandan sonra onların tünd-mavi rəngdə olduqlarını başa 
düşdü. Çaydakı tir qalağı, nəhəng ağac və onun üstündə ora- 
bura vurnuxan fiqurlar isə qara rəngdə idi. Dəhliz və kaha 
isə hələ də qırmızı işığa qərq olmuşdu. Maral yenə rəqs 
eləyirdi, özü də kahaya tərəf gedən torpaq enişin üstündə 
idi, üzünü Malın dəfn olunduğu yerə — sağ tərəfdəki oyuğa 
çevirmişdi. Batmaqda olan günəşin qarşısındakı maral özü 
də qara rəngdə idi və hərəkət etdikcə ondan ətrafa gözqa- 
maşdiırıcı şüalar yayılırdı. Tuami kahada işləyirdi: iki oyu- 
ğun arasındakı dik qayanın qarşısında nəsə rəngləyirdi. 
Tanakil də kahada idi: balaca, arıq qaraltı ocaq yerinin qar- 
şısında çömbəlmişdi. 

Dəhlizin o biri qurtaracağından ritmik taqqıltı səsi 
gəlirdi: Tuk! Tuk! Lokun çaya atdığı tiri iki kişi doğrayırdı. 
Günəş buludun içinə girdi, qırmızı rəng göyün уихагПатпа 
çiləndi, dağlar qaraldı. 

Maral mələdi, Tuami qaça-qaça kahadan çıxıb tir qala- 
ğınin yanında işləyən kişilərə tərəf getdi. Tanakil qışqır- 
mağa başladı. Buludlar günəşin ətrafına toplaşdı, qırmızı 
rəngin təsiri də azaldı və sanki, indi o, vadinin içində zərif su 
təbəqəsi kimi üzürdü. Maral sıçrayıb tir qalağına tərəf getdi, 
böcəklər ölü quşun üstündə necə vurnuxurlarsa, kişilər də 
tirin üstündə o cür vurnuxur, işləyirdilər. 

Lok irəli qaçdı, Tanakilin səsinə suyun o tərəfindən 
gələn səs — Likunun səsi elə cavab verdi ki, Lok qorxdu. 
Kahaya tərəf gedən dəhlizin girişində dayanıb dedi: 

— Liku haradadır? Sən Likuya neyləmisən? 

Tanakilin bədəni gərildi, əyildi, gözləri çevrildi. Qışqır- 
mağını dayandırıb arxası üstə uzandı, onun ağara qalmış 
dişlərinin arasında qan göründü. Fa ilə Lok onun qarşısında 
çömbəldilər. 

Dünyada olan hər şey dəyişdiyi kimi, kaha da dəyiş- 
mişdi. Tuami qoca kişi üçün fiqur düzəltmişdi və həmin 

fiqur da dik daşın qarşısında dayanıb onlara baxırdı. Bu 
fiqur taladakılara nisbətən natamam idi, çünki Tuami bunu 
düzəldərkən tələsik və dəlisovcasına işləyirdi. Bu, bir kişi 
fiquru idi. Əllərini və ayaqlarını elə tutmuşdu, elə bil, qabağa 
tullanırdı və özü də bir az əvvəl çayın rəngi necə idisə, o cür 
qırmızı rəngdəydi. Qoca kişi qəzəblənib özündən çıxanda, 
ya da bərk qorxanda tükləri başının hər tərəfinə dağıldığı 
kimi, fiqurun da başının tükləri qabarıb pırpız dayanmışdı. 
Üzünün də yerində bir topa gil var idi. Kor kimi baxan göz- 
ləri daşdan idi. Qoca kişi boynundan asdığı dişləri çıxardıb 
fiqurun sifətinə soxdu, qulaqlarından asdığı iki pişik dişini 
də onlara əlavə elədi. Fiqurun sinəsindəki çapığa soxulmuş 
çubuğa dəri zolaq dolayıb bağlamışdılar, zolağın o biri ucu- 
na da Tanakili bağlamışdılar. 

Fa müxtəlif səslər çıxartmağa başladı. Bu səslər nə söz 
idi, nə də qışqırtı. Fa ağac mıxdan tutub dartdı ki, çıxartsın, 
amma mıx çıxmadı, çünki onun gilə soxulduğu yer xəzlə 
örtülmüşdü. Lok Fanı qırağa itələyib mıxı özü dartdı, amma 
o da bacarmadı. Qırmızı işıq qalxırdı sudan, kahanın içi köl- 
gələrlə doluydu, onların arasından isə Tuaminin düzəltdiyi 
fiqur gözlərini bərəldib dişlərini ağardırdı. 

— Dart çıxsınl 

Lok bütün ağırlığını mıxın üstünə saldı və hiss elədi 
ki, fiqur əyilir. Ayaqlarını qaldırıb fiqurun qırmızı qarnına 
dirədi və elə dartdı ki, az qaldı əzələləri partlayıb dağılsın. 
Elə bil, dağ yerindən oynadı, fiqur da elə əyildi, sanki, əllə- 
riylə Loku qamarlamaq istəyirdi. Sonra mıx çapıqdan çıxdı, 
Lok da onunla birlikdə dığırlandı. 

— Tez ol, qızı götür! 

Lok səndirləyib ayağa qalxdı və Tanakili yerdən götürüb 
dəhliz boyu Fanın arxasınca qaçdı. İçiboş tirin yanındakı 
qaraltılar qışqırdılar, sudakı tir qalağı tərəfdən qulaqbatı- 
rıcı gurultu qopdu. Ağac hərəkətə gəlib irəli getməyə baş- 
ladı, tirlər isə nəhəng adamın ayaqları kimi köntöycəsinə 

atılıb-düşürdü. İçiboş tirin yanındakı qayanın üstündə üzü- 
qırışmış qadın dartınıb Tuaminin əlindən çıxmağa çalışırdı. 
Nəhayət, azad olub Loka tərəf qaçdı. Hər tərəfdə bir hərə- 
kət başladı, qışqırtı qopdu, iblis fəallığı başladı, qoca kişi 
dağılmaqda olan tir qalağına tərəf gəlirdi və Faya tərəf nəsə 
atdı. Ovçular dəhlizin alt tərəfində içiboş tiri tutub saxla- 
mışdılar, nəhəng ağac qol-budaqlı və nəm yarpaqlı başıyla, 
həm də öz ağırlığıyla onları dartıb aparırdı. Kök qadın tirin 
içində uzanmışdı, üzüqırışmış qadın da Tanakillə birlikdə 
oradaydı, qoca kişi isə tirin arxa tərəfində atılıb-düşür, 
əlləşirdi. Ağacın budaqları şaqqıldadı, qayalara sürtünüb 
vıyıldadı. Fa başını tutub suyun qırağında oturmuşdu. 
Ağacın budaqları süpürüb onu da götürdü. İndi Fa budaq- 
larla birlikdə hərəkət eləyir, içiboş tir isə qayadan azad 
olaraq uzaqlaşıb gedirdi. Ağac sürüşüb axına düşdü, Fa da 
başını itirmiş halda budaqların arasında oturmuşdu. Lok 
öz-özünə danışırdı. Dəhliz boyu aşağı qaçdı, yuxarı qaçdı. 
Amma ağacı dilə tutmaq, yolundan döndərmək mümkün 
olmurdu. Şəlaləyə tərəf gedirdi ağac və nəhayət, gəlib düz 
onun ağzına çatdı. Su qalxıb budağı örtdü, daha böyük 
qüvvəylə itələdi, ağacın kökləri yuxarı qalxdı, çətiri axının 
yuxarısına doğru yönəlmiş halda bir anlığa asılıb qaldı. 
Yavaş-yavaş kökü endi, başı qalxdı. Sonra qabağa sürüşə- 
rək səssiz-səmirsiz batıb şəlalədə yox oldu. 

Sarı-qırmızı bir məxluq dəhlizin qırağında dayanıb, 
sanki, yerində donubmuş kimi qımıldanmırdı. İçiboş tir 
günbatan tərəfdən suyun üstündə tutqun bir ləkəyə çevril- 
mişdi. Vadidəki hava maviydi, açıq və sakit idi, Göy üzü açıq 
idi, külək yox idi və ona görə də şəlalənin gurultusundan 
başqa heç bir səs eşidilmirdi. Qırmızı məxluq sağ tərəfə 
çevrildi, tələsmədən dəhlizin uzaq qurtaracağına tərəf getdi. 
Dağlarda əriyən buzun suyu axıb dəhlizin arxasındakı 
qayalardan tökülürdü. Çayın suyu qalxıb dəhlizin qırağını 
yuyurdu. Çayla axıb gedən böyük ağacın budaqlarının 

sürtündüyü yerdəki torpaqda və qayada uzun zolaqlar qal- 
mışdı. Qırmızı məxluq tələsik geri qayıdıb nə vaxtsa bura- 
da yaşayış olduğunun əlamətlərini hələ də özündə saxlayan 
qaya tərəfdəki tutqun oyuğa tərəf getdi. Oyuğun içində indi 
tutqun görünən və ona baxaraq dişlərini ağardıb gülüm- 
səyən fiqura baxdı, sonra çevrildi, dəhlizi yamacla birləş- 
dirən balaca keçidin içi ilə qaçdı. Ayaq saxlayıb yerdəki 
zolaqlara, atılmış balaca tirlərə, qırılmış iplərə baxdı. Yenə 
çevrildi, yan tərəfə gedib qayanın belindən aşdı, çılpaq 
qayaların üstündəki güclə görünən cığırda dayandı. Aşağı 
əyildi, onun uzun əlləri də eynən ayaqları kimi yerə möh- 
kəm dirənmişdi və elə bu cür — əlləriylə ayaqları üstün- 
də irəli getdi. Aşağıdakı guruldayan sulara baxdı, orada 
isə suyun qayada oyub açdığı oyuq tərəfdə parıldayan bir 
topa buluddan başqa heç nə yox idi. Daha sürətlə gedə- 
rək, nəsə qəribə görünən elə sərbəst bir qaçışa keçdi ki, bu 
zaman onun başı aşağı-yuxarı enib-qalxır, əlləri isə eynən 
atın qabaq ayaqları kimi hərəkət eləyərək irəli atılırdı. 
Cığırın qurtaracağında dayandı, suyun üzərində irəli-geri 
hərəkət eləyən otların uzun zolaqlarına baxdı. Əlini qaldı- 
rıb, demək olar ki, alt çənəsi olmayan ağzının altını qaşıdı. 
Lap uzaqlarda görünüb parıldayan çayın dağılıb enlənən 
yerindəki yarpaqlı ağacı sular qova-qova dənizə tərəf aparır- 
dı, Qırmızı məxluq axşamtərəfinin ala-toranında boz rəngdə 
görünürdü və yamacaşağı qaçıb özünü meşənin dərinliklə- 
rinəvurdu. Ağır yük daşınan yollar kimi qazılıb şırımlanmış 
geniş cığırla gəlib çayın qırağı tərəfdən ölü ağacın altındakı 
talaya çıxdı. Suyun qırağında ora-bura vurnuxdu, dırmaşıb 
ağaca çıxdı, sarmaşıq yarpaqlarının arasından gözünü zil- 
ləyib çayaşağı axan ağacın arxasınca baxdı. Sonra ağacdan 
düşdü, kolların arasından keçən cığır boyu çayın qırağıy- 
la qaçaraq gəlib o yerə çıxdı ki, orada cığırı su basmışdı. 
Dayandı, suyun qırağında ora-bura qaçdı. Fıstıq ağacın- 
dan sallanan budağı əliylə tutub o qədər ora-bura yellədi 

ki, təngnəfəs oldu. Geri qaçıb talaya getdi, topa-topa bitmiş 
göyəm kollarının ətrafında dövrə vurdu, aralarıyla qaçdı və 
bu zaman onun səsi də çıxmırdı. Göydə ulduzlar görünür- 
dü, səma da yaşıl rəngdə deyildi artıq, tutqun mavi rəngdə 
idi. Ağ bayquş talanın üstüylə uçaraq çayın o üzündəki ada- 
dakı ağaclıqda qurduğu yuvasına tərəf uçdu. Qırmızı məx- 
luq ayaq saxlayıb ocaq yerində qalmış ləkəyə baxdı. 

Günəş şüaları tamam yox olmuşdu, hətta üfüqün aşağı- 
sından da səmaya işıq düşmürdü. Ay doğmuşdu. Hər ağac- 
dan düşən və kolların arxasında bir-birinə qarışan kölgələ- 
rin konturları daha da aydınlaşırdı. Qırmızı məxluq ocaq 
yerinin ətrafını iylədi. Bütün ağırlığını əl barmaqlarının 
üstünə yıxıb burnunu yerə yaxınlaşdırdı. Çaya tərəf gedən 
susiçovulu dördayaqlı məxluqu görüb yolunu dəyişdi, kolun 
altına girib gözlədi. Qırmızı məxluq ocaq yerində qalmış 
küllüklə meşənin arasında dayanmışdı. Gözlərini yumub 
havanı tələsik içəri çəkdi. Yerdə vurnuxdu, burnuyla nəsə 
axtardı. Onun sağ pəncəsini qazılmış torpaqdan balaca, ağ 
bir sümük qaldırdı. 

Qəddini bir az düzəldib qalxdı, amma sümüyə yox, qar- 
şı tərəfdə, xeyli aralıda görünən ləkəyə baxırdı. O ləkə isə 
qəribə bir məxluq idi, balacaydı, özü də qabağa əyilmişdi. 
Baldırları və budları əyilmişdi, qulaqlarıyla əlləri çöl tərəf- 
dən sıx tüklə örtülmüşdü. Yuxarı qalxmış beli də sıx tüklə 
örtülmüşdü. Əlləri və ayaqları enliydi, yastıydı, baş barmaq 
isə yaxşı yapışmaq üçün içəri tərəfə meyillənmişdi. Kvadrat- 
şəkilli əlləri sallanıb dizindən aşağı düşürdü. Güclü boynu- 
nun üstündə bərqərar olmuş başı bir qədər qabağa çıxmışdı 
və sanki, dodağının altındakı tüklərin cərgəsinə doğru istiqa- 
mətlənmişdi. Böyük ağzı yumşaq idi, üst dodağının üstün- 
dəki tüklərdən yuxarıdakı geniş burun pərələri quş qanadla- 
rı kimi yığılıb-açılırdı. Sallaq qaşlarının altından ucu çıxmış 
burnunun keçid körpüsü yox idi. Yanaqlarından yuxarıdakı 
çökəklərdə tutqun kölgələr var idi və oradakı gözlər, demək 

olar ki, görünmürdü. Düz xəttə oxşayan qaşlarının üstündə 
heç nə yox idi. 

Qırmızı məxluq dayanmışdı, ay işığının şüaları onun 
bədənində oynaşırdı. Göz çuxurları sümüyə baxmırdı, çay 
tərəfdə görünməyən hansısa nöqtəyə baxırdı. Sağ ayağını 
yerdən götürdü. Sanki, onun bütün diqqəti ayağına yönəl- 
mişdi və hərəkətə gələn ayaq da eynən əl kimi yerdə nəsə 
axtarmağa başladı. Yeri qazan böyük barmaq torpağa bat- 
mış şeyi tapdı, o biri barmaq isə yapışıb onu yerdən götür- 
dü. Ayaq qalxdı, qılça əyildi və tapdığı şeyi aşağı enmiş ələ 
ötürdü. 

Baş azca əyildi, uzaqdakı görünməyən nöqtəyə baxan 
gözlər ələ baxdı ki, görsün oradakı nədir. Ağac kötüyü idi, 
köhnə və çürük bir ağac kötüyü, hər iki ucu çürüsə də, 
qadın bədəninə oxşayan formasını saxlamışdı. 

Qırmızı məxluq yenə suya tərəf baxdı. Əlinin ikisi də 
dolu idi, içində gözlərin gizləndiyi çuxurların üstündəki 
qaşları ay işığında parıldayırdı. Alnıaçıq sümüklərindən və 
geniş dodaqlarından işıq süzülürdü, tüklərinin hər qıvırcı- 
ğında çallaşıbmış kimi görüntü yaradan işıq oynaşırdı. Göz 
çuxurları elə qaralırdı, elə bil, başı skelet kəlləsi idi. 

Qırmızı məxluqun sakitcə dayanması susiçovulunu 
ürəkləndirdi — qorxmalı bir şey yoxdur, cəld kolun altından 
çıxıb sürətlə talanı keçərkən sakit məxluqu tamam unutdu 
və yolüstü yemək axtarmağa başladı. 

Qırmızı məxluqun göz çuxurlarında işartı var idi, amma 
o işartılar zəif idi, elə bil, ulduzun işığı qranit kristallarında 
əks olunmuşdu. İşartılar böyüdü, konturları müəyyənləşdi, 
parlaqlığı artdı, şəfəq saçaraq göz boşluğunun altına endi. 
İşıq parıltıları qəflətən ayparaya çevrildi, göz çuxurlarından 
çıxdı və hər yanaqda işıqlı zolaqlar parladı. İşartılar yenə 
göründü, qırmızısaqqal tüklərinin arasıyla sızıb aşağı endi, 
asılıb qaldı, uzandı, tükdən-tükə düşdü, lap aşağıda bir yerə 
toplaşdı. Damcılar üzüaşağı axdıqca yanaqlardakı zolaqlar 

titrəyirdi. Saqqalın aşağısındakı damcı şişib böyüdü, parıl- 
dayıb titrədi və nəhayət, qopdu, gümüşü qığılcıma çevrilə- 
rək quru xəzəlin üstünə düşüb tappıldadı. Susiçovulu cəld 
qaçıb özünü suya saldı. 

Ay işığı kölgələri yavaş-yavaş hərəkətə gətirdi. Qırmızı 
məxluq sağ ayağını dartıb palçıqdan çıxartdı, səndirləyib bir 
addım ataraq qabağa getdi. Ləngər vurub yeriyərək hərlənib 
yarımdairə cızdı və gəlib göyəm kollarının arasındakı geniş 
cığırın başlandığı yerə çatdı. Ay işığında boz-mavi görünən 
qırmızı məxluq cığırla qaçmağa başladı. Ləng gedirdi, güclə 
gedirdi, başı tez-tez aşağı enir, yuxarı qalxırdı, özü də axsa- 
yırdı. Şəlaləyə tərəf gedən yamaca çatanda əlləri və ayaqla- 
rının üstündə gedirdi. 

Qırmızı məxluq dəhlizdə sürətlə qaçdı. Ərimiş buz 
suyunun axıb qayalardan töküldüyü yerdən dəhlizin qurta- 
racağına çatdı. Çevrilib geri qayıtdı, əlləri və ayaqları üstə 
yeriyərək içində o biri fiqurun olduğu oyuğa yaxınlaşdı. 
"Təpəciyin üstünə yıxılmış böyük qayanı yerindən tərpət- 
mək üçün nə qədər çalışsa da, gücü çatmadı. Nəhayət, bu 
işdən əl çəkib ocaq yerinə tərəf getdi. Ocaq yerindəki kül 
qalağının yanındaca büzüşüb uzandı. Ayaqlarını yığıb diz- 
lərini sinəsinə yaxınlaşdırdı, əllərini yanağının altına qoyub 
sakitcə uzandı. Burulub sığallanmış ağac kötüyü üzünün 
qarşısında dayanmışdı. Səsi çıxmırdı, elə bil, yerlə birləşib 
torpağa çevrilmişdi, öz yumşaq bədəniylə yerə elə qısılmış- 
dı ki, ürəyi döyünmürdü artıq, nəfəsi kəsilmişdi. 

Kahadan yuxarıda yaşıl alova oxşayan gözlər peyda 
oldu, boz itlər ay işığındakı kölgələrin arasıyla pusa-pusa 
sürünüb gəlirdilər. Onlar dəhlizə enib kahaya yaxınlaşdılar. 
Torpağı hərisliklə iyləyir, amma ehtiyatı əldən vermir, lap 
yaxına da gəlmirdilər. Göyün üzündəki ulduz topası dağın 
arxasına endi, gecənin ömrü bitdi. Dəhlizə boz işıq düşdü, 
erkən səhərin yüngül mehi vadidən keçib dağlara çatdı. 
Ocağın külü tərpənib havaya qalxdı və hərəkətsiz bədənin 

üstünə səpələndi. Dili çölə çıxıb tez-tez nəfəs alan kaftarlar 
çömbəldilər. 

Dənizin üstü tərəfdən səma qızardı, sonra qızılı rəng 
aldı. Dünyanın rəngləri yerinə qayıtdı, iki qırmızı fiqur 
göründü: onlardan biri qayanın oyuğundan gözlərini 
bərəldib, üstünə torpaq və qumun səpələndiyi, şabalıdı- 
qırmızı rəngdə olan o birinə qəzəblə baxırdı. Buz əridikcə 
daşlardan süzülüb gələn su çoxalmışdı və parıldayan əyri 
xətt boyunca axıb girişə tökülürdü. Kaftarlar dal ayaqları 
üstə qalxıb hər iki tərəfdən kahanın içinə girdilər. Dağların 
buz bağlamış zirvələri bərq vurub parıldayırdı — onlar 
günəşi salamlayırdı. Qəflətən dəhşətli bir səs eşidildi, 
kaftarlar qorxub geri çəkildilər. Bu gurultu suların səsini 
uddu, dağları-daşları lərzəyə saldı, dağlarda əks-səda verdi, 
günəşin işıqlandırdığı meşənin üstündən keçib yayılaraq 
dənizə tərəf getdi. 


ON İKİ 


Tuami qayığın arxa tərəfində oturub sükanı sol əli ilə 
tutmuşdu. Boz işıqda dəri yelkənlərin üstündəki duz ləkə- 
ləri orada əmələ gəlmiş deşik kimi görünmürdü artıq. Dağ- 
ların arasında keçən o dəhşətli anda bükülüb bağlanmış 
kvadratşəkilli, böyük yelkəni atdıqları yadına düşəndə isə 
kədərləndi, dənizdən əsən güclü küləkdə o yelkənlə uzun 
müddət davam eləyən bu gərginliyə dözməli olmayacaqdı. 
O yelkən burada olsaydı, bütün gecəni gözünü əsla yum- 
madan oturub axının küləkdən güclü olacağından və adam- 
ların, daha doğrusu, sağ qalan adamların yıxılıb ölü kimi 
yatdığı bir vaxtda qayığı geriyə — şəlaləyə tərəf qovub apa- 
ra biləcəyindən ehtiyat etməyə heç bir ehtiyac qalmazdı. 
Onlar yavaş da olsa, hərəkət eləyirdilər, qaya divarlar geri 
çəkildi və nəhayət, göl o qədər genişləndi ki, Tuami qayığın 

hərəkətini istiqamətləndirmək üçün istinad nöqtəsi tap- 
madı, neyləməli olduğunu da bilmədi, onun gərginlikdən 
sulanıb qızarmış gözləri qarşısındakı hamar su səthinin 
fonunda isə ancaq tutqun dağlar görünürdü. Tuami yerində 
qurcuxdu, çünki qayığın dəyirmi dibi narahat idi, neçə-neçə 
sükançının oturub rahat oturacağa çevirdiyi dəri isə meşə- 
dən kahanın dəhlizinə tərəf qalxan yamacda düşüb itmişdi. 
Suyun elə də güclü olmayan təzyiqinin avar vasitəsilə əlinə 
ötürüldüyünü hiss eləyirdi və bilirdi ki, əlini qayığın qıra- 
ğındakı suya salsa, su şirildayıb qalxacaq və biləyi islana- 
caq. Qayığın yanlarından yayılan iki tutqun xətt iti bucaq 
əmələ gətirmirdi, onlar qayığın öz xətti ilə düz bucağa yaxın 
olan bucaq əmələ gətirirdi. Əgər bir anlığa külək dayansa, 
ya da istiqamətini dəyişsə, o xətlər qabağa sürünüb yox ola- 
caq, suyun avara təzyiqi azalacaq və onlar da üzügeri — dağ- 
lara tərəf sürünməyə başlayacaqlar. 

Tuami gözlərini yumub yorğun halda əli ilə alnını 
ovuşdurdu. Əgər külək yatsa, onda gərək ağır səyahətdən 
sonra bütün olub-qalan gücləri ilə avar çəkələr ki, axın onla- 
rı geri aparmağa macal tapmamış hansısa sahilə çıxa bil- 
sinlər. Əlini sükandan çəkib yelkənə baxdı. Yelkən doluy- 
du, yavaş-yavaş yellənirdi, qayığın arxa tərəfinə bərkidilmiş 
qoşa parça materialdan gah birlikdə hərəkət eləyir, gah da 
ayrı-ayrılıqda aşağı-yuxarı enib-qalxırdı. Neçə mil uzaq- 
larda görünən sulara baxdı Tuami və nəsə eybəcər bir şeyin 
sürünüb keçdiyini sezdi, sağ bortdan haradasa bir metrlik 
məsafədə uzun mamont dişinə oxşayan ağac kökü suyun 
üzünə qalxmışdı. Həmin o eybəcər şey şəlaləyə — meşə şey- 
tanlarının məskunlaşdığı yerə tərəf üzürdü. İçiboş tir-qayıq 
isə, demək olar ki, yerindən tərpənmirdi, çünki külək əsmir- 
di, Tuami öz ağrıyan başıyla cəhd elədi ki, axını, küləyi və 
qayığı balanslaşdırsın, amma heç bir nəticə hasil olmadı. 

Tuami əsəbi halda silkələndi, qayıqdan başlayan para- 
lel su xətləri əmələ gəldi, Səmt küləyi, yavaş sürət və göz 

işlədikcə hara baxırsansa sudur — insana bundan artıq nə 
lazımdır? Üstündə ağacların bitdiyi təpələr hər iki tərəfdən 
sıxlaşan buludlara oxşayırdı. Qarşıdakı yelkəndən aşağı- 
da görünən isə elə bil, torpaq idi, bəlkə də, tutqun ağaclara 
və qayalara ilişmədən ov eləməli bir düzəngah idi, Bundan 
artıq insan nə arzulaya bilər? 

Amma heç bir aydınlıq olmadı. Tuami gözlərini sol əli- 
nin arxasına zilləyib fikirləşməyə çalışdı. Bir qədər əvvəl 
elə bilirdi ki, onların hamısını tərk eləmiş sağlam düşüncə 
və cəsarət hava işıqlaşanda qayıdacaq. Hava işıqlaşıbdır, 
amma onlar yenə də vadidə olduğu kimidirlər: qorxu və 
həyəcan içində çaşıblar, qeyri-rasional, qəribə qəm-qüssə 
basıbdır onları, beyinləri və ürəkləri bomboşdur, elə bil, 
dünya başlarına uçub, köməksiz və yuxuludurlar. Qayıqları 
(daha doğrusu, bir qayığı, çünki onlardan biri yolda sınaraq 
tamam sıradan çıxdı) sürüyüb meşədən şəlalənin başlanğı- 
cına aparanda onlar nəinki yer səthinin, həm də öz həyat 
təcrübələri və hissiyyatlarının da ən yüksək səviyyəsində 
idilər. Düz mərkəzində qayığın o cür yavaş hərəkət elədyi 
dünyaya günün günortaçağı qaranlıq çökmüşdü, dünya 
zibillənmişdi, sahmanını itirmişdi, köməksiz idi. 

Tuami sükana toxundu, yelkənlər atılıb-düşdü. Yuxu- 
lu kimi yellənən yelkən yenidən hava ilə doldu. Bəs əgər 
hər şeyi əvvəlcədən necə lazımdır hazırlasaydılar, qayığı da 
saz vəziyyətdə saxlasaydılar, görəsən, onda necə olardı? Bir 
qədər fikrini dağıtmaq və görülən işi qiymətləndirmək üçün 
Tuami qarşısındakı içiboş təknəni nəzərdən keçirdi. 

Qadınlar bağlamaları hara atmışdılarsa, elə orada da 
yığılıb qalmışdı. Vivani qayığın ortasından sol bort tərəfdəki 
iki bağlamanın daldasına sığınmışdı, amma özünəməxsus 
xarakteri ilə o, yəqin ki, yarpaqlı budaqlardan düzəldilmiş 
daldalanacağı üstün tutardı. Bağlamaların altında bağlı ox 
dəsti var idi, amma heyif ki, Bata üzüqoylu onların üstündə 
yatıb hamısını zay eləmişdi. Bir azdan o özü də görəcək ki, 

oxların çubuqları əyilib, çatlayıb, onların çaxmaqdaşından 
olan əla ucluqları sınıbdır. Sağ bort tərəfdə bir yığın dəri var 
idi, amma indi onlar heç kimə lazım deyildi və qadınlar da 
lazımsız dəriləri gətirib qayığa dolduranacan, o biri yelkə- 
ni xilas eləsəydilər, yaxşı olardı. Boş içki qablarından biri 
sınmışdı, o birisi böyrü üstə yıxılmışdı, amma ağzındakı gil 
qapaq hələ də salamat idi. Deməli, bir az sudan başqa içmə- 
yə heç nə yoxdur. Vivani lazımsız dərilərin üstündə yumaq 
kimi büzüşüb yatmışdı, ola da bilsin ki, çox qiymətli yelkəni 
xilas eləməkdənsə, öz rahatlığı barədə düşünərək bu dəri- 
ləri də bura elə o özü yığdırıbdır. Ondan belə şey gözləmək 
olar. Mağara ayısının əla dərisinə bürünmüşdü Vivani, iki 
insan həyatı bahasına əldə olunmuş bu dərini ona birinci 
kişisi bağışlayıbdır. “Əgər Vivani öz rahatlığı barədə düşü- 
nürsə, yelkən onun üçün nədir ki? — Tuami təəssüflə fikirlə- 
şirdi. — Yaşlı bir kişi olan Marlan bu qadının ağlına, qəlbinə, 
gülüşlərinə və ağappaq, gözəl bədəninə uymaqla çox böyük 
səhvə yol verib, özünü axmaq yerinə qoyubdurl Biz özümüz 
onun sehrinə düşüb, ya da, bəlkə, sözlə ifadə olunmayan 
məcburiyyət qarşısında Marlana qoşulmaqla necə böyük 
səhvə yol vermişikl” — Tuami belə fikirləşib nifrətlə Marla- 
na baxdı və nə müddətdir üzərində işləyib fil sümüyündən 
hazırladığı iti xəncəri xatırladı. Marlan ayaqlarını uzadaraq 
üzünü qayığın arxa tərəfinə çevirmişdi, başını dor ağacına 
söykəyib oturmuşdu. Onun ağzı açıq idi, başının və saqqa- 
lının tükləri boz rəngli kola oxşayırdı. Get-gedə artmaqda 
olan işıqda Tuami görürdü ki, Marlan olub-qalan gücünü 
də itirib. Əvvəllər onun ağzının ətrafında qırışlar var idi, 
burun pərələrindən üzüaşağı şırımlar gedirdi, indi isə saq- 
qalla örtülmüş sifəti nəinki tamam qırışmışdı, hətta bir az da 
arıqlamışdı. Geri atılmış başı və sallanıb yana əyilmiş çənəsi 
onun tamam gücdən düşdüyünə dəlalət edirdi. Tuami fikir- 
ləşdi ki, az qalıb, meşə şeytanlarının məskən saldığı yerdən 
uzaqlaşıb təhlükədən qurtarandan sonra fil sümüyündən 

düzəltdiyi xəncəri işə salacaq. Amma hər halda, Marlanın 
üzünə baxa-baxa onu qətlə yetirmək barədə düşünmək qor- 
xulu idi. Tuami nəzərlərini çevirib qayığın burnu tərəfdə 
necə gəldi sərilib qalmış bədənlərə baxdı, sonra da aşağı — 
ayaqlarının altına baxdı. Tanakil arxası üstə uzanıb qalmış- 
dı. Marlan kimi ölüvay da deyildi o, həyat onun içində bulaq 
kimi qaynayırdı — onun özününkü olmayan yeni həyat idi 
qaynayan. Tanakil, demək olar ki, tərpənmirdi, yalnız nəfəs 
alıb-verdikcə onun alt dodağında quruyub qalmış qan ləkəsi 
titrəyirdi. Gözləri nə açıq idi, nə də yumuluydu. Tuami indi 
o gözlərə işıqda baxıb görürdü ki, gecənin qaranlığı onlar- 
dan hələ də getməyib, Tanakilin gözləri çuxura düşüb 
qaralmışdı, onlarda ağıl işartısı yox idi. Tuami kifayət 
qədər qabağa əyilmişdi və Tanakil artıq onu görməliydi, 
amma onun gözləri Tuamini görmür, gecənin qaranlığına 
baxıb nəsə axtarırdı. Tanakilin yanında uzanmış Tval bir 
əlini uzadıb, sanki, qızı təhlükədən qoruyurdu. Tanakilin 
anası idi Tval, özü də Tuamidən gənc olsa da, bədəni qarı 
bədəninə oxşayırdı. 

Tuami yenə əli ilə alnını ovuşdurdu. “Əgər mən sükanı 
buraxıb xəncəri götürsəydim, ya da əgər bir parça kömürüm 
və yastı daşım olsaydı, — Tuami belə fikirləşdi, onun dəlisov 
baxışları qayığı gözdən keçirdi ki, nəsə bir şeyə baxıb diq- 
qətini başqa səmtə yönəltsin, — elə mən bir göləm, hansısa 
axın məni su ilə doldurubdur, içimdəki qum və lil burulub 
fırlanır, su bulanıbdır, başımın içindəki girinti-çıxıntılardan 
nəsə qəribə şeylər çıxıb yuxarı qalxır”. 

Vivaninin ayağını örtən dəri tərpənib qalxdı və Tuami 
elə bildi ki, qadın yuxudan oyanıbdır. Qırmızı, qıvrım tük- 
lərlə örtülmüş və Tuaminin əlindən heç də uzun olmayan 
ayaq uzanıb dərinin altından çölə çıxdı, ətrafı yoxladı, yer- 
dəki qabın üstünə sürtündü, dərhal da geri çəkildi, dərinin 
tüklərinə toxundu, sıx tüklərin arasında barmaqlarıyla nəsə 
axtardı. Sakitləşib, ayı dərisinin tüklərindən barmaqlarıyla 


461 





İnventas vitam 


juvat excoluisse 
per artes 


bərk-bərk yapışaraq hərəkətsiz qaldı. Tuaminin bədəni gəril- 
di və paralel xətlər qayığın gövdəsindən hər iki tərəfə yayılıb 
uzandı. Bu qırmızı ayaq onun yaddaşının girinti-çıxıntıların- 
dan yuxarı qalxan altı şeydən biri idi. 

Tuami qışqırdı: 

— Biz daha nə eləməliyik? 

Sükan və yelkən yenidən aydın göründü. Tuami gördü 
ki, Marlanın gözləri açıqdır, amma deyə bilməzdi ki, o göz- 
lər nə vaxtdan bəri ona baxır. 

Marlan öz bədəninin lap dərinliklərindən gələn səslə dedi: 

— Şeytanlar sudan qorxurlar. 

Bu, həqiqət idi və həm də nəsə bir rahatlıq da gətirdi. 
Tuami içinə qərq olduğu gölün dərinliyindən yalvarış dolu 
gözləriylə Marlana baxdı. Artıq xəncəri yaxşıca itilədiyi 
yadından çıxartmışdı. 

— Biz belə eləməsəydik, məhv olacaqdıq. 

Marlan yerində qurcuxub bərk taxtaya söykənmiş 
sümüklərini ağırlıqdan azad elədi. Sonra Tuamiyə baxıb 
ciddi bir ədayla başını tərpətdi. 

Yelkən qızartdaq-qəhvəyi rəng aldı. Tuami geri baxıb 
gördü ki, dağların arasındakı vadi qızılı rəngə boyanıbdır 
və günəş özü də o işığın içindədir. Hansısa bir siqnala tabe 
olurmuş kimi, adamlar yerlərindən dəbərdilər, qalxıb otur- 
dular və suyun üstündən boylanaraq yaşıl təpələrə baxdılar. 
Tval Tanakilin üstünə əyilib qızı öpdü, pıçıldayaraq nəsə 
dedi. Tanakilin dodaqları aralandı. Onun xırıltılı səsi, sanki, 
gecənin dərinliyindən gəlirdi. 

— Likul 

Tuami sükanın arxasından Marlanın pıçıltısını eşitdi. 

— Şeytanın adıdır. Bu adı ancaq o dilinə gətirə bilər. 

Vivani artıq yuxudan oyanmışdı. Tuamigil onun necə 
ləzzətlə və sinədolusu əsnədiyini eşitdilər, sonra da ayı dərisi 
kənara atıldı. Vivani yerindən qalxıb oturdu, saçlarını geri 
atıb əvvəlcə Marlana, sonra da Tuamiyə baxdı. Tuaminin 

içi dərhal da şəhvət və nifrətlə doldu. “Əgər Vivani əslində 
necədirsə elə olmasaydı, əgər Marlan onun əri olmasaydı, 
əgər bu qadın öz körpə uşağını duzlu sulardakı fırtınadan 
xilas eləyə bilsəydi...” 

— Mənim döşlərim ağrıyır. 

“Əgər Vivani yalnız əyləncə xatirinə uşaq istəməsəydi və 
o biri uşağı da mən zarafat xatirinə xilas eləməsəydim...” 

Tuami yüksəkdən və tez-tez danışdı: 

— Bu təpələrin arxasında düzənlik var, ona görə ki, təpələr 
get-gedə alçalıb balacalaşırlar, yəqin ki, orada heyvan sürüləri 
var və biz ov eləyə bilərik. Marlan, icazə versəydin, sahilə yan 
alardıq. İçməli suyumuz var, özü də çoxdur. Qadınlar yeməyə 
bir şey götürüblər? Yemək götürmüsən, Tval? 

Tval başını qaldırdı, onun titrəyən sifəti kədər və nifrətlə 
dolu idi. 

— Sən nədən danışırsan, başçı, mənim yadıma yeməkmi 
düşür? Sən və bir də o, mənim uşağımı şeytanlara verdiniz, 
onlar onu geri qaytardılar, amma uşağın gözləri görmür, 
dili lal olub, danışmır. 

Tuaminin beynindəki qum qalxıb dövr eləməyə başladı. 
Həyəcan içində fikirləşdi ki, şeytanlar onun özünü də dəyiş- 
dirib geri qaytarıblar. “Mən neyləməliyəm? Təkcə Marlan 
dəyişməyib, arıqlayıb, zəifləyib, amma əvvəlki Marlandır”. 
Tuami qabağa baxdı ki, görsün heç dəyişməmiş bir adam 
tapa bilirmi, ondan yapışsın, onun köməyinə arxalansın. 
Günəş şüaları yelkəni qırmızı rəngə boyamışdı, Marlan da 
qırmızı rəngdə idi, əlləri və ayaqları balacalaşmışdı, başının 
və saqqalının tükləri pırpızlaşmışdı, dişləri canavar dişinə 
oxşayırdı, gözləri, elə bil, daşdan düzəldilmişdi, ağzı açılıb- 
yumulurdu. 

— Onlar bizim arxamızca gələ bilməzlər, mən sizi əmin 
eləyirəm, çünki suyu keçib gələ bilməzlər. 

Qırmızı duman tədricən əriyib yox oldu, günəş şüa- 
ları yelkəni parıldatdı. Vakiti ehtiyatla sürünüb sükanın 

yanından elə keçdi ki, həmişə fəxr elədiyi və xüsusi olaraq 
qulluq eləyib saxladığı saçları harasa dəyib xarab olmasın. 
Darısqal qayığın verdiyi imkan daxilində Marlanın yanın- 
dan sivişdi və bu zaman hörmət əlaməti olaraq arada məsafə 
saxlamaqla bərabər, həm də təəssüfünü də ifadə elədi ki, 
ona bu qədər yaxınlaşıbdır. Vivaninin böyründən ötüb yazıq 
bir təbəssümlə gülümsəyərək Tuamiyə yaxınlaşdı. 

— Üzr istəyirəm, başçı. İndi get yat. 

Sükanı sol əllə saxlayıb Tuaminin yerində oturdu. Azad 
olmuş Tuami Tanakilin üstündən adlayıb içidolu qabın qar- 
şısında dizi üstə çökdü, acgözlüklə qaba baxdı — içmək istə- 
yirdi. Vivani əllərini yuxarı qaldırıb darağı aşağı, yuxarı və 
yana hərəkət elətdirməklə saçını düzəldirdi. Vivani dəyiş- 
məmişdi, amma olsun ki, ona hakim kəsilmiş şeytan balası- 
na münasibəti, bəlkə də, dəyişibdir. 

Tanakilin gözlərindəki gecə düşdü “uaminin yadına 
və yatmaq fikrindən daşındı. Olsun ki, içəndən sonra oyaq 
qalmaq mümkün olmayanda, bəlkə də, yatacaq. Tuaminin 
narahat əli toqqasına tərəf uzanıb fil sümüyündən olan 
itilənmiş, amma dəstəyi hələ də tam formalaşmamış xəncəri 
çıxartdı. Lazım olan daşı torbadan çıxardıb xəncəri itiləməyə 
başladı, ətrafa sükut çökdü, sükana dəyən suyun səsi 
eşidildi. İçiboş tirdən düzəldilmiş qayıq elə ağır idi ki, ağac 
qabığından düzəldilən yüngül qayıqlardan fərqli olaraq dal- 
gaların üstünə qalxmır, vurnuxub gəzişmirdi. Ona görə də 
isti külək ancaq adamların üzünə çırpılır, Tuaminin beynini 
dumanlandırırdı. Qəm dəryasına qərq olmuş Tuami hələ də 
xəncəri itiləyirdi və əslində, nə qədər iş gördüyü, əlindəki 
işi qurtarıb başa çatdırmaq üçün indən sonra nə eləməli 
olduğu onu maraqlandırmırdı. 

Vivani saçını darayıb düzəldəndən sonra göz gəzdirib 
adamlara baxdı. Azca güldü, bu gülüşlə Vivanidən başqa 
kim gülsəydi, əsəbi və gərgin görünərdi. Sinəsini örtən 
dərinin bağını dartıb açdı və çılpaqlaşmış döşlərini parlaq 

günəşə tərəf çevirdi. Ondan arxa tərəfdə dayanan Tuami 
alçaq təpələri, yaşıl ağacları və onların altındakı qaranlığı 
gördü. Suyun üstüylə nazik xətt kimi uzanıb gedirdi qaran- 
lq, ondan yuxarıda isə ağacların yaşıllığı görünürdü. 
Vivani aşağı əyilib ayı dərisinin qırağını qaldırdı. Döşə- 
məyə sərilmiş dərinin üstündə uzanmış balaca şeytan əlləri- 
ni bərk-bərk sıxaraq ayaq barmaqlarını yığmışdı. İşıq onun 
üzünə düşəndə başını dərinin tüklərindən qaldırdı, gözlərini 
açıb qırpındı. Əllərinə söykənib qalxdı, boynu və bədəninin 
çevik hərəkətiylə çevrilib müdrik və ciddi bir ədayla ətrafı 
gözdən keçirtdi. Şeytancığaz çəhrayı dilini çıxardıb dodaq- 
larını yaladı, əsnədi və adamlar gördülər ki, onun qabaq 
dişləri çıxmağa başlayır. Şeytancığaz fınxırdı, çevrildi. Viva- 
ninin ayaqlarına tərəf süründü, dırmaşıb sinəsinə çıxdı. 
Vivani titrəyir və elə gülürdü ki, sanki, bu sevgi və sevinc, 
eyni zamanda, həm də qorxu və əzabdan ibarət idi. Şeytan- 
cığaz əlləri və ayaqlarıyla ondan yapışdı. İnamsız tərzdə 
və bir qədər də utanaraq Vivani qorxaq bir gülüşlə başını 
əyib onu qucaqladı və gözlərini yumdu. Adamlar Vivaniyə 
baxıb elə gülümsəyirdilər, sanki, onun döşlərini soran yad 
ağızın toxunuşunu özləri də hiss eləyirdilər və elə bil, onlar- 
dan asılı olmayaraq, hansısa xoş bir duyğu sevgiyə qarış- 
mış qorxunun içindən qaynayıb qalxırdı. Onlar heyranlıq və 
mütilik ifadə eləyən səslər çıxardaraq əllərini uzatdılar, eyni 
zamanda da qırmızı rəngli qıvrım saçlara və tüklərdən bərk- 
bərk yapışmış iki ayağa baxaraq ikrahdan titrədilər. Beynin- 
də qum fırtınası cövlan eləyən Tuami balaca şeytanın böyü- 
yüb boya-başa çatacağı gələcək zaman barədə fikirləşməyə 
çalışdı. Bu dağlıq diyarda, şeytanlar məskəni olan dağlarla 
adamlardan təcrid olunduqları və öz qəbilələrinin təhdid- 
lərindən qorxmadıqları bir ölkədə anlaşılmazlığın hökm 
sürdüyü dünya üçün onlar daha neyləməli, hansı qurban- 
lar verməlidirlər? Çayyuxarı şəlaləyə çatanacan üzən cəsur 
ovçulardan və sehrbazlardan fərqliydi onlar, suya düşüb 


465 





İnventas vitam 


juvat excoluisse 
per artes 


islanmış lələk quru lələkdən necə fərqlənirsə, o qədər fərqli 
idilər. Tuami narahat halda fil sümüyünü əlində o üz-bu üzə 
çevirdi. Bu sümüyü kiməsə görə itiləməyin nə mənası var? 
Dünyanı bürümüş qaranlıq zülmətə qarşı xəncər itiləmək 
kimə lazımdır? 

Marlan öz fikirlərindən ayrılıb xırıltılı səslə dedi: 

— Onlar dağlarda məskən salır, ya da ağacların altındakı 
qaranlıqda gəzirlər. Biz suya yaxın olan düzənliklərdə yaşa- 
yarıq. Ağacların altındakı qaranlığın da bizim üçün heç bir 
təhlükəsi olmayacaq. 

Nəelədiyinin fərqinə varmayan Tuami uzaqlaşan sahillə 
birlikdə əyilərək ağacların altına girən qaranlıq xəttə baxdı. 
Şeytancığaz əmib doymuşdu və Vivaninin bədəniylə düşdü. 
Maraqla ətrafa baxaraq iməklədi, əllərinə söykənib qalxdı və 
günəş işığında parıldayan gözləri ilə boylanıb dünyaya bax- 
dı. Adamlar büzüşüb heyranlıqla çağaya baxdılar, pıqqılda- 
şıb güldülər, yumruqlarını sıxdılar. Hətta Marlan da ayaqla- 
rının yerini dəyişərək təpiyi ilə qayığın dibini döyəclədi. 

Səhər açılmışdı, qalxıb dağların üstündən boylanan 
günəş dünyanı öz işığına qərq eləmişdi. Tuami fil sümü- 
yünü daşla itiləməkdən bezdi. Bütün iş qurtarandan sonra 
bıçağın dəstəyi olacaq, indi isə sümüyün formasız ucu olan 
yerini əliylə qurdaladı. Onun əllərində hey qalmamışdı, başı- 
nın içi də boş idi, Dörd tərəf su olan yerdə bıçağın dəstəyiylə 
tiyəsi arasındakı fərqin heç bir əhəmiyyəti yoxdur. Qəflətən 
istədi ki, yarımçıq bıçağı suya atsın. 

Tanakil ağzını açıb mənasız bir səs çıxartdı: 

— Likul 

Tval inləyib özünü qızın üstünə atdı və ona elə sıxıldı ki, 
sanki, artıq burada olmayan uşağı qucaqlamaq istəyirdi. 

Tuaminin beynindəki qum fırtınası yenidən tüğyan 
elədi, Tuami çömbəltmə oturub ora-bura yelləndi, əlindəki 
fil sümüyünü ora-bura çevirib bikarçılıqdan elə-belə baxdı. 
Şeytancığaz isə diqqətlə Vivaninin ayağına baxırdı. 

Dağlar tərəfdən dəhşətli bir gurultu səsi qalxıb öz güclü 
nəfəsi ilə qayıqdakıları vurdu, parıldayan suların üstündə tit- 
rəyib uzaqlara yayıldı. Marlan yerə çöküb çömbəldi, barma- 
ğıyla havanı deşirmiş kimi hərəkətlər eləyib dağları göstər- 
di, onun gözləri, elə bil, daşdan idi. Vakiti aşağı əyildi, özü 
də elə əyildi ki, sükan silkələndi, yelkən yellənib şappıldadı. 
Şeytancığaz da bu qarışıqlığı hiss elədi, Vivaninin bədəninə 
dırmaşaraq özünü müdafiə eləmək üçün qadının irəli uzan- 
mış qollarının arasından keçdi və çiynindəki xəz başlığın 
içinə girdi. Orada yerini rahlayıb gizləndi. Xəz başlıq isə 
hələ də hərəkət eləyirdi. 

Dağlardan gələn səs yayılıb uzaqlara getdi, sonra 
tamam eşidilməz oldu. Sanki, yuxarı qaldırılmış təhlükə- 
li silah aşağı endirilibmiş kimi, adamlar rahat nəfəs aldı- 
lar. Onlar xəzin içində qurcuxub hərəkət eləyən yumağa 
baxıb qışqırırdılar. Vivani belini əyib elə büzüşdü ki, elə 
bil, xəz başlığın içinə qırxayaq girmişdi. Sonra balaca 
şeytancığaz yuxarı qaldırıb hamıya göstərdiyi çılpaq 
dalını Vivaninin boynuna sürtərək yenidən peyda oldu. 
Hətta qaşqabaqlı Marlanın yorğun sifəti də təbəssümdən 
əyildi. Gülməkdən uğunub gedən Vakiti sükanı heç cür 
düz saxlaya bilmirdi. Tuaminin əlindəki fil sümüyü yerə 
düşdü. Günəş parıldayıb şeytancığazın qırmızı başını və 
çılpaq dalını işıqlandırdı. Qəflətən hər şey yaxşılaşdı. 
Tuaminin başında tüğyan eləyən qum fırtınası sakitləşdi, 
qum və gil gölün dibinə endi. Çılpaq dal və qırmızı baş 
bir-birinə elə yaraşırdı ki, adam əliylə onlara toxunmaq 
istəyirdi, onlar bıçağın tiyəsində daha vacib olan və hələ 
də formalaşmamış olan dəstəkdə özlərinin əks oluna- 
cağını gözləyirdilər. Qorxmuş qadının əsəbi sevgisi, 
onun boynuna sürtünən gülməli və həm də adamı qorxu- 
dub canına vəlvələ salan çılpaq uşaq dalı bütün sualların 
cavabıydı, buraxılış paroluydu. Tuaminin əlləri qayığın 
dibindəki fil sümüyünü axtarırdı və barmaqlarıyla hiss 

eləyirdi ki, öz planını həyata keçirmək üçün Vivani ilə 
şeytancığaz daha münasibdir. 

Nəhayət, şeytancığaz çevrilib rahat oldu, sifətini Viva- 
ninin çiyninə söykədi, boynuna qısılıb qaldı. Qadın yanağı- 
nı yana əyib qırmızı, qıvrım saçlara toxundu, gülüb ötkəm 
baxışlarla adamlara baxdı. Sükutu Marlan pozdu: 

— Onlar ağacların altındakı qaranlıqda yaşayır. 

Fil sümüyünü əlində bərk tutmuş Tuami necə də yat- 
maq istədiyini hiss eləyib qaranlıq xəttə baxdı. Xətt uzanıb 
sulardan o tərəfə — uzaqlara gedirdi. Tuami yelkənin böy- 
ründən qabağa baxdı ki, görsün xəttin o biri qurtaracağın- 
da nə var, amma suyun parıltısı gözünü qamaşdırdı və o, 
qaranlıq xəttin sonu olub-olmadığını görə bilmədi. 

